

ಪಟಾಂ ಆನಿ ಪುಲಾಂ



ವಲ್ಲಿ ವಗ್ಗ

(ಜಾಣ್ವಾಯೆಭರಿತ್ ಅಂಕಣಾಂಚೊ ಪುಂಜೊ)



ರಾಕ್ಲೆ ಪ್ರಕಾಶನ್

8561
Gen-Kon
Fr.V.F

ರಾಕ್ಲೆ
ಪ್ರಕಾಶನಾಚೆಂ
127ವೆಂ ಪುಸ್ತಕ್

ಫಲಾಂ ಆನಿ ಪುಲಾಂ

(ಜಾಣ್ವಾಯೆಭರಿತ್ ಅಂಕಣಾಂಚೊ ಪುಂಜೊ)

ವಲ್ಲಿ ವಗ್ಗ

ರಾಕ್ಲೊ
ಪ್ರಕಾಶನಾಚೆಂ
127ವೆಂ ಪುಸ್ತಕ್

2021

ರಾಕ್ಲೊ ಪ್ರಕಾಶನ್
ಮಂಗ್ಳುರ್



Follam ani Fulam (collection of column writings)
printed and published by Raknno Prakashan, Kodialbail,
Mangalore - 575 003

©all rights reserved by the Publisher (2021)

Pages: 160+4

Publisher: Raknno Publication,
Kodialbail Post, Mangalore - 575 003

Phone: 0824-2422426

E-mail: raknno@gmail.com

Website: www.raknno.com

Printer: Codialbail Press, Maryhill, Mangalore.

Price: Rs.150/

ಪರ್ಗಟ್ಲಾರಾಚಿಂ ಉತ್ರಾಂ

1938 ದಶೆಂಬರ್ 16 ಥಾವ್ನ್ 'ಸತ್ ಉಲಯ್ ಧರ್ಮ್ ಚಲಯ್' ತತ್ವ್ ಖಾಲ್ ನಿರಂತರ್ ಪರ್ಗಟ್ ಜಾವ್ನ್ ಆಸ್ಚೆಂ ಮಂಗ್ಳುರ್ ದಿಯೆಸೆಜಿಚೆಂ 'ರಾಕ್ಲೆ' ಹಫ್ತಾಳೆಂ ಪತ್ರ್ ಆನಿ ತ್ಯಾ ಪತ್ರಾ ಖಾಲ್ ಆಸ್ಚೆಂ 'ರಾಕ್ಲೆ ಪ್ರಕಾಶನ್' ವೆಳಾಕಾಳಾಚ್ಯಾ ಆನಿ ಪಾಂವ್ಡ್ಯಾಚ್ಯಾ ಸಾಹಿತ್ಯಾ ಖಾತಿರ್ ಕೊಂಕ್ಣಿ ಸಂಸಾರಾಂತ್ ಲೊಕಾ ಮೊಗಾಳ್. ರಾಕ್ಲೆ ಪ್ರಕಾಶನಾಚ್ಯಾ ಹ್ಯಾ 127ವ್ಯಾ 'ಫಳಾಂ ಆನಿ ಫುಲಾಂ' ಪುಸ್ತಕಾಂತ್ ಪಾಟ್ಲ್ಯಾ ದೋನ್ ವರಾಂನಿ ರಾಕ್ಲೆ ಪತ್ರಾರ್ ಪರ್ಗಟ್ಲಿಂ ವಲ್ಲಿ ವಗ್ಗಚಿಂ ಇತಿಹಾಸ್, ಭೂಗೋಲ್, ವಿಜ್ಞಾನ್, ಮನ್ಶಾ ಶಾಸ್ತ್ರ್ ಆಟಾಪ್ಲಿಂ ಜಾಣ್ವಾಯೆಭರಿತ್ 57 ಅಂಕಣಾಂ ಆಸಾತ್.

'ವಲ್ಲಿ ವಗ್ಗ' ಕೊಂಕ್ಣಿ ಆನಿ ಕನ್ನಡ ಸಾಹಿತ್ಯಾಂತ್ ನಾಂವಾಡ್ಲೆಕ್. ಪ್ರಸ್ತುತ್ ಮೈಸೂರಾಂತ್ ವಸ್ತಿ ಕರುನ್ ಆಸ್ಚೊ ವಲ್ಲಿ ವಗ್ಗ, ವಲೇರಿಯನ್ ಸೊಜ್, 1947 ವರಾ ನಿರ್ಕಾಣ್ ವಗ್ಗ ಮ್ಹಳ್ಳೆ ಕಡೆ ಜಲ್ಮಲ್ಲೊ. ತಾಚೆ ಪಯ್ಲಿ ಕಥಾ, 'ಸೊರ್ಯಾ ವರ್ವಿಂ ಚುರ್ಚುರೊ' 1964ವ್ಯಾ 'ರಾಕ್ಲೆ' ಪತ್ರಾರ್ ಫಾಯ್ಸ್ ಜಾಲ್ಲ್ಯಾ ಉಪ್ರಾಂತ್, ವಿವಿಧ್ ಕೊಂಕ್ಣಿ ಪತ್ರಾಂನಿ ಫಾಯ್ಸ್ ಜಾಲ್ಲ್ಯಾ ತಾಚ್ಯೊ ಮೊಟ್ಟ್ವೊ ಕಥಾ 150, ಕವಿತಾ 140, ಲೇಖನಾಂ 160, ಅಂಕಣ್ ಬರಾಂ 4. ತಾಚ್ಯೊ ಚಾರ್ ಮೊಟ್ಟ್ವೊ ಕಥಾ, ದೋನ್ ಕವಿತಾ, ದೋನ್ ಜಿಣ್ಯೆ ಕಥಾ, ಎಕ್ ನಾಟಕ್ ಪುಸ್ತಕಾ ರುಪಾರ್ ಪರ್ಗಟ್ ಜಾಲ್ಯಾತ್. ಲೂರ್ದ್ ಪ್ರಕಾಶನ್, ಮೈಸೂರ್ ನಾಂವಾರ್ ತೀನ್ ಪುಸ್ತಕಾಂ ಪರ್ಗಟ್ಲಾಂತ್. ಕೊಂಕ್ಣಿ ಸಂಘ್ ಸಂಸ್ಥಾಂನಿಯ್ ವಾವ್ರ್ ಕೆಲಾ. ತಾಚೆಂ ಎಕ್ ಕನ್ನಡ್ ಪುಸ್ತಕ್, ವೆವೆಗ್ಳ್ಯಾ ಕನ್ನಡ್ ಪತ್ರಾಂನಿ 40 ಕಾಣಿಯೊ, ಲೇಖನಾಂ ಆನಿ ಕವಿತಾ ಫಾಯ್ಸ್ ಜಾಲ್ಯಾಂತ್.

ತಾಕಾ ಖುಬ್ ಮಾನ್-ಸನ್ಮಾನ್, ಪುರಸ್ಕಾರ್ ಮೆಳ್ಳ್ಯಾತ್. ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿಚಿ 2009ವ್ಯಾ ವರಾಚಿ 'ಕೊಂಕಣಿ ಸಾಹಿತ್ಯ ಗವ್ರವ್ ಪ್ರಶಸ್ತಿ', ಕರ್ನಾಟಕ ರಾಜ್ಯಾಚೊ ಫಾರ್ ಮಂತ್ರಿ ಡೊ ವಿ.ಎಸ್. ಆಚಾರ್ಯ ಥಾವ್ನ್ ಮಾನ್, 'ಕೊಂಕ್ಣಿ ಕುಟಮ್ ಬಾಪ್ಲೇಯ್ಸ್' ಹಾಂಚಿ 2012ವ್ಯಾ ವರಾಚಿ 'ಕೊಂಕಣಿ ಸಾಹಿತ್ಯ ಪ್ರಶಸ್ತಿ', ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿಚೊ ಮಾನ್-ಸನ್ಮಾನ್, 2019 ದಾಯ್ಜಿ ದುಬಾಯ್ ಸಾಹಿತ್ಯ ಪುರಸ್ಕಾರ್, 2020 ಸಂದೇಶ್ ಪ್ರತಿಷ್ಠಾನಾಚಿ ಪ್ರಶಸ್ತಿ, 2020 ಜುಲಾಯ್: ತಾಚ್ಯೆ ವಿಶಿಂ ಕರ್ನಾಟಕ ವಾರ್ತಾ ಆನಿ ಸಂಪರ್ಕ್ ಇಲಾಖ್ಯಾ ಥಾವ್ನ್ ಸಾತ್ ಮಿನುಟಾಚೆಂ 'ಸಾಕ್ಷ್ಯ ಚಿತ್ರ', 2020 ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ ಹ್ಯೊ ಥೊಡ್ಯೊ. ತಾಚ್ಯಾ ಪುಡ್ಲಾ ಸಾಹಿತಿಕ್ ವಾವ್ರಾಕ್ ಆಮಿ ಬರೆಂ ಮಾಗ್ತಾಂವ್.

ಜನೆರ್ 01, 2021

ಫಾ.ವಾಲೆರಿಯನ್ ಫೆರ್ನಾಂಡ್
ಪರ್ಗಟ್ಲಾರ್ ಆನಿ ಸಂಪಾದಕ್, ರಾಕ್ಲೆ ಹಫ್ತಾಳೆಂ

ಮಾಂಡಾವಳ್

1. ಶಿರಾಪ್ ಆನಿ ಬೆಸಾಂವ್	07
2. ಕನ್ನಡ ಭಾಶೆಕ್ ಲಿಪಿ ಆಸಾ ಇಂಗ್ಲಿಷಾಕ್ ಲಿಪಿ ನಾ.....	08
3. ಜೆಜು ಕ್ರಿಸ್ತ್ ಆನಿ ತಾಚೊ ಪ್ರಭಾವ್	09
4. ಮನ್ಯಾ ವಾವ್ರಾಚೆರ್ ದೆವಾಚೆಂ ಬೆಸಾಂವ್	10
5. ಧಯ್ಯಾಧಿಕ್ ಚಲಿ ಜೊನ್ ಆಪ್ ಆರ್ಕ್	11
6. ಕಾಯ್, ಪಿಲಾತ್, ಹಿಟ್ಲರ್ ಆನಿ ಜುದೆವ್	13
7. ಆಸ್ತೊ ದಿಲ್ಲ್ಯಾ ಫರಾಕ್ ಪ್ರತಿ ಉಪ್ಕಾರ್ ಕೆಲ್ಲೊ ಭೀಮಾ.....	15
8. ಆರ್ಯ ಕುಳಿ, ತಾಂಚಿ ಚರಿತ್ರಾ ಆನಿ ಆಧುನಿಕ್ ಇಂಡೋ ಆರ್ಯ ಭಾಸೊ!	18
9. ವಿವಿಧ್ ರಾಷ್ಟ್ರಾಂಕ್ ಭೆಟ್ ದಿಂವ್ಚಿಂ ಮಾನಾಚಿಂ ಸಯ್ಕಿಂ!	19
10. ಮಂಗ್ಳುರಾಂತ್ಲೊ ಗಾಂಧೀಜಿ, ಕುದ್ಮಲ್ ರಂಗರಾವ್	21
11. ಸಾಹಿತ್ಯಾಚ್ಯಾ ಹಾತಿಯಾರಾಂಚೊ ಇತಿಹಾಸ್	24
12. ಮನ್ಯಾಚ್ಯೆ ನಿರ್ಜಿವ್ ಕುಡಿಚಿ ಪರಿಕ್ಷಾ	26
13. ಚರಿತ್ರೇಂತ್ಲಿಂ ಧಾರ್ಮಿಕ್ ಝುಜಾಂ-ಕ್ರಿಸೇಡ್ಸ್!	28
14. ದೆವಾಚ್ಯಾ ಪುತಾಚೊ ಜಲ್ಮಾ ಗಾಂವ್-ಬೆತ್ಲೆಹೆಮ್!	31
15. ಇತಿಹಾಸಾಂತ್ ನಾಂವಾಡ್ಲಲಿ ತುಳು ರಾಣಿ, ಅಬ್ಬಕ್ಕ ಮಹಾದೇವಿ!.....	33
16. ಕ್ರಿಸ್ತೊಫರ್ ಕೊಲಂಬಸ್, ಜೊರ್ಜ್ ವಾಷಿಂಗ್ಟನ್ ಆನಿ ಡೊನಾಲ್ಡ್ ಟ್ರಂಪ್	36
17. ಇತಿಹಾಸಾಂತ್ ನಾಂವಾಡ್ಲಲೆಂ ಪುರಾತನ್ ಶೆರ್	38
18. ಕಾತೊಲಿಕ್ ಪವಿತ್ರ್ ಸಭೆಚೆಂ ಮಸ್ತಕ್ ವಾತಿಕಾನ್!.....	40
19. ಭೊವ್ ವ್ಹಡ್ಲೆಂ ಅದ್ಭುತ್ ನಿರ್ಮಾಣ್!.....	42
20. ಮನ್ಯಾ ಜಿವಿತ್ ನಂದನ್ ಕರುಂಕ್ ಲಾಂಬಾಯೆಕ್ ವ್ಹಾಳ್ಚಿ ನ್ಹಂಯ್!... 44	
21. ಭಾಗೆವಂತ್ ಗಾಂವಾಂನಿ ವ್ಹಾಳುನ್ ಆಸ್ಚಿ ಅಜಾಪಾಂಚಿ ಪವಿತ್ರ್ ನ್ಹಂಯ್!.....	46
22. ನಿತಳ್ ಆನಿ ಪ್ರಾಚಿತಾಚ್ಯಾ ಜಿವಿತಾಚೆ ಸೂಫಿ ಸಂತ್	50
23. ರಾಯಾಂಚ್ಯೆ ಸಮಾಧಿ ವಯ್ಲಿಂ ಭೊವ್ ವ್ಹಡ್ ಸ್ಮರಣ್ ಬಾಂದ್ಪಾಂ!.....	53

24. ಎಕಾ ದೇವಾಕ್ ಪಾತ್ಯೆಂವ್ಚೆ ಚಾರ್ ಧರ್ಮ್!..... 55
25. ಕುಡೆನ್ ಬಳ್ಳಂತ್ ಆನಿ ಆಕರ್ಶಿಕ್ ಸೊಬಾಯೆಚೊ ರಾನ್ವಟಿ ವಾಗ್!.... 57
26. ವಿಸ್ತಾರ್ ಜಾಣ್ವಾಯ್ ಆನಿ ಧಾರಾಳ್
ತಾಲೆಂತಾಂಚೊ ಶ್ರೇಷ್ಟ್ ಚಿತ್ರಕಾರ್!..... 59
27. ಚರಿತ್ರಂತ್ ಎಕಾ ದೇವಾಕ್ ಮಾನ್ ದಿಲ್ಲೊ ಪಯ್ಲೊ ಸಮುದಾಯ್!..... 61
28. ಸರ್ಗಾ ರಾಣಿಯೆಚಿಂ ಬೆಸಾಂವಾಂ ಘೆತ್ಲಲಿ ಕೆಳದಿ ರಾಣಿ ಚೆನ್ನಮ್ಮ!..... 3
29. ರಾಯಾಂಚೊ ರಾಯ್ ದೇವಾಚೊ ಪೂತ್
ಜೆಜು ಕ್ರಿಸ್ತ್ ಬೆತ್ಲೆಹೆಮಾಂತ್ ಜಲ್ಮತಾ!..... 65
30. ಅರ್ಬಿ ವ್ಯಾಪಾರಿ ಆನಿ ಕರಾವಳಿಚೊ ನವಾಯತ್ ಕೊಂಕ್ಣಿ ಲೋಕ್!... 67
31. ಫಾತ್ರಾ ಹಾತೆರಾಂಚೊ ಪುರಾತನ್ ಯುಗ್!..... 69
32. ಅಧಿಕ್ ಚಡ್ ಉದ್ಯಾ ವ್ಹಾಳೊ ಫೆವ್ನ್ ವ್ಹಾಳುನ್
ಆಸ್ತಿ ಭೊವ್ ವ್ಹಡ್ ನ್ಹಂಯ್!..... 71
33. ಭಾರತಾಂತ್ಲ್ಯಾ ವಿದೇಶಿ ವ್ಯಾಪಾರಿ ಸಂಸ್ಥಾಚಿ
258 ವರ್ಸಾಂಚಿ ಚರಿತ್ರಾ!..... 73
34. ಕರ್ನಾಟಕಾಂತ್ ಕ್ರಿಸ್ತಾಂವ್ ಮಿಶನರಿಂನಿ ಕೆಲ್ಲ್ಯಾ
ಮಿಸಾಂವ್ ವಾವ್ರಾಚೊ ಇತಿಹಾಸ್!..... 76
35. ಅರ್ಬಿ ದರ್ಯಾ ಮಧ್ಲ್ಯಾ ಸಾತ್ ದ್ವಿಪಾಂಚೆಂ,
ವ್ಯಾಪಾರ್-ಉದ್ಯಮಾಂಚೆಂ, ನಾಂವಾಡ್ಲಿಕ್ ಶೆರ್!..... 79
36. ಭಾರತ್ ದೇಶ್ ಆನಿ ಹ್ಯಾ ದೇಶಾಂತ್ ಹಜಾರಾಂನಿ
ಆಸ್ಚೊ ವಿವಿಧ್ ಭಾಸೊ!..... 81
37. 3811 ವರ್ಸಾಂಚೊ ಇತಿಹಾಸ್ ಆಸ್ಚೆಂ ಬಾಬೆಲಾಚ್ಯಾ
ಬುರುಜಾಚೆಂ ಪುರಾತನ್ ಶೆರ್!..... 83
38. ಹಿಂದು ಧರ್ಮಾಂತ್ಲ್ಯಾ ಥೊಡ್ಯಾ ಪ್ರಗತಿಪರ್
ಚಿಂತ್ನಾಂಚೊ ಬ್ರಹ್ಮಸಮಾಜ ಸಂಸ್ಥೊ!..... 86
39. ದಯ್ವಿಕ್ ತಾಲೆಂತಾಂನಿ ನೆಟುನ್ ಆಖ್ಲ್ಯಾ ಸಂಸಾರಾಂತ್
ನಾಂವಾಡ್ಲೊ ಮಯ್ಕುಲಾಂಜೆಲೊ!..... 89
40. ಮನ್ಯಾಚ್ಯಾ ನಿಯಂತ್ರಣಾಕ್ ಯೆನಾತ್ಲಲಿಂ ಸಂಯ್ಬಿಕ್ ಅನ್ವಾರಾಂ!..... 92
41. ದೇಶಿ ರಾಯಾಂಚೆಂ ಆನಿ ವಿದೇಶಿ ಬ್ರಿಟಿಷಾಂಚೆಂ
ಸ್ವರಾಜ್ಯಾ ಪುರ್ವಿಲೆಂ ರಾಜ್ಯ್ ಕಾರ್ಭಾರ್! 95

42. ಭಾರತಾಂತ್ಲೊ ಆದಿ ಕಾಳಾಚೊ ದ್ರಾವಿಡ್ ಲೋಕ್ ಆನಿ
ತಾಂಚ್ಯೊ ವಿಭಿನ್ನ ಭಾಸೊ!..... 99
43. ಕಳ್ಯಾಂಚ್ಯೊ ವಿವಿಧ್ ಜಾತಿ ಆನಿ ಕಳ್ಯಾಂಚೆ ವಿಂಚ್ಣಾರ್ ಕೃಷಿ!..... 102
44. ರಾಷ್ಟ್ರಾಂ ಮಧ್ಯಾ ಶಾಂತಿ ಸಮಾಧಾನಾ ಪಾಸತ್
ವಾವ್ರ್ ಕರ್ಚೊ, ವಿಶ್ವ ಸಂಸ್ಥಾ!..... 105
45. ಮನ್ಶಾಂ ಸಂಗಿಂ ಜಿಯೆಂವ್ಚೊ
ವಿವಿಂಗಡ್ ಜಾತಿಂಚ್ಯೊ ಮೊನ್ವಾತಿ!..... 108
46. ಜೆಜುನ್ ಶಿಕೊವ್ಣ್ ದಿಲ್ಲಿಂ ಮಾಗ್ಣ್ಯಾ ಮಂದಿರಾಂ
ಆನಿ ಪರ್ಯ್ ಕೆಲ್ಲೆ ಭಾಗೆವಂತ್ ಜಾಗೆ!..... 112
47. ಆಧುನಿಕ್ ಮನ್ಶಾಂಚ್ಯಾ ವಿಂಚ್ಣಾರ್ ಹವ್ಯಾಸಾಚೆಂ
ಅಪೂರ್ವ್ ಭಂಡಾರ್, ವಸ್ತು ಸಂಗ್ರಹಾಲಯ್!..... 116
48. ಧಾಕ್ಟೊ ಮನಿಸ್ ಫ್ಲಡಿ ಮೊನ್ವಾತ್..... 120
49. ನಾಂವಾಡ್ಲಿಕ್ ಜಾಣ್ವಾರ್ ಆನಿ ಇಚ್ಛೆರ್
ಸರ್ ಮೋಕ್ಷಗುಂಡಂ ವಿಶ್ವೇಶ್ವರಯ್ಯ!..... 124
50. ಜೆಜು ಕ್ರಿಸ್ತಾಚ್ಯೆ ಜಿಣಿಯೆಂತ್ಲಿಂ ನಿಮಾಣಿಂ 16 ವರಾಂ!..... 128
51. ಆಕರ್ಶಿಕ್ ರಂಗ್ ಆನಿ ಸುವಾಸಾನ್
ನೆಟ್ಟಲೊ ಫುಲಾಂಚೊ ರಾಯ್!..... 132
52. ವಿವಿಧ್ ದೇಶಾಂತ್ಲೊ ಧರಾವಳ್ ಮುಖ್ಯಾಂಚಿ ಕಥಾ!..... 136
53. ಲಂಡನಾಂತ್ ವಿಶ್ವ್ ಕುಸ್ತಿ ಪ್ರಶಸ್ತಿ ಆಪ್ಣಾವ್ನ್,
ಸಂಸಾರ್‌ಭರ್ ನಾಂವಾಡ್ಲಲೊ 'ದಿ ಗ್ರೇಟ್ ಗಾಮಾ!..... 140
54. ಇಸ್ಲಾಮ್ ಧರ್ಮಾಚೊ ಸ್ಥಾಪಕ್ ಮಹಮ್ಮದ್ ಪೈಗಂಬರ್..... 144
55. ಇತಿಹಾಸಾಂತ್ ನಾಂವಾಡ್ಲಲೆಂ ಭೊವ್
ಪುರಾತನ್ ಪವಿತ್ರ ಶೆರ್..... 148
56. ವಿಶಿಷ್ಟ್ ತಂತ್ರ್ ವಿದ್ಯೆನ್ ಆಪ್ಲಿಂ ಬಿಡಾರಾಂ
ಬಾಂದ್ಲಿಂ ಬುದ್ಧಂತ್ ರಚ್ಣಾ!..... 151
57. ಪೃಥ್ವಿ ಮನಿಸ್ ಆನಿ ವಿವಿಂಗಡ್ ಭಾಸಾಂಚೆಂ ಕುಟ್ಮಾಂ!..... 155



1. ಶಿರಾಪ್ ಆನಿ ಬೆಸಾಂವ್

ಮನ್ಯಾ ಜಿವಿತ್

ಮ್ಹಲ್ಲಡ್ಯಾಂಚೆ ಏಕ್ ಮ್ಹಣ್ಣೆ ಆಸಾ, 'ಬರೆಂ ಕೆಲ್ಲೊ ಬರೆಂ ಖಾತಲೊ ಪಾಡ್ ಕೆಲ್ಲೊ ಪಾಡಾವ್ ಜಾತಲೊ.' ಹೈ ಸಾಂಗ್ಲೆಚ್ಯೊ ರುಜ್ವಾತಿ ಆನಿ ಸಾಕ್ಷಿ ಆಮಿ ಆದಿಂ ಧಾವ್ನ್ ಆತಾಂ ಪರ್ಯಾಂತ್ ಪಳೆವ್ನ್ ಆಸಾಂವ್.

ಶಿರಾಪ್: 1610 ಇಸ್ವೆಂತ್ ಮೈಸೂರ್ಚ್ಯಾ ರಾಜಒಡೆಯರ್ ರಾಯಾನ್ ರಂಗರಾಯ ಆನಿ ರಾಣಿ ಅಲಮಲಮ್ಮ ಹಾಂಚೆ ಅಧಿನ್ ಆಸ್ಲೊ ಶ್ರೀರಂಗಪಟ್ಟಣ ಗಾಂವ್, ಆಪ್ಲೆ ಸ್ವಾಧಿನ್ ಕರುನ್ ಘೆತ್ಲೊ. ತ್ಯಾ ಉಪ್ರಾಂತ್ ಹಿಂ ರಾಯ್-ರಾಣಿ ತಲಕಾಡು ಆಸ್ಲಲ್ಯಾ ವೈದ್ಯಶ್ವರ ಸ್ವಾಮಿಚ್ಯಾ ದಿವ್ಯಾಕ್ ಆಂಗೊವ್ಣ್ ಫಾರಿಕ್ ಕರುಂಕ್ ಆಯಿಲ್ಲಿಂ ತೆಂ ಸಮ್ಜುನ್, ಒಡೆಯರ್ ರಾಯಾನ್ ಅಲಮಲಮ್ಮ ರಾಣಿಯೆಚೆ ವಜ್ರಾಂ-ಮೊತ್ಯಾಂ, ಭಾಂಗ್ರಾಚೆ ನಗ್ ಸ್ವಾಧಿನ್ ಕರ್ಚೆ ಖಾತಿರ್ ಆಪ್ಲ್ಯಾ ಸೈನಿಕಾಂಕ್ ತಲಕಾಡುಕ್ ಧಾಡ್ಲೆ. ಹೊ ವಿಷಯ್ ಕಳಿತ್ ಜಾಲ್ಲಿ ರಾಣಿ ಅಲಮಲಮ್ಮ, ಕಾವೇರಿ ನ್ಹಂಯ್ಚಿ ತಡಿಕ್ ವಚುನ್ ಆಪ್ಲೆ ಸರ್ವ್ ನಗ್ ಉದ್ಕಾಕ್ ಉಡೊವ್ನ್, "ಹೊ ತಲಕಾಡು ರೆಂವೆನ್ ಭರುಂದಿ ಆನಿ ಮೈಸೂರ್ಚ್ಯಾ ಒಡೆಯರ್ ರಾಯಾಕ್ ಭುರ್ಗಿಂ ಜಾಯ್ನಾ ಜಾಂವ್ಪಿತ್" ಮ್ಹಣ್ ಶಿರಾಪುನ್, ನ್ಹಂಯ್ಚಿ ಉದ್ಕಾಕ್ ಉಡಿ ಮಾರುನ್ ಜಿವ್ಪಾತ್ ಕರುನ್ ಮೆಲಿ.

ರಾಣಿಯೆಚ್ಯಾ ಮರ್ಣಾ ಉಪ್ರಾಂತ್ ತಿಚ್ಯಾ ಶಿರಾಪಾ ಪರ್ಮಾಣೆಂ, ಸೊಳಾವ್ಯಾ ಶತಮಾನಾ ಧಾವ್ನ್ ಆಜ್ ಪರ್ಯಾಂತ್, ತಲಕಾಡು ಗಾಂವ್ ರೆಂವೆನ್ ಭರುನ್ ಗೆಲಾ ಆನಿ ಹಕ್ಕಾನ್ ಪಾಟಾಕ್ ಆಯ್ಲಲ್ಯಾ ಮೈಸೂರ್ಚ್ಯಾ ಒಡೆಯರ್ ರಾಯಾಕ್ ಸಂತತೆಚೆಂ ಭಾಗ್ ಲಾಬುಂಕ್ ನಾ! (ಹಿ ಕಾಣಿ ಲೋಕ್ ಉಲಯ್ತಾ).

ಬೆಸಾಂವ್: ಊಜ್ ಗಾಂವಾಂತ್ ಜೋಬ್ ನಾಂವಾಚೊ ಪ್ರಾಮಾಣಿಕ್, ಸಿರಿವಂತ್ ಮನಿಸ್ ಆಸ್ಲೊ. ದೆವಾಕ್ ತೊ ಭಿಯೆವ್ನ್ ಚಲ್ತಾಲೊ. ಅಶೆಂ ತೊ ಉದೆಂತಿಚ್ಯಾ ಲೊಕಾ ಮಧೆಂ ಭೊವ್ ವರ್ತೊ ಆಸ್ಲೊ. ಪೂಣ್ ಅಚಾನಕ್ ವಿಘ್ನಾಂ ತಾಚೆರ್ ಯೆತಾತ್. ತೊ ಆಪ್ಲೆಂ ಧನ್‌ದಿವೆಂ ಆನಿ ಆಪ್ಲಿಂ ಭುರ್ಗಿಂಬಾಳಾಂ ಹೊಗ್ಡಾಯ್ತಾ ತಿತ್ಲೆಂಚ್ ನ್ಹಯ್, ಎಕ್ಲೆ ಭಿರಾಂಕುಳ್ ಪಿಡೆನ್ ವಳ್ವಳ್ತಾ ತರ್ಯಿ ತೊ ಸರ್ವೆಸ್ಪರಾ ದೆವಾಚೆರ್ ವಿಶ್ವಾಸ್ ಸಾಂಡಿನಾಸ್ತಾಂ ಮ್ಹಣ್ತಾ, "ಸರ್ವೆಸ್ಪರಾನ್ ದಿಲೆಂ, ತಾಣೆಂಚ್ ಕಾಡುನ್ ವ್ಹಲೆಂ, ಸರ್ವೆಸ್ಪರಾಚೆಂ ನಾಂವ್ ಸದೆಂವ್ ಜಾಂವ್!"

ಅಸಲೊ ಅಖಂಡ್ ಭರ್ವಸೊ ದವರ್ಲಲ್ಯಾ ಜೊಬಾಚೆರ್ ಸರ್ವೆಸ್ಪರಾನ್ ಆದ್ಲ್ಯಾ ದಿಸಾಂನಿ ಫಾಲ್ಟೆ ಪ್ರಾಸ್ ಫುಡ್ಲ್ಯಾ ದಿಸಾಂನಿ ಚಡ್ ಬೆಸಾಂವಾಂ ಫಾಲಿಂ. ಹೈ ವರ್ವಿಂ ತಾಚೆ ಲಾಗಿಂ ಆಸ್ಲಿ ಆಸ್ತಾಬದಿಕ್ ದೊಡ್ತಿ ಜಾಲಿ ಆನಿ ತೊ ಸುಖಾ-ಸಂತೊಸಾನ್ ಎಕ್ಲೆಂ ಚಾಳಿಸ್ ವರ್ಣ್ ಜಿಯೆಲೊ!



2. ಕನ್ನಡ ಭಾಶೆಕ್ ಲಿಪಿ ಆಸಾ,

ಇಂಗ್ಲಿಷಾಕ್ ಲಿಪಿ ನಾ

ಭಾಸ್, ಸಾಹಿತ್ಯ ಆನಿ ಸಂಸ್ಕೃತಿ

ಪಾಟ್ಲ್ಯಾ ಚಾಳಿಸ್ ವರಾಂ ಥಾವ್ನ್ ಸಾಂಸ್ಕೃತಿಕ ಶೆರ್ ಮ್ಹಣ್ ನಾಂವಾಡ್ಲಲ್ಯಾ ಮೈಸೂರಾಂತ್ ಹಾಂವ್ ವಸ್ತಿ ಕರುನ್ ಆಸಾಂ. ಎದೊಳ್ ಪರ್ಯಾಂತ್ ಕನ್ನಡಾಚ್ಯಾ ವಿವಿಧ್ ಪತ್ರಾಂ-ಪುಸ್ತಕಾಂನಿ ಮ್ಹಜ್ಯೊ ಚಾಳಿಸ್ ಕಾಣಿಯೊ ಆನಿ ಹೆರ್ ಸಬಾರ್ ಲೇಖನಾಂ, ಕವನಾಂ ಫಾಯ್ಸ್ ಜಾಲ್ಯಾಂತ್ ಆಸ್ತಾಂ, ಕನ್ನಡಾಚ್ಯಾ ಸಬಾರ್ ಬರಯ್ಣಾರ್, ಪತ್ರಿಕೊದ್ಯಮಿಂಚಿ ಮ್ಹಾಕಾ ವಳಕ್ ಆಸಾ. ಕನ್ನಡ ಮಾಯ್‌ಭಾಶೆಚ್ಯಾ ಥೊಡ್ಯಾ ಸಾಹಿತಿಂನಿ ಆನಿ ಸಾದ್ಯಾ ಲೊಕಾ ಪಯ್ಲಿ ಎಕ್ಲ್ಯಾ-ದೊಗಾಂನಿ, ಮ್ಹಜಿ ಮಾಯ್‌ಭಾಸ್ ಕೊಂಕ್ಣಿ ಮ್ಹಣ್ ಕಳಿತ್ ಜಾತಾನಾ, ಕೊಂಕ್ಣಿಕ್ ಹಲ್ ಕರ್ಚ್ಯಾ ಲ್ಹವ್ ತಾಳ್ಯಾನ್ ವಿಚಾರ್ಲೆಂ ಆಸಾ, “ಕೊಂಕ್ಣಿ ಭಾಶೆಕ್ ಲಿಪಿ ನಾ ಮೊ?” ಹೆಂ ಉತರ್ ಆಯ್ಲೆಂಚ್ ಮ್ಹಜ್ಯಾ ಸ್ವಾಭಿಮಾನಾಕ್ ಕೂಟ್ ಪಡ್ತಾ ಆನಿ ಹಾಂವ್ ಚಿಕ್ಕೆ ಗರಮ್ ಜಾತಾಂ.

ಆಪ್ಲಿಚ್ ಮ್ಹಳ್ಳಿ ಲಿಪಿ ಆಸ್ಚ್ಯಾ ಭಾರತೀಯ್ ಭಾಸಾಂ ಪಯ್ಲಿ ಕನ್ನಡ ಭಾಸಾಯಿ ಏಕ್ ತೆಂ ವ್ಹಯ್. ಪೂಣ್ ಖಿಂಯ್ಚೆಯ್ ಭಾಶೆಂತ್ ರಚಿತ್ ಜಾಲ್ಲ್ಯಾ ಆನಿ ಜಾಂವ್ಚ್ಯಾ ಸಾಹಿತ್ಯಾಕ್ ತುಕುನ್ ಆನಿ ವರೊವ್ನ್ ಪಳೆವ್ನ್ ತೈ ಭಾಶೆಚೆಂ ವ್ಹಡ್ವಣ್ ಲೆಕಾಕ್ ಧರ್ತಾತ್ ಶಿವಾಯ್, ಥಂಯ್ಸರ್ ಲಿಪಿಕ್ ಕಸಲೊಚ್ ಮಹತ್ವ್ ನಾ. ದೆಕುನ್ ಆಪ್ಲಿಚ್ ಮ್ಹಳ್ಳಿ ಲಿಪಿ ನಾತ್‌ಲ್ಲ್ಯೆ ಇಂಗ್ಲಿಷ್ ಭಾಶೆಚ್ಯಾ ಸಾಹಿತ್ಯಾ ಮುಕಾರ್ ಸ್ವಂತ್ ಲಿಪಿ ಆಸ್ಚಿ ಕನ್ನಡ ಭಾಸ್ ವ್ಹಡಿ ಜಾಯ್ನಾ!

ಹಿಂದಿ, ಇಂಗ್ಲಿಷ್, ಮರಾಠಿ ಆನಿ ಇತರ್ ಸಬಾರ್ ಭಾಸಾಂಕ್ ಆಪ್ಲಿಚ್ ಮ್ಹಳ್ಳಿ ಲಿಪಿ ನಾ. ಯುರೊಪಾಚ್ಯೆ ಇಂಗ್ಲಿಷ್ ಭಾಶೆನ್ ಲಾತೀನ್ ಭಾಶೆಚಿ ರೊಮನ್ ಲಿಪಿ ಆಪ್ಣಾವ್ನ್, ಆಖ್ಯಾ ಸಂಸಾರಾಂತ್ಲ್ಯಾ ಸಾಹಿತ್ಯ ಶೆತಾಂತ್ ಮುಖೆಲ್‌ಪಣ್ ಆಪ್ಣಾಂವ್ಚೆಂ ಧಯ್ ಘೆತ್ಲಾಂ ಆಸ್ತಾಂ, ಆಮಿ ಕೊಂಕ್ಣಿ ಲೊಕಾನ್ ಆಮ್ಚೆ ಮಾಯ್‌ಭಾಶೆಕ್ ಆಪ್ಲಿಚ್ ಲಿಪಿ ನಾ ಮ್ಹಳ್ಳೆಂಚ್ ತಕ್ಲಿ ಬಾಗಾವ್ನ್ ಮೊನ್ ಉರ್ಚಿ ಗರ್ಜ್ ನಾ. ಆಮ್ಚೆ ಕೊಂಕ್ಣಿ ಭಾಶೆಚ್ಯಾ ಸಾಹಿತ್ಯಾಚಿ ಲಿಪಿ ಖಿಂಯ್ಚೆಯ್ ಆಸುಂ, ಆಮ್ಚಿ ಭಾಸ್ ಆಮಿ ವಾಚುಂಕ್, ಬರೊಂವ್ಕ್, ಸಾಹಿತ್ಯ ರಚುಂಕ್ ಆನಿ ತಿಚ್ಯಾ ಸಾಹಿತ್ಯ - ಸಂಸ್ಕೃತೆಕ್ ಮಾನ್ ದಿವ್ನ್, ತಿಕಾ ಆಮಿ ಅಭಿಮಾನಾನ್ ವಾಖಾಣುಂಕ್ ಘಾವೊ!



3. ಜೆಜು ಕ್ರಿಸ್ತ ಆನಿ ತಾಚೊ ಪ್ರಭಾವ್

ಆಮಿ ಆನಿ ಆಮ್ಚೊ ಧರ್ಮ್

ಫಕತ್ ಮನ್ಶಾ ದಿಷ್ಟಿನ್ ಪಳೆತಾನಾ ಹ್ಯಾ ಸಂಸಾರಾಂತ್ ಎದೊಳ್ ಪರ್ಯಾಂತ್ ಜಲ್ಮಿಲ್ಲ್ಯಾ ವಿಜ್ಞಾನಿ, ರಾಯ್ ಚಕ್ರವರ್ತಿ ಆನಿ ಮಹಾನ್ ಮನ್ಶಾಂ ಪಯ್ಲಿ ಶ್ರೇಷ್ಟ್ ಮನಿಸ್ ದೆವಾಚೊ ಪೂತ್ ಜೆಜು ಕ್ರಿಸ್ತ! ಕಿತ್ಯಾಕ್ ಮ್ಹಳ್ಯಾರ್ ಮನ್ಶಾಕುಳಾಚಿ ಚರಿತ್ರಾ ಜೆಜುಚ್ಯಾ ಜಲ್ಮಾ ಆದಿಂ ಆನಿ ಉಪ್ರಾಂತ್ ಲೆಕಾಕ್ ಧರ್ತಾತ್ (B.C., A.C.) ಮಾತ್ ನ್ಹಯ್ ಆಖ್ಪಿ ಮನ್ಶಾಕುಳಾ ಥಂಯ್ ಜೆಜು ಕ್ರಿಸ್ತಾಚ್ಯಾ ಅಪರಿಮಿತ್ ಪ್ರಭಾವಾ ವಿಶಿಂ ಆಮಿ ಸವಿಸ್ತಾರ್ ವರೊವ್ನ್ ಪಳೆಲ್ಯಾರ್ ಆಮಿ ತಾಚೆಂ ದೇವ್‌ಪಣ್ ವಳ್ಖಲ್ಲ್ಯಾಂನಿ ಆಮ್ಚ್ಯಾ ಸೊಮ್ಯಾ ಜೆಜು ಕ್ರಿಸ್ತಾ ಥಂಯ್ ವ್ಹಡಾ ಮಾನಾನ್ ಅಭಿಮಾನ್ ಪಾವಜೆಚ್ ಪಡ್ತಾ.

ಜೆಜು ಜಲ್ಮಿಲ್ಲ್ಯೆ ಜುದೆವ್ ಕುಳಿಯೆಚೊ ಲೋಕ್, ಭೊವ್ ಚಡ್ ಬುದ್ಧಂತ್, ಗ್ರೇಸ್ತ್ ಆನಿ ಧಯ್ಯಾಧಿಕ್ ಮ್ಹಣ್ ಸಗ್ಳೊ ಸಂಸಾರ್ ಮಾಂದ್ತಾ. ಸಂಸಾರಾಚ್ಯಾ ಮನ್ಶಾ ಸಂಖ್ಯಾಂತ್ ತಿನಾಂತ್ ಏಕ್ ವಾಂಟೊ (ಲಗ್ವ್ನ್ 200 ಕರೊಡ್) ಲೋಕ್ ಕ್ರಿಸ್ತಾಂವ್ ಧರ್ಮ್ ಪಾಳ್ತಾತ್ ಆನಿ ಕ್ರಿಸ್ತಾಕ್ ಪಾತ್ಯೆತಾ.

ದೆವಾಚ್ಯಾ ಪುತಾ ಜೆಜು ಕ್ರಿಸ್ತಾಚಿ ಚರಿತ್ರಾ ಜಿವಿತಾ ಆನಿ ಶಿಕೊವ್ಣೆಚೊ ವಿವರ್ ಆಟಾಪ್ಣೆಂ ಪವಿತ್ರ್ ಪುಸ್ತಕ್, ಸಂಸಾರಾಚ್ಯಾ 1400 ಪ್ರಾಸ್ ಚಡ್ ಭಾಸಾಂನಿ ಛಾಪ್ಲಾಂ ಆನಿ ಆಖ್ಪಿ ಸಂಸಾರಾಂತ್ ಅಧಿಕ್ ವ್ಹಡ್ ಸಂಖ್ಯಾನ್ ಛಾಪ್ಲಲೆಂ ಪುಸ್ತಕ್ಯಾಂ ಬೈಬಲ್. ಇತ್ತೆಂಚ್ ನ್ಹಯ್ ಸಂಸಾರಾಂತ್ಲಾ ಮೊಟ್ಯಾ ವಾಂಟ್ಯಾಚ್ಯಾ ಸಾಹಿತ್ಯಾ ಖಾತಿರ್ ಇಂಗ್ಲಿಷ್, ಫ್ರೆಂಚ್, ಸ್ಪ್ಯಾನಿಶ್, ಜರ್ಮನ್, ಲಾತಿನ್ ಇತ್ಯಾದಿ... ಕಾತೊಲಿಕಾಂಚೆಂ ಮೂಳ್‌ಪೀತ್ ರೊಮ್ ಶೆರಾಚ್ಯೆ ಲಾತಿನ್ ಭಾಶೆಚಿ ರೊಮಿ ಲಿಪಿ ವಾಪರ್ತಾತ್.

ತೀಸ್ ಆನಿ ತೀನ್ ವರಾಂ ಜಿಯೆಲ್ಲ್ಯಾ ಆಪ್ಲ್ಯಾ ಗಾಂವಾಂತ್ ಜೆಜು ಕ್ರಿಸ್ತಾನ್ ತಾಚ್ಯಾ ಜಿವಿತಾ ಕಾಳಾರ್ ಆಪ್ಲ್ಯಾ ಖಾಣಾ-ಜೆವ್ಣಾಕ್ ವಾಪರ್ಲೊ ಆನಿ ಆಪ್ಲೆ ಶಿಕೊವ್ಣೆಂತ್ ಸಬಾರ್ ಪಾವ್ಲಿಂ ಉಲ್ಲೇಖ್ ಕೆಲ್ಲೊ ದಾಕಾಂ ಸೊರೊ (ವಾಯ್ನ್), ಗಂವಾಚೊ ಉಂಡೊ, ದರ್ಯಾ-ಸರೊವರಾಚಿ ಮಾಸ್ತಿ, ಒಲಿವ್ ಫಳಾಂ ಆನಿ ತೆಲ್, ಪಿಕೊ ಆನಿ ಸುಕೊ ಖಾಜುರ್ ವರಾಂ ಪಾಶಾರ್ ಜಾಲ್ಲ್ಯೆ ಪರಿಂ ಸಗ್ಳ್ಯಾ ಸಂಸಾರಾಚ್ಯಾ ಸರ್ವ್ ದೆಶಾಂನಿ ಆನಿ ಲೊಕಾ ಮಧೆಂ ಲೊಕಾ ಮೊಗಾಳ್ ಜಾವ್ನ್‌ಚ್ ಆಸಾತ್. ಆಮ್ಚ್ಯಾ ದೆಶಾಂತ್ ಆನಿ ಆಮ್ಚೆ ಮಧೆಂಚ್ ಆಮಿ ಪಳೆಲೆಂ ತರ್ ಆಯ್ಲೆವಾರ್ ತಾಂದ್ಕಾಚ್ಯಾಕ್ಯಾಂನಿ ಚಡ್ ಗಂವಾಕ್, ವಾಯ್ನ್‌ಕ್ ಆನಿ ಒಲಿವ್ ತೆಲಾಕ್ ಪ್ರಮುಖ್ ಸ್ಥಾನ್‌ಮಾನ್ ಮೆಳುಂಕ್ ಲಾಗ್ಲಾಂ.



4. ಮನ್ಯಾ ವಾವ್ರಾಚಿರ್ ದೆವಾಚಿಂ ಬೆಸಾಂವ್

ಜೆರುಸಲೆಮಾಚಿಂ ಮಹಾದೆವಾಳ್

ಇತಿಹಾಸಾಂತ್ಲ್ಯಾ ಸಬಾರ್ ರಾಯಾಂನಿ,

ರಾಣಿಯಾಂನಿ ಆಪ್ಲೆಂ ನಾಂವ್ ಸಂಸಾರಾಂತ್ ಶಾಶ್ವತ್ ಉರ್ಟ್ಲೆ ಖಾತಿರ್, ವ್ಹಡ್ ವ್ಹಡ್ ರಾವ್ಲೆರಾಂ, ಬಾಂದ್ಪಾಂ, ದೆವಾಳಾಂ ಉಬಾರ್ಲಿಂ ಆಸಾತ್. ಥೊಡ್ಯಾ ಮನ್ಯಾಂಚಿ ಅಸಲಿ ಆಶಾ ಆದಿಂ ಆಸ್ಲೆಲಿ, ಆತಾಂಯ್ ಆಸಾ. ಪೂಣ್ ಅಸಲಿ ಆಶಾ ಆಸ್ಲಲ್ಯಾ ಸರ್ವಾಂಕ್ಯಾ ಆಪ್ಲೆಂ ಯೋಜನ್ ಜಾರಿ ಕರ್ಚೆಂ ಭಾಗ್ ಲಾಬನಾ. ಅಸಲ್ಯಾ ವಿಂಚ್ಲಾರ್ ಯೋಜನಾಂಚ್ಯಾ ಬಾಂದ್ಪಾಂಚಿರ್ ದೆವಾಚೆಂ ಬೆಸಾಂವ್ ಆಸಜೆ ಪಡ್ತಾ ಮ್ಹಣ್ ಇತಿಹಾಸ್ ಸಾಕ್ಸ್ ದಿತಾ!

ದಾವಿದ್ ರಾಯ್ ಕ್ರಿ. ಪೂ. 998ವ್ಯಾ ವರ್ಸಾ ಜೆರುಸಲೆಮಾಂತ್ ಸರ್ವೆಸ್ಪರಾ ದೆವಾಕ್ ಏಕ್ ಮಹಾ ದೆವಾಳ್ ಬಾಂದ್ಪೆಲೆ ಖಾತಿರ್ ಯೋಜನ್ ತಯಾರ್ ಕರ್ತಾ.

ದಾವಿದಾನ್ ವ್ಹಡಾ ಕಷ್ಟಾಂನಿ, ಸರ್ವೆಸ್ಪರಾಚ್ಯಾ ಮಂದಿರಾ ಪಾಸತ್ ಏಕ್ ಲಾಖ್ ತಾಲೆಂತಾಂ ಭಾಂಗಾರ್, ಧಾ ಲಾಖ್ ತಾಲೆಂತಾಂ ರುಪೆಂ ಆನಿ ತುಕುಂಕ್ ಜಾಯ್ನಾ ತಿತ್ತೆಂ ಪಿತುಳ್ ಆನಿ ಲೊಂಕಡ್ ಜಮೊ ಕೆಲೆಂ. ಉಪ್ರಾಂತ್ ತಾಣೆಂ ಆಪ್ಲ್ಯಾ ಪುತಾ ಸಾಲ್ಮಾಂವ್ಕ್ ಆಪಯ್ಲೊ ಆನಿ ಸರ್ವೆಸ್ಪರಾಕ್, ಇಸ್ರಾಯೆಲಾಚ್ಯಾ ದೆವಾಕ್ ಏಕ್ ಮಂದಿರ್ ಬಾಂದುಂಕ್ ಆಜ್ಞಾ ದಿಲಿ. ದಾವಿದಾನ್ ಸಾಲ್ಮಾಂವ್ಕ್ ಮ್ಹಳೆಂ, “ಮ್ಹಜ್ಯಾ ಪುತಾ, ಸರ್ವೆಸ್ಪರಾ ಮ್ಹಜ್ಯಾ ದೆವಾಚ್ಯಾ ಮಾನಾಕ್ ಹಾಂವೆಂಚ್ ಸ್ವತಾ ಏಕ್ ಮಂದಿರ್ ಬಾಂದುಂಕ್ ಜಾಯ್ ಮ್ಹಣ್ ಮ್ಹಜಿ ಖುಶಿ ಆಸ್ಲಿ ಆನಿ ಹಾಚೆ ಖಾತಿರ್ ಹಾಂವೆಂ ತಯಾರಾಯ್ ಕೆಲ್ಯಾ. ಪೂಣ್ ದೆವಾನ್ ಮ್ಹಾಕಾ ಹೆಂ ದೆವಾಳ್ ಬಾಂದುಂಕ್ ಪರ್ವಣ್ಗಿ ದಿಂವ್ಕ್ ನಾ. ತಾಣೆಂ ಮ್ಹಳಾಂ, ‘ತುಜೊ ಪೂತ್ ಸಾಲ್ಮಾಂವ್ ಮ್ಹಜ್ಯಾ ಮಾನಾಕ್ ಮಂದಿರ್ ಬಾಂದ್ತಲೊ. ತೊ ಮ್ಹಜೊ ಪೂತ್ ಜಾತಲೊ ಆನಿ ಹಾಂವ್ ತಾಚೊ ಬಾಪುಯ್!’”

ದೆವಾಚೆ ಖುಶಿ ಆನಿ ಬೆಸಾಂವಾಂ ನಿಮ್ತಿಂ ಕ್ರಿ. ಪೂ. 960ವ್ಯಾ ವರ್ಸಾ ಸಾಲ್ಮಾಂವ್ ರಾಯಾನ್ ಜೆರುಸಲೆಮಾಚಿಂ ಹೆಂ ಮಹಾಮಂದಿರ್ ಬಾಂದಯ್ಲೆಂ. ತೆದ್ನಾಂಚ್ಯಾ ಕಾಳಾರ್, ಹೆಂ ದೆವಾಳ್ ಸಂಸಾರಾಚ್ಯಾ ಸಾತ್ ವಿಜ್ಞಿತಾಂ ಪಯ್ಲಿ ಏಕ್ ಆಸ್ಲೆಂ ಆನಿ 1,030 ವರ್ಸಾಂ ಸಂಪೂರ್ಣ್ ನಾಸ್ ಜಾಯ್ನಾಸ್ತಾಂ ಉರ್ಲೆಂ ಹೆಂ ದೆವಾಳ್, ಕ್ರಿ.ಶ. 70ವ್ಯಾ ವರ್ಸಾ ರೊಮನಾಂನಿ ದರ್ಜೆ ಸಮಾ ಕರ್ತಾನಾ, ಹ್ಯಾ ಬಾಂದ್ಪಾಚಿ ದುರುಸ್ ಆನಿ ಹೆರ್ ಜವಾಬ್ದಾರೆಚೊ ವಾವ್ರ್ ಕರುನ್ ಆಸ್ಲೆಲೆ 18,000 ಕಾಮ್ಗಾರ್ ಕಾಮ್ ನಾಸ್ತಾಂ ಬೆಕಾರ್ ಜಾಲೆ ಮ್ಹಣ್ ಚರಿತ್ರಂತ್ ರುಜ್ವಾತ್ ಮೆಳ್ತಾ!

ಹ್ಯಾಚ್ ದೇವ್‌ಮಂದಿರಾಂತ್ ಬಾಳ್ಕಾ ಜೆಜುಕ್ ಸರ್ವೆಸ್ಪರಾಕ್ ಸಮರ್ಪುನ್ ದಿಲ್ಲೊ; ಜೆಜು ಬಾಗಾ ವರ್ಸಾಂಚೊ ಆಸ್ತಾಂ ಹ್ಯಾಚ್ ದೆವಾಳಾಂತ್ ಶಿಕೊವ್ಣಾದಾರಾಂ ಮಧೆಂ ಬಸುನ್, ತಾಂಚೆಂ ಆಯ್ಕುನ್, ತಾಂಕಾಂ ತೊ ಸವಾಲಾಂ ಫಾಲ್ನ್ ಆಸ್ಲೆಲ್ಲೊ; ಜೆಜುನ್ ಹ್ಯಾಚ್ ದೆವಾಳಾಂತ್ ಭಿತರ್ ಸರುನ್, ಥಂಯ್ ವ್ಯಾಪರ್ ಕರ್ತಲ್ಯಾಂಕ್ ಆನಿ ವಿಕ್ತಲ್ಯಾಂಕ್ ಭಾಯ್ರ್ ಧಾಂವ್ಡಾಯ್ಲೆಲೆ ಆನಿ ಜೆಜುನ್ ಖುರ್ಸಾರ್ ಉಮ್ಕಳುನ್ ಪ್ರಾಣ್ ಸೊಡ್ತಾನಾ, ಹ್ಯಾಚ್ ದೆವಾಳಾಚೊ ಪಡ್ಲೊ ವಯ್ರ್ ಧಾವ್ನ್ ಸಕ್ಲಾ ಪರ್ಯಾನ್ ಪಿಂಜುನ್ ದೋನ್ ಘಳೆ ಜಾಲೊ!



5. ಧಯ್ಯಾಧಿಕ್ ಚಲಿ ಜೊನ್ ಆಫ್ ಆರ್ಕ್

ದೇಶ ಪ್ರೇಮ

ಜೊವ್ವಾವ್ಯಾ ಶತಮಾನಾಂತ್ ಯುರೊಪಾಚೊ ಪ್ರಮುಖ್ ರಾಷ್ಟ್ರ ಫ್ರಾನ್ಸ್, ಬ್ರಿಟಿಷಾಂಚ್ಯಾ ಆಡಳ್ತ್ಯಾಚೆ ದಾವ್ಲೆಂತ್ ಶಿರ್ಕುನ್ ಆಸ್‌ಲ್ಲೊ. ಫ್ರಾನ್ಸಾಂತ್ ನಾಂವಾ ಪರ್ತೊ ಎಕ್ಲೊ ರಾಯ್ ಆಸ್‌ಲ್ಲೊ ಪೂಣ್ ತೊ ಬ್ರಿಟಿಷಾಂಕ್ ಖಾಲ್ ಜಾವ್ನ್ ರಾಜ್ ಚಲಯ್ತಾಲೊ. ಹ್ಯಾ ದೆಶಾಂತ್ 1412 ಇಸ್ವೆಂತ್ 'ಡೊಮ್‌ಮಿ' ಮ್ಹಳ್ಳೆ ಹಳ್ಳೆಚ್ಯಾ ಮಧ್ಯಮ್ ವರ್ಗಾಚ್ಯಾ ರೈತಾ, ಜ್ಯಾಕ್ ಆಫ್ ಆರ್ಕ್ ಹಾಚ್ಯಾ ಪಾಂಚ್ ಭುರ್ಗ್ಯಾಂ ಪಯ್ಲಿ ನಿಮಾಣಿ ಧುವ್ ಜೊನ್ ಆಫ್ ಆರ್ಕ್. ಇಸ್ಕೂಲಾಚೆಂ ಶಿಕಪ್ ತಿಕಾ ಲಾಬುಂಕ್ ನಾ ಜಾಲ್ಲ್ಯಾನ್, ಬರೊಂವ್ಕ್ ಆನಿ ವಾಚುಂಕ್ ತಿಕಾ ಕಳೆತ್ ನಾತ್‌ಲ್ಲೆಂ. ತಿ ಗೊರ್ವಾಂಕ್ ಆನಿ ಬಕ್ಸಾಂಕ್ ಚರೊವಾಕ್ ವ್ಹರುನ್ ಹಾಡ್ತಾಲಿ. ಶಿಂವ್ಲೆಚ್ಯಾ ಆನಿ ವಸ್ತುರ್ ವೊಳ್ಜ್ವಾ ಕಾಮಾಂತ್ ತಿ ಹುಶಾರ್ ಆಸ್‌ಲ್ಲಿ.

ಜೊನ್ ಆಫ್ ಆರ್ಕ್ ಆಪ್ಲ್ಯಾ ಭುರ್ಗ್ಯಾಪಣಾಚೆ ತೆರಾ ವರ್ಸಾಂಚೆ ಪ್ರಾಯೆರ್ ತವಳ್‌ತವಳ್ ಲಾಗಿಲ್ಲೆ ಇಗರ್ಜೆಕ್ ಭೆಟ್ ದಿವ್ನ್, ಮರಿಯೆ ಮಾಯೆಚೆ ಇಮಾಜಿ ಮುಕಾರ್ ಮಾಗ್ಲೆಂ ಕರುನ್, ಫರಾ ಲಾಗ್ರ್ ಆಸ್ಚ್ಯಾ 'ಫೆರಿ' ರುಕಾಮುಳಾ, ಎಕ್ಲಿಚ್ ವಾ ಹೆರಾಂ ಭುರ್ಗ್ಯಾಂ ಸಂಗಿಂ ಗಾಣಾಂ ಗಾವ್ನ್ ಪದಾಂ ಮ್ಹಣುನ್ ನಾಚ್ತಾಲಿ ಆನಿ ಉಡ್ಕಾಣಾಂ ಘಾಲ್ತಾಲಿ. ಹ್ಯಾಚ್ ಜಾಗ್ಯಾರ್ ತಿಕಾ ಸಾಂ ಮಿಂಗಲ್ ಹರ್ ಆಂಜ್‌ಭಡ್ವಾ ಸವೆಂ ದಿಷ್ಟಿ ಪಡುನ್, ಫ್ರಾನ್ಸ್ ರಾಷ್ಟ್ರಾನ್ ಬ್ರಿಟಿಷಾಂಚ್ಯಾ ಗುಲಾಮ್‌ಪಣಾ ಥಾವ್ನ್ ಸುಟ್ಕಾ ಜೊಡ್ಚ್ಯಾ ಮಿಸಾಂವಾ ಪಿಶಿಂ ತಿಚೆ ಲಾಗಿಂ ಉಲೊಂವ್ಕ್ ಲಾಗ್ಲೊ. ತಿಚೆ ಲಾಗಿಂ ಹೊ ಸಾಂತ್ ಸ್ವಯ್ ಆಸ್ತಾ, ಸಾಂ ಮಾರ್ಗರೆತ್ ಆನಿ ಸಾಂ ಕಾತ್ರಿನ್‌ಯಿ ಉಲಯ್ತಾಲಿಂ ಮ್ಹಣ್ ತಿಣೆಂ ಸಾಕ್ಸ್ ದಿಲ್ಲ್ಯಾ ಹೆ ವರ್ವಿಂ ತಿ ಕಸಲೈಚ್ ಭಿರಾಂತಿ ವಿಣೆಂ ಫ್ರಾನ್ಸ್ ದೆಶಾಚ್ಯಾ ರಾಯಾಚ್ಯಾ ಸೈನಾಚ್ಯಾ ಮುಖೆಲ್ಯಾಂ ಮಾರಿಫಾತ್ ರಾಯ್‌ಕುಂವರ್ ಚಾರ್ಲ್ಸ್ ಭೆಟುನ್, ಬ್ರಿಟಿಷಾಂ ಲಾಗಿಂ ಝುಜುನ್, ತಾಂಕಾಂ ಫ್ರಾನ್ಸ್ ಥಾವ್ನ್ ಧಾಂವ್ಡಾವ್ಚ್ಯಾ ಯೋಜನಾಕ್ ತಾಚಿ ಕುಮಕ್ ಮಾಗಲಾಗಿ. ಸತ್ರಾ ವರ್ಸಾಂ ಪ್ರಾಯೆಚೆ ಹೆ ಚಲಿಯೆಚ್ಯಾ ಧಯ್ರಾ ಆನಿ ಬುದ್ಧಂತಾಯೆಚ್ಯಾ ಉಲೊವ್ಣಾಕ್ ರಾಯ್‌ಕುಂವರ್ ಪಿಜ್ಜಿತ್ ಪಾವ್ಲೊ ಆನಿ ತಾಣೆಂ ಘಳಾಯ್ ಕರಿನಾಸ್ತಾಂ, ಆಧುನಿಕ್ ಝುಜಾ ಆಯ್ತಾಂ ಸವೆಂ, ತಿಕಾ ವಿಂಚ್ಲಾರ್ ಸೈನಿಕಾಂಚ್ಯಾ ಎಕಾ ಪಂಗಡಾಚಿ ಮುಖೆಲಿ ಜಾವ್ನ್ ನೆಮ್ಲಿ. ಜೊನ್ ಆಫ್ ಆರ್ಕ್ ಹ್ಯಾ ತಿಚ್ಯಾ ಪಂಗಡಾಕ್ ವಿಶೇಸ್ ರಿತಿಚಿ ಝುಜಾ ತರ್ಬೆತಿ ದಿವ್ನ್, ತಾಂಚ್ಯಾ ಸರ್ವಾಂಚ್ಯಾ ಕಾಳ್ಜಾಂತ್ ದೇಶಪ್ರೇಮಾಚೊ ವಿತ್ಕತೊ ಮೋಗ್ ಒಂಪುನ್ ಝುಜಾಕ್ ತಯಾರಿ ಕೆಲಿ!

30-04-1429ವ್ಯಾ ದಿಸಾ, ಫ್ರಾನ್ಸಾಚ್ಯಾ 'ಓರ್ಲಿಯನ್' ಶಹರಾಂತ್ ಬ್ರಿಟಿಷಾಂಚ್ಯಾ ಸೈನಿಕಾಂ ಲಾಗಿಂ, ಜೊನ್ ಆಫ್ ಆರ್ಕಾಚ್ಯಾ ಸೈನಾನ್ ಝುಜ್ ಪ್ರಾರಂಭ್ ಕೆಲೆಂ. ತ್ಯಾ ಝುಜಾಂತ್ ಜೊನ್ ಆಫ್ ಆರ್ಕ್ ದಾದ್ಲ್ಯಾ ಶಿಪಾಯಾಚ್ಯಾ ಝುಜಾ ನೈಸ್ಸಾರ್ ನೆಟೊವ್ನ್, ಫೊಡ್ಯಾರ್ ಬಸುನ್, ಹಾತಾಂತ್ ತಲ್ವಾರ್ ಘೆವ್ನ್, ಧಯ್ರಾ ಆನಿ ಸಾಹಸಾನ್, ಬ್ರಿಟಿಷಾಂ ವಿರೋಧ್ ಝುಜ್ಲಿ. ಹೈ ನಿಮ್ಮಿಂ, ಫಕತ್ ನವ್ ದಿಸಾಂನಿ ಬ್ರಿಟಿಷಾಂಕ್ ಝುಜಾಂತ್ ಸಲ್ವುನ್, ತಿಣೆಂ ಫ್ರಾನ್ಸಾಕ್ ಸ್ವತಂತ್ರ್ ಜೊಡುನ್ ದಿಲೆಂ ಆನಿ ಚಾರ್ಲ್ಸ್ ರಾಯಾಕ್ ಪಾಟಾರ್ ಬಸಯ್ಲೊ. ಹೈ ವರ್ವಿಂ ಫ್ರಾನ್ಸ್ ದೆಶಾಂತ್ ತಿಕಾ ರಾಷ್ಟ್ರೀಯ್ ಮುಕೆಲ್ಯಾಚೆಂ ಸ್ಥಾನ್ ಮೆಳ್ಳೆಂ ಆನಿ ಆಖ್ಯೊ ಸಂಸಾರ್ ತಿಚ್ಯಾ ಧಯ್ರಾ, ಸಾಹಸಾ, ಬುದ್ಧಂತಾಯ್ ಆನಿ ದೇಶಪ್ರೇಮಾಕ್ ವಾಖಾಣುಂಕ್ ಲಾಗ್ಲೊ!

ಪೂಣ್ ಫ್ರಾನ್ಸಾಂತ್ ಆಪ್ಲಿಂ ಪಾಳಾಂ ರೊಂಬೊವ್ನ್ ಆಸ್ಲಲ್ಯಾ ಥೊಡ್ಯಾ ಬ್ರಿಟಿಷ್ ಅಧಿಕಾರಿಂನಿ ಆನಿ 'ಬುಗುಂಡಿ' ಕುಳಿಯೆಚ್ಯಾ ಲೊಕಾನ್ ಮೊಸ್ತಾನ್ ಭರುನ್ ಜೊನ್ ಆಫ್ ಆರ್ಕ್ ವಿರೋಧ್ ಗುಟ್ಕಳ್ ರಚ್ಲಿ. ತಿ ಮಾಟ್‌ಮಂತ್ರಾಂ ಕರ್ಚಿ ಜಾದೂಗಾರ್ನ್ ಮ್ಹಣ್ ತಿಚ್ಯೆ ವಿಶಿಂ ಫಟ್ಕಿರೆ ಅಪ್ರಾಧ್ ರಾಯಾಚ್ಯಾ ಕಾನಾಂತ್ ಫುಂಕುನ್ ತಿಕಾ ಕಯ್ದ್ ಕರೊವ್ನ್ ತನ್ವೆಕ್ ಉಬಿ ಕೆಲಿ. ಸಬಾರ್ ತೆಂಪ್ ತಿಚಿ ತನ್ವಿ ಕೆಲ್ಲ್ಯಾ ನಿತಿದಾರಾಂನಿ ದೆವಾಚ್ಯೆ ಖುಶೆ ಖಾಲ್ ಸಾಂತ್-ಸಾಂತಿಣೆಂಚ್ಯೆ ಮಜತೆನ್ ಫ್ರಾನ್ಸಾಕ್ ಸುಟ್ಕಾ ಜೊಡುನ್ ದಿಲ್ಲ್ಯಾ ತಿಚ್ಯಾ ಅಜ್ಯಾಪಾಂಚ್ಯಾ ಕರ್ನಾಂಕ್ ವಳ್ಕನಾಸ್ತಾಂ, ತಿಕಾ 1431 ಮೆಯಾಚ್ಯೆ 29ವೆರ್ ಮರಣ್ ಫರ್ಮಾಣ್ ಪರ್ಗಟ್ಲೆಂ. ದುಸ್ರ್ಯಾ ದಿಸಾ ಫಕತ್ 19 ವರ್ಸಾಂ ಪ್ರಾಯೆಚ್ಯೆ ಜೊನ್ ಆಫ್ ಆರ್ಕ್ ಶಹರಾಚ್ಯಾ ಪ್ರಮುಖ್ ರಸ್ತಾರ್ ಉಗ್ಡ್ಯಾ ಜಾಗ್ಯಾರ್ ಬಾಂದುನ್ ಫಾಲುನ್ ಫಾತರ್ ಉಡೊವ್ನ್, ಖೆಳ್ಕುಳಾಂ ಕರುನ್, ಉಜ್ಯಾಚ್ಯೆ ಸಾರಿಯೆರ್ ಹುಲ್ವಾವ್ನ್ ಜಿವ್ಪಿಂ ಮಾರ್ಲಿ!

ಜೊನ್ ಆಫ್ ಆರ್ಕ್ ಆಪ್ಲ್ಯಾ ದೆಶಾ ಖಾತಿರ್ ಮಾಡ್ತಿರ್ ಮೆಲ್ಲ್ಯಾ 24 ವರ್ಸಾಂ ಉಪ್ರಾಂತ್ ಕಾತೊಲಿಕ್ ಇಗರ್ಜ್‌ಮಾತೆನ್ ತಿಚಿ ಜಿಣಿ ಆನಿ ಅಜಾಪಾಂ ತಜ್ವಿಜ್ ಕರುಂಕ್ ಪ್ರಾರಂಭ್ ಕೆಲಿಂ ಆನಿ ತಿಕಾ ಪಾಪಾ ಬೆನೆದಿಕ್ತ್ ಪಂದ್ರಾವ್ಯಾನ್ 1920 ವರ್ಸಾ ಸಾಂತಿಣ್ ಮ್ಹಣ್ ಪಾಚಾರ್ಲಿ!

ಪವಿತ್ರಸಭಾ ಮೇ 30 ತಾರಿಕೆಕ್ ತಿಚೆಂ ಫೆಸ್ತ್ ಆಚರಣ್ ಕರ್ತಾ.



6. ಕಾಯ್ಸ್, ಪಿಲಾತ್, ಹಿಟ್ಲರ್ ಆನಿ ಜುದೆವ್

ರಗ್ತಾಚೊ ಶಿರಾಪ್

ಹೈ ಸಂಸಾರಿಂ ಮನ್ಶಾಚೊ ಜೀವ್ ಕಾಡ್ಲಲ್ಯಾ ಮಿನ್ಯೆಗಾರಾಚೆರ್ ರಗ್ತಾಚೊ ಶಿರಾಪ್ ಭೆಜ್ತಾ ಆನಿ ತೊ ತಾಚಿ ಪಾಟ್ ಸೊಡಿನಾ ಮಾತ್ರ ನ್ಹಯ್ ತಾಚ್ಯೆ ಸಂತತಿಕ್ಯಾ ಹ್ಯಾ ರಗ್ತಾಚ್ಯಾ ಶಿರಾಪಾಚೆಂ ವಿತ್ ಲಾಗುನ್ ತೆಂ ಧುವ್ನ್ ಕಾಡುಂಕ್ ಸುಲಭ್ ನಾ ಮ್ಹಳ್ಳ್ಯಾ ವಿಶಯಾಚೆರ್ ಆಮ್ಚೆ ಭೊಂವ್ತಿಂ ಹಜಾರಾಂನಿ ಘಡಿತಾಂ ಆಮ್ಕಾಂ ಪಳೆಂವ್ಕ್ ಆನಿ ಆಯ್ಕುಂಕ್ ಮೆಳ್ತಾತ್!

ಉತ್ಪತ್ತಿ ಗ್ರಂಥ್, 4:8-12

ಕಾಯ್ಸ್ ಆಪ್ಲ್ಯಾ ಭಾವಾ ಆಬೆಲಾಚೆರ್ ಮಸ್ತಾನ್ ಭರುನ್ ತಾಕಾ ಜಿವೆಶಿಂ ಮಾರ್ಲೊ. ತೆದ್ನಾಂ ಸರ್ವಸ್ವರಾನ್ ಕಾಯ್ಸ್ ಮ್ಹಳೆಂ, “ಕಿತೆಂ ಕೆಲೆಂ ತುವೆಂ? ಆಯ್ಕ್, ಭುಂಯ್ ಥಾವ್ನ್ ತುಜ್ಯಾ ಭಾವಾಚೆಂ ರಗತ್ ಮ್ಹಾಕಾ ಬೊಬ್ ಮಾರ್ತಾ ದೆಕುನ್ ತುಜೆರ್ ಶಿರಾಪ್ ಪಡುಂ ಆನಿ ಜೈ ಧರ್ಲಿನ್ ತುಜ್ಯಾ ಹಾತಾಂನಿ ವಾರಂಲ್ಲೆಂ ತುಜ್ಯಾ ಭಾವಾಚೆಂ ರಗತ್ ಘೆಂವ್ಕ್ ತೊಂಡ್ ಉಗಡ್ಲಾಂ, ತೈ ಧರ್ಲಿ ವಯ್ಲೊ ತುಂ ಭಾಯ್ರ್ ಧಾಂವ್ಡಯ್ಲೊ ಜಾಂವ್. ತುಂ ಭುಂಯ್ ವಸಯ್ಲೊಯ್, ತಿ ತುಕಾ ಫಳ್ ದಿಂವ್ಚಿನಾ. ಪೃಥ್ವೆರ್ ತುಂ ಪಾರ್ಪೊಳ್ ಆನಿ ಪರ್ದೆಶಿ ಕಸೊ ಭೊಂವ್ಲೊಯ್”.

ಮಾತೆವಾ ಪರ್ಮಾಣೆಂ ಸುವಾರ್ತಾ, 27:20-26

ತ್ಯಾ ವೆಳಾ ಭಿತರ್, ಜುದೆವಾಂಚ್ಯಾ ಪ್ರಧಾನ್ ಯಾಜಕಾಂನಿ ಆನಿ ಮ್ಹಾತ್ಪಾರ್ಯಾಂನಿ ಬಾರಾಬ್ಬಾಸಾಕ್ ಸೊಡಿಜೆ ಆನಿ ಜೆಜುಕ್ ಜಿವೆಶಿಂ ಮಾರಿಜೆ ಮ್ಹಣುನ್ ಲೋಕಾಕ್ ಪುಸ್ತಾಯ್ಲೆಂ. ದೆಕುನ್ ರೊಮನ್ ಅಧಿಪತಿ ಪಿಲಾತಾನ್ “ದೊಗಾಂ ಪಯ್ಲಿ ಹಾಂವೆಂ ಕೊಣಾಕ್ ಸೊಡ್ನ್ ದಿಜೆ ಮ್ಹಣ್ ತುಮ್ಚಿ ಮಿಶಿ?” ಅಶೆಂ ಮ್ಹಣುನ್ ತಾಂಚ್ಯೆ ಲಾಗಿಂ ವಿಚಾರ್ಲಲ್ಯಾ ವೆಳಾರ್, “ಬಾರಾಬ್ಬಾಸಾಕ್” ಮ್ಹಣುನ್ ತಾಂಣಿಂ ಜಾಪ್ ದಿಲಿ. “ತರ್, ಕ್ರಿಸ್ತ್ ಮ್ಹಣ್ತಾತ್ ತ್ಯಾ ಜೆಜುಕ್ ಹಾಂವ್ ಕಿತೆಂ ಕರುಂ?” ವಿಚಾರ್ಲೆಂ ಪಿಲಾತಾನ್. ತಾಣಿಂ ಸಮಸ್ತಾಂನಿ ಜಾಪ್ ದಿಲಿ: “ತಾಕಾ ಮಿರ್ಸಾರ್ ಮಾರ್!” ಪೂಣ್ ಪಿಲಾತಾನ್ ವಿಚಾರ್ಲೆಂ “ಕಿತ್ಯಾಕ್? ಕಿತೆಂ ಚೂಕ್ ತಾಣೆಂ ಕೆಲ್ಯಾ?” ಪೂಣ್ ತೆ ಆನಿಕ್ಯಾ ವ್ಹಡ್ಲ್ಯಾ ತಾಳ್ಯಾನ್ ಉಪ್ರಾಟೊ ಬೊಬೊ ಮಾರ್ನ್ ಮ್ಹಣಾಲೆ “ತಾಕಾ ಮಿರ್ಸಾರ್ ಮಾರ್!”

ತವಳ್ ಪಿಲಾತ್, ಆಪ್ಣಾಚೆಂ ಆನಿ ಕಾಂಯ್ ಚಲಿನಾ, ಬದ್ಲಾಕ್ ಘಡ್ಡೆಚ್ ಚಡ್ತಾ ಮ್ಹಣ್ ಸಮ್ಜಲೊ. ದೆಕುನ್ ಉದಕ್ ಘೆವ್ನ್ ಸಗ್ಳ್ಯಾ ಲೋಕಾ ಸಮೊರ್ ಹಾತ್ ಧುವ್ನ್ ಮ್ಹಣಾಲೊ: “ಹ್ಯಾ ನಿರಪ್ರಾಧಿ ಮನ್ಶಾಚ್ಯಾ ರಗ್ತಾಕ್ ಹಾಂವ್ ಜವಾಬ್ದಾರ್ ನ್ಹಯ್; ತುಮಿಚ್ ತೆಂ ಪಳೆವ್ನ್ ಘೆಯಾ” ಆನಿ ಲೋಕ್ ಮ್ಹಣಾಲೊ “ತಾಚೆಂ ರಗತ್ ಪಡುಂ ಆಮ್ಚೆರ್ ಆನಿ ಆಮ್ಚ್ಯಾ ಭುರ್ಗ್ಯಾಂ ಬಾಳಾಂಚೆರ್.” ತಿತ್ಲಾರ್ ಪಿಲಾತಾನ್ ಬಾರಾಬ್ಬಾಸಾಕ್ ತಾಂಕಾಂ ಸೊಡ್ನ್ ದಿಲೊ. ಪೂಣ್ ಜೆಜುಕ್ ಜೆರ್ಬಾಂದ್ ಮಾರೊವ್ನ್, ಮಿರ್ಸಾರ್ ಜೊಡ್ಚ್ಯಾಕ್ ತಾಕಾ ಶಿಪಾಯಾಂಚ್ಯೆ ಅಧಿನ್ ಕೆಲೊ.

ಅಡೊಲ್ಫ್ ಹಿಟ್ಲರ್:


ದುಸ್ರಾ ಮಹಾ ಝುಜಾಕ್ ಕಾರಣ್ ಜಾಲ್ಲೊ, ಅಡೊಲ್ಫ್ ಹಿಟ್ಲರ್, ಆಸ್ತಿಯಾ-ಹಂಗೇರಿಂತ್ ಅಲೋಯಿಸ್ ಹಿಟ್ಲರ್ ಆನಿ ಕ್ಲಾರಾ ಮ್ಹಳ್ಳಾ ರೊಮನ್ ಕಾತೊಲಿಕ್ ಕುಟ್ಮಾಚ್ಯಾ 6 ಜಣಾಂ ಭುರ್ಗ್ಯಾಂ ಪಯ್ಕಿ ಚೊವ್ತೊ ಜಾವ್ನ್ 1889 ವರ್ಸಾ ಜಲ್ಮಲೊ. ತಾಕಾ ತೀನ್ ವರ್ಸಾಂ ಪ್ರಾಯ್ ಜಾತಾನಾ ತಾಂಚೆಂ ಕುಟಮ್ ಜರ್ಮನಿಂತ್ ವಸ್ತಿ ಕರುಂಕ್ ಗೆಲೆಂ. ಅಡೊಲ್ಫ್ ಹಿಟ್ಲರಾಚಿ ಆಜಿ, ಮ್ಹಣ್ಜೆ ಬಾಪುಯ್ ಅಲೋಯಿಸಾಚಿ ಆವಯ್, ಶಿಕ್ಲೆ ಗ್ರುಬರ್, ಗ್ರಾಜ್ ಮ್ಹಳ್ಳೆ ಕಡೆ ಎಕಾ ಗ್ರೆಸ್ತ್ ಜುದೆವಾಂಚ್ಯಾ ಕುಟ್ಮಾಂತ್ ಘರ್ಕಾಮ್ ಕರ್ತಾಲಿ ಆನಿ ತ್ಯಾ ಘರಾಚ್ಯಾ 19 ವರ್ಸಾಂ ಪ್ರಾಯೆಚ್ಯಾ ಜುದೆವ್ ತರ್ನಾಟ್ಯಾ ಲಿಯೋಪೋಲ್ಡ್ ಫ್ರಾಂಕನ್ ಬರ್ಗರಾ ಥಾವ್ನ್ ತಿ ಗರ್ಭೆಸ್ತ್ ಜಾಲಿ. ಅಶೆಂ ಅನ್ಯೆತಿಕ್ ಸಂಬಂಧಾ ಥಾವ್ನ್ ಜಲ್ಮಲ್ಲಾ ತಿಚ್ಯಾ ಪುತಾ ಅಲೋಯಿಸಾಕ್ ಇಗರ್ಜೆಚ್ಯಾ ದಾಖ್ಲ್ಯಾಕ್ ಬಾಪಾಯ್ಚೊ ನಾಂವಾಚ್ಯಾ ಜಾಗ್ಯಾರ್, ಆಪ್ಲೆಂಚ್ ನಾಂವ್ ತಿಣೆಂ ದಿಲ್ಲೆಂ. ಅಲೋಯಿಸಾಕ್ 39 ವರ್ಸಾಂ ಪ್ರಾಯ್ ಜಾತಾ ಪರ್ಯಾಂತ್ ತೆಂ ಆಸ್ಲೆಂ, ಉಪ್ರಾಂತ್ ತಾಣೆಂ ಆಪ್ಲ್ಯಾ ಮೊಸ್ಕಾ ಬಾಪಾಯ್ಚೆಂ ಜೊಹಾನ್ ಜೊರ್ಜ್ ಹಿಟ್ಲರಾಚೆಂ ನಾಂವ್ ಆಪ್ಣಾಯ್ಲೆಂ!

ಜುದೆವ್ ಕುಳಿಯೆಚಿ ವಳ್ಖಳೆ ಆನಿ ಕಳ್ಖಳೆ:

ಜರ್ಮನಿಚ್ಯಾ ನಾರ್ಥಿ ಪಾಡ್ವಿಚೊ ಸರ್ವಾಧಿಕಾರಿ ಜಾಲ್ಲಾ ಅಡೊಲ್ಫ್ ಹಿಟ್ಲರಾನ್, ಆಪ್ಲ್ಯಾ ಅಧಿಕಾರಾಚೆ ಆವ್ದೆಂತ್ (1933-1945) ಸ್ವಾಧೀನ್ ಕೆಲ್ಲ್ಯಾ ಯುರೊಪಾಚ್ಯಾ ವೀಸ್ ಲ್ಹಾನ್ವಡ್ ರಾಷ್ಟ್ರಾಂತ್ಲ್ಯಾ ಮ್ಹಣ್ಜೆ, ಜರ್ಮನಿ, ಆಸ್ತಿಯಾ, ಹಂಗೇರಿ, ಪೊಲೆಂಡ್, ನೆದರ್ಲೆಂಡ್, ಬೆಲ್ಜಿಯಮ್, ಇಟಲಿ ಇತ್ಯಾದಿ ಗಾಂವ್ಚ್ಯಾ 89 ಲಾಖ್ ಜುದೆವ್ ದಾದ್ಲ್ಯಾಂ, ಸ್ತ್ರಿಯಾಂ ಆನಿ ಭುರ್ಗ್ಯಾಂ ಪಯ್ಕಿ 60 ಲಾಖ್ ಲೊಕಾಕ್ ವಿವಿಂಗಡ್ ಸಾತ್ ನಿರಾಶ್ರಿತ್ ಶಿಬಿರಾಂನಿ ರಾಸ್ ಫಾಲುನ್, ಉಣ್ಯಾ ಖರ್ಚಾಚ್ಯಾ ವಿಕಾಳ್ ಧುಂವ್ರಾನ್ ಆನಿ ಹೆರ್ ಕ್ರೂರ್ ರಿತಿಂನಿ ಲಗಾಡ್ ಕಾಡ್ಲಲಿ ಕಾಳಿಜ್ ಕಡೊಂವ್ಚಿ ಕರಾಳ್ ಕಥಾ ಇತಿಹಾಸಾಚ್ಯಾ ಪಾನಾಂನಿ 'ಹೊಲೊಕೊಸ್ಟ್' ಮ್ಹಳ್ಳಾ ತಕ್ಲೆ ನಾಂವಾನ್ ರಗ್ತಾಳ್ ಅಕ್ಶರಾಂನಿ ದಾಖಲ್ ಜಾಲ್ಯಾ!

ದುಸ್ರಾ ಮಹಾ ಝುಜಾಂತ್ ಸಲ್ವಲ್ಲೊ ಹಿಟ್ಲರ್ ಜಿವ್ಪಾತ್ ಕರುನ್ ಮೆಲ್ಯಾ (30-04-1945) ಉಪ್ರಾಂತ್ ಜುದೆವ್ ಕುಳಿಯೆಚಿ ಕಾಟ್ಕಾಯ್ ನಿವಾರಣ್ ಜಾಲಿ ತರ್ಯಿ ಹಜಾರಾಂನಿ ವರ್ಸಾಂಚೊ ಇತಿಹಾಸ್ ಆಸ್ಲಲ್ಯಾ ಬುದ್ಧಂತ್, ಧಯ್ರಾಧಿಕ್ ಆನಿ ಗ್ರೆಸ್ತ್ ಕುಳಿಯೆಚ್ಯಾ ಜುದೆವಾಂಕ್ ಆಯ್ಲೆವಾರ್ ಆಪ್ಲೆಂಚ್ ಮ್ಹಳ್ಳೆಂ ಎಕ್ ಸ್ವತಂತ್ರ ರಾಷ್ಟ್ರ ಇಸ್ರಾಯೆಲ್ 1948 ವರ್ಸಾ ಘಾಂವೊ ಜಾಲಾಂ. ಪೂಣ್ ಶೆಜಾರ್ಚೊ ಪಾಲೆಸ್ತೀನ್, ಲೆಬನನ್, ಸಿರಿಯಾ, ಇಜಿಪ್ತ್ ದೆಶಾಂ ಥಾವ್ನ್ ಸದಾಂನಿತ್ ಮ್ಹಳ್ಳೆ ಪರಿಂ ಝುಜಾ ಅಕ್ರಮಾಂ, ಧೊಶಿ ಆನಿ ರಗ್ಗೆ ಜುದೆವಾಂಚ್ಯಾ ಇಸ್ರಾಯೆಲ್ ದೆಶಾಕ್ ಚುಕ್ಲಲೆನಾಂತ್!

'ತಾಚೆಂ ರಗತ್ ಪಡುಂ ಆಮ್ಚೆರ್ ಆನಿ ಆಮ್ಚೊ ಭುರ್ಗ್ಯಾಂ ಬಾಳಾಂಚೆರ್' ಅಶೆಂ ಬೊಬ್ ಮಾರುನ್ ದೆವಾಚ್ಯಾ ಪುತಾ ಜೆಜು ಕ್ರಿಸ್ತಾಚೊ ರಗ್ತಾ-ಶಿರಾಪ್ ಮಾಗುನ್ ಘೆತ್ಲಲ್ಯಾ ಜುದೆವ್ ಕುಳಿಯೆಚೆರ್ ಹೊ ರಗ್ತಾ-ಶಿರಾಪ್ ಭೆಜ್ಲಾ ಜಾಯ್ ಮ್ಹಣ್ ಜುದೆವಾಂಚಿ ಹಿ ಚರಿತ್ರಾ ರುಜ್ವಾತ್ ದಿಂವ್ಕ್ ಪ್ರಯತ್ನ್ ಕರ್ತಾ!



7. ಆಸ್ಟ್ರೊ ದಿಲ್ಲ್ಯಾ ಫರಾಕ್ ಪ್ರತಿ ಉಪ್ಕಾರ್ ಕೆಲ್ಲೊ ಭೀಮಾ

ಮಹಾಗ್ರಂಥ ಮಹಾಭಾರತ

ಆಖ್ಯಾಯಿಕೆ ಸಂಸಾರಾಂತ್ಲ್ಯಾ ಸಾಹಿತಿಕ್ ಭಂಡಾರಾಂತ್, ರಾಮಾಯಣ ಆನಿ ಮಹಾಭಾರತಾಕ್ ಘನಾ-ಮಾನಾಚೆಂ ಉಂಚ್ಲೆಂ ಸ್ಥಾನ ಆಸಾ. ಮಹಾಭಾರತ ಎಕಾಚ್ ಗ್ರಂಥಾಂತ್ ಏಕ್ ಲಾಖಾ ಪ್ರಾಸ್ ಚಡ್ ಶ್ಲೋಕ್ ಆಸಾತ್. ಗ್ರೀಕ್ ದೆಶಾಚೆ 'ಇಲಿಯಾಡ್' ಆನಿ 'ಒಡೆಸ್ಸಿ' ತಸಲೆ ಗ್ರಂಥ್ ಸಾಂಗಾತಾ ಫಾಲ್ಕಾರ್, ಮಹಾಭಾರತಾಚ್ಯಾ ಕಾಲ್ಲ್ಯಾ ವಾಂಟ್ಕಾ ತೆದೆಯ್ ಜಾಯ್ನಾಂತ್!

ಆಖ್ಯಾಯಿಕೆ ಭಾರತಾಚ್ಯಾ ಬಹುಮತ್ ಅಶಿಕ್ಷಿತ್ ಲೋಕಾಕ್ ಸಂಸ್ಕೃತ ಭಾಶೆಂತ್ ಆಸ್ಟ್ರೊ ಮಹಾಭಾರತ ವಾಚುನ್, ಅರ್ಥ್ ಕರುನ್, ಸಮ್ಜುನ್ ಘೆಂವ್ಕ್ ಕಷ್ಟ್ ದೆಕುನ್ ಶಿಕ್ಷಿ ಜಾಣಾರ್ಯಾಂನಿ ಹರಿ ಕಥೆ, ಯಕ್ಷಗಾನ, ನಾಟ್ಯ, ನಾಟಕ್ ಆನಿ ಸಿನೆಮಾ ತಸಲ್ಯಾ ಮಾಧ್ಯಮಾಂ ಮಾರಿಫಾತ್, ರಾಮಾಯಣ ಆನಿ ಮಹಾಭಾರತಾಂತ್ಲೆಂ ಸಾಹಿತ್ಯ್ ಆನಿ ಕಾಣಿಯೊ ಭಾರತೀಯ್ ಲೋಕಾಚ್ಯಾ ಕಾಳ್ಜಾ-ಮತಿಂತ್ ಒಂಪ್ಣೊ ವಾವ್ರ್ ಕರುನ್ ಬರಿಚ್ ಯಶಸ್ವಿ ಜೊಡ್ಲಾ!

ಇತಿಹಾಸ್, ಪುರಾಣಾಚ್ಯಾ ಮಹಾಭಾರತಾಂತ್ಲ್ಯಾ ಸಬಾರ್ ಕಾಣಿಯಾಂ ಪಯ್ಲಿ ಲಾಂಬ್‌ದೀಗ್, ದಾಟ್ಕಾಮೊಟ್ಯಾ ದಡಂಗ್ ಜಿವಾಚ್ಯಾ, ಬಳಾಧಿಕ್ ಭೀಮಾಚಿ ಆನಿ ಗಾಡಿಭರ್ ಶಿತ್, ಗಾಡಿಯೆಚ್ಯಾ ದೊಗಾಂ ಬಯ್ಲಾಂಕ್ ಆನಿ ಗಾಡಿ ಆಂಬುಡ್ನ್ ಹಾಡ್‌ಲ್ಲ್ಯಾ ಮನ್ಶಾಕ್ ಖಾವ್ನ್, ಧಂಕ್ ಕಾಡ್ಚೊ ಬಕಾಸುರಾಚಿ ಆಕರ್ಶಿಕ್ ಕಥಾ ಲೋಕಾಮೊಗಾಳ್!

ಹಸ್ತಿನಾಪುರ ರಾಜಾಂತ್ಲ್ಯಾ, ಧೃತರಾಷ್ಟ್ರ ಮ್ಹಳ್ಳಾ ಕುರ್ಡ್ಯಾ ರಾಯಾಕ್, ಶೆಂಭರ್ ಜಣ್ ಪೂತ್. ಹಾಂಕಾಂ ಸರ್ವಾಂಕ್ 'ಕೌರವ' ಮ್ಹಣ್ತಾಲೆ. ಹಾಂಚೆ ಪಯ್ಲಿ ದುರ್ಯೋಧನ ಆನಿ ದುಶ್ಯಾಸನ ಬಳಾಧಿಕ್ ಆನಿ ಬುದ್ಧಂತ್ ಆಸ್ಲೆ!

ಧೃತರಾಷ್ಟ್ರಾಚ್ಯಾ ಭಾವಾ ಪಾಂಡುಕ್, ಯುಧಿಷ್ಠಿರ, ಭೀಮಾ, ಅರ್ಜುನ, ನಕುಲ ಆನಿ ಸಹದೇವ ಮ್ಹಳ್ಳಾ ನಾಂವಾಚೆ ಪಾಂಚ್ ಜಣ್ ಪೂತ್ ಆಸುನ್, ಹಾಂಕಾಂ 'ಪಾಂಡವ' ಮ್ಹಳ್ಳೆಂ ನಾಂವ್!

ಕೌರವ ಆನಿ ಪಾಂಡವಾಂ ಮಧೆಂ, ಹಸ್ತಿನಾಪುರಾಚೆ ರಾಜ್ವಟ್ಕೆಚ್ಯಾ ಹಕ್ಕಾ ಖಾತಿರ್, ರಾಗ್-ಮೊಸ್ತಾಚೆ ರಗ್ಗೆ ಆನಿ ಝಗ್ಡೆಂ ಜಾತಾಲಿಂ ದೆಕುನ್, ಕೌರವಾಂಚೆ ಹಿಕ್ಕತೆಕ್ ಬಲಿ ಜಾಲ್ಲ್ಯಾ ಪಾಂಡವಾಂನಿ ಆಪ್ಲೆ ಜೀವ್ ರಾಕ್ಷೆ ಖಾತಿರ್, ವೇಸ್

ಬದ್ಲನ್, ವಳಕ್ ಲಿಪೊವ್ನ್ ಆವಯ್ ಕುಂತಿ ಸಂಗಿಂ ನಿರಾಶ್ರಿತಾಂ ಪರಿಂ ರಾನಾಂನಿ, ಹಳ್ಳಿ-ಗಾಂವಾಂನಿ 'ಅಜ್ಞಾತ್ ವಾಸ್' ಜಿವಿತ್ ಸಾರ್ಜಿ ಗರ್ಜ್ ಪಡ್ಲಿ. ಅಶೆಂ ಹಿಂ ಬ್ರಾಹ್ಮಣಾಂಚ್ಯಾ ವೆಸಾರ್ ಎಕಾ ರಾನಾ ಥಾವ್ನ್ ಆನೈಕಾ ರಾನಾ ಬಗ್ಗೆಚ್ಯಾ ಗಾಂವಾಕ್ ಆಪ್ಲಿ ವಸ್ತಿ ಬದ್ಲನ್, ಏಕಚಕ್ರ ಮ್ಹಳ್ಳ್ಯಾ ಗಾಂವಾಕ್ ವಚುನ್ ಪಾವ್ಲಿಂ. ಥಂಯ್ಸರ್ ಎಕಾ ದುಬ್ಳ್ಯಾ ಬ್ರಾಹ್ಮಣಾಚ್ಯಾ ಘರಾ ತಾಂಕಾಂ ಆಸ್ತೊ ಮೆಳ್ಳೊ ಪಾಂಚ್ ಜಣ್ ಪಾಂಡವ ಗಾಂವಾರ್ ಭೊಂವುನ್, ಭಿಕ್ ಮಾಗುನ್ ಆಪ್ಲೆ ದೀಸ್ ಸಾರ್ತಾಲಿಂ!

ತ್ಯಾ ಎಕಾ ದಿಸಾ, ಪಾಂಡವಾಂನಿ ವಸ್ತಿ ಕರುನ್ ಆಸ್‌ಲ್ಲ್ಯಾ, ಬ್ರಾಹ್ಮಣಾಚ್ಯಾ ಘರಾ, ಕುಂತಿ ಆನಿ ಭೀಮಾ ದೊಗಾಂಚ್ ಆಸ್‌ಲ್ಲಿಂ. ಹೆರ್ ಚೊವ್ಗ್ ಭಾವ್ ಭಿಕ್ ಮಾಗುನ್ ಹಾಡುಂಕ್ ಭಾಯ್ರ್ ಗೆಲ್ಲೆ. ತೆದ್ನಾಂ ತ್ಯಾ ಘರ್ಚ್ಯಾ ಕುಟ್ಮಾಚಿಂ ಘೊವ್-ಬಾಯ್ಲ್, ತಾಂಚಿ ಧುವ್ ಆನಿ ಪೂತ್ ಅಶೆಂ ಚೊವ್ಗಾಂ ಜಣಾಂ ಜೊರಾನ್ ರಡ್ತಾತ್ ತಾಂಕಾಂ ಆಯ್ಕಲೆಂ. ತಕ್ಷಣ್ ಮೊವಾಳ್ ಆನಿ ದಯಾಳ್ ಮನಾಚಿ ಕುಂತಿ, ಆಪ್ಲ್ಯಾ ಬಳ್ವಂತ್ ಪುತಾ ಭೀಮಾಕ್ ಲಾಗಿಂ ಆಪೊವ್ನ್ ಮ್ಹಣಾಲಿ, “ಪಳೆ ಪುತಾ ಭೀಮಾ, ಆಮಿ ಹ್ಯಾ ಬ್ರಾಹ್ಮಣಾಚ್ಯಾ ಘರಾ ಕೊರವಾಂಚೆಂ ಭೆಂ ನಾಸ್ತಾಂ, ದೀಸ್ ಸಾರುನ್ ಆಸಾಂವ್. ಆಮ್ಕಾಂ ಆಸ್ತೊ ದಿಲ್ಲ್ಯಾ ಘರ್ಚಿಂ ಹಿಂ ಚೊವ್ಗಾಂಯ್ ಆಮ್ಕಾಂ ಬರೆಂ ಕರುನ್ ಸಾಂಬಾಳ್ತಾತ್ ಆಸ್ತಾಂ ತಾಂಚೆ ವಯ್ರ್ ಕಸಲೆಯ್ ಕಷ್ಟ್ ಆನಿ ಅನ್ವಾರಾಂ ಆಯ್ಲ್ಯಾರ್ ತಾಂಕಾಂ ಆಮಿ, ಆಮ್ಚೆ ತಾಂಕಿ ಭಿತರ್ಲಿ ಕುಮಕ್ ಕರ್ಚಿ ಗರ್ಜ್ ಆಸಾ” ಅಶೆಂ ಮ್ಹಣಾಲಿ. ತಕ್ಷಣ್ ಭೀಮಾ ಆಪ್ಲೆ ಬಾಯ್ಲೆ ಆನಿ ಭುಗ್ಯಾಂಕ್ ಪೊಟ್ಲುನ್ ಧರುನ್ ರಡುನ್ ಆಸ್ಚ್ಯಾ ತ್ಯಾ ಬ್ರಾಹ್ಮಣಾ ಸರ್ಶಿಂ ವಚುನ್ ತಾಂಚ್ಯಾ ದುಕಾಚೆಂ ಕಾರಣ್ ವಿಚಾರಿಲಾಗ್ಲೊ. “ಆಮ್ಚೆ ವಯ್ರ್ ಆಯ್ಲಲ್ಯಾ ಅನ್ವಾರಾ ವಿಶಿಂ ತುಕಾ ಕಶೆಂ ವಿವರುಂ?” ಬ್ರಾಹ್ಮಣ್ ಖಿಂತಿಷ್ಟ್ ಜಾಲೊ. “ಹ್ಯಾ ಗಾಂವಾಂತ್ ಬಕ ಮ್ಹಳ್ಳೊ ಎಕ್ಲೊ ರಾಕ್ಸಸ್ ವಸ್ತಿ ಕರುನ್ ಆಸಾ. ತೊ ಮನ್ಶಾಚೆಂ ಮಾಸ್ ಖಾಂವ್ಚೊ ದೆಂವ್ಚಾರ್ ಜಾಲ್ಲ್ಯಾನ್, ತಾಚ್ಯಾ ಭಿಯಾನ್ ಹೆವ್ಳಿಲ್ಯಾನ್ ಕ್ರೂರ್ ಮೊನ್ವಾತಿ ಸಯ್ತ್ ಯೆನಾಂತ್. ಹರೆಕ್ ದಿಸಾ ಎಕಾ ಘರ್ಚ್ಯಾಂನಿ ತೊ ಆಸ್ಲಲ್ಯೆ ಕಡೆ ಏಕ್ ಗಾಡಿಭರ್ ಶಿತ್ ಧಾಡಿಜೆ. ತೆಂ ಸಗ್ಳೆಂ ಶಿತ್ ಮಾತ್ ನ್ಹಯ್, ಗಾಡಿಯೆಕ್ ಬಾಂದ್ಲಲ್ಯಾ ದೊಗಾಂ ರೆಡ್ಯಾಂಕ್ ಆನಿ ಗಾಡಿ ಆಂಬುಡ್ನ್ ವ್ಹೆಲ್ಲ್ಯಾ ಮನ್ಶಾಕ್ ತೊ ಖಾವ್ನ್ ಸೊಡ್ತಾ ಆನಿ ಹೆಂ ನಿಯಮ್ ಪಾಳುಂಕ್ ಇನ್ಕಾರ್ ಕೆಲ್ಲ್ಯಾ ಘರ್ಚ್ಯಾ ಸರ್ವ್ ಸಾಂದ್ಯಾಂಕ್ ತೊ ಧರುನ್ ಖಾತಾ ಜಾಲ್ಲ್ಯಾನ್, ತಾಚೆ ಥಾವ್ನ್ ಆಮ್ಕಾಂ ಬಚಾವಿ ನಾ” ಮ್ಹಣ್ ಸಾಂಗುನ್, ತೊ ಬ್ರಾಹ್ಮಣ್ ಘಳ್‌ಳ್ಳ್ಯಾಂ ರಡ್ಲೊ. “ಆಜ್ ಆಮ್ಚಿ ಸರ್ಶಿ ಆಯ್ಲ್ಯಾ ಆಮ್ಚ್ಯಾ ಚೊವ್ಗಾಂ ಮಧೆಂ ಕೊಣೆಂ ಗಾಡಿ ಆಂಬುಡ್ನ್ ವ್ಹರ್ಚಿ..?”

ತ್ಯಾ ಕುಟ್ಮಾಚ್ಯಾ ಸಾಂದ್ಯಾಂಚೆ ಕಳ್ಳೆ-ವಳ್ಳೆ ಆನಿ ರಡ್ಣೆಂ ಪಳೆವ್ನ್ ಭೀಮಾಚೆಂ

ಕಾಳಿಜ್ ಮೊವಾಳೆಂ. “ಅಯ್ಯ, ತುಂವೆಂ ಆನಿ ತುಜ್ಯಾ ಕುಟ್ಮಾನ್, ಆಮ್ಕಾಂ ದುಬ್ಳ್ಯಾ ಬ್ರಾಹ್ಮಣಾಂಕ್ ಆಸ್ತೊ ದಿವ್ನ್, ವ್ಹಡ್ ಉಪ್ಕಾರ್ ಕೆಲಾ ಆಸ್ತಾಂ, ತುಮ್ಚೆ ಉಪ್ಕಾರ್ ಭಾವುಡ್ಚೊ ಅವ್ಕಾಸ್ ಆತಾಂ ಆಮ್ಕಾಂ ಲಾಬ್ಲಾ. ಪಳೆ ಅಯ್ಯ ತುಕಾ ಎಕ್ಲೊಚ್ ಪೂತ್ ಆನಿ ಎಕ್ಲಿಚ್ ಧುವ್ ಪೂಣ್ ಆಮ್ಚೆ ಆವಯ್ಕ್ ಆಮಿ ಪಾಂಚ್ ಜಣ್ ಪೂತ್ ಆಸಾಂವ್. ತುಮಿ ಭಿಯೆನಾಕಾತ್, ಬಕ ರಾಕ್ಟೊಸಾಚೆಂ ಶಿತ್ ತುಮಿ ತಯಾರ್ ಕರಾ. ಹಾಂವ್ ಗಾಡಿಯೆರ್ ಬಸುನ್, ತಾಚ್ಯೆ ಸರ್ಶಿಂ ವೆತಾಂ.” ಭೀಮಾನ್ ತಾಂಕಾಂ ಧಯ್ತ್ ದಿಲೆಂ ಆನಿ ಭಾಸಾಯ್ಲೆಂ!

ದುಸ್ರ್ಯಾ ಸಕಾಳಿಂ, ಭೀಮಾ ಶಿತಾಚಿ ಗಾಡಿ ಆಂಬುಡ್ನ್ ಘೆವ್ನ್, ಬಕ ರಾಕ್ಟೊಸಾ ಸರ್ಶಿಂ ಭಾಯ್ರ್ ಸರ್ಲೊ ಆನಿ ಥಂಯ್ಸರ್ ಪಾವ್ಲೆಲ್ಯೆ ತಕ್ಷಣ್, ಬಕಚೆಂ ನಾಂವ್ ಉಲೊ ಕರುನ್ ತಾಚ್ಯೆ ಖಾತಿರ್ ಹಾಡ್ಲೆಂ ಶಿತ್ ಆಪುಣ್‌ಚ್ ಖಾಂವ್ಕ್-ಜೆಂವ್ಕ್ ಲಾಗ್ಲೊ. ಹೆಂ ಪಳೆಲ್ಲೊ, ಬಕ ರಾಗಾನ್ ಖಿಡ್ಕಡುನ್, ಭುಂಯ್ ಕಾಂಪ್ಚೆ ಪರಿಂ ಬೊಬಾಟ್ ಮಾರುನ್ ಆನಿ ದೊಳೆ ತಾಂಬ್ಲೆ ಕರುನ್, ಭೀಮಾ ಸರ್ಶಿಂ ಯೆವ್ನ್ “ಹೊ ಕೊಣ್ ಮನಿಸ್ ಮ್ಹಜ್ಯಾ ದೊಳ್ಯಾಂ ಸಾಮ್ಯಾರ್ ಮ್ಹಜೆಂ ಶಿತ್ ಕಾಬಾರ್ ಕರ್ತಾ. ತುಕಾ ಹಾಂವ್ ಆತಾಂಚ್ ಯಮ ಲೊಕಾಕ್ ಧಾಡ್ತಾಂ” ಮ್ಹಣುನ್, ಗರಜ್ ಘಾಲುನ್ ಏಕ್ ರೂಕ್ ಹುಮ್ತುನ್ ತ್ಯಾ ರುಕಾನ್ ಭೀಮಾಚ್ಯೆ ಪಾಟಿಕ್ ಮಾರ್ಲೊ ಆಸ್ಲೊ ತೆದ್ನಾಂ ಭೀಮಾನ್ ಆಪ್ಲ್ಯಾ ದೊನ್ಯಿ ಹಾತಾಂನಿ ತ್ಯಾ ರುಕಾಕ್ ಧರುನ್ ತೊ ಬಳಾನ್ ಘುಂವ್ಡಾವ್ನ್ ತ್ಯಾ ರಾಕ್ಟೊಸಾಕ್ ಧರ್ಲಿಕ್ ಶೆವ್ಪಾಯ್ಲೊ. ತ್ಯಾ ಉಪ್ರಾಂತ್ ದೊಗಾಂಯ್ ಮಧೆಂ ಖುಬ್ ಲಡಾಯ್ ಜಾಲಿ ತರ್ಯಿ ಶೆವಟಿಂ ಭೀಮಾನ್ ಬಕ ರಾಕ್ಟೊಸಾಕ್ ಆಡ್ ಘಾಲುನ್, ತಾಚಿ ಗೊಮ್ಮಿ ಆನಿ ಹಾತ್ ಪಾಟಿಂ ಮೊಡುನ್ ರಗ್ತಾಚೆಂ ವ್ಹಳ್ ಕರುನ್ ತಾಕಾ ಜಿವ್ಪಿಂ ಮಾರ್ಲೊ!

ತ್ಯಾ ಗಾಂವ್ಚ್ಯಾ ಲೊಕಾಚಿ ನೀದ್ ಪಾಡ್ ಕೆಲ್ಲೊ ಬಕ ರಾಕ್ಟೊಸ್ ಮೆಲ್ಲಿ ಖಬರ್ ಕರ್ತಾಕ್ ಉಜೊ ಪೆಟ್ಲೆಲ್ಯೆ ಬರಿಂ ಸಗ್ಳ್ಯಾ ಗಾಂವಾರ್ ವಿಸ್ತಾರ್ಲಿ ಆನಿ ತ್ಯಾ ಲೊಕಾನ್ ಬಕ ರಾಕ್ಟೊಸಾಕ್ ಲಗಾಡ್ ಕಾಡ್ಲಲ್ಯಾ ಲಾಂಬ್‌ದೀಗ್, ದಾಖ್ಯಾಮೊಟ್ಯಾ ದಡಂಗ್ ಜಿವಾಚ್ಯಾ ಭೀಮಾಕ್ ತ್ಯಾಚ್ ಶಿತಾಚ್ಯೆ ಗಾಡ್ಯೆರ್ ಬಸೊವ್ನ್ ಸಗ್ಳ್ಯಾ ಗಾಂವಾರ್ ಪುರ್ತ್ಯಾಂವ್ ಕಾಡ್ಲೊ!

ಅಶೆಂ, ಆಪ್ಲ್ಯಾ ಕುಟ್ಮಾಕ್ ಆಸ್ತೊ ದಿಲ್ಲಾ ತ್ಯಾ ಬ್ರಾಹ್ಮಣಾಚ್ಯಾ ಕುಟ್ಮಾಕ್ ಭೀಮಾನ್ ಕೆಲ್ಲೊ ಪ್ರತಿ ಉಪ್ಕಾರ್ ಸಗ್ಳ್ಯಾ ಗಾಂವ್ಚ್ಯಾ ಲೊಕಾಕ್ ವ್ಹಡಾ ಸಂತೊಸಾಚೊ ಆನಿ ಸಂಭ್ರಮಾಚೊ ಜಾಲೊ!



ಭಾರತೀ ವೆತಾಯೋ ಇತಿಹಾಸಾತ್

ಮ್ಯಾಕ್ಸ್ ಮುಲ್ಲರ್ ಆನಿ ಹೆರ್ ಸಬಾರ್ ವಿದ್ವಾನ್ ಪರ್ಮಾಣೆಂ ಆರ್ಯ ಲೋಕ ಮುಳಾಂತ್ ಆಸ್ತಿಯಾ, ಹಂಗೇರಿ ಆನಿ ಬೊಹಿಮಿಯ ಪ್ರದೇಶಾಂನಿ ಜಿಯೆವ್ನ್ ಕ್ರಮೇಣ್ ಹಾಂತ್ಲ್ಯಾ ಎಕಾ ಪಂಗಡ್ಲೆ ಜರ್ಮನಿ, ಇಟಲಿ ಆನಿ ಗ್ರೀಸ್ ದೇಶಾಂನಿ ಶಿಂಪ್ಡಲೆ ಆನೈಕಾ ಜಮ್ಯಾಂತ್ಲೆ ಪೂರ್ವ್ ಕುಶಿಂಚ್ಯಾ ತುರ್ಕಿ, ಇರಾನ್ ಆನಿ ಭಾರತ್ ದೇಶಾಂಚ್ಯಾ ಗಾಂವಾಂನಿ ವಸ್ತಿ ಕರುನ್ ರಾವ್ಲೆ. ಹೊ ಆರ್ಯ ಲೋಕ್ ಕ್ರಿ.ಪೂ. 1500 ವಾ ವರಾಂಚ್ಯಾ ಕಾಳಾರ್ ಭಾರತಾಕ್ ಆಯಿಲ್ಲೊ. ಹಾಣೆಂ ಕ್ರಮೇಣ್ ಉತ್ತರ್ (ಬಡ್ನ್) ಭಾರತಾಂತ್ ಜಿಯೆವ್ನ್ ಆಸ್‌ಲ್ಲ್ಯಾ ದ್ರಾವಿಡ್ ಕುಳಿಯೆಚ್ಯಾ ಲೋಕಾಕ್ ದಕ್ಷಿಣಾಕ್ (ತೆನ್ಕಾಕ್) ಧಾಂವ್ಡಾಯ್ಲೆ. ಹ್ಯಾ ಲೋಕಾಚೊ ಧರ್ಮ್ ಸಂಸಾರಾಚ್ಯಾ ಪುರಾತನ ಧರ್ಮಾಂ ಪಯ್ಲಿ ಪ್ರಮುಕ್. ಹಿ ಕುಳಿ ಬುದ್ಧಂತ್ ಆನಿ ಸುಸಂಸ್ಕೃತ್ ಆಸ್ಲಿ. ಹಾಂಕಾಂ ಬರೆಂವಾಯ್, ಕೂಡ್-ಆತ್ಮೊ, ಸರ್ಗ್-ಯಮ್ಕೊಂಡ್ ಹಾಂಚೆ ವಿಶಿಂ ಸಮ್ಜಣ್ ಆಸ್‌ಲ್ಲಿ. ಹಾಂಚೆ ಮಧೆಂ ಮೆಲ್ಲ್ಯಾಂಕ್ ಪುರ್ವಿ ವಾ ಹುಲ್ವಾಂವ್ಚಿ ರಿವಾಜ್ ಆಸುನ್ ಆತ್ಮೊ ಮರನಾ ತೊ ಅಮರ್ ಮ್ಹಣ್ ತೆ ಪಾತ್ಯೆತಾಲೆ!

ಭಾರತ್, ಬಾಂಗ್ಲಾದೇಶ, ನೆಪಾಳ, ಪಾಕಿಸ್ತಾನ್ ಆನಿ ಶ್ರೀಲಂಕಾ ದೇಶಾಂಚೊ
ಸುಮಾರ್ 80 ಕರೊಡ್ ಲೋಕ್, ಹ್ಯೊ ಇಂಡೋ-ಆರ್ಯ ಭಾಸೊ ಉಲಯ್ತಾ!

9. ವಿವಿಧ್ ರಾಷ್ಟ್ರಾಂಕ್ ಭೆಟ್ ದಿಂವ್ಚಿ ಮಾನಾಚಿಂ ಸಯ್ಕಿಂ!

ಸುಕ್ಲ್ಯಾಂ-ವಿಜ್ಞಾನ

ಮನಿಸ್ ಆಪ್ಲ್ಯಾ ಪಯ್ಲಿಲ್ಯಾ ಪಯ್ಲಾಕ್ ವೆತಾನಾ ಲೆಕಾ ವರ್ತ್ಯಾ ಹುಸ್ಕಾನ್ ಆಪ್ಲ್ಯಾ ಸವೆಂ ಸಬಾರ್ ವಸ್ತು ಆನಿ ಪೊತಿಂ ಘೆವ್ನ್ ಭಾಯ್ರ್ ಸರ್ತಾ. ಪೂಣ್ ಪಯ್ಲಾರಿ ಸುಕ್ಲಿಂ ಆಪ್ಲ್ಯಾ ಸವೆಂ ಕಸಲಿಚ್ ವಸ್ತು ಸಾಂಗಾತಾ ಘೆನಾಸ್ತಾಂ ಹಜಾರಾಂನಿ ಕಿಲೊ ಮೀಟರ್ (ಥೊಡಿಂ 35,000 ಪ್ರಾಸ್ ಚಡ್ ಕಿ.ಮೀ.) ಪಯ್ಲೆ ಕರುನ್, ಸಬಾರ್ ದೆಶಾಂಚ್ಯೊ ಗಡಿ ಉತ್ರನ್ ತಾಣಿಂ ವಿಂಚ್ಲಲ್ಯಾ ಗಾಂವಾಕ್ ಪಾವ್ತಾತ್!

20ವ್ಯಾ ಶತಮಾನಾ ಉಪ್ರಾಂತ್ ವಿಜ್ಞಾನಿಂನಿ ಸುಕ್ಲ್ಯಾಂ ವಿಶಿಂ ಚಡ್ವಿಕ್ ಆಸಕ್ತ್ ದಾಕೊವ್ನ್ ಪಯ್ಲಾರಿ ಸುಕ್ಲ್ಯಾಂಚ್ಯಾ ಪಾಂಯಾಕ್ ಮುದಿ ಬಾಂದುನ್ ಸಂಶೋಧನಾಕ್ ಸುರ್ತಾತ್ ಕೆಲಿ. ಹೈ ವರ್ವಿಂ ಆತಾಂ ಪ್ರಥೆರ್ ಜಿಯೆಂವ್ಚಿ ಸುಕ್ಲ್ಯಾಂಚಿಂ 8,600 ಪ್ರಮುಕ್ ಘರಾಣ್ಯಾಂಚಿಂ ಕುಟ್ಮಾಂ ಆನಿ ಹ್ಯಾ ಮುಳಾಂಚ್ಯಾ ಸುಕ್ಲ್ಯಾಂ ಥಾವ್ನ್ ಸುಮಾರ್ 29,000 ಉಪ ಪಂಗಡ್ ಆಸಾತ್ ಮ್ಹಣ್ ಸುಕ್ಲ್ಯಾಂ ವಿಜ್ಞಾನಿ ಸಾಂಗ್ತಾತ್. ಭಾರತ್ ಆನಿ ಪಾಕಿಸ್ತಾನಾಂತ್ ಹಾಂತ್ಲ್ಯಾ ಪ್ರಮುಕ್ ಘರಾಣ್ಯಾಚ್ಯಾ 1,200 ಪಂಗಡಾಚಿಂ ಸುಕ್ಲಿಂ ಆಸಾತ್. ಹಾಂತುಂ ಅರ್ಧ್ ವಾಂಟ್ಲ್ಯಾ ಪ್ರಾಸ್ ಚಡ್ ಗಾನಾಂ ಗಾಂವ್ಚಿಂ (ಪರ್ಚಿಂಗ್ ಬರ್ಡ್ಸ್ ಆನಿ ಸೊಂಗ್ ಬರ್ಡ್ಸ್) ಸುಕ್ಲ್ಯಾ ಪಂಗಡಾಚಿಂ; ಮ್ಹಣ್ಣೆ ಗಿರ್ಬುಜ್ಚ್ಯೊ, ಕಾವ್, ಕೊಗುಳ್, ಮೈನಾ, ಬುಲ್‌ಬುಲ್ ಆನಿ ಹೆರ್...

ಸಗ್ಳ್ಯಾ ಸಂಸಾರಾಚ್ಯಾ ವಿವಿಂಗಡ್ ಸುಕ್ಲ್ಯಾಂಚಿಂ ಘರಾಣಿಂ ಸುಲಭಾಯೆನ್ ವಳ್ಕುನ್ ಘೆಂವ್ಚೆ ಖಾತಿರ್ ಸುಕ್ಲ್ಯಾ ವಿಜ್ಞಾನಿಂನಿ ಹಾಂಕಾಂ 27 ಪ್ರಮುಕ್ ಘರಾಣ್ಯಾಂನಿ ದಾಖಲ್ ಕೆಲ್ಯಾಂತ್. ಥೊಡಿಂ ಸುಕ್ಲಿಂ ಪಯ್ಲಾರಿ ಸುಕ್ಲ್ಯಾಂಚ್ಯಾ ಪಂಗಡಾಚಿಂ ಆಸುನ್ ಆಪ್ಲೆಂ ಜಿವಿತ್ ಸಾರ್ಜೆ ಖಾತಿರ್ ಆನಿ ಸಂತತ್ ವಾಡೊಂವ್ಚೆ ಖಾತಿರ್ ಹಜಾರಾಂನಿ ಕಿ.ಮೀ ಪಯ್ಲೆ ಕರ್ತಾತ್!

ಜಾಯ್ತಿಂ ಪಯ್ಲಾರಿ ಸುಕ್ಲಿಂ ಹಿಂವೆ ದಿಸಾಂನಿ ಉತ್ತರ್ (ಬಡ್ಲಾ) ರಾಷ್ಟ್ರಾಂ ಥಾವ್ನ್ ದಕ್ಷಿಣಾಕ್ (ತೆನ್ಕಾಕ್) ಆಸ್ಚಾ ರಾಷ್ಟ್ರಾಂಕ್ ಪಯ್ಲೆ ಕರುನ್ ಯೆತಾತ್. ಸಾಧಾರಣ್ ಸಪ್ತೆಂಬರ್ ಮಹಿನ್ಯಾಂತ್ ಹಾಂಚಿ ಮತ್ ಜಾಗ್ರುತ್ ಜಾವ್ನ್ ಹಿಂ ಸುಕ್ಲಿಂ ಬರೆಂ ಖಾಣ್ ಖಾವ್ನ್ ಆಪ್ಲೆ ಸಗ್ಳೆ ಕುಡಿಂತ್ ಚರಬ್ ಜಮೊವ್ನ್, ಹಜಾರಾಂನಿ ಕಿ.ಮೀ. ಪಯ್ಲಿಲ್ಯಾ ಗಾಂವಾಕ್ ಉಬುಂಕ್ ತಯಾರ್ ಜಾತಾತ್. ಸುಕ್ಲಿಂ ಮ್ಹಾಲ್ಗಡ್ಯಾ ಜಾಣಾರಿ ಸುಕ್ಲ್ಯಾಂಚ್ಯಾ ಮುಖೆಲ್‌ಪಣಾ ಖಾಲ್ ತಾಂಚೊ ಪಾಟ್ಲಾವ್ ಕರುನ್ ತಾಂಚೆ ಸವೆಂ ಉಬ್ತಾತ್. ಹ್ಯಾ ಪಯ್ಲಾ ವೆಳಾ, ರಾನಾಂ-ದರ್ಯಾ ತಡ್, ಉದ್ಯಾ-ಡ್ಯಾಮ್, ಗುಡೆ-ದೊಂಗರ್, ವ್ಹಡ್-ವ್ಹಡ್ ಬಾಂದ್ಪಾಂಚಿಂ ಅಸ್ತಿತ್ವ್ ಪಾರ್ಕುನ್, ತಿಂ ಆಪ್ಲ್ಯಾ ಠಿಕಾಣ್ಯಾಕ್ ಪಾವ್ತಾತ್. ಥೊಡಿಂ ಸುಕ್ಲಿಂ ರಾತಿಚ್ಯಾ ವೆಳಾ ಮಾತ್ರ ಪಯ್ಲೆ ಕರ್ತಾತ್. ತೆದ್ನಾಂ ಹಿಂ ಸುರ್ಯೊ, ಚಂದ್ರ್ ಆನಿ ನೆಕೆತ್ರಾಂಚಿಂ

ಸ್ಥಾನ್ ಪಾರ್ಕ್‌ನ್ ಘೆವ್ನ್, ಆಪ್ಲ್ಯಾ ಠಿಕಾಣ್ಯಾಕ್ ಶಾಬಿತಾಯೆನ್ ವಚುನ್ ಪಾವ್ತಾತ್.

ಸುಕ್ಲ್ಯಾಂಚೆ ಬೊಂಬೆಂತ್ ಆಪ್ಲಿ ಅಯಸ್ಕಾಂತ್ ಸಕತ್ ತಾಂಚ್ಯಾ ಪಯ್ಲ್ಯಾಕ್ ವಾಟ್ ಪಾರ್ಕ್‌ಂಕ್ ಬರಿಚ್ ಕುಮಕ್ ಕರ್ತಾ ಮ್ಹಣ್ ಜರ್ಮನಿಚ್ಯಾ ಸುಕ್ಲ್ಯಾಂ ವಿಜ್ಞಾನಿ ಸಾಂಗ್ತಾತ್. 'ಬಾರ್ ಹೆಡೆಡ್ ಗೀಸ್' ಮ್ಹಳ್ಳಿಂ ಸುಕ್ಲೆಂ ಮಧ್ಯಾ ಎಷಿಯಾ ಆನಿ ಮಂಗೋಲಿಯಾಂತ್ ಗರ್ಮೆ ದಿಸಾಂನಿ ಪಿಲಾಂ ಕಾಡ್ನ್ ಪಾವ್ತಲ್ಯಾ ದಿಸಾಂನಿ ತಾಂಕಾಂ ವಾಡೊವ್ನ್ ತ್ಯಾ ಪಿಲಾಂ ಸಂಗಿಂ ಹಿಂವೆ ಕಾಳಾಚೆ ಸುರ್ದರ್ ಭಾರತಾಕ್ ಪಾವ್ತಾತ್. ತಿಂ ಹಿಮಾಲಯಾ ಪರ್ವತ್ ಉತ್ರಂಚೆ ಖಾತಿರ್ 18,000 ಥಾವ್ನ್ 26,000 ಫಿಟಿಂ ಪರ್ಯಾಂತ್ಲೆ ಉಬಾರಾಯೆರ್ ತಿಂ ಉಬ್ತಾತ್. ಇತ್ಲೆ ಉಬಾರಾಯೆರ್ ಉಬುಂಕ್ ಹೆರ್ ಕುಟ್ಮಾಂಚ್ಯಾ ಸುಕ್ಲ್ಯಾಂಕ್ ಸಾಧ್ಯ್ ಜಾಯ್ನಾ!

'ಅರ್ಕ್‌ಟಿಕ್' ಗಾಂವ್ಚಿಂ 'ಟರ್ನ್' ಮ್ಹಳ್ಳಿಂ ಸುಕ್ಲೆಂ ತಾಣಿಂ ತಾಂತ್ಯಾಂ ದವರ್ಚೆ 2 ಮಹಿನ್ಯಾಚ್ಯಾ ಕಾಳಾ ಮಧೆಂ, 'ಅರ್ಕ್‌ಟಿಕ್' ಥಾವ್ನ್ 'ಅಂಟಾರ್ಕ್ಟಿಕ್' ಗಾಂವಾಂಕ್ ಪಾಂವ್ಚೆ ಖಾತಿರ್ 35,200 ಕಿ.ಮಿ. ಪಯ್ಲ್ಯಾ ಕರ್ತಾತ್. ಪೆಸಿಫಿಕ್ ದೆಶಾಚಿಂ 'ಗೋಲ್ಡನ್ ಪ್ಲೋವರ್' ಸುಕ್ಲೆಂ ಧರ್ಣಿಕ್ ಪಾಂಯ್ ತೆಂಕಿನಾಸ್ತಾಂ 3,200 ಕಿ.ಮಿ. ಪಯ್ಲ್ಯಾ ಕರುನ್ 'ಅಲಾಸ್ಕ' ಥಾವ್ನ್ 'ಹವಾಯಿ'ಕ್ ವೆತಾತ್. ವ್ಹಡ್ಲ್ಯಾ ಹಳ್ಳಿವ್ಯಾ ಪಾಂಯಾಂಚಿಂ 'ಎಲ್ಲೊ ಲೆಗ್ನ್' ಸುಕ್ಲೆಂ 'ಪಟಗೋನಿಯಾ' ಥಾವ್ನ್ 13,000 ಕಿ.ಮಿ. ಉಬುನ್ ಕೆನಡಾಚ್ಯಾ 'ಮಸ್ಕಗ್ನ್' ಗಾಂವಾಂಕ್ ವಚುನ್ ತಾಂತ್ಯಾಂ ದವರ್ತಾತ್. 14 ವರ್ಸಾಂಚ್ಯಾ ಸಂಶೋಧನಾ ಪರ್ಮಾಣೆಂ ಕೆದ್ನಾಯ್ ಹಿಂ ಸುಕ್ಲೆಂ ಆಪ್ಲ್ಯಾ ಪಯ್ಲ್ಯಾಚೊ ವೇಳ್-ಕಾಳ್ ಆನಿ ಪಯ್ಲ್ಯಾ ವಾಟ್ ಚುಕ್ಲಿಂ ನಾಂತ್.

ಆಪ್ಲಿ ಸಂತತ್ ವಾಡೊಂವ್ಕ್ ಎಕಾ ಗಾಂವಾ ಥಾವ್ನ್ ಆನೈಕಾ ಗಾಂವಾಕ್ ಉಬುನ್ ವೆಚಿಂ ಸುಕ್ಲೆಂ, ಪರ್ತ್ಯಾನ್ ಆಪ್ಲ್ಯಾ ಗಾಂವಾಕ್ ಪಾಟಿಂ ವೆತಾನಾ, ತಾಂಚ್ಯಾ ಪಿಲಾಂಕ್ ಆಪ್ಲ್ಯಾ ಸವೆಂ ಆಪೊವ್ನ್ ವ್ಹರ್ತಾತ್ ದೆಕುನ್ ಹಿ ಸಂತತ್ ಪಯ್ಲ್ಯಾಚಿ ವಾಟ್ ಜಿಕುನ್ ಧರುನ್ ಫಾವೊ ತ್ಯಾ ವೆಳಾರ್ ಹ್ಯಾ ಜಾಗ್ಯಾಕ್ ಆಪ್ಲಿ ಸಂತತ್ ವಾಡೊಂವ್ಕ್ ಪಾಟಿಂ ಉಬುನ್ ಯೆತಾತ್!

ಕರ್ನಾಟಕಾಂತ್ ಮೈಸೂರ್ಚಿ ಕಾವೇರಿ ನ್ಹಂಯ್ ತಡ್-ರಂಗನತಿಟ್ಟು, ತುಂಗಭದ್ರಾ-ಆಲಮಟ್ಟಿ ಜಲಾಶಯ (ಡ್ಯಾಂ), ನಾರಾಯಣಪುರ, ಕೃಷ್ಣ, ಭೀಮಾ, ನ್ಹಂಯ್ಚಿ ಪ್ರದೇಶ್, ದರೋಜಿ, ಕಮಲಾಪುರ, ಅಲ್ಲಿಪುರ, ಅಂಕಸಮುದ್ರ (ಬಳ್ಳಾರಿ) ಮನಸಲಾಪುರ (ರಾಯಚೂರು), ಬೋನಾಳ (ಯಾದಗಿರಿ), ಮಾಗಡಿ-ಶೆಟ್ಟಹಳ್ಳಿ (ಗದಗ), ಹೆಗ್ಗರೆ (ಹಾವೇರಿ) ಆನಿ ಹೆರ್ ಸಬಾರ್ ಗಾಂವ್ಚ್ಯಾ ತಳ್ಕಾಂಚ್ಯಾ ಉದ್ಯಾ ಜಾಗ್ಯಾಂನಿ ಹಿಂ ಪಯ್ಲ್ಯಾರಿ ಸುಕ್ಲೆಂ, ತಾತ್ಕಾಲಿಕ್ ಬಿಡಾರ್ ಕರುನ್, ಆಪ್ಲಿ ಸಂತತ್ ವಾಡೊವ್ನ್ ಪಿಲಾಂ ಸವೆಂ ಆಪ್ಲ್ಯಾ ಗಾಂವಾಕ್ ಪಾಟಿಂ ವೆತಾತ್!

'ಪಳೆಯಾ ತಿಂ ಅಂತ್ರಕಾರ್ ಉಬ್ಜಿಂ ಸುಕ್ಲೆಂ. ತಿಂ ಒಂಪಿನಾಂತ್, ಲುಂವನಾಂತ್, ತುಪ್ಯಾಂನಿ ಪುಂಜಾಯ್ನಾತ್, ಪೂಣ್ ತುಮ್ಚೊ ಸರ್ಗಿಂಚೊ ಬಾಪ್ ತಾಂಕಾಂ ಪೊಸ್ತಾ...!'



10. ಮಂಘುರಾಂತ್ಲೊ ಗಾಂಧೀಜಿ:

ಕುದ್ಮುಲ್ ರಂಗರಾವ್

ನಿಸ್ವಾರ್ಥಿ ಸಮಾಜಸೇವಾ

ಕೊಂಕ್ಣಿ ಸುಪುತ್ರ ಕುದ್ಮುಲ್ ರಂಗರಾವ್

ಆಪ್ಲೆಂ ಆಪ್ಲೆಂ ಜಿವಿತ್ ದಲಿತಾಂಚ್ಯೆ ಉದಗರ್ತೆ

ಖಾತಿರ್ ವಿರ್ಜುನ್ ನಿಸ್ವಾರ್ಥಿ ಸಮಾಜ್ ಸೆವಕ್ ಮ್ಹಣುನ್ ನಾಂವಾಡ್ಲಾ. ತೊ 1859 ಜೂನ್ 29ವೆರ್ ಕಾಸರ್‌ಗೊಡ್‌ಚ್ಯಾ ಕುದ್ಮುಲ್ ಮ್ಹಳ್ಳೆ ಹಳ್ಳೆಂತ್ ಸಾರಸ್ವತ್ ಬ್ರಾಹ್ಮಣ್ ಘರಣ್ಯಾಂತ್ ಜಲ್ಮಲೊ. ಹಾಚೊ ಬಾಪುಯ್ ದೇವಪ್ಪಯ್ಯ ಆನಿ ಆವಯ್ ಗೌರಿ. ಹಾಂಚ್ಯಾ ಸಾತ್ ಜಣಾಂ ಭುರ್ಗ್ಯಾಂ ಪಯ್ಲಿ ರಂಗರಾಯ ಮ್ಹಾಲ್ಗಡೊ. ಭೊವ್‌ಚ್ ಕಷ್ಟಾಂನಿ ಕಾಸರ್‌ಗೊಡಾಂತ್ ಭುರ್ಗಪಣಾಲೆಂ ಶಿಕಪ್ ಶಿಕುನ್ ಆಪ್ಲೆ ಸೊಳಾ ವರ್ಸಾಂಚ್ಯೆ ಪ್ರಾಯೆರ್ ತಾಚೊ ಬಾಪುಯ್ ಅಂತರ್ದಲೆ ವರ್ವಿಂ ತೊ ವಾವ್ರಾ ಖಾತಿರ್ ಮಂಘುರಾಕ್ ಆಯ್ಲೊ.

ದುರ್ಜಿಕಾಯೆ ನಿಮ್ಮಿಂ ಶಿಕಪ್ ಅರ್ಥ್ಯಾರ್ ರಾವೊವ್ನ್, ಖಾಸ್ಗನ್ 'ಮೆಟ್ರಿಕ್ಯುಲೇಶನ್' ಪರಿಕ್ಷಾ ಬರೊವ್ನ್ ಆನಿ ಉಪ್ರಾಂತ್ ವಕಾಲತೆಚ್ಯೆ 'ಪ್ಲೀಡರ್' ಪರಿಕ್ಷೆಂತ್ ಉತ್ತೀರ್ಣ್ ಜಾವ್ನ್, ಮಂಘುರ್ಚ್ಯಾ ಜಿಲ್ಲಾ ಕೊಡ್ತಿಂತ್ ವಕಾಲತ್ ವೃತ್ತಿ ತಾಣೆಂ ಪ್ರಾರಂಭ್ ಕೆಲಿ. ಹೈ ತಾಚ್ಯೆ ವೃತ್ತೆಂತ್ ಗರಿಬಾಂಕ್ ತೊ ಬರಿಚ್ ಕುಮಕ್ ಕರ್ತಾಲೊ ದೆಕುನ್ 'ದುಬ್ಳಾಂಚೊ ವಕೀಲ್' ಮ್ಹಣುನ್ ತಾಕಾ ನಾಂವ್ ಪಡ್ಲೆಂ!

ಹಿಂದು ಸಮಾಜೆಂತ್ ಆಸ್ಚೊ ಊಂಚ್-ಕೀಳ್, ಜಾತ್‌ಕಾತಿಚೊ, ಭೇದ್‌ಭಾವ್, ಭುರ್ಗ್ಯಾ ಪ್ರಾಯೆಚಿಂ ಕಾಜಾರಾಂ, ಪಿಡ್ವಿಂಚೆ ಸಮಸ್ಯೆ, ದೇವ್‌ದಾಸಿ ಪದ್ಧತ್ ಅಸಲ್ಯಾ ಸಮಾಜಿಕ್ ವಿಷಯಾಂಚ್ಯಾ ರಗ್ಡ್ಯಾಂ ಆನ್ವಾರಾಂಚೆರ್ ತಾಚೆಂ ಮನ್ ಕಡ್ತಾಲೆಂ. ಹ್ಯಾ ಪಾಸತ್ ಸಮಾಜ್‌ವಾದಾಕ್ ತೆಂಕೊ ದಿಂವ್ಚೊ 'ಬ್ರಹ್ಮ ಸಮಾಜ'ಚೊ ತೊ ಕಾರ್ಯಕರ್ತೆ ಜಾಲೊ. 1887-'88 ಅವ್ಡೆಂತ್ ಮಂಘುರಾಂತ್ ಘಡ್ಲೆಂ 'ಬೆಂದೂರು ಬಾಬು ಪ್ರಕರಣ್' ಕುದ್ಮುಲ್ ರಂಗರಾವಾಚ್ಯೆ ಜಿಣಿಯೆಚಿ ವಾಟ್ ಬದ್ಲುಂಕ್ ಪಾವ್ಲೆಂ. ದಲಿತ್ ಸಮಾಜೆಚೊ 'ಬೆಂದೂರು ಬಾಬು' ಮ್ಹಳ್ಳೊ ಕೊಡ್ತಿಂತ್ ಪೆದೊ ಜಾವ್ನ್ ನೇಮಕ್ ಜಾತಾನಾ ಹೆರ್ ಜಾತಿಂಚ್ಯಾ ಸರ್ವ್ ನೌಕರಾಂನಿ ತಾಚೊ ವಿರೋಧ್ ಕೆಲೊ. ಮನ್ಯಾಪಣಾಕ್ ಖಿತ್ ಲಾಂವ್ಚ್ಯಾ ಅಸಲ್ಯಾ ಘಡಿತಾ ನಿಮ್ಮಿಂ ರಂಗರಾವಾಚೆಂ ಮನ್ ಬರೆಂಚ್ ದುಕ್ಲೆಂ ಆನಿ ಆಪ್ಲೆಂ ಮುಕ್ಲ್ಯಾ ದಿಸಾಂನಿ ಕರಿಚೆ ಜಾಲ್ಲ್ಯೆ ಸಮಾಜ್ ಸೆವೆಚಿ ದಿಶಾ ತಾಣೆಂ ದೆಕ್ಲಿ. ಹೈ ವರ್ವಿಂ ಶೂದ್ರ ಪಂಗಡಾಚ್ಯಾ, ಪರಿಶಿಷ್ಟ ಜಾತಿಂಚ್ಯಾ ಆನಿ ದುಬ್ಳಾಧಾಕ್ಟಾಂಚ್ಯಾ, ದಲಿತಾಂಚ್ಯಾ ಸಮಗ್ರ ಬರೆಪಣಾ ಖಾತಿರ್ ವಾವ್ರ್ ಕರುಂಕ್ ತಾಣೆಂ ದೃಢ್ ನಿಚೆವ್ ಕೆಲೊ ಆನಿ ಆಪ್ಲೆ 34 ವರ್ಸಾಂಚ್ಯೆ ಪ್ರಾಯೆರ್ ವಕೀಲಾಚಿ ವೃತ್ತಿ ಸಾಂಡ್ಲಿ. ಹ್ಯಾ ತಾಚ್ಯಾ ನಿರ್ಧಾರಾಕ್ ತಾಚ್ಯೆ ಪತಿಣೆ ರುಕ್ಮಿಣಿನ್ ಆಪ್ಲೊ ಆಧಾರ್ ಆನಿ ಸಾಂಗಾತ್ ದಿಲೊ ಆನಿ ತಿ ಕುದ್ಮುಲ್ ರಂಗರಾವಾಚ್ಯೆ

ಸಮಾಜ್ ಸೆವೆಕ್ ಪಾಟಿಚೊ ಕಣೊ ಜಾವ್ನ್ ಉಲ್ಲಿ!

ಪಯ್ಲೆಂ ದಕ್ಷಿಣ್ ಕನ್ನಡ ಜಿಲ್ಲಾಚ್ಯಾ ಪರಿಶಿಷ್ಟ ಜಾತಿ ಆನಿ ಪಂಗಡಾಂ ಪಾಸತ್ ಪ್ರಾಥಮಿಕ್ ಇಸ್ಕೂಲಾಂ ಆನಿ ಆಸ್ತೆ ಸುರು ಕರುಂಕ್ ತಾಣೆಂ ಮೆಟ್ ಕಾಡ್ಲೆಂ. ದಲಿತಾಂಚಿ ಉದರ್ಗತ್ ಜಾಯ್ತೆ ತರ್ ತಾಂಕಾಂ ಶಿಕಪ್ ಮೆಳಜೆ ಆನಿ ತಾಂಚೆ ಮಧೆಂ ಎಕ್ವಟ್ ಘಡಜೆ ಮ್ಹಳ್ಳ್ಯಾ ಚಿಂತ್ಪಾನ್ 1892 ವರ್ಸಾ (124 ವರ್ಸಾಂ ಆದಿಂ) ಮಂಗ್ಳುರ್ಚ್ಯಾ ಉರ್ವ ಚಿಲಿಂಬಿಂತ್ ದಲಿತಾಂ ಖಾತಿರ್ ಕೊಲ್ವಾಚ್ಯಾ ಘರಾಂತ್ ಏಕ್ ಪ್ರಾಥಮಿಕ್ ಇಸ್ಕೂಲ್ ತಾಣೆಂ ಪ್ರಾರಂಭ್ ಕೆಲೆಂ. ಭಾರತ್ ದೇಶಾಚ್ಯಾ ಇತಿಹಾಸಾಂತ್ ಹೆಂ ಏಕ್ ಚಾರಿತ್ರಿಕ್ ಘಡಿತೆ ಆನಿ ಕ್ರಾಂತಿಕಾರಿ ಮೆಟ್ ಜಾಲ್ಲ್ಯೆ ವರ್ವಿಂ ಸಬಾರ್ ಲೋಕ್ ಆನಿ ಗ್ರೆಸ್ತ್ ಮನಿಸ್ ತಾಕಾ ವಿರೋಧಿ ಜಾಲೆ. ತರಿ ತ್ಯೆ ವಿಶಿಂ ತಾಣೆಂ ಗುಮನ್ ದಿಲೆನಾ!

ಸಬಾರ್ ಕಾರಣಾಂ ನಿಮ್ಮಿಂ ಉರ್ವ ಚಿಲಿಂಬಿ ಇಸ್ಕೂಲ್ ಬಂಧ್ ಪಡ್ಲಲ್ಯಾನ್, ರಂಗರಾವಾನ್ ಹರಾನ್ ಮ್ಹಳ್ಳೆ ಪರಿಂ ಕಂಕನಾಡಿ, ಶೇಡಿಗುಡ್ಡೆ ಆನಿ ಬೊಳಾರಾಂತ್ ಎಲಿಮೆಂಟರಿ ಇಸ್ಕೂಲಾಂ ಪ್ರಾರಂಭ್ ಕೆಲಿಂ. ಸಾಂಗಾತಾಚ್ ದಲಿತಾಂ ಖಾತಿರ್ ವೃತ್ತಿಪರ್ ಶಿಕ್ಷಣ್ ದಿಂವ್ಚಾಕ್ ಶೇಡಿಗುಡ್ಡೆಂತ್ ಕೈಗಾರಿಕ್ ತರ್ಬೆತಿ ಇಸ್ಕೂಲ್ ಸುರು ಕೆಲೆಂ. ಹ್ಯಾ ಇಸ್ಕೂಲಾಂತ್ ಸುತಾರ್ಯಾಚ್ಯಾ, ಶಿಂವ್ಣೆಚ್ಯಾ, ವಸ್ತುರ್ ವೊಳ್ಚಾ ಆನಿ ಸಬಾರ್ ಕಾಮಾಂಚಿ ತರ್ಬೆತಿ ಮೆಳ್ತಾಲಿ.

ದಲಿತಾಂಚ್ಯಾ ಸಂಪ್ರದಾಯ್ ಕಾರ್ಯಾಂ ಖಾತಿರ್ ಕಾಪಿಕಾಡಾಂತ್ 'ಸ್ಪಾರ್ ಹೊಲ್' ಮ್ಹಳ್ಳೆಂ ಬಾಂದಪ್ ತಾಣೆಂ ಬಾಂದಯ್ಲೆಂ. ಥಂಯ್ಸರ್ ಕೊರ್ಗರಾಂಕ್ ಆಸ್ತೊ ದಿವ್ನ್, ತಾಂಚೆ ಕುಳಿಯೆಚೆ ವೃತ್ತೆಚ್ಯೊ ದಾಲಿಯೊ, ಕುರ್ಪಾಣೆ, ಖೊಟ್ಟಿ ಆನಿ ಹೆರ್ ವಸ್ತು ತಯಾರ್ ಕರುಂಕ್ ತಾಂಕಾಂ ಸಹಕಾರ್ ದಿಲೊ. ಅತ್ತಾವರ, ಬಾಬುಗುಡ್ಡೆ, ದಡ್ಡಲಕಾಡು, ಉಳ್ಳಾಲ, ಮೂಲ್ಕಿ, ಉಡುಪಿಂತ್ಲ್ಯಾ ಬನ್ನಂಜೆ ಗಾಂವಾಂನಿ, ದಲಿತಾಂ ಪಾಸತ್ ಇಸ್ಕೂಲಾಂ ಉಗ್ತಿಂ ಕೆಲಿಂ. ಹ್ಯಾ ಶಾಳಾಂನಿ ದಲಿತ ಶಿಕ್ಷಕಾಂಕ್ ನೆಮ್ಲಿಂ. ಭುರ್ಗ್ಯಾಂನಿ ಇಸ್ಕೂಲಾಕ್ ಯೆಂವ್ಚೆ ಖಾತಿರ್ ತಾಂಕಾಂ ದೊನ್ವಾರಾಂಚೆಂ ಜೆವಣ್ ಆನಿ ಎಕಾ ದಿಸಾಕ್ 2 ಥಾವ್ನ್ 6 ರುವಿಯೊ ನಗದ್ ಪಯ್ಲೆ ದಿಂವ್ಚಿ ವ್ಯವಸ್ಥಾ ಕೆಲಿ.

ದಲಿತಾಂ ಖಾತಿರ್ ಸ್ಥಾಪ್ಲಲ್ಯಾ ಇಸ್ಕೂಲಾಂತ್ ಶಿಕುನ್ ಆಪ್ಲ್ಯಾಚ್ ಪಾಂಯಾರ್ ಉಬೊ ಜಾಲ್ಲ್ಯಾ ಎಕ್ಲ್ಯಾ ತರ್ನಾಟ್ಯಾನ್ 'ಮಂಗ್ಳುರಾಂತ್ ಮೊಟಾರ್ ಕಾರ್ ಧಾಂವ್ಡಾವ್ನ್ ರಸ್ತಾ ವಯ್ಲಿ ಧುಳ್ ಉಬೊವ್ನ್ ವೆಚೆಂ ಹಾಂವೆಂ ಜಿವಂತ್ ಆಸ್ತಾನಾ ಪಳೆಜೆ' ಮ್ಹಣುನ್ ತೊ ಸರ್ವಾಂ ಲಾಗಿಂ ಆಪ್ಲಿ ಆಶಾ ಉಚಾರುನ್ ಸಾಂಗ್ತಾಲೊ!

ಆಪ್ಲೆಂ ಸ್ಥಾಪ್ಲಲಿಂ ಇಸ್ಕೂಲಾಂ ಚಲೊವ್ನ್ ಪ್ಲರುಂಕ್ ಕಷ್ಟ್ ಜಾತಾನಾ ಉಳ್ಳಾಲಾಚ್ಯಾ ರಘುನಾಥಯ್ಯ ಮ್ಹಳ್ಳ್ಯಾ ಬರ್ಯಾ ಮನ್ಶಾಚ್ಯಾ ಸಹಕಾರಾನ್ 1897 ವರ್ಸಾ 'ಡಿಪ್ರೆಸ್ಡ್ ಕ್ಲಾಸಸ್ ಮಿಷನ್, ಕೊಡಿಯಾಲಬೈಲು ಮಂಗಳೂರು' ಮ್ಹಳ್ಳೊ

ಸಂಸ್ಥೆ ತಾಣೆಂ ಸ್ಥಾಪನ್ ಕೆಲೊ. ಕುದ್ಮಲ್ ರಂಗರಾವಾನ್, ಸಬಾರ್ ವರಾಂ
ಸಲೊ ವಾವ್ರ್ ಮುಂದರುನ್ ವ್ಹೆಲ್ಯೆ ವರ್ವಿಂ ಕ್ರಮೇಣ್ ಲೊಕಾ ಮಧಂ
ದ್ವಾವಣ್ ಜಾಂವ್ಕ್ ಲಾಗಿ. ಹೈ ನಿಮ್ತಿಂ ಜಿಲ್ಲಾ ಬೋರ್ಡ್ ಆನಿ ಮಂಗ್ಳುರ್
ಮುನ್ಸಿಪಾಲಿಟಿಂತ್ ಪರಿಶಿಷ್ಟ್ ಪಂಗಡಾಚ್ಯಾಂಕ್ ಪ್ರತಿನಿಧಿಪಣ್ ಲಾಭ್ಲೆಂ. ದಲಿತಾಂಚೆ
ಆರ್ಥಿಕ್ ಉದರ್ಗತೆ ಪಾಸತ್ 'ಕೋರ್ಪುರಾಟ್ ಆದಿ ದ್ರಾವಿಡ ಸಂಘ' ಅಸ್ತಿತ್ವಾಕ್
ಆಯ್ಲೊ.

ಹಿಂದು ಸಮಾಜೆಂತ್ಲ್ಯಾ ವಿಧವ್ ಸ್ತ್ರಿಯಾಂಚಿ ವಾಯ್ ಪರಿಸ್ಥಿತಿ ಪಳೆವ್ನ್
ವಿವಿಂಗಳ್ ಸಮಾಜಾಂ ಥಾವ್ನ್ ಪಯ್ಸ್ ಲೊಟ್ಟಲ್ಯಾ ಸಬಾರ್ ವಿಧವ್
ಸ್ತ್ರಿಯಾಂಕ್, ತಾಣೆಂ ಆಸ್ತೊ ದಿಲೊ ಆನಿ ತಾಂಚೆಂ ಜಿವಿತ್ ಸಾರುಂಕ್ ಸಾಧ್ಯ್
ಜಾಂವ್ಚೆ ತಸಲ್ಯಾ ವೃತ್ತಾಂನಿ ತಾಂಕಾಂ ತರ್ಬೆತಿ ದಿಲಿ. ಪರಿಶಿಷ್ಟ್ ವರ್ಗಾಚ್ಯಾ
ವಿಧಿಂಚ್ಯಾ ಆನಿ ದಲಿತಾಂಚೆ ಉದರ್ಗತೆ ಖಾತಿರ್ ವಾವ್ರ್ ಕರ್ಚ್ಯಾ ರಂಗರಾಯಾಕ್
ತಾಚ್ಯಾ ಸಾರಸ್ವತ್ ಬ್ರಾಹ್ಮಣ್ ಸಮಾಜೆನ್ ಬಹಿಶ್ಕಾರ್ ಘಾಲೊ. ಹೊ ಬಹಿಶ್ಕಾರ್
ಕಾಡುನ್ ಉಡೊಂವ್ಚೆ ಖಾತಿರ್ ತೊ ಕೊಡ್ತಿಚಿಂ ಮೆಟಾಂ ಚಡ್ಲೊ ಆನಿ ಆಪ್ಣಾ
ವಯ್ಲೊ ತೊ ಬಹಿಶ್ಕಾರ್ ಕಾಡುನ್ ಉಡೊಂವ್ಚ್ಯಾ ಮಿಸಾಂವಾಂತ್ ಜಯ್ತೆವಂತ್
ಜಾಲೊ!

1992 ವರಾ 'ಡಿಪ್ರೆಸ್ಡ್ ಕ್ಲಾಸ್ ಮಿಶನ್' ಸಂಸ್ಥೆ ಆರ್ಥಿಕ್ ತೊಂದ್ರ್ಯಾಂಕ್
ಸಾಂಪಡ್ಲೊ ಆನಿ ದುಸ್ರಿ ಕಸಲಿಯಿ ವಾಟ್ ನಾತ್ಲೆ ವರ್ವಿಂ ಹೊ ಸಂಸ್ಥೆ
ಸರ್ವೆಂಟ್ ಆಫ್ ಇಂಡಿಯಾ ಸೊಸಾಯ್ಟಿ'ಚೆ ಸ್ವಾಧೀನ್ ದಿಲೊ. ರಂಗರಾವಾನ್
ಆಪ್ಲೆ 68ವೆ ಪ್ರಾಯಿರ್ 'ಸುವಿಚಾರಾನಂದ ಸ್ವಾಮೀಜಿ' ಥಾವ್ನ್ ಸನ್ಯಾಸಾಚಿ ದಿಕ್ಪಾ
ಘೆತ್ಲಿ ಆನಿ 'ಈಶ್ವರಾನಂದ' ಮ್ಹಳ್ಳೆಂ ನಾಂವ್ ಆಪ್ಣಾಯ್ಲೆಂ. ತೆದ್ನಾಂಚ್ಯಾ ಬ್ರಿಟಿಷ್
ಸರ್ಕಾರಾನ್ ಹಾಚೆ ನಿಸ್ವಾರ್ಥಿ ಸಮಾಜ್ ಸೆವೆಕ್ ವಳ್ಕುನ್ ತಾಕಾ 'ರಾವ್
ಸಾಹೇಬ್' ಮ್ಹಳ್ಳೆಂ ಜಿರುದ್ ದಿವ್ನ್ ಮಾನ್-ಸನ್ಮಾನ್ ಕೆಲೊ. ರಂಗರಾವ್ ಕಾಳ್ಜಾಚೆ
ಪಿಡೆ ನಿಮ್ತಿಂ 1928 ಜನೆರ್ 30ವೆರ್ ಹೊ ಸಂಸಾರ್ ಸಾಂಡುನ್ ಗೆಲೊ!

ಮಹಾನ್ ಕೊಂಕ್ಣಿ ಸುಪುತ್ರ, ರಾವ್ ಸಾಹೇಬ್ ಕುದ್ಮಲ್ ರಂಗರಾವ್
ಅಂತರ್ದಲ್ಯಾ 6 ವರಾಂ ಉಪ್ರಾಂತ್ 1934 ಫೆಬ್ರೆರ್ 24ವೆರ್ ಮಂಗ್ಳುರಾಕ್ ಭೆಟ್
ನಿಲ್ಲ್ಯಾ ಗಾಂಧೀಜಿನ್, 'ಡಿಪ್ರೆಸ್ಡ್ ಕ್ಲಾಸ್ ಮಿಶನ್'ಚ್ಯಾ ಸಗ್ಳ್ಯಾ ಸಂಸ್ಥಾಂಕ್ ಭೆಟ್
ನಿಲಿ ಆನಿ 'ದಲಿತಾಂಚ್ಯಾ ಬರೆಪಣಾ ಪಾಸತ್ ವಾವ್ರ್ ಕೆಲ್ಲೊ ಕುದ್ಮಲ್ ರಂಗರಾವ್
ಮ್ಹಜೊ ಗುರು' ಮ್ಹಣುನ್ ಹೊಗ್ಗಿಕ್ ಉಚಾರ್ಲಿ. ಹಾಚೆ ವರ್ತೊ ಮಾನ್-ಸನ್ಮಾನ್
ಆನಿ ಗೌರವ್ ಖಂಯ್ಚೊ ಆಸಾ?

ಹೈ ಸಂಸಾರಿಂ ಆಸ್ತಾಂ ದೆವಾಚ್ಯಾ ಪುತಾ ಸೊಮ್ಯಾ ಜೆಜು ಕ್ರಿಸ್ತಾನ್ ಅಶೆಂ
ಪಾಂಗ್ಲಾಂ; "ತುಜೊ ಕರ್ತಾಯ್ ತಸೊ ತುಜ್ಯಾ ಪೆಲ್ಯಾಚೊ ತುಂ ಮೋಗ್ ಕರ್."



11. ಸಾಹಿತ್ಯಾಚ್ಯಾ ಹಾತಿಯಾರಾಚೊ ಇತಿಹಾಸ್

ಲಿಪಿಶಾಸ್ತ್ರ

ಮನ್ಯಾಕುಳಾಚಿ ಚರಿತ್ರಾ ಹಜಾರಾಂನಿ ಶತಮಾನಾಂಚ್ಯಾ ಪುರಾತನ್ ಕಾಳಾಚಿ ಜಾಲ್ಲ್ಯಾನ್ ಕ್ರಿಸ್ತಾ ಆದಿಂ ಲಗ್‌ಭಗ್ 20 ಹಜಾರ್ ವರಾನ್ ಆದಿಂಚ್ ಮನ್ಯಾ ಜಿವಿನ್ ಆಪ್ಲಿಂ ಚಿಂತ್ನಾಂ-ಭೊಗ್ಣಾಂ ಹೆರಾಂಕ್ ಕಳೊಂವ್ಚೆ ಖಾತಿರ್ ಸ್ಪಷ್ಟ್ ಪ್ರಯತ್ನಾಂ ಕೆಲ್ಲಿಂ ಕಳುನ್ ಯೆತಾತ್. ಹಾಂಚೆ ಪಯ್ಲಿ ತಾಣೆಂ ರಾನಾಂಚ್ಯಾ ಮಾಟ್ಯಾಂನಿ, ಶಿಳಾ ಫಾತ್ರಾಂನಿ ಕಾಂತಯ್ಲಿಂ ಆನಿ ಚಿತ್ರಾಯ್ಲಿಂ ಮನ್ಯಾಂಚಿಂ ಆನಿ ಮೊನ್ವಾತಿಂಚಿಂ ರುಪಾಂ ತಾಚೆ ಕಲ್ಪನಾ ಸಕ್ತೆ ಆನಿ ಬುದ್ಧಂತ್ಕಾಯೆಚಿ ಸಾಕ್ಸ್ ಜಾವ್ನ್ ಉರ್ಲ್ಯಾಂತ್. ಅಸಲೆ ದಾಖ್ಲೆ ಯುರೋಪ್, ಆಫ್ರಿಕಾ, ಏಶಿಯಾ, ಆಸ್ಟ್ರೇಲಿಯಾ ಆನಿ ಅಮೆರಿಕಾ ಖಂಡಾಂನಿ ಆನಿ ಫೆಸಿಪಿಕ್ ಮಹಾ ಸಾಗೊರಾಚ್ಯಾ ಥೊಡ್ಯಾ ದ್ವೀಪಾಂನಿ ಪಳೆಂವ್ಕ್ ಮೆಳ್ತಾತ್. ಆಖ್ಯಾ ಸಂಸಾರಾಂತ್ ಉಜ್ವಾಡಾಕ್ ಆಯ್ಲಲ್ಯಾ, ವಿವಿಧ್ ಶಾಸನಾಂ ಆನಿ ಹಾತ್ ಪ್ರತಿಯಾಂ ಮಾರಿಫಾತ್ ಹ್ಯೊ ಲಿಪಿ ಮಾಟ್ಯಾಂಚ್ಯಾ ವಣ್ಣಿ, ಶಿಳಾ ಫಾತರ್, ಬಲಿದಾನಾಂಚಿ ಫಾತರ್ ಆನಿ ಮೆಲ್ಲ್ಯಾ ಮನ್ಯಾಂಚ್ಯಾ ಘೊಂಡಾಂಚೆರ್ ಉಬಾರ್ಲಲ್ಯಾ ಸಮಾಧಿಂಚೆರ್ ಆನಿ ತಾಂಬ್ಯಾ, ರುಪ್ಯಾ, ಭಾಂಗಾರಾ, ಪಿತುಳೆ, ಲೊಂಕ್ಡಾಚ್ಯಾ ಕುಡ್ಯಾಂಚೆರ್, ಮಾತಿಯೆ ಆಯ್ದನಾಂ, ಇಮಾಜಿ, ಚಾಪ್ಲಿಂ, ಹಾಡಾಂ, ರುಕಾ ಕುಡ್ಯೆ, ಕಾಸ್ವಾಚೆಂ ಕಟ್ಟೆಂ, ವಾಶೆ, ಚುಡೆತ್ಸೊ ಅಶೆಂ ಸಬಾರ್ ವಸ್ತುಂಚೆರ್ ಕಾಂತಯ್ಲಲ್ಯೊ, ಹ್ಯೊ ವಿವಿಂಗಡ್ ಲಿಪಿ, ರಂಗಾಂನಿ, ಇಂಗ್ಲಾನ್ ಆನಿ ಚುನ್ಯಾನ್ ಬರಯ್ಲಲ್ಯೊ ಯಾ ಚಿತ್ರಿತ್ ಕೆಲ್ಲ್ಯೊ ಮೆಳ್ಳಾತ್!

ಕ್ರಿಸ್ತಾ ಆದಿಂ 9ವ್ಯಾ ಶತಮಾನಾಚ್ಯಾ ಕಾಳಾರ್ ಸೆಮೆಟಿಕ್ ಕುಟ್ಮಾಚಿ ಮಹತ್ವಾಚಿ ಅರಮೈಕ್ ಲಿಪಿ ಸಿರಿಯಾ, ಲೈಸಿಯಾ, ಅಸ್ಸೀರಿಯಾ, ಗ್ರೀಸ್ ಇತ್ಯಾದಿ ಗಾಂವ್ಯಾ ಲೊಕಾನ್ ಸಬಾರ್ ಭಾಸಾಂಕ್ ವಾಪರಲಿ ಕಳುನ್ ಯೆತಾ. ಕ್ರಿ.ಪೂ. ಸಾತ್ವ್ಯಾ ಶತಮಾನಾಂತ್ ಪರ್ಶಿಯಾ, ಇಜಿಪ್ತ್, ಏಶಿಯಾ ದೆಶಾಂಚ್ಯಾ ವ್ಯಾಪಾರಿಂಕ್ ಹಿ ಭಾಸ್ ಮಹತ್ವಾಚಿ ಆಸ್ಲಿ. ಜೆಜು ಕ್ರಿಸ್ತಾಕ್ ಅರಮೈಕ್ ಭಾಸ್ ಕಳಿತ್ ಆಸ್‌ಲ್ಲಿ ಮ್ಹಣ್ ಭಾಶಾ ವಿದ್ವಾಂಸ್ ಸಾಂಗ್ತಾತ್. ಅರಮೈಕ್ ಭಾಶೆಚೆ ಆನಿ ಲಿಪಿಚೆ ದಾಖ್ಲೆ ಪ್ಯಾಪಿರಸ್, ಕಾನಾತ್ ಆನಿ ಶಿಲಾ ಫಾತ್ರಾಂಚೆರ್ ಲಾಬ್ಲ್ಯಾತ್, ಅರಮೈಕ್ ಥಾವ್ನ್ ರುಪಿತ್ ಜಾಲ್ಲ್ಯೊ ಲಿಪಿ ಹಿಬ್ರು, ನಬತಿಯನ್, ಸಿನೈಟಿಕ್ ಭಾಸಾಂನಿ ಆಪ್ಣಾಯ್ಲ್ಯಾತ್!

ಕ್ರಿಸ್ತಾ ಆದಿಂ ಚೊವ್ವಾ ಶತಮಾನಾಚೆ ಆಕರಿಕ್ ಇಜಿಪ್ತ್ ದೆಶಾಂತ್ ಉಪಯೋಗಾಕ್ ಆಯ್ಲಿ 'ಹೈರೋಗ್ಲಿಫಿಕ್' (Hieroglyphic) ಲಿಪಿ ಪವಿತ್ರ ಲಿಪಿ ಮ್ಹಣುನ್

ನಾಂವಾಡ್ಲ್ಯಾ ಕ್ರಮೇಣ್ ವಿಕಾಸಾಚ್ಯಾ ವಿವಿಂಗಡ್ ಹಂತಾಂಕ್ ಪಾವ್ಲಲಿ ಹಿ ಲಿಪಿ, 'ಹೈರಾಟಿಕ್' (Hieratic) ಆನಿ 'ಡೆಮೋಟಿಕ್' (Demotic) ಮ್ಹಳ್ಳಾ ನಾಂವಾಂನಿ ವೊಲಾಯ್ಲಲಿ ಆಸಾ. ಸುರ್ದೆರ್ ಸಬಾರ್ ಲಿಪಿ ಉಜ್ವಾಲ್ಯಾ ಥಾವ್ನ್ ದಾವ್ಯಾಕ್ ನ್ಹಯ್ ತರ್ ದಾವ್ಯೆ ಆನಿ ಉಜ್ವಾಲ್ಯಾ ಕುಶಿಂ ಬರೊಂವ್ಚ್ಯಾ ಆಸ್ಲಲ್ಯೊ ಹೆಂ ಲಕ್ಷಣ್ ಆತಾಂಚ್ಯಾ ಲಿಪಿಂನಿಯ್ ಪಳೆಂವ್ಕ್ ಮೆಳ್ತಾ!

ಕ್ರಿ.ಪೂ. 7ವ್ಯಾ ಶತಮಾನಾಂತ್ 'ಎಟ್ರುಸ್ಕನ್' (Etruscan) ಲಿಪಿ ಲಾತಿನ್ ಭಾಶೆಕ್ ವಾಪರ್ಲಿ. ರೋಮನ್ ಲೋಕಾನ್ ಎಟ್ರುಸ್ಕನ್ ಲಿಪಿಚಿಂ 21 ಅಕ್ಷರಾಂ ಆಪ್ಲೆ ಲಿಪಿಂತ್ ವಾಪರುನ್ 3 ಅಕ್ಷರಾಂ ಅಂಕೆ ಜಾವ್ನ್ ಘೆಲ್ಲಿಂ. ಕ್ರಿಸ್ತಾ ಆದಿಂ ಪಯ್ಲ್ಯಾ ಶತಮಾನಾಂತ್ ಹೆ ಗ್ರೀಸ್ ದೆಶಾಚೆರ್ ಝುಜಾಂತ್ ಜಿಕ್ಲ್ಯಾ ಉಪ್ರಾಂತ್, ಗ್ರೀಕ್ ಲಿಪಿಚಿಂ 'ವೈ' (Y) ಆನಿ 'ಝೆಡ್' (Z) ಅಕ್ಷರಾಂ ಆಪ್ಲೆ ಲಿಪಿಂತ್ ಹಾಣಿಂ ಘೆಲ್ಲಿಂ. ಅಶೆಂ ರೋಮಿ ಲಿಪಿಂತ್ 'A' ಥಾವ್ನ್ 'Z' ಅಕ್ಷರಾಂ ವಾಪರಾಕ್ ಆಯ್ಲಿಂ. ಅಶೆಂ ಹಿ ರೋಮಿ ಲಿಪಿ ಜರ್ಮನಿ, ಐರ್ಲೆಂಡ್, ಇಟಲಿ ಗಾಂವಾಂನಿ ಲೋಕಾ ಮೊಗಾಳ್ ಜಾವ್ನ್ ಆಯ್ಲೆವಾರ್, ಆಸ್ಟ್ರೇಲಿಯಾ, ಏಶಿಯಾ, ಆಫ್ರಿಕಾ ದೆಶಾಂನಿ ಚಡ್ ಪ್ರಸಾರ್ ಜಾವ್ನ್ ಆಫ್ರೀಕಾ ಸಂಸಾರಾಂತ್ ಏಕ್ ಪ್ರಮುಖ್ ಲಿಪಿ ಜಾವ್ನ್ ರಾಜ್ ಕರ್ತಾ!

ಬ್ರಾಹ್ಮಿ ಲಿಪಿ ಥಾವ್ನ್ ಜಲ್ಮಲ್ಲೊ ಭಾರತಾಚೊ ಲಿಪಿ, ನಾಗರಿ ಪಂಗಡ್, ಕನ್ನಡ-ತೆಲುಗು ಲಿಪಿ ಆನಿ ಗ್ರಂಥ, ತಮಿಳು, ಮಲಯಾಳಮ್ ಲಿಪಿ ಮ್ಹಣುನ್ ತೀನ್ ಪ್ರಮುಖ್ ಕುಟ್ಮಾಂನಿ ವಾಂಟುನ್ ಗೆಲ್ಯಾತ್. ಹ್ಯೊ ಲಿಪಿ, ಮೌರ್ಯ, ಶುಂಗ, ಕುಷಾಣ, ಗುಪ್ತ ರಾಯಾಂಚ್ಯಾ ಕಾಳಾರ್ ಪರಿವರ್ತನ್ ಜಾವ್ನ್, ಕ್ರಮೇಣ್ ನಾಗರಿ ಕುಟ್ಮಾಚ್ಯಾ ಸಬಾರ್ ಲಿಪಿಂಕ್ ಕಾರಣ್‌ಕರ್ತ ಜಾಲ್ಯಾತ್. ಹೈ ವರ್ವಿಂ ನೇಪಾಲಿ, ಬಂಗಾಲಿ, ಮೈಥಿಲಿ, ಒರಿಯಾ, ಅಸ್ಸಾಮಿ, ಮಣಿಪುರಿ, ಮಹಾಜನಿ ಆನಿ ಗುಜರಾತಿ ಲಿಪಿ ನಾಗರಿ ಲಿಪಿ ಥಾವ್ನ್ ಉಬ್ಜಲ್ಲೊ ಪ್ರಮುಖ್ ಲಿಪಿ!

ಅಶೆಂ ವಿವಿಂಗಡ್ ಭಾಸಾಂಚ್ಯಾ ಸಾಹಿತ್ಯಾಚೆಂ ಪ್ರಮುಖ್ ಹಾತೆರ್ ಕಶೆಂ ಆಸ್ಚ್ಯಾ ಲಿಪಿಂಚೆಂ ಜ್ಞಾನ್-ವಿಜ್ಞಾನ್, ದೆವಾಚಿ ಶ್ರೇಷ್ಠ್ ರಚ್ನಾ ಆಸ್ಚೆ ಮನ್ಶಾಕುಳಾಚೆ ಚರಿತ್ರಂತ್ ವ್ಹಡಾ ಮಹತ್ವಾಚೆಂ!



12. ಮನ್ಯಾಚ್ಚಿ ನಿರ್ಜೀವ್ ಕುಡಿಚಿ ಪರಿಕ್ಷಾ

ಮರ್ಣಾಚೊ ಮಿಸ್ತೆರ್



ಸಂಸಾರಾಂತ್ ಜಲ್ಮಲ್ಲಾ ಎಕಾ ಮನ್ಯಾಚೆಂ ಮರಣ್ ಮ್ಹಳ್ಯಾರ್ ಸಂಸಾರಿ ಜಿವಿತಾಚೆಂ ಅಂತ್ಯ್. ತಾಚ್ಯೆ ಕುಡಿ ಥಾವ್ನ್ ಅತ್ಮೊ ಸ್ವತಂತ್ರ ಜಾತಾನಾ, ತೊ ಮರಣ್ ಪಾವ್ತಾ ಆನಿ ನಿರ್ಜೀವ್ ಜಾತಾ. ಥೊಡೆ ಮನಿಸ್ ಪಿಡೆಶಿಡೆ ಆನಿ ಉತರ್ ಪ್ರಾಯೆ ನಿಮ್ಮಿಂ ಸ್ವಾಭಾವಿಕ್‌ಪಣಿಂ ಮರಣ್ ಪಾವ್ತಾತ್ ತರ್ ಥೊಡೆ ಅವ್ವಡಾನ್, ಜಿವ್ಪಾತ್ ಕರುನ್, ವೀಕ್ ಸೆವ್ನ್ ಆನಿ ಖುನಿ ಜಾವ್ನ್ ಮರಣ್ ಪಾವ್ತಾತ್.

ಸ್ವಾಭಾವಿಕ್ ನ್ಹಯ್ ಆಸ್ಚೊ ಅವ್ವಡ್, ಜಿವ್ಪಾತ್ ಆನಿ ಖುನಿಯೆ ವರ್ವಿಂ ಜಾಂವ್ಚೊ ಮರಣಾಚೆಂ ಫಾವೊತೆಂ ಕಾರಣ್ ಸಮ್ಜುಂಚ್ಯೆ ಖಾತಿರ್ ರಾಸಾಯನಿಕ್ ವಕ್ತಾಂ ಉಪಯೋಗ್ ಕರುನ್ ಕರ್ಚೆ ಮರಣೋತ್ತರ್ ಪರಿಕ್ಷೆಕ್ 'ಪೋಸ್ಟ್'

ಮಾರ್ಟಮ್ ಎಕ್ಸಾಮಿನೇಷನ್; ನೆಕ್ರಾಪ್ಟಿ' ಮ್ಹಣ್ತಾತ್. ಮೆಲ್ಲ್ಯಾ ಮನ್ಯಾಚ್ಯೆ ನಿರ್ಜೀವ್ ಕುಡಿಚ್ಯಾ ಭಿತರ್ಲ್ಯಾ ಆನಿ ಭಾಯ್ಲ್ಯಾ ವಿಶ್ವಾಂಚಿ ತಪಾಸ್ಣಿ ಕರುನ್, ಆಪ್ಲ್ಯಾ ಖುದ್ದ ದೊಳ್ಯಾಂನಿ ಪಳೆವ್ನ್, ತಾಚ್ಯಾ ಪೊಟಾ ಭಾಯ್ಲೆ-ಭಿತರ್ಲೆ, ಗರ್ಜ್ ಆಸ್ಚೆ ವಿಶ್ವ ಕಾತ್ರನ್-ಚಿರುನ್ ಮರ್ಣಾಚೆಂ ಫಾವೊತೆಂ ಕಾರಣ್ ಸಮ್ಜುಂಕ್ ಹ್ಯಾ ವಿಷಯಾಚೆ ತಜ್ಞ್ ಪ್ರಯತ್ನ್ ಕರ್ತಾತ್ ಆನಿ ಬರ್ಪಿಂನಿಶಿಂ ವರ್ದಿ ತಯಾರ್ ಕರ್ತಾತ್!

ಪ್ರಾಚೀನ್ ಭಾರತಾಂತ್, ಖಂಯ್ಚ್ಯಾಯ್ ಕಾರಣಾ ಖಾತಿರ್ ನಿರ್ಜೀವ್ ಕುಡಿಚಿ ಪರಿಕ್ಷಾ ಕರ್ಚಿ ರಿವಾಜ್ ನಾತ್ಲಿ. ಮೆಲ್ಲ್ಯೆ ಕುಡಿಚೊ ಅಂತಿಮ್ ಸಂಸ್ಕಾರ್ ಕರ್ತಾಲೆ. ಪ್ರಾಚೀನ್ ಗ್ರೀಸ್ ಆನಿ ವಿದೇಶಾಂತ್ಲ್ಯಾ ಕ್ರಿಸ್ತಾಂವ್ ಆನಿ ಜುದೆವ್ ಕುಳಿಯೆಂಚ್ಯಾ ಲೊಕಾ ಮಧೆಂ ಮೆಲ್ಲ್ಯೆ ಕುಡಿಚಿ ಪರಿಕ್ಷಾ ಕರುಂಕ್ ಅಡ್ಕಳ್ ಹಾಡ್ಲೆ ದಾಖ್ಲೆ ನಾಂತ್ ತರ್ಯಿ ರೋಮನ್ ಆನಿ ಪ್ರಾಚೀನ್ ಚೀನಾಚ್ಯಾ ಲೊಕಾ ಆನಿ ಮುಸ್ಲಿಮ್ ಲೊಕಾ ಮಧೆಂ ಮನ್ಯಾಚ್ಯೆ ನಿರ್ಜೀವ್ ಕುಡಿಚಿ ಪರಿಕ್ಷಾ ಕರುಂಕ್ ಸಮಾಜಿಕ್ ನಿಷೇಧ್ ಆಸ್‌ಲ್ಲೊ ಮ್ಹಣುನ್ ಕಳುನ್ ಯೆತಾ.

ಅಲೆಗ್ಸಾಂಡ್ರಿಯಾಂತ್ಲ್ಯಾ 'ಹೆರೋಫಿಲಸ್' ಆನಿ 'ಇರಾನಿಸ್ಟೇಟಸ್' ಮ್ಹಳ್ಯಾ ಗ್ರೀಕ್ ದಾಕ್ತರಾಂನಿ ಕ್ರಿಸ್ತಾ ಪುರ್ವಿಂ 300 ವರ್ಸಾಂ ಆದಿಂ ಮನ್ಯಾ ಪಿಡೆಚಿಂ ಪಾಳಾಂ-ಮುಳಾಂ ಸೊದುನ್ ಕಾಡುಂಕ್ ಮೆಲ್ಲ್ಯಾ ಮನ್ಯಾಚಿ ಕೂಡ್ ಪಯ್ಲೆ ಪಾವ್ಪಿಂ

ಚಿರುನ್, ಕಾಪುನ್ ಉಗ್ತಿ ಕರುನ್ ಪಳೆಲ್ಲೊ ದಾಖ್ಲೊ ಆಸಾ. ಉಪ್ರಾಂತ್ ಕ್ರಿ.ಶ. 130-200 ಅವ್ಲೆಂತ್ ಜಿಯೆಲ್ಲಾ 'ಗ್ಯಾಲೆನ್' ಮ್ಹಳ್ಳಾ ರೋಮನ್ ದಾಕ್ತೆರಾನ್ ಮನ್ಶಾಚೆ ಮೆಲ್ವೆ ಕುಡಿಚಿ ಪರಿಕ್ಷಾ ಕರುನ್, ತೊ ಮನಿಸ್ ಜಿವಂತ್ ಆಸ್ತಾನಾ ಆಸ್ಲಲ್ಯಾ ಪಿಡೆಂಚ್ಯಾ ಲಕ್ಷಣಾಂ ವಿಶಿಂ ಚಡ್ತಿಕ್ ಅಧ್ಯಯನ್ ಕರುಂಕ್ ಪ್ರಯತ್ನ್ ಕೆಲ್ಲೆಂ ಕಳುನ್ ಯೆತಾ. ಅಶೆಂ ಯುರೋಪಾಂತ್ 1200-1300 ಇಸ್ವೆ ಪರ್ಯಾಂತ್ ಮೆಲ್ಲ್ಯಾ ಮನ್ಶಾಚೆ ಕುಡಿಚಿ ಮರಣೋತ್ತರ್ ಪರಿಕ್ಷಾ ಕರುಂಕ್ ನಿಷೇಧ್ ಆಸ್ಲೊ!

ಮರಣೋತ್ತರ್ ಪರಿಕ್ಷೆಂನಿ ಸಾಮಾನ್ಯ (ಕ್ಲಿನಿಕಲ್ ನೆಕ್ರಾಪ್ಟಿ) ಆನಿ ವೈದ್ಯಕೀಯ ನ್ಯಾಯಾತ್ಮಕ್ ಪರಿಕ್ಷಾ (ಮೆಡಿಕೋಲೀಗಲ್ ಪೋಸ್ಟ್ ಮಾರ್ಟಮ್) ಹೈ ಪರಿಂ ದೋನ್ ರಿತಿ ಆಸಾತ್. ಸಾಮಾನ್ಯ ಮರಣೋತ್ತರ್ ಪರಿಕ್ಷಾ ವೈದ್ಯಕೀಯ ಅಧ್ಯಯನಾಕ್ ತರ್ ಅವ್ಲಡ್, ಖುನಿ, ಜಿವ್ವಾತ್ ಅಸಲ್ಯಾ ಸಂದರ್ಭಾಂನಿ ಕೊಡ್ತಿಚೆ ಗರ್ಜೆ ಆನಿ ಆದೇಶಾ ಪರ್ಮಾಣೆಂ, ನ್ಯಾಯಾತ್ಮಕ್ ಮರಣೋತ್ತರ್ ಪರಿಕ್ಷಾ ಕರ್ತಾತ್. ಹಿ ಪರಿಕ್ಷಾ ಪಿಡೆ-ಶಿಡೆಂಚೊ ತಜ್ಞ ಆಸ್ಲೆ ದಾಕ್ತೆರ್ ವಾ ಪಿಡೆ ವಿಜ್ಞಾನಿ 'ಪೆಥಾಲಜಿಸ್ಟ್', ನ್ಹಯ್ ತರ್ 'ಮೆಡಿಕೋಲೀಗಲ್ ಸ್ಟೆಷಲಿಸ್ಟ್' ದಾಕ್ತೆರ್ ಕರ್ತಾತ್.

ಅಸಲ್ಗೆ ಮೆಲ್ವೆ ಕುಡಿಚ್ಯಾ ಪರಿಕ್ಷೆಂಕ್ ತಾಂಚ್ಯಾ ವಾರಿಸ್ಸಾರಾಂಚಿ ಪರ್ವಣಿ ಘೆಜೆ ಪಡ್ತಾ ಆನಿ ತಿ ಕೂಡ್ 'ಮಾನಾನ್ ಚಿರ್ತಾಂವ್, ಕಾತರ್ತಾಂವ್' ಮ್ಹಣುನ್, ತಾಂಕಾಂ ಭಾಸ್ ದಿವ್ನ್, ಪರಿಕ್ಷಾ ಸೊಂಪ್ತಚ್ ತಿ ಕೂಡ್ ಜಾತಾ ತಿತ್ಲೆ ಚತ್ರಾಯೆನ್ ಶಿಂವುನ್ ಏದ್ರುಪ್ ದಿಸನಾಸ್ಚೆ ಪರಿಂ ತಿ ತಾಣಿಂ ತಾಂಚ್ಯಾ ವಾರಿಸ್ಸಾರಾಂಕ್ ಪಾಟಿಂ ದಿಂವ್ಚೆಂ ಪ್ರಯತ್ನ್ ಕರುಂಕ್ ಆಸಾ!

'ಮನ್ಶಾಚೆ ಕುಡಿ ಥಾವ್ನ್ ಅತ್ಮೊ ಉಬುನ್ ಗೆಲ್ಯಾ ಉಪ್ರಾಂತ್, ತಾಚಿ ಕೂಡ್ ಕುಸುನ್ ಘಾಣ್ ಯೆಂವ್ಚ್ಯಾ, ಮಾಸಾ-ರಗ್ತಾಚಿ ಧುಳ್ ಆನಿ ಮಾತಿ!'



13. ಚರಿತ್ರೆಯಲ್ಲಿ ಧಾರ್ಮಿಕ ಝಜಾಂ - ಕುಸೇಡ್ನ!

ಧರ್ಮಾ ಖಾತಿರ್ ಝಗ್ಗಿಂ

ಮುಸ್ಲಿಮ್ ಆತಂಕ್ ವಾದಿಂಚಿ ಭೆಷ್ಪಾನ್
ಖಿಂತ್ ಹಾಡ್ತಾ

ಮಾಧ್ಯಮಾಂಚೆ ವರ್ದೆ ಪ್ರಕಾರ್ ಇಸ್ಲಾಮಿಕ್ ಸ್ಟೇಟ್ ಆತಂಕ್ ವಾದಿಂನಿ ಕೇರಳಾಚ್ಯಾ ಸಿರಿಯನ್ ಕ್ರಿಸ್ತಾಂವಾಂಚೆರ್ ದಾಡ್ ಫಾಲುಂಕ್ ಮಾಂಡ್ಲಿ ಕೆಲ್ಯಾ ಅಸಲಿ ಖಬರ್ ಕೇರಳಾಚ್ಯಾ ಕ್ರಿಸ್ತಾಂವ್ ಮುಕೆಲ್ಯಾಂಕ್ ಖಿಂತಿಚಿ ಜಾಂವ್ಕ್ ಪಾವ್ಲಾ. ತನ್ನಿ ಚಲಯ್ತಾನಾ ಆಯ್ಲೆಲೆ ವರ್ದೆ ಪ್ರಕಾರ್ ಸಿರಿಯಾಚ್ಯಾ ಕ್ರಿಸ್ತಾಂವ್ ಪಂಗಡಾಂಕ್ ಆತಂಕ್ ವಾದಿ ಲಕ್ಹ್ ದಿವ್ನ್ ಆಸಾತ್. ಖಿಂಯ್ಲೆ ಕ್ರಿಸ್ತಾಂವ್ ಪಂಗಡ್ ಮ್ಹಣ್ ಹಿ ವರ್ದಿ ನಿರ್ದಿಷ್ಟ ರೀತಿನ ಸಾಂಗನಾ ತರ್ಯಿ ಕುಸೇಡಾ ವೆಳಾರ್ ಮುಸ್ಲಿಮ್ ಪುರ್ವಜಾಂಕ್ ಜಿವೆಶಿಂ ಮಾರ್ಲೆ ಖಾತಿರ್ ಹಿ ಮಾಂಡ್ಲಿ ತಾಣಿಂ ಕೆಲ್ಯಾ. ಸಿರಿಯಾಚೊ ಸಂಪ್ರದಾಯ್ ಪಾಳ್ವೆ ಸಬಾರ್ ಕ್ರಿಸ್ತಾಂವ್ ಪಂಗಡ್ ಕೇರಳಾಂತ್ ಆಸಾತ್. ಕಥೊಲಿಕ್ ಜಾಕೊಬೈಟ್, ಒರ್ಥೊಡೊಕ್ ಆನಿ ಕಾಲ್ಡಿಯಾಚ್ಯೊ ಇಗರ್ಜೊ ಹೈ ಪರಿಧಿಂತ್ ಯೆತಾತ್... ('ರಾಕ್ಲೆ', ಅಕ್ಟೋಬರ್ 14-20, 2016, ಪಾನ್-6)

ಯುರೊಪಾಚ್ಯಾ ಕ್ರಿಸ್ತಾಂವಾಂನಿ ಮುಸ್ಲಿಮಾಂಚೆ ಅಧಿನ್ ಆಸ್ಚೆ ಪವಿತ್ರ ಜಾಗ್ ಪ್ರಮುಕ್ ಜಾವ್ನ್ ಜೆರುಸಲೆಮ್ ಸ್ವಾಧಿನ್ ಕರ್ಚ್ಯಾ ಉದ್ದೇಶಾನ್ ಕ್ರಿ.ಶ. 11-14ವಾ ಶತಮಾನಾಂನಿ ಕೆಲ್ಯಾ ಝಜಾಂಕ್ ಕುಸೇಡ್ನ್ ಮ್ಹಳ್ಳೆಂ ನಾಂವ್ ಪಡ್ಲಾಂ. 1095ವಾ ವರ್ಸಾ ಫ್ರಾನ್ಸಾಂತ್ ಪವಿತ್ರ ಜಾಗ್ಯಾಂಚೆ ಸೊಡ್ವಣೆ ಖಾತಿರ್ ಹಿ ಚಳ್ವಳ್ ಪ್ರಾರಂಭ್ ಜಾಲೆ ಪಾಪಾ ಉರ್ಬನ್ ದುಸ್ರೊ ಹಾಣೆಂ ಕ್ರಿಸ್ತಾಂವ್ ಲೊಕಾಕ್ ಪವಿತ್ರ ಜಾಗ್ಯಾಂಚೆ ಸೊಡ್ವಣೆ ಖಾತಿರ್ ಉಲೊ ದಿವ್ನ್ ಜೆರುಸಲೆಮಾಂತ್ ಜೆಜು ಕ್ರಿಸ್ತಾ ನಿಮ್ತಿಂ ಕೆದ್ನಾಯ್ ಅಚಾರ್ಯಾಂ ಘಡ್ತಾತ್ ಮ್ಹಣುನ್ ಮುಸ್ಲಿಮಾಂ ವಿರೋಧ್ ಝಜಾಂಕ್ ಝಜಾರ್ಯಾಂಕ್ ಖುರಿಸ್ ವಾಂಟ್ಲೆ. ಉಪ್ರಾಂತ್ ಯುರೊಪಾಚೆ ಹೆ ಕ್ರಿಸ್ತಾಂವ್ ಸಯ್ಕಿಕ್, ಆಪ್ಲಾ ನ್ಹೆಸ್ಲಾಚೆರ್ ಖುರ್ನಾಚೊ ಗುರ್ತ್ ಖಿಂಚೊವ್ನ್ ಘೆತಾಲೆ ದೆಕುನ್ ಚರಿತ್ರೆಚ್ಯಾ ಪಾನಾಂ ಹ್ಯಾ ಸರ್ವ್ ಝಜಾಂಕ್ ಕುಸೇಡ್ನ್ ಮ್ಹಳ್ಳೆಂ ನಾಂವ್ ಪಡ್ಲಾಂ. ಕುಸೇಡ್ನ್ ಮ್ಹಳ್ಳಾಂ ಅಜಾಪ್ ಮ್ಹಣುನ್ ಅರ್ಥ್!

ಪಯ್ಲೆಂ ಝಜಾಂ:

ವಾಲ್ಟರ್ ದಿ ಪೆನಿಲೆಸ್ ಆನಿ ಪೀಟರ್ ದಿ ಹರ್ಮಿಟ್ ಸಾಂಗಾತಾಚ್ ಥೊಡ್ ಮುಕೆಲ್ಯಾಂ ಖಾಲ್ 1095ವ್ಯಾ ವರ್ಸಾ ಪಯ್ಲೆಂ ಝಜಾಂ ಪ್ರಾರಂಭ್ ಜಾಲೆಂ. ಪಾಪಾ ಉರ್ಬನ್ ದುಸ್ರೊ ಹಾಚ್ಯಾ ಉಲ್ಕಾಕ್ ಪಾಳೊ ದಿವ್ನ್ ಹ್ಯಾ ಝಜಾಂತ್ ಫೆಂಚ್ ಆ ಜರ್ಮನಿ ಗಾಂವ್ಚ್ಯಾ ಬಹುಮತ್ ನಿರಾಶ್ರಿತ್ ಆನಿ ನಿರುದ್ಯೋಗ್ ತರ್ನಾಟ್ಯಾಂನಿ ಪಾ ಘೆತ್ಲೊ. ಹೆಂ ಸಯ್ನ್ ರೈನ್‌ಲ್ಯಾಂಡ್ ಗಾಂವಾಕ್ ರಿಗುನ್ ಥಂಯ್ಚ್ಯಾ ಶೆಂಬರಾಂ ಜುದೆವಾಂಕ್ ಲಗಾಡ್ ಕಾಡ್ಲಿಂ. ಹಂಗೇರಿ ಆನಿ ಬಲ್ಗೇರಿಯಾ ಗಾಂವ್ಚ್ಯಾಂಕ್ ಹಾಣಿ ಭೆಶ್ಟಾವ್ನ್ ಸಲ್ವುಂಕ್ ಪ್ರಯತ್ನ್ ಕೆಲೆಂ. ಪೂಣ್ ತ್ಯಾ ಗಾಂವ್ಚ್ಯಾ ಸಯ್ಕಿಕಾಂ

ಬ್ರಿಸೇಡ್ನಾಂಕ್ ಸಬಾರ್ ಪಂಗಡ್ ಕರುನ್ ದುಸ್ವಟಾವ್ನ್ ಧಾಂವ್ಡಾಯ್ಲೆ. ತೆದ್ನಾಂ ಹೆ ಝುಜಾರಿ ಕಾನ್‌ಸ್ಪಾಂಟಿನೊಪಲಾಕ್ ವಚುನ್ ಪಾವ್ಲೆ. ಥಂಯ್ಸರ್ ಎಷ್ಟಾ ಮೈನರಾಚ್ಯಾ ಖರ್ಕಾಂನಿ ಹಾಂಕಾಂ ಸಲ್ವೆವ್ನ್ ಧಾಂವ್ಡಾಯ್ಲೆ. ಪೂಣ್ 1097 ಇಸ್ವೆಂತ್ ಫ್ರಾನ್ಸ್ ನೆಶಾಚ್ಯಾ ಕೌಂಟ್ ರೇಮಾನ್, ಬೆಲ್ಜಿಯಮಾಚ್ಯಾ ಗಾರ್ಡ್‌ಫ್ರೀ ಬೋಯೆಮಾನ್ ಆನಿ ಸ್ಯಾಂಗ್‌ಕ್ರೆಡ್ ಹಾಣಿಂ ಸಾಂಗಾತಾ ಮೆಳುನ್ ಬೈಜಾಂಟಿಯನ್ ಚಕ್ರವರ್ತಿ-1 ಅಲೆಕ್ಸಿಯಸಾಕ್ ಖಾಲ್ ಜಾವ್ನ್, ಹ್ಯಾ ಝುಜಾಂತ್ ಜಿಕ್ಲಲೆ ಸಗ್ಳೆ ಗಾಂವ್ ತಾಚೆ ರಾಜ್ವಡ್ಯಾಯೆ ಆಧಿನ್ ಕರ್ತಲ್ಯಾಂವ್ ಮ್ಹಣುನ್ ಭಾಸಾವ್ಣಿ ದಿಲ್ಲ್ಯಾ ಉಪ್ರಾಂತ್ ಹೆಂ ಸಯ್ನ್ ಜೆರುಸಲೆಮಾ ಕುಶಿಂ ವಚುನ್ 1099 ವರ್ಸಾ ಝುಜಾಂತ್ ಜೀಕ್ ಆಪ್ಣಾವ್ನ್ ಜೆರುಸಲೆಮ್ ಶಹರ್ ಸ್ವಾಧಿನ್ ಕರುಂಕ್ ಸಕ್ಲೆಂ. ಅಶೆಂ ಥಂಯ್ಸರ್ ಲ್ಯಾಟಿನ್ ರಾಜ್ವಟ್ಕಿ ಸ್ಥಾಪಿತ್ ಕರುನ್ ಭಾಗೆವಂತ್ ಜಾಗ್ಯಾ ಜೆರುಸಲೆಮಾಕ್ ಭೆಟ್ ದಿಂವ್ಚ್ಯಾ ಯಾತ್ರಿಕಾಂಚ್ಯಾ ರಕ್ಷಣಾ ಪಾಸತ್ ಧಾರ್ಮಿಕ್ ಸಯ್ನಿಕ್ (ನೈಟ್ ಟೆಂಪ್ಲಾರಸ್) ಆನಿ ಝುಜಾರ್ಯಾ ಸನ್ಯಾಸಿಂಕ್ (ನೈಟ್ ಹಾಸ್ಪಿಟಲರ್) ಹಾಂಕಾಂ ತಾಣಿಂ ನೆಮ್ಲೆ!

ದುಸ್ರೆಂ ಝುಜ್ 1147-1149: ಹ್ಯಾ ಝುಜಾಕ್ ಕ್ಲೇರ್‌ವೊಚೊ ಸಾಂ ಬರ್ನಾಡ್ ಕಾರಣ್‌ಕರ್ತ್ ಆಸಾ. 1098-ಂತ್ ಕ್ರಿಸ್ತಾಂವಾಚೆ ಸ್ವಾಧಿನ್ ಆಸ್ಲಲೊ ಇಡೆಸ್ಸ ಗಾಂವ್ 1144ವ್ಯಾ ವರ್ಸಾ ಮುಸ್ಲಿಮಾಂನಿ ಆಪ್ಲೊ ಕರುನ್ ಘೆತ್ಲಲೊ. ದೆಕುನ್ ಹೆಂ ಝುಜ್ ಪ್ರಾರಂಭ್ ಜಾಲೆಂ. ಜರ್ಮನಿಚೊ ರಾಯ್ ಆನಿ ಪವಿತ್ರ ರೋಮನ್ ರಾಜ್ವಡ್ಯಾಯೆಚೊ ಸ್ಥಾಪಕ್ ಕಾನ್ರಾಡನೂ ಸಾಂಗಾತಾ ಫ್ರಾನ್ಸಾಚ್ಯಾ ಸಾತ್ವಾ ಲೂಯಿ ಹಾಂಚ್ಯಾ ಮುಕೆಲ್‌ಪಣಾಚ್ಯಾ ಝುಜಾಂತ್, ಎಜಿಪ್ಟ್ ಆನಿ ಸಿರಿಯಾಚ್ಯಾ ಸುಲ್ತಾನ್ ಸಾಲದಿನ್ ಹಾಚ್ಯಾ ಸಯ್ನಾನ್ 1147 ವರ್ಸಾ ಜೆರುಸಲೆಮ್ ಆಪ್ಣಾ ಸ್ವಾಧಿನ್ ಕರುನ್ ಘೆತ್ಲೆಂ!

ತಿಸ್ರೆಂ ಝುಜ್ 1189-92: ಚಕ್ರವರ್ತಿ ಪ್ರೆಡರಿಕ್, ಫ್ರಾನ್ಸಾಚೊ ಫಿಲಿಪ್-2 ಆನಿ ಇಂಗ್ಲೆಂಡಾಚ್ಯಾ ರಿಚರ್ಡ್-1 ತೆಗಾಂ ರಾಯಾಂಚ್ಯಾ ಮುಕೆಲ್‌ಪಣಾ ಖಾಲ್ ಚಲ್ಲೆಂ ತರ್ಯಿ ಮುಸ್ಲಿಮಾಂಚೆ ಹಾತಿಂ ಆಸ್ಲಲೆಂ ಜೆರುಸಲೆಮ್ ಸ್ವಾಧಿನ್ ಕರುನ್ ಘೆಂವ್ಕ್ ಹಾಂಕಾಂ ಸಾಧ್ಯ್ ಜಾಲೆನಾ. ಪೂಣ್ ರಾಯ್ ರಿಚರ್ಡ್-1 ಹಾಣೆಂ ತಾಂಚೆ ಲಾಗಿಂ ಜೆಜು ಕ್ರಿಸ್ತಾಚ್ಯಾ ಸಮಾಧೆಚ್ಯಾ ಪವಿತ್ರ ಜಾಗ್ಯಾಂಕ್ ಕ್ರಿಸ್ತಾಂವಾಂಕ್ ಭೆಟ್ ದಿಂವ್ಕ್ ಅವ್ಯಾಸ್ ಲಾಬ್ಚೆ ಪರಿಂ ಸೊಲ್ಲೊ ಕರುನ್ ಘೆತ್ಲೊ!

ಚೊವ್ಥೆಂ ಝುಜ್ 1202-04: ಫ್ರಾನ್ಸಾಂತ್ ಸುರು ಜಾಲೆಂ. ಹಾಚೊ ಮುಖೆಲಿ, ಎನ್ರಿಕ್ ದಾಂಡೊಲೊಚೊ ಝುಜಾಚೊ ಉದ್ದೇಶ್ ದುಸ್ರೊಚ್ ಆಸ್ಲೊ. ಹೆಂ ಝುಜ್ ವೆನಿಸ್ ಗಾಂವ್ಚ್ಯಾ ಫಾಯ್ದ್ಯಾ ಖಾತಿರ್ ತಾಣೆಂ ವಾಪರ್ದೆಂ. ವೆನಿಸಿಯಾಗಾರಾಂನಿ ಜಾರ ಬಂದರ್ ಹಂಗೇರಿ ಥಾವ್ನ್ ಸ್ವಾಧಿನ್ ಕರುಂಕ್ ತಾಣೆಂ ಪ್ರಯತ್ನ್ ಕೆಲೆಂ. ಕ್ರಿಸ್ತಾಂವಾಂಚೆಂ ಶಹರ್ ಜಾರಾಚೆರ್ ಆಕ್ರಮಣ್ ಕೆಲ್ಲ್ಯಾ ಖಾತಿರ್ ಪಾಪಾನ್ ಹೆಂ ಕೃತ್ಯೆಂ ಖಂಡನ್ ಕೆಲೆಂ. ಉಪ್ರಾಂತ್ ಹ್ಯಾ ಸಯ್ನಾನ್ ಕಾನ್‌ಸ್ಪಾಂಟಿನೊಪಲಾಕ್ ರಿಗುನ್ (1204) ಲುಟಲಿ ಗ್ರೆಸ್ತಕಾಯ್ ವೆನಿಸ್‌ಗಾರಾಂ ಲಾಗಿಂ ವಾಂಟುನ್ ಘೆತ್ಲಿ ಆನಿ ಥಂಯ್ಸರ್ ಲ್ಯಾಟಿನ್ ರಾಜ್ ಸ್ಥಾಪಿತ್ ಕೆಲೆಂ. ಸ್ಪೀಫನ್ ಆಫ್ ಕ್ಲಾಯ್ಸ್ ಮ್ಹಳ್ಳ್ಯಾ ಫ್ರೆಂಚ್ ರಾಯ್ ಭುರ್ಗ್ಯಾನ್ ದಿಲ್ಲ್ಯಾ ಉಲ್ಕಾಕ್ ಪಾಳೊ ದಿವ್ನ್ ಹಜಾರಾಂನಿ ಭುರ್ಗೆ ಆನಿ ಕರ್ನಾಟಿ ಜೆರುಸಲೆಮಾ ಕುಶಿಂ ಪಯ್ಣ್ ಕರುನ್ ಗೆಲೆ. ಪೂಣ್ ಥೊಡ್ಯಾ ಸ್ವಾಧಿನ್

ಫುಡಾರ್ಯಾಂನಿ ಹ್ಯಾ ಪಂಗ್ಡಾಂತ್ಲ್ಯಾ ಭುರ್ಗ್ಯಾಂಕ್ ಗುಲಾಮ್ ಕರುನ್ ವಿಕಲೆ!

ಪಾಂಚ್ವೆಂ ಝುಜ್ 1217-21: ಪಾಪಾ ತಿಸ್ರೊ ಇನ್ನೊಸೆಂಟ್ ಹಾಕಾ ಕಾರಣ್ ಕರ್ತ್, ಎಜಿಪ್ತಾಚ್ಯೆ ಕುಶಿನ್ ಪಯ್ಲೆ ಕೆಲ್ಲ್ಯಾ ಹ್ಯಾ ಝುಜಾರ್ಯಾಂಕ್ ಸಲ್ವಣಿ ಮೆಳ್ಳಿ.

ಸವೆಂ ಝುಜ್ 1228-29: ಹೆಂ ರಾಯಾ ಫ್ರೆಡರಿಕಾನ್ ಸುರು ಕೆಲೆಂ. ಹೆಂ ಝುಜ್ ಶಾಂತ ರಿತಿಚೆಂ ಆಸ್ಲೆಂ. ದೆಕುನ್ ಚೆರುಸಲೆಮಾಂತ್ಲೆ ಪವಿತ್ರ್ ಜಾಗೆ ಕ್ರಿಸ್ತಾಂವಾಂಕ್ ದಿಂವ್ಚೆ ವಿಶಿಂ ಅರಬಾಂನಿ ಪರ್ವಣಿ ದಿತಾಂ ಮ್ಹಣ್ತಾನಾ ಪರತ್ ಹಾಂಗಾ ಥಂಯ್ ಝುಗ್ಡಿಂ ಪ್ರಾರಂಭ್ ಜಾಲಿಂ. ಎಜಿಪ್ತಾಚ್ಯಾ ಮಾಮೆಲೂಕರಾಂನಿ ಗಾಜಾ ಥಾವ್ನ್ ಕ್ರಿಸ್ತಾಂವಾಂಕ್ ಭಾಯ್ರ್ ಧಾಂವ್ಡಾಯ್ಲೆ ವರ್ವಿಂ ಸಾತ್ಲೆಂ ಧಾರ್ಮಿಕ್ ಝುಜ್ 1248ವ್ಯಾ ವರ್ಸಾ ಪ್ರಾರಂಭ್ ಜಾವ್ನ್ 6 ವರ್ಸಾಂಭರ್ ಚಲ್ಲೆಂ. ಫ್ರಾನ್ಸಾಚೊ ಲೂಯಿ ಹಾಚೊ ಮುಕೆಲಿ. ಹ್ಯಾ ಝುಗ್ಡ್ಯಾಂತ್ಲೆ ಕ್ರಿಸ್ತಾಂವ್ ಸಯ್ಬಾಕ್ ಸಲ್ವಣಿ ಲಾಬ್ಲಿ. ಹ್ಯೆ ಸಲ್ವಣೆ ನಿಮ್ತಿಂ ಆಟಿಂ ಧಾರ್ಮಿಕ್ ಝುಜ್ 1270ವ್ಯಾ ವರ್ಸಾ ಸುರು ಜಾಲೆಂ ತರ್ಯಿ ಲೂಯಿ ರಾಯ್ ಮರಣ್ ಪಾವ್ಲೆ ವರ್ವಿಂ ಅರ್ಥ್ಯಾರ್ಚ್ ತೆಂ ಸೊಂಪ್ಲೆಂ!

ನವ್ವೆಂ ಝುಜ್ 1271-72: ಇಂಗ್ಲೆಂಡಾಚೊ ರಾಯ್ ಕುಂವರ್ ಎಡ್ವರ್ಡ್ ಮುಖೆಲಿ ಆಸ್ಲೊ. ಪೂಣ್ ಹೆಂಯ್ ಝುಜ್ ಸಲ್ವಣೆಂತ್ ಸೊಂಪ್ಲೆಂ.

ಪಾಪಾಚ್ಯೆ ಅನುಮತೆನ್ ಕ್ರಿಸ್ತಾಂವಾಂಚ್ಯಾ ವಿರೊಧಿಂ ವಯ್ರ್ ಕೆಲ್ಲ್ಯಾ ಸರ್ವ್ ಝುಜಾಂಕ್ ಆನಿ 15-16ವ್ಯಾ ಶತಮಾನಾಂನಿ ತುರ್ಕಾಂ ವಿರೋಧ್ ಕೆಲ್ಲ್ಯಾ ಝುಗ್ಡ್ಯಾಂಕ್, ಧಾರ್ಮಿಕ್ ಝುಜಾಂ ಮ್ಹಳ್ಳೆಂ ನಾಂವ್ ಪಡ್ಲಾಂ!

ಸುರ್ರೆರ್ ಹ್ಯಾ ಝುಗ್ಡ್ಯಾಂಕ್ ಧಾರ್ಮಿಕ್ ಕಾರಣ್ ಆಸ್ಲೆಂ ತರ್ಯಿ ಹ್ಯಾ ಝುಜಾಂ ವರ್ವಿಂ ಸಬಾರ್ ಬರೆಪಣ್‌ಯಿ ಜಾಲೆಂ. ಅರಬ್ ವ್ಯಾಪಾರಿಂಚ್ಯಾ ಪ್ರಭಾವಾನ್ ಯುರೊಪಾಚಿ ಸಂಸ್ಕೃತಿ, ವ್ಯಾಪಾರ್ ಆನಿ ಭೂಗೋಲ್ ಜಾಣ್ವಾಯೆಚ್ಯಾ ಪರಿಣಾಮಾನ್ ಕಾಮ್ಗಾರಾಂ ವಯ್ಲ್ಯಾ ಶೋಷಣಾಚೆಂ ಬಳ್ ಉಣೆಂ ಜಾಲೆಂ. ಸಬಾರ್ ಮುಕೆಲಿ ಹ್ಯಾ ಝುಜಾಂನಿ ಮರಣ್ ಪಾವ್ಲೆ ವರ್ವಿಂ ಸಾದ್ಯಾ ಜಮಿನ್ದಾರಾಂಕ್, ವಾವ್ರಾಡ್ಯಾಂಕ್ ಸುಟ್ಕಾ ಲಾಬ್ಲಿ. ಸಬಾರ್ ದೆಶಾಂ ಮಧೆಂ ದೇಶಿ-ವಿದೇಶಿ ವ್ಯಾಪಾರ್ ಚಡುನ್ ದುಡ್ಡಾ ವಹಿವಾಟಾಚೆ ವಿವಿಂಗಡ್ ಸಂಸ್ಥೆ (ಗಿಲ್ಡ್) ಸ್ಥಾಪ್ಲೆ. ಅಶೆಂ ವಿವಿಂಗಡ್ ವಸ್ತುಂಚ್ಯಾ ಗುಣಾ-ಅವುಣಾ, ಜಡಾಯೆಂಕ್ ಲಗ್ತಿ ಜಾಲ್ಲಿಂ ಫಾವೊತಿಂ ಮೊಲಾಂ ನಿರ್ಧಾರ್ ಕರುನ್ ಹಾಂಕಾಂ ರಿತಿನಿತಿಚ್ಯಾ ಕಾನುನಾ ಖಾಲ್ ಹಾಡುಂಕ್ ಸಾಧ್ಯ್ ಜಾಲೆಂ!

ಜರ್ಮನಿಚ್ಯಾ ಹ್ಯಾನ್ಸಿಯಾಟಿಕ್ ಲೀಗ್ ಮ್ಹಳ್ಳ್ಯಾ ಸಂಸ್ಥಾನ್ ಬಡ್ಲಾ (ಉತ್ತರ್) ಯುರೊಪಾಚ್ಯಾ ಸರ್ವ್ ವ್ಯಾಪಾರ್ ವಹಿವಾಟ್ ಆನಿ ಉತ್ಪಾದನ್ ಸಂಸ್ಥಾಂಕ್ ಆಪ್ಲ್ಯಾ ಆಡಲ್ಯಾ ಖಾಲ್ ಎಕ್ವಟಾಯ್ಲೆ. ಅಭಿವೃದ್ಧಿಚ್ಯಾ ಹ್ಯಾ ಕಾಳಾರ್, ಆಕ್ಸ್‌ಫರ್ಡ್, ಕೆಂಬ್ರಿಜ್, ನೇಪಲ್ಸ್, ಹೈಡೆಲ್‌ಬರ್ಗ್ ಅಸಲಿಂ ವಿಶ್ವವಿದ್ಯಾಲಯಾಂ ಪ್ರಾರಂಭ್ ಜಾಲಿಂ. ಲ್ಯಾಟಿನ್ ಸಾಹಿತ್ಯಾಚೊ ಪ್ರಭಾವ್ ಉಣೊ ಜಾವ್ನ್ ದೇಶಿ ಭಾಸಾಂಚೆ ಗ್ರಂಥ್ ಪ್ರಗಟ್ ಜಾಲೆ.

ಹ್ಯೆ ಪರಿಂ ಕ್ರಿಸೇಡ್ಸ್ ಮ್ಹಳ್ಳಿಂ ಧಾರ್ಮಿಕ್ ಝುಜಾಂ ಪೂರ್ವ್ ಆನಿ ಪಶ್ಚಿಮ್ ರಾಷ್ಟ್ರಾಂ ಮಧೆಂ ವ್ಯಾಪಾರ್ ವಹಿವಾಟಾಚೊ ಸಂಬಂಧ್ ಘಟ್ ಕರುಂಕ್, ವಾಡೊಂವ್ಕ್ ಪ್ರಮುಕ್ ಕಾರಣ್ ಜಾಲಿಂ!



14. ದೆವಾಚ್ಯಾ ಪುತಾಚೊ ಜಲ್ಮಾ ಗಾಂವ್-ಬೆತ್ತೆಹೆಮ್!

ಬೈಬಲಾಂತ್ಲೆಂ ಪವಿತ್ರ್ ಶೆರ್

ಸಗ್ಳ್ಯಾ ಸಂಸಾರಾಂತ್ ಆತಾಂ ಲಗ್ನಗ್ 750 ಕರೊಡ್ ಲೋಕ್ ಆಸಾ. ಹಾಂತುಂ

225 ಕರೊಡ್ ಕ್ರಿಸಾಂವ್. ಹಾಂಕಾಂ ಸಮಸ್ತಾಂಕ್ ಪವಿತ್ರ್ ಶೆರ್ ಜುದಾಚೆಂ ಬೆತ್ತೆಹೆಮ್ 2 ಹಜಾರ್ ವರಾಂ ಆದಿಂ ಶಾಂತಿ-ಸಮಾಧಾನಾನ್ ಆನಿ ಸಮೃದ್ಧೆನ್ ಭರ್ಲಲೆಂ. ಪೂಣ್ ಆತಾಂ ಪಾಲೆಸ್ತೀನ್ ಆನಿ ಇಜ್ರಾಯೆಲಿತಾಂ ನಿಮ್ಮಿಂ ಹೊ ಪ್ರದೇಶ್ ಅಹಿಂಸೆಚೆಂ ಕೇಂದ್ರ್ ಜಾವ್ನ್ ಹಾಂಗಾಸರ್ ತವಳ್-ತವಳ್ ಝಗ್ಡ್ಯಾಚಿಂ ಕಿಟಳಾಂ ಉಸ್ತುನ್ ಚ್ ಆಸ್ತಾತ್.

ಕ್ರಿ.ಪೂ. 1000 ವರಾಂ ಪುರ್ವಿಂ, ದಾವಿದ್ ರಾಯಾನ್ ನಿರ್ಮಿಲ್ಲ್ಯಾ ಜೆರುಸಲೆಮ್ ಶೆರ್ ಥಾವ್ನ್ 8 ಕಿ.ಮೀ. ಪಯ್ಸ್ ಆಸ್ಲೆಂ ಬೆತ್ತೆಹೆಮ್ ಶೆರ್ ಮಡಿಟರೆನಿಯನ್ ಆನಿ ಮೆಲ್ಲ್ಯಾ ದರ್ಯಾ ಮಧ್ಯಾ ದೋನ್ ಗುಡ್ಯಾಂ ಮಧೆಂ ದರ್ಯಾ ಥಾವ್ನ್ 777 ಮೀಟರ್ ಉಬಾರಾಯೆರ್ ಆಸುನ್ ಪೃಥ್ವಿ ಸೊಬಾಯೆನ್ ಭರ್ಲಾಂ. ಹೆಂ ಶೆರ್ ಜೆಜು ಕ್ರಿಸ್ತಾಚೊ ಜಲ್ಮಾ ಗಾಂವ್ ಮ್ಹಣುನ್ ಪ್ರಸಿದ್ಧ್ ಜಾಲ್ಲ್ಯೆ ಪರಿಂಚ್ ದಾವಿದ್ ರಾಯಾಚೆಂ ಶೆರ್ ಮ್ಹಣುನ್ಯಾ ನಾಂವಾಡ್ಲಿಕ್. ದಾವಿದಾಚಿ ಪೂಣ್ತಿ ಮೊವಾಬಿ ಸ್ತ್ರೀ ರೂತ್ ಬೆತ್ತೆಹೆಮಾಚ್ಯಾ ಬೊವಾಜಾ ಲಾಗಿಂ ಲಗ್ನ್ ಜಾಲ್ಲಿ. ಹಾಂಕಾಂ ಜಲ್ಮಲ್ಲೊ ಪೂತ್ ಓವದ್ ದಾವಿದಾಚೊ ಆಚೊ ದೆಕುನ್ ತಿಕಾ ಜೆಜುಚ್ಯಾ ಪುರ್ವಜಾಂಚ್ಯೆ ವಂಶಾವಳಿಂತ್ ಜಾಗೊ ಮೆಳ್ಳೊ (ಮಾತೆವ್ 1, 5 ಆನಿ ಲೂಕ್ 2:4-5).

ದಾವಿದ್ ಜಲ್ಮುನ್ ಫಡ್ ಜಾಲ್ಲೊ ಹ್ಯಾ ಗಾಂವಾಂತ್ ಆನಿ ತೊ ಆಪ್ಲ್ಯಾ ಬಾಪಾಯ್ಚ್ಯಾ ಬಕ್ತ್ಯಾಂಕ್ ಹ್ಯಾ ಪ್ರದೇಶಾಂತ್ ಚರಯ್ತಾಲೊ ಮಾತ್ ನ್ಹಯ್ ಗೊಲಿಯಾತಾ ಲಾಗಿಂ ತಾಚೆಂ ಝಗ್ಡೆಂ ಜಾವ್ನ್ ತೊ ಜಯ್ತೆವಂತ್ ಜಾಲ್ಲೊ ಆನಿ ಪ್ರವಾದಿ ಸಾಮುಯೆಲಾನ್ ದಾವಿದಾಕ್ ರಾಯ್ ಜಾವ್ನ್ ಅಭಿಷೇಕ್ ಕೆಲ್ಲೊಯ್ ಬೆತ್ತೆಹೆಮಾಚ್ಯಾ ಆಸ್‌ಪಾಸ್ ಪ್ರದೇಶಾಂತ್.

ಮಿಖಾ ಪ್ರವಾದ್ಯಾನ್ ಕ್ರಿಸ್ತ ಜನನಾಚ್ಯಾ 700 ವರಾಂ ಆದಿಂ “ಕೊಟ್ಯಾ, ತುಜ್ಯಾ ಪಾಗಾರಾಂಕ್ ಲಕ್ವ್ ದಿ. ದುಸ್ಮಾನಾಂನಿ ಆಮ್ಕಾಂ ವೆಡೊ ಘಾಲೊ; ಇಸ್ರಾಯೆಲಾಚ್ಯಾ ಮುನ್ನುಬ್ದಾರಾಚ್ಯಾ ಕಾನ್ಸಲಾಕ್ ದಾಂಡ್ಯಾನ್ ತೆ ಮಾರ್ಲೆ. ಪೂಣ್ ತುಂ ಬೆತ್ತೆಹೆಮ್-ಎಫ್ರಾತಾ ಜುದಾಚ್ಯಾ ಕುಳಿಯಾಂ ಮಧೆಂ ತುಂ ಭೊವ್ ಲ್ಹಾನ್ ತರಾಯಿ ಇಸ್ರಾಯೆಲಾಚೆರ್ ರಾಜ್ವಟ್ ಚಲೊಂವ್ಚೊ ಆಸಾ ತೊ ಮ್ಹಾಕಾ ತುಜ್ಯೆ ಥಾವ್ನ್ ಜಲ್ಮತಲೊ. ತಾಚೊ ಆರಂಭ್ ನ್ಹಯ್ ಆತಾಂಚೊ, ಬಗರ್ ಭೊವ್ ಪುರ್ವಿಲ್ಲ್ಯಾ ಕಾಳಾಚೊ...” ಮ್ಹಳ್ಳ್ಯಾ ಉತ್ರಾಂನಿ, ಸೊಡ್ವಣಾರ್ ಜೆಜು ಕ್ರಿಸ್ತ ಬೆತ್ತೆಹೆಮಾಂತ್ ಜಲ್ಮತಲೊ ಮ್ಹಳ್ಳಿ ಪ್ರೊಫೆಸಿ ಉಚಾರ್ಲಲಿ. ಜುದೆವಾಂಚ್ಯಾ ಹೆರೊದ್ ರಾಯಾನ್ ಭುರ್ಗ್ಯಾ ಜೆಜುಕ್ ಲಗಾಡ್ ಕಾಡ್ಚ್ಯಾ ಇರಾದ್ಯಾನ್, ಶೆಂಭರಾಂನಿ ಬಾಳಾಂಕ್ ಹ್ಯಾಚ್ ಗಾಂವಾಂತ್ ಜಿವ್ಚಿಂ ಮಾರ್ಲೆ.

ಹಿಬ್ರೂ ಬೈಬಲಾಂತ್ ಸಾಂಗ್ಚೆ ಪ್ರಕಾರ್ ಕ್ರಿಸ್ತ ಪುರ್ವಿಂ ಚೆರೊಬಾಮಾನ್ ಬೆತ್ಲೆಹೆಮ್ ಶೆರಾಚ್ಯಾ ರಕ್ಷಣಾ ಖಾತಿರ್ ಫಾವೊ ತಿಂ ಕೊಟಿಂ ಬಾಂದೊವ್ನ್ ಬಂದೊಬಸ್ತ್ ಕೆಲ್ಲಿ ಕಳುನ್ ಯೆತಾ. ಕ್ರಿ.ಶ. 2 ಶತಮಾನಾಂತ್ ಚಲ್ಲೆ 'ಬಾರ್ ಕೊಖ್ಲಾ' ಕ್ರಾಂತಿ ನಿಮ್ತಿ ಹೆಂ ಸಗ್ಳೆಂ ಶೆರ್ ಧರ್ಣಿ ಸಮಾ ಜಾಲೆಂ. ಉಪ್ರಾಂತ್ ಬೈಜಾಂಟಿಯನ್ ಚಕ್ರವರ್ತಿ ಕಾನ್ಸ್ತಾಂಟಿನಾಚ್ಯೆ ಆವಯ್ ಹೆಲೆನಾ ವರ್ವಿಂ ಹೆಂ ಶೆರ್ ಪುನರ್ ಸ್ಥಾಪಿತ್ ಜಾಲೆಂ. ಅಶೆಂ ಕ್ರಿ.ಶ. 327 ವರ್ಸಾ ಕಾನ್ಸ್ತಾಂಟಿನ್ ಚಕ್ರವರ್ತಿನ್ ಜೆಜು ಜಲ್ಮಲ್ಲ್ಯಾ ಜಾಗ್ಯಾರ್ ಏಕ್ ಇಗರ್ಜ್ ಬಾಂದಯ್ಲಿ ಆನಿ ಹಾಕಾ 'ಚರ್ಚ್ ಆಫ್ ದಿ ನೆಟಿವಿಟಿ' ಮ್ಹಳ್ಳೆಂ ನಾಂವ್ ಪಡ್ಲೆಂ. 202 ವರ್ಸಾಂ ಉಪ್ರಾಂತ್ 529 ಇಸ್ವೆಂತ್ ಸಾಮಾಂತಾಂನಿ ಹಿ ಇಗರ್ಜ್ ದೆಸ್ವಾಟ್ ಕೆಲಿ ತರ್ಯಿ ಜಸ್ವಿನಿನ್-1 ರಾಯಾನ್ ಹಿ ಇಗರ್ಜ್ ಪರತ್ ಉಬಾರ್ಲಿ.

ಕ್ರಿ.ಶ. 632 ವರ್ಸಾ ಅರಬ್ ಖಲಿಫ ಉಮರ್ ಬಿನ್ ಅಲ್-ಖತ್ತಬ್ ಹಾಣೆಂ ಬೆತ್ಲೆಹೆಮ್ ಸ್ವಾಧಿನ್ ಕೆಲೆಂ. ತೊ ಮುಸ್ಲಿಮ್ ಆಸುನ್ಯಾ ಹಾಂಗಾಚ್ಯಾ ಇಗರ್ಜಾಂಚ್ಯಾ ರಕ್ಷಣಾಕ್ ತಾಣೆಂ ಮಹತ್ವ್ ದಿಲೊ. 1099 ವರ್ಸಾ ಕ್ರುಸೇಡ್ಸ್ ಧಾರ್ಮಿಕ್ ಸೈನಿಕಾಂನಿ ಹೆಂ ಶೆರ್ ಸ್ವಾಧಿನ್ ಕರ್ತಾ ಪರ್ಯಾಂತ್ ಹೆಂ ಶೆರ್ ಅರಬಾಂಚ್ಯಾ ಆಡಳ್ತಾ ಖಾಲ್ಚ್ ಆಸ್ಲೆಂ.

13ವ್ಯಾ ಶತಮಾನಾಂತ್ ಮಾಮ್ಮುಕಾಂನಿ ಬೆತ್ಲೆಹೆಮಾಚ್ಯಾ ರಕ್ಷಣಾಚೆಂ ಕೊಟಿಂ ಕೊಸಾಯ್ಲೆಂ. 16ವ್ಯಾ ಶತಮಾನಾಂತ್ 'ಒಟ್ಟೊ ಮನ್' ಹಾಣಿಂ ತೆಂ ಪರ್ತ್ಯಾನ್ ಉಬಾರ್ಲೆಂ. ಪರ್ಯಾ ಮಹಾರುಜಾಚ್ಯಾ ಕಾಳಾರ್ ಹೆಂ ಶೆರ್ ಹಾಂಚ್ಯೆ ಧಾವ್ನ್ ಬ್ರಿಟಿಶಾಂನಿ ಸ್ವಾಧಿನ್ ಕೆಲೆಂ ಆನಿ 1948 ವರ್ಸಾ ಇಜ್ರಾಯೆಲ್ ಆನಿ ಅರಬಾಂಕ್ ಚಲ್ಲಲ್ಯಾ ಝುಜಾಂತ್ ಬೆತ್ಲೆಹೆಮ್ ಜೊರ್ದಾನ್ ದೆಶಾಕ್ ಮೆಳ್ಳೆಂ.

1967 ಇಸ್ವೆಂತ್ ಜಾಲ್ಲ್ಯಾ 6 ದಿಸಾಂಚ್ಯಾ ಝುಗ್ಡ್ಯಾ ನಿಮ್ತಿ ಇಸ್ರಾಯೆಲಾನ್ ಬೆತ್ಲೆಹೆಮ್ ಆಪ್ಣಾಚೆಂ ಕರುನ್ ಘೆತ್ಲೆಂ. ಪೂಣ್ 1995 ವರ್ಸಾಚ್ಯಾ 'ಓಸ್ಲೊ' ರಾಜಿ ಸಂಧಾನಾಂತ್ ತಾಣಿಂ ಹೆಂ ಶೆರ್ ಪಾಲೆಸ್ತಿನಾಕ್ ಸೊಡುನ್ ದಿಜೆ ಪಡ್ಲೆಂ. ಪ್ರಸ್ತುತ್ ಜೆಜು ಕ್ರಿಸ್ತಾಚೊ ಜಲ್ಮಾ ಗಾಂವ್ ಬೆತ್ಲೆಹೆಮ್, ಪಾಲೆಸ್ತೀನ್ ಅಧೊರಿಟಾಚ್ಯಾ ಆಡಳ್ತಾ ಖಾಲ್ ಆಸಾ!


ಜೆಜು ಜುದೆಯಾ ಪ್ರಾಂತಾಚ್ಯಾ ಬೆತ್ಲೆಹೆಮ್ ಶೆರಾಂತ್ ಜಲ್ಮಲೊ. ತವಳ್ ಹೆರೊದ್ ರಾಜ್ವಟ್ ಚಲಯ್ತಾಲೊ. ಜೆಜು ಜಲ್ಮಲ್ಯಾ ಉಪ್ರಾಂತ್ ಉದೆಂತಿ ಧಾವ್ನ್ ಧೊಡೆ ಜ್ಯೋತಿಷಿ ಜೆರುಜಲೆಮಾಕ್ ಯೆವ್ನ್ ವಿಚಾರುಂಕ್ ಲಾಗ್ಲೆ: "ಜುದೆವಾಂಚೊ ರಾಯ್ ಜಾಂವ್ಚ್ಯಾಕ್ ಜಲ್ಮಲಾ ತೊ ಭುರ್ಗೊ ಖಂಯ್ ಆಸಾ? ಉದೆಲ್ಲಿಂ ತೆಂ ತಾಚೆಂ ನೆಕೆತ್ ಆಮಿ ದೆಖ್ಲೆಂ ಆನಿ ಆಮಿ ತಾಕಾ ನಮಸ್ಕಾರ್ ಕರುಂಕ್ ಮ್ಹಣ್ ಆಯ್ಲಾಂವ್" (ಮಾತೆವ್ 2:1-2).

ಹ್ಯಾ ಜ್ಯೋತಿಷಿಂ ಸವೆಂ ಮೆಳುನ್ ನಿತಳ್ ಆನಿ ನಿರ್ಮಳ್ ಕಾಳ್ಜಾನ್, ಬೆತ್ಲೆಹೆಮಾಂತ್ ಜಲ್ಮಲ್ಲ್ಯಾ ದೆವಾಚ್ಯಾ ಪುತಾ, ಸರ್ಗಾ ಸಂಸಾರಾಚ್ಯಾ ರಾಯಾಕ್ ಆಮ್ಚ್ಯಾ ಸೊಡ್ವಣ್ವಾರಾಕ್ ಆಮಿ ನಮಸ್ಕಾರ್ ಕರ್ಯಾಂ!



15. ಇತಿಹಾಸಾಂತ್ ನಾಂವಾಡ್ಲೆ ತುಳು ರಾಣಿ, ಅಬ್ಬಕ್ಕ ಮಹಾದೇವಿ!

ವೀರ್-ಧೀರ್ ಸ್ತ್ರೀ



16ವ್ಯಾ ಶತಮಾನಾಚೆ ಆಕೆರಿಕ್ ಪುತ್ತಿಗೆ ಜೈನಾಂಚ್ಯಾ ಚೌಟ, ಕುಟ್ಮಾಚಿ ಸಾಹಸಿ, ಬುದ್ಧಂತ್ ಸ್ತ್ರೀ ರಾಣಿ ಅಬ್ಬಕ್ಕ ಮಹಾದೇವಿ ತುಳುನಾಡಾಂತ್ ರಾಜ್ ಕರುನ್ ಆಸ್ಲಲಿ. ಮೂಡುಬಿದ್ರೆಂತ್ ಹಿಚಿ ರಾಜ್‌ಧಾನಿ ಆಸುನ್ ದರ್ಯಾ ವಾಟೆಚ್ಯಾ ವ್ಯಾಪರಾ ಖಾತಿರ್ ತಿಣೆಂ ಮಂಗ್ಳುರ್ ಥಾವ್ನ್ 8 ಕಿ.ಮೀ. ಪಯ್ಸ್ ಆಸ್ಚಾ ಉಳ್ಳಾಲಾಂತ್ ಆಪ್ಲೆ ರಾಜ್‌ಧಾನಿಚೊ ಏಕ್ ಶಾಖೊ ಆಸಾ ಕೆಲ್ಲೊ. ಉಳ್ಳಾಲ್ ಸಮೃದ್ಧಿ ಜೊಡ್ಲಲೆಂ ಬಂದರ್ ಜಾಲ್ಲ್ಯಾನ್, ಗೊಂಯ್ ಸ್ವಾಧಿನ್ ಕೆಲ್ಲ್ಯಾ ವಿದೇಶಿ ಪೊರ್ಚುಗಿಸಾಂಚಿ ಆಪ್‌ಸ್ವಾರ್ಥಾಚಿ ದಿಷ್ಟ್ ಉಳ್ಳಾಲಾಚೆರ್ ಪಡ್ಲಿ. ಪೂಣ್ ಬುದ್ಧಂತ್ ಆನಿ ಧರ್ಯಾಧಿಕ್ ಸ್ತ್ರೀ ಅಬ್ಬಕ್ಕ ರಾಣಿಯೆನ್ 40 ವರ್ಸಾಂ ಪೊರ್ಚುಗಿಸಾಂಚ್ಯಾ ಆಕ್ರಮಣಾಂಚೆರ್ ಲಡಾಯ್ ಮಾರುನ್, ಉಳ್ಳಾಲಾಚೆರ್ ತಾಂಕಾಂ ಜಯ್ ಜೊಡುಂಕ್ ಅವ್ಕಾಸ್ ದಿಂವ್ಕ್ ನಾ!

ಕ್ರಿ.ಶ. 1336 ವರ್ಸಾ ಥಾವ್ನ್, 1565 ಪರ್ಯಾಂತ್ ರಾಜ್ ಚಲಯ್ಲಲ್ಯಾ ವಿಜಯನಗರಾಚ್ಯಾ ರಾಯಾಂಚೆ ರಾಜ್ವಟ್ಕೆಚೆಂ ಬಳ್ ಮೊಡುನ್ ಯೆಂವ್ಚ್ಯಾ ಕಾಳಾರ್ ದಕ್ಷಿಣ್ ಕನ್ನಡ್ ಬಂದ್ರಾಂಚೆ ಗಾಂವ್ ಹೊನ್ನಾವರ್, ಭಟ್ಕಳ್, ಮಂಗ್ಳುರ್, ಕೆಳದಿ ನಾಯಕಾಂಚೆ ತಾಬೆನ್ ಆಸ್ಲಲೆ. ತ್ಯಾ ದಿಸಾಂನಿ ಪೊರ್ಚುಗಿಸ್ ದರ್ಯಾ ಪೋರ್ ಅರ್ಬಿ ದರ್ಯಾ ವಾಟೆನ್ ಯೆಂವ್ಚ್ಯಾ-ವೆಚ್ಯಾ ವ್ಯಾಪಾರಿ ದೋಣಿ, ಮಾಚ್ಯಾಂಚಿ ಲೂಟ್ ಕರುನ್ ಧೊಶಿ ದಿತಾಲೆ. ಸ್ಪೇನ್ ಆನಿ ಪೊರ್ಚುಗಲ್ ಸೆಶಾಂಚ್ಯಾ ವ್ಯಾಪಾರಿಂನಿ ಸಾಂಗಾತಾ ಮೆಳುನ್, ದಕ್ಷಿಣ್ ಭಾರತಾಚ್ಯಾ ದರ್ಯಾ ವಾಟೆಚೊ ಸಗ್ಳೊ ವಯ್ಜಾಟ್ ಆಪ್ಲೆ ಮುಟೆಂತ್ ಘೆತ್ಲಲೊ ಆನಿ ತೆ ದರ್ಯಾ ವಾಟ್ ಉಪಯೋಗ್ ಕರ್ಚ್ಯಾ ವ್ಯಾಪಾರಿಂ ಥಾವ್ನ್ ನಿಬೊರಾಯೆನ್ ಸುಂಕ್ ವಸೂಲ್ ಕರ್ತಾಲೆ.

ದಕ್ಷಿಣ್ ಭಾರತಾಚೊ ದರ್ಯಾ ವ್ಯಾಪಾರ್ ಆಪ್ಲೆ ಸ್ವಾಧಿನ್ ಕರುನ್ ಘೆವ್ನ್ ಸೇಶಿ ವ್ಯಾಪಾರಿಂ ಥಾವ್ನ್ ಬಲತ್ಕಾರಾನ್ ಸುಂಕ್ ವಸೂಲ್ ಕರ್ಚ್ಯಾ ವಿದೇಶಿ ವ್ಯಾಪಾರಿಂಕ್ ಫಾವೊತಿ ಬೂದ್ ಶಿಕೊಂವ್ಚ್ಯಾ ಇರಾದ್ಯಾನ್ ಅಬ್ಬಕ್ಕ ರಾಣಿಯೆನ್ ಕೆಳದಿ ನಾಯಕಾಂಚೆ ಕುಮ್ತೆನ್ ಉಳ್ಳಾಲಾ ಥಾವ್ನ್ ಕ್ಯಾಲಿಕಟ್ ಬಂದ್ರಾ ಮುಕಾಂತ್ ಭುಧ್ಯಾ-ಪ್ರಾಚ್ಯಾಂಚ್ಯಾ ಗಾಂವಾಂಕ್ ಆಪ್ಲೊ ವ್ಯಾಪಾರ್-ವಹಿವಾಟ್ ಸುರು ಕೆಲೊ. ಪೂಣ್ ಪೊರ್ಚುಗಿಸಾಂನಿ ದರ್ಯಾ ವಾಟೆರ್ ಅಬ್ಬಕ್ಕಾಚ್ಯೊ ಧೊಡ್ಯೊ ದೋಣಿ

ಆಪ್ಲೆ ಸ್ವಾಧಿನ್ ಕರುನ್ ಘೆತ್ಲೊ. ಹೈ ಖಾತಿರ್ ರಾಗಾನ್ ಪೆಟ್ಟಲ್ಯಾ ಅಬ್ಬ ರಾಣಿಯೆನ್ ಮಂಗ್ಳುರಾಂತ್ ಆಸ್ಲಲ್ಯಾ ಪೊರ್ಚುಗಿಸಾಂಚ್ಯಾ ಕೊಟ್ಯಾಚೆರ್ ಆಕ್ರಮಣ್ ಕರುನ್ ಥಂಯ್ಸರ್ ಆಸ್ಲಲೊ ತಾಂಚೊ ಏಕ್ ಕಾರ್ಖಾನೊ ನಾಸ್ ಕೆಲೊ.

ಹ್ಯಾ ಘಡಿತಾಚ್ಯಾ ಫಾರಿಕ್ಪಣಾ ಖಾತಿರ್ ರಾಕುನ್ ಆಸ್ಲಲೆ ಪೊರ್ಚುಗಿಸ್ ಕೆಳದಿಚ್ಯಾ ನಾಯಕಾನ್ ಆಪ್ಲ್ಯಾ ಸಯ್ನಾ ಸವೆಂ ಮಂಗ್ಳುರಾಕ್ ವೆಡೊ ಫಾಲ್ಗ್ ವೆಳಾ ಉಳ್ಳಾಲ ಆನಿ ತಾಚ್ಯೆ ಭೊಂವ್ತಿಚೊ ಪ್ರದೇಶ್ ಸೊಂಪೆಪಣಿಂ ಸ್ವಾಧಿನ್ ಕರ್ತ ಮ್ಹಳ್ಳ್ಯಾ ಚಿಂತ್ಪಾನ್, ತಾಣಿಂ ತಾರ್ವಾ ಸಯ್ನಾ ಸವೆಂ ಉಳ್ಳಾಲ ಬಂದರಾಕ್ ವೆಡೊ ಫಾಲೊ ಆನಿ ದುಸ್ರ್ಯಾ ದಿಸಾ ಉಳ್ಳಾಲ ಸ್ವಾಧಿನ್ ಕರುಂಕ್ ತೆ ಆಯ್ತೆ ರಾವ್ಲೆ ಪೂಣ್ ಆಮಾಶೆಚ್ಯೆ ತೈ ರಾತಿಂ ಪೊರ್ಚುಗಿಸ್ ತಾರ್ವಾಂಚೆರ್ ಅಬ್ಜಿತ್ ದಾಡ್ ಫಾಲುಂಕ್ ತಯಾರಾಯ್ ಕೆಲ್ಯೆ ರಾಣಿಯೆ ಅಬ್ಜಿಕ್ ದೇವಿನ್ ಆಪ್ಲ್ಯಾ ಸಯ್ನಾಂಚ್ಯಾ ವೀರ್ ಮೊಗ್ರಾಂಚ್ಯಾ ಎಕಾ ಪಂಗಡಾಕ್ ಶೆಂಬರಾಂನಿ ಸುಕ್ಯಾ ನಾರ್ಲಾ ಪಿಡ್ಯಾಂ ಆನಿ ಮಡ್ಲಾಂ ಸವೆಂ ಗುಪಿತ್ಪಣಿಂ ಪೊರ್ಚುಗಿಸಾಂಚ್ಯಾ ತಾರ್ವಾಂ ಲಾಗಿಂ ಧಾಡುನ್. ಸುಕ್ಯಾ ಮಡ್ಲಾಂಕ್ ಉಜೊ ಪೆಚೊವ್ನ್, ಪೊರ್ಚುಗಿಸ್ ತಾರ್ವಾಂಚೆರ್ ಉಡೊವ್ನ್ ಉಜ್ಯಾಚೊ ಪಾವ್ನ್ ವೊತ್ಲೊ. ಹ್ಯಾ ವೆಳಾರ್ ಥೊಡೆ ಪೊರ್ಚುಗಿಸ್ ಸಯ್ನಿಕ್ ಆಪ್ಲೊ ಜೀವ್ ವಾಂಚೊಂವ್ಕ್ ದಯಾರ್ಕ್ ಉಡಿ ಮಾರುನ್ ತಡಿ ಕುಶಿಂ ಉಪೆವ್ನ್ ಯೆತಾಲೆ. ತಾಂಕಾಂ ಅಬ್ಜಿಕ್ಪಾಚ್ಯಾ ಸಯ್ನಿಕಾಂನಿ ಕಾತುನ್ ಲಗಾಡ್ ಕಾಡ್ಲೆ. ಪೊರ್ಚುಗಿಸಾಂಚ್ಯಾ ದಾಖ್ಲ್ಯಾ ಪ್ರಕಾರ್ ತೈ ರಾತಿಂ ತಾಂಚ್ಯೆ 200 ಸಯ್ನಿಕ್ ಮರಣ್ ಪಾವುನ್ ದೋನ್ ಝುಜಾ ತಾರ್ವಾಂ ಉದ್ಯಾಂತ್ ಬುಡುನ್ ನಾಸ್ ಜಾಲಿಂ.

1555 ವರ್ಸಾ ಗೊಂಯ್ ಥಾವ್ನ್ ಪೊರ್ಚುಗಿಸಾಂನಿ ಉಳ್ಳಾಲಾಚ್ಯೆ ರಾಣಿ ಅಬ್ಜಿಕ್ ಥಾವ್ನ್ ರಾಜ್‌ಧನ್ ವಸೂಲ್ ಕರುಂಕ್ ಸಿಲ್ವೆರಾ ಮ್ಹಳ್ಳ್ಯಾ ಪ್ರತಿನಿಧಿಕ್ ಧಾಡುನ್ ದಿಲೊ. ಪೂಣ್ ತಿಣೆಂ ತಾಂಕಾಂ ರಾಜ್‌ಧನ್ ದಿಂವ್ಕ್ ಇನ್ಕಾರ್ ಕೆಲೆಂ. ಹೈ ನಿಮ್ಹಿಂ ಜಾಲ್ಲ್ಯಾ ಝುಜಾಂತ್ ತಿಕಾ ಜೀಕ್ ಲಾಬ್ಲಿ ತರ್ಯಿ ಮೆಜುನ್ ದೋನ್ ವರ್ಸಾಂನಿ 1557 ವರ್ಸಾ ಪೊರ್ಚುಗಿಸಾಂನಿ ಉಳ್ಳಾಲ ರಾವ್ತೆರಾ ವಯ್ರ್ ದಾಡ್ ಫಾಲಿ. ತೆದ್ನಾಂ ಅಬ್ಜಿಕ್ ದೇವಿನ್ ಮುಸ್ಲಿಮಾಂಚ್ಯೆ ಮಶಿದೆಂತ್ (ಪಳ್ಳಿ) ಆಸ್ಲೊ ಘೆವ್ನ್ 200 ಜಣಾಂ ಶಿಪಾಯಾಂಚೆಂ ಸಯ್ನ್ ತಯಾರ್ ಕರುನ್ ಪೊರ್ಚುಗಿಸಾಂ ಲಾಗಿಂ ಝುಜ್ ಕೆಲೆಂ. ಹಾಂತುಂ ಪೊರ್ಚುಗಿಸ್ ಸಯ್ನಾಂಚೊ ಮುಕೆಲಿ ಜನರಲ್ ಪಿಕ್ರೋಚೊ ಆನಿ ಅಡ್ಮಿರಲ್ ಮಸ್ಕರೆನ್ಟಸಾಕ್ ತಿಣೆಂ ಲಗಾಡ್ ಕಾಡ್ಲೆಂ, ಪೊರ್ಚುಗಿಸಾಂಚ್ಯಾ 70 ಝುಜಾರ್ಯಾಂಕ್ ಬಂದಿವಾನ್ ಕೆಲೆ ಆನಿ ಪೊರ್ಚುಗಿಸಾಂನಿ ಆಕ್ರಮಣ್ ಕರುನ್ ಘೆತ್ಲಲೆಂ ಮಂಗ್ಳುರ್ ಕೊಟಿಂ ತಿಣೆಂ ಸ್ವಾಧಿನ್ ಕೆಲೆಂ.

ಹರೆಕೈ ಲಡಾಯೆಂತ್ ಜೀಕ್ ಆಪ್ಣಾಂವ್ಚೆಂ ತಿಚೆಂ ಧಯ್ರ್ ಆನಿ ಅಬ್ಜಿಕ್ ರಾಣ್ಯೆಚಿ ಚಲಾಕಿ ಆನಿ ಸಾಹಸ್ ಪಳೆವ್ನ್, ಪೊರ್ಚುಗಿಸ್ ಖರೆಚ್ ವಿಜಿತ್ ಪಾವ್ಲೆ. ಹೈ ಖಾತಿರ್ ತಾಣಿಂ ಹಿಕ್ಮತೀನ್ 1569 ಇಸ್ವೆಂತ್ ತಿಚ್ಯಾ ಪತಿ ಲಕ್ಷಮಪ್ಪಾ ಅರಸಾಕ್

(ಮಂಗಳೂರು ಬಂಗ ರಾಯಾಕ್) ರಾಣ್ಯೆ ಥಾವ್ನ್ ಪಯ್ಸ್ ಕೆಲೊ ಆನಿ ಬಂಗ ರಾಯಾಚೊ ಪ್ರದೇಶ್ ಸ್ವಾಧೀನ್ ಕರುಂಕ್ ತಾಚ್ಯಾ ಭಾಚ್ಯಾಕ್ ಗುಪಿತ್‌ಪಣಿಂ ಕುಮಕ್ ದಿಲಿ ಆನಿ ಹ್ಯಾ ದೊಂಗಯಿ ರಾಯಾಂಚೆ ಕುಮ್ಮೆನ್ ಉಳ್ಳಾಲಾಚೆರ್ ಝುಜ್ ಕೆಲೆಂ.

ಹೈ ಪಾವ್ತಿಂ ಕೊಣಾಕ್ಯಾ ಜೀಕ್ ಮೆಳನಾಸ್ತಾಂ ರಾಜಿ ಸಂಧಾನ್ ಜಾವ್ನ್, ಅಬ್ಜಕ್ ರಾಣಿಯೆನ್ ಪೊರ್ಚುಗಿಸಾಂಕ್ ಫಲಾಣೊ ಐವಜ್ ಫಾರಿಕ್ ಕರಿಜೆ ಮ್ಹಳ್ಳೊ ನಿರ್ಧಾರ್ ಜಾಲೊ. ಉಪ್ರಾಂತ್ ಮಾತ್ ತಿಣೆಂ ತೊ ಪೊರ್ಚುಗಿಸಾಂಕ್ ದಿಂವ್ಕ್ ಇನ್ಕಾರ್ ಕರುನ್ ತಾಂಚೆ ಲಾಗಿಂ ಝುಜ್ ಕರುಂಕ್ ತಯಾರಾಯ್ ಕೆಲಿ. ಆನಿ 1570 ವರ್ಸಾ ಬಿಜಾಪುರ ಸುಲ್ತಾನ್ ಆನಿ ಕ್ಯಾಲಿಕಟ್ ರುಮೋರಿನ್ ರಾಯಾಂ ಸವೆಂ ಮೆಳುನ್ ಪೊರ್ಚುಗಿಸಾಂನಿ ಮಂಗಳೂರಾಂತ್ ನವ್ಯಾನ್ ಉಬಾರ್ಲಲೆಂ ಕೊಟಿಂ ನಾಸ್ ಕರುನ್ ಉಡಯ್ಲೆಂ!

ಹ್ಯಾ ಘಡಿತಾ ವರ್ವಿಂ ಪೊರ್ಚುಗಿಸ್ ರಾಗಾನ್ ಖಡ್ಗಡ್ಲೆ ಆನಿ ತಾಣಿಂ ಅಬ್ಜಕ್ ರಾಣ್ಯೆಕ್ ನಾಸ್ ಕರುಂಕ್ ನಿಚೆವ್ ಕರುನ್ ತಿಚ್ಯಾ ಪತಿಕ್ ಬಂಗರಾಯಾಕ್ ಬಂದಿವಾನ್ ಕರುನ್ ದವರ್ಲೊ ಆನಿ ಶೆಜಾರಿ ರಾಯಾಂಚಿ ಕುಮಕ್ ತಿಕಾ ಮೆಳನಾಶೆಂ ಬಂದೊಬಸ್ತ್ ಕೆಲಿ. ಅಶೆಂ 1581 ವರ್ಸಾಚ್ಯಾ ಎಕಾ ಫಾಂತ್ಯಾರ್ ಪೊರ್ಚುಗಿಸ್ ವೈಸ್‌ರಾಯ್ ಅಂಟೋನಿ ನರೊನಾನ್ ಆಪ್ಲ್ಯಾ 3000 ಸಯ್ನಿಕಾಂ ಆನಿ ಸಬಾರ್ ಝುಜಾ ತಾರ್ವಾಂ ಸವೆಂ ಉಳ್ಳಾಲ ಬಂದ್ರಾಕ್ ಆನಿ ಅಬ್ಜಕ್ ರಾಣಿಯೆಚ್ಯಾ ರಾವ್ಣೆರಾಕ್ ವೆಡೊ ಘಾಲೊ. ಹ್ಯಾ ವೆಳಾರ್ ಅಬ್ಜಕ್ ರಾಣಿ ಸೋಮನಾಥಶ್ವರ್ ದೆವಾಳಾಂತ್ ಪುಜಾ ಕರೊವ್ನ್ ಪಾಟಿಂ ಯೆತಾಲಿ. ಘಡಿಯೆನ್ ಝುಜಾಚಿ ಮುಸ್ತಾಯ್ಕಿ ಸೈನುನ್ ಆಪ್ಲ್ಯಾ ಘೊಡ್ಯಾರ್ ಚಡುನ್ ತಿ ಲಡಾಯೆಕ್ ದೆಂವ್ಲಿ ಆನಿ ಆಪ್ಲ್ಯಾ ಶಿಪಾಯಾಂಕ್ “ಆಮ್ಚ್ಯಾ ಗಾಂವಾ ಪಾಸತ್ ಧಯ್ರಾನ್ ಝುಜಾ ಆನಿ ವಿದೆಶಿ ಫಿಂಗಿರ್ ಅನ್ನಾಡ್ಯಾಂಕ್ ನಾಸ್ ಕರಾ” ಮ್ಹಳ್ಳ್ಯಾ ದೇಶ್ ಭಕ್ತಿಚ್ಯಾ ಉತ್ರಾಂನಿ ಪಾಟ್ ಥಾಪ್ಪುನ್ ವೀರ್‌ಪಣಿಂ ಝುಜುಂಕ್ ಲಾಗಿ. ಪೂಣ್ ವ್ಹಡಾ ಸಂಖ್ಯಾಚ್ಯಾ ಪೊರ್ಚುಗಿಸ್ ಸಯ್ನಿಕಾಂಚ್ಯಾ ಪಂಗಡಾ ಮುಕಾರ್ ಆಜ್ ತಿಕಾ ಜೀಕ್ ಲಾಬುಂಕ್ ಸುಲಭ್ ನಾತ್ಲಿ. ದುಸ್ಮಾನಾಂನಿ ತಿಕಾ ವೆಡೊ ಘಾಲುನ್, ತಿಚೆರ್ ಗುಳ್ಳಾಂಚೊ ಪಾವ್ನ್ ವೊತ್ಲೊ ಆನಿ ತಿ ಘೊಡ್ಯಾ ವಯ್ಲಿ ಧರ್ಣಿಕ್ ಶೆವ್ವಲಿ. ತಿಚ್ಯಾ ಸಯ್ನಿಕಾಂನಿ ಫಾಯೆಲ್ಲೆ ತಿಕಾ ಝುಜಾ ಥಳಾ ಥಾವ್ನ್ ಉಕ್ಲುನ್ ವ್ಹರ್ತಾನಾ ಮಂಗಳೂರ್ ಉಳ್ಳಾಲಾಚೆ ವೀರ್-ಧಿರ್ ಬುದ್ಧಂತ್ ರಾಣ್ಯೆ ಅಬ್ಜಕ್ ಮಹಾದೇವಿನ್ ಪ್ರಾಣ್ ಸೊಡ್ಲೊ.

ಅಶೆಂ ಬಳ್ಜಂತ್ ವಿದೆಶಿ ಪೊರ್ಚುಗಿಸಾಂ ಮುಕಾರ್ ತಕ್ಲಿ ಬಾಗಾಯ್ತಾಸ್ತಾಂ ತಾಂಚೆ ವಿರೋಧ್ ಝುಜುನ್, ಝುಜಾ ಥಳಾರ್ ಮರಣ್ ಪಾವ್ಲಲಿ ಮಂಗಳೂರ್ ಉಳ್ಳಾಲಾಚಿ ತುಳು ರಾಣಿ ಅಬ್ಜಕ್ ಮಹಾದೇವಿ ಇತಿಹಾಸಾಂತ್ ಅಮರ್ ಜಾಲಿ!



16. ಕ್ರಿಸ್ತೋಫರ್ ಕೊಲಂಬಸ್, ಜೊರ್ಜ್ ವಾಷಿಂಗ್ಟನ್ ಆನಿ ಡೊನಾಲ್ಡ್ ಟ್ರಂಪ್

ಸಂಯುಕ್ತ ರಾಜ್ಯಾಂಚೆಂ ರಾಷ್ಟ್ರ - ಅಮೆರಿಕಾ

51 ರಾಜ್ಯಾಂಚೊ ಸಂಯುಕ್ತ ರಾಷ್ಟ್ರ ಅಮೆರಿಕಾ ಅಧಿಕ್ ಸಂಪತ್ತೆನ್ ಭರ್ಲೆಲೊ ಆನಿ ಬಳಾಧಿಕ್ ಸಯ್ನಾಂಚೊ ಏಕ್ ಗ್ರೆಸ್ತ್ ರಾಷ್ಟ್ರ. ವಿಸ್ತಾರಾಯೆನ್ ಹೊ ಭಾರತಾಚ್ಯಾಕ್ ತೀನ್ ವಾಂಟ್ಕಾಂನಿ ವ್ಹಡ್ ಆಸುನ್ (ಅಮೆರಿಕಾ 9.8 ಮಿಲಿಯನ್ ಚದರ್ ಕಿಲೊ ಮೀಟರ್ ಆನಿ ಭಾರತ್ 3.29 ಮಿ.ಚ.ಕಿ.ಮೀ.) ಭಾರತಾಂತ್ 125 ಕರೊಡ್ ಲೋಕ್ ಆಸಾ ತರ್ ಅಮೆರಿಕಾಚಿ ಜನಾಸಂಖ್ಯಾ ಫಕತ್ 32 ಕರೊಡ್. ಹ್ಯಾ ದೆಶಾಚ್ಯಾ ಪುರ್ವಾಕ್ ಅಟ್ಲಾಂಟಿಕ್ ಸಾಗೊರ್, ದಕ್ಷಿಣಾಕ್ ಮೆಕ್ಸಿಕೊ ದೇಶ್, ಪಶ್ಚಿಮಾಕ್ ಪೆಸಿಫಿಕ್ ಸಾಗೊರ್ ಆನಿ ಉತ್ತರಾಕ್ ಕೆನಡಾ ರಾಷ್ಟ್ರ ಆಸಾ.

ದಯ್ಯಾ ಪಯ್ಲಾಚ್ಯಾ ಸಾಹಸಿ ಕ್ರಿಸ್ತೋಫರ್ ಕೊಲಂಬಸಾನ್, ಫ್ಲಾರಿಡಾ ಪ್ರದೇಶಾಚ್ಯಾ ಬಹುಮಾಸ್ ಪಂಗಡಾಚ್ಯಾ ಸಾನ್ ಸಾಲ್ವೆಡಾರ್ ಕುದ್ರಾಕ್ 1492 ವರ್ಸಾ ಪಾಂಯ್ ದವರುನ್ ಆಪ್ಲೆಂ ನವೊಚ್ ಏಕ್ ದೇಶ್ ಸೊದುನ್ ಕಾಡ್ಲೊ ಮ್ಹಣುನ್ ಥಂಯ್ಚ್ಯಾ ಥಳಾವ್ಯಾ ನಿವಾಶಿಂಕ್ ರೆಡ್ ಇಂಡಿಯನ್ ಮ್ಹಣುನ್ ಪೊಲಾಯ್ಲೆಂ. ಹಾಚ್ಯಾ ಪಾಟಾಪಾಟ್ ಅಮೆರಿಗೊ ವೆಸ್ಪುಚಿ, ಉಪ್ರಾಂತ್ ಬ್ರಿಟಿಷ್ ನಾವಿಕ್ ಜೊನ್ ಕ್ಯಾಬಟ್ ಆನಿ ಫ್ರಾನ್ಸಾಚ್ಯಾ ಜಾಕ್ವೆಯಸ್ ಕಾರ್ಡಿಯರ್ ಮ್ಹಳ್ಳಾ ದಯ್ಯಾ ಪಯ್ಲಾರ್ಯಾಂನಿ ಹ್ಯಾ ಗಾಂವಾಕ್ ಪಾಂಯ್ ದವಲ್ಲೆ. ಉಪ್ರಾಂತ್ ಸ್ಪೇನ್, ಬ್ರಿಟನ್, ಫ್ರೆಂಚ್, ಡಚ್ ಆನಿ ಸ್ವೀಡನ್, ಗಾಂವ್ಚೆ ದಯ್ಯಾ ಸಾಹಸಿ ಆನಿ ವ್ಯಾಪಾರಿ. ಅಮೆರಿಕಾಕ್ ಪಾವ್ಲೆ ಆನಿ ಹಾಣೆಂ ಹ್ಯಾ ಗಾಂವಾಂತ್ ಆಪ್ಲೊ ವ್ಯಾಪಾರ್ ವಹಿವಾಟ್ ಪ್ರಾರಂಭ್ ಕೆಲೊ.

ಅಮೆರಿಕಾಚೆ ಮೂಳ್‌ನಿವಾಸಿ ಎಸ್ಕಿಮೊ ಆನಿ ರೆಡ್ ಇಂಡಿಯನ್ ಮಂಗೊಲಾಯ್ಡ್ ಪಂಗಡಾಚೆ. ರೆಡ್ ಇಂಡಿಯನ್ಸ್‌ಂತ್ ಲಗ್ಬಗ್ 400 ಆದಿವಾಸಿ ಪಂಗಡ್ ಆನಿ 160 ವಿವಿಧ್ ಭಾಸ್ ಉಲೊಂವ್ಚ್ಯಾ ವರ್ಗಾಚೆ ನಿವಾಸಿ ಆಸುನ್ ಸಗ್ಳ್ಯಾ ಉತ್ತರ್ ಅಮೆರಿಕಾಂತ್ ಹೆ ವಸ್ತಿ ಕರುನ್ ಆಸಾತ್. ಹಾಂಚ್ಯಾ ವನ್‌ವಾಶಿ ವರ್ಗಾಂತ್ ಟೈನ್‌ಗಿಟ್, ಹೈಡ್, ಬೆಲ್ಲುಕೂಲ, ಅರಪಾಹೊ, ಹಿಡಟ್, ಬ್ಲೆಕ್ ಫುಟ್, ಕಿಯೊವಿ..... ಅಸಲೆ ಮೂಳ್‌ ನಿವಾಶಿ ಪ್ರಮುಕ್.

1607 ವರ್ಸಾ ಬ್ರಿಟಿಷಾಂನಿ ಆಪ್ಲಿ ವಸಾಹತ್ ವರ್ಜಿನಿಯಾಚ್ಯಾ ಜೇಮ್ಸ್ ಟೌನಾಂತ್ ಸ್ಥಾಪಿತ್ ಕರುನ್ ಇಂಗ್ಲೆಂಡಾಚ್ಯಾ ರಾಯಾಚೆ ಪರ್ವಣ್‌ನ್ ಸಬಾರ್ ವಿವಿಧ್ ಕಂಪೆನಿ ಮುಕಾಂತ್ ಅಮೆರಿಕಾಂತ್ ವ್ಯಾಪಾರ್ ವಹಿವಾಟ್ ಸುರು ಕೆಲೊ. ವ್ಯಾಪಾರಾಂತ್ ಹಾಂಚೆ ಪ್ರತಿಸ್ಪರ್ಧಿ ಫ್ರೆಂಚಾಂಕ್ ಆನಿ ಬ್ರಿಟಿಷಾಂಕ್ ಭಾರತಾಂತ್,

ಯುರೋಪಾಂತ್ ಆನಿ ಅಮೆರಿಕಾಂತ್ ಜಾಲ್ಲ್ಯಾ ಝಗ್ಡ್ಯಾಂನಿ (1750-65) ಬ್ರಿಟಿಷಾಂ ಲಾಗಿಂ ಫ್ರೆಂಚ್ ಸಲ್ವಲೆ ದೆಕುನ್ ಅಮೆರಿಕಾ ಥಾವ್ನ್ ಫ್ರೆಂಚಾಂನಿ ಆಪ್ಲೆಂ ವಸಾಹತ್ ಬ್ರಿಟಿಷಾಂಕ್ ಸೊಡುನ್ ದಿಜೆ ಪಡ್ಲೆಂ!

ಉತ್ತರ್ ಅಮೆರಿಕಾಂತ್ ಬ್ರಿಟಿಷಾಂನಿ 13 ರಾಜ್ಯಾಂನಿ ವ್ಯಾಪಾರಿ ಕೆಂದ್ರಾಂ ಸ್ಥಾಪ್ಲಿಂ. ಹಾಂಚೆಂ ನಾಂವಾ: ಮೆಸಾಚುಸೆಟ್ಸ್, ರೋಡ್ ಐಲೆಂಡ್, ನ್ಯೂಯೊರ್ಕ್, ಮೆರಿಲ್ಯಾಂಡ್, ವರ್ಜಿನಿಯಾ, ನ್ಯೂ ಹ್ಯಾಮ್‌ಶೈರ್, ಕನೆಕ್ಟಿಕಟ್, ಪೆನ್ಸಿಲ್ವೆನಿಯಾ, ಡೆಲಾವೆರ್, ನ್ಯೂಜೆರ್ಸಿ, ನೊರ್ತ್ ಕೆರೊಲಿನ, ಸೌತ್ ಕೆರೊಲಿನ ಆನಿ ಜೊರ್ಜಿಯಾ. ಅಸಲ್ಯಾ ಹರೆಕಾ ವ್ಯಾಪಾರಿ ಕೆಂದ್ರಾಂಕ್ ಇಂಗ್ಲೆಂಡಾಚ್ಯಾ ರಾಯಾಚೆಂ ರಕ್ಷಣ್ ಆಸುನ್, ಹಾಂಗಾಸರ್ 13 ರಾಜ್ಯಾಂಕ್ಯಾ ಇಂಗ್ಲೆಂಡಾಚ್ಯಾ ರಾಯಾನ್ ಗವರ್ನರಾಂಕ್ ನೆಮ್ಲಲೆ. ಬ್ರಿಟಿಷ್ ಚಕ್ರವರ್ತಿಚ್ಯಾ ನಾಂವಾನ್ ಆಡಳ್ತೆಂ ಚಲೊಂವ್ಚ್ಯಾ ಹ್ಯಾ ಗವರ್ನರಾಂಚ್ಯಾ ನಿಷ್ಕಾರ್ ನಿಯಮಾಂ ಆನಿ ರೆಗ್ರಾಂ ನಿಮ್ತಿಂ ಥಳಿಯ್ ಲೊಕಾನ್ 1773-ಂತ್ ಸ್ವತಂತ್ರಾ ಖಾತಿರ್ ಚಳ್ವಳ್ ಸುರು ಕೆಲಿ. ಹೈ ವರ್ವಿಂ ಅಮೆರಿಕನ್ ಆನಿ ಸುಸಜ್ಜಿತ್ ಬ್ರಿಟಿಷ್ ಸಯ್ನಿಕಾಂ ಮಧೆಂ 1775 ವರ್ಸಾ ಜಾಲ್ಲ್ಯೆ ಲಡಾಯೆಂತ್ ಅಮೆರಿಕನ್, ಬ್ರೂಕ್ಲಿನ್ ಆನಿ ಬ್ರೊಂಡಿವೈನಾ ಗಾಂವಾಂನಿ ಸಲ್ವಲೆ. ತರಿ ತಾಣೆಂ ಸ್ವತಂತ್ರಾಚೆಂ ಹೆಂ ಝುಜ್ ರಾವಯ್ತಾಂ ಮುಕಾರ್ ವ್ಹೆಲೆಂ. 1776 ಜುಲಾಯ್ 4ವ್ಯಾ ದಿಸಾ, ಥೋಮಸ್ ಜೆಫರ್ಸನಾನ್ ಸ್ವತಂತ್ರಾಚೆಂ ಏಕ್ ಘೋಷಣ್ ಜಾಹಿರ್ ಕೆಲೆಂ. 1777 ಅಕ್ಟೋಬರ್ 17ವರ್ ಜೋರ್ಜ್ ವಾಷಿಂಗ್ಟನಾಚ್ಯಾ ಮುಖೆಲ್‌ಪಣಾ ಖಾಲ್ ಅಮೆರಿಕಾಚ್ಯಾ ಸಯ್ನಿಕಾಂನಿ ಬ್ರಿಟಿಷಾಂ ವಿರೋಧ್ ಜೇಕ್ ಆಪ್ಣಾಯ್ಲಿ ಜಾಲ್ಲ್ಯಾನ್ ಬ್ರಿಟಿಷಾಂಚೆ ದುಸ್ಮಾನ್ ಫ್ರಾನ್ಸ್ ಆನಿ ಸ್ಪೇಯ್ನ್ ದೇಶ್ ಅಮೆರಿಕನ್ಯಾಂಕ್ ಕುಮಕ್ ಕರುಂಕ್ ಮುಕಾರ್ ಆಯ್ಲೆ. ಹೈ ವರ್ವಿಂ ಬ್ರಿಟಿಷಾಂ ವಿರೋಧ್ ಹರೆಕಾ ಝುಜಾಂತ್ ಅಮೆರಿಕನ್ ಜೇಕ್ ಆಪ್ಣಾಂವ್ಕ್ ಲಾಗ್ಲೆ. ಆಕೆರಿಕ್ 1781 ಅಕ್ಟೋಬರ್ 19ವ್ಯಾ ದಿಸಾ ಬ್ರಿಟಿಷ್ ಜನರಲ್ ಕಾರ್ನವಾಲಿಸ್ ಅಮೆರಿಕನ್ಯಾಂಕ್ ಶರಣಾಗತ್ ಜಾಲ್ಲ್ಯಾನ್ ಅಮೆರಿಕನ್ಯಾಂಚಿ ಸ್ವತಂತ್ರಾಚಿ ಲಡಾಯ್ ಸೊಂಪ್ಲಿ ಆನಿ 1783 ವರ್ಸಾ ಪ್ಯಾರಿಸಾಂತ್ ಜಾಲ್ಲ್ಯಾ ಸಂಧಾನಾ ಪ್ರಕಾರ್ ಬ್ರಿಟಿಷಾಂನಿ ಸಂಯುಕ್ತ ರಾಜ್ಯಾಂಚೆಂ ರಾಷ್ಟ್ರ ಅಮೆರಿಕಾ ಏಕ್ ಸ್ವತಂತ್ರ ದೇಶ್ ಮ್ಹಣುನ್ ಜಾಹಿರ್ ಕೆಲೆಂ!

ಉಪ್ರಾಂತ್ ಅಮೆರಿಕಾನ್ 6 ವರ್ಸಾಂನಿಚ್ ದೆಶಾಚೆಂ ಕಾರ್ಯಾಂಗ್, ಶಾಸಕಾಂಗ್ ಆನಿ ನ್ಯಾಯಾಂಗ್ ರಚುನ್ 1789 ವರ್ಸಾ ಜೋರ್ಜ್ ವಾಷಿಂಗ್ಟನಾಕ್ ಆಪ್ಣ್ಯಾ ದೆಶಾಚೊ ಪ್ರಥಮ್ ಅಧ್ಯಕ್ಷ್ ಜಾವ್ನ್ ಅವಿರೋಧ್‌ಪಣಿಂ ನೆಮ್ಲೊ (ಅವ್ಲಿ 4 ವರ್ಸಾಂ). ಹೊ 8 ವರ್ಸಾಂ ಅಮೆರಿಕಾಚೊ ಅಧ್ಯಕ್ಷ್ ಆಸ್ಲೊ. ತಾಚ್ಯಾ ಉಗ್ಡಾಸಾಕ್ ಹ್ಯಾ ದೆಶಾಚೆ ರಾಜ್‌ಧಾನಿಕ್ 'ವಾಷಿಂಗ್ಟನ್' ಮ್ಹಳ್ಳೆಂ ನಾಂವ್ ದಿಲಾಂ!

ಅಮೆರಿಕಾಚ್ಯಾ 2016 ವರ್ಸಾಚ್ಯಾ ಎಲಿಸಾಂವಾಂತ್ ಚುನಾಯಿತ್ ಜಾಲ್ಲೊ ಅಮೆರಿಕಾಚೊ ಅಧ್ಯಕ್ಷ್ ಡೊನಾಲ್ಡ್ ಟ್ರಂಪ್ ಹಾಣೆಂ ಜನೆರ್ 20ವರ್ ಅಧಿಕಾರ್ ಸ್ವಿಕಾರ್ ಕೆಲೊ.



17. ಇತಿಹಾಸಾಂತ್ ನಾಂವಾಡ್ಲೆಂ ಪುರಾತನ್ ಶೆರ್

ಅಸ್ತಮ್ತೆ ಯುರೋಪಾಚೆ ದಕ್ಷಿಣೆಕ್ ಆಸ್ಟ್ರಿಯಾ ಸ್ವತಂತ್ರ್ ದೇಶ್ ಇಟಲಿಕ್ ಆನಿ ಹಾಬ್ಸ್ ರಾಜ್‌ಧಾನಿ ರೋಮ್ ಶೆರ್‌ಕ್ ಲಗ್ಗ್ 2 ಹಜಾರ್ ವರಾಂಚೊ ಮನ್ಯಾ ಸಂಸ್ಕೃತಿಚೊ ಇತಿಹಾಸ್ ಆಸಾ. ಮನ್ಯಾಕುಳಾಚೆ ಚರಿತ್ರಂತ್ ನಾಗರಿಕತೆಚೆಂ ಕೇಂದ್ರ್ ಮ್ಹಣುನ್ ನಾಂವ್ ಜೊಡ್ಲಲೆಂ ರೋಮ್ ಶೆರ್ ಕ್ರಿ.ಪೂ. 1500 ವರಾಂಚ್ಯಾ ಕಾಳಾ ಥಾವ್ನ್ ಫ್ಲಡಾ ಬಾಂದ್ಪಾಂಕ್, ಕೊಟ್ಯಾಂಕ್, ಖೆಳಾ-ಆಂಗ್ಲಾಂಕ್, ಉಗ್ತಾ ರಂಗ್ ಮಂದಿರಾಂಕ್ ನಾಂವಾಡ್ಲೆಕ್! ರೋಮ್ ಶೆರ್ ಕ್ರಿ.ಪೂ. 1000-600 ಪರ್ಯಾಂತ್ ರಾಜಕೀಯ್ ಥಳಾರ್ ಭಾರತೀಯ್-ಯುರೋಪ್ ಸಂಸ್ಕೃತಿ ಸವೆಂ ಸಂಬಂಧ್ ದವರ್ನ್ ಕ್ರಿ.ಶ. 1-2 ಶತಮಾನಾಂತ್ ಆಖ್ಯಾ ಸಂಸಾರಾಂತ್ ಬಳ್ವಂತ್ ಆನಿ ನಾಂವಾಡ್ಲೆಕ್ ಜಾವ್ನ್ ಇಟಲಿಯನಾಂಚೆ ರಾಜ್ವಟ್ಕೆ ಖಾಲ್ ಆಸ್ಲಲೆಂ.

ಇಟಲಿ ದೆಶಾಂತ್ ಕಥೊಲಿಕ್ ಪವಿತ್ರ್ ಸಭೆಚೊ ಫ್ಲಡಿಲ್ ಪಾಪಾ ಆಸ್ಲೆಂ ವಾತಿಕಾನ್ ರಾಫೆರ್ ಲಿಯೊನಾರ್ಡೊ ದ ವಿಂಚಿ, ಮೈಕೆಲ್‌ಆಂಜೆಲೊ ಆನಿ ರಾಫೆಲ್ ಅಸಲ್ಯಾ ಕಲಾಕಾರಾಂನಿ ಕೆಲ್ಲೊ ಮೊಲಾಧಿಕ್ ಕಲಾ ಕೃತಿಯೊ ಆಸ್ಲಿ ಸಾಂ ಪೆದ್ರುಚಿ ಬಾಸಿಲಿಕಾ ಆನಿ ಹೆರ್ ಸಬಾರ್ ಪುರಾತನ್ ಇಗರ್ಜೊ ಆಸಾತ್.

ರೋಮ್ ಶೆರಾಂತ್ ಆತಾಂಯ್ ಪುರಾತನ್ ಫ್ಲಡ್ ಫ್ಲಡ್ ಬಾಂದ್ಪಾಂ, ಉಗ್ತಿ ರಂಗ್‌ಮಂದಿರಾಂ, ಸಾರ್ವಜನಿಕ್ ಲೊಕಾನ್ ಸಾಂಗಾತಾ ಮೆಳುನ್ ಚರ್ಚಾ ಕರ್ಚೆ ತಸಲೆ ಜಾಗೆ ಸಾಂಬಾಳ್ನ್ ದವರ್ಲಲೆ ಆಸಾತ್.

ಪುರಾತನ್ ಕಾಳಾರ್ ರೊಮಾಂತ್ 'ಗ್ಲಾಡಿಯೇಟರ್ಸ್' ಮ್ಹಣುನ್ ತರ್ಬೆತಿ ಜೊಡ್ಲಲ್ಯಾ ಧೀರ್-ಶೂರ್ ಸೈನಿಕಾಂನಿ ಎಕಾಮೆಕಾ ಝಗ್ಡುನ್ ಮರ್ಚೆಂ ಆನಿ ಝುಜಾ ಕಯ್ದಾಂನಿ ಎಕಾಮೆಕಾ ಝಗ್ಡೆಂ ಆನಿ ಬಳ್ವಂತ್ ಮನ್ಯಾಂನಿ ರಾನ್‌ಮನ್ಯಾತಿ ಲಾಗಿಂ ಲಡಾಯ್ ಕರುನ್ ಜೀಕ್ ಯಾ ಮರಣ್ ಪಾಂವ್ಚೆಂ ಕಾಳಿಜ್ ಧರ್ಧರಾಂವ್ಚೆಂ ಘಡೆತ್ ಪಳೆಂವ್ಕ್ ಲೋಕ್ ಹಾಜರ್ ಜಾತಾಲೊ.

ಹಾಂಗಾಸರ್ ಪಯ್ಲ್ಯಾ ಶತಮಾನಾಂತ್ ರೊಮನಾಂಚ್ಯಾ ಧರ್ಮಾಕ್ ವಿರುದ್ಧ್ ಜಾವ್ನ್ ಬಳ್ವಂತ್ ಜಾವ್ನ್ ಯೆಂವ್ಚೆ ಕ್ರಿಸ್ತಾಂವ್ ಸಮಡ್ತೆಕ್ ಪಾಡಾವ್ ಕರ್ಚೆ ಖಾತಿರ್. ಕ್ರಿಸ್ತಾಂವಾಂಕ್ ಖೈದಿ ಕರುನ್ ಸಿಂಹಾಚ್ಯಾ ಘಾಸಾಕ್ ಖಾಣ್ ಜಾವ್ನ್ ಉಡಯ್ತಾಲೆ!

ಅಸಲ್ಯಾ ಸಬಾರ್ ಉಗ್ತಾ ರಂಗ್ ಮಂದಿರಾಂಚಿಂ ಅವಶೇಷಾಂ ರೊಮಾಂತ್ ಅಜುನ್ ಸಾಂಬಾಳುನ್ ದವರ್ಲಲಿಂ ಪಳೆಂವ್ಕ್ ಮೆಳ್ತಾತ್. ರೊಮನಾಂನಿ ಆಪ್ಲ್ಯಾ ದೆವಾಂ-ದೆವಿಂ ಪಾಸತ್ ಉಬಾರ್ಲಲಿಂ 'ಪಾನ್‌ಥಿಯನ್' ಮ್ಹಳ್ಳಿಂ ದೆವಾಳಾಂ ಆತಾಂಯ್ ಹಾಂಗಾಸರ್ ಪಳೆಂವ್ಕ್ ಮೆಳ್ತಾತ್. ರೊಮನಾಂನಿ ಝುಜಾಂತ್ ಜಿಕ್ಲಲ್ಯಾ ಉಗ್ತಾಡಾಕ್ 100 ಇಸ್ವೆಂತ್ ಬಾಂದ್‌ಯ್ಲಲ್ಯಾ, 'ಮಾರ್ಕಸ್ ಅರೀಲಿಯಸ್' ಬಾಂದ್ಪಾಂತ್ ತೆದ್ನಾಂಚ್ಯಾ ಝುಜಾಂಚಿಂ ಚಿತ್ರಾಂ ಸೊಡಯ್ಲಾಂತ್ ಆನಿ 1589 ವರ್ಸಾ ಹ್ಯಾ ಪುರಾತನ್ ಬಾಂದ್ಪಾಂತ್ ಸಾಂ ಪಾವ್ಲಾಚಿ ಏಕ್ ಇಮಾಜ್ ಉಬಿ ಕೆಲ್ಯಾ.

ಜರ್ಮನ್ ಮೂಳ್ ನಿವಾಶಿಂಚ್ಯಾ ಆಡಳ್ತ್ಯಾ ಖಾಲ್ ಆಸ್ಲಲೆಂ ರೋಮ್, ಅವನತೆ ಕುಶಿಂ ಮೆಟಾಂ ಕಾಡ್ತಾನಾ, ಬೈಜಾಂಟಿಯನ್ ಚಕ್ರವರ್ತಿ-1 ಜಸ್ಟಿನಿಯನಾನ್, 500

ಸರಾಚ್ಯಾ ಕಾಳಾರ್ ಜರ್ಮನಿಕ್ ಅಸ್ಟ್ರೋಗೊತ್ ನಿವಾಸಿಂಕ್ ರೋಮಾ ಥಾವ್ನ್ ಸಾಂವ್ಡಾವ್ನ್ ರೋಮಾಗಾರಾಂಚೆಂ ರಾಜ್ ಸ್ಥಾಪಿತ್ ಕೆಲೆಂ. ಕ್ರಿ.ಶ. 700 ಉಪ್ರಾಂತ್ ಸೊಮಾಂತ್ ಪಾಪಾಚೊ ಪ್ರಭಾವ್ ಬಳ್ ಜಾವ್ನ್ ಆಯ್ಲೊ. ಲಂಬಾರ್ಡಾಂನಿ ರೋಮ್ ಚಕ್ರಮಣ್ ಕರುನ್ ಘೆಂವ್ಚೆಂ ಪಾಪಾ ಸ್ವಿಫನಾನ್ ಫ್ರಾಂಕನಾಚ್ಯಾ ರಾಯಾ ಪೆಫಿನಾಚ್ಯೆ ಕುಮ್ತೆನ್ ಆಡಾಯ್ಲೆಂ. 756 ವರ್ಸಾ ಹ್ಯಾ ಪೆಪಿನ್ ರಾಯಾನ್ ರೋಮ್ ಶೆರ್ ಆನಿ ತಾಚ್ಯಾ ಭೊಂವ್ತೆಚೊ ಪ್ರದೇಶ್ ಪಾಪಾಕ್ ಒಪ್ಪನ್ ದಿಲೊ. ಇಟಲಿಚೊ ದೆಶಾಭಿಮಾನಿ, ಕೊಲ ಡಿ ರಿಯಿಂಜೊ ಮ್ಹಳ್ಳ್ಯಾನ್ 1347 ವರ್ಸಾ ಪಯ್ಲೆ ಪಾಪಿಂ ಪ್ರಜಾತಂತ್ರ್ ಸ್ಥಾಪಿತ್ ಕೆಲೆಂ. ಪೂಣ್ ಥೊಡ್ಯಾ ತೆಂಪಾನ್ ತೊ ಮರಣ್ ಪಾವ್ಲೊ. ಲಗ್ಬಗ್ 175 ವರ್ಸಾಂನಿ ರೋಮ್ ಬರೆಂಚ್ ಅಭಿವೃದ್ಧಿ ಜಾಲೆಂ. 1527 ಇಸ್ವೆಂತ್ ಜರ್ಮನ್ ಆನಿ ಸ್ಪೆನಿಷ್ ಸಯ್ವಿಕಾಂನಿ ರೋಮ್ ಶೆರ್ ಲುಟುನ್ ಹಜಾರಾಂನಿ ರೋಮನಾಂಕ್ ಲಗಾಡ್ ಕಾಡ್ಲೆ. ಉಪ್ರಾಂತ್ 1500 ಥಾವ್ನ್ 1600 ವರ್ಸಾಂಚ್ಯೆ ಅವ್ಡೆಂತ್ ಅಧಿಕಾರಾರ್ ಆಸ್ಲಲ್ಯಾ ಪಾಪಾಂನಿ ಸಬಾರ್ ವ್ಹಡ್ ವ್ಹಡ್ ಬಾಂದ್ಪಾಂ ಉಬಾರುನ್ ರೋಮ್ ಶೆರಾಚೊ ವಂಯ್ವ್ ಚಡಯ್ಲೊ! 1798 ವರ್ಸಾ ನೆಪೋಲಿಯನಾನ್ ಇಟಲಿ ಸ್ವಾಧೀನ್ ಕರುನ್ ಆಪ್ಲೆ ರಾಜ್ವಟ್ಕೆಚಿ ದುಸ್ರಿ ರಾಜ್‌ಧಾನಿ ಥಂಯ್ಸರ್ ಸ್ಥಾಪಿತ್ ಕೆಲಿ ಆನಿ ಪಾಪಾಕ್ ಆಸ್ಲಲೊ ಸಗ್ಳೊ ರಾಜಕೀಯ್ ಅಧಿಕಾರ್ ಹಾಣೆಂ ಕಾಡುನ್ ಉಡಯ್ಲೊ. ಹಾಕಾ ವಿರೋಧ್ ಕೆಲ್ಲ್ಯಾ ಪಾಪಾ ಪಿಯುಸ್ ಸಾತ್ವಾಕ್ ತಾಣೆಂ ಜಯ್ಲಾಂತ್ ಘಾಲಯ್ಲೊ.

ನೆಪೋಲಿಯನಾಚ್ಯೆ ಸಲ್ವಣೆ ಉಪ್ರಾಂತ್ 1815 ವರ್ಸಾ ಪರತ್ ಪಾಪಾನ್ ಪಯ್ಲೆಂಚ್ಯೆ ಪರಿಂ ಸಗ್ಳೊ ಅಧಿಕಾರ್ ಆಪ್ಣಾಯ್ಲೊ ತರ್ಯಿ 1800 ಇಸ್ವೆಂತ್ ಇಟಲಿಚ್ಯಾ ಸ್ವತಂತ್ರಾ ಖಾತಿರ್ ಚಳ್ಳಳ್ ಪ್ರಾರಂಭ್ ಜಾಲ್ಲಿ ಆನಿ 1848 ವರ್ಸಾ ಕ್ರಾಂತಿಕಾರಾಂನಿ ಇಟಲಿ ಸ್ವಾತಂತ್ರ್ ದೇಶ್ ಮ್ಹಣುನ್ ಜಾಹಿರ್ ಕೆಲೊ ದೆಕುನ್ ಪಿಯುಸ್-9 ಪಾಪಾನ್ ಹಾಕಾ ವಿರೋಧ್ ಕರುನ್ ರೋಮ್ ಸಾಂಡುನ್ ವೆಚೆಂ ಪಡ್ಲೆಂ ತರ್ಯಿ ಎಕಾ ವರ್ಸಾ ಭಿತರ್ ಫ್ರೆಂಚ್ ಸೈನಾನ್ ರೋಮ್ ಸ್ವಾಧೀನ್ ಕರುನ್ ಪರತ್ ಪಾಪಾಕ್ ಅಧಿಕಾರಾಕ್ ಹಾಡ್ಲೊ.

1861-ಂತ್ ಇಟಲಿಚೊ ಚಕ್ರವರ್ತಿ ವಿಕ್ಟರ್-2 ಎಮಾನ್ಯುಯಲ್ ಹಾಚ್ಯಾ ಕಾಳಾರ್ ರೋಮ್ ಇಟಲಿಚೆಂ ರಾಜ್‌ಧಾನಿ ನ್ಹಯ್ ಆಸ್ಲೆಂ ದೆಕುನ್ ಇಟಲಿಚ್ಯಾ ಸ್ವಯಮ್ ಸೇವಕಾಂನಿ 1867 ವರ್ಸಾ ರೋಮ್ ಸ್ವಾಧೀನ್ ಕರುಂಕ್ ಪ್ರಯತ್ನ್ ಕೆಲ್ಲ್ಯಾ ವೆಳಾರ್ ಫ್ರೆಂಚ್ ಸೈನಿಕಾಂನಿ ಹಾಕಾ ಅವ್ಯಾಸ್ ದಿಂವ್ಕಾನಾ. 1870 ಇಸ್ವೆಂತ್ ಫ್ರೆಂಚ್ ಸೈನ್ ರೋಮ್ ಸಾಂಡುನ್ ಗೆಲ್ಲ್ಯಾ ಉಪ್ರಾಂತ್ ಚಕ್ರವರ್ತಿ ವಿಕ್ಟರ್ ಎಮಾನ್ಯುಯಲ್ ಸರಿಸಾಯೆನ್ ರೋಮಾಕ್ ಪ್ರವೇಶ್ ಜಾಲೊ. ಹಾಣೆಂ ಪಾಪಾಚೊ ಸಗ್ಳೊ ಅಧಿಕಾರ್ ಕಾಡುನ್ ಉಡಯ್ಲೊ.

ಹಾಕಾ ಪ್ರತಿಕಾರ್ ಜಾವ್ನ್ ಪಾಪಾ ಪಿಯುಸ್ ವಾತಿಕಾನ್ ಶೆರಾಂತ್ ಜಿಯೆಂವ್ಕ್ ಸಾಗ್ಲೊ. 1871 ಇಸ್ವೆಂತ್ ಚಕ್ರವರ್ತಿ ವಿಕ್ಟರ್ ಎಮಾನ್ಯುಯಲಾನ್ ರೋಮ್ ಶೆರ್ ಇಟಲಿಚೆಂ ರಾಜ್‌ಧಾನಿ ಕರುನ್ ಘೆತ್ಲೆಂ.

1929 ವರ್ಸಾ ಜಾಲ್ಲ್ಯಾ ಒಪ್ಪಂದಾ ಪ್ರಕಾರ್ ರೋಮನ್ ಕಥೊಲಿಕಾಂನಿ ಆನಿ ಪಾಪಾನ್ ರೋಮ್ ಶೆರ್ ಇಟಲಿಚಿ ರಾಜ್‌ಧಾನಿ ಜಾವ್ನ್ ಮಾಂದುನ್ ಘೆತ್ಲೆಂ ಆನಿ ವಾತಿಕಾನ್ ಶೆರ್ ಏಕ್ ಸ್ವತಂತ್ರ್ ದೇಶ್ ಆನಿ ಹಾಚೊ ವ್ಹಡಿಲ್ ಪಾಪ್‌ಸಾಯ್ಬ್ ಮ್ಹಣುನ್ ಪರ್ಗಟ್ಲೆಂ!



18. ಕಾತೊಲಿಕ್ ಪವಿತ್ರ ಸಭೆಚೆಂ ಮಸ್ತಕ್ ವಾತಿಕಾನ್!

ಸಂಸಾರಾಂತ್ಲೊ ಧಾಕ್ಟರೊ ದೇಶ್



ರೋಮ್ ಶೆರಾಚ್ಯಾ ಲಾಗ್ಸರ ಆಸ್ಚೊ 110 ಎಕ್ರೆ ವಿಸ್ತಾರಾಯೆಚೊ ಸಂಸಾರಾಂತ್ಲೊ ಹೊ ಲ್ಹಾನ್ ಸ್ವತಂತ್ರ ದೇಶ್, ಸಂಸಾರ್ ಭರ್ ಆಸ್ಚೊ 130 ಕರೊಡ್ ರೋಮನ್ ಕಾತೊಲಿಕಾಂಚೊ ವ್ಹಡಿಲ್ ಪಾಪಾಚ್ಯಾ ಆಡಳ್ತ್ಯಾ ಕಾರ್ಯಾಲಯಾಂಚೆಂ ಕೇಂದ್ರ.

ಇಟಲಿ ಸರ್ಕಾರ ಆನಿ ರೋಮನ್ ಕಥೊಲಿಕಾಂಚ್ಯಾ ತಕ್ರಾರಾ ನಿಮ್ತಿ ಇಟಲಿಚೊ ಚಕ್ರವರ್ತಿ ಎಮ್‌ಮಾನ್ಯುಯೆಲ್ 3 ಆನಿ ಪವಿತ್ರ ಸಭೆಚೊ ವ್ಹಡಿಲ್ ಪಾಪಾ ಮಧೆಂ 11-02-1929 ದಿಸಾ ಜಾಲ್ಲ್ಯಾ ಲಾತೆರಾನ್ ಒಪ್ಪಂದಾ ಪರ್ಮಾಣೆಂ ಇಟಲಿ ದೆಶಾ ಧಾವ್ನ್ ವಾತಿಕಾನ್ ಶೆರ್ ಮೆಕ್ಳೆಂ ಜಾವ್ನ್ ಪಾಪಾಚ್ಯಾ ಆಡಳ್ತ್ಯಾಚೊ ಹೊ ಸ್ವತಂತ್ರ ದೇಶ್ ಅಸ್ತಿತ್ವಾಕ್ ಆಯ್ಲೊ!

ಪಾಪಾಚ್ಯಾ ಆಡಳ್ತ್ಯಾ ಖಾಲ್ ಆಸ್ಚೊ ವಾತಿಕಾನಾಂತ್ ಪುರಾತನ್ ಬಾಂದ್ಪಾಂ, ನಿತಳ್-ನಿರ್ಮಳ್ ರಸ್ತೆ, 5 ಲಾಕಾಂಚ್ಯಾಕ್ಯಾ ಅಧಿಕ್ ಮಸ್ತಕಾಂ ಆನಿ 60 ಹಜಾರಾಂಚ್ಯಾಕ್ಯಾ ಚಡ್ ಮೊಲಾಧಿಕ್ ದಸ್ತಾವೆಜಾಂ ಆಸ್ಚಿ ವಾತಿಕಾನ್ ಲೈಬ್ರರಿ, ಮ್ಯೂಸಿಯಮ್, ಸಿಸ್ಟೈನ್ ಚಾಪೆಲ್, ಸಾಂ ಪೀಟರ್ ಸ್ಕ್ವೇರ್, ಸಾಂ ಪೆದ್ರುಚಿ ಬಾಸಿಲಿಕಾ ಆನಿ ಪಾಪಾಚೆಂ ರಾವ್ಣೆರ್ ಆಸುನ್ ಹ್ಯಾ ರಾವ್ಣೆರಾಂತ್ ಹಜಾರಾಂಚ್ಯಾಕ್ಯಾ ಚಡಿತ್ ಕುಡಾಂ ಆಸಾತ್. ಹೆಂ ಪಾಪಾಲ್ ರಾವ್ಣೆರ್ ವಾತಿಕಾನ್ ದೆಶಾಚ್ಯಾ ಅರ್ಧ್ಯಾ ಭುಂಯ್ ಪ್ರದೇಶಾಂತ್ ವಿಸ್ತಾರುನ್ ಆಸಾ. ಚಾಲ್ತೊ ಪಾಪಾ ಫ್ರಾನ್ಸಿಸ್ ಹೆಂ ರಾವ್ಣೆರ್ ಸಾಂಡುನ್ ವಾತಿಕಾನಾಚ್ಯಾ ಸಾಂ ಮಾರ್ಥಾ ಗೆಸ್ಪ್ ಹೊಸಾಂತ್ ವಸ್ತಿ ಕರ್ತಾ.

ವಾತಿಕಾನಾಂತ್ ಅಧಿಕೃತ್ ಜಾವ್ನ್ ಇತಾಲಿಯನ್, ಲಾತೀನ್, ಫ್ರೆಂಚ್ ಆನಿ ಜರ್ಮನ್ ಭಾಸೊ ವಾಪರ್ತಾತ್. ವಾತಿಕಾನ್ ದೆಶಾಚ್ಯಾ ರಾಷ್ಟ್ರಿಯ ನಿವಾಶಿಂಚೊ ಸಂಖ್ಯೊ ಲಗ್ಬಗ್ 1000 ಮಾತ್ರ ತರಾಯಿ ಸಂಸಾರಾಂತ್ಲ್ಯಾ ಶ್ರೇಷ್ಟ್ ಚಿತ್ಕಾರ್-ಶಿಲ್ಪಿ ಬ್ರಮಾಂಟೆ ರಾಫೆಲ್, ಲಿಯಾನಾರ್ಡೊ ವಿಂಚಿ ಆನಿ ಮೈಕೆಲೆಂಜೆಲೊ ಆನಿ ಹೆರಾಂನಿ ರಜ್ಜೆಲ್ಯೊ ಸಬಾರ್ ಮೊಲಾಧಿಕ್ ಕಲಾಕೃತಿಯೊ, ಇಮಾಜಿ ಹಾಂಗಾಚ್ಯಾ ಇಗರ್ಜಾಂನಿ ಸಾಂ ಪೆದ್ರುಚ್ಯೆ ಬಾಸಿಲಿಕಾಂತ್ ಪಳೆಂವ್ಕ್ ಮೆಳ್ತಾತ್ ಜಾಲ್ಲ್ಯಾನ್, ಆಖ್ಯಾ ಸಂಸಾರಾಚೆ ಹಜಾರಾಂನಿ ಪ್ರವಾಶಿ ವಾತಿಕಾನಾಕ್ ಭೆಟ್ ದಿತಾತ್.

ವಾತಿಕಾನಾಚೊ ಇತಿಹಾಸ್:

ಪುರಾತನ್ ಯುರೋಪ್ ಖಂಡ್ ರೋಮನ್ ರಾಜ್ಯಾಚ್ಯಾ ಆಡಳ್ತ್ಯಾ ಖಾಲ್

ಆಸ್ತಲೊ ಆಸ್ತಾಂ ಕ್ರಿಸ್ತಾಂವ್ ಧರ್ಮಾಚ್ಯಾ ವಿರೋಧಿ ನೀರೊ ರಾಯಾನ್, ಸೊಮ್ಯಾಚ್ಯಾ ಆಪೊಸ್ತಲ್ ಸಾಂ ಪೆದ್ರುಕ್ ರೊಮಾ ಶೆರಾ ಲಾಗ್ಗಿಲ್ಯಾ ವಾತಿಕಾನ್ ಪರ್ವತಾಚೆರ್ ಮಿರ್ನಾರ್ ಉಮ್ಕಳಾವ್ನ್ ಜಿವೆಶಿಂ ಮಾರ್ಲೊ. ಹೈ ಸುವಾತೆರ್ ಕ್ರಿ.ಶ. 100 ವರ್ಸಾ ಸಾಂ ಪೆದ್ರುಚ್ಯಾ ಮಾನಾಕ್ ಏಕ್ ಸಮಾಧಿ ಉಬಾರ್ಲಿ. ಹೈ ಸಮಾಧೆ ಲಾಗ್ಗರ್ಚೆ 313 ಇಸ್ವೆಂತ್ ಕೊನ್ಸ್ತಾಂಟಿನ್ ಚಕ್ರವರ್ತಿನ್ ಸಾಂ ಪೆದ್ರುಚ್ಯಾ ಮಾನಾಕ್ ಏಕ್ ಇಗರ್ಜೆ ಬಾಂದಯ್ಲಿ. ಉಪ್ರಾಂತ್ ವರ್ಸಾಂ ಪಾಶಾರ್ ಜಾತಾನಾ, ವಾತಿಕಾನ್ ರಾವ್ತೆರ್ ಆನಿ ಹೆರ್ ಸಬಾರ್ ಬಾಂದ್ಪಾಂ ಹೈ ಇಗರ್ಜೆ ಲಾಗ್ಗರ್ ನಿರ್ಮಾಣ್ ಜಾಲಿಂ.

ಕ್ರಿ.ಶ. 756 ಉಪ್ರಾಂತ್ ಆನಿ 1500-1600 ಕಾಳಾರ್ ರೋಮ್ ರಾಜ್ಯಾಚ್ಯಾ ಆಡಳ್ತ್ಯಾಂತ್ ಪಾಪಾಚೊ ಬರೊಚ್ ಪ್ರಭಾವ್ ಆಸ್ಲೊ. ಪಾಪಾ ರೊಮಾಂತ್ ಆಸ್ತಾನಾ ಲಾತೆರಾನ್ ರಾವ್ತೆರಾಂತ್ ವಸ್ತಿ ಕರ್ತಾಲೊ. ರಾಜಕೀಯ್ ಕಾರಣಾಂಕ್ ಲಾಗುನ್ 1309-76 ಪರ್ಯಾಂತ್ ಪಾಪಾನ್ ರೊಮಾ ಭಾಯ್ಲ್ಯಾ ಫ್ರಾನ್ಸ್ ದೆಶಾಚ್ಯಾ ಅವಿಗ್ನಾನ್ ಶೆರಾಂತ್ ರಾವಜೆ ಪಡ್ಲೆಂ. ಹೈ ಅವ್ಡೆಂತ್ ರೊಮಾಂತ್ಲೆಂ ಲಾತೆರಾನ್ ರಾವ್ತೆರ್ ಉಜ್ಯಾ ಅವ್ಡಾನ್ ನಾಸ್ ಜಾಲೆಂ ದೆಕುನ್ ಪಾಪಾನ್ ಆಪ್ಲಿ ವಸ್ತಿ ರೊಮ್ ಶೆರಾ ಥಾವ್ನ್ ವಾತಿಕಾನಾಕ್ ಬದ್ಲಿಲಿ.

1500 ವರ್ಸಾ ವಾತಿಕಾನಾಚಿ ಸಾಂ ಪೆದ್ರುಚಿ ಬಾಸಿಲಿಕಾ ನವ್ಯಾನ್ ಉಬಾರುಂಕ್ ನಿರ್ಧಾರ್ ಕರುನ್ ಬ್ರಮಾಂಟೆ ರಾಫೆಲ್ ಆನಿ ಹೆರ್ ಸಬಾರ್ ತಜ್ಞಾಂಚಿ ಏಕ್ ಸಮಿತಿ ರಚುನ್ 18-04-1506 ದಿಸಾ ಪಾಪಾ ಜೂಲಿಯಸ್ 2 ಹಾಚ್ಯಾ ಫುಡಾರ್ಪಣಾ ಖಾಲ್ ಹೈ ಬಾಸಿಲಿಕಾಚ್ಯಾ ಪುನರ್ ನಿರ್ಮಾಣಾಚೊ ವಾವ್ರ್ ಸುರು ಕೆಲೊ. ಉಪ್ರಾಂತ್ ಪಾಪಾ ಜುವಾಂವ್ ಪಾವ್ಲ್ 3 ಹಾಣೆಂ ಇಟಲಿಚೊ ನಾಂವಾಡ್ಲಿಕ್ ಚಿತ್ರಕಾರ್, ಕವಿ, ಶಿಲ್ಪಿ ಆನಿ ಬಾಂದ್ಪಾ ತಜ್ಞ್ ಮೈಕೆಲೆಂಜೆಲೊಕ್ (1475-1564) ಹ್ಯಾ ವಾವ್ರಾಚಿ ಜವಾಬ್ದಾರಿ ಘೆಂವ್ಕ್ ವಿನಂತಿ ಕೆಲ್ಲ್ಯಾನ್, 1546 ಥಾವ್ನ್ ಅಟ್ಲಾ ವರ್ಸಾಂ ಆಪ್ಲೆ ಜಿವಿತಾಚ್ಯೆ ಆಕೆರ್ ಪರ್ಯಾಂತ್ ಹೈ ಬಾಸಿಲಿಕಾಚ್ಯಾ ನಿರ್ಮಾಣಾಚ್ಯಾ ವಾವ್ರಾಂತ್ ತಾಣೆಂ ಮುಕೆಲ್ ಪಾತ್ರ್ ಘೆತ್ಲೊ.

120 ವರ್ಸಾಂಚ್ಯಾ ವಾವ್ರಾ ಉಪ್ರಾಂತ್ 18-11-1626 ದಿಸಾ ಪಾಪಾ ಉರ್ಬನ್ 8 ಹಾಣೆಂ ವಾತಿಕಾನಾಂತ್ಲಿ ಸಾಂ ಪೆದ್ರುಚಿ ನವಿ ಬಾಸಿಲಿಕಾ ಉಗ್ತಾವಣ್ ಕೆಲಿ!

210 ಮೀಟರ್ ಲಾಂಬ್, 114 ಮೀ. ರೂಂದ್ ಆನಿ 47 ಮೀ. ಉಬಾರ್ ಆಸ್ಚೆ ಹೈ ಬಾಸಿಲಿಕಾಕ್ 5 ಪ್ರಧಾನ್ ದಾರ್ವಾಂಚಿ ಆಸಾತ್. ಸಗ್ಳ್ಯಾ ಸಂಸಾರಾಚ್ಯಾ ವಿವಿಧ್ ದೆಶಾಂ ಥಾವ್ನ್ ವಾತಿಕಾನಾಚ್ಯೆ ಭೆಟೆಕ್ ಯೆಂವ್ಚೆ ಯಾತ್ರಿಕ್ ಇಗರ್ಜೆ ಭಿತರ್ ರಿಗ್ತಾನಾ, ಉಬಿ ಆಸ್ಚೆ ಸಾಂ ಪೆದ್ರುಚ್ಯೆ ಕಾಶ್ಯಾಚ್ಯೆ ಇಮಾಜೆಚ್ಯಾ ಪಾಂಯಾಂಚೊ ಉಮೊ ಘೆವ್ನ್ ಭಿತರ್ ಸರ್ತಾತ್!



19. ಭೋವ್ ವ್ಹಡ್ಲೆಂ ಅದ್ಭುತ್ ನಿರ್ಮಾಣ್!

ಚಿನಾಚೊ ಮಹಾ ಪಾಗೊರ್

ಚೀನಾ ದೆಶಾಂತ್ ಗಡ್ ರಾಕ್ಚೆ ಖಾತಿರ್ ಉಬಾರ್ಲೆ ವಿವಿಂಗಡ್ ದೊರೆ ಸಾಂಗಾತಾ ಮೆಳುನ್

ಉಬೊ ಜಾಲ್ಲೊ ಮಹಾ ಪಾಗೊರ್ ಸಂಸಾರಾಂತ್ ಮನ್ಶಾಂನಿ ಎದೊಳ್ ಪರ್ಯಾಂತ್ ಆಸಾ ಕೆಲ್ಲ್ಯಾ ನಿರ್ಮಾಣ್ ಕಾರ್ಯಾಂತ್ ಭೋವ್ ವ್ಹಡ್ ಆನಿ ವಿಜ್ಞೆತ್ಕಾಯೆಚೊ!

ಬೊಹಾಯ್ ಕೊಲ್ಲಿ ಲಾಗ್ಸರ್ ಶಾನ್ ಹಾಗುವಾನ್ ಥಾವ್ನ್ ಪ್ರಾರಂಭ್ ಜಾವ್ನ್ ಮಧ್ಲ್ಯಾ ಎಷ್ಟಾ ಪರ್ಯಾಂತ್ ನಿರ್ಮಾಣ್ ಜಾವ್ನ್ ಉಬೊ ಆಸ್ಚೊ ಹೊ ಗಡ್ ರಾಕ್ಚೊ ಮಹಾ ಪಾಗೊರ್ ಕ್ರಿಸ್ತಾ ಪುರ್ವಿಂ ತಿಸ್ರಾ ಶತಮಾನಾಂತ್ ಚೀನಾ ದೆಶಾಚ್ಯಾ ಚಕ್ರವರ್ತಿ ಚಿನ್‌ಷಿಹ್ವಾಂಗಾನ್ ಬಾಂದಯ್ಲೊ ಮ್ಹಣುನ್ ಪಾತ್ಯೆತಾತ್. ಗುಡೆ, ದೊಂಗರ್, ಖಿಂದಕ್ ಆನಿ ಫಾಲ್ಕ್ಯಾಂನಿ ಉತ್ರುನ್ ಗೋಬಿ ರೆಂವೆಭುಂಯ್ ಪೂರ್ವ್ ಹಳ್ಳುವ್ಯಾ ದರ್ಯಾ ಆನಿ ಪಶ್ಚಿಮ್ ಎಷ್ಟಾಚ್ಯಾ ಮಧ್ಲ್ಯಾ ಭಾಗಾ ಪರ್ಯಾಂತ್ ಹೊ ಪಾಗೊರ್ ಉಬೊ ಆಸಾ. ಹಾಚಿ ಸಗ್ಳಿ ಲಾಂಬಾಯ್ 4,000 ಕಿಲೊ ಮೀಟರ್ (2500 ಮಯ್ಲಾಂ) ಆನಿ ಹ್ಯಾ ಪಾಗೊರಾಚಿ ಉಪಶಾಖೆ ಪರತ್ 2865 ಕಿ.ಮೀ. ಲಾಂಬ್ ಆಸಾತ್. ಚಿನ್‌ಷಿಹ್ವಾಂಗ್ ಚಕ್ರವರ್ತಿಚ್ಯಾ ಕಾಳಾಚ್ಯಾಕ್‌ಯಿ ಎಕಾ ಶತಮಾನಾ ಆದಿಂಚ್, ಚಿನಾಚೆ ರಾಯ್ ಆಪ್ಲ್ಯಾ ರಾಜ್ಯಾಚ್ಯಾ ರಕ್ಷಣಾ ಖಾತಿರ್, ಆಪ್ಲೆ ಗಡಿ ಲಾಗಿಂ ದೊರೆ ವಾ ಪಾಗೊರ್ ಬಾಂದ್ಲಾಲೆ. ಆತಾಂಚ್ಯಾ ಆಧುನಿಕ್ ತಂತ್ರ್ ವಿದ್ಯೆ ಪರ್ಮಾಣೆಂ ಹ್ಯಾ ಮಹಾ ಪಾಗೊರಾಚಿ ಖರಿ ಲಾಂಬಾಯ್ 6259.6 ಕಿ.ಮೀ. ಮ್ಹಣುನ್ ಕಳುನ್ ಯೆತಾ. ಹಾಕಾ ಸಾಂಗಾತ್ ದಿಂವ್ಚೆ, 359.7 ಕಿ.ಮೀ. ಗುಂಡಾಯೆಚೆಂ ಖಿಂದಕ್ ಆನಿ 2232.5 ಕಿ.ಮೀ ಲಾಂಬಾಯೆಕ್ ಉಬೆ ಆಸ್ಚೆ ಉಬಾರಾಯೆಚೆ ಪರ್ವತ್ ಆನಿ ವ್ಹಾಳುನ್ ಆಸ್ಚೆ ನ್ಹಂಯ್‌ಚಿ ಸ್ವಾಭಾವಿಕ್ ವೊಂಯ್ ಲೆಕಾಕ್ ಘೆತ್ಲಾರ್, ಚಿನಾಚ್ಯಾ ಹ್ಯಾ ಮಹಾ ಪಾಗೊರಾಚಿ ಲಾಂಬಾಯ್ 8851.8 ಕಿ.ಮೀ. (5532 ಮಯ್ಲಾಂ).

ಅಸಲ್ಯಾ ಸಬಾರ್ ದೊರ್ಯಾಂಕ್ ಎಕಾಮೆಕಾ ಮೆಳೊವ್ನ್ ಚಿನ್‌ಷಿಹ್ವಾಂಗ್ ಚಕ್ರವರ್ತಿನ್ ಹೊ ಮಹಾ ಪಾಗೊರ್ ನಿರ್ಮಾಣ್ ಕೆಲ್ಲೊ. ತ್ಯಾ ತ್ಯಾ ಪ್ರದೇಶಾಚೆ ಭುಂಯ್ಚೆರ್ ಮೆಳ್ಳೆ ಫಾತರ್ ಆನಿ ಮಾತಿ ಉಪಯೋಗ್ ಕರುನ್ ಹೆ ದೊರೆ ಉಬಾರ್ಲ್ಯಾತ್. ಥೊಡ್ಯೆ ಕಡೆ ವ್ಹಡ್‌ವ್ಹಡ್ ಪಾಜೆ ಫಾತರ್‌ಯಿ ವಾಪರ್ಲ್ಯಾತ್. ಬಡ್ಗಾ (ಉತ್ತರ್) ಥಾವ್ನ್ ಚೀನಾ ದೆಶಾಚೆರ್ ತವಳ್‌ತವಳ್ ದಾಡ್ ಫಾಲ್ಕ್ಯಾ ಮಂಗೊಲಾ, ಹೊಣ ಆನಿ ಮನ್ಶಾತಿ ಚರವಾಚ್ಯಾ (ಅಲೆಮಾರಿ) ಲೊಕಾಂಚ್ಯಾ ಆಕ್ರಮಣಾಚ್ಯಾ ರಕ್ಷಣಾ ಖಾತಿರ್ ಅಸಲೆ ದೊರೆ ಪರತ್ ವಿಸ್ತಾರ್ ಕರುನ್ ಫೆಟ್‌ಮುಟ್ ಕೆಲ್ಯಾರಯಿ ಹ್ಯಾ ದೆಶಾಚೆರ್ ತವಳ್‌ ತವಳ್ ದಾಡ್ ಫಾಲ್ಕ್ಯಾ ವಿದಶಿಯಾಂಚ್ಯಾ ಆಕ್ರಮಣಾಂ ಥಾವ್ನ್ ಚುಕೊವ್ನ್ ಘೆಂವ್ಕ್ ಚಿನಾಕ್ ಸಾಧ್ಯ್ ಜಾಂವ್ಕ್ ನಾ!

ಲಗ್ಗೆ 1000 ವರ್ಸಾಂ ಪರ್ಯಾಂತ್ ಚಿನಾ ದೇಶ್ ಮಂಗೊಲಾಂಚ್ಯೆ ಸ್ವಾಧೀನ್ ಆಸ್‌ಲ್ಲೊ. ಮಿಂಗ್ ಕುಳಿಯೆಚ್ಯಾ ರಾಯಾಂಚ್ಯಾ ಕಾಳಾರ್ ಕ್ರಿ.ಶ. 1368-1644 ವರ್ಸಾಂನಿ, ಪಾಗೊರ್ ನಿರ್ಮಾಣಾಚೊ ವಾವ್ರ್ ಮುಕಾರುನ್ ಗೆಲೊ. ಬಲತ್ಕಾರಾನ್ ಸಯ್‌ಯಾಕ್ ಭರ್ತಿ ಜಾಲ್ಲ್ಯಾಂನಿ, ನಿವೃತ್ ಸಯ್‌ಯಾಕಾಂನಿ, ಝುಜಾ ಕಯ್ಲಿಂನಿ ಆನಿ ಹೆರ್

ಲೋಕಾನ್ ಹ್ಯಾ ಪಾಗೊರ್ ಬಾಂದ್ಚ್ಯಾ ವಾವ್ರಾಂತ್ ಭಾಗ್ ಘೆತ್ಲಾ.

ಕ್ರಿ.ಶ. ಪಂದ್ರಾವ್ಯಾ ಆನಿ ಸೊಳಾವ್ಯಾ ಶತಮಾನಾಂತ್ಯಾ ಹ್ಯಾ ಪಾಗೊರಾಚ್ಯೆ ದುರುಸ್ತೆಚೊ ವಾವ್ರ್ ಜಾಲಾ. 4000 ಫಿಟಿ ಉಬಾರಾಯೆಚ್ಯಾ ಗುಡ್ಯಾಂ ವಯ್ರ್ ಆನಿ ಗುಂಡಾಯೆಚ್ಯಾ ಫಾಲ್ತ್ಯಾಂನಿ ಆಡ್‌ಉಬೊ ಜಾವ್ನ್ ಜಿವ್ಡಾಳಿ ಪರಿಂ ದಿಸ್ಚ್ಯಾ ಹ್ಯಾ ಪಾಗೊರಾಚಿ ಉಬಾರಾಯ್ 30 ಫಿಟಿ ಆಸುನ್ ಧರ್ಣಿಕ್ ವಯ್ಲಿ ರುಂದಾಯ್ 25 ಫಿಟಿ ಆನಿ ಪಾಗೊರಾಚ್ಯೆ ತಕ್ಲೆಚಿ ರುಂದಾಯ್ 15 ಫಿಟಿ ಆಸಾ. ಪಾಗೊರಾಚ್ಯೆ ಲಾಂಬಾಯೆಕ್ ಹರೆಕಾ 750 ಫಿಟಿಂಕ್ ಎಕಾ ಲೆಕಾನ್ 40 ಫಿಟಿ ಉಬಾರಾಯೆಚೆ ಬುರುಜ್ ಹ್ಯಾ ಪಾಗೊರಾಚೆರ್ ಉಬೆ ಆಸಾತ್. ಅಸಲೆ ಪಾರೊತ್ ಕರ್ಚೆ 25 ಹಜಾರ್ ಬುರುಜ್ ಹ್ಯಾ ಮಹಾ ಪಾಗೊರಾಚೆರ್ ನಿರ್ಮಾಣ್ ಕೆಲ್ಯಾತ್!

ಚಿನಾಚ್ಯಾ ಮಹಾ ಪಾಗೊರಾಚ್ಯೆ ತಕ್ಲೆ ವಯ್ಲಿ ರುಂದಾಯೆಕ್ 15 ಫಿಟಿ ಫಾತ್ರಾಂಚಿಂ ಫಳಿಂ ಧಾಂಪ್ಲ್ಯಾಂತ್. ಹೈ ವಾಟೆನ್ ಚೊವ್ಗ್-ಪಾಂಚ್ ಜಣಾಂನಿ ಸಾಂಗಾತಾಚ್ ಸಲಿಸಾಯೆನ್ ಘೊಡ್ಯಾ ಸವಾರಿ ಕರುನ್ ಪಯ್ಲೆ ಕರ್ತಾ. ಪಾಗೊರಾ ವಯ್ಲ್ಯಾ ಬುರುಜಾಂನಿ ರಾಕ್ವಲಿ ಸಯ್ಲಿಕ್ ಆಸ್ತಲೆ ಆನಿ ಹೆ ದುಸ್ಮಾನಾಂಚಿ ಝಳಕ್ ದಿಸ್ತಲ್ಯೆ ತಕ್ಲಣ್ ದಿಸಾಕ್ ತರ್ ಧುಂವರ್ ಫಾಲುನ್, ರಾತಿಕ್ ಚೂಡಿ ಪೆಟೊವ್ನ್, ಆಪಾಯಾಚಿಂ ಸುಚನಾಂ ದಿತಾಲೆ. ತೆದ್ನಾಂ ಬುರುಜಾಂಚ್ಯಾ ಲಾಗ್ರರ್ ಆಸ್ಚ್ಯಾ ಸಯ್ಲಿಕಾಂಚ್ಯಾ ರಾಣ್ಯಾಂ ಥಾವ್ನ್ ಅಧಿಕಾರಿ ಆನಿ ಸಯ್ಲಿಕ್ ಜಾಗ್ರುತ್ ಜಾತಾಲೆ ಆನಿ ದುಸ್ಮಾನಾಂಕ್ ಧಾಂವ್ಡಾಂವ್ಚ್ಯಾ ವಾವ್ರಾಕ್ ಲಾಗ್ತಾಲೆ. ಎಕಾ ಬುರುಜಾ ಥಾವ್ನ್ ಆಸುಣಾಕ್ ಆನಿ ಥಂಯ್ ಥಾವ್ನ್ ಮುಕಾರ್ ವಚುಂಕ್ ವಾಟ್ ಆಸ್ತಾಲಿ. ವಿಜಿತ್ಕಾಯೆಚಿ ಸಂಗತ್ ಮ್ಹಳ್ಳಾರ್ ಹ್ಯಾ ಬುರುಜಾಂ ಥಾವ್ನ್ ಲಾಗಿಲ್ಯಾ ಶೆರಾಂಕ್ ಆನಿ ದುಸ್ಮಾ ಜಾಗ್ಯಾಂಕ್ ವಚುಂಕ್ ಸಲಿಸ್ ಜಾಂವ್ಚ್ಯಾ ವಾಟೊ ವಾ ರಸ್ತೆ ಹಾಣಿಂ ಆಸಾ ಕೆಲ್ಲೆ. ಚೀನಾ ಭಾಯ್ಲ್ಯಾ ದುಸ್ಮಾನಾಂನಿ ಹ್ಯಾ ದೆಶಾ ಭಿತರ್ ಸರುಂಕ್ ಸಾಧ್ಯ್ ಜಾಯ್ನಾ ತಸಲ್ಯೆ ವ್ಯವಸ್ಥೆಚೊ ಹೊ ಮಹಾ ಪಾಗೊರ್ ಹ್ಯಾ ದೆಶಾಚ್ಯೆ ಪ್ರಜೆಕ್ ವ್ಹಡಾ ಅಭಿಮಾನಾಚೊ ಆನಿ ಗೌರವಾಚೊ ಸಂಕೇತ್!

ಆತಾಂಚ್ಯಾ ಆಧುನಿಕ್ ಕಾಳಾರ್ (2007) ಚಿನಾಚೊ ಮಹಾ ಪಾಗೊರ್ ಸಂಸಾರಾಂತ್ಲ್ಯಾ ಸಾತ್ ಅದ್ಭುತಾಂ ಪಯ್ಲಿ ಏಕ್ ಮ್ಹಣುನ್ ವಿಂಚುನ್ ಆಯ್ಲಾ. ಜರ್ಮನಿಂತ್ಲೊ ಬರ್ಲಿನ್ ದೊರೊ, ಆಸ್ಟ್ರಿಕ್ ಹಾರ್ಡಿನ್ ದೊರೊ. ಹೊ ಸ್ಕೊಟ್‌ಲೆಂಡ್ ಥಾವ್ನ್ ಇಂಗ್ಲೆಂಡಾಕ್ ವಿಂಗಡ್ ಕರ್ತಾ. ಹಾಚಿ ಲಾಂಬಾಯ್ 117 ಕಿ.ಮೀ. ಆನಿ ಉಬಾರಾಯ್ 5 ಮೀ. ಆನಿ ರುಂದಾಯ್ 2.5 ಮೀಟರ್. ರೊಮನಾಂನಿ ಏಕ್ ಮೊರೊ ನಿರ್ಮಾಣ್ ಕೆಲ್ಲೊ. ಹೊ ನಿಯೊವೈರ್ ಥಾವ್ನ್ ಸುರು ಜಾವ್ನ್ ರಾಟಿಸ್‌ಬನ್ ಸರ್ಯಾಂತ್ ಉಬೊ ಆಸಾ. ಹಾಚಿ ಲಾಂಬಾಯ್ 400 ಕಿ.ಮೀ.. ಸಂಸಾರಾಂತ್ ಅಸಲೆ ದೊರೆ ಆನಿ ಪಾಗೊರ್ ಕಿತ್ಲೆಯ್ ಆಸುಂದಿತ್ ಪೂಣ್ ಕಷ್ಟ-ವಾಂವ್ಪಿನ್ ಪ್ರಯಾತ್ನಾತ್ಪಣಿಂ ಉಬೊ ಕೆಲ್ಲೊ ಚಿನಾಚೊ ಮಹಾ ಪಾಗೊರ್ ಸಂಸಾರಾಂತ್ಲೆಂ ವ್ಹಡ್ಲೆಂ ಆನಿ ವಿಜಿತ್ಕಾಯೆಚೆಂ ಏಕ್ ಅದ್ಭುತ್ ನಿರ್ಮಾಣ್!



20. ಮನ್ಯಾ ಜಿವಿತ್ ನಂದನ್ ಕರುಂಕ್ ಲಾಂಬಾಯೆಕ್ ವ್ಹಾಳ್ವಿ ನ್ಹಂಯ್!

ಆಮ್ಚಾ ಗಾಂವ್ಚಿ ನೇತ್ರಾವತಿ

ಚಿಕ್‌ವುಂಗ್ಳುರ್ ಜಿಲ್ಲಾಚ್ಯಾ, ಕುದ್ರೆಮುಖಾಂತ್ ಆಸ್ಚೆ ಎಳ್ಳೀರು ಘಾಟಿಯೆಂತ್ಲ್ಯಾ ಬಂಗಾರಬಾಲಿಕೆ ದೊಂಗ್ರಾ ಮದ್ಲೆ ಖಣಿಯೆಂತ್ ಗೋಡ್ ಉದ್ಕಾಚಿ ನೇತ್ರಾವತಿ ನ್ಹಂಯ್ ಜಲ್ಮ್ ಘೆಲ್ಲೆ ಆಸಾ. ತಿ ಬಂಗಾಡಿ, ಉಜೆರೆ, ಧಾರ್ಮಿಕ್ ಕ್ಷೇತ್ರ ಧರ್ಮಸ್ಥಳ ಥಾವ್ನ್ ಬೆಳ್ತಂಗಡಿ, ಉಪ್ಪಿನಂಗಡಿ ಉತ್ರನ್, ಸರಪಾಡಿ-ಶಂಭೂರ್, ಜಕ್ರಿಬೆಟ್ಟು, ಬಂಟ್ವಾಳ್ ಪೆಂಟೆ ಬಗ್ಲೆನ್ ಮುಕಾರ್ ಸರುನ್ ಪಾಣೆಮಂಗ್ಳುರ್, ಫರಂಗಿಪೇಟೆಂತ್ಲ್ಯಾನ್ ವ್ಹಾಳುನ್ 103 ಕಿ.ಮೀ. ಲಾಂಬಾಯೆಚೆಂ ಪಯ್ಲೆ ಕರುನ್ ಮಂಗ್ಳುರ್ ಶೆರಾ ಲಾಗ್ಸರ್ ಮಿಟಾ ಉದ್ಕಾಚ್ಯಾ ಅರಬ್ಬಿ ದರ್ಯಾಂತ್ ಮೆಳ್ತಾ.

ಕುಮಾರಧಾರಾ ಆನಿ ಗುರ್ಪುರ್ ಲ್ಹಾನ್ ನ್ಹಂಯೊ, ನೇತ್ರಾವತಿ ನ್ಹಂಯ್ಚೊ ಉಪ ನ್ಹಂಯೊ. ಸುಬ್ರಮಣ್ಯ ಘಾಟಿಯೆ ಥಾವ್ನ್ ವ್ಹಾಳುನ್ ಯೆಂವ್ಚಿ ಕುಮಾರಧಾರಾ, ನೇತ್ರಾವತಿಚೆ ದಕ್ಷಿಣೆ ಥಾವ್ನ್ ಯೆವ್ನ್ ಉಪ್ಪಿನಂಗಡಿಂತ್ ಆನಿ ಗುರುಪುರ ನ್ಹಂಯ್ ಉತ್ತರೆ ಥಾವ್ನ್ ವ್ಹಾಳುನ್ ಯೆವ್ನ್ ಮಂಗ್ಳುರ್ ಶೆರಾ ಲಾಗಿಂ ನೇತ್ರಾವತಿ ನ್ಹಂಯ್ ಸವೆಂ ಎಕ್ವೆಟ್. ಹಿ ನ್ಹಂಯ್ ಸುಮಾರ್ 1353 ಚದರ್ ಮಯ್ಲಾಂ (2165 ಚ.ಕಿ.ಮೀ.) ಸುವಾತೆರ್ ವಿಸ್ತಾರುನ್ ಆಸಾ ಆನಿ ಹರೆಕಾ ವರ್ಸಾ ಲಗ್ಬಗ್ 100tmc ಉದಕ್ ಅರಬ್ಬಿ ದರ್ಯಾಕ್ ವ್ಹರುನ್ ಪಾವಯ್ತಾ.

ಉಪ್ಪಿನಂಗಡಿಂತ್, ನೇತ್ರಾವತಿ ನ್ಹಂಯ್ ಸವೆಂ ಕುಮಾರಾಧಾರಾ ಏಕ್ ಜಾಲ್ಲ್ಯಾ ಉಪ್ರಾಂತ್ ನೇತ್ರಾವತಿ ಆಪ್ಲಿ ರುಂದಾಯ್ ವಾಡೊವ್ನ್ ಮುಕಾರ್ ವ್ಹಾಳ್ತಾ. ಬಂಟ್ವಾಳ್ ಥಾವ್ನ್ ಮಂಗ್ಳುರ್ ಪರ್ಯಾಂತ್ ಹಿಚಿ ಮೊಟಾಯ್ ಚಡುನ್‌ಚ್ ವೆತಾ ಆನಿ ಉಳ್ಳಾಲ ಲಾಗ್ಸರ್ ನೇತ್ರಾವತಿಚಿ ರುಂದಾಯ್ 1.5 ಕಿ.ಮೀ. ಜಾತಾ. ಹಂಚೆಕಟ್ಟೆ, ಬಂಟ್ವಾಳ್, MRPL ಯೋಜನಾ ಖಾತಿರ್, ಸರಪಾಡಿ-ಶಂಭೂರಾಂತ್ ಆನಿ ಮಂಗ್ಳುರ್ ಶೆರಾಚ್ಯಾ ಲಾಖಾಂನಿ ಲೊಕಾಂಚ್ಯಾ ಗರ್ಜಾಂ ಪಾಸತ್ ನೆಳಾಂನಿ ಉದಕ್ ವ್ಹಾಳೊಂವ್ಕ್, ಬಂಟ್ವಾಳ್-ಮಂಗ್ಳುರಾ ಮಧ್ಯಾ ತುಂಬೆ ಗಾಂವಾಂತ್ ನೇತ್ರಾವತಿಕ್ ಕಾಟ್ ಬಾಂದುನ್ ಉದಕ್ ಜಗೊವ್ನ್ ದವರ್ಲಾಂ.

ಸುಮಾರ್ ದೆಡ್ಕೆಂ ವರ್ಸಾಂ ಆದಿಂ ನೇತ್ರಾವತಿ ನ್ಹಂಯ್ಚ್ 'ಬಂಟ್ವಾಳ್ ನ್ಹಂಯ್' ಮ್ಹಳ್ಳೆಂ ನಾಂವ್ ಆಸ್‌ಲೆಂ. ಚಡಾವತ್ ಪಾವ್ಪಿಲ್ಯಾ ದಿಸಾಂನಿ ಹೆ ನ್ಹಂಯ್ ಉದಕ್ ಭರುನ್ ವೊಮ್ಮಾತಾ ಆನಿ ಬಂಟ್ವಾಳ್ ಥಾವ್ನ್ ಮುಕ್ಲ್ಯಾ ಪ್ರದೇಶಾಂತ್ ದೊಣಿ ಸಂಚಾರಾಕ್ ಅವ್ಕಾಸ್ ಲಾಬ್ತಾ. ನ್ಹಂಯ್ ವ್ಹಾಳ್ವಾ ಬಂಟ್ವಾಳ್-ಮಂಗ್ಳುರ್ ವಾಟೆ ಮಧೆಂ ಪಾವೂರು ಉಳಿಯ, ಗಟ್ಟಿಕ್ದುರು, ಉಳ್ಳಾಲ (ಸೋಮನಾಥ) ಜಾಗ್ಯಾಂನಿ ಲ್ಹಾನ್‌ಲ್ಹಾನ್ ಕುದ್ರು (island) ಆಸಾತ್.

ನೇತ್ರಾವತಿ ನ್ಹಂಯ್ ವಯ್ ರುಂದಾಯೆಕ್ ಪಾಣೆ ಮಂಗ್ಳುರ್ ಆನಿ ಮಂಗ್ಳುರಾ

ಲಾಗ್ನಿಲ್ಯಾ ಉಳ್ಳಾಲಾಂತ್ ಸಾಂಕವ್ ಬಾಂದ್ಲಾತ್. ಉಳ್ಳಾಲಾಂತ್ ಸುದ್ರಾವ್ನ್ ಉಬೊ ಕೆಲ್ಲೊ ಹೊ ಸಾಂಕವ್ NH 17 ರಾಜ್‌ಮಾರ್ಗಾಕ್ (Highway) ಗಾಂಚ್ ಜಾವ್ನ್ 2014 ವರ್ಸಾ ಮಾರ್ಚ್ 20ವೆರ್ ಉಗ್ತಾವಣ್ ಜಾಲ್ಲ್ಯಾನ್ ಕರ್ನಾಟಕ-ಕೇರಳ ರಾಜ್ಯಾಂ ಮಧೆಂ ವ್ಯಾಪಾರ್ ವಯ್ವಾಟಾಕ್ ಮೊಟೊ ಅವ್ಕಾಸ್ ಉಗ್ತೊ ಜಾಲಾ. ಹೊ ಸಾಂಕವ್ 804 ಮೀಟರ್ (2638 ಫೀಟ್) ಲಾಂಬ್ ಆಸುನ್ 33.25 ಫೀಟ್ ಉಬಾರಾಯೆಚೆ ಮಜ್ಬೂತ್ 24 ಕೊಂಕ್ರಿಟಿಚೆ ಖಾಂಬೆ ಹ್ಯಾ ಸಾಂಕ್ಡಾಕ್ ಉಕ್ಲುನ್ ಧರುನ್ ಆಸಾತ್. ಉಳ್ಳಾಲಾಂತ್ ನೇತ್ರಾವತಿ ನ್ಹಂಯ್ ಆಡ್ ಬಾಂದ್ಲಲೊ ರಯ್ಲಾ ಸಾಂಕವ್ ದಕ್ಷಿಣ್ ಭಾರತಾಂತ್ಲ್ಯಾ ಭೊವ್ ಲಾಂಬ್ ರಯ್ಲಾ ಸಾಂಕ್ಡಾಂ ಪಯ್ಲಿ ಏಕ್!

ಘೊಡ್ಯಾ ವರ್ಸಾಂ ಆದಿಂ ಪಾವ್ತಿಲ್ಯಾ ದಿಸಾಂನಿ ಹೈ ನ್ಹಂಯ್ ಉದಕ್ ಭರುನ್ ತವಳ್‌ತವಳ್ ಆವ್ರ್ ಯೆತಾಲೆಂ ಆನಿ ಬಂಟ್ವಾಳ್-ಮಂಗ್ಳೂರ್ ರಸ್ತಾ ಬಗ್ಗೆನ್ ಆಸ್ಚೆ ಜಕ್ರಿಬೆಟ್ಲಿ, ಬಡ್ಡಕಟ್ಟೆ, ಬಂಟ್ವಾಳ್, ಬಸ್ತಿಪಡ್ಲು, ಬ್ರಹ್ಮರಕುಟ್ಟು, ಶಂಭೂರ್ ಇತ್ಯಾದಿ ಗಾಂವ್ ಆನಿ ತ್ಯಾ ಗಾಂವಾಂತ್ಲೆ ಮಾರಗ್ ಆನಿ ಘರಾಂ ಬುಡ್ತಾಲಿಂ. ದೆಕುನ್ ಬಂಟ್ವಾಳ್-ಮಂಗ್ಳೂರ್ ರಸ್ತೊ ಥೊಡ್ಯೆ ಕಡೆ ಉಬಾರುನ್ ಆನಿ ನ್ಹಂಯ್ ಭರುನ್ ವ್ಹಾಳ್ಚ್ಯಾ ಉದ್ಯಾಕ್ ಚಡ್ ಸುವಾತೆಚೊ ಅವ್ಕಾಸ್ ಆಸಾ ಕರುನ್ ಸರ್ಕಾರಾನ್ ಅಭಿವೃದ್ಧಿಚೆಂ ಯೋಜನ್ ಹಾತಿಂ ಘೆತ್ಲಲ್ಯಾನ್ ಆತಾಂ ಆವ್ರಾಚಿ ಭಿರಾಂತ್ ಉಣಿ ಜಾಲ್ಯಾ!

1928 ವರ್ಸಾ ನೇತ್ರಾವತಿ ನ್ಹಂಯ್ ಆಯ್ಲಲ್ಯಾ ಭಿರಾಂಕುಳ್ ಆವ್ರಾ ನಿಮ್ಮಿಂ ಬಂಟ್ವಾಳ್ ಸಗ್ಳಿ ಪೇಂಟ್ ಆನಿ ಬಗ್ಗೆಚೆ ಸಬಾರ್ ಗಾಂವ್ ಆವ್ರಾಂತ್ ಬುಡುನ್ ಗೆಲ್ಲೆ. ತೆದ್ನಾಂ ಜಾತ್ ಭೇದ್ ಪಳಯ್ನಾಸ್ತಾಂ ಹಜಾರಾಂನಿ ನಿರಾಶ್ರಿತ್ ಲೊಕಾಕ್ ಬಂಟ್ವಾಳ್ ಪೆಂಟಿ ಲಾಗ್ಸರ್ ಉಬಾರಾಯೆರ್ ಆಸ್ಚೆ ಆಗ್ರಾರ್-ಪೊನೆಗೊಲ್ ಸಾಯ್ಬ್ ಸಾಲ್ವಾದೊರ್ ಪುರಾತನ್ ಇಗರ್ಜೆಚ್ಯಾ (1702) ವರಾರಾಂತ್ ಫಿರ್ಗಜೆಚ್ಯಾ ವ್ಹಡಿಲಾಂನಿ ಸಬಾರ್ ದಿಸಾಂ ಪರ್ಯಾಂತ್ ಆಸ್ತೊ ದಿವ್ನ್, ಪೆಜೆ-ಚೆಟ್ಲಿಚೆಂ ಜೆವಣ್ ವಾಡುನ್ ರಾಕ್ಲಲಿ ಕಥಾ ಆತಾಂಯ್ ಹ್ಯಾ ಗಾಂವ್ಚಿಂ ಅಕ್ರಿಸ್ತಾಂವಾಂ ಮ್ಹಾಲ್ಗಡೆ ಉಗ್ತಾಸ್ ಕಾಡುನ್ ಹೈ ಇಗರ್ಜೆಕ್ ಮಾನ್ ಬಾಗಯ್ತಾತ್.

‘ಪಳೆಯಾ, ಹಾಂವ್ ಏಕ್ ನವೆಂ ಕಾರ್ಯಂ ಕರ್ತಾಂ, ಆತಾಂಚ್ ತೆಂ ಉಜ್ವಾಡಾಕ್ ಯೆತಾ, ತುಮ್ಮಾಂ ತೆಂ ದಿಸನಾಗಾಯ್?’

ವ್ಹಯ್, ಅರಣ್ಯಾಂತ್ ಹಾಂವ್ ಏಕ್ ರಸ್ತೊ ಕರ್ತಾಂ, ಸುಕೈ ಕರ್ಲೆ ಭುಂಯ್ ನ್ಹಂಯೊ ಉಬ್ಜಯ್ತಾಂ. ರಾನ್ವಟ್ ಮೊನ್ಜಾತಿ ಮ್ಹಜಿ ಸ್ತುತಿ ಕರ್ತಲ್ಯೊ, ಕೊಲೆ ತಶೆಂಚ್ ಶಹಾಮಗ್, ಕಿತ್ಯಾಕ್ ಮ್ಹಜ್ಯೆ ವಿಂಚ್ಲಲ್ಯೆ ಪರ್ಜೆಕ್ ಪಿಯೆಂವ್ಕ್ ದಿಂವ್ಕ್ ಹಾಂವ್ ಅರಣ್ಯಾಂತ್ ಉದಕ್ ದಿತಾಂ ಆನಿ ಸುಕೈ ಕರ್ಲೆ ಭುಂಯ್ ನ್ಹಂಯೊ ಉಬ್ಜಯ್ತಾಂ.

ಜೈ ಪರ್ಜೆಕ್ ಹಾಂವೆಂ ಮ್ಹಜ್ಯೆ ಪಾಸತ್ ರಚ್ಲಾ, ತಿ ಮ್ಹಜಿ ಸ್ತುತಿ ಪರ್ಗಟ್ಲಿ’
(ಇಸಾಯಿಯಾ 43:19-21).



21. ಭಾಗೆವಂತ್ ಗಾಂವಾಂನಿ ವ್ಹಾಳುನ್ ಆಸ್ಚಿ ಅಜಾಪಾಂಚಿ ಪವಿತ್ರ್ ನ್ಹಂಯ್!

ಕ್ರಿಸ್ತಾನ್ ಸ್ನಾನ್ ಘೆತ್ಲಲಿ ಜೊರ್ದಾನ್

ಪಶ್ಚಿಮ್ ಏಷ್ಯಾಚಿ ಏಕ್ ಲ್ಹಾನ್ ನ್ಹಂಯ್ ಜೊರ್ದಾನ್. ತಿ ಆಖ್ಯಾ ಸಂಸಾರಾಂತ್ ಪುರಾತನ್ ಆನಿ ಪವಿತ್ರ್ ನ್ಹಂಯ್ ಮ್ಹಣುನ್ ನಾಂವಾಡ್ಲ್ಯಾ ಹಿ ನ್ಹಂಯ್ ಸಿರಿಯಾ-ಲೆಬನಾನಾಂತ್ಲ್ಯಾ ರಿಫ್ಟ್ ಖಣಿಯೆ ಥಾವ್ನ್ ದರ್ಯಾ ಪಾಂವ್ಡ್ಯಾಚ್ಯಾಕ್ಯಾಯಿ 420 ಮೀ. ಉಬಾರಾಯೆರ್ ಉದೆವ್ನ್ ವ್ಹಾಳುನ್ ವೆಚ್ಚೆ ಆಪ್ಲೆ ವಾಟೆರ್ ದರ್ಯಾಚ್ಯಾಕ್ಯಾಯಿ 431 ಮೀ. ಸಕಯ್ಲ್ ದೆಂವ್ತಾ ಆನಿ ಆಪ್ಲೆಂ 360 ಕಿ.ಮೀ. ಲಾಂಬಾಯೆಚೆಂ ಪಯ್ಲೆ ಸೊಂಪೊವ್ನ್ ಮೆಲ್ಲ್ಯಾ ದರ್ಯಾಂತ್ ಮೆಳ್ತಾ!

ಜೊರ್ದಾನ್ ಮ್ಹಳ್ಯಾರ್ ದೆಂವುನ್ ವೆಚಿ ನ್ಹಂಯ್ ಮ್ಹಣುನ್ ಅರ್ಥ್. ಥೊಡ್ಯೆ ಕಡೆ ಹಿ ಫಕತ್ 20 ಫಿಟಿ ರೂಂದ್ ತರ್ಯಿ ಭಾರಿಚ್ ಗೂಂಡ್ ಆಸಾ. ಹ್ಯೆ ನ್ಹಂಯ್ಕ 'ಹಬ್ಬಾನಿ' 'ಬನಾಯ್' 'ಡಾನ್' ಆನಿ 'ಅಯೋನ್' ಮ್ಹಳ್ಳೊ ವಿವಿಂಗಡ್ ಚಾರ್ ನ್ಹಂಯೊ 'ಕಿಬುತ್' ಸದನೆಹೆಮ್ ಮ್ಹಳ್ಯಾ ಜಾಗ್ಯಾರ್ ಎಕ್ವಟಾತ್. ಜೊರ್ದಾನ್ ಹಾಂಗಾ ಥಾವ್ನ್ 75 ಕಿ.ಮೀ. ವ್ಹಾಳುನ್ ವಚುನ್ ಗಾಲಿಲೆಯಾಂತ್ ದರ್ಯಾಚ್ಯಾಕ್ಯಾಯಿ ಸಕಯ್ಲ್ ಆಸ್ಚ್ಯಾ 'ಹುಲೆ' ಸರೋವರಾಕ್ ಉಡಿ ಮಾರ್ತಾ ಉಪ್ರಾಂತ್ 16 ಕಿ.ಮೀ. ಮುಕಾರ್ ವ್ಹಾಳುನ್ ಗಾಲಿಲೆಯಾ ದರ್ಯಾಂತ್ ಮೆಳುನ್ ದರ್ಯಾಚ್ಯಾಕ್ಯಾಯಿ 230 ಮೀ. ಗುಂಡಾಯೆಚ್ಯಾ ಮೆಲ್ಲ್ಯಾ ದರ್ಯಾಂತ್ (Dead sea) ಮಿಸಳ್ತಾ.

ಗಾಲಿಲೆಯಾ ದರ್ಯಾ ಥಾವ್ನ್ ಮೆಲ್ಲ್ಯಾ ದರ್ಯಾ ಪರ್ಯಾಂತ್ಲೆ ಹಿಣೆಂ ವ್ಹಾಳ್ಚೆ ವಾಟೆರ್ ಸಬಾರ್ ಝರಿ, ಥೊಡ್ಯೊ ಉಪ ನ್ಹಂಯೊ ಯೆವ್ನ್ ಹಿಚ್ಚೆ ಸವೆಂ ಏಕ್ ಜಾತಾತ್. ಹಾಂಚೆ ಪಯ್ಕಿ ಅರಬ್, ತೈಯಿಬೇಹ್, ಜಿಗ್ಲಾಬ್, ಜುರ್ಮ್, ಯಾಬೀಸ್, ಕುಫೆಂಜಿ, ರಾಹಿಬ್, ಜಬ್ಬೋಕ್, ಕುಫೈನ್, ನಿಮ್ಮೀನ್ ಆನಿ ರಮೇಹ್, ಪೂರ್ವ್ ಕುಶಿಚ್ಚೆ ತಡಿಚ್ಯೊ ಉಪ ನ್ಹಂಯೊ.

ಜಲೂದ್, ಬೀರಾ, ಮಾಲಿಹ್ ಪರಿಯಾ ಆನಿ ಕೆಲ್ತ್ ಪಶ್ಚಿಮ್ ತಡಿಚ್ಯೊ ಉಪ ನ್ಹಂಯೊ. ಹ್ಯೊ ಸಗ್ಳೊ ಉಪ ನ್ಹಂಯೊ ಮೋಆಬ್ ಮಯ್ದನಾ ಲಾಗ್ರರ್ ಜೊರ್ದಾನ್ ಸವೆಂ ಎಕ್ವಟಲ್ಯಾ ಉಪ್ರಾಂತ್ ಹ್ಯಾ ಮಯ್ದನಾಚೆ ದಕ್ಷಿಣೆಕ್ ಮೆಲ್ಲ್ಯಾ ದರ್ಯಾಂತ್ ಮೆಳುನ್ ಜೊರ್ದಾನ್ ನ್ಹಂಯ್ ಅದೃಶ್ಯ್ ಜಾತಾ!

ಜುದೆವ್, ಕ್ರಿಸ್ತಾಂವ್ ಆನಿ ಮುಸ್ಲಿಮ್ ಧರ್ಮಾಂಕ್ ಪವಿತ್ರ್ ಆಸ್ಚೆ ಜೊರ್ದಾನ್ ನ್ಹಂಯ್ಚ್ಯಾ ಭಾಗೆವಂತ್‌ಪಣಾಚ್ಯಾ ವ್ಹಡ್ವಣಾ ಆನಿ ಹ್ಯೆ ನ್ಹಂಯ್, ತಿಚ್ಯಾ ಉದ್ದಾ ನಿಮ್ಮಿಂ ಜಾಲ್ಲ್ಯಾ ಅಜಾಪಾಂ ವಿಶಿಂ ಪವಿತ್ರ್ ಬೈಬಲಾಚ್ಯಾ ಪರ್ನೊ ಆನಿ ನವ್ಯಾ ಸೊಲ್ಲ್ಯಾಂತ್ ಸಬಾರ್ ಪಾವ್ಟಿಂ ಉಲ್ಲೇಖ್ ಕೆಲಾ!

ಪರ್ನೊ ಸೊಲ್ವೊ:

ಜೊಶ್ವಾ ಸಕಾಳಿಂ ಘಡೆಂ ಉಟ್ಲೊ ಆನಿ ಸರ್ವ್ ಇಸ್ರಾಯೆಲಿತಾಂ ಸವೆಂ ಶಿತ್ತಿಮಾಂತ್ಲೊ ಭಾಯ್ರ್ ಸರುನ್ ಜೊರ್ದಾನಾ ಲಾಗಿಂ ಆಯ್ಲೊ. ನ್ಹಂಯ್ ಉತರ್ಚೆ ಪಯ್ಲೆಂ ತಾಣೆಂ ಥಂಯ್ ತಂಬು ಮಾರ್ಲೊ.

ಸರ್ವಸ್ಪರಾನ್ ಜೊಶ್ವಾಕ್ ಮ್ಹಳೆಂ: “ಆಜ್ ಹಾಂವ್ ತುಕಾ ಸಗ್ಳ್ಯಾ ಇಸ್ರಾಯೆಲಾ ಮುಕಾರ್ ವರ್ತೊ ಕರ್ತಲೊಂ ಆನಿ ಹೈ ವರ್ವಿಂ ಜಶೆಂ ಹಾಂವ್ ಮೊಯ್ಜೆ ಸವೆಂ ಆಸ್ಲೊಂ ತಶೆಂ ತುಜ್ಯೆ ಸವೆಂ ಆಸಾಂ ಮ್ಹಣ್ ಸಕ್ತೆಡ್ ವಳ್ಕುನ್ ಘೆತಲೆ. ಸೊಲ್ವಾಚಿ ಪೇಟ್ ವ್ಹಾವಯ್ತಲ್ಯಾ ಯಾಜಕಾಂಕ್ ತುವೆಂ ಅಶೆಂ ಸಾಂಗುಂಕ್ ಜಾಯ್: ತುಮಿ ಜೊರ್ದಾನಾಚ್ಯೆ ತಡಿಕ್ ಪಾವ್ತಚ್ ತುಮಿ ಜೊರ್ದಾನಾಂತ್ಚ್ ರಾವುಂಕ್ ಜಾಯ್.” ದೆಕುನ್ ಜೊಶ್ವಾನ್ ಇಸ್ರಾಯೆಲಿತಾಂಕ್ ಸಾಂಗ್ಲೆಂ: “ಲಾಗಿಂ ಸರಾ ಆನಿ ಸರ್ವಸ್ಪರಾ ತುಮ್ಚ್ಯಾ ದೆವಾಚಿಂ ಉತ್ರಾಂ ಆಯ್ತಾ!”

“... ಸಗ್ಳೆ ಪೃಥ್ವೆಚ್ಯಾ ಸರ್ವಸ್ಪರಾಚ್ಯಾ ಸೊಲ್ವಾಚಿ ಪೇಟ್ ವ್ಹಾವಯ್ತಲ್ಯಾ ಯಾಜಕಾಂಚಿಂ ಪಾವ್ಲಾಂ ಜೊರ್ದಾನಾಚ್ಯಾ ಉದ್ಕಾಂತ್ ದವರ್ತಚ್ ವಯ್ರ್ ಥಾವ್ನ್ ವ್ಹಾಳುನ್ ಆಸ್ಲೆಂ ಉದಕ್ ಬಂದ್ ಜಾತಲೆಂ ಆನಿ ಏಕ್‌ಚ್ ರಾಸ್ ಜಾವ್ನ್ ಉಬೆಂ ರಾವ್ತಲೆಂ.”

ಜೊರ್ದಾನ್ ಉತರ್ಚೆ ಖಾತಿರ್ ಲೊಕಾನ್ ಆಪ್ಲೆ ತಂಬು ಕಾಡ್ಲೆ ತೆದ್ನಾ ಸೊಲ್ವಾಚಿ ಪೇಟ್ ವ್ಹಾವಯ್ತಲೆ ಯಾಜಕ್ ಲೊಕಾ ಮುಕ್ಲ್ಯಾನ್ ಗೆಲೆ. ಸೊಲ್ವಾಚಿ ಪೇಟ್ ವ್ಹಾವಯ್ತಲ್ಯಾ ಯಾಜಕಾಂನಿ ಜೊರ್ದಾನಾಚ್ಯೆ ತಡಿಕ್ ಪಾವುನ್ ಆಪ್ಲೆ ಪಾಂಯ್ ಉದ್ಕಾಕ್ ಲಾಯ್ತಚ್ - ಲುಂವ್ಣೆಚ್ಯಾ ಸಗ್ಳ್ಯಾ ಕಾಳಾರ್ ಜೊರ್ದಾನ್ ಭರುನ್ ಸಗ್ಳ್ಯಾ ತಡಿಂ ವಯ್ಲಾನ್ ವೊಮ್ತತಾ - ವಯ್ರ್ ಥಾವ್ನ್ ವ್ಹಾಳುನ್ ಆಸ್ಲೆಂ ಉದಕ್ ಬಂದ್ ಜಾಲೆಂ ಆನಿ ಎಕ್ಳೆ ವಿಸ್ತಾರ್ ಸುವಾತೆರ್, ಝಾರೆತನಾಚ್ಯೆ ಕುಶಿಕ್ ಆಸ್ಲಲ್ಯಾ ಆದಾಮ್ ಶೆರಾ ಲಾಗಿಂ ರಾಸ್ ಜಾವ್ನ್ ರಾವ್ಲೆಂ ಆನಿ ಆರಾಬಾಚ್ಯಾ ಮಿಟಾಚ್ಯಾ ದರ್ಯಾಕ್ ಸಕ್ಲಾ ವ್ಹಾಳುನ್ ವೆತಲೆಂ ಉದಕ್ ಪುರ್ತೆಂ ಸುಕ್ಲೆಂ. ಲೋಕ್ ಜೆರಿಕೊ ಮುಕಾರ್ ಜೊರ್ದಾನ್ ಉತ್ರಾನ್ ಗೆಲೊ. ಸಗ್ಳಿ ಇಸ್ರಾಯೆಲ್ ಪರ್ಜಾ ಸುಕ್ಳೆ ಧರ್ಣಿ ವಯ್ಲಾನ್ ಉತ್ರಾನ್ ವೆತಾನಾ ಸರ್ವಸ್ಪರಾಚ್ಯಾ ಸೊಲ್ವಾಚಿ ಪೇಟ್ ವ್ಹಾವಯ್ತಲೆ ಯಾಜಕ್, ಸಗ್ಳೆಂ ರಾಷ್ಟ್ರ ಉತ್ರಾನ್ ವಚ ಪರ್ಯಾಂತ್, ಜೊರ್ದಾನಾ ಮಧ್ಯೆ ಸುಕ್ಳೆ ಧರ್ಣಿರ್ ಹಾಲನಾಸ್ತಾಂ ಉಬೆ ರಾವ್ಲೆ (ಜೊಶ್ವಾ 3:1; 7-9; 13-17).

ಜೆರಿಕೊಂತ್ ಆಸ್ಲಲ್ಯಾ ಪ್ರವಾದ್ಯಾಂಚೊ ಏಕ್ ಪಂಗಡ್ ಎಲೀಶಾ ಲಾಗಿಂ ಆಯ್ಲೊ. ತಾಣೆಂ ತಾಕಾ ವಿಚಾರ್ಲೆಂ: “ಆಜ್ ಸರ್ವಸ್ಪರ್ ತುಜ್ಯಾ ಗುರುಕ್ ತುಜ್ಯೆ ಸರ್ಶಿಲೊ ಕಾಡುನ್ ವಯ್ರ್ ವ್ಹರ್ತಲೊ ಮ್ಹಣ್ ತುಂ ಜಾಣಾಂಯ್?” ತಾಣೆಂ ಜಾಪ್ ದಿಲಿ “ಹಾಂವ್ ತೆಂ ಜಾಣಾಂ. ಚುಪ್ ರಾವಾ!” ಎಲೀಯಾನ್ ಎಲೀಶಾಕ್ ಮ್ಹಳೆಂ: “ದಯಾಕರ್ನ್ ಹಾಂಗಾ ರಾವ್. ಕಿತ್ಯಾಕ್ ಸರ್ವಸ್ಪರಾನ್ ಮ್ಹಾಕಾ ಜೊರ್ದಾನಾಕ್ ಧಾಡ್ಲಾ.” ಎಲೀಶಾನ್ ಜಾಪ್ ದಿಲಿ: “ದೆವಾಚ್ಯಾ ಆನಿ ತುಜ್ಯಾ ನಾಂವಾಚೊ ಸಮತ್! ಹಾಂವ್ ತುಕಾ ಸಾಂಡ್ಲೊ ನಾಂ”. ಆನಿ ತೆ ದೊಗಾಯಿ

ಸಾಂಗಾತಾ ಗೆಲೆ. ಪನ್ನಾಸ್ ಪ್ರವಾದಿ ತಾಂಚ್ಯಾ ಪಾಟ್ಲ್ಯಾನ್ ಗೆಲೆ ಆನಿ ಹೆ ದೋಗ್ ಜೊರ್ದಾನಾಚ್ಯೆ ತಡಿರ್ ರಾವ್ಲೆ ತೆದ್ನಾಂ ತೆ ಇಲ್ಲೆ ಪಯ್ಸ್ ರಾವ್ಲೆ. ಎಲೀಯಾನ್ ಆಪ್ಲೊ ದಗ್ಲೊ ಕಾಡ್ಲೊ ಆನಿ ತೊ ದೊಡುನ್ ಉದ್ಕಾಕ್ ಮಾರ್ಲೊ; ಉದಕ್ ದೋನ್ ವಾಂಟೆ ಜಾಲೆಂ ಆನಿ ತೆ ದೋಗ್‌ಯಿ ಸುಕ್ಯೆ ಧರ್ಣಿ ವಯ್ಲ್ಯಾನ್ ಉತ್ರನ್ ಪಲ್ತಡಿ ಪಾವ್ಲೆ.

ತೆ ಉಲಯ್ತ್ ವೆತಾನಾ, ಏಕ್ ಉಜ್ಯಾಚೊ ರಥ್ ಆನಿ ಉಜ್ಯಾಚೆ ಘೊಡೆ ದಿಷ್ಟಿ ಪಡ್ಲೆ ಆನಿ ತಾಂಚ್ಯೆ ಮಧೆಂ ರಾವ್ಲೆ. ಎಲೀಯಾ ವಾರ್ಯಾ ಸುಳಿಯೆ ಮಧೆಂ ಸರ್ಗಾರ್ ಚಡ್ಲೊ. ಎಲೀಶಾನ್ ಹೆಂ ದೆಕ್ಲೆಂ ಆನಿ ತಾಣೆಂ ವ್ಹಡ್ಲ್ಯಾನ್ ಬೊಬ್ ಮಾರ್ಲಿ: “ಮ್ಹಜ್ಯಾ ಬಾಪಾ, ಮ್ಹಜ್ಯಾ ಬಾಪಾ! ಇಸ್ರಾಯೆಲಾಚ್ಯಾ ರಥಾಂನೊ, ಆನಿ ರಥ್‌ಸವಾರಾಂನೊ!” ತೊ ತಾಚ್ಯೆ ನದ್ರೆ ಮುಕ್ಲೊ ಭಾಯ್ರ್ ಪಡ್ಲೊ ತೆದ್ನಾಂ ಎಲೀಶಾನ್ ಆಪ್ಲಿಂ ವಸ್ತ್ರಾಂ ಘೆವ್ನ್ ಪಿಂಜ್ಲೆಂ ಆನಿ ತಾಂಚೆ ದೋನ್ ವಾಂಟೆ ಕೆಲೆ.

ಉಪ್ರಾಂತ್ ತಾಣೆಂ ಸಕ್ಲಾ ಪಡ್ಲೆಲೊ ಎಲೀಯಾಚೊ ದಗ್ಲೊ ವಿಂಚ್ಲೊ ಆನಿ ತೊ ಪಾಟಿಂ ವಚುನ್ ಜೊರ್ದಾನಾಚ್ಯೆ ತಡಿರ್ ರಾವ್ಲೊ. ತಾಣೆಂ ಸಕ್ಲಾ ಪಡ್ಲೆಲೊ ಎಲೀಯಾಚೊ ದಗ್ಲೊ ಘೆವ್ನ್ ತೊ ಉದ್ಕಾಕ್ ಮಾರ್ಲೊ ಆನಿ ಮ್ಹಳೆಂ: “ಸರ್ವೆಸ್ಪರ್, ಎಲೀಯಾಚೊ ದೇವ್ ಖಿಂಯ್ ಆಸಾ?” ತಾಣೆಂ ಉದ್ಕಾಕ್ ಮಾರ್ತಚ್ ತೆಂ ದೋನ್ ವಾಂಟೆ ಜಾಲೆಂ ಆನಿ ತೊ ಉತ್ರನ್ ಆಲ್ತಡಿ ಆಯ್ಲೊ (ರಾಯಾಂಚೆಂ ದುಸ್ರೆಂ ಪುಸ್ತಕ್ 2:5-8; 11-14)

ಇಸ್ರಾಯೆಲಾಚ್ಯಾ ರಾಯಾನ್ ಆಪ್ಲಿ ಮುಸ್ತಾಯ್ಕಿ ಪಿಂಜ್ಲಿ ಮ್ಹಣ್ ಎಲೀಶಾನ್ ಆಯ್ಕಲೆಂ ತೆದ್ನಾಂ ತಾಣೆಂ ರಾಯಾಕ್ ಅಶೆಂ ಸಾಂಗುನ್ ಧಾಡ್ಲೆಂ: “ತುವೆಂ ತುಜಿ ಮುಸ್ತಾಯ್ಕಿ ಕಿತ್ಯಾಕ್ ಪಿಂಜ್ಲಿ? ತೊ ಮ್ಹಜ್ಯೆಶಿಂ ಯೆಂವ್ ಆನಿ ಇಸ್ರಾಯೆಲಾಂತ್ ಏಕ್ ಪ್ರವಾದಿ ಆಸಾ ಮ್ಹಣ್ ತಾಕಾ ಸಮ್ಜತಲೆಂ.”

ನಾಮಾನ್ ಆಪ್ಲ್ಯಾ ಘೊಡ್ಯಾಂ ಆನಿ ರಥಾಂ ಸವೆಂ ಆಯ್ಲೊ ಆನಿ ಎಲೀಶಾಚ್ಯಾ ಘರಾಚ್ಯಾ ದಾರಾ ಮುಕಾರ್ ರಾವ್ಲೊ. ಎಲೀಶಾನ್ ತಾಕಾ ಸಾಂಗುನ್ ಧಾಡ್ಲೆಂ: “ವಚ್ ಆನಿ ಜೊರ್ದಾನಾಂತ್ ಸಾತ್ ಪಾವ್ಲಿಂ ನ್ಹಾ ಆನಿ ತುಂ ನಿತಳ್ ಜಾತಲೊಯ್”. ಪೂಣ್ ನಾಮಾನಾಕ್ ರಾಗ್ ಆಯ್ಲೊ ಆನಿ ತೊ ಥಂಯ್ಚೊ ಗೆಲೊ. “ತೊ ಮ್ಹಾಕಾ ಮೆಳುಂಕ್ ಭಾಯ್ರ್ ಸರ್ತಲೊ, ಹಾಂಗಾ ಉಬೊ ರಾವುನ್ ಸರ್ವೆಸ್ಪರಾ ಆಪ್ಲ್ಯಾ ದೆವಾಚೆಂ ನಾಂವ್ ಉಲೊ ಮಾರ್ತಲೊ, ಪಿಡಾ ಲಾಗ್ಲೆಲೆ ಸುವಾತೆರ್ ಆಪ್ಲೊ ಹಾತ್ ಭೊಂವ್ಡಾಯ್ತಲೊ ಆನಿ ಅಶೆಂ ಕೋಡ್ ಬರೆಂ ಕರ್ತಲೊ ಮ್ಹಣ್ ಹಾಂವೆಂ ಚಿಂತ್ಲೆಂ. ಇಸ್ರಾಯೆಲಾಚ್ಯಾ ಸಗ್ಳ್ಯಾ ಉದ್ಕಾಂ ಪ್ರಾಸ್ ದಮಾಸ್ಕಾಚ್ಯೊ ನ್ಹಂಯೊ, ಅಬಾನಾ ಆನಿ ಫಾ ರ್ವರಾಚಡ್ ಬರೊ ನ್ಹಂಯೊ? ತಾಂತುಂ ನ್ಹಾವ್ನ್ ಹಾಂವೆಂ ನಿತಳ್ ಜಾವ್ಯೆತೆಂ ನ್ಹಯ್?” ಅಶೆಂ ರಾಗಾನ್ ಭರುನ್ ತೊ ಭಾಯ್ರ್ ಸರ್ಲೊ.

ಪೂಣ್ ತಾಚೆ ಸೆವಕ್ ತಾಚ್ಯೆಶಿಂ ಆಯ್ಲೆ ಆನಿ ತಾಣಿಂ ತಾಚ್ಯೆ ಲಾಗಿಂ

ಲೋವ್ನ್ ಮ್ಹಳೆಂ: “ಬಾಪಾ ಪ್ರವಾದ್ಯಾನ್ ತುಕಾ ಹಾಚ್ಯೆ ಪ್ರಾಸ್ ಚಡ್ ಕಷ್ಟಾಂಚೆಂ
 ಲಾಯ್ ಕರುಂಕ್ ಸಾಂಗ್ಲಲೆಂ ಜಾಲ್ಯಾರ್, ತುಂ ತೆಂ ಕರಿನಾಸ್ತಾಂ ರಾವ್ತಾಯ್?
 ಆತಾಂ ತಾಣೆಂ ತುಕಾ, ‘ನ್ಹಾ ಆನಿ ತುಂ ನಿತಳ್ ಜಾತಲೊಯ್’ ಮ್ಹಣ್
 ಸಾಂಗ್ಲಾಂ ದೆಕುನ್ ತುವೆಂ ತೆಂ ಅವಶ್ಯಾ ಕರುಂಕ್ ಜಾಯ್.” ಹೆಂ ಅಯ್ಕುನ್
 ಜೊರ್ದಾನ್‌ನಾಂತ್ ದೆಂವ್ಲೊ ಆನಿ ದೆವಾಚ್ಯಾ ಮನ್ಶಾನ್ ಎಲೀಶಾನ್ ಸಾಂಗ್ಲಲೆ
 ಸರ್ಮಾಣೆಂ ಸಾತ್ ಪಾವ್ಲಿಂ ನ್ಹಂಯ್ ಬುಡ್ಲೊ. ತಾಚೆಂ ಆಂಗ್ ಎಕಾ ಲ್ಹಾನ್
 ಮರ್ಗ್ಯಾಚ್ಯಾ ಆಂಗಾ ಪರಿಂ ಜಾಲೆಂ ಆನಿ ತೊ ನಿತಳ್ ಜಾಲೊ (ರಾಯಾಂಚೆಂ
 ಮಸ್ತೆಂ ಮಸ್ತಕ್ 5:8-14).

ತವೊ ಸೊಲ್ಲೊ:

ತ್ಯಾ ದಿಸಾಂನಿ ಸ್ನಾನ್‌ದಾತಾರ್ ಜುವಾಂವ್ ಜುದೆಯಾಚ್ಯಾ ಅರಣ್ಯಾಂತ್ ದಿಷ್ಟಿ
 ಪಡ್ಲೊ ಆನಿ ಅಶೆಂ ಪ್ರಸಂಗ್ ಕರಿಲಾಗ್ಲೊ: “ತುಮ್ಚಿ ಪಾತ್ಕಿ ಜೇಣಿ ಬದಲಾ, ಕಿತ್ಯಾಕ್
 ಸರ್ಗಿಂಚೆಂ ರಾಜ್ಯ್ ಲಾಗಿಂ ಪಾವ್ಲಾಂ.” ಇಸಾಯಿಯಾ ಪ್ರವಾದ್ಯಾನ್ ತಾಚ್ಯೆಚ್
 ಲಿಪಿಂ ಸಾಂಗ್ಲೆಂ: “ಅರಣ್ಯಾಂತ್ ಏಕ್ ತಾಳೊ ಬೊಬ್ ಮಾರ್ತಾ: ಸೊಮ್ಯಾಕ್
 ಏಕ್ ವಾಟ್ ತಯಾರ್ ಕರಾ; ತಾಚ್ಯಾ ಪಯ್ಲಾಕ್ ರಸ್ತೊ ನೀಟ್ ಕರಾ.”

ಜುವಾಂವ್ ಕರ್ಯಾ ಲ್ಹಂವೆಚೆಂ ವಸ್ತುರ್ ನ್ಹೆಸ್‌ಲ್ಲೊ ಆನಿ ತಾಣೆಂ ಪೆಂಕ್ಡಾಕ್
 ಕಾಮ್ಯಾಚೊ ಪಾಟೊ ಬಾಂದ್‌ಲ್ಲೊ; ದೆಂಪೆ ಆನಿ ರಾನ್ ಮ್ಹೊಂವ್ ತಾಚೆಂ
 ಪಾಣ್. ತವಳ್ ಜೆರುಜಲೆಮ್ ಶೆರಾಂತ್ಲೊ, ಜುದೆಯಾಚ್ಯಾ ಆಖ್ಯಾ ಪ್ರಾಂತಾಂತ್ಲೊ
 ಆನಿ ಜೊರ್ದಾನ್ ನ್ಹಂಯ್ ಬಗ್ಲೆಚ್ಯಾ ಸಗ್ಳ್ಯಾ ಬಯ್ಲಾಂತ್ಲೊ ಲೋಕ್ ತಾಚ್ಯೆ ಸರ್ಶಿಂ
 ಫೆತಾಲೊ ಆನಿ ಆಪ್ಲಿಂ ಪಾತ್ಕಾಂ ಉಚಾರ್ನ್ ಜೊರ್ದಾನ್ ನ್ಹಂಯ್ ತಾಚ್ಯಾ
 ಕಾತಾಂತ್ಲೆಂ ಸ್ನಾನ್ ಘೆತಾಲೊ.

ತವಳ್ ಜೆಜು ಜುವಾಂವ್ ಲಾಗ್ಲೆಂ ಸ್ನಾನ್ ಘೆಂವ್ಚೆ ಖಾತಿರ್ ಗಾಲಿಲೆಯಾ
 ಲಾವ್ನ್ ಜೊರ್ದಾನ್ ನ್ಹಂಯ್ ತಡಿಕ್ ಆಯ್ಲೊ. ಪೂಣ್ ಜುವಾಂವ್ನ್ ತಾಕಾ
 ಕಡಾಂವ್ಕ್ ಪಳೆಲೆಂ ಆನಿ ತಾಣೆಂ ಮ್ಹಳೆಂ: “ಹಾಂವೆಂ ತುಜ್ಯೆ ಲಾಗ್ಲೆಂ ಸ್ನಾನ್ ಘೆಜೆ
 ಸ್ತಾಂ ತುಂ ಮ್ಹಜ್ಯೆ ಲಾಗಿಂ ಯೆತಾಯ್?” ಪೂಣ್ ಜೆಜುನ್ ತಾಕಾ ಜಾಪ್ ದಿಲಿ:
 “ಆತಾಂ ಸದ್ಯಾಕ್ ಹೆಂ ತಶೆಂಚ್ ಆಸುಂ; ಕಿತ್ಯಾಕ್ ಹ್ಯೆ ವರ್ವಿಂ ದೇವ್ ಖುಶಿ
 ಕರ್ತಾ ತೆಂ ಸಕ್ಕಡ್ ಆಮಿ ಜಾರಿ ಕರುಂಕ್ ಫಾವೊ”. ತಿತ್ಲಾರ್ ಜುವಾಂವ್ ಕಬೂಲ್
 ನಾಲೊ.

ಜೆಜು ಸ್ನಾನ್ ಘೆವ್ನ್ ಉದ್ಕಾಂತ್ಲೊ ವಯ್ರ್ ಯೆತಚ್ ಆಕಾಸ್ ಉಗ್ತೊ ಜಾಲೊ
 ಆನಿ ದೆವಾಚೊ ಪವಿತ್ರ್ ಆತ್ಮೊ ಎಕಾ ಪಾರ್ವ್ಯಾ ಬರಿಂ ಯೆವ್ನ್ ಆಪ್ಣಾಚೆರ್
 ಲಿಪ್ಲೊ ತಾಣೆಂ ದೆಖ್ಲೊ. ಆನಿ ತೆದ್ನಾಂ ಆಕಾಸಾ ಥಾವ್ನ್ ಏಕ್ ತಾಳೊ ಹ್ಯೆ
 ಪರಿಂ ಆಯ್ಕಲೊ: “ಹೊ ಮ್ಹಜೊ ಪೂತ್, ಮ್ಹಾಕಾ ಚಡ್ ಮೊಗಾಚೊ, ತೊ
 ಮ್ಹಾಕಾ ಮಾನ್ವಲಾ” (ಮಾತೆವ್ 3:1-5-6;13-17).



22. ನಿತಳ್ ಆನಿ ಪ್ರಾಚಿತಾಚ್ಯಾ ಜಿವಿತಾಚಿ ಸೂಫಿ ಸಂತ್

ಸೂಫಿ ಮ್ಹಳ್ಳೊ ವಿಶಿವ್ತ್ ಧರ್ಮ್

ಸೂಫಿ ಮ್ಹಳ್ಳಾರ್ ಇಸ್ಲಾಮ್ ಧರ್ಮಾಚಿ ವಿಂಚ್ಣಾರ್ ಭಕ್ತಿಕಾಂಚೊ ಏಕ್ ವಿಶಿವ್ತ್ ಧರ್ಮ್. ಸೂಫಿ ಮ್ಹಳ್ಳೊ ಸಬ್ದ್ ಪರ್ಷಿಯನ್ ಭಾಷೆಚೊ. 'ಸಫ್' ಮ್ಹಣ್ಣೆ ಪರಿಶುದ್ಧ ಮ್ಹಳ್ಳೊ ಅರ್ಥ್ ದಿತಾ. ಥೊಡೆ ವಿದ್ವಾನ್ ಸೂಫಿಯಾ ಮ್ಹಳ್ಳ್ಯಾ ಗ್ರೀಕ್ ಸಬ್ದಾ ಥಾವ್ನ್ ಸೂಫಿ ನಾಂವ್ ಆಯ್ಲಾಂ ಮ್ಹಣ್ ಸಾಂಗ್ತಾತ್. ಹ್ಯಾ ಸೂಫಿ ಧರ್ಮಾಕ್ ಕುರಾನ್ ಆನಿ ಷರೀಯಾತ್ ಮೂಳ್ ಆಧಾರ್ ತರ್ಯಿ 'ಜರುತುಷ್ಟ್', 'ಕ್ರಿಸ್ತಾಂವ್', 'ಬೌದ್ಧ್ ಆನಿ 'ಹಿಂದು' ಧರ್ಮಾಂತ್ಲಿ ಸಬಾರ್ ಬರಿ ಶಿಕೊವ್ಣ್ ಆನಿ ವಿಂಚ್ಣಾರ್ ತತ್ವಾಂ ಹಾ ಸೂಫಿ ಧರ್ಮಾನ್ ಆಪ್ಲಿಂ ಕರುನ್ ಘೆತ್ಲಾಂತ್.

ಸೂಫಿ ಧರ್ಮ್ ಪಯ್ಲೊ ಅರೇಬಿಯಾಂತ್ ಸುರ್ರಾತ್ ಜಾವ್ನ್ ಉಪ್ರಾಂತ್ ಇರಾಕ್, ಇರಾನಾಂತ್ ಬಳ್ವಂತ್ ಜಾವ್ನ್ ಇಸ್ಲಾಮ್ ಧರ್ಮ್ ಸಂಗಿಂ ಭಾರತಾಕ್ ಆಯ್ಲೊ. ಪಯ್ಲೊ ಹೊ ಪಶ್ಚಿಮ್ ಭಾರತಾಂತ್ ಆಸ್ಲಲೊ ತೊ ಉಪ್ರಾಂತ್ ಉತ್ತರ ಪೂರ್ವ್ ಆನಿ ಮಧ್ಯಾ ಭಾರತಾಂತ್ ವಿಸ್ತಾರುನ್ ಬಹಮನಿ ಸುಲ್ತಾನಾಂಚ್ಯಾ ಕಾಳಾರ್ ದಕ್ಷಿಣ್ ಪ್ರದೇಶಾಕ್ ಪಾಂಯ್ ತೆಂಕುನ್ ವಾಡ್ಲೊ. ಪ್ರಥಮ್ ಜಾವ್ನ್ ಭಾರತಾಂತ್ ಸೂಫಿ ಧರ್ಮಾಚಿ ಶಿಕೊವ್ಣ್ ಪ್ರಚಾರ್ ಕೆಲ್ಲಿ ಕೀರ್ತ್ ಸಂತ್ ಆಲ್ ಹುಜಿವಿಕ್ ಫಾವೊ ಜಾತಾ. ತಾಚೆ ನಿಮ್ತಿಂ ಲಾಹೊರಾಂತ್ ಸೂಫಿ ಧರ್ಮ್ ಲೊಕಾಮೊಗಾಳ್ ಜಾಲೊ.

ಸಗ್ಳ್ಯಾ ಧರ್ಮಾಂನಿ ಪುಜಾ, ಬಲಿ ಅರ್ಪಣ್, ಧಾರ್ಮಿಕ್ ನಿಯಮಾಂ, ರೆಗ್ಲೆ ಆಸುನ್ ಹಾಚೊ ಅಂತಿಮ್ ಉದ್ದೇಶ್ ದೆವಾ ಲಾಗಿಂ ಎಕ್ವಟೆಚೊ ದೆಕುನ್ 'ಸೂಫಿ' ಧರ್ಮಾಚ್ಯಾ ಪಾಟ್ಲಾವ್ದಾರಾಂನಿ ಆಪ್ಲ್ಯಾ ಪೆಲ್ಯಾ ಸಂಗಿಂ ಮೊಗಾ ಮಯ್ಪಾಸಾನ್ ಚಲುನ್, ಶಾಂತಿ-ಸಮಾಧಾನಾಚೆ ವಾಟೆನ್ ಚಮ್ಕುಂಚ್ಯಾ ಮನ್ಶಾಪಣಾಕ್ ಮಹತ್ವ್ ದಿವ್ನ್ ಹೆ ವಿಶಿಂ ಕುರಾನ್ ಆನಿ ಷರೀಯತ್ ಹಾಂಚ್ಯಾ ರೆಗ್ಲೊ ನಿಯಮಾಂಕ್ ಚಡ್ ಗುಮಾನ್ ದಿಲೆಂ ನಾ. ಹೆ ಖಾತಿರ್ ಸೂಫಿ ಸಂತ್ ಹಾಣಿಂ ಆಪ್ಲೆಚ್ ಸುಮಾರ್ 14 'ಸಿಲ್-ಸಿಲಾಹ್' (ಧಾರ್ಮಿಕ್ ಪಂಗಡ್) ರಚನ್ ಕೆಲ್ಯಾತ್ ಹಾಂತ್ಲೆ ದೋನ್ ಪ್ರಮುಕ್ ಪಂಗಡ್ ಮ್ಹಳ್ಳಾರ್, 'ಚಿ-ಷಾರ' ಆನಿ ಷರೀಯತಾಕ್ ಚಡ್ ಗುಮಾನ್ ದಿನಾತ್ಲೊ 'ಬೆ-ಷಾರ' ಪಂಗಡ್. ಅಸಲೆ 'ಸಿಲ್ ಸಿಲಾಹ್' ಪ್ರಮುಕ್ ಸೂಫಿ ಸಂತಚ್ಯಾ ಮುಕೆಲ್ ಪಣಾ ಖಾಲ್ ಎಕ್ವಟುನ್ 'ಖಾನ್ ಕಾಹ್' ಮ್ಹಳ್ಳ್ಯಾ ನಾಂವಾಚ್ಯಾ ಮಠಾಂನಿ ವಾ ಮಾಟ್ಲಾ ತಸಲ್ಯಾ ಕುಡಾಂನಿ ಆಪ್ಲ್ಯಾ ಶಿಸಾಂ ಸವೆಂ ಕಂತಾರಾಂ ಗಾವ್ನ್ ದೆವಾಚ್ಯಾ ಧ್ಯಾನಾಂತ್ ಆನಿ ಮಾಗ್ಣಾಂತ್ ಕೆದ್ನಾಂಯ್ ಬುಡುನ್ ಆಸ್ತಾಲೆ.

ಸೂಫಿ ಸಂತ್ ವಾ ಗುರು (ಫೀರ್) ಆನಿ ತಾಚ್ಯಾ ಶಿಸಾಂ (ಮುರಾದ್) ಮಧ್ಲೊ ಸಟಾಯೆಚೊ ಸಂಬಂಧ್‌ಚ್ ಸೂಫಿ ಸಂಪ್ರದಾಯಾಚೊ ಪ್ರಮುಕ್ ಭಾಗ್. ಸೂಫಿ ಸರ್ಮಾಚ್ಯಾ ಪಂಗಡಾಚಿ ಶಿಕೊವ್ಣ್ ಭಾರತಾಂತ್ ತುರ್ಕಾಂಚ್ಯೆ ಆಡಳ್ತೆ ಅವ್ಣೆಚ್ಯೆ ಕದಿಂಚ್ ಪಾಂಯ್ ತೆಂಕ್ಲಲಿ ತರ್ಯಿ ತುರ್ಕಾಂ ಆನಿ ಮೊಗಲ್ ರಾಯಾಂಚ್ಯೆ ರಾಜ್ವಟ್ಕೆ ಕಾಳಾರ್ ಭಾರತಾಂತ್ ಹಿ ಚಡ್ ಪ್ರಚಾರ್ ಜಾಲಿ.

‘ಚಿಸ್ತಿ ಸಿಲ್‌ಸಿಲಾಹ್’ ಭಾರತಾಂತ್ ಭಾರಿಚ್ ನಾಂವಾಡ್ಲಿಕ್ ಆಸ್ಚಾ ಸೂಫಿ ಸಂಗಡಾಚೊ ಏಕ್ ಶಾಮೊ. ಹಾಂತುಂ ಚಡ್ ಪಾಟ್ಲಾವಿ ಆಸಾತ್. ಹ್ಯಾ ಪಂಗಡಾಚೊ ಸ್ಥಾಪಕ್ ಶೇಖ್ ಮೊಯಿನುದ್ದೀನ್ ಚಿಸ್ತಿ (ಮರಣ್ 1236) ಹಾಣೆಂ ಅಜ್ಮೀರ್ ಆಪ್ಲೆಂ ಕೇಂದ್ರ್ ಕರ್ನ್ ಘೆವ್ನ್ ಆಪ್ಲೆ ವಿಚಾರ್ ಪ್ರಚಾರ್ ಕೆಲೆ. 12 ಆನಿ 13ವ್ಯಾ ಶತಮಾನಾಂತ್ ಜಿಯೆಲ್ಲ್ಯಾ ಶೇಖ್ ಕುತುಬುದ್ದೀನ್ ಭಕ್ತಾರ್ ಕಕೀ ಹಾಣೆಂ ಡೆಲ್ಲಿ ಆಪ್ಲೆಂ ಕೇಂದ್ರ್ ಕರುನ್ ಸೂಫಿ ಶಿಕೊವ್ಣ್ ಪ್ರಚಾರ್ ಕೆಲಿ. ಹಾಚ್ಯಾ ಉಗ್ಡಾಸಾ ವಾತಿರ್ ಡೆಲ್ಲಿಂತ್ ಪ್ರಖ್ಯಾತ್ ‘ಕುತುಬ್‌ಮಿನಾರ್’ ನಿರ್ಮಾಣ್ ಕೆಲಾಂ.

ಡೆಲ್ಲಿಚೊ ಹಜರತ್ ಕ್ವಜ ನಿಜಾಮುದ್ದೀನ್ ಔಲಿಯಾ (ತೆರಾ, ಚೊವ್ದಾವೆಂ ಶತಮಾನ್), ನಾಸಿರುದ್ದೀನ್ ಚಿರಾಗ್, ಫತೇಪುರ್ ಸಿಕ್ರಿಚೊ ಸಲೀಮ್ ಚಿಸ್ತಿ (16ವೊ ಶತಮಾನ್) ಬಂದೇ ನವಾಜ್ (ಗುಲ್ಬರ್ಗ) ಹೆ ಸರ್ವ್ ಸೂಫಿ ಪಂಗಡಾಚ್ಯೆ ಕೊವ್ಣೆಚೆ ಪ್ರಮುಕ್ ಮುಕೆಲಿ. ಸೂಫಿ ಗುರು (ಫೀರ್) ರಾಜಸ್ತಾನ್, ಉತ್ತರ್ ಪ್ರದೇಶ್, ಪಂಜಾಬ್, ಬಿಹಾರ್, ಬಂಗಾಲ್, ಒರಿಸ್ಸಾ ಆನಿ ದಕ್ಷಿಣಾಂತ್ ಆಪ್ಲೆ ‘ಖಾನ್‌ಕಾಹ್’ (ಮಠ್ ವಾ ಮಾಟಿಂ) ಸ್ಥಾಪಿತ್ ಕರುನ್ ದುಡ್ವಾ-ಆಸ್ತಿಕ್ ಸಲೊಚ್ ಮಹತ್ವ್ ದಿನಾಸ್ತಾಂ ಸಾದೆಂ ಜಿವಿತ್ ಜಿಯೆವ್ನ್, ಲೊಕಾ ಮಧೆಂ ಧ್ಯಾತ್ವಿಕ್‌ಪಣಾಚಿ ವಿಚಾರ್ ಪ್ರಚಾರ್ ಕರುನ್, ವಿವಿಂಗಡ್ ಧರ್ಮಾಂ ಮಧೆಂ ಶಾಲ್ ಮನೊಭಾವ್ ವಾಡೊವ್ನ್ ಶಾಂತಿ-ಸಮಾಧಾನ್ ಸ್ಥಾಪಿತ್ ಕರುಂಕ್ ಕ್ಲೆ. ಈಶ್ವರ್ ಆನಿ ಅಲ್ಲಾ ದೊಗ್‌ಯಿ ಎಕ್ಲೊಚ್ ಮ್ಹಣುನ್ ತಾಣಿಂ ಲೊಕಾಕ್ ಕಯ್ಲೆಂ.

ಕರ್ನಾಟಕಾಂತ್ ಬಹಮನಿ ಸುಲ್ತಾನ್ ಆನಿ ಬಿಜಾಪುರಾಚ್ಯಾ ಆದಿಲ್‌ಶಾಹಿ ಕಾಳಾರ್ ಸೂಫಿ ಶಿಕೊವ್ಣ್ ಲೊಕಾಮೊಗಾಳ್ ಜಾಲಿ. ಹಾಂಚ್ಯಾ ರಾಜ್‌ಧಾನಿ ಶೆರಾಂ ಲವ್ಣಾಸ್ಚಾ ಗುಲ್ಬರ್ಗ, ಬೀದರ್ ಆನಿ ಬಿಜಾಪುರ್ ಸೂಫಿ ಧರ್ಮಾಚಿಂ ಕೆಂದ್ರಾಂ ಜಾಲಿಂ. ಡೆಲ್ಲಿಚ್ಯಾ ಸುಲ್ತಾನಾಂಚಿ ರಾಜ್ವಟ್ಕೆ ಸೊಂಪೊನ್ ಯೆಂವ್ಚ್ಯಾ ಕಾಳಾರ್, ಬಾರ್ ಸೂಫಿ ಗುರು ಕರ್ನಾಟಕಾಕ್ ಆಯ್ಲೆ. ಹಾಂಚ್ಯೆ ಪಯ್ಲಿ ಪ್ರಮುಕ್ ಸೂಫಿ ಸಂತ್, ಖ್ವಾಜಾ ಬಂದೇ ನವಾಜ್, (ಗುಲ್ಬರ್ಗ) ಹಜರತ್ ಸಯ್ಯದ್ ಕೊತ್ವಾಲ್ ಷಾ, (ಬೆಳ್ಗಾಂವ್) ಹಜರತ್ ಸೈಯದ್ ಮುರ್ತಾಜ್ ಖಾದಿರಿ, (ಬಿಜಾಪುರ್) ಹಜರತ್ ಮುರ್ತಾನುದ್ದೀನ್ ಷಾ, (ಬಾಬಾ ಬುಡನ್‌ಗಿರಿ-ಚಿಕ್‌ಮಂಗ್ಳುರ್) ಹಜರತ್‌ವಾಲಿ ಲ್ಲಾಖಾದಿರಿ, (ಧಾರ್‌ವಾಡ್) ಹಾಂಚ್ಯೆ ಥಾವ್ನ್ ಕರ್ನಾಟಕಾಂತ್ ಸೂಫಿ ಪಂಗಡಾಚಿ

ಶಿಕೋವ್ನ್ ಬರಿಚ್ ಪ್ರಚಾರ್ ಜಾಲಿ. ಆತಾಂಯ್ ಗುಲ್ಬರ್ಗಾ ಆನಿ ಬಾಬಾ ಬುಡನ್‌ಗಿರಿ ಕರ್ನಾಟಕಾಚೆ ಪ್ರಸಿದ್ಧ್ ಸೂಫಿ ಕೇಂದ್ರ್!

ಸೂಫಿ ಸಂತಾಂಚ್ಯೆ ಶಿಕೋವ್ನ್ ನಿಮ್ಮಿಂ ಮುಸ್ಲಿಮಾಂ ಮಧೆಂ ಹೆರ್ ಧರ್ಮಾಂ ಧಂಯ್ ಸೊಸ್ಣಿಕಾಯ್ ವಾಡುಂಕ್ ವಾಟ್ ಉಗ್ತಿ ಜಾಲಿ. ದೆವಾ ಲಾಗೊ ಸಂಬಂಧ್, ಧಾರ್ಮಿಕ್ ಸೊಡ್‌ದೊಡ್ ವಾಡ್ಲಿ ಆನಿ ಹಿಂದು ಮುಸ್ಲಿಮಾಂ ಮಧೆಂ ಭಾವ್‌ಬಾಂದವ್ಪಣ್ ಚಡುನ್ ಆಯ್ಲಿಂ. ಹಾಚೊ ಪರಿಣಾಮ್ ಆತಾಂಯ್ ಗುಲ್ಬರ್ಗಾಂತ್ ಪಳೆಂವ್ಕ್ ಮೆಳ್ತಾ. ಸೂಫಿ ಧರ್ಮಾ ನಿಮ್ಮಿಂ ಭಾರತಾಂತ್ ದರ್ಗಾ ಮ್ಹಳ್ಳಿ ನವಿಚ್ ಸಂಸ್ಕೃತಿ ರುಪಿತ್ ಜಾಲಿ. (ಸೂಫಿ ಸಂತಂಚ್ಯೆ ಸಮಾಧಿಕ್ ದರ್ಗಾ ಮ್ಹಣ್ತಾತ್). ಹ್ಯೆ ವರ್ವಿಂ ವಾರ್ಷಿಕ್ ಉರುಸ್-ಜಾತ್ರೊ ಚಲುನ್, ಹಿಂದು-ಮುಸ್ಲಿಮ್ ಭಾಭಾವಾಂ ಪರಿಂ ಸಾಂಗಾತಾ ಮೆಳ್ತಾತ್. ಅಸಲ್ಯೊ ದರ್ಗಾ-ಸಮಾಧಿ ಉತ್ತರ್ ಭಾರತಾಚ್ಯಾ ಅಜ್ಮೀರಾಂತ್, ಮುಂಬಯ್ಚ್ಯಾ ವರ್ಲಿಂತ್, ಮಂಗ್ಳೂರ್ಚ್ಯಾ ಉಳ್ಳಾಲಾಂತ್, ಚಿಕ್‌ಮಂಗ್ಳೂರ್ಚ್ಯಾ ಬಾಬಾ ಬುಡನ್‌ಗಿರಿ ಆನಿ ಹೆರ್ ಸಬಾರ್ ಗಾಂವಾಂನಿ ಆಸಾತ್.

ಸೂಫಿ ಧರ್ಮಾಚ್ಯಾ ಸಂತಾಂಚೊ ಪ್ರಭಾವ್, ಭಾರತಾಚ್ಯಾ ಮಧ್ಲ್ಯಾ ಕಾಳಾಚ್ಯಾ ಷೇರ್ ಷಾ, ಅಕ್ಬರ್, ದಾರಾಘೋ, ಇಬ್ರಾಹಿಮ್ 2, ಮುಸ್ಲಿಮ್ ರಾಯಾಂಚ್ಯಾ ಆಡಲ್ಯಾ ವಯ್ರ್ ಪಡ್ಲೆಲ್ಯೆ ವರ್ವಿಂ ತಾಣಿಂ ಮತಾಂದೈಪಣ್ ಸಾಂಡುನ್ ಹೆರ್ ಧರ್ಮಾಂ ಲಾಗಿಂ ಬರೊ ಸಂಬಂಧ್ ರಚುಂಕ್ ಸಾಧ್ಯ್ ಜಾಲೆಂ. ಹ್ಯೆ ನಿಮ್ಮಿಂ ಭಾರತೀಯ್ ಸಂಯುಕ್ತ ಸಂಸ್ಕೃತೆಚೆರ್ (ಇಂಡಿಯನ್ ಕಾಂಪೊಸಿಟ್ ಕಲ್ಚರ್) ಸೂಫಿ ಧರ್ಮಾಚ್ಯಾ ತತ್ವಾಂಚೊ ಬರೊಚ್ ಪ್ರಭಾವ್ ಪಡುನ್ ದಖನಿ ಉರ್ದು ಭಾಸ್ ವಿಕಾಸ್ ಜಾಲಿ. ಸ್ಥಳೀಯ್ ಭಾಸಾಂಚ್ಯಾ ಪ್ರವಚನಾಂ ನಿಮ್ಮಿಂ ಭಾರತೀಯ್ ಭಾಸೊ ಅಭಿವೃದ್ಧಿ ಜಾಲ್ಯೊ. ಸಂಗೀತ್ ಕ್ಷೇತ್ರಾಂತ್ ಅಮೀರ್ ಖುಸ್ರು, 2ವೊ ಇಬ್ರಾಹಿಮ್ (ಕಿತಾಬೇನವರಸ್), ಬಂದೇ ನವಾಜ್, ಸಂತಶಿಶುನಾಳ ಷರಿಪ್ ಹಾಣಿಂ ಸರ್ವಾಂನಿ ಸಬಾರ್ ಭಕ್ತಿ ಗೀತಾಂ, ಕೀರ್ತನಾಂ, ಶಾಹಿರಿ, (ಉರ್ದು ಕವನಾಂ) ಘಜಲ್ ಪರ್ಷಿಯನ್ ಆನಿ ಕನ್ನಡ ಭಾಸಾಂನಿ ರಚ್ಲಿಂ. ತ್ಯಾ ಕಾಳಾರ್ ಬಿಜಾಪುರ್ ಲಾಗ್ತೆಲೊ ನವರಸಪುರ ಗಾಂವ್ ಪ್ರಸಿದ್ಧ್ ಸಂಗೀತ್ ಕೇಂದ್ರ್ ಆಸ್ಲೆಂ. ಗುಲ್ಬರ್ಗಾಚೊ ಸೈಯದ್ ಮೊಹಮದ್ ಹುಸೇನ್ ಬಂದೇ ನವಾಜ್ ಸೂಫಿ ಸಂತಾಂ ಪಯ್ಲೆ ಪ್ರಖ್ಯಾತ್. ಹಾಕಾ ದಖನಿ ಉರ್ದು ಸಾಹಿತ್ಯಾಚೊ ಬಾಪುಯ್ ಮ್ಹಳ್ಳೆಂ ನಾಂವ್ ಪಡ್ಲಾಂ!



23. ರಾಯಾಂಚೈ ಸಮಾಧಿ ವಯ್ಲಿಂ ಭೂವ್ ವ್ಹಡ್ ಸ್ಮರಣ್ ಬಾಂದ್ವಾಂ!

ಪಿರಮಿಡ್



ಆದ್ಲ್ಯಾ ಕಾಳಾಚ್ಯಾ ಬಾಂದ್ವಾಂ ತಜ್ಞಾಂನಿ, ಫಾತರ್ ಆನಿ ಮಾತಿಯೆ ಇಟೆ ಉಪಯೋಗ್ ಕರ್ನ್ ನಿರ್ಮಾಣ್ ಕೆಲ್ಲ್ಯಾ ಪಯ್ಸ್ ಥಾವ್ನ್ ಮನ್ಶಾಚೈ ದಿಷ್ಟಿಕ್ ವ್ಹಡ್ ಏಕ್ ರೆಂವೆಚೈ ರಾಶಿ ಪರಿಂ ದಿಸ್ಚ್ಯಾ ಉಬಾರಾಯೆಚ್ಯಾ ವಿಜೃತ್ಕಾಯೆಚ್ಯಾ ತ್ರಿಕೋನ್ ಆಕೃತಿಚ್ಯಾ ಮಜ್ಬೂತ್ ಬಾಂದ್ವಾಂಕ್ ಪಿರಮಿಡ್ ಮ್ಹಳ್ಳೆಂ ನಾಂವ್ ಪಡ್ಲಾಂ. ಇಜಿಪ್ಟ್ ಭಾಷೆಂತ್ ಪಿರಮಿಡಾಕ್ 'ಮೆರ್' ಮ್ಹಳ್ಳೆಂ ನಾಂವ್ ಆಸ್ಲೆಂ. ಗ್ರೀಕ್ ಭಾಷೆಂತ್ ಸಬಾರ್ ಪಿರಮಿಡಾಂಕ್ 'ಪಿರಿಮಿಡಿಸ್' ಮ್ಹಣ್ತಾತ್.

ಅಸಲಿಂ ಬಾಂದ್ವಾಂ ಮೆಸೆಪೊಟೊಮಿಯಾ, ಸುಡಾನ್, ಗ್ರೀಸ್, ಚೀನಾ ತಸಲ್ಯಾ ಸಬಾರ್ ದೆಶಾಂನಿ ಆಸ್ಲಲಿಂ ತರ್ಯಿ, ಇಜಿಪ್ಟಾಚೆ ಪಿರಮಿಡ್ ಥಂಯ್ಚ್ಯಾ ಪ್ರಾಚೀನ್ ರಾಯಾಂಚ್ಯಾ ಕಾಳಾರ್ ಮ್ಹಣ್ಣೆ ತಿಸ್ರ್ಯಾ ರಾಯಾಳ್ ಕುಟ್ಮಾಚ್ಯಾ 'ಟೊಲಮಿ' ರಾಯಾಂಚೈ ರಾಜ್ವಟ್ಕಿ ಪರ್ಯಾಂತ್ ಸುಮಾರ್ 2700 ವರ್ಸಾಂಚೈ ಅವ್ಲೆಂತ್ ನಿರ್ಮಾಣ್ ಜಾತಾಲೆ ತರ್ಯಿ ಚೊವ್ವಾ ರಾಯ್ಕುಳೈಚ್ಯಾ ಕ್ರಿ.ಪೂ. 2700-2560 (140 ವರ್ಸಾಂ ಪರ್ಯಾಂತ್) ಪಿರಮಿಡಾಂಚ್ಯಾ ಬಾಂದ್ವಾಂಚೊ ವಾವ್ರ್ ಉಂಚಾಯೆರ್ ಆಸ್ಲೊ ಮ್ಹಣ್ ಕ್ರಿ.ಪೂ. 5ವ್ಯಾ ಶತಮಾನಾಂತ್ ಜಿಯೆಲ್ಲ್ಯಾ ಗ್ರೀಕ್ ಇತಿಹಾಸಕಾರ್ 'ಹೆರೋಡಾಟಸ್' ಹಾಣೆಂ ಆಪ್ಲ್ಯಾ ಬರಪಾಂನಿ ವಿವರ್ ದಿಲಾ.

ಆತಾಂಚ್ಯಾ ಆಧುನಿಕ್ ಕಾಳಾರ್ ಪಿರಮಿಡ್ ಪಿಶಿಂ ಪಿಶೇಸ್ ಅಧ್ಯಯನ್ ಕೆಲ್ಲಿ ಲೆರ್ನಿ 1880-82 ಮಧೆಂ ಸಂಶೋಧನ್ ಕೆಲ್ಲ್ಯಾ 'ಸರ್ ಫ್ಲಿಂಡರ್ಸ್ ಪೆಟ್ರಿಕ್' ಹಾಕಾ ಲೆತಾ. ಪಿರಮಿಡ್ ಉಬಾರ್ಚ್ಯಾ ತಂತ್ರಾಂ ಆನಿ ಉದ್ದೆಶಾಂ ಪಿಶಿಂ ತಾಣೆಂ ಸಬಾರ್ ಲೆಂತ್ಲಿ ಆಪ್ಲ್ಯಾ 'ದಿ ಪಿರಮಿಡ್ಸ್ ಆಂಡ್ ಟೆಂಪಲ್ಸ್ ಆಫ್ ಇಜಿಪ್ಟ್' ಗ್ರಂಥಾಂತ್ ಲೇಖ್ಲೊ. ಪಿರಮಿಡಾಂಚ್ಯಾ ಸಂಶೋಧನಾಚೊ 'ಐ.ಇ.ಎಸ್. ಎಡ್ವರ್ಡ್ ಚೊ' ನೈಟ್ ವಿಂಚ್ಚಾರ್ ಗ್ರಂಥ್ 'ದಿ ಪಿರಮಿಡ್ಸ್ ಆಫ್ ಇಜಿಪ್ಟ್' (1947) ಸಂಸಾರ್‌ಭರ್ ಲಾಂವಾಡ್ಲಿಕ್!

ಸಬಾರ್ ಪಿರಮಿಡ್ ಆತಾಂ ಸಂಪೂರ್ಣ್ ನಾಸ್ ಜಾಲ್ಯಾಂತ್. ತಾಂಚ್ಯಾ ತರ್ ಪೂರ್ನ್ ದವರ್ಲಲೆಂ ಭಾಂಗಾರ್, ವಜ್ರಾಂ, ರತ್ನಾಂ, ಲೂಟ್ ಕರ್ತಾಲೆ ಆನಿ ಪಿರಮಿಡಾಂಚ್ಯಾ ನಿರ್ಮಾಣಾಕ್ ಉಪಯೋಗ್ ಕೆಲ್ಲಿ ಫಾತರ್ ಜಮೊ ಕರುನ್,

ಆಧುನಿಕ್ ಶೆರಾಂ ಉಬಾರ್ಚ್ಯಾ ವಾವ್ರಾಕ್ ವಾಪರ್ತಾಲೆ ದೆಕುನ್, ಇಜಿಪ್ತಾಚ್ಯಾ 'ತೀಬ್' ಆನಿ 'ಕೈರೊ' ಶೆರಾ ಮಧ್ಲ್ಯಾ ಸುಮಾರ್ 800 ಕಿ.ಮೀ. ಪ್ರದೇಶಾಂತ್ ಆಸ್ಲೆ. ಶೆಂಭರಾಂನಿ ಪಿರಮಿಡ್ ಆತಾಂ ನಾಸ್ ಜಾವ್ನ್ ಹಾಂತ್ಲೆ ಫಕತ್ 80 ಪಿರಮಿಡ್ ಮಾತ್ ಉಬೆ ಉರ್ಲ್ಯಾತ್!

ಇಜಿಪ್ತಾಚ್ಯಾ ಕೈರೊ ಶೆರಾ ಲಾಗಿಲೆ ರೆಂವಾಳ್ ಸುವಾತೆರ್ ಲಾಗಿಂ-ಲಾಗಿಂ ನಿರ್ಮಾಣ್ ಜಾಲ್ಲೆ, 'ಗೀಜಾ' ನಾಂವಾಚೆ ತೀನ್ ಪಿರಮಿಡ್ ಸುಮಾರ್ 4500 ವರ್ಸಾಂ ಆದಿಂ (ಕ್ರಿ.ಪೂ. 2720-2560)ವ್ಯಾ ಕಾಳಾರ್ ಮೆನ್‌ಕುರೆ, ಖಾಫೆ ಆನಿ ಕುಫು ನಾಂವಾಚ್ಯಾ ಫಾರಾವ್ಯಾ ರಾಯಾಂನಿ ನಿರ್ಮಾಣ್ ಕರಯ್ಲೆ ಆಸಾತ್. ಹೆ ಪಿರಮಿಡ್ ಸಂಸಾರಾಂತ್ಲ್ಯಾ ಸಾತ್ ಅದ್ಭುತಾಂ ಪಯ್ಲಿ ಏಕ್ ಮ್ಹಣ್ ನಾಂವಾಡ್ಲ್ಯಾತ್!

ಹಾಂಚೆ ಪಯ್ಲಿ, 'ಕುಫು' ಪಿರಮಿಡಾಚೆ ಬುನ್ಯಾದಿಚೆ ಸುವಾತೆಚಿ ವಿಸ್ತೀರ್ಣಾಯ್ 13 ಎಕ್ರೆ ಆಸಾ. ಹೊ ಪಿರಮಿಡ್ 148 ಮೀಟರ್ ಉಬಾರ್ ಆಸಾ. ಎಜಿಪ್ತಾಚ್ಯಾ ಫಾರಾವ್ಯಾ ರಾಯಾಂ-ರಾಣ್ಯೆಂಚೆ ಸಮಾಧಿಂಚೆರ್ ಉಬಾರ್ಲೆ ಹೆ ಪಿರಮಿಡ್ ಫಾರಾವ್ಯಾ ರಾಯಾಂಚ್ಯಾ ದರ್ಬಾರಾ ಆನಿ ಕಾರ್ಬಾರಾಂಚೆ ಸಾಕ್ಷಿಂಚಿಂ ಸ್ಮಾರಕಾಂ ಜಾವ್ನ್ ಉರ್ಲ್ಯಾತ್. 'ಕುಫು' ಪಿರಮಿಡ್ ಬಾಂದ್ಪಾಚೆ ಭಿತ್ತರ್ಲೆ ಕುಶಿನ್ ಹಳ್ಳವ್ಯಾ ರಂಗಾಚೆ ಸುನ್ಯಾಚೆ ಇಟೆ (lime stone) ಉಪಯೋಗ್ ಕೆಲ್ಯಾತ್ ಆನಿ ಸುಗಂಧ್ ದ್ರವ್ಯಾಂನಿ ಮಾಖುನ್, ನಾರಾನ್ ರೆವ್ಡಾಯ್ಲಿ ರಾಯಾಚಿ ನಿರ್ಜಿವ್ ಕೂಡ್ (ಮಮ್ಮಿ) ದವರ್ಚ್ಯಾ ವಿಶಾಲ್ ಕುಡಾಕ್ ಸುಮಾರ್ 2.54 ಮೆಟ್ರಿಕ್ ಟನ್ ಜಡಾಯೆಚ್ಯೊ 23 ಲಾಖ್ 'ಗ್ರಾನೈಟ್' ಫಾತ್ರಾ ಶಿಳಾ (stone slab) ವಾಪರ್ಲ್ಯಾತ್. ಹ್ಯೊ ಶಿಳಾ ನಾಜುಕಾಯೆನ್ ಮೆಳೊವ್ನ್ ಉಬಾರ್ಲಲ್ಯಾ ಪಿರಮಿಡ್ ನಿರ್ಮಾಣಾಚಿ ನಿಪುಣತಾ ಆನಿ ತಾಂತ್ರಿಕತೆಚಿ ಜಾಣ್ವಾಯ್ ಆಧುನಿಕ್ ಸಂಸಾರಾಚ್ಯಾ ನಿರ್ಮಾಣ್ ಉದ್ಯಮಾಕ್ ವ್ಹಡ್ ಏಕ್ ಸವಾಲ್. ಇತ್ಲೆ ವ್ಹಡ್ ಆನಿ ಜಡಾಯೆಚೆ ಲಾಕಾಂನಿ ಫಾತ್ರಾ ಶಿಳಾ (ಹಾಂತ್ಲೆ ಭೊವ್ ಥೊಡೆ 16.25 ಮೆಟ್ರಿಕ್ ಟನ್ ಜಡಾಯೆಚೆ) ಪಿರಮಿಡ್ ಬಾಂದ್ಪಾ ಸುವಾತೆಕ್ ವ್ಹರುಂಕ್, ದೆಂವ್ಲಿ ಆಸ್ಚೆ ರಸ್ತೆ ಆಸಾ ಕರುಂಕ್ ಆನಿ ಗರ್ಜ್ ಪಡ್ಲಿಂ ಥೊಡಿಂ ಯಂತ್ರಾಂ ತಯಾರ್ ಕರುಂಕ್ 10 ವರ್ಸಾಂ ಆನಿ ಏಕ್ ಲಾಖ್ ಕಾಮ್ಕಾರಾಂಕ್ ಹೆ 'ಕುಫು' ಪಿರಮಿಡ್ ಬಾಂದುನ್ ಪೂರ್ಣ್ ಕರುಂಕ್ ಪರತ್ 20 ವರ್ಸಾಂ ಲಾಗ್ಲ್ಯಾಂತ್. 'ಪಿರಮಿಡಾಂ'ಚ್ಯಾ ನಿರ್ಮಾಣಾಂಚಿಂ ಅಧ್ಯಯನ್ ಕೆಲ್ಲ್ಯಾ ಗ್ರೀಕ್ ಇತಿಹಾಸ್‌ಕಾರ್ ಆನಿ ಸಂಶೋಧಕ್ 'ಹಿರೋಡಾಟಸಾ'ನ್ ಆಪ್ಲ್ಯಾ ಗ್ರಂಥಾಂತ್ ಹೊ ವಿವರಣ್ ದಿಲಾ!



24. ಎಕಾ ದೇವಾಕ್ ಪಾತ್ಯೆಂವ್ಚೆ ಚಾರ್ ಧರ್ಮಾ!

ಜುದೆವ್, ಕ್ರಿಸ್ತಾಂವ್, ಇಸ್ಲಾಮ್, ಸಿಖ್

ಎಕಾ ದೇವಾಕ್ ಮಾನ್ ದಿಂವ್ಚೊ ಆನಿ ಎಕಾ ದೇವಾ ಥಂಯ್ ಪಾತ್ಯೆಣಿ ಸವರ್ಯ್ ಭಾವಾಡ್ತಾಂಕ್ 'ಎಕ್ ದೇವ್‌ವಾದಿ' ಮ್ಹಣ್ತಾತ್. ಇಂಗ್ಲಿಷಾಂತ್ ಹಾಕಾ 'ಮೊನೊಥಿಯಿಸಮ್' (Monotheism) ಮ್ಹಣ್ಲೆಂ. ಗ್ರೀಕ್ ಭಾಷೆಂತ್ 'ಮೊನೊಸ್' (ಎಕ್ಲೊ) ಆನಿ 'ಥಿಯೊಸ್' (ದೇವ್) ಹ್ಯಾ ದೋನ್ ಸಬ್ದಾಂ ಥಾವ್ನ್ ಹೆಂ 'ಮೊನೊಥಿಯಿಸಮ್' ಚಾಲಿಕ್ ಆಯ್ಲಾಂ.

ಬೈಬಲ್ ಗ್ರಂಥಾಂತ್ಲಾ ಪರ್ಯ್ ಸೊಲ್ಲಾಕ್ ಮಾಂದ್ಚ್ಯಾ ಜುದೆವ್, ಕ್ರಿಸ್ತಾಂವ್, ಇಸ್ಲಾಮ್ ಧರ್ಮಾಂನಿ ಎಕಾ ದೇವಾಚೆರ್ ಪಾತ್ಯೆಣಿ ಆಸಾ. ಹೆ ಧರ್ಮ್ ಸರ್ವೆಸ್ಪರ್ ದೇವ್ ಸಗ್ಲ್ಯಾ ಸಂಸಾರಾಚೊ ರಚ್ತಾರ್ ಆನಿ ಆಖ್ಯಾ ಮನ್ಶಾಕುಳಾಚಿ ಜತನ್ ಘೆತಾ ಮ್ಹಣ್ ಪಾತ್ಯೆತಾತ್ ಆನಿ ತಾಕಾ ಆರಾಧನ್ ಕರ್ತಾತ್.

ಸಬಾರ್ ತತ್ವಜ್ಞಾನಿಂಚೆ ಪ್ರಕಾರ್ 'ಎಕ್ ದೇವ್‌ವಾದ್', 'ಬಹು ದೇವ್‌ವಾದ್' ಥಾವ್ನ್ ಉದೆಲಾ. ಸಬಾರ್ ದೇವಾಂಚಿ ಪಾತ್ಯೆಣಿ ಭೊವ್ ಪುರಾತನ್ ಆನಿ ಪುರ್ವಿಲಿ ತರ್ ಎಕಾ ದೇವಾ ವಯ್ಲಿ ಪಾತ್ಯೆಣಿ ಆಧುನಿಕ್ ಚಿಂತ್ಪಾಚಿ ಆನಿ ಆರ್ವಿಲಿ. ಸುಮಾರ್ 250 ವರ್ಸಾಂ ಆದಿಂ (ಕ್ರಿ.ಪೂ. 1250) ಜುದೆವ್ ಕುಳೆಚ್ಯಾ ಪ್ರಥಮ್ ಪ್ರವಾದಿ ಮೊಯ್ದೆಚ್ಯಾ ಮುಕೆಲ್‌ಪಣಾ ಖಾಲ್ ಎಜಿಪ್ತಾ ಥಾವ್ನ್ ಭಾಸಾಯ್ಲೆಲ್ಯಾ ಗಾಂವಾಕ್ ರದ್ಲ್ಯಾ ಕರುನ್ ಗೆಲ್ಲ್ಯಾ ಸಯ್ಕಿಂ ಹಜಾರಾಂಚ್ಯಾಕ್‌ಯಿ ಅಧಿಕ್ ಇಸ್ರಾಯೆಲ್ ಸೊಕಾಂಚ್ಯಾ ಕಾಳ್ಜಾ ಮತಿಂತ್ ಖುದ್ ಸರ್ವೆಸ್ಪರಾ ದೇವಾನ್ ಮೊಯ್ದೆ ಮುಕಾಂತ್ ಏಕ್ ದೈವ್‌ವಾದ್‌ಚೆಂ ಬಿಂ ಒಂಪ್ಲೆಂ. ಅಶೆಂ ಜುದೆವ್ ಧರ್ಮಾಂತ್ ಹೆರ್ ದೇವ್ ಆನಿ ವಿವಿಧ್ ಮುರ್ತಿಂಚಿ ಪುಜಾ ಆಡ್ಲಾರ್ಲಿ!

ಬೈಬಲ್ ಪವಿತ್ರ ಗ್ರಂಥ್; ಸಿನಾಯ್ ಪರ್ವತಾಚೆರ್ ಸೊಲ್ಲೊ ತಿಸ್ರಾ ದಿಸಾ ತಾಂತ್ಯಾಪಾರಾರ್ ಘಡ್ಗಡೊ ಆನಿ ಜಗ್ಗಾಣೆಂ ಜಾಲೆಂ; ಎಕ್ ದಾಟ್ ಕೂಪ್ ಪರ್ವತಾಚೆರ್ ಆಯ್ಲೆಂ ಆನಿ ಕೊಂಬಾಚೊ ವ್ಹಡ್ ಆವಾಜ್ ಆಯ್ಕೊ. ತಂಬಾಂತ್ಲೊ ಸರ್ವ್ ಲೋಕ್ ಭಿಯಾನ್ ಧರ್ಧರಲ್ಲೊ. ತೆದ್ನಾಂ ಮೊಯ್ದೆನ್ ಸೊಕಾಕ್ ತಂಬಾಂತ್ಲೊ ಭಾಯ್ರ್ ಹಾಡ್ಲೊ ಆನಿ ತಾಂಕಾಂ ಸರ್ವೆಸ್ಪರಾಕ್ ಮೆಳುಂಕ್ ಆಯ್ಲೆಂ. ತಿಂ ಪರ್ವತಾಚ್ಯಾ ಮುಳಾಂತ್ ಉಬಿಂ ರಾಖ್ಲಿಂ. ಸಗ್ಳೊ ಸಿನಾಯ್ ಪರ್ವತ್ ಧುಂವ್ತಾಲೊ ಕಿತ್ಯಾಕ್ ಸರ್ವೆಸ್ಪರ್ ತಾಚೆರ್ ಉಜ್ಯಾ ರುಪಾರ್ ಒಂವ್ಲೊ. ಧುಂವರ್ ಎಕ್ ಆಗ್ವಾಂತ್ಲ್ಯಾ ಧುಂವ್ರಾ ಪರಿಂ ವಯ್ರ್ ಸರ್ತಾಲೊ ಆನಿ ಸಗ್ಳೊ ಪರ್ವತ್ ಸಾರ್ಕೊಚ್ ಹಾಲ್ಲೊ.

ಕೊಂಬಾಚೊ ನಾದ್ ವ್ಹಡ್ ಜಾಯಿತ್ ಆಯ್ಲೊ: ಮೊಯ್ಜೆ ದೇವಾ ಕೊ
ಉಲಯ್ತಾಲೊ ಆನಿ ದೇವ್ ಘಡ್ಗಡ್ಯಾಚ್ಯಾ ಆವಾಜಾನ್ ತಾಕಾ ಜಾಪ್ ದಿತಾಲೊ
(ನಿರ್ಗಮನ್ 19, 16-19).

ದೇವ್ ಉಲಯ್ಲೊ ಆನಿ ಮ್ಹಣಾಲೊ: “ಹಾಂವ್ ಸರ್ವೆಸ್ಪರ್, ತುಜೊ ದೇವ್
ತುಕಾ ಎಜಿಪ್ತಾಂತ್ಲೊ ಭಾಯ್ರ್ ಕಾಡ್ಲೊ ತೊ. ಮ್ಹಜೆ ಶಿವಾಯ್ ದುಸ್ರೆ ದೇವ್
ತುಕಾ ಆಸ್ಚೆ ನ್ಹಯ್. ಮುರ್ತಿ ವಾ ಕಸಲ್ಯೆಚ್ ವಸ್ತುಚೆಂ ರುಪ್ಣೆಂ ಕರಿನಾಕಾ, ಜಾಂವ್
ತೆಂ ವಯ್ರ್ ಮಳ್ಬಾರ್ ವಾ ಸಕ್ಲಾ ಪೃಥ್ವೆರ್ ವಾ ಧರ್ಲಿ ಪೊಂದ್ಲ್ಯಾ ಉದ್ಯಾಂತ್ ಆಸ್ಲೊ
ವಸ್ತುಚೆಂ. ತುಂವೆಂ ತಾಂಕಾಂ ನಮಸ್ಕಾರ್ ಕರ್ಚೊ ನ್ಹಯ್ ವಾ ತಾಂಚಿ ಸ್ತುತಿ ಕರ್ಚೊ
ನ್ಹಯ್; ಕಿತ್ಯಾಕ್ ಹಾಂವ್ ಸರ್ವೆಸ್ಪರ್ ತುಜೊ ದೇವ್, ಪ್ರತಿಸ್ಪರ್ಧ್ಯಾಂಕ್
ಸೊಶಿನಾತ್ಲೊ ದೇವ್. ಮ್ಹಜೊ ದ್ವೇಶ್ ಕರ್ತಲ್ಯಾಂಚ್ಯಾ ಭುರ್ಗ್ಯಾಂಚೆರ್ ತಾಂಚಿ
ದುಸ್ರೆ ಆನಿ ತಿಸ್ರೆ ಪಿಳ್ಗೆ ಪರ್ಯಾಂತ್ ಬಾಪಾಯ್ಚ್ಯಾ ಗುನ್ಯಾಂವಾಂಚಿ ಶಿಕ್ಷಾ ಭೆಜ್
ಕರ್ತಲೊಂ. ಪೂಣ್ ಮ್ಹಜೊ ಮೋಗ್ ಕರ್ತಲ್ಯಾಂಕ್ ಆನಿ ಮ್ಹಜೆ ಉಪದೇಸ್
ಪಾಳ್ತಲ್ಯಾಂಕ್ ತಾಂಚ್ಯಾ ಹಜಾರ್ ಪಿಳ್ಗ್ಯಾಂ ಪರ್ಯಾಂತ್ ಮ್ಹಜೊ ವಿಶ್ವಾಸಿ ಮೋಗ್
ದಾಕಯ್ತಲೊಂ.”

ಸರ್ವೆಸ್ಪರಾ ತುಜ್ಯಾ ದೇವಾಚೆಂ ನಾಂವ್ ವ್ಯರ್ಥ್ ಕಾಡಿನಾಕಾ; ಕಿತ್ಯಾಕ್ ಆಪ್ಲೆ
ನಾಂವ್ ವ್ಯರ್ಥ್ ಕಾಡ್ತಲ್ಯಾಕ್ ಸರ್ವೆಸ್ಪರ್ ದೇವ್ ಶಿಕ್ಷಾ ದಿನಾಸ್ತಾ ರಾಂವ್ಚೊ ನಾ
(ನಿರ್ಗಮನ್ 20:1-7).

ಜುದೆವ್ ಧರ್ಮಾಂತ್, ಸರ್ವೆಸ್ಪರಾ ಎಕ್ಲ್ಯಾ ದೇವಾಕ್ ಮಾತ್ರ ಆರಾಧನಾ
ಕರ್ತಾತ್! ಕ್ರಿಸ್ತಾಂವ್ ಧರ್ಮಾಂತ್ ಎಕಾ ದೇವಾ ಧಂಯ್ ತೇಗ್ ಜಣ್ ಮ್ಹಣ್
ಪಾತ್ಯೆತಾತ್: ಬಾಪ್, ಪೂತ್ ಆನಿ ಪವಿತ್ರ ಅತ್ಮೊ. ತೆಗ್ಲೆಂ ಏಕ್‌ಚ್ ದೇವ್
ಮ್ಹಣುನ್ ಎಕಾಚ್ ಸರ್ವೆಸ್ಪರಾ ರಚ್ಲಾರಾ ದೇವಾಚೆರ್ ಹಾಂಚಿ ಪಾತ್ಯೆಣಿ. ದೇವಾಚೊ
ಪೂತ್ ಜೆಜು ಕ್ರಿಸ್ತ್, ಕ್ರಿಸ್ತಾಂವ್ ಧರ್ಮಾಚೊ ಸ್ಥಾಪಕ್! ಎಕಾ ದೇವಾಕ್ ಮಾನ್
ಆನಿ ಸನ್ಮಾನ್ ಕರ್ಚೊ ಸಿಖ್ ಧರ್ಮಾಚೊ ಮುಳಾವೊ ಉಪದೇಸ್. ರಚ್ಲಾರಾ
ದೇವಾಕ್ ರೂಪ್ ನಾ. ತೊ ಅಗಣಿತ್ ಪದ್ವೆಚೊ ಎಕ್ಲೊಚ್ ದೇವ್ ಮ್ಹಣ್ ಸಿಖ್
ಧರ್ಮಾಚೊ ಸ್ಥಾಪಕ್ ಗುರುನಾನಕಾನ್ ಶಿಕಯ್ಲಾಂ!

ಹಿಂದೂ ಧರ್ಮಾಂತ್ ಕರೊಡಾಂನಿ ದೇವಾಂಚೆಂ ಅಸ್ತಿತ್ವ್ ಆಸ್ಲಾರಾಯ್
‘ಸಬಾರ್ ನಾಂವಾಂ, ದೇವ್ ಎಕ್ಲೊಚ್’ ಮ್ಹಳ್ಳಿ ತಾಂಚಿ ಜೆರಾಲ್ ಸಾಂಗ್ಲಿ!



25. ಕುಡಿನ ಬಳ್ಳಂತ ಆನಿ ಆಕರ್ಶಿಕ್ ಸೊಬಾಯೆಚೊ ರಾನ್ವಟಿ ವಾಗ್!

ಮನ್ಜಾತ್ ವಿಜ್ಞಾನ್

‘ಪಂಥೇರಾ ಟೈಗ್ರಿಸ್’ ಪಂಗಡಾಚ್ಯಾ ‘ಫೆಲಿಡೆ’ ಕುಟ್ಮಾಚೊ ಸಾಂದೊ (Tiger) ವಾಗ್. ಹೊ ಮುಳಾನ್ ‘ಕಾರ್ನಿವೊರಾ’ ಪಂಗಡಾಚಿ ಮಾಸ್

ಖಾವ್ಣಿ ಮೊನ್ಜಾತ್ ಆನಿ ಗರ್ವಿ ಪ್ರದೇಶಾಚಿ ಜಿವಿ!

ಭೂಗೊಲಾಚ್ಯಾ ಯುರೇಷ್ಯಾ ಭಾಗಾಂತ್ ಪ್ರಥಮ್ ವಾಗಾ ಸಂತತ್ ಉತ್ಪತ್ತಿ ಜಾವ್ನ್ ಉಪ್ರಾಂತ್ ದಕ್ಷಿಣಾಂತ್ ಹಾಚಿ ಸಂತತ್ ವಾಡ್ಲಿ ಮ್ಹಳ್ಳಿ ಉಲ್ಲೇಖ್ ಆಸಾತ್. ಏಷ್ಯಾ ಖಂಡಾಚ್ಯಾ ವಿವಿಂಗಡ್ ಭೂ ಪರಿಸರಾಂತ್ ನಾನಾಂತ್ಯಾ ಪ್ರಭೇದಾಂಚ್ಯಾ (ಕುಟ್ಮಾಂಚ್ಯಾ) ವಾಗಾಂಕ್ ಆಸ್ತೊ ಲಾಬ್ಲಾ. ವಿಸಾವ್ಯಾ ಶತಮಾನಾಂತ್ ಬಾಲಿ, ಕ್ಯಾಸ್ಪಿಯನ್, ಜಾವ, ಸೈಬೀರಿಯಾ, ಸುಮಾತ್ರ, ಚೀನ, ಕಾರ್ಬೆಟ್ ಆನಿ ಬಂಗಾಲ ಜಾತಿಂಚೆ ವಾಗ್ ಜಿಯೆವ್ನ್ ಆಸ್ಲಲ್ಯೆ ವಿಶಿಂ ವೈಜ್ಞಾನಿಕ್ ದಾಖ್ಲೆ ಆಸಾತ್. ಬಾಲಿ, ಕ್ಯಾಸ್ಪಿಯನ್ ಆನಿ ಜಾವ ಜಾತಿಂಚೆ ವಾಗ್ ಆತಾಂ ನಾಸ್ ಜಾಲ್ಯಾತ್. ಚೀನಾ ಆನಿ ಸೈಬೀರಿಯಾ ಕುಟ್ಮಾಂಚೆ ವಾಗ್ ವಿನಾಶ್ಯಾಚೆ ವಾಟೆನ್ ಆಸಾತ್. ಸುಮಾತ್ರ, ಕಾರ್ಬೆಟ್ ಆನಿ ಬಂಗಾಲ ಸಂತತಿಚೆ ವಾಗ್ ಆತಾಂ ರಾನಾಂತ್ ಜಿಯೆತಾತ್.

ಮನ್ಜಾತ್ ತಜ್ಜಾಂಚೆ ವರ್ದ್ ಪರ್ಮಾಣೆಂ, 20ವ್ಯಾ ಶತಮಾನಾಚೆ ಸುರ್ದೆರ್, ಭಾರತ್ ದೇಶಾಂತ್ ಸುಮಾರ್ 40 ಹಜಾರಾಂಚ್ಯಾಕ್ಯಾ ಚಡ್ ವಾಗ್ ಆಸ್ಲಲೆ ದೆಕುನ್ ವಿದೇಶಿ ಭಾರತ್ ದೇಶಾಕ್ ‘ದಿ ಲ್ಯಾಂಡ್ ಆಫ್ ದಿ ಟೈಗರ್ಸ್’ ಮ್ಹಳ್ಳಾ ನಾಂವಾನ್ ವಳ್ಖತಾಲೆ. ವಾಗಾಚೆ ಕುಡಿಚೊ ಗಾತ್ರ, ಆಂಗಾಚೊ ರಂಗ್ ಆನಿ ಕುಡಿ ವಯ್ಲೆ ಕಾಳೆ ಆಡ್ ಗೀಟ್ ಜಾತಿ ಪರ್ಮಾಣೆಂ ವಿವಿಂಗಡ್ ಆಸ್ತಾತ್. ಹೆಂ ವಿವಿಧ್‌ಪಣ್ ಸ್ಥಳಿಯ್ ವಾತಾವರಣಾ ಪರ್ಮಾಣೆಂ ಆಸ್ತಾ ಮ್ಹಳ್ಳಿ ಏಕ್ ವಿಶೇಷತಾ. ಭೂಖಂಡಾಚ್ಯಾ ಉತ್ತರಾಕ್ ಜಿಯೆಂವ್ಚ್ಯಾ ವಾಗಾಂಚ್ಯಾಕ್ಯಾ ದಕ್ಷಿಣ್ ಭಾಗಾಂತ್ ವಾಗ್ ಕುಡಿನ ಲ್ಹಾನ್ ಆಸುನ್ ತಾಂಚ್ಯಾ ಆಂಗಾಚೊ ರಂಗ್ ಆಕರ್ಶಿಕ್ ಆನಿ ಪರ್ಜಳಿತ್. ವಾಗಿಣೆಚ್ಯಾಕ್ಯಾ ವಾಗಾಚಿ ಕೂಡ್ ಧಾಟೆಮೊಟಿ. ವಾಗ್ ಉಬಾರಾಯೆನ್ 1 ಮೀ. ಆನಿ ಲಾಂಬಾಯೆನ್ 2.2 ಮೀ. ಆಸುನ್ ಸುಮಾರ್ 160 ಥಾವ್ನ್ 230 ಕಿ.ಗ್ರಾಂ. ಜಡ್ ಆಸ್ತಾ. ಭೊವ್ ಥೊಡೆ ವಾಗ್ 4 ಮೀ. ಲಾಂಬ್ ಆನಿ 300 ಕಿ.ಗ್ರಾಂ. ಪರ್ಯಾಂತ್ ಜಡ್ ಆಸ್ತಾತ್!

ವಾಗಿಣೆಚೆ ಗರ್ಭಾವ್ಲೆಚೊ ಕಾಳ್ 113 ದೀಸ್ ಆಸುನ್ ವರ್ಸಾಕ್ ಏಕ್ ಪಾವ್ಪಿಂ ವಾಗಾಂಚೆಂ ಸಂತಾನ್ ಅಭಿವೃದ್ಧಿ ಜಾತಾ. ವಾಗಿಣ್ ಏಕ್ ಪಾವ್ಪಿಂ 2-3 ಪಿಲಾಂಕ್ ಜಲ್ಮೆ ದಿತಾ. ಆಪ್ಸುಪ್ 5-6 ಪಿಲಾಂಯ್ ಜಲ್ಮುಂಚಿಂ ಆಸ್ತಾತ್. ಜಲ್ಮಲ್ಲೆಂ ಹರೆಕ್ ವಾಗಾ ಪೀಲ್ 1 ಕಿ.ಗ್ರಾಂ. ಜಡ್ ಆಸುನ್ ಕುಡಿ ಜಾವ್ನ್ ನಿರಾಧಾರಿ ಆಸ್ತಾ. 8 ಹಫ್ತಾಂ ಉಪ್ರಾಂತ್ ಹಿಂ ಪಿಲಾಂ ಆಪ್ಲೆ ಆವಯ್ಚಿ ಪಾಟ್ಲಾವ್ ಕರುನ್ ಭಾಯ್ರ್ ಭಿತರ್ ವಚುಂಕ್ ಸಕ್ತಾತ್. ಆಪ್ಲಿಂ ಪಿಲಾಂ ವಾಡುನ್ ವ್ಹಡ್ ಜಾತಾ ಪರ್ಯಾಂತ್

ಆವಯ್ ವಾಗಿಣ್ ವ್ವಡೈ ಜೋಗಾಸಣೆನ್ ತಾಂಚೆ ಜತನ್ ಘೆತಾ. ತ್ಯಾ ಪಿಲಾಂಕ್ ದೋನ್ ವರಾಂಚಿ ಪ್ರಾಯ್ ಭರಾನ್ತಾ, ತಿಂಚ್ ಬೊಂಟ್ ಆಂಬುಡ್ನ್ ಆಪ್ಲೆಂ ಪೊಟ್ ಭರುಂಕ್ ಶಿಕ್ತಾತ್. ಉಪ್ರಾಂತ್ ತಿಂ ಸ್ವತಂತ್ರಪಣಿಂ ಜಿಯೆತಾತ್. ದಾಟ್ ರಾನಾ ಭಿತರ್ ಸ್ವತಂತ್ರಪಣಿಂ ಜಿಯೆಂವ್ಚ್ಯಾ ವಾಗಾಂಚ್ಯಾ ಜಿವಿತಾಚಿ ಅಪ್ಪಿ ಸುಮಾರ್ 11 ವರಾಂ.

19 ಆನಿ 20ವ್ಯಾ ಶತಮಾನಾಚೆ ಸುರ್ವಾತರ್ ಭಾರತಾಂತ್ ವಾಗಾಚಿ ಶಿಕಾರಿ ಪ್ರತಿಶ್ಠಿತ್ ವ್ಹಡ್ವಣಾಚಿ ಮ್ಹಣುನ್ ಲೆಕ್ತಾಲೆ. ಥೊಡ್ಯಾ ಗಾಂವ್ಚ್ಯಾ ರಾಯಾಂಚಿ ಬಹಾದುರಿ ತಾಣಿಂ ಶಿಕಾರಿ ಕೆಲ್ಲ್ಯಾ ವಾಗಾಂಚ್ಯಾ ಸಂಖ್ಯಾ ವಯ್ರ್ ಲೇಕ್ ಘಾಲ್ತಾಲೆ. ಬ್ರಿಟಿಶಾಂನಿ ಭಾರತಾಂತ್ ವ್ಹಡಾ ಸಂಕ್ಯಾನ್ ವಾಗಾಂಚಿ ಶಿಕಾರಿ ಕೆಲ್ಲಿ ದಾಖ್ಲೆ ಆಸಾತ್. ಹೈ ವರ್ವಿಂ ಭಾರತಾಚ್ಯಾ ರಾನಾಂನಿ ವಾಗಾಂಚಿ ಸಂತತ್ ಉಣಿ ಜಾವ್ನ್ 1930 ದಶಕಾಂತ್ ವಾಗಾಂಚೊ ಸಂಕೊ 42 ಹಜಾರಾಂಕ್ ಪಾವ್ಲೊ ಆನಿ 1960-70 ಕಾಳಾರ್ ಫಕತ್ 268 ವಾಗ್ ಜಿವಂತ್ ಆಸ್ಲಲೆ ದೆಕುನ್ ಮನ್ಜಾತಿ - ಪರಿಸರ್ ಪ್ರೇಮಿಂನಿ ವಾವ್ರಾಡ್ಯಾಂನಿ ಚಳ್ವಳ್ ಕರುನ್ ವತ್ತಾಯ್ ಕೆಲ್ಲ್ಯೆ ನಿಮ್ತಿಂ ಭಾರತ್ ಸರ್ಕಾರಾನ್ 1972 ವರ್ಸಾ ವಾಗ್ ರಾಷ್ಟ್ರೀಯ್ ಮನ್ಜಾತ್ ಮ್ಹಣುನ್ ಜಾಹಿರ್ ಕರುನ್ ವಾಗಾಚಿ ಶಿಕಾರಿ ನಿಷೇಧ್ ಕೆಲಿ. ಉಪ್ರಾಂತ್ಲ್ಯಾ ದಿಸಾಂನಿ ಭಾರತಾಂತ್ ವಾಗಾಂಚಿ ಸಂತತ್ ಚಡುನ್ಚ್ ಆಯ್ಲ್ಯಾ 1972 ವರ್ಸಾ ಆಮ್ಚ್ಯಾ ದೆಶಾಂತ್ ರಾನ್ವಟಿ ಮೊನ್ಜಾತಿಂಕ್ ರಕ್ಷಣ್ ದಿಂವ್ಪ ಕಾಯ್ದೆ ಆನಿ ಯೋಜನಾಂ ಜಾರಿಯೆಕ್ ಹಾಡ್ಲಾಂತ್. ಹ್ಯಾ ಕಾಯ್ದಾಂ ಪರ್ಮಾಣೆಂ, ವಾಗಾಂಕ್ ಧರುನ್ ಸರ್ಕಸಾ ಖಾತಿರ್ ಇತ್ಯಾದಿ ತರ್ಬೆತ್ ಕರ್ಚೆಂ, ತಾಂಕಾಂ ಜಿವೆಶಿಂ ಮಾರ್ಚೆಂ ಆಡ್ವಾರ್ಲಾಂ. ವಾಗಾಂಚೆ ಸಂತತಿಚೆ ಅಭಿವೃದ್ಧಿ ಖಾತಿರ್ ತಾಂಚೆಂ ಗಣನ್ ಕರ್ಚೆಂ (census) ಆನಿ ವಾಗಾಂಚ್ಯಾ ಸಂರಕ್ಷಣಾ ಆನಿ ಸಂಶೋಧನಾಕ್ ಅಧಿಕ್ ಮಹತ್ವ್ ದಿಲಾ.

ವಿಶ್ವ್ ರಾನ್ ಮನ್ಜಾತಿಂಚ್ಯಾ ನಿಧಿಚ್ಯಾ ಸಹಕಾರಾನ್ 1973 ಎಪ್ರಿಲ್ 1ವೆರ್ ವಾಗಾ ಯೋಜನ್ (ಪ್ರೊಜೆಕ್ಟ್ ಟೈಗರ್) ಸುರು ಕೆಲಾಂ. ಪ್ರಥಮ್ ಜಾವ್ನ್ ಭಾರತಾಚ್ಯಾ ಪಶ್ಚಿಮ್ ಬಂಗಾಲಾಚ್ಯಾ 'ಬುಕ್ಯಾ' ಮ್ಹಳ್ಳೆ ಕಡೆ ಹೆಂ ಯೋಜನ್ ಸುರು ಕರುನ್ ಉಪ್ರಾಂತ್ ಉತ್ತರ್ ಪ್ರದೇಶಾಚ್ಯಾ 'ಕಾರ್ಬೆಟ್', ಮಧ್ಯಪ್ರದೇಶಾಚ್ಯಾ 'ಕಾನಾ' ಆನಿ 'ಇಂದ್ರಾವತಿ', ಪಶ್ಚಿಮ್ ಬಂಗಾಲಾಚ್ಯಾ 'ಸುಂದರ ಬನ್' ರಕ್ಷಿತ್ ರಾನಾಂನಿ, ರಾಜಸ್ಥಾನಾಚ್ಯಾ 'ಸಾರಿಸ್ಕ' ಆನಿ 'ರಣತಂದೂರ್', ಕರ್ನಾಟಕಾಚ್ಯಾ 'ಬಂಡಿಮರ', 'ನಾಗರಹೋಳೆ', 'ಭದ್ರಾ', ಕೇರಳಾಚ್ಯಾ 'ಪೆರಿಯಾರ್', ಬಿಹಾರಾಚ್ಯಾ 'ಪಾಲಮ್', ಅರುಣಾಚಲಾಚ್ಯಾ 'ನಾಮದಫ್', ಒರಿಸ್ಸಾಚ್ಯಾ 'ಸಿಮಿಲಿಪಾಲ್', ಮಹಾರಾಷ್ಟ್ರಾಚ್ಯಾ 'ಮೇಲ್‌ಷಾವ್', ರಕ್ಷಣ್ ರಾನಾಂನಿ ಹಿಂ ವಾಗಾ ಯೋಜನಾಂ 'ಪ್ರೊಜೆಕ್ಟ್ ಟೈಗರ್' ಕಾರ್ಯಾಗತ್ ಕೆಲ್ಲ್ಯೆ ನಿಮ್ತಿಂ, ಭಾರತಾಂತ್ ಆತಾಂ ವಾಗಾಂಚೊ ಸಂಕೊ ಚಡುನ್ಚ್ ಯೆತಾ. ಆತಾಂ ಸಗ್ಳ್ಯಾ ಸಂಸಾರಾರ್ ಆಸ್ಚೆ ವಾಗ್ 3890 ಆನಿ ಭಾರತಾಂತ್ ಸುಮಾರ್ 2264!



26. ವಿಸ್ತಾರ್ ಜಾಣ್ವಾಯ್ ಆನಿ ಧಾರಾಳ್ ತಾಲೆಂತಾಂಚೊ ಶ್ರೇಷ್ಟ್ ಚಿತ್ರಕಾರ್!

ಲಿಯೊನಾರ್ಡೊ ದ ವಿಂಚಿ

ಇಟಲಿಚೊ ನಾಂವಾಡ್ಲೆಕ್ ಕಲಾಕಾರ್, ಶಿಲ್ಪಿ, ವಾಸ್ತು ವಿಜ್ಞಾನಿ, ಕಲಾ ವಿಮರ್ಶಕ್, ಸಂಸಾರಾಚ್ಯಾ ಜ್ಞಾನಾಚ್ಯಾ ವಿವಿಧ್ ಶಾಖ್ಯಾಂನಿ ಹೆಳುನ್ ಪರಿಣತಿ ಜೊಡ್ಲಲೊ, ಆಪ್ಲ್ಯಾ ಕಾಳಾಚೊ ಮಹಾ ಬುದ್ಧಂತ್ 'ಲಿಯೊನಾರ್ಡೊ' 1452 ಎಪ್ರಿಲ್ 15ವೆರ್ ಇಟಲಿಂತ್ಲ್ಯಾ 'ವಿಂಚಿ' ಮ್ಹಳ್ಳ್ಯಾ ಗಾಂವಾಂತ್ ಜಲ್ಮಲೊ. ಹಾಚೊ ಬಾಪುಯ್ 'ಪಿಯರೆ ದ ವಿಂಚಿ' ಫ್ಲೊರೆನ್ಸಾಂತ್ಲೊ ವಕೀಲ್ ಆನಿ ಕ್ಯಾಥರಿನ್ ಹಾಚಿ ಆವಯ್. ಭುರ್ಗ್ಯಾಪಣಾರ್ ಹೊ ತಾಚ್ಯಾ ಜಲ್ಮಾ ಗಾಂವಾಂತ್ ಆಸುನ್ 15 ವರ್ಸಾಂ ಪ್ರಾಯೆರ್ ಆಪ್ಲೊ ಬಾಪುಯ್ ಆಸ್ಲ್ಯಾ ಫ್ಲೊರೆನ್ಸ್ ಶೆರಾಕ್ ಆಯ್ಲೊ. ಹಾಂಗಾಸರ್ ಪ್ರಖ್ಯಾತ್ ಶಿಲ್ಪಿ ಆನಿ ಚಿತ್ರಕಾರ್ 'ವೆರುಚಿಯೊ'ಚೊ ವಿದ್ಯಾರ್ಥಿ ಜಾಲೊ. ಹಾಚೊ ಖಾಲ್ತೊ ಶಿಸ್ ಆಸ್ಲಲ್ಯಾ ಲಿಯೊನಾರ್ಡೊನ್ ಚಿತ್ರಕಲಾ, ವಾಸ್ತು ಶಿಲ್ಪ್, ಇಂಜಿನಿಯರಿಂಗ್ ವಿಷಯಾಂನಿ ಆಪ್ಲ್ಯಾ ಮೆಸ್ತ್ರಿ ಥಾವ್ನ್ ಬರ್ಪೂರ್ ಶಿಕ್ಷಣ್ ಜೊಡ್ಲೆಂ. ಹೊ ವಿದ್ಯಾರ್ಥಿ ಆಸ್ತಾಂ ವೆರುಚಿಯೊನ್ ರಚ್ಲಲ್ಯಾ 'ದಿ ಬ್ಯಾಪ್ಟಿಸಮ್ ಆಫ್ ಕ್ರಿಸ್ಟ್' (The Baptism of Christ) ಕಲಾಕೃತಿಯೆಂತ್ ಆಸ್ಲಲ್ಯಾ ಎಕಾ ಆಂಜ್‌ಭಡ್ವಾಚೆಂ ಪಿಂತುರ್ ರಚುಂಕ್ ತಾಕಾ ಅವ್ಕಾಸ್ ಲಾಬ್ಲೊ. ಹೊ ತಾಚೊ ಆಂಜ್‌ಭಡ್ವೊ ಕಲಾ ವಿಮರ್ಶಕಾಂಚೆ ಹೊಗ್ಗಿಕೆಕ್ ಪಾತ್ರ್ ಜಾಲೊ. ಉಪ್ರಾಂತ್ ಲಿಯೊನಾರ್ಡೊ 1472 ವರ್ಸಾ ಫ್ಲೊರೆನ್ಸಾಂತ್ಲ್ಯಾ ಫ್ಲೆಂಟರ್ಸ್ ಗಿಲ್ಡಾಚೊ (Florence painters guild) ಸಾಂದೊ ಜಾಲೊ. 1476 ಪರ್ಯಾಂತ್ ಹಾಣೆಂ ವೆರುಚಿಯೊ ಸವೆಂ ವಾವ್ರ್ ಕೆಲೊ ತರ್ಯಿ ಚಿತ್ರಕಲೆಂತ್ ಆಪ್ಲೆಚ್ ಖಾಶೆಲೆಪಣಾಚಿ ಶೈಲಿ ಆಪ್ಣಾವ್ನ್ ತೊ ನಾಂವಾಡ್ಲೊ. ಹ್ಯಾ ಕಾಳಾರ್ ತಾಣೆಂ ಸಂಪೂರ್ಣ್ ಕರಿನಾತ್ಲಲಿ, 'ಅಡೊರೇಷನ್ ಆಫ್ ಮಾಗಿ' (Adoration of the Magi) ಮ್ಹಳ್ಳಿ ಕಲಾಕೃತಿ ತಾಚ್ಯಾ ಕಲಾಕಾರಾಚೆ ಸ್ವತಂತ್ ಪ್ರವೃತ್ತೆಕ್ ಏಕ್ ಬಳ್ವಂತ್ ರುಜ್ವಾತ್ ಜಾವ್ನ್ ಉರ್ಲ್ಯಾ!

1492 ವರ್ಸಾ ಲಿಯೊನಾರ್ಡೊ ಇಟಲಿಚ್ಯಾ ಮಿಲಾನಾಕ್ ಆಯ್ಲೊ ಆನಿ 'ಲೊಡ್ವಿಕೊ' ರಾಯಾಚೊ ಸ್ವತಂತ್ ಕಲಾವಿದ್ ಜಾವ್ನ್ ಉರ್ಲೊ. ಮಿಲಾನಾಂತ್ಲ್ಯಾ ತಾಚ್ಯಾ ಸುರ್ವಾತೆಚ್ಯಾ ದಿಸಾಂನಿ 'ದಿ ಮಡೋನ್ನ ಆಫ್ ದಿ ರೊಕ್ಸ್' (Madonna of the Rocks) ಮ್ಹಳ್ಳಿ ಕಲಾಕೃತಿ ತಾಣೆಂ ರಚ್ಲಿ. ಹಿ ರಂಗಾಳ್ ಕೃತಿ ತಾಚೆ ಸಮಗ್ರ್ ದೆಣ್ಯಾಂಚೆ ಶೈಲಿಕ್ ದಾಖ್ಲೊ ಆನಿ ಸಾಕ್ಸ್ ಜಾಲ್ಯಾ. ಸಂಸಾರಾಂತ್ಲ್ಯಾ ಶ್ರೇಷ್ಟ್ ರಂಗಾಳ್ ಕಲಾ ಕೃತಿಯಾಂ ಪಯ್ಲಿ ಏಕ್ ಮ್ಹಣ್ ನಾಂವಾಡ್ಲೆಂ, 'The Last Supper' (ನಿಮಾಣೆಂ ಜೆವಣ್) ರಂಗಾಳ್ ಚಿತ್ರ ಹ್ಯಾಚ್ ಕಾಳಾರ್ ತಾಣೆಂ ರಚ್ಲೆಂ. ಸೊಮ್ಯಾ ಜೆಜು ಕ್ರಿಸ್ತಾ ಆನಿ ತಾಚ್ಯಾ ಶಿಸಾಂಚಿಂ ಚಿಂತ್ನಾಂ ಆನಿ ಭೊಗ್ಲಾಂ ರಗ್ತಾ-ಮಾಸಾಚೆ ಜಿವ್ವಾಣೆನ್ ಉಂಚ್ಚೆ ರಿತಿನ ಹಾಂತುಂ ತಾಣೆಂ ಪಿಂತ್ರಾಯ್ಲಾಂತ್.

1499ವ್ಯಾ ವರ್ಸಾ ಫೆಂಚಾಂನಿ, ಇಟಲಿಚೆಂ 'ಮಿಲಾನ್' ಶೆರ್ ಸ್ವಾಧಿನ್ ಕೆಲ್ಲೆ ತೆದ್ನಾಂ ಲಿಯೊನಾರ್ಡೊ 'ಫ್ಲೊರೆನ್ಸಾಕ್' ಪಾಟಿಂ ಆಯ್ಲೊ. ಹ್ಯಾ ಶೆರಾಂತ್ ತಾಣೆಂ (1503-

06) ರಜ್ಜಲಿ 'ಲಾ ಗಿಯೊಕೊಂಡ' ಸ್ವಿಯೆಚಿ 'ಮೊನಾಲಿಸ' (Mona Lisa) ನಾಂವಾಚಿ, 'ಪೋರ್ಟ್ರೆಟ್' (Portrait) ಕಲಾ ತಸ್ವಿರೆಂಚ್ಯಾ ಸಂಸಾರಾಂತ್ ಮಹೋನ್ನತ್ ಕಲಾಕೃತಿ ಮ್ಹಣ್ ಹೊಗ್ಗಿಕೆಕ್ ಫಾವೊ ಜಾಲ್ಯಾ. ಲಾ ಗಿಯೊಕೊಂಡ ಮ್ಹಳ್ಳಿ ಸೊಬಿತ್ ಸುಂದರ್ ತರ್ನಾಟಿ ಸ್ತ್ರೀ ಎಕಾ ಉದ್ಯಮಿಚಿ ಪತಿಣ್. ತಿಚೊ ಸ್ವಾದಿಕ್ ಆಮೊಲಿಕ್ ಹಾಸೊ ಹೈ ಕೃತಿಯೆಚ್ಯಾ ಶ್ರೇಷ್ಠಪಣಾಂತ್ ಮಿಸ್ಕುನ್ ಜಿವಂತ್ ಉರ್ಲಾ. ಹಿ ಕಲಾಕೃತಿ ಆತಾಂ ಮ್ಯಾರಿಸ್ ಶೆರಾಚ್ಯಾ 'ಲೊವ್' ಸಂಗ್ರಹಾಲಯಾಂತ್ (Musium) ಪ್ರದರ್ಶನಾಕ್ ದವರ್ಲ್ಯಾ.

ವಿಂಚಿನ್ ಫೊರೆನ್ಸಾಂತ್ 'ದಿ ವರ್ಜಿನ್ ಆಂಡ್ ಚೈಲ್ಡ್ ವಿತ್ ಸೆಂಯ್ಸ್ ಆನ್ಸ್' (Virgin and Child with Saint Anne) ಕಲಾಕೃತಿ ರಚುಂಕ್ ಸುರು ಕೆಲ್ಲಿ, ಸಬಾರ್ ವರ್ಸಾಂ ಉಪ್ರಾಂತ್ ಫ್ರಾನ್ಸಾಂತ್ ತಾಣೆಂ ಪೂರ್ಣ್ ಕೆಲಿ. 6 ವರ್ಸಾಂ ಫ್ರಾನ್ಸಾಚ್ಯಾ ಲೂಯಿ 15ವ್ಯಾ ರಾಯಾ ಲಾಗಿಂ ವಾಸ್ತು ಶಿಲ್ಪಿ ಆನಿ ಇಂಜಿನಿಯರ್ ಜಾವ್ನ್ ತೊ ವಾವ್ರ್ ಕರ್ತಾನಾ ಭೂವಿಜ್ಞಾನ್, ಝಾಡಾಂ ವಿಜ್ಞಾನ್, ಉದ್ಯಾ ವಿಜ್ಞಾನ್ ಆನಿ ಯಂತ್ರ ವಿಜ್ಞಾನಾಂತ್ ಆಪ್ಲೊ ಸಂಶೋಧನ್ ವಾವ್ರ್ ಕರುಂಕ್ ಲಾಗ್ಲೊ. ಭೂ ವಿಜ್ಞಾನಾಚೆಂ ಗುಂಡಾಯೆಚೆಂ ಅಧ್ಯಯನ್ ಕರುನ್ ಹ್ಯಾ ವಿಷಯಾಚ್ಯಾ ವಿಕಾಸ್ ವಾದಾಚೊ ವಿದ್ವಾನ್ ಮ್ಹಳ್ಳೆಂ ನಾಂವ್ ತಾಣೆಂ ಜೊಡ್ಲಾಂ. ಲೂಯಿ ರಾಯಾ ಲಾಗಿಂ 6 ವರ್ಸಾಂ ವಾವ್ರ್ ಕೆಲ್ಲ್ಯಾ ಉಪ್ರಾಂತ್ ವಾತಿಕಾನ್ ಸಾಂ ಪೆದ್ರುಚೆ ಬಾಸಿಲಿಕಾಚ್ಯಾ ನವ್ಯಾ ಬಾಂದ್ಪಾಚ್ಯಾ ಯೋಜನಾಚೆಂ ವಿನ್ಯಾಸ್ ತಯಾರ್ ಕರ್ಚ್ಯಾ ವಾವ್ರಾಂತ್ ಪಾಪಾ ಲಿಯೊ ಧಾವ್ಯಾ ಖಾತಿರ್ ಬ್ರಮಂಟೆ, ರಾಫೆಲ್, ಮಾಯ್ಕಲ್ ಆಂಜೆಲೊ ಸವೆಂ ಹಾಣೆಂ ವಾವ್ರ್ ಕೆಲಾ. ಲಿಯೊನಾರ್ಡೊ ದ ವಿಂಚಿಚೆ ಅಪೂರ್ವ ಬುದ್ಧಂತಾಯೆಕ್ ಮೆಚ್ಚಲ್ಲ್ಯಾ ಫ್ರಾನ್ಸಾಚ್ಯಾ ಸಬಾರ್ ರಾಯಾಂನಿ ತಾಕಾ ಫ್ರಾನ್ಸಾಂತ್ ವಸ್ತಿ ಕರುಂಕ್ ಆಪೊವ್ಣೆಂ ದಿಲ್ಲೆಂ ಮಾಂದುನ್ ಫೆವ್ರೆ 1516 ವರ್ಸಾ ತೊ ಫ್ರಾನ್ಸಾಚ್ಯಾ 'ಆಂಬೋಯಿಸ್' ಮ್ಹಳ್ಳ್ಯಾ ಗಾಂವಾಂತ್ ವಚುನ್ ರಾವ್ಲೊ. ಹಾಂಗಾಸರ್ ತಾಣೆಂ ಆಪ್ಲೆ ಜಿಣಿಯೆಚಿ ನಿಮಾಣೆ ದೀಸ್ ಸುಖಾನ್ ಸಾರ್ಲೆ ಆನಿ ತೊ ಆಪ್ಲೆ 67 ವರ್ಸಾಂ ಪ್ರಾಯೆರ್ 1519 ಮೇ 2ವೆರ್ ಅಂತರ್ಲೊ.

ಲಿಯೊನಾರ್ಡೊ ದ ವಿಂಚಿ ಬಹುಮುಖ ಪ್ರತಿಭಾವಂತ್. ಹಾಣೆಂ ಸಬಾರ್ ಆಧುನಿಕ್ ಯಂತ್ರಾಂಚೆ ವಿನ್ಯಾಸ್ ರಚ್ಲಾತ್. ಭೂ ವಿಜ್ಞಾನಾಕ್ ಸಂಬಂಧಿತ್ ನಕ್ಷಾ ತಯಾರ್ ಕೆಲ್ಯಾತ್. ಆಪ್ಲ್ಯಾ ಸಂಶೋಧನ್ ವಾವ್ರಾ ಖಾತಿರ್ ತಾಣೆಂ ತಯಾರ್ ಕರುನ್ ದವರ್ಲಲ್ಯಾ ಪುಸ್ತಕಾಂಚಿಂ ಪಾನಾಂ (ನೋಟ್ ಬುಕ್) 7000ಚ್ಯಾಕ್ಯಾಯಿ ಚಡ್ ಆಸಾತ್. ಹೊ Ambidexter (ದೋನಯಿ ಹಾತಾಂನಿ ಬರೊಂವ್ಣೊ). ಬರೊ ಆಂಗ್ ಸಾಧಕ್ ಆನಿ ಸಂಗೀತಕಾರ್ ಆಸ್ಲೊ. ಮನ್ಯಾಚಿ ಸೊಬಾಯ್ ನಾಸ್ ಜಾತಾ. ಪೂಣ್ ಹಿ ಸೊಬಾಯ್ ಕಲಾ ಚಿತ್ರಾಂನಿ ಮಾತ್ರ ಶಾಶ್ವಿತ್ ಉರ್ತಾ ಮ್ಹಳ್ಳೆ ತಾಚೆ ಸಾಂಗ್ಣೆಕ್ ತೊ ಮರಣ್ ಪಾವ್ಲಾ ತರ್ಯಿ ತಾಚ್ಯೊ ಶ್ರೇಷ್ಠ ಕಲಾಕೃತಿಯೊ ಹ್ಯಾ ಸಂಸಾರಾಂತ್ ಮಜ್ಬೂತ್ ರುಜ್ವಾತಿ ಜಾವ್ನ್ ಉರ್ಲ್ಯಾತ್!



27. ಚರಿತ್ರಂತ್ ಎಕಾ ದೇವಾಕ್ ಮಾನ್ ದಿಲ್ಲೊ ಪಯ್ಲೊ ಸಮುದಾಯ್!

ಹೆಬ್ರೆವ್ ಮುಳಾಚೊ ಜುದೆವ್ ಲೋಕ್

ಸಿರಿಯಾ ದೆಶಾಚ್ಯೆ ದಕ್ಷಿಣೆಕ್ ಆಸ್ಲ್ಯಾ ಹೆಬ್ರೆವ್ ಕುಳಿಯೆಚ್ಯಾ ಜುದೆವ್ ಲೋಕಾನ್ ವಸ್ತಿ ಕರುನ್ ಆಸ್ಲಲೊ ಪಾಲೆಸ್ತೀನ್ ದೇಶ್ ಹೆಬ್ರೆವಾಂಚೊ ಮೂಳ್‌ಗಾಂವ್. ಹಿ ಹೆಬ್ರೆವ್ ಸಮಾಜ್ “ಆಮಿ ಇಸ್ರಾಯೆಲ್ ದೇವಾ ‘ಯಾಹವೆ’ಚಿಂ ಭುರ್ಗಿಂ” ಮ್ಹಣುನ್ ಅಭಿಮಾನಾನ್ ಜಾಹಿರ್ ಕರ್ಚ್ಯಾ ಸರ್ವ್ ಸಾಂಗ್ಣಾಂಕ್ ಪರ್ನೊ ಸೊಲ್ಲೊ ಸಾಕ್ಸ್ ದಿತಾ. ಹೊ ಧಾಕ್ಟಲೊ ಪಾಲೆಸ್ತೀನ್ ದೇಶ್, ಜುದೆವ್ ಆನಿ ಕ್ರಿಸ್ತಾಂವ್ ಧರ್ಮಾಂಚೆಂ ಕುಳಾರ್ ದೆಕುನ್ ಸಗ್ಳೊ ಸಂಸಾರ್ ಹ್ಯಾ ಗಾಂವಾಕ್ ಪವಿತ್ರ ದೇಶ್ ಮ್ಹಣ್ ಮಾಂದ್ಲಾ!

ಸುಮಾರ್ 5000 ವರ್ಸಾಂ ಆದಿಂ (ಕ್ರಿಸ್ತಾ ಪೂರ್ವಿಂ 3000) ರೆಂವೆಭುಂಯ್ ಪ್ರದೇಶಾಚೊ ಅರ್ಬಿ ಲೋಕ್ ಪಂಗಡ್-ಪಂಗಡ್‌ನಿ ಹ್ಯಾ ಫಳಾಭರಿತ್ ಪಾಲೆಸ್ತೀನ್ ದೇಶಾ ಭಿತರ್ ರಿಗುನ್ ಜೊರ್ದಾನ್ ನ್ಹಂಯ್‌ಚ್ಯೆ ಪಶ್ಚಿಮ್ ಕುಶಿಲ್ಯಾ ಗುಡ್ಯಾದೊಂಗ್ರಾಂಚ್ಯೆ ಸುವಾತೆರ್ ವಸ್ತಿ ಕರುಂಕ್ ಲಾಗ್ಲೊ. ಹೆ ‘ಸೆಮಿಟಿಕ್’ ಭಾಸ್ ಉಲೊಂವ್ಚೆ ‘ಕೆನ್ನನ್ಯಾಟ್’ ಆಪ್ಲ್ಯಾ ಗಾಂವ್ಚ್ಯಾ ಮೂಳ್ ವೃತ್ತೊ ಸಾಂಡುನ್ ಕೃಷಿಕ್ ಜಾಲೆ ಆನಿ ಆಪ್ಣಾಂಚೆ ಲ್ಹಾನ್‌ಲ್ಹಾನ್ ಗಾಂವ್ ಆಸಾ ಕರುನ್ ಥಂಯ್ಸರ್ ವಸ್ತಿ ಕರ್ತಾಲೆ. ‘ಬಾಲ್’ ದೆವಿಚಿ ಪುಜಾ ಕರುನ್ ತಿಕಾ ಮನ್ಶಾತಿಂಚಿ ಬಲಿ ಭೆಟಯ್ತಾಲೆ. ಹಾಣಿಂ ‘ಇಜಿಪ್ತ್’ ಆನಿ ‘ಮೆಸೆಪೊಟೆಮಿಯಾ’ ಲೋಕಾ ಥಾವ್ನ್ ಸಬಾರ್ ವಿಷಯಾಂನಿ ಜಾಣ್ವಾಯ್ ಜೊಡುನ್ ಘೆತ್ಲಿ. ಹೆ ಇಜಿಪ್ತಾಚ್ಯಾ ಫಾರಾವ್ಯಾ ರಾಯಾಕ್ ಖಾಲ್ ರಾವುನ್ ತಾಕಾ ಸುಂಕ್ ಪಾವಿತ್ ಕರ್ತಾಲೆ. ಕ್ರಿ.ಪೂ. 1400 ಕಾಳಾರ್ ಪಾಲೆಸ್ತಿನಾಂತ್ಲ್ಯಾ ಇಜಿಪ್ತ್ ಅಧಿಕಾರಿಂನಿ ಸರ್ಕಾರಾಕ್ ಬರೊಂವ್ಚ್ಯಾ ಪತ್ರವ್ಯವಹಾರಾಂತ್ ತವಳ್‌ತವಳ್ ಪಾಲೆಸ್ತಿನಾ ಭಿತರ್ ರಿಗ್ಚ್ಯಾ ಹ್ಯಾ ಪಂಗಡಾಚ್ಯಾ ಲೋಕಾಕ್ ‘ಹಬಿರು’ ಮ್ಹಳ್ಳೆಂ ನಾಂವ್ ದಿಲಾಂ. ಹ್ಯಾ ‘ಹಬಿರು’ ಸಬ್ದಾ ವರ್ವಿಂ ಹಾಂಕಾಂ ‘ಹಿಬ್ರು’ (ಹೆಬ್ರೆವ್) ಮ್ಹಳ್ಳೆಂ ನಾಂವ್ ಪಡ್ಲೆಂ ಆಸತ್. ಹ್ಯಾ ಲೋಕಾನ್ ತ್ಯಾ ಕಾಳಾರ್‌ಚ್ ಆಪ್ಲ್ಯಾ ಸಮುದಾಯಾಚಿ ಚರಿತ್ರಾ ದಾಖಲ್ ಕರುನ್ ದವರ್ಲ್ಯಾ ಪರ್ನೊ ಸೊಲ್ಲೊ ಹಾಂಚೊ ಧಾರ್ಮಿಕ್ ಗ್ರಂಥ್!

ಕ್ರಿ.ಪೂ.1900ಚ್ಯಾ ಕಾಳಾರ್ ಸರ್ವೆಸ್ಪರಾ ದೇವಾನ್ ಅಬ್ರಹಾಮಾಕ್ ಮ್ಹಳ್ಳೆಂ: “ತುಜ್ಯಾ ದೇಶಾಂತ್ಲೊ, ತುಜ್ಯಾ ದಾಯ್ಜಾಂ ಗೊತ್ರಾಂ ಮಧ್ಲೊ ಆನಿ ತುಜ್ಯಾ ಬಾಪಾಯ್ಚ್ಯಾ ಘರಾಂತ್ಲೊ ಭಾಯ್ರ್ ಸರ್ ಆನಿ ಹಾಂವ್ ತುಕಾ ದಾಕಯ್ತಲೊಂ ತ್ಯಾ ಕಾನಾನ್ ದೇಶಾಕ್ ವಚ್. ಹಾಂವ್ ತುಜ್ಯೆ ಥಾವ್ನ್ ಏಕ್ ವ್ಹಡ್ ಪರ್ಜಾ

ಉಬ್ಬಯ್ಯಲೊಂ. ತುಜೆರ್ ಹಾಂವ್ ಆಶಿರ್ವಾದ್ ಘಾಲ್ತಲೊಂ ಆನಿ ತುಜೆಂ ನಾಂವ್ ವರ್ತೆಂ ಕರ್ತಲೊಂ ಆನಿ ತುಂ ಜಾತಲೊಯ್ ಏಕ್ ಆಶಿರ್ವಾದ್. ತುಜೆರ್ ಆಶಿರ್ವಾದ್ ಘಾಲ್ತಲ್ಯಾಂಚೆರ್ ಹಾಂವ್‌ಯಿ ಆಶಿರ್ವಾದ್ ಘಾಲ್ತಲೊಂ, ತುಜೆರ್ ಶಿರಾಪ್ ಘಾಲ್ತಲ್ಯಾಂಚೆರ್ ಹಾಂವ್‌ಯಿ ಶಿರಾಪ್ ಘಾಲ್ತಲೊಂ. ಸಂಸಾರಾಚಿಂ ಸರ್ವ್ ರಾಷ್ಟ್ರಾಂ ತುಜ್ಯೆ ಉದೆಶಿಂ ಆಪ್ಣಾಚೆರ್ ಆಶಿರ್ವಾದ್ ಮಾಗ್ತಲಿಂ” (ಉತ್ರತ್ತಿ 12:1-3).

ಸರ್ವಸ್ವರಾಚ್ಯಾ ಉತ್ರಾಕ್ ಪಾಳೊ ದಿಲ್ಲ್ಯಾ ಆನಿ ಸರ್ವಸ್ವರಾಚ್ಯೆ ಹುಕ್ಮೆ ಪರ್ಮಾಣೆಂ ಆಪ್ಲ್ಯಾ ಎಕ್ಲ್ಯಾಚ್ ಪುತಾ ಇಸಾಕಾಕ್ ಯಜ್ಞ್ ಭೆಟೊಂವ್ಕ್ ಪಾಟಿಂ ಕರಿನಾತ್ಲಲ್ಯಾ ಆಪ್ಲ್ಯಾ ಪುರ್ವಜ್ ಅಬ್ರಹಾಮಾಚ್ಯಾ ಅಖಂಡ್ ಭಾವಾಡ್ತಾ ವರ್ವಿಂ ಹೆಬ್ರೆವ್ ಮುಳಾಚ್ಯಾ ಜುದೆವಾಂ ಮಧೆಂ ಎಕಾ ನಿಜಾ ದೆವಾ ಥಂಯ್ ಭಕ್ತ್ ಆನಿ ವಿಶ್ವಾಸ್ ಚಡ್ಲೊ. ಬಾಲ್ ದೇವಿ ಆನಿ ಹೆರ್ ಮೂರ್ತಿ ಆನಿ ವಸ್ತುಂಚ್ಯಾ ರುಪ್ಣಾಂಚ್ಯಾ ಖೋಟ್ಯಾ ದೆವಾಂಚಿ ಪುಜಾ ಆನಿ ಪಾತ್ಯೆಣಿ ಸಾಂಡುನ್ ಹೊ ಸಮುದಾಯ್ ಎಕಾ ದೆವಾ ಥಂಯ್ ಪಾತ್ಯೆಂವ್ಚ್ಯಾ ಮನ್ಶಾಕುಳಾಚೊ ಪಯ್ಲೊ ಸಮುದಾಯ್ ಜಾಂವ್ಕ್ ಪಾವ್ಲೊ. ಹೊ ಲೋಕ್ ಸರ್ವಸ್ವರಾ ಎಕಾ ನಿಜಾ ದೆವಾಕ್ ‘ಯಾಹವೆ’ ನಾಂವಾನ್ ಉಲೊ ಮಾರ್ತಾಲೊ. ಎಕಾ ದೆವಾಕ್ ಪಾತ್ಯೆಂವ್ಚ್ಯಾ ಹ್ಯಾ ಲೋಕಾಕ್ ಕ್ರಿ.ಪೂ. 1250 ಕಾಳಾರ್ ಸರ್ವಸ್ವರಾ ದೆವಾನ್ ಮೊಯ್ಜಿ ಮಾರಿಫಾತ್ ಧಾ ಉಪಾದೆಸ್ ಆನಿ ಧರ್ಮಾಚೆ ಕಾಯ್ದೆ ದಿಲೆ.

ಹೆಬ್ರೆವ್ ಕುಳಿಯೆಚ್ಯಾ ಲೋಕಾನ್ ಮನ್ಶಾಕುಳಾಚ್ಯಾ ಧಾರ್ಮಿಕ್ ಕ್ಷೇತ್ರಾಕ್ ಭೊವ್ ವ್ಹಡ್ಲಿ ದೆಣ್ಣಿ ದಿವ್ನ್ ಉಪ್ಕಾರ್ ಕೆಲಾಂ. ಹಾಣಿಂ ರಾಜಕೀಯ್, ಸಮಾಜ್ ನಿರ್ಮಾಣ್ ಆನಿ ಹೆರ್ ವ್ಯವಹಾರಾಂನಿ ಚಡ್ ಸಾಧನ್ ಕರುಂಕ್ ನಾ ತರ್‌ಯಿ ತಾಂಚ್ಯಾ ತ್ಯಾ ಪ್ರಾಚಿನ್ ಕಾಳಾರ್ ಎಕಾ ನಿಜಾ ದೆವಾಚೆರ್ ಪಾತ್ಯೆಣಿ ದವ್ರುನ್ ‘ಯಾಹವೆ’ ಸರ್ವಸ್ವರ್ ದೇವ್ ಸರ್ಗಾ ಸಂಸಾರಾಚೊ ರಚ್ಕಾರ್ ಅಗಣಿತ್ ಸಕ್ತಿವಂತ್, ಆಪ್ಲ್ಯಾ ಭುರ್ಗ್ಯಾಂ ಥಂಯ್ ಕಾಕುಳ್ತದಾರ್, ‘ತೊ ಹೊ ಸಂಸಾರ್ ಸತಾ-ನಿತಿನ್ ಆನಿ ಮೊಗಾನ್ ಚಲೊವ್ನ್ ವ್ಹರ್ತಾ’ ಮ್ಹಣ್ ತಾಣಿಂ ಎಕಾ ನಿಜಾ ದೆವಾ ಥಂಯ್ ಪಾತ್ಯೆಣಿ ದವರ್ಲಲಿ. ಹೆಬ್ರೆವಾಂಚಿ ಚರಿತ್ರಾ ತಾಣಿಂಚ್ ಬರೊವ್ನ್ ದವರ್ಲ್ಯಾ. ಹಾಂಚೆಂ ಜಿವಿತ್ ಆನಿ ಸಾಹಿತ್ಯ್‌ಚ್ ಬೈಬಲ್.

ಪವಿತ್ರ್ ಗ್ರಂಥ್ ‘ಬೈಬಲ್’ ಚರಿತ್ರಾ, ಕಾಳ್-ಜ್ಞಾನ್, ಧರ್ಮಾಚೆ ಕಾಯ್ದೆ, ನಿಯಮಾಂ ಆನಿ ಗಿತಾಂ-ಕೀರ್ತನಾಂಚ್ಯಾ ಸಾಹಿತ್ಯಾಚೆಂ ಅಪೂರ್ವ ಭಂಡಾರ್!



28. ಸರ್ಗಾ ರಾಣಿಯೆಚಿಂ ಬೆಸಾಂವಾಂ ಘೆತ್ತಲಿ ಕೆಳದಿ ರಾಣಿ ಚೆನ್ನಮ್ಮ!

ಇತಿಹಾಸ್ ಆನಿ ಚರಿತ್ರಾ

ಕೆನರಾ ಪ್ರದೇಶಾಂತ್ಲೆ ಮಂಗ್ಳುರ್ ದಿಯೆಸೆಜಿಚ್ಯೆ ಚರಿತ್ರಚಿಂ ಪಾನಾಂ ಪರ್ತಿತಾನಾ ಆಮ್ಚ್ಯಾ ಗಾಂವಾಂನಿ ಕ್ರಿಸ್ತಾಂವ್ ಭಾವಾಡ್ತಾಚೆಂ ಬಿಂ ಒಂಪುಂಕ್ ಸಬಾರ್ ಪರ್ದೆಶಿ ಮಿಶನರಿಂನಿ, ಥಳೀಯ್ ಯಾಜಕಾಂನಿ ವಾಂವ್ಪ್ ಕಾಡ್ಲಲಿ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಅಶೆಂ ಸುಮಾರ್ 500 ವರಾಂಚ್ಯಾ ಹೆವ್ನಿಲ್ಯಾ ಕಾಳಾರ್ ಭಾವಾಡ್ತಾಂಚ್ಯಾ ಅತ್ಮಿಕ್ ಬರೆಪಣಾ ಖಾತಿರ್ ಕೊಪೆಲಾಂ, ಇಗರ್ಜೊ, ಇಸ್ಕೊಲಾಂ, ಉಬಾರುಂಕ್ ಗರ್ಜ್ ಆಸ್ಲಲೆ ಜಾಗೆ, ಪೊರ್ಚುಗಿಸಾಂನಿ, ಬ್ರಿಟಿಷಾಂನಿ ಆನಿ ದೇಶಿ ರಾಯಾಂನಿ ಆಮ್ಚ್ಯಾ ಥೊಡ್ಯಾ ಫಿರ್ಗಜಾಂಕ್ 'ಇನಾಮ್ ಲ್ಯಾಂಡ್' (ಕಸಲೊಚ್ ಅಯ್ವ್ಚ್ ವಾ ತಿರ್ವೊ ಘೆನಾಸ್ತಾಂ) ದಾನ್ ಪತ್ತಾ ಮಾರಿಫಾತ್ ದಿಲ್ಲೆ ದಾಖ್ಲೆಯ್ ಲಾಬ್ತಾತ್.

ಆಮ್ಚ್ಯಾ ಕ್ರಿಸ್ತಾಂವ್ ಲೊಕಾಕ್ ಮಾನ್ಯತಾ ದಿವ್ನ್ ಆಮ್ಚ್ಯಾ ಇಗರ್ಜೊ ಉಬಾರುಂಕ್ ಜಾಗೊ ದಾನ್ ದಿಲ್ಲ್ಯಾ ದೇಶಿ ರಾಯಾಂ ವಿಶಿಂ ಉಲ್ಲೇಕ್ ಕರ್ತಾನಾ ರಾಜಕೀಯ್ ಕಾರಣಾಂ ಖಾತಿರ್ ಆಪ್ಲಿ ರಾಜಧಾನಿ ಇಕ್ಲೇರಿ ಆನಿ ಬಿದ್ನೂರಾಕ್ ಬದ್ಲಿ ಕೆಲ್ಲೆ 'ಕೆಳದಿ' ರಾಜ್ವಟ್ಕೆಚೊ ಆನಿ ಚಡ್ ಕರುನ್, 1672 ಥಾವ್ನ್ 1697 ಪರ್ಯಾಂತ್ 25 ವರಾಂ ಕೆಳದಿಂತ್ ರಾಜ್ವಟ್ ಚಲಯ್ಲೆ ಧಯ್ರಾಧಿಕ್ ಆನಿ ಬುದ್ಧಂತ್ ರಾಣಿ ಚೆನ್ನಮ್ಮಾಚೊ ಆಮಿ ಕೊಂಕ್ಣಿ ಕಥೊಲಿಕಾಂನಿ ಮಾನಾನ್ ಆನಿ ಅಭಿಮಾನಾನ್ ಉಗ್ಡಾಸ್ ಕರಿಚೆ!

ಕೆಳದಿ ರಾಣಿ ಚೆನ್ನಮ್ಮಾನ್ ತಿಚ್ಯಾ ಆಡಳ್ತಾ ಕಾಳಾರ್ ದಾನ್ ಧರ್ಮಾಕ್ ಮಹತ್ವ್ ದಿವ್ನ್ ಸಬಾರ್ ದಿವ್ಕಾಂಕ್, ಉಡುಪಿ ಆನಿ ಶೃಂಗೇರಿ ಮಠಾಂಕ್, ಜೈನಾಂಚ್ಯಾ ಬಸದಿಂಕ್, ಮುಸ್ಲಿಮಾಂಚ್ಯಾ ಮಶಿದಿಂಕ್ ಆನಿ ಕರಾವಳಿಚ್ಯಾ ಇಗರ್ಜಾಂಕ್ ದುಡ್ಡಾ ಕುಮೊಕ್ ಆನಿ ಜಾಗೆ ದಾನ್ ದಿಲ್ಯಾತ್. ಹ್ಯಾ ಪಯ್ಲಿ ಮಂಗ್ಳುರ್ ಮಿಲಾರ್ ಸಾಯ್ಬಿಣಿಕ್ ಸಮರ್ಪಿತ್ ಕೆಲ್ಲೆ ಮಿಲಾರ್ ಇಗರ್ಜೆಕ್ (1680) 10 ಎಕ್ರೆ ಜಾಗೊ ದಾನ್ ಪತ್ತಾ ಮಾರಿಫಾತ್ ದಿಲಾ. ತಿಣೆಂ ದಾನ್ ದಿಲ್ಲ್ಯಾ ಜಾಗ್ಯಾರ್ ಆತಾಂ ಮಿಲಾರ್ ಇಗರ್ಜ್, ವಿವಿಂಗಡ್ ಧಾರ್ಮಿಕ್ ಮೆಳಾಂಚಿಂ ಕೊವಂತಾಂ, ಶಿಕ್ಷಣ್ ಸಂಸ್ಥೆ, ಸಭಾಂಗಣಾಂ, ಸಿಮಿಸ್ತ್ ಆನಿ ಹೆರ್ ಲ್ಹಾನ್‌ವ್ಹಡ್ ಬಾಂದ್ಪಾಂ ಉಬಿಂ ಆಸಾತ್!

ಹಿಚ್ಯಾ ರಾಜ್‌ಕಾರ್ಭಾರಾಚ್ಯಾ ಕಾಳಾರ್, ಕಲ್ಯಾಣ್ಪುರ್-ಮಿಲಾಗ್ರಿಸ್ (1680), ಆಗ್ರಾರ್-ಪೊಣೆಗೊಲ್ (1702) ಬಂಟ್ವಾಳ್-ಮೊಡಂಕಾಪ್ (1702) ಹೆರ್ ಥೊಡ್ಯಾ ಮ್ಹಾಲ್ಗಡ್ಯಾ ಫಿರ್ಗಜಾಂಕ್ ಹಿಣೆಂ ವಾ ಕೆಳದಿಚ್ಯಾ ಹೆರ್ ರಾಯಾಂನಿ ಇಗರ್ಜೊ ಬಾಂದುಂಕ್ ಜಾಗೆ ದಾನ್ ದಿಲ್ಲೆ. ಹೈ ವಿಶಿಂ ಚಡಿತ್ ಅಧ್ಯಯನ್ ಆನಿ ಸೊದಾಚಿ ಗರ್ಜ್ ಆಸಾ!

ಕೆಳದಿ ರಾಜ್ವಟ್ಕೆ:

ವಿಜಯ ನಗರಾಚ್ಯಾ ಚಕ್ರವರ್ತಿ ಕೃಷ್ಣ ದೇವರಾಯಾನ್ ಕ್ರಿ.ಶ. 1500 ವರಾ ಭಕ್ತ ಬೇಡರ ಕಣ್ಣಪ್ಪಾಚ್ಯೆ ವಾಲ್ಮೀಕಿ ಕುಳಿಯೆಚ್ಯಾ ಚೌಡಪ್ಪ ನಾಯಕಾಕ್ ಕರ್ನಾಟಕಾಚ್ಯಾ

ಶಿವಮೊಗ್ಗ ಜಿಲ್ಲಾಚ್ಯಾ ಸಾಗರ ತಾಲೂಕಾಂತ್ ಆಸ್ಚ್ಯಾ ಕೆಳದಿಚೊ ರಾಯ್ ಜಾವ್ನ್ ನೆವ್ಲೊ. ಉಪ್ರಾಂತ್ ಹ್ಯೆ ನಾಯಕ್ ಕುಳಿಯೆಚ್ಯಾ 18 ರಾಯಾಂನಿ 1763 ಪರ್ಯಾಂತ್ ಕೆಳದಿಂತ್ ರಾಜ್ವಟ್ಕಿ ಚಲಯ್ಲಾ. ಹ್ಯೆ 263 ವರ್ಸಾಂಚ್ಯೆ ಅವ್ದೆಂತ್ 25 ವರ್ಸಾಂ ರಾಜ್ವಟ್ಕಿ ಚಲಯ್ಲಿ ರಾಣಿ ಚೆನ್ನಮ್ಮಾ ಆಪ್ಲ್ಯಾ ಬರ್ಯಾ ಗುಣಾಂಕ್, ಸೊಬಾಯೆಕ್, ಬುದ್ಧಂತ್ಕಾಯೆಕ್ ಆನಿ ಪರಾಕ್ರಮಾಕ್ ನಾಂವಾಡ್ಲಿಕ್. ಹಿ ಕೋಟಿಪುರ ಸಿದ್ಧಪ್ಪ ಶೆಟ್ಟಿಚಿ (ತುಳುವ-ಬಂಟ್ಲಾ) ಧುವ್ ಆನಿ ಕೆಳದಿ ರಾಯ್ ಸೋಮಶೇಖರ ನಾಯಕಾಚಿ (1663-71) ಪತ್ನಿಣ್ ರಾಯ್ ಸೋಮಶೇಖರ ನಾಯಕಾನ್ ಸುರ್ವಾತೆರ್ ಬರೆಪಣಿಂ ರಾಜ್‌ಕಾರ್ಭಾರ್ ಚಲೊವ್ನ್ ವ್ಹಲೆಂ ತರ್ಯಿ ವಾಯ್ಟ್ ಸವಯಾಂಚ್ಯಾ ಗುಲಾಮ್‌ಪಣಾ ನಿಮ್ತಿಂ 1671 ವರ್ಸಾ ತಾಚಿ ಖುನಿ ಜಾಲಿ. ತಾಕಾ ಸಂತತ್ ನಾತ್ಲಲ್ಯಾನ್ ರಾಯ್‌ಪಾಟಾ ಖಾತಿರ್ ಕೆಳದಿಂತ್ ಅಂತರ್ ಝುಜ್ ಉಬ್ಜಲ್ಲ್ಯಾನ್ ಚೆನ್ನಮ್ಮಾನ್ ರಾಜ್ ಆಡಳಿಂತ್ ಆಪ್ಲೆ ಹಾತಿಂ ಘೆತ್ಲೆಂ ಆನಿ ವ್ಹಡ್ ಜಾಣ್ವಾಯೆನ್ ಕೆಳದಿ ರಾಜ್ಯಾಂತ್ ಶಾಂತಿಸಮಾಧಾನ್ ಸ್ಥಾಪ್ಲೆಂ.

ಕೆಳದಿ ರಾಜ್ಯಾ ಖಾಲ್ ಕರಾವಳಿ ಪ್ರದೇಶಾಚೆ ಮಂಗ್ಳೂರ್, ಗಂಗೊಳ್ಳಿ, ಕುಂದಾಪುರ, ಭಟ್ಕಳ್, ಹೊನ್ನಾವರ ಇತ್ಯಾದಿ ಗಾಂವ್ ಆಸ್ಲಲ್ಯಾನ್ ಹಾಂಗಾಸರ್ ತಾಂಚಿಂ ಗುಡಾಂವಾಂ ಆಸುನ್, ಅರಬ್ ವ್ಯಾಪಾರಿ ಆನಿ ಪೂರ್ಬ್‌ಗಿಸಾಂ ಲಾಗಿಂ ದೋಣಿ, ತಾರ್ವಾಂ ಮಾರಿಫಾತ್, ತಾಂದುಳ್, ಮಿರಿಂ, ಮಿಸಾಂಗ್ ಇತ್ಯಾದಿ ಖಾಣಾ-ವೊರ್ವಚೊ ತಾಂಚೊ ವ್ಯಾಪಾರ್-ವಯ್ವಾಟ್ ಆಸ್ಲೊ.

ಚೆನ್ನಮ್ಮಾ ರಾಣ್ಯೆಚ್ಯೆ ರಾಜ್ವಟ್ಕಿ ಕಾಳಾರ್ ಕೆಳದಿಚೆರ್ ಝುಜಾಕ್ ಆಯ್ಲಲ್ಯಾ ಸೊಂದಾ, ಬನವಾಸಿ, ಶಿರಸಿ ರಾಯಾಂಕ್ ಆನಿ ಮೈಸೂರ್ಚ್ಯಾ ದಳವಾಯಿ ಕುಮಾರಯ್ಯಾಕ್ ತಿಣೆಂ ಸಲ್ವನ್, ಕಡೂರು, ಬಾಣಾವರ, ಹಾಸನ, ಬೇಲೂರು ಗಾಂವ್ ಸ್ವಾಧಿನ್ ಕರುನ್ ಕೆಳದಿಚ್ಯಾ ದಕ್ಷಿಣಾಚ್ಯೊ (ತೆನ್ಕಾ) ಗಡಿ ಭದ್ರ್ ಕೆಲ್ಯೊ.

1690 ವರ್ಸಾ ಮೊಗಲ್ ಚಕ್ರವರ್ತಿ ಔರಂಗ್‌ಜೇಬಾಚ್ಯಾ ಸಯ್ಯಾ ಲಾಗಿಂ ಝುಗ್ಡೆಂ ಕರುನ್ ಸಲ್ವಲ್ಲ್ಯಾ, ಭಕ್ತಪತಿ ಶಿವಾಜಿ ರಾಯಾಚ್ಯಾ ದುಸ್ರ್ಯಾ ಪುತಾ ರಾಜಾರಾಮಾನ್, ದಕ್ಷಿಣಾಕ್ ಯೆವ್ನ್ ಕೆಳದಿ ಚೆನ್ನಮ್ಮಾ ಲಾಗಿಂ ಆಸ್ಲೊ ಮಾಗ್ಲೊ. ಬರ್ಯಾ ಮನಾಚ್ಯೆ ರಾಣ್ಯೆನ್ ಆಪ್ಣಾ ಲಾಗಿಂ ಆಯ್ಲಲ್ಯಾ ರಾಜಾರಾಮಾಕ್ ಆಸ್ಲೊ ದಿಲ್ಲ್ಯಾನ್ ಮೊಗಲ್ ಸಯ್ಯಾನ್ ಕೆಳದಿಚೆರ್ ಝುಜ್ ಕೆಲೆಂ. ಪೂಣ್ ಧಯ್ಯಾಧಿಕ್, ಪರಾಕ್ರಮಿ ರಾಣಿ ಚೆನ್ನಮ್ಮಾ ಖುದ್ದಾ ತಲ್ವಾರ್ ಘೆವ್ನ್ ಘೊಡ್ಯಾರ್ ಬಸುನ್ ಝುಜಾ ಥಳಾಕ್ ದೆಂಪ್ಲಿ ಆನಿ ಕೆಳದಿಚ್ಯಾ ವೀರ್-ಧೀರ್ ಸಯ್ಕಿಕಾಂನಿ ಔರಂಗ್‌ಜೇಬಾಚ್ಯಾ ಮೊಗಲ್ ಸಯ್ಯಾಕ್ ಝುಜಾಂತ್ ಸಲ್ವನ್ ತಾಂಚ್ಯೊ ಹಸ್ತಿ, ಘೊಡೆ, ಝುಜಾ ಹಾತೆರಾಂ ಸ್ವಾಧಿನ್ ಕೆಲೆಂ. ಹ್ಯಾ ಝುಜಾಂತ್ ಜೀಕ್ ಲಾಬ್ಲಲ್ಯೆ ನಿಮ್ತಿಂ ಆಖ್ವಾ ಭಾರತಾಂತ್ ಪರಾಕ್ರಮಿ ಕೆಳದಿ ರಾಣಿ ಚೆನ್ನಮ್ಮಾಚಿಂ ನಾಂವ್ ಥೊರ್ ಜಾಲೆಂ!

ಕೆಳದಿ ರಾಜ್ಯಾಂತ್ 25 ವರ್ಸಾಂ ರಾಜ್ವಟ್ಕಿ ಚಲೊವ್ನ್ ದೇಶ್-ವಿದೇಶಾಂತ್ ನಾಂವಾಡ್ಲಿಕ್ ಜಾಲ್ಲ್ಯೆ ರಾಣಿ ಚೆನ್ನಮ್ಮಾನ್ 1697 ವರ್ಸಾ ಆಪ್ಲ್ಯಾ ಪೊಸ್ಕಾ ಪುತಾ 'ಬಸವಭೂಪಾಲಾ'ಕ್ ಕೆಳದಿಚೊ ರಾಯ್ ಜಾವ್ನ್ ನೆವ್ಲೊ ಆನಿ 1698 ವರ್ಸಾ ಪರಾಕ್ರಮಿ, ನಾಂವಾಡ್ಲಿಕ್ ಆನಿ ವೀರ್-ಧೀರ್ ಕೆಳದಿ ರಾಣಿ ಚೆನ್ನಮ್ಮಾ ಮರಣ್ ಪಾಪ್ಲಿ!



29. ರಾಯಾಂಚೊ ರಾಯ್ ದೆವಾಚೊ ಪೂತ್ ಜೆಜು ಕ್ರಿಸ್ತ ಬೆತ್ತೆಹಮಾಂತ್ ಜಲ್ಮತಾ!

ಪ್ರವಾದಿ ಆನಿ ಪ್ರೊಫೆಸಿ

ಸರ್ಗಾ ಸಂಸಾರಾಚ್ಯಾ ರಚ್ಕಾರಾ ಸರ್ವೆಸ್ಪರಾ ದೆವಾಚೊ ಪೂತ್ ಜೆಜು ಕ್ರಿಸ್ತ ಹ್ಯಾ ಸಂಸಾರಾಂತ್ ಜಲ್ಮ್ ಘೆವ್ನ್ ಇಸ್ರಾಯೆಲ್ ಪರ್ಜೆಕ್ ರಾಜಕೀಯ್ ಸುಟ್ಕಾ ಮಾತ್ರ್ ನ್ಹಯ್, ಅತ್ಮಿಕ್ ಸುಟ್ಕಾ ದಿತಲೊ ಆನಿ ಮನ್ಶಾಕುಳಾಚ್ಯಾ ಪಾತ್ಕಾಂಚೆ ಸೊಡ್ವಣೆ ಖಾತಿರ್ ಖುರ್ಸಾರ್ ಮರುನ್ ಸರ್ವೆಸ್ಪರಾ ದೆವಾ ಆನಿ ಮನ್ಶಾಕುಳಾಚ್ಯಾ ಸಾಂದ್ಯಾಂ ಥಂಯ್ ಏಕ್ ನವೆಂ ರಾಜ್ತ್ವ್ ಸ್ಥಾಪಿತ್ ಕರ್ತಲೊ ಆನಿ ತೊಚ್ ಖುದ್ನ್ ಹ್ಯಾ ರಾಜ್ಯಾಚೆಂ ಆಡಳ್ತೆಂ ಚಲಯ್ತಲೊ. ಹೆಂ ತಾಚೆಂ ರಾಜ್ತ್ವ್ ಕೊಣಾಚ್ಯಾನ್‌ಚ್ ನಾಸ್ ಕರುಂಕ್ ಜಾಂವ್ಚೆಂ ನಾ ಮ್ಹಣ್ ಜೆಜು ಕ್ರಿಸ್ತಾಚ್ಯಾ ಜಲ್ಮಾ ಪುರ್ವಿಂಚ್ ಸಬಾರ್ ಪ್ರವಾದ್ಯಾಂನಿ ಆಪ್ಲ್ಯಾ ಪ್ರೊಫೆಸಿಂ ಮಾರಿಫಾತ್ ಕಳಿತ್ ಕೆಲಾಂ.

ಇಸಾಯಿಯಾ ಪ್ರವಾದಿ:

ಇಸಾಯಿಯಾ ಪರ್ನ್ಯಾ ಸೊಲ್ಲಾಚ್ಯಾ ವ್ಹಡ್ಲ್ಯಾ ಚೊವ್ಗ್ ಪ್ರವಾದ್ಯಾಂ ಪಯ್ಲಿ ಪಯ್ಲೊ. ಕ್ರಿಸ್ತಾ ಪುರ್ವಿಂ 740 ವರ್ಸಾ ತಾಕಾ ಪ್ರವಾದಿ ಜಾಂವ್ಕ್ ಆಪೊವ್ಣೆಂ ಮೆಳ್ಳೆಂ. ಜುದಾಚ್ಯಾ, ಜೊತಾಮ್, ಆಹಾಜ್ ಆನಿ ಹೆಜೆಕೀಯಾ ರಾಯಾಂಚೆ ರಾಜ್ವಟ್ಕೆಚ್ಯಾ ಕಾಳಾರ್ (740-687) ಹೊ ಪ್ರವಾದಿ ಜೆರುಸಲೆಮಾಂತ್ ಜಿಯೆಲ್ಲೊ!

ತೆದ್ನಾ ಇಸಾಯಿಯಾನ್ ಮ್ಹಳೆಂ: “ದಾವಿದಾಚ್ಯಾ ಘರಾಣ್ಯಾಂನೊ, ಚೇತ್ ದಿವ್ನ್ ಆಯ್ಚ್! ತುಮಿ ಮನ್ಶಾಂಕ್ ಸತಾಯ್ಲಿಂ ತೆಂ ತುಮ್ಕಾಂ ಪಾವ್ಲೆಂ ನಾ ಮ್ಹಣ್ ಆತಾಂ ಮ್ಹಜ್ಯಾ ದೆವಾಕ್‌ಯಿ ಸತಾಂವ್ಕ್ ಸೊದ್ತಾತ್? ದೆಕುನ್ ಸರ್ವೆಸ್ಪರ್‌ಚ್ ತುಮ್ಕಾಂ ಏಕ್ ಮಿಣಾ ದಿತಲೊ. ಪಳೆ, ಏಕ್ ತರ್ನಾಟಿ ಸ್ತ್ರೀ ಗರ್ಭೆಸ್ತ್ ಆಸಾ, ತಿ ಎಕಾ ಪುತಾಕ್ ಜಲ್ಮ್ ದಿತಲಿ ಆನಿ ತಾಕಾ ಇಮ್ಮಾನುಯೆಲ್ ಮ್ಹಣ್ ನಾಂವ್ ದವರ್ತಲಿಂ...” (ಇಸಾಯಿಯಾ 7:13-14).

ಜೆರೆಮಿಯಾ ಪ್ರವಾದಿ:

ಜೆರೆಮಿಯಾ ಕ್ರಿಸ್ತಾ ಪುರ್ವಿಂ ಸುಮಾರ್ 646 ವರ್ಸಾ ಜೆರುಸಲೆಮಾ ಲಾಗಿಂ ಆಸ್ಲಲ್ಯಾ ಅನಾತೋತ್ ಮ್ಹಳ್ಳ್ಯಾ ಗಾಂವಾಂತ್ ಎಕಾ ಯಾಜಕಿ ಕುಟ್ಮಾಂತ್ ಜಲ್ಮಲ್ಲೊ. ತೊ 19 ವರ್ಸಾಂಚೊ ತರ್ನಾಟೊ ಆಸ್ತಾನಾ (ಕ್ರಿ.ಪು. 627) ತಾಕಾ ಪ್ರವಾದಿ ಜಾಂವ್ಕ್ ಸರ್ವೆಸ್ಪರಾ ಥಾವ್ನ್ ಆಪೊವ್ಣೆಂ ಮೆಳ್ಳೆಂ. ಜೆರೆಮಿಯಾ ಸೂಕ್ ಮನಾಚೊ ಆನಿ ಮೊವ್ ಕಾಳ್ಜಾಚೊ ಆಸುನ್ ಆಪ್ಲ್ಯಾ ಗಾಂವ್ಚೊ ಆನಿ ಲೊಕಾಚೊ ತಾಕಾ ಬರೊಚ್ ಮೋಗ್ ಆಸ್ಲೊ. ದೆವಾನ್ ತಾಚ್ಯಾ ಕಾನಾಂತ್ ಫಾಲ್ತ್ಯಾ ಕೊಡು ವಿಷಯಾಂಚೊ ಪ್ರವಾದ್ ತೊಂಡಾನ್ ಉಚಾರುಂಕ್ ತಾಕಾ ಬಿಲ್ಕುಲ್ ಮನ್ ನಾತ್ಲೆಂ ತರಿ ಸರ್ವೆಸ್ಪರಾ ವೆವಾನ್ ತಾಕಾ ದಿಲ್ಲಿಂ ಉತ್ರಾಂ ಉಜ್ಯಾ ಪರಿಂ ತಾಚ್ಯಾ ಕಾಳ್ಜಾಂತ್ ಶಿಜ್ತಾನಾ ನಾಯಾಕ್ ಆನಿ ಲೊಕಾಕ್ ತಾಣೆಂ ತಾಚೊ ಪ್ರವಾದ್ ಭಿರಾಂತಿ ವಿಣೆಂ ಸಾಂಗ್ಲೊ ಸಡ್ಲೊ.

ಆಪ್ಲ್ಯಾ ಜಯ್ತಾ ವಿರೋಧ್ ಪೋಫೆಸಿ ಕೆಲ್ಲ್ಯೆ ಖಾತಿರ್ ಜೆದೇಕಿಯಾ ರಾಯಾನ್ ಜೆರೆಮಿಯಾಕ್ 'ತೊ ಏಕ್ ದೇಶ್‌ದ್ರೋಹಿ' ಮ್ಹಣ್ ಲೆಕುನ್ ಬಂದೆಂತ್ ಘಾಲೊ. ಕ್ರಿ.ಪು. 587 ವರ್ಸಾ ರಾಯಾ ನೆಬೂಕಡ್ನೆಜರಾನ್ ಬಂದೆಂತ್ಲಿ ತಾಕಾ ಸುಟ್ಕಾ ದಿಲಿ. ಜೆರೆಮಿಯಾ ಪ್ರವಾದಿ ಜೆರುಸಲೆಮಾ ಥಾವ್ನ್ ಎಜಿಪ್ತಾಕ್ ಗೆಲ್ಲೊ ತೆದ್ನಾಂ ಥಂಯ್ಸರ್ ಮರಣ್ ಪಾವ್ಲೊ. ನವ್ಯಾ ಸೊಲ್ಲ್ಯಾ ವಿಶಿಂ ತಾಣೆಂ ಕೆಲ್ಲ್ಯಾ ಪ್ರವಾದಾಂ ನಿಮ್ತಿಂ ತಾಚ್ಯಾ ಮರ್ಣಾ ಉಪ್ರಾಂತ್ ತೊ ಲೊಕಾಮೊಗಾಳ್ ಜಾಲೊ!

ಯೆತಲೆ ದೀಸ್, ಉಲಯ್ತಾ ತೊ ಸರ್ವೆಸ್ಪರ್, ಆನಿ ತ್ಯಾ ದಿಸಾಂನಿ ಹಾಂವ್ ಇಸ್ರಾಯೆಲಾಚ್ಯಾ ಘರಾಣ್ಯಾ ಲಾಗಿಂ ಆನಿ ಜುದಾಚ್ಯಾ ಘರಾಣ್ಯಾ ಲಾಗಿಂ ಏಕ್ ನವೊ ಸೊಲ್ಲೊ ಕರ್ತಲೊಂ. ಹೊ ಸೊಲ್ಲೊ ಹಾಂವೆಂ ತಾಂಚ್ಯಾ ಪುರ್ವಜಾಂಕ್ ಹಾತಾಕ್ ಧರುನ್ ಭಾಯ್ರ್ ಹಾಡ್ಲೆಂ ತ್ಯಾ ದಿಸಾ ತಾಂಚೆ ಕಡೆ ಕೆಲ್ಲ್ಯಾ ಸೊಲ್ಲ್ಯಾ ಪರಿಂ ನ್ಹಯ್; ಕಿತ್ಯಾಕ್ ತಾಣೆಂ ಮ್ಹಜೊ ಸೊಲ್ಲೊ ಮೊಡ್ಲೊ ಆನಿ ಹಾಂವ್‌ಚ್ ತಾಂಚೊ ಧನಿ ಮ್ಹಣ್ ಹಾಂವೆಂ ತಾಂಕಾಂ ದಾಕೊಂವ್ಚೆಂ ಪಡ್ಲೆಂ. ತೆ ದೀಸ್ ಪಾವ್ಲಚ್ ಇಸ್ರಾಯೆಲಾಚ್ಯಾ ಘರಾಣ್ಯಾ ಲಾಗಿಂ ಹೊ ಸೊಲ್ಲೊ ಹಾಂವ್ ಕರ್ತಲೊಂ, ಹಾಂವ್ ಮ್ಹಜೆಂ ಧರ್ಮ್‌ಶಾಸ್ತ್ರ್ ತಾಂಚೆ ಭಿತರ್ ಘಾಲ್ತಲೊಂ, ತಾಂಚ್ಯಾ ಕಾಳ್ಜಾಂಚೆರ್ ತೆಂ ಬರಯ್ತಲೊಂ; ಹಾಂವ್ ತಾಂಚೊ ದೇವ್ ಜಾತಲೊಂ ಆನಿ ತಿಂ ಮ್ಹಜೆ ಪರ್ಜಾ ಜಾತಲಿಂ. ತೆದ್ನಾಂ ಎಕಾಮೆಕಾಕ್ ಶಿಕೊಂವ್ಚಿ ಗರ್ಜ್ ಆಸ್ಚಿ ನಾ, "ಸರ್ವೆಸ್ಪರಾಚೆ ವಳಕ್ ಘೆಯಾ" ಅಶೆಂ ಎಕಾಮೆಕಾಕ್ ಸಾಂಗ್ಚೆಂ ಪಡ್ಲೆಂ ನಾ, ಕಿತ್ಯಾಕ್ ತಿಂ ಸಗ್ಳಿಂ ಮ್ಹಜಾ ವಳ್ಕತಲಿಂ, ಲ್ಹಾನಾಂ ಥಾವ್ನ್ ಫ್ಹಡಾಂ ಪರ್ಯಾಂತ್, ಉಲಯ್ತಾ ತೊ ಸರ್ವೆಸ್ಪರ್; ಕಿತ್ಯಾಕ್ ಹಾಂವ್ ತಾಂಚೊ ಅಪ್ರಾಧ್ ಭಗ್ಶಿತ್ಲೊಂ ಆನಿ ತಾಂಚ್ಯಾ ಪಾತ್ಕಾಂಚೊ ಉಗ್ಡಾಸ್ ಧರ್ಚೊ ನಾಂ (ಜೆರೆಮಿಯಾ 31: 31-34).

ಮಿಕಾ ಪ್ರವಾದಿ:

ಪೋಫೆತ್ ಮಿಕಾ ಜೆರುಸಲೆಮಾ ಲಾಗ್ಸರ್ ಆಪ್ಲ್ಯಾ ಮೊರೆಶೆತ್ ಗಾಂವ್ಚೊ ದುಬ್ಯಾಂಚೆಂ ಶೋಷಣ್ ಕರ್ತಲ್ಯಾಂಚೆಂ, ಅಪ್ರಾಮಾಣಿಕ್ ಮುನ್ಸುಬಿದಾರಾಂಚೆಂ ಫಟ್ಕಿರ್ಯಾ ಪ್ರವಾದ್ಯಾಂಚೆಂ ಕರಿಣ್ ಉತ್ರಾಂನಿ ತಾಣೆಂ ಖಂಡನ್ ಕೆಲ್ಲೆಂ ಆನಿ ದಾವಿದಾಚ್ಯಾ ಘರಾಣ್ಯಾಚೊ ಎಕ್ಲೊ ಠಾಯ್‌ಕುಂವರ್ ಎಕ್ವಟಿತ್ ಇಸ್ರಾಯೆಲಾಚೆರ್ ರಾಜ್ವಟ್ ಚಲಯ್ತಲೊ ಮ್ಹಣ್ ಕ್ರಿಸ್ತ ಪುರ್ವಿಂ (800-750 ಕಾಳಾರ್) ತಾಣೆಂ ಪ್ರವಾದ್ ಕೆಲ್ಲೊ! ಪೂಣ್ ತುಂ ಬೆತ್ಲೆಹೆಮ್-ಎಫ್ರತಾ, ಜುದಾಚ್ಯಾ ಕುಳಿಯಾಂ ಮಧೆಂ ತುಂ ಭೊವ್ ಲ್ಹಾನ್, ತರಿ ಇಸ್ರಾಯೆಲಾಚೆರ್ ರಾಜ್ವಟ್ ಚಲೊಂವ್ಚೊ ಆಸಾ ತೊ ತುಜೆ ಥಾವ್ನ್ ಜಲ್ಮತಲೊ. ತಾಚೊ ಆರಂಭ್ ಆತಾಂಚೊ ನ್ಹಯ್, ಬಗರ್ ಭೊವ್ ಪುರ್ವಿಲ್ಯಾ ಕಾಳಾಂಚೊ. ದೆಕುನ್ ಪ್ರಸೂತ್ ಜಾಂವ್ಚಿ ಆಸಾ ತಿ ಪ್ರಸೂತ್ ಜಾಯ್ಸರ್ ಸರ್ವೆಸ್ಪರ್ ತಾಂಕಾಂ ಸಾಂಡ್ತಲೊ; ಉಪ್ರಾಂತ್ ತಾಚೆ ಉರ್ದಲೆ ಭಾವ್ ಇಸ್ರಾಯೆಲಿತಾಂಶಿಂ ಪರ್ತ್ಯಾನ್ ಯೆತಲೆ. ಸರ್ವೆಸ್ಪರಾಚೆ ಪದ್ವೆನ್ ಆನಿ ಆಪ್ಲ್ಯಾ ದೆವಾಚ್ಯಾ ನಾಂವಾಚ್ಯಾ ಪ್ರತಾಪಾನ್ ತೊ ಥಿರ್ ರಾವ್ತಲೊ ಆನಿ ಆಪ್ಲ್ಯಾ ಹಿಂಡಾಕ್ ಚರಯ್ತಲೊ. ತಿಂ ಸುರಕ್ಷಿತ್ ವಸ್ತಿ ಕರ್ತಲಿಂ, ಕಿತ್ಯಾಕ್ ತೆದ್ನಾಂ ಥಾವ್ನ್ ತಾಚೆ ಪದ್ವಿ ಪುಡ್ಲೆಚ್ಯಾ ಶಿಮಾಂ ಪರ್ಯಾಂತ್ ಪಾವ್ತಲಿ ಆನಿ ತೊಚ್ ಶಾಂತಿ ಕುಂವರ್ ಜಾತಲೊ! (ಮಿಕಾ 5:1-4).



30. ಅರ್ಬಿ ವ್ಯಾಪಾರಿ ಆನಿ ಕರಾವಳಿಚೊ ನವಾಯತ್ ಕೊಂಕ್ರಿ ಲೋಕ್!

ಭಾಸ್ ಆನಿ ಸಂಸ್ಕೃತಿ

ಸುಮಾರ್ 1950 ವರ್ಸಾಂ ಆದಿಂ, ಪಯ್ಲಾ ಶತಮಾನಾಂತ್ ಪಶ್ಚಿಮ್ (ಪಡ್ಲಾ) ಕರಾವಳಿಚ್ಯಾ ಮಲಬಾರ್ ಪ್ರಾಂತ್ಯಾಚ್ಯಾ 'ಮುಜೆರಿನ್' ವಾ ಆತಾಂಚ್ಯಾ 'ಕ್ರಾಂಗನೂರಾ'ಂತ್ ಅರ್ಬಿ ವ್ಯಾಪಾರಿಂಚ್ಯಾ ಸಮುದಾಯಾಚೊ ಲೋಕ್ ಜಿಯೆವ್ನ್ ಆಸ್ಲಲೊ ಮ್ಹಣ್ ರೋಮನ್ ಸಿದ್ವಾಂಸ್ 'ಕ್ಲಿನಿ'ನ್ ಆಪ್ಲ್ಯಾ ಬರ್ವಾಂನಿ ಉಲ್ಲೇಕ್ ಕೆಲಾ. ಥೊಡ್ಯಾ ವರ್ಸಾಂ ಉಪ್ರಾಂತ್ ಕಾಣಿಂ ಪೂರ್ವ್ (ಮುಡ್ಲಾ) ಕರಾವಳಿಚ್ಯಾ ಬಂಗಾಲ್ ಪ್ರಾಂತ್ಯಾಕ್ ಆಪ್ಲಿ ವಸ್ತಿ ಬದ್ಲಿ ಕೆಲಿ. ಹೆ ಅರ್ಬಿ 'ಯೆಮೆನ್' ಆನಿ 'ಹದ್ರಮತ್' ದೆಶಾಂ ಥಾವ್ನ್ ಭಾರತಾಕ್ ಆಯಿಲ್ಲೆ. ಥಾವ್ನ್ ಶತಮಾನಾ ಪರ್ಯಾಂತ್ ಗುಜರಾತಾಂತ್ ಅರ್ಬಿ ಲೋಕ್ ಚಡ್ ಸಂಕ್ಯಾನ್ ಆಸ್ಲೊ ಮ್ಹಣ್ ಸಬಾರ್ ವಿದೇಶಿ ಪ್ರವಾಸಿಂನಿ ಆಪ್ಲ್ಯಾ ಲೇಕನಾಂನಿ ಉಲ್ಲೇಕ್ ಕೆಲಾ. ತೆದ್ನಾಂ ಗುಜರಾತ್ ಆನಿ ಕೊಂಕಣಾ ಥಾವ್ನ್ ಹೆ ವ್ಯಾಪಾರಿ ವ್ಹಡಾ ಸಂಕ್ಯಾನ್ ಸಾಗ್ವಾಂನಿ ರೂಕ್ (Teak) ಅರೆಬಿಯಾಕ್ ಥಾಡ್ತಾಲೆ. ತೆದ್ನಾಂ ಗುಜರಾತ್ ಆನಿ ಕೊಂಕಣ್ ಪ್ರದೇಶ್ 'ರಾಷ್ಟ್ರಕೂಟ' ರಾಯಾಚ್ಯೆ ರಾಜ್ವಟ್ಕೆ ಖಾಲ್ ಆಸ್ಲೆ. ಅರ್ಬಿ ಲೋಕ್ ಹ್ಯಾ ರಾಯಾಕ್ 'ಬಲ್ಲಹಾರ' ರಾಯ್ ಮ್ಹಣ್ತಾಲೆ. ಹ್ಯಾ ರಾಯಾನ್ ಅರ್ಬಿ ವ್ಯಾಪಾರಿಂಕ್ ಮತಿದೊ ನಿರ್ಮಾಣ್ ಕರುಂಕ್ ಪರ್ವಣ್ಣಿ ದಿಲ್ಲಿ. 'ಆಲ್ ಮಸೂದಿ' ಮ್ಹಳ್ಳ್ಯಾ ಪ್ರವಾಸಿಚ್ಯೆ ಸಾಂಗ್ಲೆ ಪ್ರಕಾರ್ ಪಶ್ಚಿಮ್ ಕರಾವಳಿಚ್ಯೆ ಲಾಂಬಾಯೆಕ್ 10 ಸಜಾರ್ ಮುಸ್ಲಿಮ್ ಜಿಯೆತಾಲೆ ಆನಿ ರಾಜ್ ಆಡಲ್ಲ್ಯಾಚ್ಯಾ ಪ್ರಮುಕ್ ಹುದ್ದಾಂನಿ ತೆ ಆಸ್ಲೆ.

ಆಪ್ಲ್ಯಾ ದೆಶಾ ಥಾವ್ನ್ ಸಬಾರ್ ದಿಸಾಂಚೆಂ ಲಾಂಬ್ ಪಯ್ಲೆ ಕರುನ್ ಅರ್ಬಿ ವ್ಯಾಪಾರಿ ಭಾರತಾಚ್ಯಾ ಕರಾವಳಿ ಪ್ರದೇಶಾಕ್ ಯೆವ್ನ್ ಪಾವ್ತಾಲೆ. ಹೈ ವರ್ವಿಂ ತಾಣಿಂ ಲಾಂಬ್ ಕಾಳಾಕ್ ಭಾರತಾಂತ್ ರಾಂವ್ಚೆಂ ಪಡ್ತಾಲೆಂ. ದೆಕುನ್ ಕ್ರಮೇಣ್ ಭಾರತಾಚ್ಯಾ ಕರಾವಳಿ ದೆಗೆಚ್ಯಾ ಗಾಂವಾಂನಿ ತಾಣಿಂ ವಸ್ತಿ ಕೆಲಿ ಆನಿ ಭಾರತಾಂತ್ಲ್ಯಾ ಸಿಯಾಂ ಲಾಗಿಂ ಕಾಜಾರ್ ಜಾಲೆ. ಅಶೆಂ ಕರಾವಳಿ ಪ್ರದೇಶಾಂನಿ ಅರ್ಬಿ-ಭಾರತಿ ಸಂಸ್ಕೃತಿಚೆ 'ನವಾಯತ್' ಆನಿ 'ಮಾಪಿಳ್ಳೆ' ಸಮುದಾಯ್ ಉಬ್ಜಲೆ. ನವಾಯತ್ ಮ್ಹಳ್ಳ್ಯಾರ್ ನವೆ ಮನಿಸ್ ವಾ ನವ್ಯಾನ್ ಆಯ್ಲೆ ಮನಿಸ್. ಹಾಣಿಂ ಭಾರತಾಂತ್ ನವ್ಯಾನ್ ಯೆವ್ನ್ ವಸ್ತಿ ಕೆಲ್ಲಿ ದೆಕುನ್ ಹಾಂಕಾಂ ಹೆಂ ನಾಂವ್ ಪಡ್ಲೆಂ. ಹೆ ಆತಾಂ ಕರ್ನಾಟಕ, ಗೊಂಯ್ ಕರಾವಳಿ ಪ್ರದೇಶಾಂನಿ ಆಸಾತ್. ಮಾಪಿಳ್ಳೆ ಲೋಕ್ ಕೇರಳಾ ಆನಿ ಕರ್ನಾಟಕ ಕರಾವಳಿಂತ್ ಜಿಯೆತಾಲೆ. ಹ್ಯಾ ನವ್ಯಾ ಸಮುದಾಯಾಂ ನಿಮ್ಮಿಂ ಪಶ್ಚಿಮ್ ಕರಾವಳಿಂನಿ ವ್ಹಡಾ ಮಾಪಾನ್ ಬದ್ಲಾವಣ್ ಉಬ್ಜಲಿ. ಹಾಂಚ್ಯಾ ಯೆಣ್ಯಾನ್ ಥಳೀಯ್ ಲೋಕಾಕ್ ಎಕ್ಲೆ ವಾಟೆನ್ ಉಮೆದ್ ಆನಿ ಆಸಕ್ತ ತರ್ ತವಳ್ ತವಳ್ ತಾಂಚ್ಯೆ ಮಧೆಂ ಜಾಂವ್ಚಿಂ ಝಗ್ಡಿಂ ಪಳೆವ್ನ್ ತಾಂಕಾಂ ಖರಾಂತ್ ಭೊಗ್ತಾಲಿ. ಹೆ 'ಪಳ್ಳಿ' ಮ್ಹಳ್ಳ್ಯಾ ಜಾಗ್ಯಾರ್ ಸಾಂಗಾತಾ ವಸ್ತಿ ಕರ್ತಾಲೆ. ಪಳ್ಳಿ ಮ್ಹಳ್ಳ್ಯಾರ್ ಹಳ್ಳಿ ವಾ ಮಸ್ಜಿದ್ ಅಶೆಂ ಸಂಶೋಧಕಾಂ ಮಧೆಂ ತರ್ಕ್ ಆಸಾ.

ಮಲಬಾರಾಂತ್ 8-9 ಶತಮಾನಾಂತ್ ಮುಸ್ಲಿಮಾಂನಿ ಮಲಬಾರ್ ಪ್ರಾಂತ್ಯಾಂತ್ (ಕೇರಳಾ) ಮಶಿದ್ನ್ಯೊ ಉಬಾರ್ನ್ಯೊ ಅರ್ಬಿ ಸಮುದಾಯಾಚೊ ಚಡ್ ಲೋಕ್ 'ಕೊಲ್ಲಮ್' (ಕೋವಲಮ್) ಪ್ರದೇಶಾಂತ್ ವಸ್ತಿ ಕರ್ತಾಲೊ.

ಮಲಬಾರಾಂತ್ ಆಸ್ಲಲೆ ಬಹುಮತ್ ಅರ್ಬಿ 'ಶಿಯಾ' ಧರ್ಮ್ ಪಾಳ್ತಾಲೆ ಆನಿ ದಕ್ಷಿಣ್, ಪೂರ್ವ್ ಆನಿ ಪಶ್ಚಿಮ್ ಏಷ್ಯಾಚ್ಯಾ ಮುಸ್ಲಿಮಾಂ ಲಾಗಿಂ ಹಾಂಚೊ ಭೊವ್ ಬರೊ ಧಾರ್ಮಿಕ್ ಆನಿ ಆರ್ಥಿಕ್ ಸಂಬಂಧ್ ಆಸ್ಲಲೊ. 14ವ್ಯಾ ಶತಮಾನಾಂತ್ ಪಶ್ಚಿಮ್ ಕರಾವಳಿ ಪ್ರದೇಶಾಂತ್ ಅರ್ಬಿ ಲೋಕ್ ಆನಿ ದಕ್ಷಿಣ್ (ತೆನ್ಯಾ) ಭಾರತಾಂತ್ ಹೆರ್ ಮುಸ್ಲಿಮ್ ಚಡ್ ಸಂಕ್ಯಾನ್ ಆಸುನ್, ವಿದೇಶಿ ಪ್ರವಾಸಿ 'ಇಟನ್ ಬಟೂಟ' ಪ್ರಕಾರ್ ಹಾಂತ್ಲೊ ಚಡ್ವಾವ್ ಲೋಕ್ ದಕ್ಷಿಣ್ ಅರ್ಬಿ ದೇಶಾ ಧಾವ್ನ್ ಆಯ್ಲೊ. ಪಶ್ಚಿಮ್ ಕರಾವಳಿಂತ್ ವಸ್ತಿ ಕರ್ಚೆ ಅರ್ಬಿ ವ್ಯಾಪಾರಿ, ಥಳೀಯ್ ರಾಜಕೀಯ್-ಸಾಮಾಜಿಕ್ ಕಾರ್ಯಾಂನಿ ಮೆತೆರ್ಪಣ್ ಘೆತಾಲೆ. ತೆದ್ನಾಂಚ್ಯಾ ಶಾಸನಾಂ ಪರ್ಮಾಣೆಂ, ಹೆ ವ್ಯಾಪಾರಿ ಆಪ್ಲ್ಯಾ ಸಂಘಾ ಧಾವ್ನ್ ಹಿಂದೂ ಲೋಕಾಚ್ಯಾ ದೇವಾಳಾಂಕ್ ದೆಣ್ಣಿ ದಿವ್ನ್ ಥಳೀಯ್ ಲೋಕಾಚ್ಯಾ ವಿಶ್ವಾಸಾಕ್ ಪಾತ್ರ್ ಜಾಲ್ಲೆ.

ಕರಾವಳಿಚ್ಯಾ ವ್ಯಾಪಾರಿಂಕ್ ಅರೇಬಿಯಾಚ್ಯಾ ಥೊಡ್ಯಾ ಪ್ರಮುಕ್ ವ್ಯಾಪಾರ್ ಕೆಂದ್ರಾಂ ಸವಂ ಸಂಬಂಧ್ ಆಸುನ್ 12ವ್ಯಾ ಶತಮಾನಾಚ್ಯಾ ಎಕಾ ದಾಖ್ಲ್ಯಾ ಪರ್ಮಾಣೆಂ 'ಎಡನ್' ದೇಶಾಚ್ಯಾ ವ್ಯಾಪಾರಿಂಕ್ ಆನಿ ರೂಕ್ ಚೊರಾಂಕ್ ಸಂಬಂಧ್ ಆಸ್ಲಲೊ ತೊ ಕಳುನ್ ಯೆತಾ. ಕರಾವಳಿ ಕರ್ನಾಟಕಾಚ್ಯಾ ಗ್ರಂಥಾಂನಿ 'ಘೆರು', 'ಗುಲಾಮಿ' ಇತ್ಯಾದಿ ಅರ್ಬಿ ಸಬ್ದ್ ಮೆಳ್ತಾತ್. ಕರ್ನಾಟಕಾಚ್ಯಾ ವ್ಯಾಪಾರ್ ಮಹತ್ವಾಚ್ಯಾ ಬಸ್ತೂರ್, ಬಾರ್ಕೂರ್, ಬೇಕಲ್ ಆನಿ ಕಾಸರ್‌ಗೋಡ್ ಗಾಂವಾಂಚಿ ಹಾಂಕಾಂ ಬರಿಚ್ ಮಾಹೆತ್ ಆಸ್ಲಿ. ಅರ್ಬಿ ಸಾಹಿತ್ಯಾಂತ್ ಭಾರತಾಚ್ಯಾ ಕರಾವಳಿ ಪ್ರದೇಶಾಂಕ್ ಭೆಟ್ ದಿಲ್ಲಾ ಅರ್ಬಿ ಪ್ರವಾಸಿ 'ಯಾಕುತ್', 'ದಾಮಿಷ್ಕಿ' ಆನಿ 'ಅಬುಲ್ ಫಿದಾ' ವಿಶಿಂ ವಿವರ್ ಮೆಳ್ತಾ.

1510 ವರ್ಸಾ ಉಪ್ರಾಂತ್ ಭಾರತಾಂತ್ ಪೋರ್ಚುಗಿಸಾಂಚೆಂ ಬಳ್ ಚಡ್ ಜಾವ್ನ್ ತಾಂಚೆಂ ರಾಜ್ ಉದೆಲೆಂ. ಹೈ ನಿಮ್ತಿಂ ಅರ್ಬಿ ವ್ಯಾಪಾರಿಂಕ್ ಸಂಕಷ್ಟ್ ಸುರು ಜಾಲೆ. ಹಾಣೆಂ ಪೋರ್ಚುಗಿಸಾಂ ಲಾಗಿಂ ಝುಜ್ ಕರ್ಚೆಂ ಪಡ್ಲೆಂ. 16ವ್ಯಾ ಶತಮಾನಾಂತ್ ಕರಾವಳಿ ಪ್ರದೇಶಾಂತ್, ಚಡ್ ಕರುನ್ ಗೊಂಯಾಂ, ಗುಜರಾತಾಂತ್ ಪೋರ್ಚುಗೀಸ್ ಬಳ್ವಂತ್ ಜಾಲೆ. ಅಬ್ಯಾಂಚೊ ವ್ಯಾಪಾರ್-ವಯ್ವಾಟ್ ಉಣೊ ಜಾಲೊ. ತರಿ ಪೋರ್ಚುಗೀಸ್ ದಾಖ್ಲ್ಯಾ ಪತ್ರಾಂನಿ ಕರಾವಳಿ-ಕರ್ನಾಟಕಾ ಆನಿ ಮಲಬಾರ್ ಪ್ರಾಂತ್ಯಾಚ್ಯಾ ಅಬ್ಯಾಂ ವಿಶಿಂ ಭೊವ್ ಚಡ್ ಮಾಹೆತ್ ಮೆಳ್ತಾ. ಪರ್ವಿಲ್ಯಾ ಪಯ್ಲ್ಯಾ ಶತಮಾನಾ ಧಾವ್ನ್ ಆರ್ವಿಲ್ಯಾ ಸೊಳಾವ್ಯಾ ಶತಮಾನಾ ಪರ್ಯಾಂತ್ ಅಬ್ಯಾಂನಿ ಪಶ್ಚಿಮ್ ಕರಾವಳಿ ಪ್ರದೇಶಾಂನಿ ವ್ಯಾಪಾರ್-ವಯ್ವಾಟಾಂತ್ ಪ್ರಮುಕ್ ಪಾತ್ರ್ ಘೆತ್ಲೊ ಆಸುನ್ ಹಾಂಕಾಂ ಥಳೀಯ್ ರಾಯಾಂನಿ ಬರೊಚ್ ಸಹಕಾರ್ ದಿಲ್ಲೊ. ಪೂಣ್ ಯುರೋಪ್ ವ್ಯಾಪಾರಿಂಚ್ಯಾ ಯೆಣ್ಯಾ ನಿಮ್ತಿಂ ಭಾರತಾಂತ್ ಅರ್ಬಿ ವ್ಯಾಪಾರಿಂಚೊ ಪ್ರಭಾವ್ ಉಣೊ ಜಾಲೊ!



31. ಫಾತ್ರಾ ಹಾತೆರಾಂಚೊ ಪುರಾತನ್‌ಯುಗ್!

ಭೂಗೋಲ್ ಆನಿ ಭೂ ವಿಜ್ಞಾನ

ಭಾರತ್ ದೇಶ್ ಏಕ್ ವಿಸ್ತಾರ್ ಉಪಖಂಡ್. ಭೂಗೋಲಿಕ್‌ಪಣಿಂ ಮುರೋಪ್ ಆನಿ ಚಿನಾಕ್ ಸರ್ ಕರ್ತಾನಾ ಭಾರತ್ ದೇಶಾಚೆ ವಿವಿಧತೆಚ್ಯಾ ಬಳ್ಳಂತೆ ಸಾಂಸ್ಕೃತಿಕ ಇತಿಹಾಸಾಚೊ ಮಹತ್ತ್ವ್ ಕಳುನ್ ಯೆತಾ. ಭಾರತೀಯ್ ನಾಗರಿಕತೆಚಿಂ ಪಾಳಾಂ ಉಸ್ತುನ್ ಭಾರತಾಚೊ ಪುರಾತನ್ ಇತಿಹಾಸ್ ಆಮಿ ಸಮ್ಜಚೆ.

ಸಬಾರ್ ಕರೊಡ್ ವರ್ಸಾಂ ಆದಿಂ ಪೃಥ್ವಿಚ್ಯಾ ಆರಂಭಾಚ್ಯಾ ಕಾಳಾರ್ ಅಸ್ತಿತ್ವಾಂತ್ ಆಸ್ಲಲ್ಯೊ ಏಕಾ ವಯ್ರ್ ಏಕ್ ಚಿಡ್ಕುನ್ ಆಸ್ಲೊ 'ಆರ್ಕಿಯನ್' ಶಿಳಾಂ-ಫಳಿಯೊ (Stone Slab) ಭಾರತಾಚ್ಯಾ ಆಖ್ಯಾ ಭುಂಯ್‌ಪ್ರದೇಶಾಂತ್ ಪುರುನ್ ಉರ್ಲ್ಯಾತ್. ಲಾಕಾಂನಿ ವರ್ಸಾಂಚೆ ಲಾಂಬಾಯೆಚೆ ಅವ್ಡೆ ನಿಮ್ತಿಂ ಹ್ಯೊ ಶಿಳಾಂ ಫಳಿಯೊ ಭೊವ್ ಚಡ್ ಝುರುನ್ ಕ್ರಮೇಣ್ ಸಬಾರ್ ಗುಡೆ ದೊಂಗರ್ ಆನಿ ಪರ್ವತ್ ಉಬ್ಜಲ್ಯಾತ್. ವಿಂಧ್ಯ ಪರ್ವತಾಚ್ಯಾ ದಕ್ಷಿಣಾಕ್ (ತೆನ್ಯಾ) ಆಸ್ಲೊ ಬಹುಮತ್ ಪ್ರದೇಶ್ ಸಮಾನಾಂತರ್ ಆಸುನ್ ಹಾಂಗಾಚ್ಯೊ ಸಬಾರ್ ನ್ಹಂಯೊ ರುಂದಾಯೆಚ್ಯೊ ಆನಿ ಗುಂಡಾಯೆಚ್ಯೊ ಜಾವ್ನ್ ಹಳ್ಳಾಯೆನ್ ವ್ಹಾಳುನ್ ಆಸಾತ್ ಆನಿ ಆಪ್ಲೆ ವಾಟೆ ಬಗ್ಗೆಚಿ ವಿವಿಧ್ ಮಾತಿ ಇಟಾಳ್ ಕರುನ್ ಮನ್ಶಾ ಜಿವಿತಾಚೆ ಪ್ರಗತೆಕ್ ಸಹಕಾರಿ ಜಾತಾತ್. ಹ್ಯಾ ಪ್ರದೇಶಾಂನಿ 'ಆರ್ಕಿಯನ್' ಕಾಳಾಚ್ಯೊ ಸಬಾರ್ ರಿತಿಂಚ್ಯೊ ಶಿಳಾಂ ಫಳಿಯೊ ಆದಿ ಮನ್ಶಾಂಕ್ ಆಪ್ಲ್ಯಾ ಜಿವಿತಾಚ್ಯಾ ಗರ್ಜಾಂಕ್ ಫಾತ್ರಾ ಹಾತೆರಾಂ ತಯಾರ್ ಕರುಂಕ್ ಉಪ್ಕಾರಾಚ್ಯೊ ಜಾಲ್ಯಾತ್!

ಮಧ್ಯಾ ಭಾರತಾಂತ್ 'ಡೆಕ್ಕನ್‌ಟ್ರಾಪ್' (ಖಿತ್ಕತೊ ಉಜೊ ವೊಂಕ್ತಿ ದೊಂಗ್ರಾ ಜ್ವಾಲಾಮುಖಿಚ್ಯಾ ಸ್ಫೂಟಾ ಥಾವ್ನ್ ಉಬ್ಜಲ್ಲೊ ಶಿಳಾಂ-ಫಳಿಯೊ) ಪೂರ್ವ್ ಆನಿ ಪಶ್ಚಿಮ್ ದರ್ಯಾ ತಡಿಂನಿ ಲಿಪುನ್ ಆಸ್ಲ್ಯಾ 'ಕ್ವಾರ್ಟ್', 'ಅಗೇಟ್', 'ಕಾರ್ನೆಲಿಯನ್' ಆನಿ 'ಜಾಸ್ವರ್' ನಾಂವಾಂಚ್ಯಾ ವಿವಿಂಗಡ್ ಶಿಳಾ ಫಳಿಯಾಂ ಥಾವ್ನ್ ಶಿಳಾ ಯುಗಾಚ್ಯಾ ಆದಿಮನ್ಶಾಂಕ್ ಹಾತೆರಾಂ ತಯಾರ್ ಕರುಂಕ್ ಸಾಧ್ಯ್ ಜಾಲಾಂ.

ಹ್ಯಾ ಸಂಸಾರಾಂತ್ ಜಿಯೆಂವ್ಚ್ಯಾ ಮನ್ಶಾತಿಂಕ್ ಗರ್ವ್ ಆನಿ ಹಿಂವೆ ದಿಸಾಂನಿ ಆಪ್ಲೆಂ ಪೊಟ್ ಭರುಂಕ್ ಆನಿ ಆಪ್ಲೆ ಕುಡಿಚೆಂ ರಕ್ಷಣ್ ಕರುಂಕ್ ಗರ್ಜ್ ಆಸ್ಲಿಂ ಆಯ್ದಾಂ ಆನಿ ಸಾಧನಾಂ ರಚ್ನಾರಾನ್ ತಾಂಕಾಂ ಫಾವೊ ಕೆಲ್ಯಾಂತ್. ಶಿಂವ್, ವಾಗ್, ಅಸಲ್ಯಾ ಮನ್ಶಾತಿಂಕ್ ಶಿಕಾರಿ ಕರುಂಕ್ ಅನ್ಕೂಲ್ ಜಾಂವ್ಚ್ಯಾಕ್ ಘಟಾಯೆಚೆ ಕೊಕ್ಕೆ ವಾಂತ್ ಆನಿ ಹಾತಾಂ ಪಾಂಯಾಂಕ್ ಬಳಾಧಿಕ್ ದಾರ್ಜೊ ನಾಕ್ಸೊ ಆನಿ ಶಿಕಾರೆನ್ ಆಪ್ಲೆಂ ಜಿವಿಂ ಮಾರ್ಲಲ್ಯಾ ಮನ್ಶಾತಿಂಚೆಂ ಚಾಮ್ಡೆಂ ಸೊಲ್ನ್ ಮಾಸಾಚೆ ಕುಡ್ಲೆ ಕರುನ್ ಖಾಂವ್ಚೆ ಖಾತಿರ್ ಗರ್ಜ್ ಆಸ್ಲಿಂ ಸರ್ವ್ ಆಯ್ದಾಂ ತಾಂಚೆ ಲಾಗಿಂ ಆಸಾತ್. ಹಿಂವೆಚ್ಯಾ ದಿಸಾಂನಿ ಆಪ್ಲೆ ಕುಡಿಕ್ ಊಬ್ ದವುಂಕ್ ದಾಟ್ ಲ್ಹಂವೆಚಿ ಭಾಯ್ಣಿ ಕಾತ್

ಆಸಾ. ಸಬಾರ್ ಮನ್ಜಾತಿ ಮನ್ಜಾ ಜಿವಿಚ್ಯಾಕ್ಯಾ ಅಧಿಕ್ ಮಾಪಾನ್ ಬಳ್ಳಂತ್ ಆಸ್ತಾತ್ ಮನ್ಜಾನ್ ಮಾತ್ ಆಪ್ಲಿ ಪೊಟಾ ಭುಕ್ ಥಾಂಬೊಂವ್ಕ್ ಆನಿ ಹಿಂವ್ ಸೊಸುಂಕ್ ಆಪ್ಲಿಂಚ್ ಮ್ಹಳ್ಳಿಂ ವಿವಿಧ್ ಆಯ್ದಾಂ ತಯಾರ್ ಕರ್ಚಿಂ ಪಡ್ಲಿಂ. ಹೈ ವರ್ವಿಂ ರಾನಾಂತ್ ಜಿಯೆವ್ನ್ ಆಸ್ಲಲ್ಯಾ ಆದಿ ರಾನ್ವಟಿ ಮನ್ಜಾಂಚಿ ಪರಿಸ್ಥಿತಿ ವ್ಹಡಾ ಸಂಕಷ್ಟಾಚಿ!

ಆದಿ ಮಾನವ್ ರಾನಾಂತ್ಲ್ಯಾ ರುಕಾಂಚ್ಯೊ ಸಾಲಿ, ಪಾಳಾಂ-ಫಳಾಂ ಆನಿ ಬಳ್ಳಂತ್ ಮನ್ಜಾತಿಂನಿ ಶಿಕಾರಿ ಕರುನ್ ಖಾವ್ನ್ ಉಗ್ಗಲೆಂ ಮಾಸ್ ಖಾವ್ನ್ ಜಿಯೆತಾಲೆ ಮ್ಹಣ್ ನಾಂವಾಡ್ಲಿಕ್ ಇತಿಹಾಸ್ ಶಾಸ್ತ್ರ್ ತಜ್ಞ್ 'ಗೊರ್ಡನ್ ಚೈಲ್ಡ್' ಹಾಣೆಂ ವಿವರ್ ದಿಲಾ ಅಸಲೆಂ ಮಾಸ್ ಪಿಂಜುನ್ ಖಾಂವ್ಕ್ ಆಪ್ಲ್ಯಾ ದಾಂತಾಂಕ್ ಆನಿ ಹಾತಾಂಚ್ಯಾ ನಾಕ್ಲ್ಯಾಂಕ್ ಬಳ್ ಪಾವನಾತ್ಲೆ ವರ್ವಿಂ ಧೊಮೊಸ್ ಫಾತ್ರಾಂಚ್ಯಾ ಹಾತೆರಾಂಚೊ ಪ್ರಯೋಗ್ ತೆ ಕರ್ತಾಲೆ.

ಶಿಲಾಯುಗಾಚ್ಯಾ ಮನ್ಜಾಂನಿ ತಯಾರ್ ಕೆಲ್ಲಿಂ ಫಾತ್ರಾ ಆಯ್ದಾಂ ಲಾಂಬ್ ಕಾಳಾಕ್ ಆಸಾ ತಶಿಂ ಉಗ್ತಾತ್. ತ್ಯಾ ಆಧಾರಾನ್ ಮನ್ಜಾ ಜಿವಿಚೊ ಪೂರ್ವ್ ಇತಿಹಾಸ್ ರುಪಿತ್ ಕರ್ಚೊ ಪಡ್ಲಾ. 'ಎಲ್.ಎಸ್.ಬಿ.ಲಿಕಿ' ಹಾಚ್ಯಾ ಆಯ್ಲೆವಾರ್ಚ್ಯಾ ಸೊದಾ ಪರ್ಮಾಣೆಂ ಆಫ್ರಿಕಾಂತ್ ಸುಮಾರ್ 17 ಲಾಖ್ ವರ್ಸಾಂ ಪರ್ವಿಂ ಮನ್ಜಾಂ ಜಿವಿಚೊ ಉಗಮ್ ಜಾಲ್ಲ್ಯೊ ತರ್ ಭಾರತಾಂತ್ ಶಿಲಾಯುಗಾಚೊ ಪ್ರಾರಂಭ್ ಕಾಳ್ 5 ತೆಂ 6 ಲಾಖ್ ವರ್ಸಾಂ ಆದ್ಲೊ ಮ್ಹಣ್ ಭೂಗರ್ಭ್ ಕಾಳಾಚ್ಯಾ ವಿಜ್ಞಾನಿಂನಿ (Geo-chronologists) ಅಭಿಪ್ರಾಯ್ ಉಚಾರ್ಲ್ಯಾ. ಹ್ಯಾ ಕಾಳಾರ್ ಲ್ಹಾನ್ ಕುಟ್ಮಾಂ ವಾ ಪಂಗಡಾಂ ಸವೆಂ ಶಿಕಾರಿ ಕರುನ್ ಆನಿ ರುಕಾ ಸಾಲಿ ಪಾಳಾಂಫಳಾಂ ಖಾವ್ನ್ ತೆ ಆಪ್ಲೆಂ ಪೊಟ್ ಭರ್ತಾಲೆ. ತಾಂಕಾಂ ಅಸಲೆಂ ಜಿವಿತ್ ಸಾರುಂಕ್ ಭೊವ್ ಚಡ್ ಕಷ್ಟ್-ಸಂಕಷ್ಟ್ ಸೊಸುಂಕ್ ಆಸ್ಲೆ. ರಾನಾಂತ್ಲ್ಯಾ ಧೊಡ್ಯಾ ಬಳಾಧಿಕ್ ಮನ್ಜಾತಿಂ ಲಾಗಿಂ ಸ್ಪರ್ಧೊ ಕರ್ಚೊ ಪಡ್ತಾಲೊ ಆನಿ ಸಬಾರ್ ಪಾವ್ಲಿಂ ಫಾವೊ ತೆಂ ಖಾಣ್ ಮೆಳನಾತ್ಲಲ್ಯಾ ವೆಳಾರ್ ವಾ ಪಿಡೆಶಿಡೆ ನಿಮ್ತಿಂ ಪೊಟಾ ಗ್ರಾಸ್ ಜೊಡುನ್ ಘೆಂವ್ಕ್ ಜಾಯ್ನಾತ್ಲಲ್ಯಾ ಸಂದರ್ಭಾರ್ ಉಪಾಶಿಂ ದೀಸ್ ಲೊಟ್ಟಿ ಪಡ್ತಾಲೆ. ಎಕಾ ಪ್ರದೇಶಾ ಥಾವ್ನ್ ಆನೈಕಾ ಪ್ರದೇಶಾಕ್ ಆಪ್ಲಿ ವಸ್ತಿ ಬದ್ಲಿ ಕರ್ಚಿ ಪಡ್ತಾಲಿ. ವಾರೆಂ, ಪಾವ್ನ್, ವೊತ್, ಹಿಂವಾಕ್ ಭಿಯೆವ್ನ್ ಆಪ್ಲೆಂ ಶಾಶ್ವಿತ್ ಬಿಡಾರ್ ಬಾಂದುಂಕ್ ತಾಂಕಾಂ ಅವ್ಕಾಸ್ ನಾತ್ಲೊ.

ಕ್ರಮೇಣ್ ರುಕಾಂಚ್ಯಾ ಫಾಂಟ್ಯಾ ವಯ್ರ್ ಮನ್ಜಾತಿಂಚ್ಯಾ ಚಾಮ್ಡ್ಯಾನ್ ಆಸಾ ಕೆಲ್ಲ್ಯಾ ಘುಡಾ ತಸಲ್ಯಾ ಬಿಡಾರಾಂನಿ ತೆ ಜಿಯೆತಾಲೆ. ಧೊಮೊಸ್ ಆಯ್ದಾಂ ಆನಿ ಹಾತ್ ಕುರಾಡಿ (Scrapers) ತಸಲ್ಯಾ ಹಾತೆರಾಂನಿ ಮನ್ಜಾತಿಚ್ಯಾ ಚಾಮ್ಡ್ಯಾ ಭಿತರ್ಲೆ ಕುಶಿಕ್ ಚಿಡ್ಕುನ್ ಆಸ್ಚೆಂ ಮಾಸ್ ಆನಿ ಹಾಡಾಂ-ಕುಡ್ಕೆ ಖೊರ್ಪುನ್ ಕಾಡುನ್ ವಿವಿಧ್ ಹಾತೆರಾಂನಿ (Borers or awls) ಬುರಾಕ್ ಕರುನ್ ಚಾಮ್ಡ್ಯಾಚ್ಯಾ ದೊರಿಯಾಂನಿ (Leather thongs) ಘಡ್ಕುನ್ ತೆ ರುಕಾ ವಯ್ಲಿಂ ಬಿಡಾರಾಂ ಉಬಾರ್ತಾಲೆ ಆನಿ ಆಪ್ಲಿ ಕೂಡ್ ಊಬ್ ದವರ್ಚಿ ಮುಸ್ತಾಯ್ಕಿ ತಯಾರ್ ಕರ್ತಾಲೆ!



32. ಅಧಿಕ್ ಚಡ್ ಉದ್ಯಾ ವ್ವಾಳೊ ಘೆವ್ನ್, ವ್ವಾಳುನ್ ಆಸ್ಚಿ ಭೊವ್ ವ್ವಡ್ಲಿ ನ್ಹಂಯ್!

ಪೃಥ್ವಿ ಅಜಾಪಾಂಚಿ ಅಮೆಜಾನ್

ಸಂಸಾರಾಂತ್ಲ್ಯಾ ಭೊವ್ ವ್ವಡ್ ನ್ಹಂಯಾಂ ಪಯ್ಕಿ ಏಕ್ ಆಸ್ಚಿ 'ಅಮೆಜಾನ್' ತೆನ್ಯಾ (ದಕ್ಷಿಣ್) ಅಮೆರಿಕಾಚ್ಯಾ 'ಆಂಡೀಸ್' ಪರ್ವತಾ ಥಾವ್ನ್ ಜಲ್ಮುನ್ ಬ್ರೆಜಿಲ್ ಪ್ರಾಂತ್ಯಾಂತ್ ವ್ವಾಳುನ್ ಅಟ್ಲಾಂಟಿಕ್ ಸಾಗೊರಾಕ್ ಮೆಳ್ತಾ. ಪೊರ್ಚುಗಿಸ್ ಆನಿ ಸ್ಪಾನಿಷ್ ಭಾಸಾಂನಿ ಹೈ ನ್ಹಂಯ್ಕ 'ಅಮೆರೊನಾಸ್' ಮ್ಹಣ್ತಾತ್. ಆಖ್ಖ್ವಾ ಸಂಸಾರಾಂತ್ ಭೊವ್ ವ್ವಡಾ ಮಾಪಾನ್ ಉದ್ಯಾ ವಾಂಟೊ ಆಪ್ಣಾಯ್ಲಿ ಅಮೆಜಾನ್ ನ್ಹಂಯ್ ಸಂಸಾರಾಂತ್ಲಿ ಭೊವ್ ಲಾಂಬಾಯೆಚಿ ನ್ಹಂಯ್. ಆಫ್ರಿಕಾಚ್ಯೆ ನೈಲ್ ನ್ಹಂಯ್ ಆನಿ ದಕ್ಷಿಣ್ ಅಮೆರಿಕಾಚ್ಯೆ ಅಮೆಜಾನ್ ನ್ಹಂಯ್ಕ ಹ್ಯಾ ಲಾಂಬಾಯೆಚ್ಯಾ ಸ್ಥಾನಾ ವಿಶಿಂ ಸ್ಪರ್ಧೊ ಆಸಾ. ಸಗ್ಳೆ ಪೃಥ್ವಿಚ್ಯಾ ಆಖ್ಖ್ವಾ ಗೋಡ್ ಉದ್ಯಾಚೊ 20% ವಾಂಟೊ ಅಮೆಜಾನ್ ಎಕ್ವೆಚ್ ನ್ಹಂಯ್ ಲಾಗಿಂ ಆಸಾ ದೆಕುನ್ ಅಮೆಜಾನ್ ನ್ಹಂಯ್ಕ 'ಗೋಡ್ ಉದ್ಯಾಚೊ ದರ್ಯೊ' ಮ್ಹಳೆಂ ನಾಂವ್ ಪಡ್ಲಾಂ.

ಅಮೆಜಾನ್, ಬಡ್ಗಾ (ಉತ್ತರ್) ಬ್ರೆಜಿಲಾಚ್ಯಾ ಬೊಲಿವಿಯಾ, ಪೆರು, ಈಕ್ವಡಾರ್, ಕೊಲಂಬಿಯಾ ಆನಿ ವೆನೆಜುಲಾಚ್ಯಾ ಜಾಯ್ತ್ಯಾ ಪ್ರದೇಶಾಂ ಥಾವ್ನ್ ಉದಕ್ ಆಪ್ಣಾಯ್ತಾ. ಅಶೆಂ ತೆನ್ಯಾ ಅಮೆರಿಕಾಚೆಂ ತಿನಾಂತ್ ದೋನ್ ವಾಂಟೆ ಉದಕ್ ಹೈ ನ್ಹಂಯ್ಚ್ಯಾ ವಾಂಟಾಕ್ ಮೆಳ್ತಾ. ಅಮೆಜಾನ್ ನ್ಹಂಯ್ಚಿ ಲಾಂಬಾಯ್ 6240 ಕಿ.ಮೀ., ಉದ್ಯಾ ಪ್ರದೇಶಾಚೊ ವಿಸ್ತಾರ್ ಸುಮಾರ್ 70.5 ಲಾಖ್ ಚದರ್ ಕಿ.ಮೀ. ಆಪ್ಲೆ ವಾಟೆಚ್ಯೆ ಲಾಂಬಾಯೆಕ್ ಶೆಂಬರಾಂನಿ ಉಪ ನ್ಹಂಯೊ ಯೆವ್ನ್ ಅಮೆಜಾನ್ ಸವಂ ಎಕ್ವಿಟಾತ್. ಪಾವಿಲ್ಯಾ ದಿಸಾಂನಿ ಹೈ ಸ್ವಂಯ್ಚಿ ಗುಂಡಾಯ್ ಲಗ್ಬಗ್ 36 ಮೀ. ಆನಿ ಹಿಚ್ಯಾ 3680 ಕಿ.ಮೀ. ವಿಸ್ತೀರ್ಣಾಯೆಚ್ಯಾ ಉದ್ಯಾ ಪ್ರದೇಶಾಂತ್ ಸಬಾರ್ ತಾರ್ವಾಂ ಪಯ್ಣ್ ಕರ್ತಾತ್. ಪಾವ್ನ್ ಕಾಳಾರ್ ಆವ್ತ್ ಆಸ್ತಾಂ, ಹೈ ನ್ಹಂಯ್ಚೊ ಉದ್ಯಾಚೊ ವೇಗ್ ವರಾಕ್ 8 ಕಿ.ಮೀ. ತರ್ ಹೆರಾ ವೆಳಾ ಹೊ 5 ಕಿ.ಮೀ ಆಸ್ತಾ. ಭುಂಯ್ಚೆರ್ ವ್ವಾಳುನ್ ಆಸ್ಚಾ ಸರ್ವ್ ನ್ಹಂಯ್ಚ್ಯಾ ಉದ್ಯಾಚೊ ಪಾಂಚಾಂತ್ಲೊ ಏಕ್ ವಾಂಟೊ ಉದಕ್ ಅಮೆಜಾನ್ ನ್ಹಂಯ್ ಎಕ್ವಿಚ್ ಆರಾವ್ನ್ ಘೆವ್ನ್ ವ್ವಾಳುನ್ ಆಸ್ತಾ!

ಪೆರು ದೇಶಾಂತ್ ಸಬಾರ್ ವ್ವಡ್ ನ್ಹಂಯೊ ಅಮೆಜಾನ್ ನ್ಹಂಯ್ ಲಾಗಿಂ ಏಕ್ ಜಾತಾತ್. ತಾಂಚ್ಯೆ ಪಯ್ಕಿ ಥೊಡ್ಯೊ ಹ್ಯೊ 'ಮೊರೊನಾ', 'ನುಕುರೇ', 'ಚಾಂಬ್ರಿಯಾ', 'ನಾಪೊ', 'ಮರನಾನ್' ಆನಿ 'ಉಕಯಾಲಿ' ಇತ್ಯಾದಿ... ಅಮೆಜಾನ್ ನ್ಹಂಯ್ಚ್ಯಾ ಉದ್ಯಾ ಪ್ರದೇಶಾಚ್ಯೆ ಭೊಂವ್ತಿಂ ದಾಟಾಯೆಚೆಂ ಅಟ್ಪಾಂಗ್ ರಾನ್ ಆಸುನ್ ಹ್ಯಾ ರಾನಾಂತ್ ದಾಟೆಮೊಟೆ, ರಾಕ್ಸಾ ತಸಲೆ ರೂಕ್ ವಾಡುನ್ ರಾವ್ತಾತ್. ಹ್ಯಾ ರುಕಾಂಕ್ ರೆವ್ವಲ್ಲೊ ಭೊವ್ ಬಳ್ವಂತ್ ವಿವಿಧ್ ವಾಲಿ ವೊತಾಕ್ ಸೊದುನ್ ರುಕಾಂಚ್ಯೆ ತುದಿಯೆ ಪರ್ಯಾಂತ್ ವೆತಾತ್ ದೆಕುನ್ ಸುರ್ಯಾಚಿಂ ಕಿರ್ಣಾಂ

ರಾನಾಚೆ ಧರ್ಣಿಕ್ ಉಮೊ ದಿಂವ್ಕ್ ಸಕನಾಂತ್. ಅಮೆಜಾನ್ ನ್ಹಂಯ್ 3,000 ವಿವಿಧ್ ಜಾತಿಂಚ್ಯೊ ಮಾಸ್ಕೊ ಆಸಾತ್. 'ಬೋಟೊ' ಮ್ಹಳ್ಳಾ ನಾಂವಾಚಿ ಅಮೆಜಾನ್ ನ್ಹಂಯ್ 'ಡಾಲ್ಫಿನ್' ಮಾಸ್ಕಿ ನ್ಹಂಯ್ ಆಸ್ಲಿ ಭೊವ್ ವ್ಹಡ್ಲಿ ಡಾಲ್ಫಿನ್ ಮಾಸ್ಕಿ, 'ಪಿರಾನಾ' ಮ್ಹಳ್ಳೊ ಕ್ರೂರ್ ಸ್ವಭಾವಾಚ್ಯೊ ಮಾಸ್ಕೊ ಹಿಂಡಾಂನಿ ಅಮೆಜಾನ್ ನ್ಹಂಯ್ ಜಿಯೆತಾತ್. ಮನ್ಶಾಂ ಆನಿ ಮನ್ಶಾತಿಂಚೆರ್ ಹ್ಯೊ ಮಾಸ್ಕೊ ದಾಡ್ ಘಾಲ್ತಾತ್. 1981 ವರ್ಸಾ 'ಓಬಿಡಾಸ್' ಲಾಗಿಂ ದೋಣ್ ಬುಡುನ್ ಜಾಲ್ಲ್ಯಾ ಅವ್ವಡಾಂತ್ 331 ಜಣ್ ಹ್ಯಾ 'ಫಿರಾನಾ' ಕ್ರೂರ್ ಮಾಸ್ಕಾಂಚ್ಯಾ ಘಾಸಾಂಕ್ ಸಾಂಪ್ಡುನ್ ಮೆಲ್ಯಾತ್ ಮ್ಹಣ್ ಕಳಿತ್ ಜಾಲಾಂ.

ಅಮೆಜಾನ್ ನ್ಹಂಯ್ ಜಿಯೆಂವ್ಚೊ 'ಅರಪಿಮಾ' ಆನಿ 'ಪಿರರುಕು' ಮ್ಹಳ್ಳೊ ಮಾಸ್ಕೊ ಸಂಸಾರಾಂತ್ಲ್ಯಾ ಗೋಡ್ ಉದ್ಭಾಚ್ಯಾ ಮಾಸ್ಕಾಂ ಪಯ್ಲಿ ಭೊವ್ ವ್ಹಡ್ಲೊ ಹ್ಯೊ 10 ಫಿಟ್ ಲಾಂಬಾಯೆ ಪರ್ಯಾಂತ್ ವಾಡ್ಲೊ ಆಸುನ್ ಸುಮಾರ್ 200 ಕಿಲೊ ಜಡಾಯೆಚ್ಯೊ ಆಸ್ತಾತ್. ಸಂಸಾರಾಂತ್ಲ್ಯಾ ಭೊವ್ ವ್ಹಡ್ ಜಿವ್ವಾಳಿಂ ಪಯ್ಲಿ ಏಕ್ ಆಸ್ಲಿ 'ಅನಕೊಂಡಾ' ಹ್ಯೆ ನ್ಹಂಯ್ಚೊ ಗುಂಡಾಯ್ ನಾತ್ಲಲ್ಯಾ ಉದ್ಭಾಂತ್ ಆಸ್ತಾತ್. ಸಬಾರ್ ಪಾವ್ಲಿಂ ಹ್ಯೊ ಜಿವ್ವಾಳಿ ಮಾಸ್ಕಿ ಪಾಗ್ತಲ್ಯಾ ಮನ್ಶಾಂಚೆರ್ ದಾಡ್ ಘಾಲ್ತಾತ್. ಹ್ಯಾ ರಾನಾಚ್ಯಾ ಥೊಡ್ಯಾ ಪ್ರದೇಶಾಂನಿ ವಿವಿಧ್ ಪ್ರಕಾರಾಂಚೆ ಮಾಂಕಡ್-ವಾಂದರ್ ಆನಿ ರುಕಾರ್ ಜಿಯೆಂವ್ಚೊ ಮನ್ಶಾತಿ ರುಕಾರ್ಚ್ ಜಲ್ಮ್ ಘೆವ್ನ್ ಧರ್ಣಿಚಿ ವಳಕ್ ನಾಸ್ತಾಂ ರುಕಾರ್ಚ್ ಮರಣ್ ಪಾವ್ತಾತ್. ಸರ್ವ್ ಜಾತಿಂಚಿಂ ಝಾಡಾಂ ಆನಿ ರೂಕ್ ಅಮೆಜಾನ್ ಭೊಂವ್ತಿಂ ಆಸಾತ್. ನ್ಹಂಯ್ಚೊ ಲಾಗಿಲ್ಯಾ ಪ್ರದೇಶಾಂತ್ ಕೆಳಿಂ, ಕಾಫಿ, ಚಿತ್ರುಡಿ, ಬಟಾಟೆ, ಬಾರ್ಲಿ, ರಬ್ಬರ್, ಟಾಪಿಯೊಕಾಚಿಂ ಬೆಳಿಂ ಕರ್ತಾತ್. ಅಮೆಜಾನ್ ರಾನಾಂತ್ ಕ್ರೂರ್ ಮನ್ಶಾತಿ, ಶೆಂಭರಾಂನಿ ಜಾತಿಂಚಿಂ ವಿವಿಧ್ ಸುಕ್ಲಿಂ, ಮಾಣ್ಕೆ, ಜಿವ್ವಾಳಿ, ಭರುನ್ ಗೆಲ್ಯಾತ್. ಹ್ಯೆ ನ್ಹಂಯ್ ಲಾಗ್ತರ್ ಸಬಾರ್ ಪ್ರಸಿದ್ಧ್ ಶೆರಾಂ ಆಸಾತ್. ಅಮೆಜಾನ್ ನಿಮ್ತಿ ಉದಕ್ ಭರುನ್ ಆವ್ ಯೆಂವ್ಚೊ ಪ್ರದೇಶಾಂನಿ ಕಾಟ್ (DAM) ಬಾಂದ್ಚೊ ವರ್ವಿಂ ವಿಬಾಡ್ ಜಾಂವ್ಚೆಂ ಉದಕ್ ಜಗೊವ್ನ್ ಲೊಕಾಕ್ ವಸ್ತೆಕ್ ಅನ್ಘೂಲ್ ಕೆಲ್ಯಾರ್ ಹೊ ಸಗ್ಳೊ ಪ್ರದೇಶ್ ಸಂಸಾರಾಂತ್ಲೊ ಭೊವ್ ವ್ಹಡ್ಲೊ ಖಾಣಾ ಉತ್ಪತ್ತೆಚಿಂ ಕೇಂದ್ರ್ ಜಾತಲೊ!

ಬೈಬಲ್ ಪವಿತ್ರ ಗ್ರಂಥ್:

ಪಳೆ, ಅರಣ್ಯಾಂತ್ ಹಾಂವ್ ಏಕ್ ರಸ್ತೊ ಕರ್ತಾಂ, ಸುಕೈ ಕರ್ದೆ ಭುಂಯ್ ನ್ಹಂಯೊ ಉಬ್ಜಯ್ತಾಂ, ರಾನ್ವಟ್ ಮನ್ಶಾತಿ ಕೊಲೆ ತಶೆಂಚ್ ಶಹಾಮ್ಗ್ ಮ್ಹಜಿ ಸ್ತುತಿ ಕರ್ತಲ್ಯೊ... ಕಿತ್ಯಾಕ್ ಮ್ಹಜ್ಯೆ ವಿಂಚ್ಲಲ್ಯೆ ಪರ್ಜೆಕ್ ಪಿಯೆಂವ್ಕ್ ದಿಂವ್ಕ್ ಹಾಂವ್ ಅರಣ್ಯಾಂತ್ ಉದಕ್ ದಿತಾಂ ಆನಿ ಸುಕೈ ಕರ್ದೆ ಭುಂಯ್ ನ್ಹಂಯೊ ಉಬ್ಜಯ್ತಾಂ.

ಜೆ ಪರ್ಜಾ ಹಾಂವೆಂ ಮ್ಹಜ್ಯೆ ಪಾಸತ್ ರಚ್ಲಾ, ತಿ ಮ್ಹಜಿ ಸ್ತುತಿ ಪರ್ಗಟ್ಲಿ (ಇಸಾಯಿಯಾ 43: 19-21).



33. ಭಾರತಾಂತ್ರ್ಯಾ ವಿದೇಶಿ ವ್ಯಾಪಾರಿ ಸಂಸ್ಥಾಚಿ 258 ವರ್ಸಾಂಚಿ ಚರಿತ್ರಾ!

ಈಸ್ಟ್ ಇಂಡಿಯಾ ಕಂಪೆನಿ

ಭಾರತ್ ಆನಿ ಹೆರ್ ಉದೆಂತಿಚ್ಯಾ ರಾಷ್ಟ್ರಾಂ
ಲಾಗಿಂ ವ್ಯಾಪಾರ್ ಕರ್ಚ್ಯಾ ಉದ್ದೇಶಾನ್

ಸ್ಥಾಪಿತ್ ಜಾಲ್ಲಿ ಯುರೋಪಾಚ್ಯಾ ವ್ಯಾಪಾರಿಂಚಿ 'ಈಸ್ಟ್ ಇಂಡಿಯಾ ಕಂಪೆನಿ'
17ವ್ಯಾ ಶತಮಾನಾಂತ್ ಇಂಗ್ಲೆಂಡ್, ಹೊಲೆಂಡ್, ಫ್ರಾನ್ಸ್, ಡೆನ್ಮಾರ್ಕ್, ಸ್ಪೊಟೆಂಡ್,
ಸ್ವೀನ್, ಆಸ್ಟ್ರಿಯಾ ಆನಿ ಸ್ವೀಡನ್ ದೇಶಾಂನಿ ಸಾಂಗಾತಾ ಮೆಳುನ್ ರಚ್ಲಿ ತರ್ಯಿ
ಹಾಂಚ್ಯೆ ಪಯ್ಲಿ ಇಂಗ್ಲಿಷ್ ಕಂಪೆನಿಚ್ ಭೊವ್ ಪ್ರಮುಕ್ ಆಸ್ಲಿ. ಡಚ್ ಆನಿ



ಫ್ರೆಂಚ್ ಕಂಪೆನಿ ಥೊಡ್ಯಾ
ತೆಂಪಾಕ್ ಮಾತ್ ಬಳ್ವಂತ್
ಆಸ್ಲೊ.

ಮೊರ್ಚುಗಿಸ್ ನಾವಿಕ್
ಆಸ್ಲೊ ವಾಸ್ಕೋಡಗಾಮ
ಆಫ್ರಿಕಾಚ್ಯಾ 'ಗುಡ್‌ಹೋಪ್'
ಭೋಶಿರಾಚಿ ಭೋಂವ್ಡಿ
ಕಾಡುನ್ 1498 ಮೇ
20ವೆರ್ ಆಪ್ಲ್ಯಾ ತಾರ್ವಾ

ಥಾವ್ನ್ ಭಾರತಾಚ್ಯಾ ಕಲ್ಪಿಕೋಟಿಂತ್ ದೆಂವ್ಲಲ್ಯಾ ದಿಸಾ ಥಾವ್ನ್ ಭಾರತಾಂತ್
ಯುರೋಪಿಯನಾಂಚೊ ವ್ಯಾಪಾರ್-ವಯ್ಜಾಟ್ ಸುರು ಜಾಲೊ. ಮೊರ್ಚುಗಿಸಾಂನಿ
'ಬಹಮನಿ ಸುಲ್ತಾನಾ' ಥಾವ್ನ್ ಗೊಂಯ್ ಜಿಕುನ್ ತೊ ಗಾಂವ್ ಆಪ್ಲ್ಯಾ ಆಡಳ್ತಾ
ಆನಿ ವ್ಯಾಪಾರಾಚೆಂ ಕೇಂದ್ರ್ ಕರುನ್ ಘೆವ್ನ್ ಪಶ್ಚಿಮ್ ಕರಾವಳಿಂತ್ ಮಲಕ್ಯಾ,
ಅರ್ಮಜ್, ಸಿಲೋನ್ ಇತ್ಯಾದಿ ಗಾಂವಾಂನಿ ಆಪ್ಲೊ ವ್ಯಾಪಾರ್ ವೃದ್ಧಿ
ಕರುನ್ ಘೆತ್ಲೊ ತರಿ ಉಪ್ರಾಂತ್ ಹ್ಯಾ ಗಾಂವಾಂನಿ ಡಚ್ಚಾಂಚೊ ಪ್ರಭಾವ್
ಚಡುನ್ ಆಯ್ಲೊ. 1596 ವರ್ಸಾ ಪಯ್ಲೆ ಪಾವ್ಟಿ ಡಚ್ಚಾಂಚೆಂ ತಾರುಂ
ವಾಸ್ಕೋಡಾಗಾಮಾ ಆಯ್ಲೆಲ್ಯೆಚ್ ದರ್ಯಾ ವಾಟೆನ್ ಭಾರತಾಕ್ ಯೆವ್ನ್ ಪಾವ್ಲೆಂ.
ತಾಣಿಂ 1602 ವರ್ಸಾ 'ಈಸ್ಟ್ ಇಂಡಿಯಾ' ಕಂಪೆನಿ ಸ್ಥಾಪ್ಲಿ. ಪ್ರಥಮ್ ಸ್ಥಾಪಿತ್
ಜಾಲ್ಲಿ ಕಂಪೆನಿ ಬ್ರಿಟಿಷಾಂಚಿ. 1600 ವರ್ಸಾಚೆ ಆಕ್ರೇಚ್ಯಾ ದಿಸಾ ಎಲಿಜಬೆತ್
ರಾಣಿಯೆನ್ ಹೈ ಕಂಪೆನಿಕ್ ಅಧಿಕೃತ್ ಮಾನ್ಯತಾ ದಿಲ್ಲಿ. ಉಪ್ರಾಂತ್ ಹೆರ್ ದೋನ್
ಕಂಪೆನಿ ಸ್ಥಾಪಿತ್ ಜಾವ್ನ್ ಪಯ್ಲೆ ಕಂಪೆನಿ ಕಡೆ ಸ್ಪರ್ಧ್ಯಾಕ್ ರಾವ್ಲೊ ಆನಿ 1698
ಥಾವ್ನ್ ಇಕ್ರಾ ವರ್ಸಾಂ ಸ್ಪರ್ಧೊ ದಿವ್ನ್ ಆಕ್ರೆಕ್ ಹ್ಯೊ ಪಯ್ಲೆ ಕಂಪೆನಿ ಸವೆಂ ಏಕ್
ಜಾಯ್ಲೊ.

ಈಸ್ಪ್ ಇಂಡಿಯಾ ಕಂಪೆನಿನ್ ಆಪ್ಲ್ಯಾ ತಾರ್ವಾಂ ಮಾರಿಫಾತ್ 1601 ಥಾವ್ನ್ 1618 ಪರ್ಯಾಂತ್ 12 ವ್ಯಾಪಾರಿ ಪಯ್ಣಾಂ ಆಸಾ ಕೆಲಿಂ. ಹಾಂತುಂ ತಾಂಕಾಂ ಬರೊಚ್ ಮುನಾಫೊ ಮೆಳ್ಳೊ. ಹ್ಯಾ ನವ್ಯಾ ಚಿಂತ್ನಾಚ್ಯಾ ವ್ಯಾಪಾರಾಕ್ ತೆಂಕೊ ದಿವ್ನ್ ದುಡು ವಿನಿಯೋಗ್ ಕೆಲ್ಲ್ಯಾ ವಾಂಟೆಲಿ ವ್ಯಾಪಾರಿಂನಿ ಮುನಾಫ್ಯಾಚೊ ಫೆರ್ಗೊ ಜೊಡ್ಲೊ. ಹಿಂ ಪಯ್ಣಾಂ ಜಪಾನ್ ದೆಶಾ ಪರ್ಯಾಂತ್ ಆಸಾ ಕೆಲ್ಲಿಂ ಹ್ಯಾ ವ್ಯಾಪಾರಾ ಖಾತಿರ್ ಜಾವಾಚ್ಯಾ ಬಾಂಟಮಿ, ಭಾರತಾಚ್ಯಾ ಸೂರತ್, ಮಚಲಿ ಪಟ್ಟಣ, ಪೆಟ್ಟಪೋಲಿ (ಬಂಗಾಳ) ಗಾಂವಾಂನಿ ಈಸ್ಪ್ ಇಂಡಿಯಾ ಕಂಪೆನಿನ್ ಗುದಾಂವಾಂ ಉಬಿ ಕೆಲಿಂ. ಇಂಗ್ಲೆಂಡಾಚ್ಯಾ ಜೇಮ್ಸ್-1 ರಾಯಾನ್ ಈಸ್ಪ್ ಇಂಡಿಯಾ ಕಂಪೆನಿಚ್ಯಾ ಹ್ಯಾ ಯೋಜನಾಕ್ ಬರೊಚ್ ಪಾಟಂಬೊ ದಿವ್ನ್ ಕಂಪೆನಿಚಿ ಪಂದ್ರಾ ವರ್ಸಾಂಚಿ ತಾತ್ಕಾಲಿಕ್ ಮಾನ್ಯತಾ ಖಾಯಾಮ್ ಕೆಲಿ. ಈಸ್ಪ್ ಇಂಡಿಯಾ ಕಂಪೆನಿಚೆಂ ಪಯ್ಣೆಂ ವ್ಯಾಪಾರಿ ತಾರುಂ 1608 ವರ್ಸಾ ಯುರೊಪಾ ಥಾವ್ನ್ ಭಾರತಾಚ್ಯಾ ಸೂರತ್ ಬಂದ್ರಾಕ್ ಯೆವ್ನ್ ಪಾವ್ಲೆಂ. ತೆದ್ನಾಂ ಈಸ್ಪ್ ಇಂಡಿಯಾ ಕಂಪೆನಿ ಲಾಗಿಂ ವ್ಯಾಪಾರ್ ವಯ್ಜ್ವಾಂತ್ ಭಾಗಿದಾರ್ ಜಾಂವ್ಚೊ ಖಾತಿರ್ ಭಾರತಾಚಿ ಥೊಡೆ ಗ್ರೆಸ್ತ್ ವ್ಯಾಪಾರಿ ಮೊಗಲ್ ಚಕ್ರವರ್ತಿ ಜಹಾಂಗಿರಾಚಿ ಶಿಫಾರಸ್ ಆಪ್ಣಾಂವ್ಕ್ ತಾಚ್ಯಾ ಆಸ್ಥಾನಾ ಪರ್ಯಾಂತ್ ಪಾವ್ಲೆ.

‘ಈಸ್ಪ್ ಇಂಡೀಸ್’ ಕುದ್ರ್ಯಾಂ ಲಾಗಿಂ ವ್ಯಾಪಾರ್ ವಯ್ಜ್ವಾಂತ್ ಪ್ರಾರಂಭ್ ಕರುಂಕ್ ಬ್ರಿಟಿಷಾಂಕ್ ಭೊವ್ ಚಡ್ ಆಶಾ ಆಸ್ಲಿ ತರಿ ಹ್ಯಾ ಪ್ರದೇಶಾಂನಿ ಎದೊಳ್‌ಚ್ ವ್ಯಾಪಾರ್ ಕರ್ತಲ್ಯಾ ಡಚ್ಚಾಂಕ್ ಹೆಂ ಸಾರ್ಕೆಂ ದಿಸುಂಕ್ ನಾ. ಈಸ್ಪ್ ಇಂಡೀಸ್ ಗಾಂವಾಂತ್ ವ್ಯಾಪಾರ್ ಕರುಂಕ್ ಆಯ್ಲಲ್ಯಾ ಬ್ರಿಟಿಷಾಂಕ್ ಡಚ್ಚಾಂ ಥಾವ್ನ್ ಕಠಿಣಾಯೆಚೆಂ ವಿರೋಧ್ ಲಾಬ್ಲೆಂ. ಉಪ್ರಾಂತ್ 1623 ವರ್ಸಾ ‘ಅಂಬಾಯ್’ ಕುದ್ರ್ಯಾಂತ್ ವಸ್ತಿ ಕರ್ತಲ್ಯಾ ಬ್ರಿಟಿಷಾಂಕ್ ಡಚ್ಚಾಂನಿ ಜಿವೆಶಿಂ ಮಾರ್ಲೆ. ಹೈ ವರ್ವಿಂ ಬ್ರಿಟಿಷಾಂನಿ ‘ಈಸ್ಪ್ ಇಂಡೀಸ್’ ಗಾಂವಾಚೊ ವ್ಯಾಪಾರ್ ಬಂಧ್ ಕರುನ್ ಭಾರತ್ ದೆಶಾಂತ್ ಆಪ್ಲೊ ವ್ಯಾಪಾರ್ ವಯ್ಜ್ವಾಂತ್ ಚಡೊವ್ನ್ ಘೆಂವ್ಚಿ ಗರ್ಜ್ ಪಡ್ಲಿ. ಹೈ ನಿಮ್ತಿಂ ಫಕತ್ ಸಾಂಬಾರ್ ವಸ್ತುಂಕ್ ತಾಣಿಂ ಮಹತ್ವ್ ದಿನಾಸ್ತಾಂ ನೀಳ್, ಸಾಕರ್, ಸುತಿ ವಸ್ತುರ್, ಬಂದುಕೆಂಚ್ಯೆ ದಾರ್ಜೆಕ್ ಗರ್ಜ್ ಆಸ್ಚ್ಯಾ ಸಾಹೆತಿಂಚೊ ವ್ಯಾಪಾರ್ ಚಡೊವ್ನ್ ಘೆತ್ಲೊ. ಕ್ರಮೇಣ್ ಬ್ರಿಟಿಷ್ ಆಮ್ಚ್ಯಾ ದೇಶಾಚ್ಯಾ ಅಧಿಕಾರಿ ಆನಿ ವ್ಯಾಪಾರಿಂ ಲಾಗಿಂ ಬರೊಚ್ ಸಂಪರ್ಕ್ ರಚುಂಕ್ ಆನಿ ತೊ ಯಶಸ್ವಿನ್ ಮುಕಾರ್ ವ್ಹರುಂಕ್ ಜಯ್ತೆವಂತ್ ಜಾಲೆ.

17ವ್ಯಾ ಶತಮಾನಾಂತ್ ಥಳೀಯ್ ರಾಜಕೀಯ್ ವಿಷಯಾಂನಿ ಹಾಣಿಂ ಹಾತ್ ಘಾಲೊ ದೆಕುನ್ ಸೂರತ್ ಗಡಿರ್ ಆನಿ ಪರ್ಷಿಯಾ ಕೊಲ್ಲಿಂತ್ ಜಾಲ್ಲ್ಯಾ ಬ್ರಿಟಿಷಾಂಚ್ಯಾ ಆನಿ ಪೊರ್ಚುಗಿಸಾಂಚ್ಯಾ ತಾರ್ವಾಂಚ್ಯಾ ಝುಜಾಂತ್ ಬ್ರಿಟಿಷ್ ಜಿಕ್ಲೆ. ಹೈ ನಿಮ್ತಿಂ ತಾರ್ವಾಂಚ್ಯೆ ಫವ್ಜೆಂತ್ ಪೊರ್ಚುಗಿಸಾಂಚ್ಯಾಕ್ಯಾ ಬ್ರಿಟಿಷ್ ಬಳ್ವಂತ್

ಆಸಾತ್ ಮ್ಹಣ್ ಚಕ್ರವರ್ತಿ ಜಹಾಂಗಿರಾಕ್ ಕಳಿತ್ ಜಾಲೆಂ. ತಾಣೆಂ ಬ್ರಿಟಿಷಾಂಕ್ ಬರೊಚ್ ಸಹಕಾರ್ ಭಾಸಾವ್ನ್ ಸೂರತ್ ಶೆರಾಂತ್ ತಾಂಚೆಂ ಪ್ರಮುಕ್ ಗುದಾಮ್ ಉಬಾರುಂಕ್ ಪರ್ವಣಿ ದಿಲಿ. ಉಪ್ರಾಂತ್ ಮಚಲಿಪಟ್ಟಣ ಆನಿ ಮದ್ರಾಸಾಂತ್ (1641) ತಾಣಿಂ ಕಾರ್ಖಾನೆ ಆನಿ ಗುದಾಮ್ ಉಬೆ ಕೆಲೆಂ, ಬಂಗಾಲ್ ಪ್ರಾಂತ್ಯಾಂತ್ ವ್ಯಾಪಾರ್ ಸುರು ಕೆಲೊ. 1691 ವರ್ಸಾ ಕೊಲ್ಕೊತಾ ಶೆರಾಚೆಂ ನಿರ್ಮಾಣ್ ಜಾಲೆಂ. ಪೂರ್ವಗಿಸಾಂಚ್ಯೆ ಸ್ವಾಧಿನ್ ಆಸ್ಲಲೆಂ ಮುಂಬಯ್, ಇಂಗ್ಲೆಂಡಾಚ್ಯಾ ಚಾರ್ಲ್ಸ್-2 ರಾಯಾಚ್ಯೆ ರಾಣ್ಯೆಕ್ ಇನಾಮ್ ಜಾವ್ನ್ ಮೆಳ್ಳೆಂ. ಚಕ್ರವರ್ತಿ ಔರಂಗಜೆಬಾಕ್ ಆನಿ ಬ್ರಿಟಿಷಾಂಕ್ ಥೊಡ್ಯಾ ವಿಷಯಾಂನಿ ಮನಸ್ತಾಪ್ ಉಬ್ಜಲೊ ತರಿ ಬ್ರಿಟಿಷಾಂಚ್ಯಾ ವ್ಯಾಪಾರಾಕ್ ಕಸಲಿಯ್ ಆಡ್ಕಳ್ ಜಾಲಿನಾ. ಈಸ್ಟ್ ಇಂಡಿಯಾ ಕಂಪೆನಿಚೊ ವ್ಯಾಪಾರ್ ವಯ್ವಾಟ್ ಬರೊಚ್ ವಾಡ್ಲೊ!

18ವ್ಯಾ ಶತಮಾನಾಂತ್ 'ಈಸ್ಟ್ ಇಂಡಿಯಾ ಕಂಪೆನಿ' ಲಂಡನಾಂತ್ಲ್ಯಾ ಬ್ರಿಟಿಷ್ ಸರ್ಕಾರಾಚ್ಯಾ ಆಡಳ್ತ್ಯಾ ಅಧಿನ್ ಜಾಲಿ. ತೆದ್ನಾಂ ಭಾರತಾಂತ್ ಬ್ರಿಟಿಷಾಂಚೊ ಗವರ್ನರ್ ಜನರಲ್ ಆಸ್ಲಲ್ಯಾ 'ಡಾಲ್ ಹೌಸಿ'ನ್ ಭಾರತಾಂತ್ಲ್ಯಾ ಸಬಾರ್ ಲ್ಹಾನ್ ಲ್ಹಾನ್ ರಾಯಾಂಚ್ಯೆ ರಾಜ್ವಟ್ಕೆ ಆಡಳ್ತ್ಯಾಂತ್ ಹಾತ್ ಘಾಲುನ್ ಸಂತತ್ ನಾತ್ಲಲ್ಯಾ ರಾಯಾಂಚ್ಯಾ ರಾಜ್ಯಾಂಚೆಂ ಆಡಳ್ತೆಂ ಆಪ್ಲೆ ಹಾತಿಂ ಘೆವ್ನ್ ಕಂಪೆನಿಚೊ ಅಧಿಕಾರ್ ವಾಡೊವ್ನ್ ಘೆತ್ಲೊ. ಪೂಣ್ 1857 ವರ್ಸಾ ಭಾರತಾಂತ್ 'ಸ್ವಾತಂತ್ರ್ ಸಂಗ್ರಾಮ್' ಚಳ್ವಳ್ ಪ್ರಾರಂಭ್ ಜಾವ್ನ್ ಹಾಚೊ ಪ್ರಭಾವ್ ಸಗ್ಳ್ಯಾ ದೆಶಾಂತ್ ವಿಸ್ತಾರುನ್ ಯೆತಾನಾ ಬ್ರಿಟಿಷ್ ಚಕ್ರವರ್ತಿನಿ ವಿಕೋರಿಯಾ ರಾಣಿಯೆನ್ 1858 ವರ್ಸಾ 'ಈಸ್ಟ್ ಇಂಡಿಯಾ ಕಂಪೆನಿ' ಬಂಧ್ ಕರುನ್ ತಾಚೆಂ ಆಡಳ್ತೆಂ ಬ್ರಿಟಿಷ್ ರಾಜ್ವಟ್ಕೆ ಖಾಲ್ ಹಾಡ್ಲೆಂ ಆನಿ ಹ್ಯೆ ಕಂಪೆನಿಂತ್ ವಾವ್ರ್ ಕರ್ತಲೆ ಸಗ್ಳೆ ಅಧಿಕಾರಿ, ವಾವ್ರಾಡಿ, ಬ್ರಿಟಿಷ್ ರಾಜ್ಯ್ ಆಡಳ್ತ್ಯಾ ಅಧಿನ್ ಜಾಲೆ. ತೆದ್ನಾಂ ಇಂಗ್ಲೆಂಡಾಚ್ಯೆ ರಾಣಿಯೆನ್ ಭಾರತ್ ದೆಶಾಚೆಂ ಆಡಳ್ತೆಂ ಚಲೊಂವ್ಕ್ 'ಸೆಕ್ರೆಟರಿ ಆಫ್ ಸ್ಟೇಟ್ ಫಾರ್ ಇಂಡಿಯಾ' ಮ್ಹಳ್ಳೊ ಹುದ್ದೊ ರಚ್ಲೊ.

ಅಶೆಂ ಭಾರತಾಂತ್ 1600 ಇಸ್ವೆಂತ್ ಪ್ರಾರಂಭ್ ಜಾಲ್ಲಿ ಈಸ್ಟ್ ಇಂಡಿಯಾ ಕಂಪೆನಿ 258 ವರ್ಸಾಂ ಭಾರತಾಂತ್ ಆಪ್ಲೊ ವ್ಯಾಪಾರ್-ವಯ್ವಾಟ್ ಆನಿ ರಾಜ್ಯ್ ಆಡಳ್ತೆಂ ಚಲೊವ್ನ್ 1858 ವರ್ಸಾ ಗ್ರೇಟ್ ಬ್ರಿಟನ್ ರಾಣಿಯೆಚ್ಯೆ ರಾಜ್ವಟ್ಕೆಂತ್ ಮೆಳುನ್ ಬರ್ಕಾಸ್ತ್ ಜಾಲಿ!



34. ಕರ್ನಾಟಕಾಂತ್ ಕ್ರಿಸ್ತಾಂವ್ ಮಿಶನರಿಂನಿ ಕೆಲ್ಲ್ಯಾ ಮಿಸಾಂವ್ ವಾವ್ರಾಚೊ ಇತಿಹಾಸ್!

ಆಮಿ ಆನಿ ಆಮ್ಚೊ ಧರ್ಮ್

ಪಶ್ಚಿಮ್ ಕರಾವಳಿ ಪ್ರದೇಶಾಂತ್, ಪೊರ್ಚುಗಿಸಾಂನಿ ಪಾಂಯ್ ತೆಂಕ್‌ಲ್ಲ್ಯಾ ಉಪ್ರಾಂತ್ ಕ್ರಿಸ್ತಾಂವ್ ಲೋಕಾಚೊ ಸಂಖ್ಯೊ ಗೊಂಯಾಂ, ಕರ್ನಾಟಕ, ಮಲಬಾರ್ ಇತ್ಯಾದಿ ಪ್ರದೇಶಾಂನಿ ಚಡುನ್ ಆಯ್ಲೊ ಕಳುನ್ ಯೆತಾ. 16ವ್ಯಾ ಶತಮಾನಾಂತ್ ಕಥೊಲಿಕ್ ಆನಿ 19ವ್ಯಾ ಶತಮಾನಾಂತ್ ಪ್ರೊಟೆಸ್ಟೆಂಟಾಂಚ್ಯಾ ವಿವಿಧ್ ಪಂಗಡಾಂಚ್ಯಾ ಮಿಶನರಿಂನಿ ಕರ್ನಾಟಕಾಂತ್ ಕ್ರಿಸ್ತಾಂವ್ ಧರ್ಮಾಚೊ ವಾವ್ರ್ ವ್ಯವಸ್ಥಿತ್‌ಪಣಿಂ ಸ್ಥಾಪ್ಲೊ. ಹ್ಯಾ ಮಿಶನರಿಂನಿ ಕೆಲ್ಲ್ಯಾ ಧಾರ್ಮಿಕ್ ವಾವ್ರಾ ನಿಮ್ತಿಂ ಆನಿ ಸುರು ಕೆಲ್ಲ್ಯಾ ಇಸ್ಕೂಲಾಂ, ಶಿಕ್ಷಣ್ ಕೆಂದ್ರಾಂ ಆನಿ ಸಮಾಜ್ ಸೆವೆಚೊ ಪ್ರಭಾವ್ ಸಗ್ಳ್ಯಾ ಭಾರತಾಚೆರ್ ಪಡ್ಲೊ. ಕ್ರಿಸ್ತಾಂವ್ ಧರ್ಮ್ ವಿಶಿಂ ಲೆಕ್ತಾನಾ ಭಾರತಾಂತ್ ಕರ್ನಾಟಕಾಕ್ ಪ್ರಮುಕ್ ಸ್ಥಾನಮಾನ್ ಆಸಾ.

ಉತ್ತರ್ ಕರ್ನಾಟಕಾಚ್ಯಾ ಬೀದರ್, ಗುಲ್ಬರ್ಗ, ಬಳ್ಳಾರಿ ಜಿಲ್ಲಾಂನಿ, ದಕ್ಷಿಣ್ ಕರ್ನಾಟಕಾಚ್ಯಾ ಮೈಸೂರ್, ಬೆಂಗಳೂರ್, ಚಾಮರಾಜನಗರ, ಕೋಲಾರ, ತುಮ್ಕೂರ್, ಕೊಡಗು ಆನಿ ಕರಾವಳಿ ಜಿಲ್ಲೆ ಆಸ್ಚ್ಯಾ ದಕ್ಷಿಣ ಕನ್ನಡ, ಉತ್ತರ ಕನ್ನಡ, ಉಡುಪಿ, ಚಿಕ್ಕಮಂಗ್ಳೂರ್, ಶಿವಮೊಗ್ಗಾ ಇತ್ಯಾದಿ ಜಿಲ್ಲಾಂನಿ ಕ್ರಮೇಣ್ ಕ್ರಿಸ್ತಾಂವಾಂಚೊ ಸಂಖ್ಯೊ ಚಡುನ್ ಆಯ್ಲೊ. ಅಶೆಂ ಹ್ಯಾ ಧರ್ಮಾಚೊ ಪ್ರಭಾವ್ ರಾಜ್ಯಾಚ್ಯಾ ಸಾಹಿತ್ಯ್ ಆನಿ ಸಾಂಸ್ಕೃತಿಕ ಶೆತಾಂನಿ ಬಳಾಧಿಕ್ ಜಾಲೊ.

ಮಂಗ್ಳೂರ್ ಆನಿ ಬಾರ್ಕೂರ್ ಮುಕಾಂತ್ ಹ್ಯಾ ಗಾಂವಾಂಕ್ ಪ್ರವೇಶ್ ಜಾಲ್ಲ್ಯಾ ಮಿಶನರಿಂನಿ, ಪೊರ್ಚುಗಿಸಾಂಚೊ ಸಹಕಾರ್ ಘೆತ್ಲೊ ಜಾಲ್ಲ್ಯಾನ್ ತಿಂ ಥಳೀಯ್ ರಾಯಾಂಚ್ಯಾ ಆನಿ ಸರ್ಕಾರಿ ಅಧಿಕಾರಿಂಚ್ಯಾ ಗವ್ತಾಕ್ ಪಾತ್ರ್ ಜಾಲಿಂ. ತೆದ್ನಾಂ ವಿಜಯನಗರಾಚ್ಯಾ ರಾಯಾಚ್ಯಾ ಆಸ್ಥಾನಾಂತ್ 'ನಿಮ್ಹೆಪೆಜಿರ್' ಮ್ಹಳ್ಳೊ ಕ್ರಿಸ್ತಾಂವ್ ಮಂತ್ರಿ ಆಸ್ಲೊ. ಪೊರ್ಚುಗಿಸಾಂನಿ ಕ್ರಿಸ್ತಾಂವಾಂಚ್ಯಾ ಧಾರ್ಮಿಕ್ ವಾವ್ರಾಕ್ ಪಾಟಿಂಬೊ ದಿವ್ನ್ ಸಬಾರ್ ಇಗರ್ಜೊ ಬಾಂದುಂಕ್ ಪರ್ವಣಿ ದಿಲ್ಲ್ಯಾನ್, ಉಪ್ರಾಂತ್ ಕೆಳದಿ ಶಿವಪ್ಪನಾಯಕಾನ್ ದೇಶಿ ಯಾಜಕಾಂಕ್ ಮಹತ್ವ್ ದಿಂವ್ಚೊ ವಿಶಿಂ ಉಲೊವ್ಣೆಂ ಚಲೊಂವ್ಕ್ ಆಪ್ಲ್ಯಾ ಪ್ರತಿನಿಧಿಂಕ್ ಗೊಂಯ್ ಧಾಡ್ಲೆ. ಕರಾವಳಿಚ್ಯಾ ಕನ್ನಡ ಜಿಲ್ಲಾಂನಿ 16 ಆನಿ 17ವ್ಯಾ ಶತಮಾನಾಂತ್ ಯಾಜಕಾಂಚ್ಯಾ ಅಭಾವಾನ್ ಕ್ರಿಸ್ತಾಂವ್ ಲೋಕಾಚ್ಯಾ ಧಾರ್ಮಿಕ್ ಗರ್ಜಾಂಕ್ ಪಾವುಂಕ್ ಫಾದರ್ ಜೋಸೆಫ್ ವಾಜ್ ಹಾಣೆಂ ಬರಿಚ್ ವಾಂವ್ಪ್ ಕಾಡ್ಲಿ ಆನಿ ಭಾವಾಡ್ತಾಂಚಿ ಸೆವಾ ಕೆಲಿ. ಹ್ಯಾ ಕಾಳಾರ್ ಕರ್ನಾಟಕಾಂತ್ ಆಸ್ಲೊ ಕ್ರಿಸ್ತಾಂವ್ ಲೋಕ್ ಗೊಂಯ್ಚೊ ಧಾರ್ಮಿಕ್ ಆಡಳ್ತಾ ಖಾಲ್ ಆಸ್ಲೊ.

1700 ವರ್ಸಾ ಮೈಸೂರ್ ಪ್ರದೇಶಾಂತ್ 18 ಮಿಶನರಿ ಆನಿ 30 ಹಜಾರ್

ಕ್ರಿಸ್ತಾಂವ್ ಲೋಕ್ ಆಸ್ಲಲೆ. ಬಸವಪುರ, ಕನಕಪುರ, ಹಾರುಬಲೆ, ಕೆಲಮಂಗಳ ಗಾಂವಾಂನಿ ಕ್ರಿಸ್ತಾಂವ್ ಜಿಯೆತಾಲೆ. ತಮಿಳ್‌ನಾಡಾಚ್ಯಾ ಧರ್ಮಪುರಿ ಥಾವ್ನ್ ಬೆಂಗ್ಳುರಾಕ್ ಕ್ರಿಸ್ತಾಂವ್‌ಪಣ್ ಯೆವ್ನ್ ವಾಡುಂಕ್ ಲಾಗ್ಲೆಂ. ಸಿನ್ನಾಮಿ ಮ್ಹಳ್ಳ್ಯಾ ಮಿಶನರಿನ್ ಕನ್ನಡಾಂತ್ ದೊತೊರ್ನಚೆ ಬೂಕ್, ಸಾಂತಾಂಚ್ಯೆ ಜಿಣಿಯೆ ಪುಸ್ತಕಾಂ ಬರಂವ್ಲಿಂ, ದುಬ್ಳ್ಯಾ ಆನಿ ನಿರ್ಗತಿಕಾಂ ಮಧೆಂ ವಾವ್ರ್ ಕೆಲೊ, ಗುಡೂರು, ಮಗ್ಗೆ, ಕಲಗಂಜಿ ಜಾಗ್ಯಾಂನಿ ಮಿಸಾಂವಾಚೊ ವಾವ್ರ್ ಕೆಲೊ. ಶಿರಾ, ರಾಯಚೂರ್, ಕಿತ್ತೂರ್, ತುಮರಿಕೊಪ್ಪ ಆನಿ ಸೆಟ್ಟಹಳ್ಳಿ ಗಾಂವಾಂನಿ ಕ್ರಿಸ್ತಾಂವ್ ಧರ್ಮಾಚೊ ಮಿಸಾಂವ್ ವಾವ್ರ್ 18ವ್ಯಾ ಶತಮಾನಾಚ್ಯೆ ಸುರ್ವಾತೆರ್ ಪ್ರಾರಂಭ್ ಜಾಲೊ.

1672 ವರ್ಸಾ ಮೈಸೂರ್ಚ್ಯಾ ರಾಯಾ ದೇವರಾಜ ಒಡೆಯರಾನ್ ಆಪ್ಲ್ಯಾ ಧೊರಣಾಂ ಪರ್ಮಾಣೆಂ ಕ್ರಿಸ್ತಾಂವ್ ಮಿಶನರಿಂಕ್ 1684 ಪರ್ಯಾಂತ್ ಶ್ರೀರಂಗಪಟ್ಟಣ ಥಾವ್ನ್ ಭಾಯ್ರ್ ಘಾಲ್ಲೆ. ಪರತ್ ತಾಂಕಾಂ ತಾಂಚ್ಯಾ ವಾವ್ರಾಕ್ ಅವ್ಕಾಸ್ ಲಾಬ್ಲೊ 1711ವ್ಯಾ ವರ್ಸಾ. 1759 ಇಸ್ವೆಂತ್ ಪೊರ್ಚುಗಲ್ ರಾಯಾನ್ ಆಪ್ಲ್ಯಾ ದೆಶಾಂತ್ ಜೆಜ್ಜಿತಾಂಕ್ ಬಹಿಷ್ಕಾರ್ ಘಾಲ್ಲ್ಯಾ ಕಾಳಾರ್ ಮೈಸೂರಾಂತ್ 13 ಜೆಜ್ಜಿತ್ ಯಾಜಕ್ ಆನಿ 57 ಜಣ್ ತಾಂಚಿ ಸಹಾಯಕ್ ಆಸ್ಲಲೆ. ತೆದ್ನಾಂ ಪಾಪಾನ್ ಮೈಸೂರ್ ಪ್ರಾಂತ್ಯಾಚ್ಯಾ ಮಿಸಾಂವ್ ವಾವ್ರಾಚಿ ಜವಾಬ್ದಾರಿ ಕಾರ್ಮೆಲಿತ್ ಧಾರ್ಮಿಕ್ ಸಂಸ್ಥಾಕ್ ದಿಲಿ. ಪೂಣ್ ತಾಣಿಂ ಹಾಂಗಾಚ್ಯಾ ಮಿಸಾಂವ್ ವಾವ್ರಾ ವಿಶಿಂ ಆಸಕ್ತ್ ದಾಕೊಂವ್ಕ್ ನಾ. ಮೈಸೂರಾಂತ್ ಆಸ್ಲಲ್ಯಾ 25,000 ಕ್ರಿಸ್ತಾಂವಾಂಚೊ ಸಂಕೊ 1,800 ವರ್ಸಾ ಉಪ್ರಾಂತ್ ಉಣೊ ಜಾಲೊ. ಹಾಂಚ್ಯೆ ಮದ್ಲೆ ಥೊಡೆ ಕ್ರಿಸ್ತಾಂವ್ ಲ್ಹಾನ್ ಸಯ್ನಾಂನಿ ಭರ್ತಿ ಜಾಲೆ. ಆನಿ ಆಪ್ಲ್ಯಾ ಧರ್ಮಾಚೆ ಕಾಯ್ದೆ ವಿಸ್ತುಂಕ್ ಲಾಗ್ಲೆ ಆನಿ ಥೊಡೆ ಧಾರ್ಮಿಕ್ ಸ್ವತಂತ್ರ್ ಚಡ್ ಆಸ್ಚ್ಯಾ ಮದ್ರಾಸ್ ರಾಜ್ಯಾಕ್ ಗೆಲೆ. ಹ್ಯಾ ಕಾಳಾರ್ ಫ್ರೆಂಚ್ ಮಿಶನರಿ ಮೈಸೂರ್ ಪ್ರದೇಶಾಕ್ ಆಯ್ಲೆ ಆನಿ ಹಾಂಗಾಚ್ಯಾ ಕಠೊಲಿಕ್ ಮಿಸಾಂವಾಂತ್ ನಿಸ್ವಾರ್ಥಪಣಿಂ ತಾಣಿಂ ವಾವ್ರ್ ಕೆಲೊ!

1800 ಇಸ್ವೆ ಉಪ್ರಾಂತ್ ಕರ್ನಾಟಕಾಂತ್ ಪೊಟೆಸ್ಟೆಂಟಾಂನಿ ಮಿಸಾಂವ್ ವಾವ್ರ್ ಸುರು ಕೆಲೊ. ಫ್ರೆಡರಿಕ್ ಷ್ವಾರ್ಟ್ ಮ್ಹಳ್ಳ್ಯಾ ಡೇನಿಷ್ ಲುತೆರನ್ ಮಿಶನರಿನ್, ಮೈಸೂರಾಂತ್ ಜೆಜು ಕ್ರಿಸ್ತಾಚಿ ಸುವಾರ್ತಾ ಪ್ರಚಾರ್ ಕೆಲಿ. ಹೈದರಾಲಿನ್ ಹಾಕಾ ಮಾನಾನ್ ಲೆಕ್ಲೊ. ಲಂಡನಾಚ್ಯಾ ಮಿಶನರಿ ರೆವರೆಂಡ್ ಜೊನ್ ಹ್ಯಾಂಡ್ಸ್ ಬಳ್ಳಾರಿಂತ್ (1810), ವಲ್ಲಿಯನ್ ಮೆಥಾಡಿಸ್ಟ್ ಮಿಶನರಿ ರೆವರೆಂಡ್ ಥೊಮಾಸ್ ಹಡ್ಸನ್ ಗುಬ್ಬಿಂತ್ (1815), ಬಾಸೆಲ್ ಮಿಷನ್ ಹಾಣಿಂ ಮಂಗ್ಳೂರ್ (1834) ಆನಿ ದಾರ್‌ವಾಡ್ (1837) ವರ್ಸಾಂನಿ ಮಿಸಾಂವ್ ತಾಣಿಂ ಸ್ಥಾಪ್ಲಿಂ. ವೆಲ್ಲಿಯನ್ ಮಿಶನರಿಂನಿ, ಗುಬ್ಬಿ, ಕುಣಿಗಲ್ಲು, ತುಮಕೂರು, ಹಾಸನ, ಶಿವಮೊಗ್ಗಾಂತ್ ಆನಿ ಬಾಸೆಲ್ ಮಿಶನರಿಂನಿ ಹುಬ್ಬಳ್ಳಿ, ಬೆಟಗೇರಿ, ಗುಳೇದಗುಡ್ಡ, ಮೈಸೂರು, ಕೋಲಾರ, ಬಿಜಾಪುರ. ಲಂಡನ್ ಮಿಶನರಿಂನಿ ಬೆಂಗ್ಳೂರ್, ಚಿಕ್ಕಬಳ್ಳಾಪುರ, ಗೌರಿಬಿದನೂರು ಗಾಂವಾಂನಿ ಮಿಸಾಂವ್ ವಾವ್ರ್ ಕೆಲೊ. ಹೆ ಸರ್ವ್ ಮಿಶನರಿ ನಿರ್ಗತಿಕ್ ಆನಿ ದುಬ್ಳ್ಯಾ ಲೊಕಾ ಮಧೆಂ ನಿಸ್ವಾರ್ಥಾನ್ ವಾವ್ರ್ ಕರುನ್ ತಾಂಚಿ ಸೆವಾ ಕರ್ತಾಲೆ.

ಹ್ಯಾಂಡ್ಸ್ ಮ್ಹಳ್ಳಾ ಮಿಶನರಿನ್ ಪ್ರಥಮ್ ಪಾವ್ಟಿಂ ಪವಿತ್ರ್ ಬೈಬಲ್ ಕನ್ನಡಾಂತ್ ಭಾಶಾಂತರ್ ಕರುನ್ ಬೈಬಲ್ ಸೊಸಾಯ್ತಿ ಆಫ್ ಇಂಡಿಯಾ ಮಾರಿಫಾತ್ ಪರ್ಗಟ್ ಕೆಲೊ.

ಕನ್ನಡ ಜಿಲ್ಲೊ ಬ್ರಿಟಿಷಾಂಚೆ ಸ್ವಾಧಿನ್ ಜಾಲ್ಲ್ಯಾ ಉಪ್ರಾಂತ್ ಗೊಂಯಾಕ್ ಪರತ್ ಕ್ರಿಸ್ತಾಂವ್ ಮಿಶನರಿ ಯೆಂವ್ಕ್ ಲಾಗ್ಲೆ ಆನಿ ಪ್ರತಿಭಾವಂತ್ ಥಳೀಯ್ ಯುವಜಣಾಂನಿ ಧಾರ್ಮಿಕ್ ಶಿಕ್ಷಣ್ ಜೊಡುನ್ ಯಾಜಕ್ ಜಾಂವ್ಚೊ ಸಂಖೊ ಚಡುನ್ ಆಯ್ಲೊ. 1878 ವರ್ಸಾ ಮಂಗ್ಳುರ್ ಮಿಸಾಂವ್ ಪ್ರದೇಶ್ ಜೆಜ್ಜಿತಾಂಚೆ ತಾಬೆಂತ್ ಆಯ್ಲೊ. 19ವ್ಯಾ ಶತಮಾನಾಂತ್ ಕ್ರಿಸ್ತಾಂವಾಂನಿ ಸ್ಥಾಪಿತ್ ಕೆಲ್ಲೆ ಶಿಕ್ಷಣ್ ಸಂಸ್ಥೆ, ಇಸ್ಕೂಲಾಂ, ಕೊಲೆಜ್, ಪ್ರಾಯೆಸ್ತಾಂಚೆ, ನಿರ್ಗತಿಕಾಂಚೆ ಸಾಮಾಜಿಕ್ ಸೆವಾ ಸಂಸ್ಥೆ, ಆಸ್ಪತ್ರೆ ಆನಿ ಆಸ್ಪತ್ರ್ಯಾಂ ವರ್ವಿಂ ಸಗ್ಳ್ಯಾ ಭಾರತಾಂತ್ ಕ್ರಿಸ್ತಾಂವ್ ಮಿಶನರಿಂನಿ ಕೆಲ್ಲ್ಯಾ ನಿಸ್ವಾರ್ಥ್ ವಾವ್ರಾಚೊ ಆನಿ ಅಭಿವೃದ್ಧಿಚೊ ಪ್ರಭಾವ್ ದಿಸುಂಕ್ ಲಾಗ್ಲೊ. ಮಂಗ್ಳುರಾಂತ್ ಸಾಂ ಜುಜೆಚಿ ಸೆಮಿನರಿ, ಬೆಂಗ್ಳುರಾಂತ್ ಸಾಂ ಪೆದ್ರುಚಿ, ಮೈಸೂರಾಂತ್ ಸಾಂ ಮೇರಿ ಸೆಮಿನರಿ, ಬೆಂಗ್ಳುರಾಂತ್ ಬೈಬಲ್ ಭಾಶಾಂತರ್ ಕೇಂದ್ರ್, ಬೈಬಲ್ ಸೊಸಾಯ್ತಿ ಆಫ್ ಇಂಡಿಯಾ, ಇಂಡಿಯನ್ ಇನ್‌ಸ್ಟಿಟ್ಯೂಟ್ ಆಫ್ ಸೊಶಿಯಲ್ ಸರ್ವಿಸ್ ಸೆಂಟರ್ ಇತ್ಯಾದಿ ಆಸುನ್ ಯುನಾಯೆಡ್ ಥಿಯೊಲೊಜಿಕಲ್ ಕೊಲೆಜಿಂತ್ ಪ್ರೊಟೆಸ್ಟಂಟ್ ಪಾದ್ರಿಂಕ್ ತರ್ಬೆತಿ ಲಾಬ್ತಾ. ಅಶೆಂ ಕಥೊಲಿಕ್, ಪ್ರೊಟೆಸ್ಟಂಟ್, ಬ್ಯಾಪ್ಟಿಸ್ಟ್ ಮಿಶನ್, ವೆಸ್ಲಿ ಮಿಶನ್, ಬಾಸೆಲ್ ಮಿಶನ್, ಮೆಥೋಡಿಸ್ಟ್ ಮಿಶನ್, ಲಂಡನ್ ಮಿಶನ್ ಅಸಲ್ಯಾ ವಿವಿಧ್ ಕ್ರಿಸ್ತಾಂವ್ ಧಾರ್ಮಿಕ್ ಪಂಗಡಾಚೆ ಮಿಶನರಿ ಆನಿ ಯಾಜಕ್ ಕರ್ನಾಟಕಾಚ್ಯಾ ಆನಿ ಭಾರತ್ ದೆಶಾಚೆ ಉದ್ಗತೆ ಖಾತಿರ್ ವಾವ್ರ್ ಕರುನ್ ಆಸಾತ್!

ಪವಿತ್ರ್ ಬೈಬಲ್ ಗ್ರಂಥ್:

ಜಿವಂತ್ ಜಾಲ್ಲೊ ಜೆಜು ಆಪ್ಲ್ಯಾ ಇಕ್ರಾ ಶಿಸಾಂಕ್ ದಿಷ್ಟಿ ಪಡ್ತಾ. ತೆಣೆಂ ಇಕ್ರಾ ಶಿಸ್ ಗಾಲಿಲೆಯಾಕ್ ಗೆಲೆ ಆನಿ ಜೆಜುನ್ ತಾಂಕಾಂ ಮೆಳುಂಕ್ ಸಾಂಗ್‌ಲ್ಲಾ ದೊಂಗ್ರಾರ್ ಯೆವ್ನ್ ಪಾವ್ಲೆ ತಾಕಾ ಪಳೆತಚ್ ಶಿಸಾಂನಿ ತಾಕಾ ನಮಸ್ಕಾರ್ ಕೆಲೊ, ತಾಂಚೆ ಭಿತರ್ಲ್ಯಾ ಥೊಡ್ಯಾಂಚೊ ದುಬಾವ್ ತವಳ್ ಪರ್ಯಾನ್ ವಚುಂಕ್ ನಾತ್‌ಲ್ಲೊ. ಜೆಜು ಲಾಗಿಂ ಯೆವ್ನ್ ತಾಂಚೆ ಲಾಗಿಂ ಉಲೊವ್ನ್ ಮ್ಹಣಾಲೊ: “ಸರ್ಗಿಂ ಆನಿ ಸಂಸಾರಿಂ ದೆವಾನ್ ಮ್ಹಾಕಾ ಸರ್ವ್ ಪದ್ವಿ ದಿಲ್ಯಾ. ದೆಕುನ್ ವಚಾ ಆನಿ ಸಮೆಸ್ತ್ ಪರ್ಜಾಂಚೆ ಶಿಸ್ ಕರಾ; ಬಾಪಾಚೆ ಆನಿ ಪುತಾಚೆ ಆನಿ ಪವಿತ್ರ್ ಆತ್ಮಾಚೆ ನಾಂವಿಂ ತಾಂಕಾಂ ಪವಿತ್ರ್ ಸ್ನಾನ್ ದಿಯಾ; ಆನಿ ಹಾಂವೆಂ ತುಮ್ಕಾಂ ದಿಲ್ಲೊ ಸರ್ವ್ ಆಜ್ಞಾ ಪಳುಂಕ್ ತಾಂಕಾಂ ಶಿಕಯಾ ಆನಿ ಹಾಂವ್, ಸದಾಂಕಾಲ್ ಸಂಸಾರಾಚೆ ಆಕೆರ್ ಪರ್ಯಾನ್ ತುಮ್ಚೆ ಸಾಂಗಾತಾ ಆಸ್ತಲೊಂ ಮ್ಹಣ್ ಉಗ್ಡಾಸ್ ದವರಾ” (ಮಾತೆವ್ 28:16-20).



35. ಅರ್ಬಿ ದರ್ಯಾ ಮಧ್ಲ್ಯಾ ಸಾತ್ ದ್ವಿಪಾಂಚೆಂ, ವ್ಯಾಪಾರ್ ಉದ್ಯಮಾಂಚೆಂ ನಾಂವಾಡ್ವಿಕ್ ಶೆರ್!

ಆಮ್ಚೆಂ ಮುಂಬಯ್

ಭಾರತಾಚೊ ಪ್ರಮುಕ್ ದಾರ್ವಾಚೊ ಮ್ಹಳ್ಳೆಂ ನಾಂವ್ ಪಡ್ಲಲ್ಯಾ ಮುಂಬಯ್ ಪ್ರದೇಶಾಂತ್ ಹಜಾರಾಂನಿ ವರ್ಸಾಂ ಥಾವ್ನ್ 'ಕೋಳಿ' ಮ್ಹಳ್ಳೊ ಲೋಕ್ ವಸ್ತಿ ಕರುನ್ ಆಸ್‌ಲ್ಲೊ. ಹಾಂಚಿ ಕುಲದೇವಿ 'ಮುಂಬಾದೇವಿ' ವರ್ವಿಂ ಹ್ಯಾ ಗಾಂವಾಕ್ ಮುಂಬಾಪುರಿ, ಮುಂಬೂಲ, ಬೊಂಬಾಯಿ ಮ್ಹಳ್ಳೆಂ ನಾಂವಾಂ ಪಡ್ಲಿಂ. ಮುಂಬಯ್ ಮುಳಾಂತ್ ಸಾತ್ ವಿವಿಧ್ ಗುಡ್ಯಾಂ-ಕುದ್ಯಾಂಚೊ ಏಕ್ ಪ್ರದೇಶ್ ಆಸುನ್ ಹಾಂಚ್ಯೆ ಸಾಂಗಾತಾ ದರ್ಯಾ ತಡ್ ಆಸ್ಲಲ್ಯಾನ್ ಸುರ್ದೆರ್ ಹಾಕಾ 'ಮುಂಬೆಟ್ಟ' (ಕನ್ನಡ) ನಾಂವಾನ್ ಆಪಯ್ತಾಲೆ ದೆಕುನ್ ಹೆಂಚ್ ನಾಂವ್ ಉಪ್ರಾಂತ್ ಮುಂಬಯ್, ಮುಂಬಯಿ, ಬೊಂಬಯ್ ಜಾಲೆಂ. ಹೆಂ ಏಕ್ ಧಾಕ್ಟಲೆಂ ಶೆರ್ ಮ್ಹಣ್ ವಳ್ಕುಂಚ್ಯೆ ಫುಡೆಂಚ್ ಲಾಬ್ಲಲ್ಯಾ ಫಾತ್ರಾ-ಹಾತೆರಾಂಚ್ಯಾ ಆಧಾರಾನ್ ಹ್ಯಾ ಗಾಂವಾಂತ್ ಶಿಲಾಯುಗಾ ಥಾವ್ನ್ ಲೋಕಾ ವಸ್ತಿ ಆಸ್ಲಲಿ ಆನಿ ತೆ ಬೇಸಾಯ್ ಆನಿ ಮಾಸ್ತಿ ಪಾಗಿಂಚೊ ವಾವ್ರ್ ಕರ್ತಾಲೆ ಮ್ಹಣ್ ಕಳುನ್ ಯೆತಾ!

ಹೊ ಕೋಳಿ ಲೋಕ್ ಕನ್ನಡ ಮುಳಾಚೊ ಮ್ಹಣ್ ಇತಿಹಾಸಕಾರಾಂಚಿ ಅಭಿಪ್ರಾಯ್. ಕಾಳ್-ಕ್ರಮೇಣ್, ಮೀನ, ಅಗ್ರಿ, ನಾಗ, ಭೋಯಿ ಇತ್ಯಾದಿ ಲೋಕ್ ಹ್ಯಾ ಕೋಳಿ ಲೋಕಾ ಸವೆಂ ವಸ್ತಿ ಕರುಂಕ್ ಲಾಗ್ಲೊ. ಮುಂಬಯ್ತ್ ಕೋಳಿವಾಡಾ ಪರಿಂ, ಮಂಜಗಾಂವ, (ಮಜ್ಗಾಂವ್) ಅಗ್ರಿಪಾಡಾ, ನಾಗಪಾಡಾ, ಭೋಯಿವಾಡಾ ಇತ್ಯಾದಿ... ನಾಂವಾಂಚಿ ಪ್ರದೇಶ್ ಉಬೆ ಜಾಲೆ. ಬೋರಿವಲಿ, ಕಾಂದೀವಲಿ, ವರ್ಸೊವ, ಡೊಂಬೀವಲಿ, ಕನ್ಹೇರಿ, ಮುಂಬ್ರಾ, ಕುರ್ಲ ಅಸಲಿಂ ಸಬಾರ್ ನಾಂವಾಂ ಕನ್ನಡ ಮುಳಾಂಚಿ ರುಜ್ವಾತ್ ದಾಕಯ್ತಾತ್.

ನಾರ್ವೆಚೊ ವಿದ್ವಾನ್ ಕ್ರಿಶ್ಚಿಯನ್ ಲಾಸೆನ್ ಹಾಚ್ಯೆ ಅಭಿಪ್ರಾಯೆ ಪರ್ಮಾಣೆಂ ಮುಂಬಯ್ ಮ್ಹಣ್ ನಾಂವಾಡ್ಲಲ್ಯಾ ದರ್ಯಾ ಮಧ್ಲ್ಯಾ ಸಾತ್ ಕುದ್ಯಾಂಚಿಂ ನಾಂವಾಂ ಅಶಿಂ ಆಸಾತ್: ಮಧ್ಲೊ ಕುದ್ರೊ ಮುಂಬಯಿ, ಪಶ್ಚಿಮಾಚೊ ಪೊರ್ಲಿ, ಹೆರ್ ಕುಶಿ ಪರೇಲ್, ಸೆವ್ರಿ, ಸಾಯನ್, ಮಜಗಾಂವ್, ಕೊಲಾಬಾ ಇತ್ಯಾದಿ ಹೆ ಕುದ್ರೆ 1348 ಪರ್ಯಾಂತ್ ವಿವಿಧ್ ರಾಜ್ಯಾಂಚ್ಯಾ ಆಡಳ್ತಾಂ ಖಾಲ್ ಆಸ್ಲಲೆ. ಉಪ್ರಾಂತ್ ಗುಜ್ರಾತಾಚ್ಯಾ ಸುಲ್ತಾನಾ ಬಹಾದೂರ್ ಷಾಕ್ ಲಾಬ್ಲೆ. ಹಾಣೆಂ ಪೊರ್ಚುಗಿಸಾಂಕ್ ದಿಲೆ (1534).

1662 ವರ್ಸಾ ಬ್ರಿಟಿಷ್ ರಾಯ್ ಚಾರ್ಲ್ಸ್-2 ಆನಿ ಪೊರ್ಚುಗಲ್ ರಾಯಾಚಿ ಭಯ್ಣ್ ಕ್ಯಾಥರಿನ್ ಬ್ರಗಾಂಜಾಚ್ಯಾ ಕಾಜಾರಾ ಸಂದರ್ಭಾರ್ ಪೊರ್ಚುಗಲ್ ರಾಯಾನ್ ಚಾರ್ಲ್ಸ್-2 ರಾಯಾಕ್ ಮುಂಬಯ್ ಶೆರ್ ದೊತಿ ರುಪಾರ್ ಕಾಣಿಕ್ ಜಾವ್ನ್ ದಿಲೆಂ. 1668 ಮಾರ್ಚ್ 27ವೆರ್ ಬ್ರಿಟಿಷ್ ರಾಯಾನ್ ವರ್ಸಾಕ್ 10 ಪೌಂಡ್ ಐವಜ್ ಗೆಣಿಕ್ ಹೊ ಗಾಂವ್ ಈಸ್ಟ್ ಇಂಡಿಯಾ ಕಂಪೆನಿಕ್ ದಿಲೊ. 1672 ವರ್ಸಾ ಸೂರತಾಚೊ ಅಧ್ಯಕ್ಷ ಜಿರಾಲ್ಡ್ ಅಂಜಿಯೆರ್ ಹಾಣೆಂ ಆಪ್ಲಿ ರಾಜ್‌ಧಾನಿ ಹಾಂಗಾಸರ್ ಹಾಡ್ಲಿ. ಹೊಚ್ ಮುಂಬಯ್ ಶೆರಾಚೊ ಸ್ಥಾಪಕ್. ಜಿರಾಲ್ಡ್ ಅಂಜಿಯೆರಾನ್ ಪಿಡಾಶಿಡೆ ಆನಿ

ನಾಭಲಾಯ್ಕಚೊ ಮುಂಬಯ್ಚೊ ಸಗ್ಳೊ ಪ್ರದೇಶ್ ನಿತಳ್-ನಿರ್ಮಳ್ ಕರೊವ್ನ್ ಹಾಂಗಾಸರ್ ಏಕ್ ಆಸ್ತತ್ ಆನಿ ಕೊಡ್ ಬಾಂದಯ್ಲಿ. ಆನಿ ಹಾಣೆಂ ಡಚ್ಚಾಂಚೆಂ ಆಕ್ರಮಣ್ ಆಡಾಂವ್ಕ್ ಮುಂಬಯ್ಕ್ ಏಕ್ ಕೊಟೆಂ ಉಬಾರ್ಲೆಂ. ಹೊ ಮರಣ್ ಪಾವ್ತಾನಾ (1677) ಹ್ಯಾ ಶೆರಾಚೊ ಜಣಾ ಸಂಕೊ 60 ಹಜಾರ್ ಆಸ್ಲೊ.

ಆಧುನಿಕ್ ಮುಂಬಯ್ ಶೆರ್ ಬಾಂದುನ್ ಹಾಡ್ಲಲ್ಯಾಂ ಪಯ್ಲಿ ಗುಜ್ರಾತಿ ಪಾರ್ಸಿ ವ್ಯಾಪಾರಿಂಚೊ ಪಾತ್ರ್ ಮಹತ್ವಾಚೊ. 1773 ವರ್ಸಾ ಸೂರತ್ ಥಾವ್ನ್ ಪಾರ್ಸಿ ಉದ್ಯಮಿ ಲಾವ್‌ಜಿನಸರ್‌ವಾಂಜಿ ವಾಡಿಯಾ ಮುಂಬಯ್ಕ್ ಆಯ್ಲೊ. ತಾರ್ವಾಂ ನಿರ್ಮಾಣ್ ಕರ್ಚೊ ಕುಟ್ಮಾಚ್ಯಾ ಹಾಣೆಂ ತಾರ್ವಾಂ ನಿರ್ಮಾಣಾಚ್ಯಾ ಉದ್ಯಮಾಚೆಂ ಮುಖೆಲ್ಪಣ್ ಘೆತ್ಲೆಂ. ಬ್ರಿಟಿಷ್ ಝುಜಾ ತಾರ್ವಾಂ ಸಮೇತ್ ಹಾಂಗಾಸರ್ ತಯಾರ್ ಜಾಂವ್ಕ್ ಲಾಗ್ಲಿಂ. ಅಶೆಂ ಮುಂಬಯ್ ಕೈಗಾರಿಕೆಂಚೆಂ ಶೆರ್ ಜಾಂವ್ಕ್ ಪಾವ್ಲೆಂ ಆನಿ ವಿದಶಾಚ್ಯಾ ದೆಶಾಂ ಲಾಗಿಂ ಪರ್ಯಾಂತ್ ಹಾಂಚೊ ವ್ಯಾಪಾರ್-ವಯ್ವಾಟ್ ಸುರು ಜಾಲೊ.

1884 ವರ್ಸಾ ಮುಂಬಯ್ಚೊ ವಾಡಾವಳಿಂತ್ ಏಕ್ ಮಯ್ಲಾ ಘಾತರ್. ಕವಾಸ್‌ಜಿ ನಾನಾಭಾಯ್ ದಾವಾರ್ ಮ್ಹಳ್ಳಾನ್ ಹಾಂಗಾಸರ್ ಕಾಪ್ತಾ-ವಸ್ತುರಾಂಚೊ ಕಾರ್ಖಾನೊ (ಲುಗ್ವಾಂ-ಮಿಲ್ಸ್) ಪ್ರಾರಂಭ್ ಕೆಲೊ. ಮುಕ್ಲ್ಯಾ 5 ವರ್ಸಾಂನಿ ಮುಂಬಯ್ಕ್ ಅಸಲಿಂ 50 ಮಿಲ್ಟಾಂ ಉಗ್ತಿಂ ಜಾಲಿಂ. ಆನ್ಯೆಕ್ ಪಾರ್ಸಿ ಉದ್ಯಮಿ, ಜಮ್‌ಷೆಟ್‌ಜಿ ನಸರ್‌ವಾಂಜಿ (1839-1904) ಹಾಣೆಂ ಲೊಂಕ್ಡಾ-ಉತ್ಪಾದನಾಂಚೊ ಕಾರ್ಖಾನೊ ಸುರು ಕೆಲೊ. ಲಾಗ್ತಿಲ್ಯಾ ಪಶ್ಚಿಮ್ ಘಾಟಾಂನಿ ವ್ಹಾಳುನ್ ವೆಚೆಂ ನ್ಹಂಯ್‌ಚೆಂ ಉದಕ್ ಉಪಯೋಗ್ ಕರುನ್ ಉದ್ಯಾ-ವೀಜ್ ಉತ್ಪಾದನ್ ಕರ್ಚೆಂ ಯೋಜನ್ ತಯಾರ್ ಕೆಲೆಂ. ಹಾಚ್ಯಾ ಪುತಾ ದೊರಾಟ್‌ಜಿ ಟಾಟಾ ಹಾಣೆಂ ಹೆಂ ಜಾರಿಯೆಕ್ ಹಾಡ್ಲೆಂ (1915). ಅಶೆಂ ಮುಂಬಯ್ ಶೆರಾಕ್ ಉಣ್ಯೆ ದರಿರ್ ಬರ್ಪೂರ್ ವೀಜ್ ಸಕತ್ ಲಾಬ್ಲಿ ಆನಿ ಕಾಗದ್, ತಾಂದುಳ್, ವಕ್ತಾಂ, ಸಿಮೆಂಟ್, ರುಕಾಡ್, ಧುಮ್ಮಿ, ತೆಲ್, ನಳೆ ಇತ್ಯಾದಿಂಚೆ ಕಾರ್ಖಾನೆ ಉಬೆ ಜಾವ್ನ್ ಸಬಾರ್ ಹೆರ್ ಉದ್ಯಮ್ ಸ್ಥಾಪ್ಲೆ ಆನಿ ವೀಜ್-ಟ್ರಾಮಾಂ ಆನಿ ವೀಜ್-ರಯ್ಲಾಂ ಧಾಂವುಂಕ್ ಲಾಗ್ಲಿಂ. ಅಶೆಂ 19ವ್ಯಾ ಶತಮಾನಾಚ್ಯೆ ಆಕ್ರೆಕ್ ಮುಂಬಯ್ ಶೆರಾಚೆಂ ರೂಪ್ ಸಗ್ಳೆಂ ಬದಲೆಂ. ಸರ್ಕಾರಿ ಬಾಂದ್ಪಾಂ, ವಿಶ್ವವಿದ್ಯಾಲಯ್, ಉಂಚ್ಲೆ ಕೊಡ್, ಕ್ರಾಪರ್ಡ್ ಮಾರ್ಕೆಟ್ (1873) ಉಬಿ ಜಾಲಿ ಆನಿ 1879 ವರ್ಸಾ ಹ್ಯಾ ಶೆರಾಂತ್ ಪಿಯೆಂವ್ಚ್ಯಾ ಉದ್ಯಾ ಸರ್ಬಾರಾಯೆಚೆಂ ಭೊವ್ ವ್ಹಡ್ಲೆಂ ಯೋಜನ್ ಜಾರಿ ಕೆಲೆಂ.

ಮುಂಬಯ್ ಭಾರತ್ ದೆಶಾಂತ್ಲೆಂ ಚಡ್ ಲೋಕ್ ವಸ್ತಿ ಕರ್ಚೆಂ ವಾಣಿಜ್ಯ-ಉದ್ಯಮಾಂಚೆಂ ಭೊವ್ ವ್ಹಡ್ಲೆಂ ಶೆರ್ ದೆಕುನ್ ಅಂತರ್‌ರಾಷ್ಟ್ರೀಯ್ ಶೆರ್ ಜಾವ್ನ್ ನಾಂವಾಡ್ಲಾಂ. ಹಾಂಗಾಸರ್ ಸಬಾರ್ ದೆಶಾಂಚೊ ಆನಿ ವಿವಿಧ್ ಧರ್ಮಾಂ ಆನಿ ಭಾಸಾಂಚೊ ಲೋಕ್ ವಸ್ತಿ ಕರ್ತಾ. ಮರಾಠಿ, ಗುಜ್ರಾತಿ, ಹಿಂದಿ, ಕೊಂಕ್ಣಿ, ತಮಿಳ್, ಮಲಯಾಳಿ, ಕನ್ನಡ ಆನಿ ಹೆರ್ ಭಾಶೆಂಚೊ ಲೋಕ್ ಹ್ಯಾ ಶೆರಾಂತ್ ಜಿಯೆತಾ. 1901 ವರ್ಸಾ ಉಪ ಶೆರಾಂ ಸವೆಂ, ಮುಂಬಯ್ಚೊ ಜಣಾಂ-ಸಂಖ್ಯೊ 8 ಲಾಖ್ 47 ಹಜಾರ್. 2001 ಜನಗಣನಾ ಪ್ರಕಾರ್, 1 ಕರೊಡ್ 63 ಲಾಖ್ ಆನಿ ಆತಾಂ, 2 ಕರೊಡ್ 30 ಲಾಖ್!



16. ಭಾರತ್ ದೇಶ್ ಆನಿ ಹ್ಯಾ ದೇಶಾಂತ್ ಹಜಾರಾಂನಿ ಆಸ್ಚೊ ವಿವಿಧ್ ಭಾಸೊ!

ಭಾಷಾ ವಿಜ್ಞಾನ್

ಭಾರತ್ ದೇಶ್ ಖುಬ್ ಭಾಸೊ ಉಲೊಂವ್ಚೊ ಲೊಕಾಂಚೆಂ ಕುಳಾರ್. ಹ್ಯಾ ದೇಶಾಂತ್ ಉಲೊಂವ್ಚೊ ಸರ್ವ್ ಭಾಸಾಂಚೊ ಸಾರ್ಕೊ ಸಂಖ್ಯೊ ನಿರ್ಧಾರ್ ಕರುಂಕ್ ದೊಳ್ಜಾಕ್ ಸಾಧ್ಯ್ ಜಾಂವ್ಕ್ ನಾ. ಪಯ್ಲೆ ಪಾವ್ಣಿಂ ಭಾರತೀಯ್ ಭಾಸೊ ಆನಿ ಉಪಭಾಸಾಂಚೆಂ ಸಂಸ್ಕರಣ್ (revision; processing) ಕಾರ್ಯಂ ಸುರು ಕೆಲ್ಲ್ಯಾ ಖೊರ್ಜ್ ಗ್ರಿಯರ್‌ಸನ್ ಹಾಣೆಂ ಆಪ್ಲ್ಯಾ 'ಲಿಂಗ್ವಿಸ್ಟಿಕ್ ಸರ್ವೆ ಆಫ್ ಇಂಡಿಯಾ' ಮ್ಹಳ್ಳೆ ಕೃತಿಯೆಂತ್ ಭಾರತ್ ದೇಶಾಚೆ 1891ವ್ಯೆ ಜನಗಣನಾಚ್ಯಾ ಆಧಾರಾನ್ 179 ಭಾಸೊ ಆನಿ 544 ಉಪ ಭಾಸಾಂಚಿ ವಳೆರಿ ಕೆಲ್ಯಾ. 1921 ಜನಗಣನಾಚೆ ಸರ್ವೆಂತ್ 188 ಭಾಸೊ ಆನಿ 49 ಉಪ ಭಾಸೊ ಉಲ್ಲೇಕ್ ಕೆಲ್ಯಾತ್. 1951 ಜನಗಣತೆ ಪರ್ಮಾಣೆಂ ಉಪಭಾಸಾಂ ಸವೆಂ ಒಟ್ಟು 782 ಭಾಶೆಂಕ್ ಸ್ಥಾನ್ ದಿಲಾಂ. 1971 ವರಾಚೆ ಖಾನೆಶುಮಾರಿ ಪ್ರಕಾರ್, ಭಾರತಾಂತ್ ದೇಡ್ ಹಜಾರಾಂ ವ್ರಾಸ್ ಚಡ್ ಭಾಸೊ ಆನಿ ಉಪಭಾಸೊ ಉಲಯ್ತಾತ್ ಮ್ಹಣ್ ಕಳಿತ್ ಜಾಲಾಂ. ಸೊ ಸಂಖ್ಯೊ ಸಾರ್ಕೊ ಮ್ಹಳ್ಳೆ ಖಾತ್ರಿ ನಾ. ಕಿತ್ಯಾಕ್ ಭಾಸಾಂಚೆಂ ಸಮೀಕ್ಷಣ್ ಕೆಲ್ಲ್ಯಾ ಜ್ಞಾನಿ ಉಪಭಾಸೊಯ್, ಮುಕೆಲ್ ಭಾಸಾಂಚ್ಯಾ ಪಂಗಡ್ ಮೆಳೊವ್ನ್ ಸೊಡ್ಲ್ಯಾತ್. ಸ್ವತಂತ್ರ್ ವ್ಹಯ್ ಎಕ್ಚೆ ಭಾಶೆಕ್ ಆಸ್ಚಿಂ ಪಿವಿಂಗಡ್ ನಾಂವಾಂ ಕಳಿತ್ ನಾಸ್ತಾಂ ಖ್ಯಾ ಹೆರ್ ಭಾಸೊ ಮ್ಹಣ್ ದಾವಿಲ್ ಕೆಲ್ಲ್ಯೊ ಆಸಾತ್. ರಾನಾ-ಮೊಲ್ಯಾಂನಿ, ಸುಡ್ಯಾ-ದೊಂಗ್ರಾಂನಿ, ಜೆಯೆತಲ್ಯಾಂಚ್ಯಾ ಥೊಡ್ಯಾ ಲೊಕಾಂಚೆ ಭಾಸಾಂಚೆಂ ಲೇಕ್ ಕುಕುನ್ ಗೆಲ್ಲೆಂ ಆಸಾತ್!

ಆಧುನಿಕ್ ಭಾಶೆ ವಿಜ್ಞಾನಿಂನಿ ಭಾರತೀಯ್ ಭಾಸೊ ಇಂಡೊ ಆರ್ಯನ್, ಡ್ರಾವಿಡ್, ಆಸ್ತಿಕ್, ಟಿಬೆಟೊ-ಬರ್ಮನ್ ಮ್ಹಳ್ಳಾ ಭಾಶಾ ಪರಿವಾರಾಂತ್ ಮೆಳೊಂವ್ಚೆಂ ಪ್ರಯತ್ನ್ ಕೆಲಾಂ ಆನಿ ಹ್ಯಾ ಭಾಶಾ-ಕುಟ್ಮಾಂತ್ ಮೆಳೊಂವ್ಕ್ ಸಾಧ್ಯ್ ನಾತ್ಲಲೆ ಭಾಸಾಂಕ್ ಪ್ರಮುಕ್ ಭಾಸಾಂಚ್ಯಾ ಪರಿವಾರಾ ಥಾವ್ನ್ ಪಿಂಗಡ್ ದವರ್ಲಾಂ.

ಇಂಡೋ-ಆರ್ಯನ್ ಭಾಶಾ ಪರಿವಾರ್:

ಹ್ಯಾ ಕುಟ್ಮಾಂತ್ಲ್ಯಾ ಭಾಸಾಂಕ್ ಇತಿಹಾಸಿಕ್‌ಪಣಿಂ ಪ್ರಾಚೀನ್ ಇಂಡೋ-ಆರ್ಯನ್, ಮಧ್ಯಾ ಕಾಳಾಚಿ ಇಂಡೊ ಆರ್ಯನ್ ಆನಿ ಆಧುನಿಕ್ ಇಂಡೋ-ಆರ್ಯನ್ ಮ್ಹಣ್ ವಳ್ಕುನ್ ಘೆತ್ಲ್ಯಾತ್. ಪ್ರಾಚೀನ್ ಇಂಡೋ-ಆರ್ಯನ್ ಭಾಸಾಂ ಸಂಖ್ಯೆ 4000 ವರ್ಸಾಂ ಪುರ್ವಿಲಿ 'ವೇದ'ಚಿ ಸಂಸ್ಕೃತ (ಕ್ರಿಸ್ತಾ ಪುರ್ವಿಂ ಸುಮಾರ್ 5000) ಪ್ರಮುಕ್ ಭಾಸ್.

ಹಿ ಭಾಸ್ ಪ್ರಾಚೀನ್ ಭಾರತಾಚ್ಯಾ ಸಮಾಜಿಕ್, ಸಾಂಸ್ಕೃತಿಕ ಆನಿ ಸಾಹಿತಿಕ್ ಉಪಯೋಗ್ ಕರ್ತಾಲೆ. ಪ್ರಾಚೀನ್ ಭಾರತಾಚ್ಯಾ ಸರ್ವ್ ಶಾಸ್ತ್ರಾಂ ಆನಿ

ಜ್ಞಾನ್ ಭಂಡಾರಾಂ ಹಾಕಾ ಸಾಕ್ಸ್ ದಿತಾತ್. 'ವೇದ'ಚೆ ಸಂಸ್ಕೃತಾ ಥಾವ್ನ್ ಕಾಳ ಕ್ರಮೇಣ್ ಲೌಕಿಕ ಸಂಸ್ಕೃತ್ ಭಾಸ್ ವಿಕಾಸ್ ಜಾಲಿ. ಮಧ್ವಾ ಕಾಳಾಚ್ಯಾ ಆರ್ಯನ ಭಾಸಾಂ ಪಯ್ಕಿ ಪಾಲಿ, ಪ್ರಾಕೃತ ಆನಿ ಅಪಭ್ರಂಶ ಭಾಸೊ ಪ್ರಮುಕ್. ಪಾಲಿ ಭಾಸ ಬುದ್ಧಿಸ್ತ್ ಧರ್ಮ್ ಪ್ರಚಾರಕಾಂನಿ ಆಪ್ಲ್ಯಾ ಧರ್ಮ್ ಪ್ರಚಾರಾಕ್ ಆನಿ ಪ್ರಾಕೃತ್ ಭಾಸ್ ಜೈನ್ ಧರ್ಮಾಚ್ಯಾಂನಿ ಆಪ್ಲ್ಯಾ ಧರ್ಮ್ ಪ್ರಚಾರಾಕ್ ಉಪಯೋಗ್ ಕೆಲೆ ಅಪಭ್ರಂಶ ಪ್ರಮುಕ್ ಜಾವ್ನ್ ಲೋಕಾಚ್ಯಾ ಉಲೊವ್ಣಾಚಿ ತೊಂಡಿ ಭಾಸ್ ಆನ್ ಆಧುನಿಕ್ ಇಂಡೋ-ಆರ್ಯನ್ ಭಾಸೊ ಆತಾಂ ಚಾಲ್ತೆರ್ ಆಸಾತ್.

ಹ್ಯೊ ಸರ್ವ್ ಭಾಸೊ ಸಂಸ್ಕೃತ, ಪ್ರಾಕೃತ, ಅಪಭ್ರಂಶ ಭಾಸಾಂ ಥಾವ್ನ್ ವಿಕಾಸ್ ಜಾವ್ನ್ ಆಪ್ಲೆಚ್ ರಿತಿನ್ ವಾಡುನ್ ಉರ್ಲ್ಯಾತ್. ಹಾಂಚೊ ಇತಿಹಾಸ್ 10ವ್ಯ ಶತಮಾನಾ ಥಾವ್ನ್ ಸುರು ಜಾತಾ. ಹಿಂದಿ, ಗುಜರಾತಿ, ರಾಜಸ್ತಾನಿ, ಸಿಂಧಿ ಪಂಜಾಬಿ, ಬಂಗಾಲಿ, ಬಿಹಾರಿ, ಮರಾಠಿ, ಕೊಂಕಣಿ, ಒರಿಯಾ, ಪಹಾಡಿ ಹ್ಯೊ ಭಾಸೊ ಆಧುನಿಕ್ ಇಂಡೋ-ಆರ್ಯನ್ ಕುಟ್ಮಾಚ್ಯೊ!

ದ್ರಾವಿಡ್ ಭಾಶಾ ಪರಿವಾರ್:

ಹಾಂತುಂ ತಮಿಳು, ಮಲಯಾಳಮ್, ಕನ್ನಡ, ತೆಲುಗು, ಕೊಡವ, ಕೋಶ ತೋಡ, ಇರುಳ, ಎರವ, ಬಡಗ, ಹವ್ಯಕ, ತುಳು, ಬೆಲ್ಗರಿ, ಕೊಲಾಮಿ, ನಾಯ್ಕ ಪರ್ಜಿ, ಕುರುಬ್ ಇತ್ಯಾದಿ ಭಾಸೊ ಆಸಾತ್. ಭಾರತಾಂತ್ ಆತಾಂ 15 ಕರೊಡಾಂ ಪ್ರಾಸ್ ಚಡ್ ಲೋಕ್ ಹ್ಯಾ ಪರಿವಾರಾಂತ್ಲ್ಯೊ ವಿವಿಧ್ ಭಾಸೊ ಉಲಯ್ತಾ!

ಆಮ್ಚ್ಯಾ ದೆಶಾಂತ್ ಅಸಲ್ಯಾ ವಿವಿಂಗಡ್ ಭಾಶಾ ಪರಿವಾರಾಂಚ್ಯಾ ಭಾಸಾಂ ಸವೆಂ ಹೆರ್ ಸಬಾರ್ ವಿದೇಶಿ ಭಾಸೊಯ್ ಉಪಯೋಗ್ ಕರ್ತಾತ್. ಪಶ್ಚಿಮ ಅರಬಿಕ್, ಬಲೂಚಿ, ಚೀನಿ, ಡೇನಿಷ್, ಡಚ್, ಫ್ರೆಂಚ್, ಜರ್ಮನ್, ರಷ್ಯನ್, ಗ್ರೀಕ್ ಇರಾನಿ, ಥಾಯ್, ಜಪಾನಿ, ಪೊರ್ಚುಗಿಸ್ ಆನಿ ಇಂಗ್ಲಿಷ್ ಇತ್ಯಾದಿ ಭಾಸೊ ಉಲೊಂವ್ಚೊ ಲೋಕ್ ಭಾರತಾಚ್ಯಾ ಸಬಾರ್ ಶೆರಾಂನಿ ಜಿಯೆತಾ. ವ್ಯಾಪಾರ ವಯ್ಜಾಚ್, ಕೈಗಾರಿಕೊ, ಅಧ್ಯಯನ್ ಅಸಲ್ಯಾ ಕಾರಣಾಂ ವಾ ಭಾರತೀಯ ಸಂಸ್ಕೃತಿಚ್ಯಾ ಮೊಗಾನ್ ಹ್ಯಾ ದೆಶಾಂತ್ ಬರ್ಪೂರ್ ವಿದೇಶಿ ಲೋಕ್ ವಸ್ತಿ ಕರ್ತಾ.

ಭಾರತಾಂತ್ಲ್ಯಾ ಹಜಾರಾಂನಿ ಭಾಸಾಂ ಆನಿ ಉಪ ಭಾಸಾಂ ಪಯ್ಕಿ ಆಪ್ಲಿಚಿ ಲಿಪಿ ಆಸ್ಚೊ ಭಾಸೊ ಭೊವ್ ಭೊಡ್ಯೊ. ಭಾರತಾಚ್ಯಾ ಸಂವಿಧಾನಾನ್ ಮಾನ್ಯತೆ ದಿಲ್ಲ್ಯಾ 22 ಭಾಸಾಂನಿ ಅಸ್ಸಾಮಿ, ಬಂಗಾಲಿ, ಗುಜರಾತಿ, ಹಿಂದಿ, ಕನ್ನಡ, ಕಾಶ್ಮೀರಿ, ಕೊಂಕಣಿ, ಮಲಯಾಳಮ್, ಮಣಿಪುರಿ, ಮರಾಠಿ, ನೇಪಾಳಿ, ಒರಿಯಾ, ಪಂಜಾಬಿ ಸಂಸ್ಕೃತ, ಸಿಂಧಿ, ತಮಿಳು, ತೆಲುಗು, ಉರ್ದು, ಬೊಡೊ, ಸಂತಾಲಿ, ಮೈಥಿಲಿ ಆಡೊಗ್ರಿ ಭಾಸಾಂ ಸವೆಂ ಕೇಂದ್ರ್ ಸಾಹಿತ್ಯ್ ಅಕಾಡೆಮಿನ್ ಮಾನ್ಯ್ ಕೆಲ್ಲೆ ಇಂಗ್ಲಿಷಾನ್ ಶಾಸಕಾಂಗ್, ಕಾರ್ಯಾಂಗ್, ನ್ಯಾಯಾಂಗ್, ಸಮಾಜಿಕ್, ಸಾಂಸ್ಕೃತಿಕ ಆನಿ ಸಾಹಿತಿಕ್ ವಾವ್ರಾಕ್ 23 ಭಾಸೊ ಚಡ್ ಆನಿ ಚಡ್ ವಾಪರ್ತಾತ್!



37. 3811 ವರ್ನಾಂಚೊ ಇತಿಹಾಸ್ ಆಸ್ಲೆಂ, ಬಾಬೆಲಾಚ್ಯಾ ಬುರುಜಾಚೆಂ ಪುರಾತನ್ ಶೆರ್!

ಬಾಬಿಲೋನ್

ಬೈಬಲಾಂತ್ ಉಲ್ಲೇಖ್ ಆಸುನ್ ಇತಿಹಾಸಾಂತ್ ನಾಂವಾಡ್ಲಲೆಂ ಆನಿ ಪ್ರಾಚೀನ್ ಕಾಳಾರ್ ರಾಜ್‌ಧಾನಿ ಆಸ್ಲಲೆಂ 'ಬಾಬಿಲೋನ್' ಶೆರ್ ಆತಾಂ ಪಾಡ್ ಪಡುನ್ ಗೆಲಾಂ. ಇರಾಕಾಚ್ಯಾ ಬಾಗ್ದಾದ್ ಶೆರಾಚ್ಯೆ ದಕ್ಷಿಣೆಕ್ ಸುಮಾರ್ 88 ಕಿ.ಮೀ. ಪಯ್ಸ್ ಆಸ್ಚೆ 'ಯೂಫ್ರೆಟಿಸ್' ನ್ಹಂಯ್‌ಚ್ಯೆ ಉದೆತಿಂಚ್ಯೆ ತಡಿರ್ ಹೆಂ ಆಸಾ. ಕ್ರಿಸ್ತ ಪುರ್ವಿಂ 1792 ಕಾಳಾರ್ 'ಸೆಮಿಟಿಕ್' ಸಂತತಿಚ್ಯಾ ರಾಯಾಳ್ ಕುಟ್ಮಾಚ್ಯಾ 'ಹಮುರಬಿ' ವರ್ವಿಂ ಹೆಂ ಶೆರ್ ಅಭಿವೃದ್ಧಿ ಜಾಲ್ಲೆಂ. 197 ವರ್ನಾಂ ಉಪ್ರಾಂತ್ 'ಹಿಟ್ಟಿಟರಾಂಚ್ಯಾ' ಆಕ್ರಮಣಾಂ ನಿಮ್ತಿಂ ನಿರ್ನಾಮ್ ಜಾವ್ನ್ 'ಕ್ಯಾಸೈಟ್' ರಾಯಾಂಚ್ಯೆ ರಾಜ್ವಟ್ಕಿಂತ್ ಕ್ರಿ.ಪೂ. 1157 ಪರ್ಯಾಂತ್ ಹೆಂ ಶೆರ್ ಉಂಚಾಯ್‌ಚ್ಯೆ ಸ್ಥಿತೆಕ್ ಪಾವ್ಲೆಂ.

'ಈಳಮ್' ಆನಿ 'ಅಸ್ಸೀರಿಯಾ' ದೆಶಾಂಚ್ಯಾ ಆಕ್ರಮಣಾಂ ನಿಮ್ತಿಂ, ಬಾಬಿಲೋನ್ ಅಸ್ಕತ್ ಜಾಲ್ಯಾರ್‌ಯಿ ಕ್ರಿ.ಪೂ. 626-539 ಕಾಳಾಚ್ಯಾ 87 ವರ್ನಾಂಚ್ಯೆ ಅವ್ಧಂತ್ 'ಕಾಲ್ಡಿಯನ್' ರಾಯಾಂಚ್ಯೆ ರಾಜ್ವಟ್ಕಿಂತ್ ಬರೆಂಚ್ ಉನ್ನತ್ ಜಾಲೆಂ. ಉಪ್ರಾಂತ್ ಕ್ರಿ.ಪೂ. 539ವ್ಯಾ ವರ್ನಾ, ಬಾಬಿಲೋನ್ ಶೆರ್ ಪರ್ಷಿಯನ್ ಚಕ್ರವರ್ತಿ 'ಸೈರಸಾಚ್ಯೆ' ಸ್ವಾಧಿನ್ ಜಾವ್ನ್ ಉಪ್ರಾಂತ್ ಕ್ರಿಸ್ತ-ಕಾಳಾ ಪರ್ಯಾಂತ್ ಗ್ರೀಕ್ ಆನಿ ರೋಮಾಗಾರಾಂಚ್ಯೆ ರಾಜ್ವಟ್ಕಿಂತ್ ಉರ್ಲೆಂ. ಸಂಸಾರಾಚ್ಯಾ ಇತಿಹಾಸಾಂತ್ ನಾಂವಾಡ್ಲಲೊ ಅಲೆಕ್ಸಾಂಡರ್ ಚಕ್ರವರ್ತಿ ಭಾರತ್ ದೆಶಾಚೆರ್ ಆಕ್ರಮಣ್ ಕರುನ್ ಪಾಟಿಂ ವೆತಾನಾ ಕ್ರಿ.ಪೂ. 323 ವರ್ನಾ ಹ್ಯಾ ಬಾಬಿಲೋನ್ ಶೆರಾಂತ್ ಅಂತರ್ಲೊ.

ಆಖ್ಯಾ ಸಂಸಾರಾಂತ್ ಮನ್ಶಾ ಬುದ್ಧಂತ್ಕಾಯೆಕ್, ಇತಿಹಾಸಿಕ್ ಘಡಿತಾಂ ಆನಿ ಸಾಹಿತಿಕ್ ದಿಶೆನ್ ನಾಂವಾಡ್ಲಿಕ್ ಜಾಲ್ಲೆಂ ಹೆಂ ಶೆರ್ ಆತಾಂ ನಾಸ್ ಜಾಲಾಂ. ಬಾಬಿಲೋನ್ ಶೆರಾಂತ್ ಹಜಾರಾಂನಿ ವರ್ನಾ ಆದಿಂ ಬಾಂದ್ಪಾಂ ಉಬಾರುಂಕ್ ಉಪಯೋಗ್ ಕೆಲ್ಲೆ ಲಾಸ್ಲಲ್ಯೆ ಆವ್ಯಾ ಮಾತಿಯೆಚೆ ಇಟೆ ಹಾಂಗಾಚ್ಯಾ ಲೊಕಾಂನಿ ಲುಟುನ್ ತಾಂಚಿಂ ಘರಾಂ ಬಾಂದ್ಲಲ್ಯೆ ನಿಮ್ತಿಂ, ಹ್ಯಾ ಶೆರಾಚ್ಯೆ ಚರಿತ್ರೆಚ್ಯೊ ಪ್ರಮುಕ್ ಸಾಕ್ಷಿ ಪಿಡ್ಡಾರ್ ಜಾಲ್ಯಾತ್. ಹಾಂಗಾಚ್ಯಾ ಪಾಡ್ ಪಡ್ಲಲ್ಯಾ ಜಾಗ್ಯಾಂನಿ 'ಬಾಬಿಲ್' ಮ್ಹಳ್ಳೆ ಸಬಾರ್ ಬಾಂದ್ಪಾ ಖಾಂಬೆ ಆನಿ ಅವಶೆಷಾಂ ಆತಾಂಯ್ ಪಳೆಂವ್ಕ್ ಮೆಳ್ತಾತ್. ಹ್ಯಾ ಶೆರಾಚೆಂ ನಾಂವ್ 'ಸುಮೇರಿಯನ್' ಭಾಶೆಂತ್ 'ಕಿಡಿಂಗಿರಾ' ಆನಿ 'ಸೆಮಿಟಿಕ್' ಭಾಶೆಂತ್ 'ಬಾಬಿಲಿ' ಆಸ್ಲೆಂ. ಅಶೆಂ ಮ್ಹಳ್ಳಾರ್ 'ದೆವಾಚೊ ದಾರ್ವಟೊ'.

ಜರ್ಮನ್‌ಗಾರಾಂನಿ ಬಾಬಿಲೋನಾಂತ್ 'ಕೋಲ್ಡುವೈ' ಮ್ಹಳ್ಳ್ಯಾ ವಿದ್ವಾನ್‌ಚ್ಯಾ ಮುಖೆಲ್ಪಣಾ ಖಾಲ್ ಕ್ರಿ.ಶ. 1899-1917 ಪರ್ಯಾಂತ್ 18 ವರ್ನಾಂ ಹ್ಯಾ ಪುರಾತನ್ ಇತಿಹಾಸಿಕ್ ಶೆರಾಚ್ಯಾ ಸೊದ್ ವಾವ್ರಾ ಪಾಸತ್ ಭುಂಯ್ ಖೊಂಡ್ಲೊ (exca-

vation) ವಾವ್ರ ಹಾತಿಂ ಘೆತ್ಲೆಲ್ಲೊ ತೆದ್ನಾಂ ಹ್ಯಾ ಶೆರಾಚ್ಯಾ ಪ್ರಮುಕ್ ಬಾಂದ್ಪಾಂಚಿ ನಕ್ಷಾ (Sketch; design), 'ಜಿಗ್ಗುರಾಟ್' ದೆವಿಚೆಂ 'ಮಾರ್ಡುಕನ್' ಮಂದಿರ್, ಹರ್ ರಾವ್ಕೆರಾಂ, ಕೊಟಿಂ ಇತ್ಯಾದಿಂಚಿಂ ಅವಶೆಷಾಂ (relics) ತಾಂಕಾಂ ಮೆಳ್ಳಿಂ ಆನಿ 'ಕ್ಯೂನಿಫಾರಮ್' ಲಿಪಿಂತ್ ಸೆಮಿಟಿಕ್ ಭಾಶೆಂತ್ ಲಿಕ್ಲಲ್ಯಾ ಸಾಹಿತಿಕ್ ದಾಖ್ಲ್ಯಾಂಚಿಂ ಆವ್ಯಾ ಮಾತಿಯೆಂಚಿಂ ಫಳಿಂ ತಾಂಕಾಂ ಲಾಬ್ಲಲ್ಯಾನ್, ಬಾಬಿಲೊನಾಚ್ಯಾ ಪ್ರಾಚೀನ್ ಇತಿಹಾಸಾ ವಿಶಿಂ ಚಡ್ ಮಾಹತ್ ಆರಾಂವ್ಕ್ ತಾಂಕಾಂ ಸಾಧ್ಯ್ ಜಾಲೆಂ. ನಾಂವಾಡ್ಲಿಕ್ ಗ್ರೀಕ್ ಇತಿಹಾಸಕಾರ್ 'ಹಿರೊಡಾಟಸ್' ಹಾಣೆಂ ಹ್ಯಾ ಶೆರಾಚ್ಯಾ ಭೊಂವ್ಡಣಿಂಚ್ಯಾ ಉಬಾರಾಯೆಚ್ಯಾ ಬಳಿಷ್ಟ್ ಕೊಟ್ಯಾಂಚ್ಯಾ ಪಾಗೊರಾಂಚೆಂ ವರ್ಣನ್ ಕೆಲಾಂ. ಶೆರಾ ಕುಶಿಚಿ ನ್ಹಂಯ್ ಉತ್ರನ್ ಕೊಟ್ಯಾ ಭಿತರ್ ಪ್ರವೇಶ್ ಜಾಂವ್ಕ್ ರುಕಾಚಿಂ ಪಾಂಪಾಳಿಂ ಆಸ್ಲಲಿಂ. ದುಸ್ಮಾನಾಂಚ್ಯಾ ಆಕ್ರಮಣಾ ಸಂದರ್ಭಾರ್ ತಿಂ ಕೊಟ್ಯಾ ಭಿತರ್ ದೊಡುನ್ ದವರ್ಚಿ ವ್ಯವಸ್ಥಾ ಆಸ್ಲಿ ಮ್ಹಣ್ ಹಿರೋಡಾಟಸಾನ್ ಕಳಯ್ಲಾಂ. ಕೊಟ್ಯಾಚ್ಯಾ ವಿಶಾಲ್ ಪಾಗೊರಾಂಚೆ ತಕ್ಲೆರ್ ಚಾರ್ ಘೊಡ್ಯಾಂಚೆಂ ರಥ್ ಪಾಶಾರ್ ಜಾಂವ್ಚೆ ತಿತ್ಲೆ ರುಂದಾಯೆಚೆ ರಸ್ತೆ ಆಸ್ಲಲೆ ಮ್ಹಣ್ ತೊ ವಿವರಣ್ ದಿತಾ. ಹ್ಯಾ ರಸ್ತಾಂಚ್ಯಾ ದೊನ್ಯಾ ಕುಶಿಂನಿ ಘುಂವ್ಚೆ ಗೊಪುರ್ (tower) ಆಸುನ್, ಕೊಟ್ಯಾ ಭಿತರ್ ರಿಗ್ಜೆ ಖಾತಿರ್ ವಿವಿಧ್ ದೆವಿಂಚ್ಯಾ ನಾಂವಾಂಚೆ ಸಬಾರ್ ಮಹಾ ದಾರ್ವಟೆ (main entrance) ಉಬೆ ಕೆಲ್ಲಿ. ಹಾಂಚ್ಯೆ ಪಯ್ಲಿ 'ಇಷ್ಟಾರ್' ಮ್ಹಳ್ಳ್ಯಾ ಪ್ರಮುಕ್ ಮಹಾ ದಾರ್ವಟ್ಯಾ ಥಾವ್ನ್ ಪುರ್ಶ್ಯಾಂವ್ ಭಾಯ್ರ್ ಸರುನ್ ಶೆರಾಚ್ಯಾ ರಸ್ತಾಂನಿ ಪಾಶಾರ್ ಜಾತಾಲೊ. ಹ್ಯಾ ದಾರ್ವಟ್ಯಾಚೆ ಉಬಾರಾಯೆರ್ ಆರ್ಕ್ (arch) ಕಮಾನ್ ಆಸುನ್ ದಾರ್ವಟ್ಯಾಚೆ ಬಗ್ಗೆಚ್ಯಾ ವಣಿಂನಿ ರಂಗಾಳ್ ತಗ್ಡಾಂನಿ (metallic sheet) ರಚ್ಲಲಿಂ ಪುರಾಣಾಂತ್ಲ್ಯಾ ಕ್ರೂರ್ ಮೊನ್ಶಾತಿಂಚಿಂ ಚಿತ್ರಾಂ ಆಸ್ಲಿಂ.

ಹ್ಯಾ ಮಹಾ ಶೆರಾಚೆಂ ಭೊವ್ ವ್ಹಡ್ಲೆಂ ಆನಿ ಪುರಾತನ್ ಪ್ರಸಿದ್ಧ್ ಬಾಂದಪ್ ಮ್ಹಳ್ಳಾರ್ ಬಾಬೆಲಾಚೊ ಬುರುಜ್. ಸರ್ಗಾ ಆನಿ ಸಂಸಾರಾಂತ್ ನಾಂವಾಡ್ಲೊ ಹೊ ಬಾಬೆಲಾಚೊ ಬುರುಜ್ ಯೂಫ್ರೆಟಿಸ್ ನ್ಹಂಯ್ ವೆಚ್ಯಾ ರಸ್ತಾಚೆ ಉತ್ತರ್ ಕುಶಿನ್ ಆಸ್ಚ್ಯಾ ವಿಶಾಲ್ ಜಾಗ್ಯಾರ್ ನಿರ್ಮಾಣ್ ಕೆಲ್ಲೊ. ಹುಲ್ತಾಯ್ಲೆ ಆವ್ಯಾ ಮಾತ್ಯೆಚ್ಯಾ ಇಟ್ಯಾಂನಿ ಬಾಂದುಂಕ್ ಪ್ರಾರಂಭ್ ಕರುನ್ ಹೊ ವಯ್ರ್ ವೆತಾಂ-ವೆತಾನಾ ಅಶಿರ್ ಕರುನ್ ಉಬಾರ್ಲೊ. ಹಾಚ್ಯಾ ಮುಳಾಂತ್ ಇಟ್ಯಾಂಚ್ಯಾ ಭಾಯ್ಲ್ಯಾ ಕುಶಿಂಕ್ ಝಳ್ವಳಿತ್ ನಿಳ್ಚ್ಯಾ ಆರ್ಕ್ಯಾ ಕುಡ್ಯಾಂಚ್ಯಾ ಶೃಂಗಾರಾನ್ ಉಬಾರ್ಲಲೆಂ ದೆವಾಳ್ ಆಸ್ಲೆಂ. ಹಾಂತುಂ ಆಸ್ಚ್ಯಾ ಭಾಂಗಾರಾಚ್ಯಾ ಮಾಂಚಾರ್ ಹ್ಯಾ ಶೆರಾಚ್ಯಾ ದೆವಾ 'ಮಾರ್ಡುಕಾ'ಚಿ ಪತಿಣ್ ನಿದ್ತಾಲಿ ಮ್ಹಣ್ ಬಾಬಿಲೊನಾಚೊ ಲೋಕ್ ಪಾತ್ಯೆತಾಲೊ. ಮಾರ್ಡುಕಾಕ್ ಸಮರ್ಪಿತ್ ಕೆಲ್ಲಿಂ ಅಸಲಿಂ ಸಬಾರ್ ದೆವಾಳಾಂ ಹ್ಯಾ ಶೆರಾಂತ್ ಆಸ್ಲಿಂ. ಹಾಂಕಾಂ 'ಜಿಗ್ಗುರಾಟ್' ಮ್ಹಳ್ಳೆಂ ನಾಂವ್.

ಹ್ಯಾ ದೆವಾಳಾಚೆ ಆನ್ಯೆಕ್ಯೆ ಕುಶಿನ್ ಸಬಾರ್ ವಿಸ್ತಾರ್ ಆಂಗ್ಣಾಂ ಆಸ್ಚೆಂ (court-
ard) ಮಾಡುಕಾಚೆಂ 'ಎಸಗಿಲಾ' ಮ್ಹಳ್ಳೆಂ ಮಂದಿರ್ ಆಸ್ಲೆಂ. ಹ್ಯಾ ದೆವಾಳಾಚೆ
ಮಕೆಲ್ ದೆವಿಚೆಂ ನಾಂವ್ 'ಅಸೀನ ಜ್ಯೂಸ್'. ಹಾಂತುಂ 48000 ಪೌಂಡ್
ಪಡಾಯೆಚೆಂ ಭಾಂಗಾರಾಚೆಂ ಶಿಂವಾಸನ್ ಆಸ್ಲೆಂ ಮ್ಹಣ್ ಇತಿಹಾಸ್-ಸಂಶೋಧಕ್
ಹಿರೋಡಾಟಸಾನ್ ಕಳಯ್ಲಾಂ. ಹ್ಯಾ ದೆವಾಳಾಚ್ಯಾ ಭಾಯ್ಲ್ಯಾನ್ ಆಸ್ಚ್ಯಾ ವಿಶಾಲ್
ಶಿಲ್ಪಾರಿಂ ಸರ್ಶಿಂ ಸುಮಾರ್ 6 ಮೀಟರ್ ಉಬಾರಾಯೆಚಿ ಏಕ್ ಮೂರ್ತಿ ಉಬಿ
ಲಿಲ್ಲಿ ಆನಿ ಹಿಚ್ಯಾ ಲಾಗ್ಗರ್ ಸಂಸಾರಾಂತ್ಲ್ಯಾ ಸಾತ್ ಅದ್ಭುತಾಂ ಪಯ್ಕಿ ಏಕ್ ಆಸ್ಚೆಂ
ಸ್ಥಲೆಂ ಉದ್ಯಾನ್ ಆಸ್ಲೆಂ. ಪರ್ವತ್ ಪ್ರದಶಾಂತ್ ಜಲ್ಮಲ್ಲ್ಯೆ ಆಪ್ಲೆ ರಾಣಿಯೆಕ್
ಮಿಶ್ ಕರುಂಕ್ ಪ್ರಕೃತೆ ಸೊಬಾಯೆಚೆಂ ಹೆಂ ಮೊಡ್ತಾ ಆಸಾ ಕರೊವ್ನ್ ಚಕ್ರವರ್ತಿ
ಕೆಬುಕಡ್ಸರ್ ಹಾಣೆಂ ವಿವಿಂಗಡ್ ಫಳಾಂಫುಲಾಂಚಿಂ, ರೂಕ್‌ಝಾಡಾಂ ಲಾವ್ನ್,
ಸೆಂ ಧಲ್ತೆಂ ಉದ್ಯಾನ್ ನಿರ್ಮಾಣ್ ಕೆಲೆಂ ಮ್ಹಣ್ ಹಿರೋಡಾಟಸ್ ಹಾಣೆಂ
ವರ್ಣನ್ ಕೆಲಾಂ!

ಜೈಬಲ್ ಪವಿತ್ರ್ ಗ್ರಂಥ್; ಬಾಬೆಲಾಚೊ ಬುರುಜ್:

ಸಗ್ಳ್ಯಾ ಸಂಸಾರಾರ್ ಮನ್ಶಾಂ ಏಕ್‌ಚ್ ಭಾಸ್ ಉಲಯ್ತಾಲಿಂ ಆನಿ ಎಕ್ವೆಚ್
ಲಿಪಿಚಿಂ ಉತ್ತಾಂ ವಾಪರ್ತಾಲಿಂ. ಉದೆಂತಿ ಥಾವ್ನ್ ತಿಂ ಪಯ್ಲೆ ಕರುನ್ ಆಸ್ತಾನಾ
ಶಿನಾರ್ ದೆಶಾಂತ್ ತಾಂಕಾಂ ಏಕ್ ಮಯ್ದಾನ್ ಸುವಾತ್ ಮೆಳ್ಳಿ ಆನಿ ಥಂಯ್
ತಾಣೆಂ ವಸ್ತಿ ಕೆಲಿ. ತಿಂ ಎಕಾಮೆಕಾಕ್ ಸಾಂಗಲಾಗ್ಲಿಂ: “ಯೆಯಾ, ಆಮಿ ಮಾತಿಯೆಚಿ
ಇಟಿ ಕರ್ತಾಂ ಆನಿ ಉಜ್ವಾಂತ್ ತೆ ಲಾಸ್ಚಾಂ.” ಅಶೆಂ ಘಾತ್ರಾಂ ಬದ್ಲಾಕ್ ಇಟಿ
ಆನಿ ಚುನ್ಯಾ ಬದ್ಲಾಕ್ ಡಾಮರ್ ತಾಣೆಂ ವಾಪರ್ದೆಂ ಆನಿ ಉಪ್ರಾಂತ್ ತೆ ಮ್ಹಣಾಲೆ:
“ಯೆಯಾ, ಆಮಿ ಏಕ್ ಶೆರ್ ಆನಿ ಸರ್ಗಾಕ್ ತೆಂಕ್ತಾ ತಿತ್ಲೆಂ ಊಂಚ್ ಬುರುಜ್
ಬಾಂದ್ಚಾಂ. ಅಶೆಂ ಆಮಿ ಏಕ್ ವ್ಹಡ್ ನಾಂವ್ ಜೊಡ್ತಲ್ಯಾಂವ್ ಆನಿ ಸಗ್ಳೆ ಪೃಥ್ವೆರ್
ಶಿಂಪ್ಡುನ್ ವೆಚಿಂ ನಾಂವ್.” ತೆದ್ನಾಂ ಸರ್ವೆಸ್ಪರ್ ಮನ್ಶಾಂ ಪುತಾಂನಿ ಬಾಂದ್ಲೆಂ
ಶೆರ್ ಆನಿ ಬುರುಜ್ ಪಳೆಂವ್ಚೆ ಖಾತಿರ್ ಸಕ್ಲಾ ದೆಂವ್ಚೊ. ತಾಣೆಂ ಮ್ಹಳೆಂ: “ಆಬ್ಲೆ
ಆತಾಂ ತೆ ಏಕ್ ಲೋಕ್ ಜಾಲ್ಯಾತ್ ಆನಿ ತಾಂಕಾಂ ಆಸಾ ಏಕ್‌ಚ್ ಭಾಸ್;
ತಾಂಚ್ಯಾ ಫುಡ್ಲ್ಯಾ ಕರ್ಣಾಂಚೊ ಹೊ ಏಕ್ ಆರಂಭ್ ಮಾತ್. ಹ್ಯಾ ಫುಡೆಂ ತಾಣೆಂ
ಕರುಂಕ್ ಚಿಂತ್ಲೆಂ ಕಿತೆಂಚ್ ತಾಂಕಾಂ ಅಸಾಧ್ಯ್ ಜಾಂವ್ಚೆಂ ನಾ. ಯಾ, ಆಮಿ
ಸಕ್ಲಾ ದೆಂವ್ಯಾಂ ಆನಿ ಎಕ್ಲ್ಯಾಕ್ ಆನ್ಯೆಕ್ಲ್ಯಾಚಿ ಭಾಸ್ ಸಮ್ಜನಾಶಿ ಕರುಂಕ್ ತಿ
ಫುಸ್ಪಡಾವ್ನ್ ಸೊಡ್ಚಾಂ.” ಸರ್ವೆಸ್ಪರಾನ್ ತಾಂಕಾಂ ಥಂಯ್ ಥಾವ್ನ್ ಸಗ್ಳ್ಯಾ
ಸಂಸಾರಾರ್ ಶಿಂಪ್ಡಾಯ್ಲೆಂ ಆನಿ ತಾಣೆಂ ಶೆರ್ ಬಾಂದ್ಚೆಂ ಕಾಮ್ ಸೊಡ್ಲೆಂ. ದೆಕುನ್
ತ್ಯಾ ಶೆರಾಕ್ ಬಾಬೆಲ್ ಮ್ಹಣ್ ನಾಂವ್ ಪಡ್ಲೆಂ, ಕಿತ್ಯಾಕ್ ಥಂಯ್ ಸರ್ವೆಸ್ಪರಾನ್
ಸಗ್ಳ್ಯಾ ಸಂಸಾರಾಚಿ ಭಾಸ್ ಫುಸ್ಪಡಾಯ್ಲಿ ಆನಿ ಥಂಯ್ ಥಾವ್ನ್ ಲೋಕಾಕ್
ತಾಣೆಂ ಸಗ್ಳೆ ಪೃಥ್ವೆಚೆರ್ ಶಿಂಪ್ಡಾಯ್ಲೊ (ಉತ್ತತಿ 11: 1-9).



38. ಹಿಂದು ಧರ್ಮಾಂತ್ಯಾ ಧೂಡ್ಯಾ ಪ್ರಗತಿಪರ್ ಚಿಂತ್ಯಾಂಚೊ ಬ್ರಹ್ಮ ಸಮಾಜ ಸಂಸ್ಥೊ

ಸಮಾಜ್, ಧರ್ಮ್ ಆನಿ ಕ್ರಾಂತಿ

ಭಾರತ್ ದೇಶಾಂತ್ ವಿದೇಶಿ

ಕ್ರಿಸ್ತಾಂವ್ ಮಿಶನರಿಂಚ್ಯಾ ಪ್ರಚಾರಾಚ್ಯಾ ಪ್ರಭಾವಾನ್, ಹಿಂದು ಧರ್ಮ್ ಆನಿ ತಾಂತ್ಲ್ಯೆ ಶಿಕೊವ್ಣೆ ಥಂಯ್ ಸಬಾರ್ ಶಿಕ್ಷಿತ್ ಹಿಂದು ಯುವಜಣಾಂ ಮಧೆಂ ತಿರಸ್ಕಾರ್ ಉದೆವ್ನ್ ಯೆಂವ್ಚ್ಯಾ ಆಯಿನ್ ಕಾಳಾರ್ ಹಿಂದೂ ಧರ್ಮಾಚೆ 'ವೇದ', 'ಉಪನಿಷತ್ತು' ಗ್ರಂಥ್ ಅಧ್ಯಯನ್ ಕರ್ನ್ ತಾಂತುಂ ಲಿಪ್ಲಲೆ ಮೊಲಾಧಿಕ್ ವಿಚಾರ್ ವಾಸ್ತವಿಕ್ ಆಚರಣಾಂತ್ ಹಾಡುಂಕ್ ರಾಜಾ ರಾಮ್ ಮೋಹನ್‌ರಾಯ್ ಹಾಣೆಂ (1772-1833) 1828 ಅಗೊಸ್ತ್ 20ವೆರ್ ಕೊಲ್ಕತ್ತಾಂತ್ ಬ್ರಹ್ಮ ಸಮಾಜ ಸ್ಥಾಪನ್ ಕೆಲೊ.

ವೇದೋಪನಿಷತ್ತುಂತ್ಲಿ ವಿಂಚ್ಣಾರ್ ಶಿಕೊವ್ಣೆ ಮಾಂದುನ್ ಘೆವ್ನ್ 'ವೇದ'ಚೆರ್ ಪ್ರಮಾಣ್ ಕರುನ್ 'ಬ್ರಹ್ಮ ಸಮಾಜಾ'ಚೆ ಸಾಂದೆ ಜಾಲ್ಲ್ಯಾ ಸರ್ವಾಂನಿ ಸಬಾರ್ ದೇವಾಂಚಿ ಮೂರ್ತಿ ಪುಜಾ ತಶೆಂಚ್ ಹಿಂದು ಲೋಕಾಂ ಮಧ್ಲೆ ಸಂಪ್ರದಾಯಿಕ್ ಸಂಸ್ಕಾರ್ (religious rites) ತಿರಸ್ಕಾರ್ ಕರ್ನ್ ಏಕೇಶ್ವರ ಬ್ರಹ್ಮಾಕ್ ಆರಾಧನ್ ಕೆಲ್ಲ್ಯೆ ನಿಮಿತ್ತಿಂ ಹೊ ಬ್ರಹ್ಮಸಮಾಜ ಸುಧಾರಣ್‌ವಾದಿಂಚೊ ಪಂಗಡ್ ಮ್ಹಣ್ ಬುದ್ಧಂತ್ ಆನಿ ಚಿಂತ್ಪಿ ಲೋಕಾ ಮಧೆಂ ಮಾನಾಪಾತ್ರ್ ಜಾಂವ್ಕ್ ಲಾಗ್ಲೊ. ಸ್ತ್ರಿಯೊ ದಾದ್ಲ್ಯಾಂಕ್ ಸಮಾನ್, ಸರ್ವ್ ಧಾರ್ಮಿಕ್ ಆನಿ ಸಾಮಾಜಿಕ್ ಪಾತ್ಯೆಣೆಂಕ್ ಫಾವೊರಿ ಬುನ್ಯಾದ್ ಆಸುಂಕ್ ಫಾವೊ, ಧಾರ್ಮಿಕ್ ಫಿತಿಸ್ಪಣಾಂಕ್ ನೆಗಾರ್ ಕರಿಜೆ ಮ್ಹಣ್ ಹ್ಯಾ ಸಮಾಜಾಚೆ ಪ್ರಮುಕ್ ಉಪದೆಸ್.

ಲ್ಹಾನ್ ಪ್ರಾಯೆಚ್ಯಾ ಭುರ್ಗ್ಯಾಂ ಮಧ್ಲ್ಯಾ ಲಗ್ನಾಚೊ ಸಂಪ್ರದಾಯ್, ಚಲಿಯಾಂ/ಸ್ತ್ರಿಯಾಂಚೊ ವಿಕೊ ಆನಿ ದಾದ್ಲೊ ಮೆಲ್ಲ್ಯೆ ಸ್ತ್ರಿಯೆನ್ ಉಜ್ಯಾಕ್ ಉಡುನ್ ಜೀವ್ ಹೊಗ್ಡಾಂವ್ಚಿ ಕ್ರೂರ್ 'ಸತಿ ಪದ್ಧತಿ' ಹಾಣಿಂ ಖಂಡನ್ ಕೆಲಿ ಆನಿ ಸ್ತ್ರಿಯಾಂ/ಚಲಿಯಾಂಕ್ ಶಿಕಪ್, ವಿಧ್ವಿಂಕ್ ಲಗ್ನಾಚೆಂ ಹಕ್ಕ್ ಆನಿ ಬಾಪಾಯ್ಚಿ ಆಸ್ತಿಂತ್ ಚೆಡ್ವಾಂ ಭುರ್ಗ್ಯಾಂಕ್ ಹಕ್ಕ್ ಲಾಬಜೆ ಮ್ಹಣ್ ಚಳ್ವಳ್ ಕೆಲಿ. ರಚ್ನಾರಾ ಎಕಾ ದೇವಾ ಥಂಯ್ ಪಾತ್ಯೆಣಿ, ಈಶ್ವರಾಚಿ ಪುಜಾ ಮ್ಹಳ್ಳಾರ್ ದೇವಾಚ್ಯಾ ಬರೆಪಣಾಚೆಂ ಚಿಂತನ್ ಕರ್ಚೆಂ ಆನಿ ಖಿಂಯ್ಚ್ಯಾಯ್ ಜಾಗ್ಯಾರ್ ಉರುನ್ ಖರ್ಯಾ ಕಾಳ್ಜಾನ್ ಮಾವ್ನ್‌ಪಣಿಂ ತಾಚ್ಯೆ ಲಾಗಿಂ ಮಾಗ್ಣೆಂ ಕರ್ಚೆಂ ಮ್ಹಳ್ಳಿ ಶಿಕೊವ್ಣೆ ಹ್ಯಾ ಬ್ರಹ್ಮ ಸಮಾಜಾಚಿ!

ಬ್ರಹ್ಮ ಸಮಾಜ ಸುರು ಕರ್ತಾನಾ, ರಾಮ ಚಂದ್ರ ವಿದ್ಯಾವಾಗಿಶ್, ಉತ್ಸವಾನಂದ, ತಾರಾಚಂದ್ರ ಚಕ್ರವರ್ತಿ - ಹೆ ಧೂಡೆ ರಾಜಾ ರಾಮ್ ಮೋಹನ್‌ರಾಯ್ ಸಂಗಿಂ ಆಸ್ಲೆ. ಹರೆಕಾ ಸನ್ವಾರಾ ಸಾಂಜೆರ್ ಸಮಾಜಾಚಿ ಸಭಾ ಚಲ್ತಾಲಿ. ತ್ಯಾ ವೆಳಾ ಎಕಾ

ಡ್ಯಾ ಪಾಟ್ಸನ್ ದೋಗ್ ಬ್ರಾಹ್ಮಣ್ ಬಸುನ್ ವೇದ ವಾಚ್ತಾಲೆ. ಉಪ್ರಾಂತ್ ಭೆಂತ್ ಉಪನಿಷತ್ತಾಚೆಂ ವಾಚಪ್, ರಾಜಾ ರಾಮ್ ಮೋಹನ್‌ರಾಯ್ ಥಾವ್ನ್ ವಚನ್ (sermon; lecture), ಆಕ್ರೆಕ್ ಮಾಗ್ಲೆಂ!

ಬ್ರಹ್ಮಸಮಾಜಾಚೆ ಹೈ ಶಿಕೊವ್ಣೆ ವಿಶಿಂ ಹಿಂದು ಧರ್ಮಾಚ್ಯಾ ಸಂಪ್ರದಾಯ್‌ವಾದಿಂನಿ ರೋಧ್ ಕರುನ್ 'ಧರ್ಮಸಭಾ' ಮ್ಹಳ್ಳೊ ನವೊ ಸಂಸ್ಥೊ ಸ್ಥಾಪನ್ ಕೆಲೊ. ಉಪ್ರಾಂತ್ ದೊನ್‌ಯಿ ಪಂಗಡಾಂ ಥಾವ್ನ್ ಟೆಕಾ-ಪ್ರತಿ ಟೆಕಾಂಚೆಂ ಪ್ರಕಟನಾಂ ಗರ್ಜ್ ಜಾಂವ್ಕ್ ಲಾಗ್ಲಿಂ. ಹೈ ವರ್ವಿಂ ಬ್ರಹ್ಮಸಮಾಜ ವಿಶಿಂ ಸಗ್ಳ್ಯಾ ಪಂಗಡಾಂಚ್ಯಾ ಲೋಕಾಕ್ ಬರಿಚ್ ಆಸಕ್ತ್ ಉಬ್ಜಲಿ. 1830 ವರ್ಸಾ ರಾಜಾ ರಾಮ್ ಮೋಹನ್‌ರಾಯ್ ಹಾಣೆಂ ಕೊಲ್ಕತ್ತಾಂತ್ ಬ್ರಹ್ಮಸಮಾಜಾಚೆಂ ಏಕ್ ಭವನ್ ಸಾಂದ್ಲೆಂ. ಭವನಾ ಭಿತರ್ ಮೂರ್ತಿ, ಪಾಯ್‌ಲಾಂ, ಚಿತ್ರಾಂ ದವರಿನಾಸ್ತಾಂ, ಏನ್ತಾಂಚಿ ಬಲಿ, ಪ್ರಸಾದಾ ಪಾಸತ್ ಜೆವಣ್-ಖಾಣ್ ಆಡ್ವಾರುನ್, ನ್ಯಾಯ್ ಲೀತ್, ಪರೋಪಕಾರ್, ದಾನ್-ಧರ್ಮ್, ಅಸಲ್ಯಾ ವಿಚಾರಾಂಕ್ ಲಗ್ತಿ ಜಾಲ್ಲಿ ಕರ್ಚಾ, ಉಪದೇಸಾಂಕ್ ಮಹತ್ವ್ ದಿಲೊ. 'ಬ್ರಹ್ಮಸಮಾಜ'ಚ್ಯಾ ಅಸಲ್ಯಾ ಆಧುನಿಕ್ ವಿಚಾರಾಂ ವಿಶಿಂ ಆನಿ 'ಧರ್ಮಸಭಾ'ಚ್ಯಾ ವಿರೋಧ್ವಣಾಚ್ಯಾ ಪ್ರಚಾರಾ ವರ್ವಿಂ "ತ್ಯಾ ಕಾಳಾರ್ ಹಿಂದು ಸಮಾಜೆಂತ್ ಉಬ್ಜಲ್ಯೆ ತಸಲಿ ಕ್ರಾಂತಿ ಆದಿಂ ಕೆದ್ನಾಂಯ್ ಪಳೆಂವ್ಕ್ ಮೆಳುಂಕ್ ನಾ" ಮ್ಹಣ್ ಆರ್.ಸಿ. ಮಜುಂದಾಕ್ ಹಾಣೆಂ ಆಪ್ಲಿ ಅಭಿಪ್ರಾಯ್ ಉಚಾರ್ಲಾ.

1833-ಂತ್ ರಾಜಾ ರಾಮ್ ಮೋಹನ್‌ರಾಯ್ ಆಪ್ಲೆ 61 ವರ್ಸಾಂ ಪ್ರಾಯೆರ್ ಮರಣ್ ಪಾವ್ತಾನಾ ಬ್ರಹ್ಮ ಸಮಾಜ ಅಸ್ಕತ್ ಪಡ್ಲೊ ತರ್ಯಿ ಸಮಾಜೆಚೆಂ ಮುಕ್ತೆಣ್ ದ್ವಾರಕಾನಾಥ ರಾಕೂರ್ ಆನಿ ರಾಮಚಂದ್ರ ವಿದ್ಯಾವಾಗೀಶ್ ಹಾಣೆಂ ಆಪ್ಣಾಂವ್ಲೆಂ. ತರಿ ಸಮಾಜಾಚೆ ಕಡ್ಡಾಯೆಚೆ ಉಪದೇಸ್ ನಾತ್ಲೆ ವರ್ವಿಂ ಸಾಂದ್ಲಾಂನಿ ಆಪ್ಲ್ಯಾ ಘರಾಂನಿ ಮೂರ್ತಿ ಪುಜಾ ಚಾಲು ದವರ್ಲಿ. ದ್ವಾರಕಾನಾಥ ರಾಕೂರಾಚ್ಯಾ ಪುತಾ ದೇವೆಂದ್ರನಾಥಾನ್ (ಕಪಿ ರವೀಂದ್ರಾಚೊ ಬಾಪುಯ್) ಹೈ ಸಮಾಜೆಕ್ ಲಗ್ತಿ 'ತತ್ವಬೋಧಿನಿ ಸಭಾ' ಮ್ಹಳ್ಳಾ ಪ್ರಚಾರಾಚೊ ಏಕ್ ಶಾಯೊ ಸುರು ಕೆಲ್ಲ್ಯಾ ಉಪ್ರಾಂತ್ ಸಬಾರ್ ಗ್ರೆಸ್ತ್ ಆನಿ ಪ್ರತಿಷ್ಠಿತ್ ಕುಟ್ಮಾಚೆ ಸಾಂದೆ ಜಾವ್ನ್ ಸಾಂಚೊ ಸಂಕೊ ವಾಡುನ್ 500 ಜಾಲೊ.

ಬ್ರಹ್ಮಸಮಾಜಾಚೊ ಮುಖೆಲಿ 'ಈಶ್ವರ ಚಂದ್ರ ಸೇನ್' ಹಾಣೆಂ "ಹೊ ನವೊ ಸಮಾಜ್ ಹಿಂದು ಧರ್ಮಾಚೊಚ್ ಭಾಗ್ (division) ಲೋಕಾನ್ ಆಪಾಪ್ಲಿ ಜಾತ್ ಸಾಂಡ್ಲಿ ಗರ್ಜ್ ನಾ" ಮ್ಹಣ್ ಕಳಯ್ಲೆಂ. ಪೂಣ್ ಮೂರ್ತಿ ಪುಜಾ ಆನಿ ಕಾತ್ಯಾತೀತ್ ಧೋರಣ್ ಸರ್ವಾಂನಿ ಪಾಳೆಜೆ ಮ್ಹಣ್ ಉಲೊ ದಿಲೊ. ಪಾಶ್ಚಾತ್ಯ ಸಂಸ್ಕೃತಿಚೊ ಅಭಿಮಾನಿ ಆಸ್ಲ್ಯಾ ಹಾಣೆಂ ಮಾತ್, ಆಪ್ಲೆ ಧುವೆಕ್ 14 ವರ್ಸಾಂ ಪ್ರಾಯ್ ಭರ್ಚೆ ಫುಡೆಂಚ್, ಬ್ರಹ್ಮಸಮಾಜಾಚೆ ಉಪದೇಸ್ ಮೊಡುನ್, ಸಂಪ್ರದಾಯಿಕ್ ಕ್ರೈದಿಕ್ ನಿಯಮಾಂ ಪ್ರಕಾರ್, 'ಕೂಚ್ ಬಿಹಾರಾಚ್ಯಾ' ರಾಯ್ ಕುಂವರಾ ಲಾಗಿಂ

ಕಾಜಾರ್ ಕರುನ್ ಬ್ರಹ್ಮ ಸಮಾಜ ಪಂಗಡಾಂತ್ ತುಫಾನ್ ಉಟಯ್ಲೆಂ. ಹೈ ವರ್ವಿಂ ಮುಕೆಲ್ಯಾಂ ಮಧೆಂ ಫುಟ್ ಯೆವ್ನ್ 'ಪಂಡಿತ ಶಿವನಾಥ ಶಾಸ್ತ್ರಿ'ಚ್ಯಾ ಫುಡಾರ್‌ಪಣಾ ಖಾಲ್ 1878 ವರ್ಸಾ 'ಸಾಧಾರಣಾ ಬ್ರಹ್ಮಸಮಾಜ' ಮ್ಹಳ್ಳೊ ನವೊ ಪಂಗಡಾ ಉದೆಲೊ. ಆನಂದ ಮೋಹನ ಬೋಸ್, ಶಿವಚಂದ್ರ ಸೇನ್, ಉಪೇಂದ್ರ ದತ್ತ ಹ್ ಸರ್ವ್ ಹ್ಯಾ ಪಂಗಡಾಂತ್ ಆಸ್ಲೆ.

1870 ವರ್ಸಾ ಆಮ್ಚ್ಯಾ ಮಂಗ್ಳುರಾಂತ್ 'ಬ್ರಹ್ಮಸಮಾಜ'ಚೊ ಶಾಖೊ ಪ್ರಾರಂಭ್ ಜಾಲೊ. ಪ್ರಖ್ಯಾತ್ ಸಮಾಜ್ ಸುಧಾರಕ್ ಕೊಂಕ್ಣಿ ಮನಿಸ್ ಕುದ್ಮಲ್‌ರಂಗರಾವ್ ಹಾಚೊ ಕ್ರಿಯಾಶೀಲ್ ಸಾಂದೊ ಆಸ್ಲೊ. 1870 ದಶಕಾಂತ್ ಬೆಂಗ್ಳುರಾಂತ್ 'ಸಮಾಜ'ಚೆ ಪಾಂಚ್ ಶಾಖೆ ಸುರು ಜಾಲೆ.


ಆತಾಂ ಭಾರತಾಂತ್ ಸಮಾಜಾಚೆ ತೀನ್ ಸಂಸ್ಥೆ ಅಸ್ತಿತ್ವಾಂತ್ ಆಸಾತ್. ಹೊ ಸಂಸ್ಥೊ ಉದೆತಾನಾ ಉಬ್ಜಲ್ಲೆಂ ಜಾಗರಣ್ ಆನಿ ಲೊಕಾಂ ಮಧೆಂ ಉಬ್ಜಲ್ಲಿ ಪ್ರತಿಕ್ರಿಯಾ ಆತಾಂ ನಿಂವುನ್ ಗೆಲ್ಯಾ. ತರ್ಯಿ ರಾಜಾ ರಾಮ್ ಮೋಹನ್‌ರಾಯ್ ಹಾಣೆಂ ಬ್ರಹ್ಮ ಸಮಾಜ ನಿಮ್ತಿಂ ಹಿಂದು ಧರ್ಮಾಂತ್ ಪೆಟಯ್ಲೆಂ ಸಮಾಜಿಕ್ ಚಿಂತ್ಪಾಚೆಂ ಕ್ರಾಂತಿಕಾರಿ ಕೆತಾಳ್, ಸುರು ಕೆಲ್ಲಿ ಚಳ್ವಳ್, ಸ್ತ್ರಿಯಾಂಕ್ ಆಸ್ತಿಂತ್ ಹಕ್, ವಿದ್ವಿಂಕ್ ಕಾಜಾರಾಚೊ ಅವ್ಕಾಸ್, ಸತಿ ಸಹಗಮನ್ ರಿವಾಜಿಚೆರ್ ಬಂದಡ್, ಲ್ಹಾನ್ ಭುರ್ಗ್ಯಾಂಚ್ಯಾ ಲಗ್ನಾ ಪಾಸತ್ ಶಿಕ್ಷಾ, ಇತ್ಯಾದಿ ಪ್ರಗತಿಪರ್ ಚಿಂತ್ಪಾಚೆಂ ಕಾನುನಾಂ ಶಿಕ್ತಿ ಸಮಾಜೆನ್ ಸ್ವಿಕಾರ್ ಕರುನ್ ಘೆತ್ಲಲಿಂ ಆತಾಂ ಆಮಿ ಪಳಯ್ತಾಂವ್.

ಸುಮಾರ್ 190 ವರ್ಸಾಂ ಆದಿಂ ಭಾರತಾಚ್ಯಾ ಸಂಪ್ರದಾಯಿಕ್ ಲೊಕಾ ಮಧೆಂ 'ಬ್ರಹ್ಮ ಸಮಾಜ' ಸಂಸ್ಥೊ ಸ್ಥಾಪನ್ ಕರುನ್ ಸಮಾಜಿಕ್ ಕ್ರಾಂತಿಚೆಂ ಆನಿ ಪ್ರಗತಿಪರ್ ಚಿಂತ್ಪಾಚೆಂ ಬಿಂ ಒಂಪ್ಲಲ್ಯಾ ರಾಜಾ ರಾಮ್ ಮೋಹನ್‌ರಾಯ್ ಹಾಕಾ ಭಾರತ್ ದೇಶಾಚೆ ಸಮಗ್ರ ಪ್ರಜೆನ್ ವ್ಹಡಾ ಅಭಿಮಾನಾನ್ ವಾಖಾಣುಂಕ್ ಫಾವೊ!



39. ದಯ್ವಿಕ್ ತಾಲೆಂತಾಂನಿ ನೆಟುನ್ ಆಖ್ಯಾ ಸಂಸಾರಾಂತ್ ನಾಂವಾಡ್ಲೊ ಮಯ್ಕಲಾಂಜೆಲೊ!

ಚಿತ್ರಕಲಾ ಆನಿ ಶಿಲ್ಪಕಲಾ



ಯುರೊಪಾಚ್ಯಾ ಬೌದ್ಧಿಕ್ ಕ್ರಾಂತಿಚ್ಯಾ ಕಳಾರ್, ಚಿತ್ರಕಾರ್ ಶಿಲ್ಪಿ, ವಾಸ್ತು ವಿಜ್ಞಾನಿ, ಕವಿ ಆನಿ ಬರೋಕ್ ಕಲಾ ಪದ್ಧತೆಚೊ ವಿದ್ವಾನ್-ಕಲಾವಿದ್ ವ್ಹಾಣ್ ಸಗ್ಳ್ಯಾ ಸಂಸಾರಾರ್ ನಾಂವಾಡ್ಲೊ, 'ಮಯ್ಕಲಾಂಜೆಲೊ' ಇಟೆಲಿಚ್ಯಾ ಫ್ಲೊರೆನ್ಸಾಂತ್ ಆರೇಜೋ ಲಾಗ್ನರ್ ಕಾಪ್ರಸ್ ಮ್ಹಳ್ಳ್ಯಾ ಗಾಂವಾಂತ್, 1475 ಮಾರ್ಚ್ 6ವೆರ್ ಜಲ್ಮಲೊ. ತಾಚ್ಯಾ ಬಾಪಾಯ್ಚೆಂ ನಾಂವ್ 'ಲೆಯೊನಾರ್ಡೊ ದೆ ಬೊನಾರೊಟಾ' ಆನಿ ಆವಯ್ 'ಫ್ರಾಂಚೆಸ್ ದೆ ಸಿಯೆನಾ'. ಮಯ್ಕಲಾಂಜೆಲೊ ಲ್ಹಾನ್ ಭುರ್ಗೊ ಆಸ್ತಾನಾ, ತಾಚಿ ಆವಯ್ ಪಿಡೆಸ್ತ್ ಆಸ್ಲಲಿ

ದೆಕುನ್ ಭುರ್ಗ್ಯಾ ಮಯ್ಕಲಾಂಜೆಲೊಚ್ಯಾ ಪಾಲನ್ ಪೋಷಣಾ ಖಾತಿರ್ ತಾಚ್ಯಾ ಬಾಪಾಯ್ಸ್ ತಾಕಾ, ಎಕಾ ಬರ್ಯಾ ಕುಟ್ಮಾಚೆ ಸ್ತ್ರಿಯೆಚೆ (ಆಯಾ) ತಾಬೆಂತ್ ದವರ್ಲೊ. ತಿಚೊ ಫರ್ಕಾರ್ ಆಪ್ಲ್ಯಾ ಕುಟ್ಮಾಚ್ಯಾ ಫಾತರ್ ಕಾತ್ರಣ್ಯಾಂಚ್ಯಾ (quarry) ಉದ್ಯಮಾಂತ್ ವಾವ್ರ್ ಕರ್ತಾಲೊ. 6 ವರ್ಸಾಂಚೆ ಪ್ರಾಯೆರ್ ಆಪ್ಲಿ ಆವಯ್ ಅಂತರ್ಲಿ ದೆಕುನ್ ಹೆರ್ ಭುರ್ಗ್ಯಾಂ ಸವೆಂ ಖೆಳುನ್ ವಾಡ್ಚ್ಯಾ ಭುರ್ಗ್ಯಾ ಮಯ್ಕಲಾಂಜೆಲೊಕ್ ಮಾರ್ಬಲ್ ಫಾತರ್ ಕಾತ್ರಣ್ಯಾಂತ್ಲೆ ವಿಪಿಂಗಡ್ ಆಕಾರಾಚೆ ಲ್ಹಾನ್ವಡ್ ಮಾರ್ಬಲ್ ಫಾತ್ರಾ ಕುಡ್ಕೆ ಭೊವ್ ಮೊಗಾಚೆ ಜಾಂವ್ಕ್ ಪಾವ್ಲೆ!

ಕಾಪ್ರಸ್ ಶೆರಾಚೊ ಆಡಳ್ತಾಧಿಕಾರಿ ಆಸ್ಲಲ್ಯಾ ಮಯ್ಕಲಾಂಜೆಲೊಚ್ಯಾ ಬಾಪಾಯ್ಸ್ ಪುತಾಚಿ ಕಲಾಭಿರುಚ್ ಪಾರ್ಕುನ್ ತೆರಾ ವರ್ಸಾಂ ಪ್ರಾಯೆಚ್ಯಾ ಪುತಾಕ್ ಫ್ಲೊರೆನ್ಸಾಂತ್ಲ್ಯಾ ಪ್ರಸಿದ್ಧ ಚಿತ್ರಕಾರ್ 'ಡೊಮಿನಿಕೊ ಗಿರ್ಲಂಡಜೊ'ಚ್ಯಾ ಸ್ಪಡಿಯೊಕ್ (ಚಿತ್ರಶಾಲಾ) ದಾಖಲ್ ಕೆಲೊ. ಪೂಣ್ ತಾಕಾ ಚಿತ್ರಕಲೆಚ್ಯಾಕ್ ಆನಿ ಶಿಲ್ಪಕಲೆಂತ್ (sculpture) ಚಡ್ ವೋಡ್ ಆಸುನ್ ತಾಚೆರ್ 'ಡೊನಾಟೆಲ್ಲೊ'ಚ್ಯಾ ಶಿಲ್ಪ ಕಲೆಚೊ ಗಾಢ್ ಪ್ರಭಾವ್ ಪಡ್ಲಲ್ಯಾನ್, ಡೊನಾಟೆಲ್ಲೊಚ್ಯಾ ಎಕಾ ಶಿಸಾ ಲಾಗಿಂ ತೊ ಶಿಲ್ಪ ಕಲೆಚೊ ವಿದ್ಯಾರ್ಥಿ ಜಾವ್ನ್ ರಾವ್ಲೊ. ಉಪ್ರಾಂತ್ ಎಕಾ ವರ್ಸಾ ಭಿತರ್ 'ಲೊರೆನ್ಸೊ ದೆ ಮೆದಿಚಿ' ಮ್ಹಳ್ಳ್ಯಾ ಭೊವ್ ಗ್ರೆಸ್ತ್ ಧನ್ಯಾಚ್ಯಾ ಆಶ್ರಮಾಂತ್ ಆಸ್ಲಲ್ಯಾ 'ಬರ್ತೊಲ್ಮೊ ದೆ ಜಿಯೊವಾನ್ನಿ' (1440-91) ಮ್ಹಳ್ಳ್ಯಾ ಶಿಲ್ಪಿಚೊ ತೊ ಸಹಾಯಕ್ ಜಾಲೊ. ಮೆದಿಚಿಚ್ಯಾ ಆಶ್ರಮಾಂತ್ ಮಯ್ಕಲಾಂಜೆಲೊಕ್ ಪುರಾತನ್ ಗ್ರೀಕ್, ರೋಮನ್, ಕಲಾ ಆನಿ ತತ್ವಶಾಸ್ತ್ರ ತಸಲೆಂ ಜಾಣ್ವಾಯೆಚೆಂ ಶಿಕವ್ ಶಿಕುಂಕ್ ಆನಿ ಹ್ಯಾ

ವಿಶಯಾಂಚೆರ್ ಚಡ್ವಿಕ್ ಅಧ್ಯಯನ್ ಕರುಂಕ್ ಬರೊಚ್ ಅವ್ಕಾಸ್ ಮೆಳ್ಳೊ.

ಅಶೆಂ ಮಯ್ಕಲಾಂಜೆಲೊಕ್ ಲೊರೆನ್ನೊ ದೆ ಮೆದಿಚಿಚೊ ಆಶ್ರಯ್, ಬರ್ತೊಲ್ಲೊ ದೆ ಜಿಯೊವಾನ್ನಿಚೆಂ ಮಾರ್ಗದರ್ಶನ್ ಲಾಬ್ಲಲ್ಯಾನ್ ತಾಚೆಂ ಕಲಾ ಜಿವಿತ್ ಬರೆಪಣಾನ್ ರುಪಿತ್ ಜಾಂವ್ಕ್ ಲಾಗ್ಲೆಂ. 1492-೦ತ್ ಗ್ರೆಸ್ತ್ ಧನಿ ಮೆದಿಚಿ ಮರಣ್ ಪಾವ್ಲಲ್ಯಾನ್ ಉಪ್ರಾಂತ್ ತೊ ಇಟಲಿಚ್ಯಾ ಬೊಲೊಂಇಾ ಶೆರಾಂತ್ ನಿರ್ಮಾಣ್ ಜಾವ್ನ್ ಆಸ್ಲಲ್ಯಾ ಸಾಂ ಪೆಟ್ರೊನಿಯೊ ಇಗರ್ಜೆಚ್ಯಾ ಶಿಲ್ಪ್ ಅಲಂಕಾರಾಚ್ಯಾ ವಾವ್ರಾಕ್ ಲಾಗ್ಲೊ. ಥಂಯ್ಸರ್ ತಾಕಾ 'ಜಕೊಮೊ ದೆಲ್ಲಾ ಕ್ಲೆರ್ಷಿಯಾನ್' ಹಾಣೆಂ ಸಾಂಬಾಳ್ತಲ್ಯಾ ಶಿಲ್ಪಕಲೆಚೆಂ ಅಧ್ಯಯನ್ ಕರ್ಚೊ ಅವ್ಕಾಸ್ ಮೆಳ್ಳೊ. ಮಯ್ಕಲಾಂಜೆಲೊಕ್ ಆಪ್ಲ್ಯಾ ಭುರ್ಗ್ಯಾಪಣಾ ಆನಿ ತರ್ನಾಟ್ಪಣಾಚ್ಯೆ ಪ್ರಾಯೆರ್ ಮೆಳ್ಳಲ್ಯಾ ಚಿತ್ರಕಲೆ ಆನಿ ಶಿಲ್ಪಕಲೆಚ್ಯಾ ಶಿಕ್ಷಾ ನಿಮಿಂ ತೊ ನಾಂವಾಡ್ವಿಕ್ ಜಾಲೊ ದೆಕುನ್ ತಾಣೆಂ ಫ್ಲೊರೆನ್ಸ್ ಶೆರಾಂತ್ ಪಾಂಚ್ ವರ್ಸಾಂ ವಸ್ತಿ ಕೆಲಿ. ಹ್ಯಾ ಕಾಳಾರ್ ವಿಸ್ತಾರ್ ಜ್ಞಾನ್ ಆನಿ ಧಾರಾಳ್ ಪ್ರತಿಭಾಂಚೊ ಶ್ರೇಷ್ಟ್ ಚಿತ್ರಕಾರ್ 'ಲಿಯೊನಾರ್ಡೊ ದೆ ವಿಂಚಿ' ಭೆಟ್ಲೊ ಆನಿ ತಾಚ್ಯಾ ಕಲಾ ಕೃತಿಯಾಂ ವರ್ವಿಂ ಚಿತ್ರಕಲೆಚಿ ಗುಂಡಾಯೆಚಿ ಸೂಕ್ತ್ ಜಾಣ್ವಾಯ್ ತಾಣೆಂ ಆಪ್ಣಾಯ್ಲಿ.

ಮಯ್ಕಲಾಂಜೆಲೊ ಮಹಾನ್ ಶಿಲ್ಪಿ ಕಸೊ ಉಂಚ್ಲೊ ಚಿತ್ರಕಾರ್ ಆಸ್ಲೊ. ಚಿತ್ರಕಲೆಂತ್ ತಾಕಾ ಚಡ್ ಆಸಕ್ತ್ ನಾತ್ಲ್ಯಾರಾಯಿ ತಾಣೆಂ ರಚ್ಲೆಲಿ 'ಭಾಗೆವಂತ್ ಕುಟುಂಬ' (Holy Family) ಕಲಾಕೃತಿ (1506) ತಾಚ್ಯಾ ಉಂಚ್ಲ್ಯಾ ಪಾಂವ್ಡ್ಯಾಚ್ಯೆ ಚಿತ್ರಕಲೆಕ್ ಬಳ್ವಂತ್ ಸಾಕ್ಸ್ ಜಾವ್ನ್ ಉರ್ಲ್ಯಾ ಮಯ್ಕಲಾಂಜೆಲೊನ್ ಪಾಪಾಚ್ಯೆ ಖುಶೆಕ್ ಖಾಲ್ ಜಾವ್ನ್ ವಾತಿಕನಾಂತ್ಲ್ಯಾ ಸಾಂ ಪೆದ್ರುಚ್ಯೆ ಬಾಸಿಲಿಕಾಚ್ಯೆ 'ಸಿಸ್ಟೈನ್' ಕೊಪೆಲಾಚ್ಯಾ ಭಿತರ್ಲ್ಯಾನ್ ಉಬಾರಾಯೆಕ್ ಕಮಾನ್ (arch) ರಿತಿರ್ ಆಸ್ಚ್ಯಾ ಪಾಕ್ಯಾಚ್ಯಾ (ceiling) ಪೊಂದಾ ತಯಾರ್ ಕರುನ್ ದವರ್ಲಲ್ಯಾ ಬಾಂದಾವಳಿಚ್ಯಾ ಫಳಿಯಾಂಚೆರ್ ಉದಾರೊ ನಿದುನ್, ಆಪ್ಲ್ಯಾ ಮಾತ್ಯಾಕ್ ಜಳ್ತೊ ದಿವೊ ಬಾಂದುನ್, ಪವಿತ್ರ ಪುಸ್ತಕ್ ಬೈಬಲಾಕ್ ಸಂಬಂಧಿ ಉಂಚ್ಲ್ಯಾ ಪಾಂವ್ಡ್ಯಾಚೆಂ ಸಬಾರ್ ರಂಗಾಳ್ ಚಿತ್ರಾಂ (1508-12 ಅವ್ದೆಂತ್) ಸೊಡೊವ್ನ್ ಶ್ರೇಷ್ಟ್ ಚಿತ್ರಕಲೆಚ್ಯೊ ಕೃತಿಯೊ ರಚುನ್ ಕಲಾ ವಿಮರ್ಶಕಾರಾಂಕ್ ತಾಣೆಂ ವಿಜ್ಞೆತ್ ಕೆಲಾಂ!

ಮಯ್ಕಲಾಂಜೆಲೊನ್ ಮಾರ್ಬಲ್ ಫಾತ್ರಾಂ ಥಾವ್ನ್ ಶಿಲ್ಪಕಲೆಚ್ಯೊ ಸಬಾರ್ ವಿಂಚ್ಣಾರ್ ಆನಿ ಮೊಲಾಧಿಕ್ ಕೃತಿಯೊ ರಚ್ಲಾತ್. ತಾಂಚ್ಯೆ ಪಯ್ಲಿ ಭೊವ್ ಚಡ್ ಲೊಕಾಮೊಗಾಳ್ ಕೃತಿಯೊ ಹ್ಯೊ: ಗೊಲಿಯಾಥಾಕ್ ಝುಜಾಂತ್ ಸಲ್ವಯ್ಲೆಲೊ ದಾವಿದ್ ಉಬೊ ರಾವುನ್ ಆಸ್ಲಿ 5.18 ಮೀಟರ್ ಉಬಾರಾಯೆಚಿ ವಿಣ್ಣಿ ಶಿಲ್ಪ ಕಲಾ ಕೃತಿ. ಹಿ ತಾಣೆಂ ಆಪ್ಲೆ 26 ವರ್ಸಾಂಚ್ಯೆ ಪ್ರಾಯೆರ್ ಪ್ರಾರಂಭ್ ಕರುನ್ ತೀನ್ ವರ್ಸಾಂನಿ (1501-04) ಪುರ್ತಿ ಕೆಲಿ. ಹಾಂತುಂ ದಾವಿದಾಚ್ಯೆ ಸಗ್ಳೆ ಕುಡಿಚೆ ವಿವಿಂಗಡ್ ವಿಶ್ವೆ ಮಯ್ಕಲಾಂಜೆಲೊನ್ ಪ್ರಮಾಣ್ಬದ್ ಜಾವ್ನ್ ಕಾಂತಯ್ಲ್ಯಾತ್.

ಹೊ ಅಮೃತ್ ಶಿಳೆಚೊ ದಾವಿದ್ ಪೂರ್ಣ್ ಜಾಲ್ಲೊಚ್ ಮಯ್ಕಲಾಂಜೆಲೊ ತಾಚೆ ಮುಕಾರ್ ರಾವುನ್ “ದಾವಿದಾ ಮ್ಹಜ್ಯೆ ಲಾಗಿಂ ಉಲಯ್, ದಯಾ ಕರುನ್ ಉಲಯ್” ಮ್ಹಣುನ್ ಬೊಬಾಟುಂಕ್ ಲಾಗ್ಲೊ ಮ್ಹಣ್ ಸಾಂಗ್ತಾತ್.

ಮೊಯ್ಜೆ (Moses) ಮಯ್ಕಲಾಂಜೆಲೊಚ್ಯೆ ಶಿಲ್ಪ್ ಕಲೆಚಿ ಆನ್ಯಕ್ ಅದ್ಭುತ್ ಕೃತಿ. ಸನಾರ್ ಗಂಭೀರ್‌ಪಣಾನ್ ಬಸುನ್ ಆಸ್ಚ್ಯಾ, ಲಾಂಬ್ ಖಾಡ್‌ಮಿಶಿಯಾಂಚ್ಯಾ ರಾಗಿಷ್ಟ್ ದಿಷ್ಟಿನ್ ದೆಕ್ಚ್ಯಾ, ಪ್ರವಾದಿ ಮೊಯ್ಜೆಚಿ ಹಿ ಮಾರ್ಬಲ್ ಫಾತ್ರಾಚಿ ಶಿಲ್ಪಕೃತಿ 1.40 ಮೀಟರ್ ಉಬಾರ್ ಆಸುನ್, ಮಯ್ಕಲಾಂಜೆಲೊನ್ (1513-15) ದೋನ್ ಸರ್ನಾಂಚ್ಯೆ ಅವ್ಡೆಂತ್ ತಯಾರ್ ಕೆಲ್ಲಿ.

ಮಯ್ಕಲಾಂಜೆಲೊನ್ ಆಪ್ಲೆ 23ವ್ಯೆ ಪ್ರಾಯೆರ್ ಪ್ರಾರಂಭ್ ಕರುನ್ ಎಕಾ ವರ್ಸಾ ನಿತರ್ ಪುರ್ತಿ ಕೆಲ್ಲಿ ಪ್ರಥಮ್ ಮಾರ್ಬಲ್ ಶಿಲ್ಪಕಲೆಚಿ 174cmX195cm ಗಾತ್ರಾಚಿ ಇಮಾಜ್ ‘ಜೆಜು ಆನಿ ತಾಚಿ ಆವಯ್ ಮರಿ(Pieta). ಹಿ ಸಂಸಾರಾಚ್ಯಾ ಸರ್ವ್ ಶಿಲ್ಪಿನಿ, ಕಲಾಕಾರಾಂನಿ ಆನಿ ಕಲೆಚ್ಯಾ ವಿದ್ವಾಂನಾಂನಿ ಹೊಗ್ಗಿಕ್ ಪಾಟಯ್ಲಿ ವರ್ತಿ ವ್ಹಡ್ವಿಕಾಯೆಚಿ ಅಮರ್ ಕೃತಿ. ಮಿರ್ನಾರ್ ಮರಣ್ ಪಾವ್ಲಲ್ಯಾ, ಆಪ್ಲ್ಯಾ ಎಕ್ಲ್ಯಾಚ್ ಸುತಾ ಜೆಜುಚಿ ನಿಷ್ಕ್ರಿಯ್ ಕೂಡ್ ಆಪ್ಲ್ಯಾ ದೊನ್‌ಯಿ ಹಾತಾಂನಿ ಧರುನ್, ಉಸ್ಕಾರ್ ನಿದಾವ್ನ್ ಆಪ್ಲ್ಯಾ ಬಾಳಾಚ್ಯಾ ಮುಖಮಳಾರ್ ಕಾಕುಳ್ತೆಚಿ ದೀಷ್ಟ್ ಖಂಚೊವ್ನ್ ತಿ ಬಸ್ಲಾ!

ಮಯ್ಕಲಾಂಜೆಲೊನ್ ಆಪ್ಲ್ಯಾ ಜಿವಿತಾಂತ್ ಶೆಂಭರಾಂನಿ ರಚ್ಲಲ್ಯಾ ಚಿತ್ರಕಲಾ ಆನಿ ಶಿಲ್ಪಕಲಾ ಕೃತಿಯಾಂ ಮಧೆಂ ಆಪ್ಲೆ ಪಯ್ಲೆ ಶಿಲ್ಪಕಲೆಚ್ಯೆ ಕೃತಿಯೆಚೆರ್ ಮಾತ್ ಆಪ್ಲಿ ದಸ್ತತ್ ಖಂಚಯ್ಲ್ಲಾ. ಹಿ ಕೃತಿ ಆತಾಂ ವಾತಿಕನಾಚ್ಯೆ ಸಾಂ ಪೆದ್ರುಚ್ಯೆ ಬಾಸಿಲಿಕಾಂತ್ ಆಸಾ.


ಮಯ್ಕಲಾಂಜೆಲೊ ಆಪ್ಲೆ ಲ್ಹಾನ್ ಪ್ರಾಯೆ ಥಾವ್ನ್ ಕ್ರಿಯಾಶೀಲ್ ವ್ಯಕ್ತಿತ್ವಾ ಸವೆಂ ದೇವ್ ಭಿರಾಂತಿನ್ ವಾಗ್ಲೊ. ‘ಜಿವಿತಾ ಕಾಳಾರ್, ಚಿತ್ರಕಲಾ, ಶಿಲ್ಪಕಲಾ ಆನಿ ವಾಸ್ತು ವಿಜ್ಞಾನಾಂತ್ ಪರಿಣತಿ ಜೊಡ್ಚೆ ಖಾತಿರ್, ರಾತ್‌ದಿಸಾಂಚೆಂ ಗುಮನ್ ಕರಿನಾಸ್ತಾಂ ಸುಮಾರ್ 10,000 ವರಾಂಚೊ ವೇಳ್ ಅಭ್ಯಾಸ್ ಆನಿ ಅಧ್ಯಯನಾಕ್ ತಾಣೆಂ ಖರ್ಚಿಲಾ’ ಮ್ಹಣ್ ತಾಚ್ಯೆ ಜಿಣ್ಯೆ ಚರಿತ್ರಂತ್ ವಿವರ್ ಮೆಳ್ತಾ. ಆಪ್ಲೆ 21 ಪ್ರಾಯೆರ್ ತೊ ಇಟಲಿಚ್ಯಾ ರೊಮಾಕ್ ಗೆಲ್ಲೊ. ಉಪ್ರಾಂತ್ ತಾಣೆಂ ಸಬಾರ್ ಪಾಪಾಂಚ್ಯೆ ಅಧಿನ್ ವಿವಿಂಗಡ್ ಯೋಜನಾಂ ಪಾಸತ್ 67 ವರ್ಸಾಂ ವಾತಿಕನಾಚ್ಯಾ ಪಾಪಾಲ್ ರಾವುರಾ ಆನಿ ಸಾಂ ಪೆದ್ರುಚ್ಯೆ ಬಾಸಿಲಿಕಾಂತ್ ಖಿಳ್ತೆ ನಾತ್ಲೊ ವಾವ್ರ್ ಕೆಲಾ.

1564 ಫೆಬ್ರೆರ್ 12ವೆರ್ ಮಯ್ಕಲಾಂಜೆಲೊ ಪಿಡೆಂತ್ ಪಡ್ಲೊ ಆನಿ 6 ದಿಸಾಂನಿ ಆಪ್ಲೆ 88 ವರ್ಸಾಂ ಪ್ರಾಯೆರ್ 1564 ಫೆಬ್ರೆರ್ 18ವೆರ್ ರೊಮಾಂತ್ ಮರಣ್ ಪಾವ್ಲೊ. ತಾಚ್ಯೆ ನಿಮಾಣ್ಯೆ ಖುಶೆ ಪರ್ಮಾಣೆಂ ತಾಕಾ ಫ್ಲೊರೆನ್ಸಾಂತ್ ನಿಕೆಪಿಲಾ!



40. ಮನ್ಮಾಚ್ಯಾ ನಿಯಂತ್ರಣಾಕ್ ಯೆನಾತ್ಲಲಿಂ ಸಂಯ್ಚಿಕ್ ಅನ್ವಾರಾಂ!

ಪ್ರಕೃತಿ ಅನ್ವಾರಾಂ



ಪೃಥ್ವಿ ಭಿತರ್ಲ್ಯಾ ಆನಿ ಭಾಯ್ಲ್ಯಾ ಸಕ್ತಿಂಚ್ಯಾ ಕಾರ್ಯಾವಳಿಂ ನಿಮ್ಮಿಂ ಭುಂಯ್ಚೆರ್ ಘಡ್ಣಾಚ್ಯಾ ಆಕಸ್ಮಿಕ್ ಆನಿ ಅನಿಶ್ಚಿತ್ ಘಡಿತಾಂಚ್ಯಾ ಪ್ರತಿಫಳಾಕ್ ಪ್ರಕೃತಿ ಅವ್ವಡಾಂ ಮ್ಹಣ್ತಾತ್. ಅಸಲ್ಯಾ ಕಾರಣಾನ್ ಭೂಮಂಡಳಾಚ್ಯೆ ಧರ್ಣಿ ವಯ್ಲೆ ಆನಿ ಭಿತರ್ಲ್ಯೆ ಕುಶಿನ್ ನಿರಂತರ್ ಬದಲಾವಣ್ ಜಾವ್ನ್ ಆಸ್ತಾ. ಹೈ ವರ್ವಿಂ ಸಂಸಾರಾಂತ್ ಜಿಯೆಂವ್ಚ್ಯಾ ಮನ್ಶಾಂನಿ, ಮನ್ಶಾತಿಂನಿ ಆನಿ ಹೆರ್ ಜಿವಿಂನಿ ಖುಬ್ ಕಷ್ಟ-ನಷ್ಟ್ ಭೊಗ್ಚೊ ಪಡ್ತಾ ಆನಿ ವ್ಹಡಾ ಸಂಖ್ಯಾನ್ ಮನಿಸ್ ಆನಿ ಹೆರ್ ಜಿವಿ ಮರಣ್ ಪಾವ್ತಾತ್. ಆಸ್ತಬದಿಕ್ ಪಿಡ್ವಾರ್ ಜಾತಾ, ಬೆಳಿಂ ನಾಸ್ ಜಾತಾತ್!

ಆವ್, ಆನಿ ಉದ್ಕಾ ವ್ಹಾಳೊ:

ಭುಂಯ್ಚೆರ್ ಭೊವ್ ಚಡ್ ಪಾವ್ನ್ ಪಡ್ಲ್ಯಾರ್ಯಿ ಬರ್ಪಾ ಗುಡೆ ವಿರುನ್ ಉದ್ಕಾ ಪ್ರಮಾಣ್ ಚಡ್ ಜಾಲ್ಯಾರ್ ನ್ಹಂಯ್ ಉದಕ್ ರಾಂವ್ಚೆ ಸುವಾತೆಚ್ಯೆ ಆಡ್ಲಣ್ ವರ್ವಿಂ ಹೆರ್ ವಾಟೆನ್ ಚಡ್ ಮಾಪಾನ್ ವ್ಹಾಳುನ್ ಯೆಂವ್ಚೊ ಉದ್ಕಾ ವ್ಹಾಳೊಚ್ ಆವ್. ಆವ್ರಾ ವರ್ವಿಂ ಘರಾಂನಿ ಪೊಸ್ಲಲ್ಯೊ ಮನ್ಶಾತಿ ಮರುನ್ ಘರಾಂ/ಬಾಂದ್ಪಾಂ ಕೊಸಳ್ ಪಡ್ತಾತ್ ಆನಿ ಹಜಾರಾಂನಿ ಲೋಕ್ ಮರಣ್ ಪಾವ್ತಾ. ದೆಶಾಚ್ಯೆ ಸಮಾಜೆಚ್ಯೆ ಆನಿ ಆರ್ಥಿಕ್ ಪ್ರಗತೆಕ್ ಮಾರ್ ಪಡ್ತಾ. ಸಗ್ಳ್ಯಾ ಭೂಮಂಡಳಾ ವಿಸ್ತಾರಾಯೆಂತ್ ಶೆಕ್ಡ್ಯಾಂತ್ 35 ವಾಂಟೊ ಆವ್ರಾಕ್ ಉಂಡಿ ಜಾಂವ್ಚೊ ಪ್ರದೇಶ್ ಆಸಾ. ಭಾರತಾಂತ್ ಆವ್ರಾ ನಿಮ್ಮಿಂ ಮನ್ಶಾಂಕ್ ಆನಿ ಮನ್ಶಾತಿಂಕ್ ಚಡ್ ಕಷ್ಟ-ಸಂಕಷ್ಟ್ ಭೊಗ್ಚೆ ಪಡ್ತಾತ್. ಉತ್ತರ್ ಭಾರತಾಂತ್, ಚಡ್ ಕರುನ್ ಬಿಹಾರ್, ಪಶ್ಚಿಮ್ ಬಂಗಾಲ್, ಅಸ್ಸಾಮ್ ಹ್ಯಾ ರಾಜ್ಯಾಂನಿ 20% ವಾಂಟ್ಯಾನ್ ಲೋಕ್ ಆವ್ರಾ ವರ್ವಿಂ ಮರಣ್ ಪಾವ್ಲಾ!

ಭುಂಯ್ಕಾಪ್:

ಧರ್ಣಿ ಭಿತರ್ ಗುಪ್ತಿಂ ಆಸ್ಚೆ ಸಕ್ತಿ ನಿಮ್ಮಿಂ ಭುಂಯ್ ವಯ್ ಜಾಂವ್ಚಿ ಕಾಂಪ್ಲಿಚ್ ಭುಂಯ್ಕಾಪ್ (earthquake). ಹೆರ್ ಸರ್ವ್ ಪ್ರಕೃತಿ ಅನ್ವಾರಾಂ ಪಯ್ಲಿ ಭುಂಯ್ಕಾಪ್ ಭಯಂಕರ್. ಭಾರತ್ ದೆಶಾಂತ್ ಎದೊಳ್ ಜಾಲ್ಲ್ಯೊ ಭುಂಯ್ಕಾಪಿ, ಧರ್ಣಿ ಭಿತರ್ ಎಕಾ ವಯ್ ಎಕ್ ಬಸ್ಲಲ್ಯಾ ಪ್ರಕೃತಿ ಘಳಿಯಾಂ ವರ್ವಿಂ ಘಡ್ಲಲ್ಯೊ.

ಹೊಸ ಫಲಿತಾಂಶ ಆಪ್ತೆ ಆಂಗ್ ಹಾಲಯಾನಾ, ಎಕಾಮೆಕಾ ಜಾಗೊ ಬದ್ಧಿತಾನಾ
 3ನಿ ಹೆವ್ವಿನೆತೆವ್ವಿನೆ ವಚುಂಕ್ ಪ್ರಯತ್ನ್ ಕರ್ತಾನಾ ಜಾಂವ್ಚ್ಯಾ ಘಡಾವಳಿಂ ನಿಮ್ತಿಂ
 ಪಂಯ್ ಥರ್ಥರುನ್ ಭುಂಯ್ಕಾಪ್ ಜಾತಾ!

ಉಜ್ಯಾ ಕೊಂಡ್ (ಜ್ವಾಲಾಮುಖಿ):

ಭುಮಿಚ್ಯೆ ಗುಂಡಾಯೆ ಥಾವ್ನ್ ಧರ್ಣ್ ಫುಟುನ್ ಉಬಾರಾಯೆಕ್ ಉಡ್ಕಾಣಾಂ
 ಮಾರ್ಚ್ಯಾ ಉಜ್ಯಾ ಆಗ್ಣ್ಯಾಂ ವರ್ವಿಂ ಜಾಂವ್ಚ್ಯಾ ಪ್ರಕೃತೆ ಅವ್ವಡಾಂ ಪಯ್ಲಿ ಹೆಂ
 ಉಜ್ಯಾಕೊಂಡ್ (volcano) ಮುಕೆಲ್. ಧರ್ಣಿ ಭಿತರ್ಲೊ ಉಜ್ಯಾ ಖಿತ್ಕತೊ
 ಆಪ್ಣಾ ಸವೆಂ ಶಿಳೆ ಕುಡ್ಕೆ, ಹುನ್‌ಹುನಿತ್ ಗೊಬರ್ ಘೆವ್ನ್ ಧರ್ಣಿ ವಯ್
 ಉಬಾರಾಯೆ ಪರ್ಯಾಂತ್ ಉಡಿ ಮಾರ್ಚೆಂ ಪ್ರಕೃತೆ ಖರ್ಗಚ್ ಉಜ್ಯಾಕೊಂಡ್.
 ಸುರಾತನ್ ರೋಮನ್ ಲೋಕ್, ಉಜ್ಯಾಚ್ಯೆ ದೇವಿಕ್, 'ವಲ್ಕನ್' ಮ್ಹಣ್ತಾಲೆ
 ವೆಕುನ್, ಉಜ್ಯಾಕೊಂಡಾಕ್ 'ವಾಲ್ಕೆನೋ' ಮ್ಹಳ್ಳೆಂ ನಾಂವ್ ಪಡ್ಲಾಂ.
 ಅಸಲ್ಯಾ ಉಜ್ಯಾ ಆಗ್ಣ್ಯಾಂ ವರ್ವಿಂ ಲೋಕಾಚೆ ವಸ್ತೆ ಪ್ರದೇಶ್ ನಪಂಯ್ಚ್ ಜಾತಾತ್.
 ಸ್ವಂಯ್ವೆಂ ಆಸ್ತಿತ್ವ್ ಪಾಡಾವ್ ಜಾತಾ. ಉದ್ಯಾ ಕಾಟ್ (dam) ಕಾರ್ಖಾನೆ, ರಯ್ಲಾ
 ವಾಟೊ, ಕೃಷಿ, ಬೆಳೆಂ, ರೂಕ್‌ಝಾಡಾಂ, ಮನ್ಶಾತಿ ಆನಿ ಹಜಾರಾಂನಿ ಲೋಕ್
 ನಾಸ್ ಜಾತಾ.

1992 ವರ್ಸಾ ಜಪಾನ್ ಆನಿ ಫಿಲಿಪೈನ್ಸ್‌ಂತ್ ಉಟ್ಕಲ್ಯಾ ಉಜ್ಯಾಕೊಂಡಾ ವರ್ವಿಂ
 ವ್ಹಡ್ ವಾಂಟ್ಕಾನ್ ಆಸ್ತಬದಿಕ್ ನಾಸ್ ಜಾಲ್ಯಾ ಆನಿ ಸಬಾರ್ ಲೋಕಾನ್ ಜೀವ್
 ಹೊಗ್ಡಾಯ್ಲಾ. 2005 ವರ್ಸಾ ಅಂಡಮಾನ್ ಲಾಗ್ನಿಲ್ಯಾ ಭಾರತಾಚ್ಯಾ 'ಬ್ಯಾರೇನ್'
 ಮ್ಹಳ್ಳ್ಯಾ ಕುದ್ಪಾಂತ್ (barren Island) ಸ್ಪೋಟ್ ಜಾಲ್ಲ್ಯಾ ಉಜ್ಯಾಕೊಂಡಾಂತ್
 ಸುಮಾರ್ 300 ವಿದ್ಯಾರ್ಥಿ ಮರಣ್ ಪಾವ್ಲಾತ್. ಅಸಲ್ಯಾ ದುರ್ಗತಿಂಕ್ ಕಾರಣ್
 ಜಾಂವ್ಚೆ ಜ್ವಾಲಾಮುಖಿ ಪೆಸಿಫಿಕ್ ಸಾಗೊರ್, ಯುರೋಪ್, ಅಟ್ಲಾಂಟಿಕ್ ಆನಿ
 ಪೂರ್ವ್ ಆಫ್ರಿಕಾಚ್ಯಾ ವಲಯಾಂನಿ (region) ಚಡ್ ಜೆವಾಳ್ ಆಸಾತ್!

ಝಡ್‌ವಾರೆಂ-ವಾದಳ್:

ಭೊಂವ್ಣಣಿಚ್ಯಾ ಅಧಿಕ್ ದಬಾವಾಚ್ಯಾ (Pressure) ಪ್ರದೇಶಾ ಥಾವ್ನ್ ಉಣ್ಯಾ
 ದಬಾವಾಚ್ಯಾ ವಲಯ ಕುಶಿನ್ ಜಬರ್‌ದಸ್ತಚ್ಯೊ ಘಂವ್ಡೊ ಮಾರುನ್ ಆಪ್ಣಂಚೆಂ
 ಭಿರಾಂಕುಳ್ ಪ್ರಕೃತೆ ಅವ್ವಡ್‌ಚ್ ಝಡ್‌ವಾರೆಂ-ವಾದಳ್ (wind storm). ಅಸಲಿಂ
 ವಾದಳಾಂ ಸುಮಾರ್ 150 ಥಾವ್ನ್ 1500 ಕಿ.ಮೀ. ವಿಸ್ತಾರ್ ಆಸುನ್ ವರಾಕ್
 80 ಥಾವ್ನ್ 100 ಕಿ.ಮೀ ವೆಗಾನ್ ಉಬ್ತಾತ್, ಆಪ್ತತಾತ್. ಅಸಲ್ಯಾ ಝಡ್‌ವಾರೆಂ-
 ವಾದಳಾ ವರ್ವಿಂ ಪರಿಸರಾಕ್, ಮನ್ಶಾಂ ಆನಿ ಹೆರ್ ಜಿವಿಂಕ್ ವ್ಹಡ್ ಲುಕ್ನಾಣ್
 ಜಾತಾ. ಬಾಂದ್ಪಾಂ ಕೊಸಲ್ತಾತ್, ರೂಕ್ ಮೊಡುನ್ ಪಡ್ತಾತ್, ಸಾಂಕವ್ ಪಡುನ್
 ರಸ್ತೆ ಪಿಡ್ವಾರ್ ಜಾತಾತ್ ಆನಿ ವೀಜ್ ಖಾಂಬೆ ಕುಡ್ಕೆ ಜಾವ್ನ್ ವೀಜ್ ಸಕತ್
 ಬಂಧ್ ಪಡ್ತಾ. ಅಸಲ್ಯಾ ಝಡ್‌ವಾರೆಂ-ವಾದಳಾಕ್ ಒರಿಸ್ಸಾಂತ್ ಲಗ್ಬಗ್ 10,000

ಲೋಕ್ ಮರಣ್ ಪಾವ್ಲೊ, ಲಾಕಾಂನಿ ಲೋಕ್ ನಿರಾಶ್ರಿತ್ ಜಾಲೊ ಆನಿ ಕರೊಡಾಂಚೆಂ ಆಸ್ಟ್ರಬದಿಕ್ ನಿರ್ಮೂಲನ್ ಜಾಲೆಂ (ಅಕ್ಟೋಬರ್ 29, 1999).

ಭುಂಯ್ ಕೊಸ್ಲೊವ್ಲಿ:

ಧರ್ತೆ ವಯ್ರ್ ಭಿತರ್ಲ್ಯೆ ಆನಿ ಭಾಯ್ಲ್ಯೆ ಸಕ್ತೆ ನಿಮ್ಮಿಂ ನಿರಂತರ್ ಬದ್ಲಾವಣ್ ಜಾವ್ನ್ ಆಸ್ತಾ. ಅಶೆಂ ಎಕಾಮೆಕಾ ಲಾಗಿಂ ವೊಡ್ಲೆ ಸಕ್ತೆ ನಿಮ್ಮಿಂ (ಗುರುತ್ವಾಕರ್ಷಣ್-gravitation) ಗುಡ್ಯಾ-ದೊಂಗ್ರಾಚೆ ಉಬಾರಾಯೆ ಥಾವ್ನ್ ಮಾತಿ, ಫಾತರ್ ನಿಸ್ತುನ್ ಸಕಯ್ಲೆ ಕುಶಿಕ್ ಝಡುನ್ ಪಡ್ವಿಚ್ ಭುಂಯ್ ಕೊಸ್ಲೊ. ಹಾಕಾ ಇಂಗ್ಲಿಷಾನ್ 'ಲ್ಯಾಂಡ್ ಸ್ಲೈಡ್' (landslide) ಮ್ಹಣ್ತಾತ್. ಹೆಂ ನಾಂವ್ ಉತ್ತರ್ ಅಮೇರಿಕಾಂತ್ ಪಯ್ಲೆ ಪಾವ್ಲಿಂ ಚಾಲಿಕ್ ಲಾಯ್ಲೆಂ. ಶಿಳಾಂ-ಫಾತರ್ ಅಸ್ಕತ್ ಜಾವ್ನ್ ತಾಂತ್ಲಿಂ ಲವಣಾಂ ಆನಿ ಹೆರ್ ಸತ್ವಾಂ ಪರ್ನಿ ಜಾವ್ನ್ ಗುಡ್ಯಾ-ದೊಂಗ್ರಾಂಚಿ ಮಾತಿ-ಫಾತರ್ ಆಪ್ಲೆಂ ಸ್ಥಾನ್ ಸಾಂಡ್ತಾತ್ ಆನಿ ಸಕಯ್ಲೆ ಝಡ್ತಾತ್!

ಲೆಕಾ ವರ್ತೊ ಪಾವ್ನ್ ಪಡ್ಲಾರ್ ಪಾವ್ನ್ ಉದಕ್ ಮಾತ್ಯೆಂತ್ ಜಿರುನ್, ಗುಡ್ಯಾ-ದೊಂಗ್ರಾಂಚಿ ಮಾತಿ ಕೊಸ್ಲೊಂಕ್ ಲಾಗ್ತಾ. ಗುಡ್ಯಾ-ದೊಂಗ್ರಾಂನಿ ರೂಕ್‌ಝಾಡಾಂ ಲಾವ್ನ್, ರಾನ್ ನಿರ್ಮಾಣ್ ಕರುನ್, ದೆಂವ್ಚ್ಯಾಂ ಕುಶಿನ್ ಆಡ್ ದೊರೆ ಉಬಾರುನ್, ಭುಂಯ್ ಕೊಸ್ಲೊಂವ್ಚಿ ಆಡಾವ್ಣೆತ್. ಗೆಲೆತ್ಯಾ ವರ್ಸಾ ಕೇರಳಾಂತ್ ಆನಿ ಕೂರ್ಗ್-ಮಡಿಕೇರಿಂತ್ ಅಸಲೆಂ ಪ್ರಕೃತೆ ಅನ್ವಾರ್ ಘಡುನ್ ಸಬಾರ್ ಜೀವ್ ಗೆಲ್ಯಾತ್ ಆನಿ ಹಜಾರಾಂನಿ ಲೋಕ್ ಘರ್‌ದಾರ್ ಹೊಗ್ಡಾವ್ನ್ ನಿರಾಶ್ರಿತ್ ಜಾಲಾ!

ಬರ್ಗಲ್:

ಖಿಂಯ್ಚ್ಯಾಯ್ ಎಕಾ ಪ್ರದೇಶಾಂತ್ ಎಕ್ಲೆ ನಿರ್ಧಾರಿತ್ ಅವ್ಲೆಂತ್ ಗರ್ಜೆ ಪುರ್ತೊ ಪಾವ್ನ್ ಪಡನಾಸ್ತಾಂ ಅನಿಯಮಿತ್ ಪರಿಸ್ಥಿತಿ ಉಬ್ಜಲ್ಯಾರ್ ಥಂಯ್ಚ್ಯಾ ಲೊಕಾಚೆರ್ ಆರ್ಥಿಕ್, ಸಮಾಜಿಕ್ ಆನಿ ಪರಿಸರಾ ವಯ್ರ್ ಪರಿಣಾಮ್ ಕರ್ಚೆಂ ಪ್ರಕೃತೆ ಅನ್ವಾರ್, ಬರ್ಗಲ್ (famine) ಹಿ ದುರ್ಗತಿ ತಾತ್ಕಾಲಿಕ್. ಹಿ ವಾರ್ಷಿಕ್ ಪಾವ್ನ್‌ಚ್ಯಾ ಪ್ರಮಾಣಾ ಪರ್ಮಾಣೆಂ ಆಸ್ತಾ. ಬರ್ಗಲ್ ಆಯ್ಲ್ಯಾರ್ ಪಿಯೆಂವ್ಚ್ಯಾ ಉದ್ಕಾಚೊ ತತ್ವಾರ್ ಉಬ್ಜತಾ. ಮಾತ್ಯೆಂತ್ಲೊ ಸಂಯ್ಜಿಕ್ ಈಟ್ ಪಾಡ್ ಪಡುನ್, ಕೃಷಿ-ಬೆಳಿಂ ಕರುಂಕ್ ಜಾಯ್ನಾ. ಬರ್ಗಲ್ ಪ್ರದೇಶಾಂತ್ ಖಾಣಾ ವಸ್ತು, ಉದಕ್, ಅಸಲ್ಯಾ ಮೂಳ್ ಗರ್ಜಾಂಚೊ ದುಕಳ್ ಪಡ್ತಾ. ಹ್ಯಾ ಸಮಸ್ಯಾಂ ವರ್ವಿಂ, ಅಸಂಖ್ಯಾತ್ ಲೊಕಾನ್ ಆನಿ ಮನ್ಶಾತಿಂನಿ ಗಾಂವ್ ಸಾಂಡುನ್ ಉದ್ಕಾ ಆನಿ ಖಾಣಾ ಪಾಸತ್ ಹೆರ್ ಗಾಂವಾಂಕ್ ವಸ್ತಿ ಬದ್ಲಿಜೆ ಪಡ್ತಾ. ಎಕಾ ಅಂದಾಜಾ ಪ್ರಕಾರ್ ಆಮ್ಚ್ಯಾ ದೇಶಾಚ್ಯಾ ಥಾ ಲಾಖ್ ಚ.ಕಿ.ಮೀ. ವಾ ಭಾರತಾಚ್ಯಾ ಭೂಗೋಲ್ ವಿಸ್ತಾರಾಯೆಚ್ಯಾ ತಿನಾಂತ್ ಏಕ್ ವಾಂಟೊ ತಿತ್ಲೊ ಪ್ರದೇಶ್ ಬರ್ಗಲಾಚೆ ಕಾಟ್ಯಾಂಕ್ ಉಂಡಿ ಜಾವ್ನ್ ಆಸ್ತಾ!



41. ದೆಶಿ ರಾಯಾಂಚೆಂ ಆನಿ ವಿದೇಶಿ ಬ್ರಿಟಿಷಾಂಚೆಂ ಸ್ವರಾಜ್ಯಾ ಪುರ್ವಿಲೆಂ ರಾಜ್ಯ್ ಕಾರ್ಭಾರ್!

ರಾಯ್ ಆನಿ ತಾಂಚೆ ರಾಜ್ವಟ್ಕೆ

ಆಮ್ಚೆ ಪ್ರಾಂತ್, ಆಮ್ಚೆ ರಾಯ್:



ಬೆಳ್ತಂಗಡಿ ಲಾಗ್ವರ್ ಆಸ್ಚೆಂ ಜಮಾಲಾಬಾದ್ ಕೊಟೆಂ

1768 ಇಸ್ವೆ ಆದಿಂ ಬ್ರಿಟಿಷಾಂನಿ ಕೆನರಾ ಸಂಸ್ಥಾನಾಚ್ಯಾ (province) ಆಡಳ್ತಾಂತ್ ನಾಕ್ ರಿಗಯ್ಲೆಂ ಚಡ್ ಕರುನ್ ದಿಸುನ್ ಯೆನಾ. ಪೂಣ್ 1737 ವರ್ಸಾ ಮಂಗುರಾಂತ್ ಆಸ್ಲಲ್ಯಾ ಬಿದ್ನೂರ್ ಪ್ರಾಂತ್ಯಾಚ್ಯಾ ಅಧಿಕಾರಿಕ್ ಲಗ್ನಿ ಜಾಲ್ಲ್ಯಾ ಕರಾರಾ (contract) ಸಂಬಂಧಿತ್ ತಾಣಿಂ ಕೆನರಾ ಪ್ರದೇಶಾಚ್ಯಾ ಆಡಳ್ತಾಂತ್ ಹಾತ್ ಫಾಲುಂಕ್ ಪ್ರಯತ್ನ್ ಕೆಲ್ಲೆಂ. ಬಿದ್ನೂರ್ಚ್ಯಾ, 'ಸೋಮಶೇಖರ ನಾಯಕ-2' ರಾಯಾನ್ ಮಂಗುರಾ ಲಾಗ್ನಿಲೊ ನಿಲೇಶ್ವರವ್ (neeleswaram) ಆನಿ ಕಾವೈ


(kavvayi) ನ್ಹಂಯ್ ಭೊಂವ್ಡೆಂಚೊ ಪ್ರದೇಶ್ (ಆತಾಂ ಕೇರಳಾ ರಾಜ್ಯ್) ಆಕ್ರಮಣ್ ಕರುಂಕ್ ಪ್ರಯತ್ನ್ ಕರ್ತಾನಾ ತಲ್ಲೇರಿ ಆಸ್ಚ್ಯಾ 'ಈಸ್ಟ್ ಇಂಡಿಯಾ ಕಂಪೆನಿ'ನ್ ತಕ್ರಾರ್ ಉಟಯ್ಲೆಲೆ ಝಗ್ಡ್ಯಾಕ್ ಕಾರಣ್ ಜಾಲೆಂ. 1736 ವರ್ಸಾ ಮಲಯಾಳಿಂನಿ ಬ್ರಿಟಿಷಾಂಚೆ ಕುಮ್ಮೆನ್ ಕಾವೈ ನ್ಹಂಯ್ ಸಮೋರ್ ಆಸ್ಚೆಂ 'ಅಲೆಕಣ್ಣ ಕೊಟೆಂ' ಆನಿ ದಕ್ಷಿಣೆಕ್ ಆಸ್ಚಿಂ ಹರ್ ತೀನ್ ಕೊಟಿಂ ಪರತ್ ಆಪ್ಣಾ ಸ್ವಾಧಿನ್ ಕರುನ್ ಘೆತ್ಲಿಂ. ಉಪ್ರಾಂತ್ 1737 ಇಸ್ವೆಂತ್ ಬ್ರಿಟಿಷ್ ಪ್ರತಿನಿಧಿ 'ಲಿಂಚ್' ಮಂಗುರಾಕ್ ಆಯ್ಲೊ. ತಾಣೆಂ ಬಿದ್ನೂರ್ ಪ್ರಾಂತ್ಯಾಧಿಕಾರಿ, 'ಸುರಪ್ಪಯ್ಯ' ಲಾಗಿಂ ಕರಾರ್ ಕೆಲೆಂ. ಹ್ಯಾ ಪರ್ಮಾಣೆಂ ಕೊಲ್ಲತಿರಿ ವಲಯಾಂತ್ ಏಳ್ ಆನಿ ಮಿರಿಂ ವ್ಯಾಪಾರಾಚೊ ಪುರ್ತೊ ಅಧಿಕಾರ್ ಬ್ರಿಟಿಷಾಂಕ್ ಲಾಬ್ಲೊ ದೆಕುನ್ ತಾಣಿಂ ಅಲೆಕಣ್ಣ ಕೊಟೆಂ ಬಿದ್ನೂರ್ ರಾಯಾಕ್ ಸೊಡುನ್ ದಿಲೆಂ.

ಬ್ರಿಟಿಷಾಂನಿ 'ಅಡ್ಮಿರಲ್ ವಾಟನ್' ಹಾಚ್ಯಾ ಮುಕೆಲ್‌ಪಣಾ ಖಾಲ್ ಮುಂಬಯ್ ಥಾವ್ನ್ ಧಾಡ್ಲೆಂ ಸಯ್ನ್ 1768 ಫೆಬ್ರೆರಾಂತ್ ಮಂಗುರಾಕ್ ಪಾವ್ಲೆಂ. ತೆದ್ನಾಂ ಥಂಯ್ಸರ್ ಆಸ್ಲಲ್ಯಾ 'ಹೈದರ್ ಆಲಿ'ಚ್ಯಾ ಪ್ರತಿನಿಧಿ 'ಲತೀಪ್ ಆಲಿಬೆಗಾ'ಕ್ ಸಲ್ವುನ್ ತಾಣಿಂ ಮಂಗುರ್ ಸ್ವಾಧಿನ್ ಕೆಲೆಂ. ಪೂಣ್ ಥೊಡ್ಯಾಚ್ ದಿಸಾಂನಿ 'ಟಿಪ್ಪು'ನ್ ಮಂಗುರ್ ಕೊಟೆಂ ಆಪ್ಣಾಂ ಸ್ವಾಧಿನ್ ಕೆಲ್ಲ್ಯಾನ್ 80 ಗೊರೆ 180 ಸಿಪಾಯ್ ಆನಿ ಸಗ್ಳಿ ಝುಜಾ ಸಾಹೆತ್ ಮಂಗುರಾಂತ್ ಸೊಡ್ನ್ ವಾಟನಾನ್ ಮಂಗುರ್ ಶೆರ್

ಸಾಂಡ್ಲೆಂ. 1770 ಸಪ್ತೆಂಬರಾಂತ್ ಬ್ರಿಟಿಷ್ ಆನಿ ಹೈದರ್ ಆಲಿ ಮಧೆಂ ಏಕ್ ಕರಾರ್ ಜಾವ್ನ್ ಮಂಗ್ಳೂರ್ ಆನಿ ಹಾಚ್ಯಾ ಲಾಗ್ಗಿಲ್ಯಾ ಬಂದ್ರಾಂ ಥಾವ್ನ್ ಮುಂಬಯ್ ತಾಂದುಳ್ ಧಾಡುಂಕ್ ವಾಟ್ ಉಗ್ತಿ ಜಾಲಿ.

ದುಸ್ರ್ಯಾಝುಜಾ ಮೈಸೂರ್ ಸಂದರ್ಭಾರ್ ಹೈದರ್ ಆಲಿಚ್ಯಾ ಮರಾಚಿ (1782) ಖಬರ್ ಕಳಿತ್ ಜಾವ್ನ್ 1783 ಜನೆರಾಂತ್ 'ಜನರಲ್ ಮ್ಯಾಥ್ಯಾಸ್' ಮುಂಬಯ್ ಥಾವ್ನ್ ಸಯ್ನ್ ಸವೆಂ ಕುಂದಾಪುರಾಕ್ ಯೆವ್ನ್ ಪಾವ್ಲೊ. ತಿನ್‌ಚ್ ದಿಸಾಂನಿ ಹೊಸಂಗಡಿ ಖಣಿಯೆ ಲಾಗ್ಗಿಲೆಂ ಕೊಟೆಂ ಸಲೀಸಾಯೆನ್ ತಾಣೆಂ ಸ್ವಾಧಿನ್ ಕೆಲೆಂ. ಪಾಟಾಪಾಟ್ ಬಿದ್ನೂರ್ ರಾಯಾಕ್ ತಾಣೆಂ ಸಲ್ವಯ್ಲೊ. ಪೂಣ್ ಫಕತ್ ದೋನ್ ಮಹಿನ್ಯಾಂನಿಚ್ (ಮಾರ್ಚ್ 1783) ಫ್ಲಡಾ ಸಯ್ನ್ ಸಂಗಿಂ ಮಂಗ್ಳೂರಾಕ್ ಪಾವ್ಲಲ್ಯಾ ಟಿಪ್ಪು ಸುಲ್ತಾನಾ ಲಾಗಿಂ ಬ್ರಿಟಿಷಾಂನಿ ಸೊಲ್ಲೊ ಕರ್ಚೊ ಪಡ್ಲೊ. ಹೈ ನಿಮ್ತಿಂ ಕೆನರಾ ಜಿಲ್ಲೊ ಟಿಪ್ಪುಚ್ಯೆ ತಾಬೆನ್ ಉರ್ದೊ.

1799 ವರ್ಸಾ ಟಿಪ್ಪು ಮರಣ್ ಪಾವ್ಲಲ್ಯಾ ಉಪ್ರಾಂತ್ ಪಶ್ಚಿಮ್ ಕರಾವಳಿ ಬ್ರಿಟಿಷಾಂಚ್ಯಾ ಆಡಳ್ತ್ಯಾ ಖಾಲ್ ಆಯ್ಲಿ. ಬರ್ಸಾ ಆಡಳ್ತ್ಯಾಕ್ ನಾಂವಾಡ್ಲೊ 'ಮೇಜರ್ ಜನರಲ್ ಸರ್ ಥೋಮಾಸ್ ಮನ್ರೋ' ತ್ಯಾ ವರ್ಸಾಚ್ಯಾ ಜುನಾಂತ್ ಕೆನರಾ ಪ್ರದೇಶಾಚೊ ಕಲೆಕ್ಟರ್ ಜಾವ್ನ್ ನೇಮಕ್ ಜಾಲೊ. ಉಪ್ರಾಂತ್ ಹೊ 1814 ಇಸ್ಟೆಂತ್ ಮದ್ರಾಸ್ 'ಪ್ರೆಸಿಡೆನ್ಸಿ' (presidency- ಪ್ರಾಂತ್) ಗವರ್ನರ್ ಕಸೊ ಮದ್ರಾಸ್ ಶೆರಾಕ್ ವರ್ಗ್ ಜಾವ್ನ್ ಗೆಲೊ. ಕೆನರಾ ಜಿಲ್ಲಾಂತ್ ಬ್ರಿಟಿಷಾಂಚ್ಯಾ ಆಡಳ್ತ್ಯಾಚ್ಯಾ ಸುರ್ವಿಲ್ಯಾ ದಿಸಾಂನಿ ಥಂಯ್-ಹಾಂಗಾ ಥೊಡೊ ಪ್ರತಿರೋಧ್ ಆಸ್ಲೊ. ಕುಂದಾಪುರ ತಾಲೂಕಾಚೆ ಥೊಡೆ ಭಾಗ್ ಬಿದ್ನೂರಾಚ್ಯಾ 'ಥೊಂಡಿಯಾ ವಾಘನಾ'ಚ್ಯಾ ಪಾಟ್ಲಾವ್ಯಾಂನಿ ಆಕ್ರಮಣ್ ಕೆಲ್ಲೆ. ಹೈ ಶಿವಾಯ್ ಉತ್ತರ್ (ಬಡ್ಗಾ) ಪ್ರದೇಶಾಂತ್ ಸಮಾಧಾನ್ ರಾಜ್ ಕರ್ತಾಲೆಂ. ಪೂಣ್ ದಕ್ಷಿಣ್ (ತೆನ್ಸಾ) ಕುಶಿಚ್ಯಾ ಕುಂಬಳೆ ಆನಿ ನಿಲೇಶ್ವರಮ್ ಪ್ರದೇಶಾಂಚಿ ರಾಯ್ ಬ್ರಿಟಿಷಾಂಚೆ ವಿರೋಧಿ ಆಸ್ಲೆ. ಟಿಪ್ಪು ಸುಲ್ತಾನಾಚ್ಯೆ ರಾಜ್ವಟ್ಕೆಚ್ಯಾ ಅಂತ್ಯ ಉಪ್ರಾಂತ್ 5 ಮಹಿನ್ಯಾಂ ಭಿತರ್ ಬೆಳ್ತಂಗಡಿ ಲಾಗ್ಗಿಲೆಂ ಜಮಾಲಾಬಾದ್ ಕೊಟೆಂ ಬ್ರಿಟಿಷಾಂಚ್ಯೆ ಅಧಿನ್ ಜಾಲ್ಲೆಂ ತರ್ಯಿ ಟಿಪ್ಪುಚ್ಯಾ ಥೊಡ್ಯಾ ಪಾಟ್ಲಾವ್ಯಾಂನಿ ಅಂತರ್ ಝುಜಾಂತ್ ಕೊಟೆಂ ಆಪ್ಣಾಯ್ಲಿ ಖಬರ್ ಕಳಲಿಚ್ ಕಲೆಕ್ಟರ್ ಮನ್ರೋನ್ ಧರ್ಮಸ್ಥಳಾಚ್ಯಾ ಕುಮಾರ ಹೆಗ್ಗಡೆಚೊ ಥಳೀಯ್ ಆಧಾರ್ ಆಪ್ಣಾವ್ನ್ ಆನಿ ಝುಜಾರ್ಯಾಂಕ್ ಧಾಡುನ್ ತೆಂ ಕೊಟೆಂ ಪಾಟಿಂ ಘೆತ್ಲೆಂ!



ಸರ್ ಥೋಮಾಸ್ ಮನ್ರೋ
(1761-1827)

ಮಂಗ್ಳೂರ್ ಶೆರಾಕ್ 18 ಕಿ.ಮೀ. ಆನಿ ಬಂಟ್ವಾಳ್ ಪೆಂಟೆಕ್ 14 ಕಿ.ಮೀ. ಪಯ್ ಆಸ್ಚ್ಯಾ ವಿಟ್ಲಾಂತ್ ಹೆಗ್ಗಡೆ ಅರಸಾಂಚೆಂ (ರಾಯಾಚೆಂ) 40 ಎಕ್ರೆ ಸುವಾತೆ ಮಧೆಂ ಉಬಾರ್ಲಲೆಂ ರಾವೈರ್ ಆನಿ ರಾಜ್ವಟ್ಕೆಚಿ ರಾಜ್‌ಧಾನಿ ಆಸ್ಲಲಿ. ವಿಟ್ಲಾಚೊ 'ರವಿವರ್ಮ'

ರಸಿಂಹ ದೊಂಬ ಹೆಗ್ಗಡೆ' ರಾಯ್ 1799 ಮೈಸೂರ್ ಝುಜಾಂತ್ ಭಾಗಿದಾರ್ ಸ್ಲೋ ದೆಕುನ್ ತೆದ್ನಾಂ ಆಪ್ಲೆಂ ಹೊಗ್ವಾಯ್ಲೆ ಥೊಡೆ ಪ್ರದೇಶ್ ಪರತ್ ಪಾಟಿಂ ಖಾಡುಂಕ್, ತೆಂ ಝುಜ್ ಅಂತ್ಯ್ ಜಾಲ್ಲ್ಯಾ ಮಹಿನ್ಯಾ ಭಿತರ್ ಕೊಯಮತ್ತೂರಾಚ್ಯಾ ಖೆಲ್ತಾಂತ್ ಸೈನಿಕ್ ಸುಬ್ಬರಾವ್ ಆನಿ ಆಪ್ಲ್ಯಾ ಜಾಂವ್ಯಾ ಸಂಗಿಂ ಮೆಳುನ್ ಝುಜಾಚ್ಯೆ ಯಾರಾಯೆಕ್ ಲಾಗ್ಲೊ. ಹ್ಯಾ ಪಂಗಡಾಂತ್ಲಾ ಸುಬ್ಬರಾವಾನ್ 1800 ಮೇ 7ವೆರ್ ಡಬಚ್ಯಾ ತಹಶೀಲ್ದಾರಾಚ್ಯಾ ದಫ್ತರಾಕ್ ದಾಡ್ ಘಾಲಿ. ತಹಶೀಲ್ದಾರ್ ಆನಿ ಹೆರ್ ಅಧಿಕಾರಿ ಚುಕೊವ್ನ್ ಧಾಂವ್ಲೆ. ಉಪ್ರಾಂತ್ ತಾಣೆಂ ಬಂಟ್ವಾಳ್ ಪೆಂಟಿಂತ್ ಖಾಣಾ ಸರ್ವಿಸ್, ಹೆರ್ ವಸ್ತು ಆನಿ ಪಾಟಾಪಟ್ ಪುತ್ಕೂರಾಕ್ ವಚುನ್ ಥಂಯ್ಸಿ ಸಂಪತ್ತಿ ಖಟುನ್ ವ್ಹೆಲಿ. ಆಪ್ಲ್ಯಾ ಜಿಲ್ಲ್ಯಾಂತ್ಲಿ ಹಿ ಕಾಟ್ಯಾಯೆಚಿ ಖಬರ್ ಕಳಿತ್ ಜಾಲ್ಲಿಚ್ ಲೆಕ್ಟರ್ ಮನೋನ್ ಆಪ್ಲ್ಯಾ ವ್ಹಡಿಲಾಂಚಿ ಪರ್ವಣಿ ಘೆವ್ನ್ ದಂಗ್ಯಾಗಾರಾಂಕ್ ಸಾಯಂತ್ರಣ್ ಕರುಂಕ್ 200 ಜಣಾಂಚಿ ಫವ್ನ್ (army) ಧಾಡ್ಲಿ. ಹೈ ಫವ್ನ್ 1800 ಮೇ 11ವೆರ್ ಆಕ್ರಮಣ್‌ಕಾರಿ ಸುಬ್ಬರಾವಾಕ್ ಸಲ್ವಯ್ಲೆಂ. ಉಪ್ರಾಂತ್ ದೊನ್‌ಚ್ ಸುಹಿನ್ಯಾಂನಿ ಜುಲಾಯ್ ಪಯ್ಲ್ಯಾ ಹಫ್ತಾಂತ್ ವಿಟ್ಲಾಚ್ಯಾ ರಾಯಾ ಹೆಗ್ಗಡೆಕ್ ಶಾಚ್ಯಾ ಜಾಂವ್ಯಾಕ್ ಆನಿ 9 ಜಣಾಂ ಅಧಿಕಾರಿಂಕ್ ಬಂದಿ ಕೆಲೆ. ಹ್ಯಾ ಜಯ್ತಾ ಸರ್ವಿಸ್ ವಿಟ್ಲಾ, ಕುಂಬ್ಲೆ ಆನಿ ನಿಲೇಶ್ವರಾಂಚ್ಯಾ ರಾಯಾಂನಿ ಸಲ್ವಣಿ ವಳ್ಕುನ್ ಬ್ರಿಟಿಷ್ ಸರ್ಕಾರಾಕ್ ಮ್ಹಯ್ವ್ಯಾವಾರ್ ರಾಜ್ಯಧನ್ ಪಾವಿತ್ ಕರ್ಚೆಂ ಕರಾರ್ (agreement) ಕೆಲೆಂ!

ಕೆನರಾ ಪ್ರದೇಶಾಂತ್ ಬ್ರಿಟಿಷಾಂಚೆಂ ರಾಜ್ಯ್ ಕಾರ್ಭಾರ್:

ಕೆನರಾಂತ್ ಬ್ರಿಟಿಷ್ ಸರ್ಕಾರಾಚೆಂ ಆಡಳಿತಂ ಆಸ್ಲಲ್ಯೆ ನಿಮ್ತಿಂ ತಾಣಿಂ ಹಾಂಗಾಚ್ಯಾ ಶಿಕ್ಷಣ್ ಕ್ಷೆತ್ರಾಂತ್ ಫಾವೂತಿಂ ಬದಲಪಾಂ ಹಾಡುಂಕ್ ಶಿಕ್ಷಣ್ ತಜ್ಞಾಂಚ್ಯೊ ಸಮಿತಿ ರಚ್ಲೊ. ಹೈ ಸಮಿತಿಂಚೆ ಶಿಫಾರಾಶೆ ಪರ್ಮಾಣೆಂ ಮದ್ರಾಸಾಂತ್ 'ಬೋರ್ಡ್ ಆಫ್ ಎಜುಕೇಶನ್ (1836)' ಸ್ಥಾಪ್ಲೊ. ಕೆನರಾಂತ್ ಆಸ್ತಿತ್ವಾಂತ್ ಆಸ್ಲ್ಯಾ ವಿಂಚ್ಡಾರ್ ಇಸ್ಕೂಲಾಂಕ್ ಸರ್ಕಾರಾಚಿ ಪರ್ವಣಿ ಮೆಳ್ಳಿ. ಸಬಾರ್ ನವಿಂ ಸರ್ಕಾರಿ ಇಸ್ಕೂಲಾಂ ಉಗ್ತೆಂ ಜಾಲಿಂ. 1838 ವರ್ಸಾ ಮಂಗ್ಳುರಾಂತ್ ಕ್ರಿಸ್ತಾಂವ್ ಮಿಶನರಿಂನಿ ಆಪ್ಲೊ ವಾವ್ರ್ ಸುರು ಕೆಲೊ. ತ್ಯಾಚ್ ವರ್ಸಾ ತಾಣಿಂ ಮಂಗ್ಳುರ್ ಆನಿ ಉಡುಪಿಂತ್ ಪ್ರಾಥಮಿಕ್ ಇಸ್ಕೂಲಾಂ ಉಗ್ತೆಂ ಕೆಲಿಂ. ಉಪ್ರಾಂತ್ ಜೆಜ್ಜಿತಾಂನಿ ಮಂಗ್ಳುರಾಂತ್ ಏಕ್ ಇಸ್ಕೂಲ್ ಪ್ರಾರಂಭ್ ಕೆಲೆಂ (1844). ಬ್ರಿಟಿಷ್ ಸರ್ಕಾರ್ ಸರ್ವ್ ಇಸ್ಕೂಲಾಂನಿ ವಿದ್ಯಾರ್ಥಿಂಕ್ ಕ್ರಮಾಂ ಪ್ರಕಾರ್ ಶಿಕಪ್ ಲಾಬಶೆಂ ಪ್ರಯತ್ನ್ ಕರ್ತಾಲೊ. ಮಾತ್ರ್ ನ್ಹಯ್ ಇಸ್ಕೂಲಾಂ ಚಲಯ್ತಲ್ಯಾ ಖಾಸ್ಗಿ ಸಂಸ್ಥಾಂಕ್ ಆರ್ಥಿಕ್ ಕುಮಕ್ ದಿತಾಲೊ. 1857 ಇಸ್ವೆಂತ್ ಮದ್ರಾಸ್ ವಿಶ್ವವಿದ್ಯಾಲಯ್ ಪ್ರಾರಂಭ್ ಜಾವ್ನ್ 'ಮೆಟ್ರಿಕ್ಯುಲೇಶನ್' ಆನಿ ಪದ್ವೆ ಪರಿಕ್ಷಾ ಜಾರಿ ಜಾಲಿ. 1859 ವರ್ಸಾ ಪರ್ಯಾಂತ್ ಕೆನರಾ ಪ್ರದೇಶ್ ಎಕಾಚ್ ಆಡಳ್ತ್ಯಾ ಖಾಲ್ ಆಸ್ಲಲೊ 1860 ಇಸ್ವೆಂತ್ ಉತ್ತರ ಕನ್ನಡ್ ಆನಿ 'ದಕ್ಷಿಣ ಕನ್ನಡ್' ಜಿಲ್ಲೆ ಮ್ಹಣ್ ದೋನ್ ವಾಂಟೆ ಜಾಲೆ ಆನಿ ದಕ್ಷಿಣ ಕನ್ನಡ್ ಜಿಲ್ಲೊ ಮದ್ರಾಸ್ ಪ್ರೆಸಿಡೆನ್ಸಿಚ್ಯಾ ಖಾಲ್ ಅಧಿಕಾರಾಕ್ ಆಯ್ಲೊ. ಬ್ರಿಟಿಷಾಂಚ್ಯಾ ಆಡಳ್ತ್ಯಾ ನಿಮ್ತಿಂ ಹ್ಯಾ ಪ್ರದೇಶಾಂಚಿ ಆರ್ಥಿಕ್ ಪರಿಸ್ಥಿತಿ ಭಿಗಡ್ಲಲಿ

ಪಳೆವ್ನ್ ಬ್ರಿಟಿಷ್ ಸರ್ಕಾರಾನ್ ಜಿಲ್ಲಾಂಚೆ ಉದರ್‌ಗತೆಕ್ ಫಾವೊತಿಂ ಸುಧಾರಣಾಚಿ ಮೆಟಾಂ ಕಾಡ್ಲಿಂ. ತ್ಯಾ ಕಾಳಾರ್ ಮಂಗ್ಳುರಾಂತ್ ಸಬಾರ್ ಕೈಗಾರಿಕೊ, ಉದ್ಯಮಾಂ ಆನಿ ಸುತಿ ವಸ್ತುರಾಂಚೆ ಮಾಗ್ (loom) ಪ್ರಾರಂಭ್ ಕೆಲೆ. ಮಂಗ್ಳುರಾಂತ್ 'ಬಾಸೆಲ್ ಮಿಶನ್'ನ್ ನಳ್ಕಾಂಚೊ ಕಾರ್ಖಾನೊ ಸುರು ಕೆಲೊ (1865).

1868 ವರ್ಸಾ ಮಂಗ್ಳುರಾಂತ್ 'ಮದ್ರಾಸ್ ಪ್ರೆಸಿಡೆನ್ಸಿ' ಮ್ಹಳ್ಳೆಂ ಪ್ರಥಮ್ ಬ್ಯಾಂಕ್ ಉಗ್ತೆಂ ಜಾಲೆಂ. ಉಪ್ರಾಂತ್ ಉಡುಪಿಂತ್ 'ದಿ ಕೆನರಾ ಬ್ಯಾಂಕಿಂಗ್ ಕೊರ್ಪೊರೇಷನ್' (1906), 'ಪಾಂಗಾಳ ನಾಯಕ್ ಬ್ಯಾಂಕ್' (1920), 'ಉಡುಪಿ ಬ್ಯಾಂಕ್' ಆನಿ 'ಕೆನರಾ ಇಂಡಸ್ಟ್ರಿಯಲ್ ಆಂಡ್ ಬ್ಯಾಂಕಿಂಗ್ ಸಿಂಡಿಕೇಟ್' (1925) (ಆತಾಂ ಹೆಂ ಸಿಂಡಿಕೇಟ್ ಬ್ಯಾಂಕ್), ಮಂಗ್ಳುರಾಂತ್ 'ಕೆನರಾ ಬ್ಯಾಂಕ್' (1920), 'ಜಯಲಕ್ಷ್ಮಿ ಬ್ಯಾಂಕ್ ಲಿ.' (1923), 'ಕರ್ಣಾಟಕ ಬ್ಯಾಂಕ್' (1924), 'ಮಂಗ್ಳುರ್ ಕಥೋಲಿಕ್ ಬ್ಯಾಂಕ್' (1925). ಹೈ ಪರಿಂ ಕೆನರಾ ಪ್ರದೇಶಾಂತ್ ವಿದೇಶಿ ಬ್ರಿಟಿಷಾಂಚ್ಯಾ ರಾಜ್ ಆಡಳ್ತ್ಯಾ ಖಾಲ್ ಸಬಾರ್ ಬ್ಯಾಂಕಾಂ ಪ್ರಾರಂಭ್ ಜಾಲಿಂ.

1880 ವರ್ಸಾ ಜರ್ಮನ್ ಮಿಶನರಿ ಜೆಜ್ವಿತ್ ಯಾಜಕ್ ಮಾನಾಧಿಕ್ ಆಗಸ್ತಸ್ ಮುಲ್ಲರ್ ಮಂಗ್ಳುರ್ಚ್ಯಾ ಕಂಕ್ನಾಡ್‌ಚಿಂತ್ ಎಕಾ ವೊಡಾ ರುಕಾ ಮುಳಿಂ ಬಸುನ್ ಹೊಮಿಯೊಪಥಿಕ್ ವಕ್ತಾಂ ದಿಂವ್ಚೆ ವರ್ವಿಂ ಪಿಡೆಸ್ತಾಂಚಿ ಸೆವಾ ಕರುಂಕ್ ಲಾಗ್ಲೊ ಕ್ರಮೇಣ್ ಥಂಯ್ಸರ್ ಸಾಂ ಜುಜೆಕ್ ಸಮರ್ಪಿಲ್ಲಿ ಕೊಡ್ಕಾರಾಂಚಿ ಆಸ್ಪತ್ರೆ ಬಾಂದ್ಲಿ ಹಾಂಗಾಸರ್ ಆತಾಂ ನಾಂವಾಡ್ಲಿಕ್ 'ಫಾ. ಮುಲ್ಲರ್ ಆಸ್ಪತ್ರೆ' ಉಬಿ ಆಸಾ. 1880 ಇಸ್ವೆಂತ್ ಜೆಜ್ವಿತಾಂನಿ ಮಂಗ್ಳುರಾಂತ್ 'ಸಾಂ ಲುವಿಸ್ ಕೊಲೆಜ್' ಪ್ರಾರಂಭ್ ಕೆಲೆ ಆನಿ 1889 ವರ್ಸಾ ಜೆಜ್ವಿಂತ್ 'ಸಾಂ ಜೋಸೆಫ್ಸ್ ಅಸಯ್ಲಮ್ ಇಂಡಸ್ಟ್ರಿಯಲ್ ವರ್ಕ್ ಶೂಪ್' ಉಗ್ತೆಂ ಕೆಲೆಂ. 1921 ಜುಲಾಯ್ 2ವೆರ್ ಅಪೊಸ್ತಲಿಕ್ ಕಾರ್ಮೆಲ್ ಮೆಳಾಚ್ಯೆ ಮದರ್ ಎಲೋಶಿಯಾ ಮೇರಿ ಹಿಣೆಂ ಚಲಿಯಾಂ ಪಾಸತ್ ಬೆಂದುರಾಂತ್ 'ಸೈಂಟ್ ಆಗ್ನೆಸ್ ಕೊಲೆಜ್'ಚಿ ಸುರ್ವಾತ್ ಕೆಲಿ.

ತ್ಯಾ ಕಾಳಾರ್ ಕೆನರಾಂತ್ ಪತ್ರಿಕಾಂ ಛಾಪ್ಕಾಂಚಿ ಬುನ್ಯಾದ್ ಪಡ್ಲಿ. 1843 ವರ್ಸಾ 'ಕನ್ನಡ ಸಮಾಚಾರ್', 1869 ಇಸ್ವೆಂತ್ 'ಕ್ರಿಸ್ತಪ್ರಭಾ' ಆನಿ 'ಸತ್ಯ ದೀಪಿಕಾ', 1887 ವರ್ಸಾ 'ಸುದರ್ಶನ್', 'ಸುವಾಸಿನಿ' (1900) ಆನಿ 'ವೈದಿಕ ಮಿತ್ರ' (1910) ಮ್ಹಳ್ಳಿಂ ವಿವಿಧ್ ಪತ್ರಾಂ ಕೆನರಾ ಪ್ರದೇಶಾಂತ್ ಪರ್ಗಟ್ ಜಾಂವ್ಕ್ ಲಾಗ್ಲಿಂ.

ವಿಸಾಖ್ಯಾ ಶತಮಾನಾಚೆ ಸುರ್ವಾತೆರ್, ಆಖ್ಯಾ ಭಾರತ್ ದೇಶಾಂತ್ ಸ್ವತಂತ್ರ ಸಂಗ್ರಾಮಾಚಿ ಚಳ್ವಳ್ ಬಳ್ವಂತ್ ಜಾಲ್ಲಿ ತಿ ಕೆನರಾ ಪ್ರದೇಶಾಂತ್ಯಾ ಫುಲುನ್ ವಾಡುಂಕ್ ಲಾಗ್ಲಿ. 1947 ಇಸ್ವೆಂತ್ ಭಾರತಾಕ್ ಸ್ವರಾಜ್ಯ ಲಾಬ್ಲೆಂ ಆನಿ ದೆಶಿ ರಾಯಾಂಚೆಂ ಆನಿ ವಿದೇಶಿ ಬ್ರಿಟಿಷಾಂಚೆಂ ರಾಜ್ಯ ಕಾರ್ಭಾರ್ ಸೊಂಪ್ಲೆಂ. ಭಾರತ್ ದೇಶಾಂತ್ ಪ್ರಜಾಪ್ರಭುತ್ವ್ ಆಡಳ್ತೆಂ ಜಾರಿ ಜಾಲೆಂ, ಆಮ್ಚೊ ದಕ್ಷಿಣ್ ಕನ್ನಡ್ ಜಿಲ್ಲೊ ಮದ್ರಾಸ್ ರಾಜ್ಯಾಂತ್ ಉರ್ಲೊ!



12. ಭಾರತಾಂತ್ಲೆ ಆದಿ ಕಾಳಾಚೊ ದ್ರಾವಿಡ್ ಲೋಕ್ ಆನಿ ತಾಂಚ್ಯೊ ವಿಭಿನ್ನ ಭಾಸೊ!

ಮನ್ಯಾಶಾಸ್ತ್ರ (anthropology)

ದ್ರಾವಿಡ್ ಸಂತತಿಕೊ ಲೋಕ್ ಭಾರತ್ ದೆಶಾಚೆ ಸಂಸ್ಕೃತಿಚೆ ಬುನ್ಯಾದಿಂಚೆ ರಚ್ಚೆ ಹೆ ಸುರ್ವಾತರ್

ಸಿಂಧೂ ನ್ಹಂಯ್ ಭೊಂವಾರಿಂಚ್ಯಾ ಪ್ರದೇಶಾಂನಿ ವ್ಯವಸ್ಥಿತ್ ರಿತಿನ್ ಜಿಯೆತಾಲೆ ಸಕುನ್ ಹಾಂಚೆ ಸಂಸ್ಕೃತಿಕ್ ಸಿಂಧೂ ನ್ಹಂಯ್ ಪ್ರದೇಶಾಚಿ ಸಂಸ್ಕೃತಿ ಮ್ಹಣ್ ಸಾಂವ್. ಹೆ ಸಂಸ್ಕೃತೆಚೆಂ ಅಸ್ತಿತ್ವ ಕ್ರಿಸ್ತ ಪೂರ್ವಿಂ 4000 ವರ್ಸಾಂ ಆದಿಂ ಸುರು ಜಾಲೆಂ ಮ್ಹಣ್ ಸಬಾರ್ ಇತಿಹಾಸ್ ತಜ್ಞಾಂನಿ ಆಪ್ಲ್ಯಾ ಸಂಶೋಧನ್ ಬರೊವ್ಪಾಂನಿ ವಿವರ್ ದಿಲಾ. ಹಾಂಚೆ ಪಯ್ಲಿ ಬ್ರಿಟಿಷ್ ಇತಿಹಾಸ್ ವಿದ್ವಾನ್ 'ಸರ್ ಜೋನ್ ಮಾರ್ಷಲ್' ಪ್ರಮುಕ್.

ವಿಷ್ಯಾ ವಿಂಡಾಂತ್ಲಿ ಭೊವ್ ವ್ಹಡ್ ಸಿಂಧೂ ನ್ಹಂಯ್ 3180 ಕಿ.ಮೀ. ಲಾಂಬ್ ಆಸುನ್ ಚೀನಾ, ಪಾಕಿಸ್ತಾನ್ ಆನಿ ಭಾರತ್ ದೆಶಾಚ್ಯಾ ಭೂ ಪ್ರದೇಶಾಚ್ಯಾ ಮಾತ್ಯಾ ವಯ್ಲ್ಯಾ ಜಮ್ಮು-ಕಾಶ್ಮೀರ್ ಆನಿ ಹಿಮಾಚಲ್ ಪ್ರದೇಶ್ ರಾಜ್ಯಾಂನಿ ವ್ಹಾಳುನ್ ಆಸಾ. ಸಿಂಧೂ ನ್ಹಂಯ್ ಬಗ್ಲೆಚ್ಯಾ ವಿಸ್ತಾರ್ ಪ್ರದೇಶಾಂನಿ ವಸ್ತಿ ಕರುನ್ ಆಸ್ಲಲೊ ದ್ರಾವಿಡ್ ಲೋಕ್ ಭಾರತಾಚೆ ಮೂಳೆನಿವಾಸಿ. ಮಧ್ಲ್ಯಾ ವಿಷ್ಯಾ ಥಾವ್ನ್ ಭಾರತಾಕ್ ಆಯ್ಲಲ್ಯಾ ಆರ್ಯ ಲೋಕಾನ್ ಹಾಂಕಾಂ ಝುಜಾಂತ್ ಸಲ್ವುನ್ ದಕ್ಷಿಣಾಕ್ ಧಾಂವ್ಡಾಂಯ್ಲೆಂ ದೆಕುನ್ ಉತ್ತರ್ ಭಾರತಾಚೆ ಸಂಸ್ಕೃತಿ ಆರ್ಯ ಸಂಸ್ಕೃತಿ ಜಾಲಿ ಆನಿ ದಕ್ಷಿಣಾಂತ್ ದ್ರಾವಿಡ್ ಸಂಸ್ಕೃತಿ ಉರ್ಲಿ ಮ್ಹಣ್ ಸಬಾರ್ ಕಾಳಾ ಪರ್ಯಾಂತ್ ಇತಿಹಾಸ್ಕಾರಾಂಚೆ ಸಮ್ಜಣಿ ಆಸ್ಲಿ. ಆರ್ಯ ಕುಳಿ ಉಂಚ್ಲೆ, ತೆ ಲಾಂಬ್ ಘಟ್‌ಮುಟ್ ಕುಡಿಚೆ ಆನಿ ಬುದ್ಧಂತ್. ದ್ರಾವಿಡ್ ಕಾಳೆ ಕಾತಿಚೆ ಜಿವಾನ್ ಮೊಟ್ಟೆ ದಾಡ್ಲೆ ದೆಕುನ್ ಆರ್ಯ ಲೋಕ್ ದ್ರಾವಿಡಾಂಕ್ ಸಲ್ವುಂಕ್ ಸಕ್ಲೊ ಆನಿ ಆಪ್ಲಿ ಆರ್ಯ ಸಂಸ್ಕೃತಿ ಭಾರತಾಂತ್ ವಿಸ್ತಾರುಂಕ್ ತಶೆಂಚ್ ದ್ರಾವಿಡ್ ಲೋಕಾಂಕ್ ಬರೆ ಸಂಸ್ಕೃತೆಚೆ ನಾಗರಿಕ್ ಕರುಂಕ್ ಪಾವ್ಲೆ ಮ್ಹಣ್ ಸಬಾರ್ ಕಾಳಾ ಪರ್ಯಾಂತ್ ಇತಿಹಾಸಾಚೆ ವಿದ್ವಾನ್ ಪಾತ್ಯೆವ್ನ್ ಆಸ್ಲೆ. ಪೂಣ್ ಹೊ ವಾದ್ ಖರೊ ನ್ಹಂಯ್, ಆಧಾರ್ ನಾತ್ಲಲೊ ಆನಿ ಸತಾಕ್ ಪಯ್ಲಿಲೊ ಆಸುನ್ ಇತಿಹಾಸಾಚ್ಯಾ ಥಳಾರ್ ಜೊಕ್ ಸಮ್ಜಣೆಚೊ ಮ್ಹಣ್ ತೆ ಉಪ್ರಾಂತ್ ವಳ್ಕುಂಕ್ ಲಾಗ್ಲೆ.

1933 ವರ್ಸಾ 'ಹಟನ್' ಮ್ಹಳ್ಳ್ಯಾ ಇತಿಹಾಸ್ಕಾರಾನ್ "ಭಾರತಾಂತ್ ಮೂಳೆ ನಿವಾಶಿ ಕೊಣ್‌ಯಿ ನಾತ್ಲೆ. ಸರ್ವ್ ಭಾಯ್ಲ್ಯಾ ದೆಶಾಂ ಥಾವ್ನ್ ಆಯ್ಲಲೆ ವಿವಿಂಗಡ್ ಕುಳಿಯಾಂಚೆ ಆಸುನ್ ಹಾಂಕಾಂ ಆಟ್ ಪಂಗಡಾಂನಿ ವಾಂಟ್ಕೆತ್" ಮ್ಹಳ್ಳಿ ಅಭಿಪ್ರಾಯ್ ಉಚಾರ್ಲಿ. ಅಸಲ್ಯಾ ಆಟ್ ಪಂಗಡಾಂಚೊ ಲೋಕ್ ಭಾರತಾಕ್ ಯೆವ್ನ್ ವಿವಿಧ್ ಪ್ರದೇಶಾಂನಿ ವಸ್ತಕ್ ಲಾಗ್ಲೊ ಆನಿ ಅಪಾಪ್ಲೆ ಸಂಸ್ಕೃತೆ ಆನಿ ಸಮಾಜೆಕ್ ಉಗ್ತಿ ಸಂಸ್ಥೆ ರಚುನ್ ಜಿಯೆಂವ್ಕ್ ಲಾಗ್ಲೊ. ಹಾಂಚೆ ಪಯ್ಲಿ 'ನಾರ್ಡಿಕ್' ಮುಳಾಚೊ

ವೇದ ಕಾಳಾಚೊ ಆರ್ಯ ಸಮುದಾಯ್ ಆನಿ 'ಮೆಡಿಟರೇನಿಯನ್' ಆದಿವಾಸಿ ಪಂಗಡಾಚೊ ದ್ರಾವಿಡ್ ಲೋಕ್ ಪ್ರಮುಕ್ ಮ್ಹಣ್ ತಾಣೆಂ ವಿವರಣ್ ದಿಲಾಂ.

ಆಯ್ಲೆವಾರ್ ಹ್ಯಾ ಕ್ಷೇತ್ರಾಂತ್ ಸೊದ್ ಕೆಲ್ಲ್ಯಾ 'ಆಂತ್ಸೊಪಲಾಜಿಕಲ್ ಸರ್ವೆ ಆಫ್ ಇಂಡಿಯಾಚೊ' ಮುಕೆಸ್ತ್, 'ಬಿರಜ ಶಂಕರ್ ಗುಹ' ಹಾಣೆಂ ಆಪ್ಲ್ಯಾ, 'racial elements in the population-1944' ಮ್ಹಳ್ಳ್ಯಾ ಪುಸ್ತಕಾಂತ್ ಶಾಸ್ತ್ರಿ ರಿತಿ ಮನ್ಶಾಶಾಸ್ತ್ರಾಚ್ಯಾ ವಿದ್ವಾಂಸಾಂನಿ ಮಾನ್ಯತಾ ದಿಲ್ಲೊ ವಾದ್ ಮಾಂದುನ್ ಘೆತ್ಲಾ. ತ ಪರ್ಮಾಣೆಂ ಭಾರತಾಚ್ಯಾ ಮನ್ಶಾಂ ಸಮುದಾಯಾಂಕ್ 6 ಮುಕೆಲ್ ಕುಟ್ಮಾಂ ಮ್ಹಣ್ ವಾಂಟೆ ಕೆಲ್ಯಾಂತ್. ಹಾಂತುಂ ಚೊವ್ತಾ ಕುಟ್ಮಾಂ ಮುಳಾಂಚ್ಯಾ 'ಮೆಡಿಟರೇನಿಯನ್' ಲೋಕಾಂಕ್ ಚಡ್ ಕರುನ್ ಕನ್ನಡ, ತಮಿಳ್ ಆನಿ ಮಲಯಾಳಮ್ ಪ್ರದೇಶಾಂನಿ ಪಳೆವ್ಪೆತ್. ಹ್ಯಾ ಕುಳಿಯಾಂಚೊ ಲೋಕ್ ಮೊಟ್ಟೆ ಕಾಲೆತಿಚೊ ಆನಿ ಕಾಳೈ ಕಾತಿಚೊ. ತೊ ಖಾರೊ ಯುರೋಪಿಯನ್ ಮುಳಾಂಚೊ ಲೋಕ್. ಲಾಂಬ್ ಆನಿ ಘಟ್‌ಮುಟ್ ಕುಡಿಚೆ ಆಸುನ್, ಗಂಗಾ ನ್ಹಂಯ್ ಲಾಗ್ಸರ್ ವಸ್ತಿ ಕರುನ್ ಆಸ್ಲಲ್ ಹೆ, ಉತ್ತರ್ ಭಾರತಾಂತ್ ಆಸ್ಲಲ್ಯಾ ಆರ್ಯ ಲೋಕಾಂಚ್ಯಾಕ್‌ಯಿ ಆದಿಂಚ್ ಭಾರತಾಂತ್ ಜಿಯೆವ್ನ್ ಆಸ್ಲಲ್ಯಾ ದ್ರಾವಿಡ್ ಮುಳಾಂಚೊ ಆಸುನ್ ಉತ್ತರ್ ಭಾರತಾಚೆ ಸಂಸ್ಕೃತಿಂಚೆ ಅಭಿವೃದ್ಧಿಕ್ ಹೆ ಪೋಷಕ್ ಜಾಲೆ.

6ವ್ಯಾ ಪಂಗಡಾಚ್ಯಾ 'ನಾರ್ಡಿಕ್' ಆರ್ಯ ಲೋಕಾನ್ ಭಾರತಾಕ್ ವಿವಿಧ್ ಭಾಸೊ ದಿಲ್ಲೊ ಆನಿ ಭಾರತಾಚೆ ನಾಗರಿಕತೆಂಕ್ ಬುನ್ಯಾದ್ ಘಾಲಿ. ಆದ್ಲ್ಯಾ ಕಾಳಾರ್ ಆಮ್ಚ್ಯಾ ದೇಶಾಂತ್ ಜಿಯೆವ್ನ್ ಆಸ್ಲಲ್ಯಾ ಹ್ಯಾ ಪ್ರಮುಕ್ 6 ಪಂಗಡಾಂಚ್ಯಾ ಲೋಕಾಂ ಮಧೆಂ ರಾಗ್-ಝಗ್ಡಾಚೊ ಮನೋಭಾವ್ ಉಣೊ ಆಸುನ್ ಎಕಾಮೆಕಾ ಸೊಡ್‌ದೊಡ್ ಕರುನ್ ಹೆ ಜಿಯೆತಾಲೆ ದೆಕುನ್ ಕ್ರಮೇಣ್ ಹ್ಯಾ 6 ಪಂಗಡಾಂಚೊ ಲೋಕ್ ಎಕ್‌ಚ್ ಜನಾಂಗ್ ಮ್ಹಳ್ಳೆ ಪರಿಂ ಪ್ರಮುಕ್ ಚಾರ್ ಭಾಸೊ ಆಪ್ಣಾಂವ್ಕ್ ಲಾಗ್ಲೊ. ಹಾಂತುಂ ದ್ರಾವಿಡ್ ಆನಿ ಇಂಡೊ-ಯುರೋಪಿಯನ್ (ಆರ್ಯ) ಭಾಸೊ ಮೆಳುನ್ ಆಸಾತ್.

ದ್ರಾವಿಡ್ ಭಾಸೊ ದಕ್ಷಿಣಾಂತ್ ಕೆಂದ್ರಿತ್ ಜಾವ್ನ್ ಆಸ್ಲ್ಯಾರ್‌ಯಿ ಉತ್ತರ್ ಭಾರತಾಚ್ಯಾ 'ಚೋಟನಾಗ್ವರಾಂತ್' ದ್ರಾವಿಡ್ ಭಾಸೊ ಉಲೊಂವ್ಚಾ 'ಓರಾಯ್', 'ಕೋಲ್' ಕುಳಿಯೆ ಮಧೆಂ 'ಮಂಡಾ' ಆನಿ 'ಬ್ರಾಹುಇ' ಭಾಸ್ ಉಲೊಂವ್ಚಾ 'ಬಲೂಚಿಸ್ತಾನಾ'ಚ್ಯಾ ಲೋಕಾಂ ಮಧೆಂ ದ್ರಾವಿಡ್ ಭಾಸಾಂಚೊ ಬರೊಚ್ ಪ್ರಭಾವ್ ಆಸಾ ಮ್ಹಣ್ ಭಾಷಾ ತಜ್ಞ್ ಅಭಿಪ್ರಾಯ್ ಉಚಾರ್ತಾತ್. ಭಾರತ್ ದೇಶಾಕ್ ಯೆವ್ನ್ ಹಾಂಗಾಸರ್ ಜಿಯೆಲ್ಲಾ ವಿವಿಧ್ ಜನಾಂಗಾಂನಿ ಆಪ್ಲಿ ಸಂಸ್ಕೃತಿ ವಾಗೊವ್ನ್ ತಿ ಸಾಂಗಾತಾ ಮೆಳೊವ್ನ್ ಆನಿ ತಿಚ್ ಸಂಸ್ಕೃತಿ ಭಾರತೀಯ್ ಸಂಸ್ಕೃತಿ ಜಾವ್ನ್ ರುಪಿತ್ ಕೆಲ್ಲೊ ವಿಷಯ್ ಮಹತ್ವಾಚೊ.

ದ್ರಾವಿಡ್ ಲೋಕಾಂನಿ ಭಾರತಾಂತ್ ವಿವಿಧ್ ಗಾಂವ್, ಶೆರಾಂ ಬಾಂದುನ್ ವ್ಯಾಪಾರ್ ವಯ್ಜಾಂಚೊ ಸಂಬಂಧ್ ವಾಡಯ್ಲೊ. 'ಬಲೂಚಿಸ್ತಾನಾಂತ್' ಉಲೊವ್ನ್ ಆಸ್ಲಿ 'ಬ್ರಾಹುಇ' ಭಾಸ್ ದ್ರಾವಿಡ್ ಭಾಶೆಕ್ ಲಗ್ತಿ ಜಾಲ್ಲಿ ದೆಕುನ್ ದ್ರಾವಿಡ್ ಲೋಕ್ 'ಸಿಂಧ್', 'ರಜಪುಟಾಣ' ಆನಿ 'ಮಾಳವ' ಗಾಂವಾಂ ಮಾರಿಫಾತ್ ಆತಾಂಚ್ಯಾ

ಉಹಾರಾಷ್ಟ್ರ ಪ್ರದೇಶ್ ಆನಿ ದಕ್ಷಿಣ್ ಭಾರತಾಚ್ಯಾ ಹೆರ್ ಗಾಂವಾಂಕ್ಯಾ ಪಾವ್ಲೊ. 23ರ್ಟ್ ನ್ಹಯ್ ಸಿಂಧೂ ನ್ಹಯ್ ನಾಗರಿಕತಾ ಶೆರಾಂನಿ ಕೆಂದ್ರಿತ್ ಆಸುನ್ ಹಿ ಸ್ರಾವಿಡ್ ಭಾಸಾಂಕ್ ಲಾಗಿಲಿ ದೆಕುನ್ ಸಿಂಧೂ ನ್ಹಯ್ ಪ್ರದೇಶಾಂಚೊ ಹೊ ಮುದಾಯ್ ದ್ರಾವಿಡ್ ಮುಳಾಚೊ ಮ್ಹಣ್ವಾಕ್ ದುಬಾವ್ ನಾ ಮ್ಹಣ್ ಹ್ಯಾ ತ್ರಾಂತ್ ಖುಬ್ ಸಂಶೋಧನ್ ಕೆಲ್ಲ್ಯಾ 'ಹೀರಾಸ್' ಆನಿ 'ಎಸ್.ಆರ್.ರಾವ್' ಹಾಣಿಂ ಆಪ್ಲ್ಯಾ ಬರೊವ್ಪಾಂನಿ ರುಜ್ವಾತಿ ದಿಲ್ಯಾತ್.

ಆರ್ಯ ಆನಿ ದ್ರಾವಿಡ್ ಮನ್ಶಾಕುಳಾಚಿಂ ಲಕ್ಷಣಾಂ ಗುಂಡಾಯೆನ್ ಅಧ್ಯಯನ್ ಕೆಲ್ಲ್ಯಾ ಇತಿಹಾಸ್ ಆನಿ ಮನ್ಶಾ ಶಾಸ್ತ್ರಾಚ್ಯಾ ತಜ್ಞಾ ಪರ್ಮಾಣೆಂ ಭಾರತಾಚ್ಯಾ ನಾಗರಿಕತೆ ಆನಿ ಸಂಸ್ಕೃತಿಂಚ್ಯೆ ವಾಡಾವಳಿಂತ್ ದ್ರಾವಿಡಾಂಚೊ ಪಾತ್ ಪ್ರಮುಕ್ ಆಸುನ್ ಆರ್ಯ ಮುಳಾಂಚ್ಯಾಕ್ಯಾ ಭೊವ್ ಮಹತ್ವಾಚೊ ಮ್ಹಣ್ ಕಳಿತ್ ಜಾಲಾಂ.

ಹಿಂದು ಧರ್ಮಾಚೆ ಸಬಾರ್ ದೇವ್ ಆನಿ ದೇವಿ, ದುರ್ಗಿ, ಚಾಮುಂಡಿ, ಕಾಳಿ, ಉಮಾ, ಮಾತೃದೇವತೆ, ನಂದಿ, ಶಿವ, ವಿಷ್ಣು, ಹನುಮಂತ, ಗಣೇಶ ಹೆ ಸರ್ವ್ ದ್ರಾವಿಡಾಂಚಿ ದೇವ್-ದೇವಿ. ಹ್ಯಾ ದೇವಾಂಕ್-ದೇವಿಂಕ್ ಪುಜಾ ಕರ್ಚಿ ರೀತ್, ದ್ರಾವಿಡ್ ಮುಳಾಂ ಥಾವ್ನ್ ಹಿಂದು ಧರ್ಮಾಚ್ಯೆ ಸಂಸ್ಕೃತಿಂತ್ ಸ್ಥಾನ್ ಆಪ್ಣಾಂವ್ಕ್ ಸಕ್ಲ್ಯಾ. ಭಾರತಾಚ್ಯಾ ಸಂಸ್ಕೃತಿಂಚ್ಯಾ ವಿವಿಧ್ ಪ್ರಕಾರಾಂನಿ ದ್ರಾವಿಡ್ ಮನ್ಶಾಕುಳಾಚೊ ಮೊಟೊ ಪ್ರಭಾವ್ ಪಳೆಂವ್ಕ್ ಮೆಳ್ತಾ. ಉತ್ತರ್ ಭಾರತಾಚ್ಯಾ ಸಬಾರ್ ಗಾಂವಾಂಚ್ಯಾ ನಾಂವಾಂನಿ ವೇದ ಆನಿ ಭಾರತೀಯ್ ಸಾಹಿತ್ಯಾಂತ್ ಆರ್ಯ ಭಾಸಾಂನಿ ಆನಿ ತಾಂಚ್ಯೆ ಜಾತಿಕಾತಿಂಚ್ಯಾ ರಿವಾಜಿಂನಿ, ಸಂಪ್ರದಾಯಾಂತ್, ಪುರಾಣಾಂತ್, ಇತಿಹಾಸಾಂತ್ ದ್ರಾವಿಡಾಂಚಿಂ ಲಕ್ಷಣಾಂ ಪಳೆಂವ್ಕ್ ಮೆಳ್ತಾತ್. ಆರ್ಯ ಸಂಸ್ಕೃತಿಂಚೊ ಪ್ರಮುಕ್ ವಾಂಟೊ ದ್ರಾವಿಡಾಂಚೊ ಆಸಾ. ಭಾರತೀಯ್ ಆರ್ಥಿಕ್ ವ್ಯವಸ್ಥಾ, ಭಾರತೀಯ್ ಭಾಸೊ, ಸಮಾಜೆ ಸಂಸ್ಥೆ ಆನಿ ಸಂಪ್ರದಾಯ್, ಕಾಜಾರಾಂ ಇತ್ಯಾದಿ... ರಿವಾಜಿಂನಿ, ದ್ರಾವಿಡಾಂಚೊ ಪ್ರಭಾವ್ ಆಸಾ ಆನಿ ಚಾಲ್ಚಮ್ಪಣೆಂತ್ಯಾ ದ್ರಾವಿಡ್ ಸಂಸ್ಕೃತಿಚಿ ಸಾವ್ಣಿ ಆಸಾ!

ದ್ರಾವಿಡ್ ಭಾಶಾ ಕುಟ್ಮಾಂತ್ಲೊ ಮುಕೆಲ್ ಭಾಸೊ, ತಮಿಳ್, ಮಲಯಾಳಮ್, ಕನ್ನಡ, ತೆಲುಗು ತರ್, ದ್ರಾವಿಡ್ ಮುಳಾಂಚ್ಯೊ ಹೆರ್ ಭಾಸೊ ತುಳು, ಕೊಡವ, ಕೋತ್, ತೋಡ, ಇರುಳ, ಎರವ, ಬಡಗ, ಹವ್ಯಕ, ಬೆಲ್ಗರಿ, ಕೊಲಾಪು, ನಾಯ್ಕಿ, ಪರ್ಜಿ, ಕುರುಬ ಇತ್ಯಾದಿ... ದ್ರಾವಿಡ್ ಪಂಗಡಾಂಚ್ಯೊ ಹೆರ್ ಥೊಡ್ಯೊ ಭಾಸೊ, ಬೆಟ್ಟಕುರುಬ, ಜೇನುಕುರುಬ (ಕರ್ನಾಟಕ), ಬೆಟ್ಟಕುರುಂಬಾ (ತಮಿಳ್ನಾಡು), ಮುಳ್ಳು ಕುರುಂಬಾ (ನೀಲಗಿರಿ), ಊರಾಲಿ ಕುರುಮನ್ (ಕೇರಳ) ಇತ್ಯಾದಿ... ಭಾರತ್ ದೇಶಾಂತ್ ಆತಾಂ 15 ಕರೊಡಾಚಾಕ್ಯಾ ಅಧಿಕ್ ಲೋಕ್, 6000 ವರ್ಸಾಂ ಪುರ್ವಿಲ್ಯಾ ಸಂಸ್ಕೃತಿಂಚ್ಯಾ ದ್ರಾವಿಡ್ ಭಾಶಾ ಪರಿವಾರಾಂತ್ಲೊ ವಿವಿಂಗಡ್ ಭಾಸೊ ಉಲಯ್ತಾ!



43. ಕಳ್ಳಾಂಚ್ಚೊ ವಿವಿಧ್ ಜಾತಿ ಆನಿ ಕಳ್ಳಾಂಚಿ ವಿಂಚ್ಣಾರ್ ಕೃಷಿ!

ರೂಕ್‌ಝಾಡಾಂ
ವಿಜ್ಞಾನ್ (botany)



‘ಹ್ಯಾಚ್ ಪ್ರದೇಶಾಂತ್ ಹಾಚೆಂ ಉಗಮ್ ಜಾಲ್ಲೆಂ ಆಸ್ಯೆತ್’ ಮ್ಹಣ್ ರೂಕ್‌ಝಾಡಾಂಚೆ ಜಾಣ್ವಾರ್ ಪಾತ್ಯೆತಾತ್. ಆಖ್ಲ್ಯಾ ಸಂಸಾರಾಂತ್ ಕಳ್ಳಾಂಚ್ಚೊ 200 ವಿವಿಧ್ ಜಾತಿ ಆನಿ ಭಾರತಾಂತ್ 40 ಜಾತಿ ಆಸುನ್ ಹ್ಯೊ ಚಡ್ ಕರುನ್ ಪರ್ಮಳಿಕ್ ಕಳ್ಳಾಂಚ್ಚೊ ಪಂಗಡಾಂತ್ಲೊ ಮ್ಹಣ್ ಕಳುನ್ ಯೆತಾ.

ಭಾರತಾಂತ್ ಕಳ್ಳಾಂಚಿ ಕೃಷಿ ಪುರಾತನ್ ಕಾಳಾ ಥಾವ್ನ್ ಚಾಲು ಆಸ್ಲಲ್ಯೆ ವರ್ವಿಂ, ಸಂಸ್ಕೃತ್ ಸಾಹಿತ್ಯಾಂತ್ 140 ವಿವಿಧ್ ಕಳ್ಳಾಂಚಿಂ ನಾಂವಾಂ ಆನಿ ಸಂಸ್ಕೃತಾಚ್ಯಾ ‘ಅಮರ್ ಕೋಶಾಂತ್’ 6 ಜಾತಿಂಚ್ಯಾ 16 ವಿಂಚ್ಣಾರ್ ಕಳ್ಳಾ ಫುಲಾಂಚ್ಯಾ ಜಾತಿಂಚೊ ಉಲ್ಲೇಕ್ ಕೆಲಾ. ಕಳ್ಳಾಂಚಿಂ ಝಾಡಾಂ ಘಟ್‌ಮುಟ್ ಆಸುನ್ ಹಿಂ ಗರ್ಮ್ ಆನಿ ಉಣ್ಯೆ ಗರ್ಮ್‌ಚ್ಯಾ ಪ್ರದೇಶಾಂಚ್ಯಾ ಪರಿಸ್ಥಿತೆಂಕ್ ಹೊಂದುನ್ ವಾಡ್ತಾತ್. ಥೊಡ್ಯೊ ಜಾತಿ ಯುರೋಪಾಚ್ಯಾ ಸಬಾರ್ ಪ್ರದೇಶಾಂನಿ ಆಸಾತ್. ಅಸಲಿಂ ಝಾಡಾಂ 10°C ತಿತ್ಲ್ಯಾ ಥಂಡ್ ಹವ್ಯಾಂತ್ಯಾ ವಾಂಚುನ್ ಉರ್ತಾತ್. ಆಮ್ಚ್ಯಾ ದೇಶಾಚ್ಯಾ ಸರ್ವ್ ರಾಜ್ಯಾಂನಿ ಕಳ್ಳಾಂಚಿ ಕೃಷಿ ಆಸಾ. ಮಯ್ದಾನ್ ಸುವಾತ್ ನ್ಹಯ್ ಆಸ್ತಾ 3000 ಮೀಟರ್ ಉಬಾರಾಯೆಚ್ಯಾ ದೊಂಗ್ರಾ ಪ್ರದೇಶಾಂತ್ಯಾ ಝಾಡಾಂ ವಾಡುನ್ ಫುಲಾಂ ದಿಂವ್ಕ್ ಲಾಗ್ತಾತ್.



ಸಾಧಾರಣ ಕಸಲೈಯ ಜಾತಿಚೈ ಮಾತೈಂತ್ ಹಾಂಕಾಂ ವಾಡೊವೈತ್ ತರಾಯಿ ಉದ್ಯಾಚಿ ವ್ಯವಸ್ಥಾ ಆಸ್ಚಾ ಸುಕ್ಯಾ ರೆಂವಾಳ್ ಭುಂಯ್ತ್ ಹಾಚಿ ವ್ಯವಸಾಯ ಬರೈ ಸಮೃದ್ಧಿನ್ ಜಾತಾ.

ತಾಜೆಪಣಾಚ್ಯಾ ಕಳ್ಯಾಂಕ್ ಭೊವ್ ಖಾಯ್ಸ್ ಆಸ್ಲಲ್ಯಾನ್ ಶೆರಾಂ ಲಾಗ್ತಿಲ್ಯಾ ಲ್ಹಾನ್ ಗಾಂವಾಂನಿ ಆನಿ ವ್ಯವಸಾಯಿಚೈ ಭುಂಯ್ತ್ ಹಾಚಿ ಕೃಷಿ ಕರ್ತಾತ್. ಘರಾ ಭೊಂವ್ತಣಿಚ್ಯಾ ತೊಟಾಂನಿ ಸೊಬಾಯೆ ಖಾತಿರ್ ಕಳ್ಯಾ ಝಾಡಾಂಚೊ ಪೊಸ್ ಕರ್ಚೊ ಆಸಾ. ಕಳ್ಯಾಂಚ್ಯಾ ಬಿಯಾಳ್ಯಾನ್ ವಾ ಜೂನ್ ಜಾಲ್ಲ್ಯಾ ಝಾಡಾಂ ಮುಳಾಂಚ್ಯಾ ಕುಡ್ವಾಂ (Cutting) ವಾ ಕಶಿ ಕೆಲ್ಲ್ಯಾ ಫಾಂಟ್ಯಾಂ (Layering) ಮುಕಾಂತ್ ಕಳ್ಯಾಂ ಝಾಡಾಂಚಿ ಕೃಷಿ ಕರ್ತಾತ್. ಕಶಿ ಕೆಲ್ಲ್ಯೊ ಕಳ್ಯಾಂ ಝಾಡಾಂಚ್ಯೊ ಬೊಡಿಯೊ ಲಾವ್ನ್ ಪೋಸ್ ಕರುಂಕ್ ಆನಿ ಬಿಯಾಳ್ಯಾಂಚ್ಯಾ ಝಾಡಾಂಚಿ ಬೆಸಾಯ್ ಕರುಂಕ್ ತ್ರಾಸ್ ಜಾತಾತ್ ದೆಕುನ್ ವ್ಹಡಾ ಮಾಪಾನ್ ಕಳ್ಯಾಂಚಿ ಕೃಷಿ ಕರ್ಚಿ ತರ್ ಪಾವ್ತಿಲ್ಯಾ ದಿಸಾಂನಿ ಬೊಲ್ಯಾಂ ಜಾತಿಂಚ್ಯಾ ಸುಮಾರ್ 722 ಝಾಡಾಂಚ್ಯೊ ಬೊಡಿಯೊ 0.3 ಮೀ. ಲಾಂಬಾಯೆಕ್ ಕಾತ್ರುನ್ ಏಕ್ ಎಕ್ಲೊ ಸುವಾತೆರ್ ಧರ್ಣ್ ಬರಿಚ್ ಕೊಸುನ್, ರೆಂವ್ ಫಾಲುನ್, 'ಕಾಂಪೊಸ್' ವಾ ಶೆಣ್ ಗೊಬರ್ ಆನಿ ತಾಂಚ್ಚೊ ಮಾತೈಚೆಂ ಸಾರೆಂ ಫಾಲುನ್ ಸಾವ್ಣಿ ಆಸ್ಚೊ ಸುವಾತೆರ್ ತ್ಯೊ ಬೊಡಿಯೊ 1.4 ಮೀ. ಅಂತರಾರ್ ಚಿಕ್ಕೆ ವಾಂಕ್ಡೊ ರಿತಿನ್ ಉಬ್ಜೊ ಕರುನ್ ವಳಿಂನಿ ಲಾಯ್ತಾತ್. ಹಾಕಾ ಸದಾಂಯ್ ಉದಕ್ ಫಾಲುನ್ ವಾಳಯ್ ಯೆನಾಶೆಂ ಫಾವೊ ತೆಂ ವಕತ್ ಶಿಂಪ್ಡಾವ್ನ್ ಹಾಂಚೊ ಪೋಸ್ ಕರ್ಚೊ ಪಡ್ತಾ. ಏಕ್ ಪಾವ್ಣಿಂ ಹ್ಯೊ ಬೊಡಿಯೊ ಧರ್ಣಿ ಭತರ್ ರೊಂಬುನ್ ವಾಡುಂಕ್ ಲಾಗ್ಲೊ ತರ್ ಹಾಂಚಿ ಚಡ್ ಜತನ್ ಕರ್ಚಿ ಗರ್ಜ್ ನಾ. ಹಿಂವಾಳ್ಯಾ ಕಾಳಾರ್ ಜನೆರ್-ಫೆಬ್ರೆರಾಂತ್ ಹಾಚಿಂ ಮುಳಾಂ ಸೊಡೊವ್ನ್ ಝಾಡಾಂಚ್ಯಾ ಪಾಳಾಂಕ್ ವೊತ್ ಪಡಶೆಂ ಕೆಲ್ಯಾರ್ ತಸಲ್ಯಾ ಝಾಡಾಂನಿ ಬರ್ಪೂರ್ ಕಳೆ ಫುಲುಂಕ್ ಲಾಗ್ತಾತ್. ಜನೆರ್-ಫೆಬ್ರೆರ್ ಆನಿ ಜುಲಾಯ್ ಅಶೆಂ ವರ್ಸಾಕ್ ದೋನ್ ಪಾವ್ಣಿಂ ವಾಡ್ಲಲ್ಯಾ ಝಾಡಾಂಚ್ಯೊ ತಕ್ಲೊ ಕಾತರ್ತಾತ್ (Pruning). ಅಶೆಂ ಕರ್ಚೊ ವರ್ವಿಂ ಝಾಡಾಂಚೈ ವಾಡಾವಳಿಕ್ ತಾಜೊ ಫಾಲುಂಕ್ ಆನಿ ಅಧಿಕ್ ಕಳ್ಯಾಂಚೆಂ ಬೆಳೆಂ ಕಾಡುಂಕ್ ಸಾಧ್ಯ್.

ಬೊಲ್ಯಾ ಜಾತಿಂಚ್ಯಾ ಕಳ್ಯಾಂನಿ ಸಬಾರ್ ಪಂಗಡ್ ಆಸಾತ್. ದೆಕಿಕ್, ಸಾತ್ ಪಾಳ್ಯಾಂಚೆ ಉರುಟ್ ಕಳೆ (ದುಂಡು ಮಲ್ಲಿಗೆ). ಹೆ ಕಳೆ ಗರ್ವಿ ದಿಸಾಂಚೈ ಸುರ್ವಾತೆ ಥಾವ್ನ್ ಪಾವ್ತಿಲ್ಯಾ ಕಾಳಾರ್ ಎಕಾ ಝಾಡಾಚೆರ್ 15-20 ದಿಸಾಂ ಪರ್ಯಾಂತ್ ಬರ್ಪೂರ್ ಫುಲ್ತಾತ್. ಎಕಾ ಎಕ್ಲ್ಯಾಕ್ ಸುಮಾರ್ 1000 ಬೊಡಿಯೊ ರೊಯ್ಲಲ್ಯಾ ಸುರ್ವಿಲ್ಯಾ ವರ್ಸಾಂನಿ ಬೆಳೆಂ ಉಣೆಂ ಆಸುನ್ ವರ್ಸಾಂ ಉತರ್ಲಲ್ಯಾ ಪರ್ಮಾಣೆಂ ತೆಂ ಚಡತ್ತ್ ವೆತಾ ಆನಿ 4-5 ವರ್ಸಾಂ ಉಪ್ರಾಂತ್ ಅಧಿಕ್ ಮಾಪಾನ್ ಕಳೆ ಫುಲುಂಕ್

ಲಾಗುತ್ತಾ. ಸಗ್ಗಾ ದಕ್ಷಿಣ್ ಭಾರತಾಂತ್ 'ಜಾಸ್ತಿನಮ್ ಅರಿಕ್ಕುಲೇಟಮ್' ಜಾತಿಚೊ ದೊನ್ಪಾರಾಂ ಫುಲ್ವಾ ಧವ್ಯಾ ಕಳ್ಯಾಂಚಿ ಬೆಸಾಯ್ ಕರ್ತಾತ್. ಉತ್ತರ್ ಪ್ರದೇಶ್ ಬಿಹಾರ್ ಆನಿ ಬಂಗಾಲಾಂತ್ಯಿ ಹೈ ಜಾತಿಚ್ಯಾ ಕಳ್ಯಾಂಚಿ ವ್ಹಡಾ ಮಾಪಾನ್ ಕೃತ್ ಕರ್ತಾತ್. ಹಿಮಾಲಯಾಚ್ಯಾ 3000 ಮೀ. ಉಬಾರಾಯೆಚ್ಯಾ ಪರ್ವತ್ ಪ್ರದೇಶಾಂತ್ ಆನಿ ರಾಜಸ್ಥಾನಾಚ್ಯಾ ಅಬು ಪರ್ವತ್ ಆನಿ ದಕ್ಷಿಣ್ ಭಾರತಾಚ್ಯಾ ಗುಡ್ಡಾ-ದೊಂಗ್ರಾಂನಿ ಹಳ್ಳವ್ಯಾ ಕಳ್ಯಾಂ- 'ಯೆಲ್ಲೊ ಜಾಸ್ತಿನ', 'ಇಟಾಲಿಯನ್ ಜಾಸ್ತಿನ' 'ನೇಪಾಳ್ ಜಾಸ್ತಿನ', 'ಜಾಸ್ತಿನಮ್ ಹ್ಯೂಮೈಲ್' ಕಳ್ಯಾಂ ಜಾತಿಂಚಿ ವ್ಯವಸಾಯ್ ಕರ್ತಾತ್.

ಆಮ್ಚ್ಯಾ ದೇಶಾಚ್ಯಾ ಕಳ್ಯಾಂಚೆ ಕೃಷಿಯೆಚೊ ವ್ಹಡ್ ವಾಂಟೊ ಹಿಂದೂ ದೇವ್ ದೇವಿಂಕ್ ಸುಂಗಾರುಂಕ್, ಕಾಜಾರಾಂ-ಸಂಭ್ರಮಾಂಕ್, ಚಲಿಯಾಂ ಸಿಯಾಂಕ್ ಮಾಳುಂಕ್, ರೈಲೆ ತಯಾರ್ ಕರುಂಕ್ ಆನಿ ಥೊಡ್ಯಾ ವಾಂಟ್ಕಾನ್, ಮಾತ್ಯಾಕ್ ಘಾಲ್ಚಿಂ ಪರ್ಮಳಿಕ್ ತೆಲಾಂ, ಆಂಗಾಚೊ ಸಾಬು, ಉಜ್ಯಾವಾತಿ (ಪರ್ಮಳಿ ಕಾಡಿಯೊ) ಆನಿ ಸುಗಂಧಿತ್ 'ಅತ್ತರ್' ತಯಾರ್ ಕರುಂಕ್ ಉಪಯೋಗ್ ಜಾತಾ.

ಯುರೋಪ್ ಆನಿ ಸಬಾರ್ 'ಮೆಡಿಟರೇನಿಯನ್' ದರ್ಯಾ ಪ್ರದೇಶಾಂಚ್ಯಾ ಸ್ಪೇಯ್ನ್, ಫ್ರಾನ್ಸ್, ಇಟಲಿ, ಬೊಸ್ನಿಯಾ, ಗ್ರೀಸ್, ಸಿರಿಯಾ, ಟರ್ಕಿ, ಇಸ್ರಾಯೆಲ್ ಇತ್ಯಾದಿ ದೇಶಾಂನಿ ಕಳ್ಯಾ ಫುಲಾಂ ಥಾವ್ನ್ ವ್ಹಡಾ ಮಾಪಾನ್ ತೆಲ್ ತಯಾರ್ ಕರ್ತಾತ್. ಕಳ್ಯಾಂಚ್ಯಾ ತೆಲಾಚೊ ಸುಗಂಧ್ ವಿಶಿಷ್ಟ್ ರಿತಿಚೊ. ಹೆರ್ ಖಂಚ್ಚಿಯ್ ಪರ್ಮಳಿಕ್ ತೆಲಾಂ ಹಾಕಾ ಸರ್ ಕರುಂಕ್ ಜಾಯ್ನಾಂತ್. ಸುಗಂಧಿತ್ ಅತ್ತರ್ ತಯಾರ್ ಕರ್ಚಿ ರೀತ್ ಸಲಿಸಾಯೆಚಿ ನ್ಹಯ್. ಮಾತ್ಯೆಚ್ಯಾ ಮೊಡ್ಕಾಂನಿ ಕಳೆ ಶಿಜೊವ್ನ್ ಸೊರೊ ತಯಾರ್ ಕರ್ಚೆ ಪರಿಂ 'ಭಾಟ' ದೆಂವಯ್ತಾತ್. ಅಸಲೆಂ ತೆಲ್ ಗಂಧಾ ತೆಲಾಂತ್ ಭರ್ಸುನ್ ಗಾಳ್ನ್-ಪಿಳ್ನ್ 3-4 ವರ್ಸಾಂಭರ್ ಸಾಂಬಾಳ್ನ್, ಹರೆಕಾ ವರ್ಸಾ ತಾಕಾ ತಾಜೆಪಣಾಚೊ ಕಳ್ಯಾಂ ಫುಲಾಂಚೊ ದ್ರವ್ (Liquid) ಭರ್ಪಿತಾತ್. ಅಶೆಂ ತಯಾರ್ ಕೆಲ್ಲೆಂ ಕಳ್ಯಾಂಚೆಂ ಸುಗಂಧ್ ತೆಲ್ ಶ್ರೇಷ್ಟ್ ಅತ್ತರ್ ಜಾತಾ!



44. ರಾಷ್ಟ್ರಾಂ ಮಧ್ಯಾ ಶಾಂತಿ ಸಮಾಧಾನಾ ಪಾಸತ್ ವಾವುರ್ದೊ ವಿಶ್ವಸಂಸ್ಥೆ!

**ಭೂಗೋಲಾಂತ್ಲಾ ರಾಷ್ಟ್ರಾಂಚೊ
ಎಕ್ವಟ್ (UNO)**



ವಿಶ್ವಸಂಸ್ಥಾಚೊ ಬಾವ್ರೊ

‘ಅಂತರ್ ರಾಷ್ಟ್ರೀಯ್ ಸಂಯುಕ್ತ ಸಂಘಟನ್’ (United Nations Organization) 1945 ಅಕ್ಟೋಬರ್ 24ವೆರ್ ಸ್ಥಾಪ್ಲೆಂ. ಪರ್ಯಾ ಮಹಾ ಝುಜಾ

(1914-18) ಉಪ್ರಾಂತ್ 1920 ವರ್ಸಾ ಸ್ಥಾಪ್ಲಲ್ಯಾ ‘ಲೀಗ್ ಆಫ್ ನೇಶನ್ಸ್’ (League of Nations) ಸಂಸ್ಥಾಚಿ ಸಲ್ವಣಿ ಆನಿ ದುಸ್ರ್ಯಾ ಮಹಾಝುಜಾಚ್ಯಾ (1939-45) ನಿಮಿಂ ವಿವಿಂಗಡ್ ರಾಷ್ಟ್ರಾಂ ಮಧೆಂ ಮುಕ್ಲ್ಯಾ ದಿಸಾಂನಿ ಝುಜಾಂ ಆಡಾಂವ್ಕ್ ಆನಿ ಅಂತರ್ ರಾಷ್ಟ್ರೀಯ್ ಪಾಂವ್ಡ್ಯಾರ್ ಶಾಂತಿಸಮಾಧಾನ್ ಜಾರಿ ಕರುನ್, ಭದ್ರತಿ ರಾಕುನ್ ವ್ಹರುನ್ ಮನ್ಯಾಕುಳಾಚೆಂ ಜಿವಿತಾ ಪಾಂವ್ಡೊ

ಸುಧಾರಣ್ ಕರ್ಚ್ಯಾ ದೈಯಾ ಖಾಲ್ ಹೆಂ ಸಂಘಟನ್ ಸುರು ಜಾಲೆಂ. ವಿಶ್ವ ಸಂಸ್ಥಾಚೆ ಬಾಂದಾವಳಿಕ್ ಇಂಗ್ಲೆಂಡಾಚೊ ಪ್ರಧಾನಿ ವಿನ್ಸ್ಟನ್ ಚರ್ಚಿಲ್, ಅಮೆರಿಕಾಚೊ ಅಧ್ಯಕ್ಷ ಫ್ರಾಂಕ್ಲಿನ್ ರೂಸ್‌ವೆಲ್ಟ್ ಆನಿ ರಷ್ಯಾಚೊ ಅಧ್ಯಕ್ಷ ಜೋಸೆಫ್ ಸ್ಟಾಲಿನ್ ಕಾರಣ್‌ಕರ್.

ಸುರ್ವಾತೆರ್ 51 ದೆಶಾಂನಿ ಹ್ಯಾ ಸಂಘಟನಾಚೆಂ ಸಾಂದೆಪಣ್ ಆಪ್ಣಾಯ್ಲೆಂ. ತೆದ್ನಾಂ ಹಾಚೆಂ ತಾತ್ಕಾಲಿಕ್ ದಫ್ತರ್ ಅಮೆರಿಕಾಚ್ಯಾ ‘ಲೇಕ್‌ಸಕ್ಸ್’ ಪ್ರದೇಶಾಂತ್ ಆಸ್‌ಲ್ಲೆಂ. ಉಪ್ರಾಂತ್ ‘ಜೊನ್ ಡಿ. ರೊಕ್‌ಫೆಲ್ಲರ್’ ಮ್ಹಳ್ಳ್ಯಾ ಭೊವ್ ವ್ಹಡಾ ಧನಿಕಾನ್ ಹ್ಯಾ ವಿಶ್ವಸಂಸ್ಥಾಕ್ ನ್ಯೂಯೊರ್ಕಾಚ್ಯಾ ‘ಮ್ಯಾನ್ ಹಟನಾಂತ್’ ವಿಸ್ತಾರ್ ಜಾಗೊ ದಿಲ್ಲ್ಯಾನ್, ಹಾಚೆಂ ಕೇಂದ್ರ್ ದಫ್ತರ್ 1951 ವರ್ಸಾ ಹಾಂಗಾಸರ್ ವರ್ಗಾವಣ್ ಕೆಲೆಂ. ಇಂಗ್ಲಿಷ್, ಅರೆಬಿಕ್, ಫ್ರೆಂಚ್, ಸ್ಪ್ಯಾನಿಷ್, ರಷ್ಯಾನ್ ಆನಿ ಚೀನಿ ಹ್ಯೊ ಹ್ಯಾ ಸಂಘಟನಾಚ್ಯೊ ಅಧಿಕೃತ ಭಾಸೊ. ಆತಾಂ ಹ್ಯಾ ಅಂತರ್ ರಾಷ್ಟ್ರೀಯ್ ಸಂಯುಕ್ತ ಸಂಸ್ಥಾನಾಂತ್ 193 ರಾಷ್ಟ್ರಾಂಚೆಂ ಸಾಂದೆಪಣ್ ಆಸಾ. ವಾತಿಕನ್ ಆನಿ ಪಾಲೆಸ್ತೀನ್ ಹ್ಯಾ ಸಂಸ್ಥಾಚೆ ನಿರೀಕ್ಷಕ್ (Observer) ಸಾಂದೆಪಣಾಚಿಂಚೆ ರಾಜ್ಕೆ!


ಹ್ಯಾ ಸಂಘಟನಾಚ್ಯಾ ಕಾರ್ಯಾಳ್ ವಾವ್ರಾಂಚ್ಯಾ ದಫ್ತರಾಂಚೆ ಶಾಖೆ ಜಿನಿವಾ, ವಿಯೆನ್ನಾ ಆನಿ ನೈರೋಬಿ ದೆಶಾಂನಿ ಆಸುನ್ ಹ್ಯಾ ವಿಶ್ವಸಂಸ್ಥಾಚ್ಯಾ ಪ್ರಮುಕ್ ದಫ್ತರಾಂತ್ 1100 ಆನಿ ಆಖ್ಯಾ ಸಂಸಾರಾಚ್ಯಾ ದಫ್ತರಾಂನಿ 2,200 ವಿವಿಧ್ ಹುದ್ದೆದಾರ್, ಅಧಿಕಾರಿ ಆನಿ ವಾವ್ರಾಡಿ ವಾವ್ರ್ ಕರ್ತಾತ್. ಹೆಂ ಸಂಘಟನ್ ಚಲೊವ್ನ್ ವ್ಹರುಂಕ್ ಗರ್ಜ್ ಆಸ್ಚಿ ದುಡ್ವಾ ಕುಮಕ್ ಹಾಚ್ಯಾ ಸರ್ವ್ ಸಾಂದ್ಯಾಂ ರಾಷ್ಟ್ರಾಂನಿ ಭರುನ್ ದಿಂವ್ಪಿ ಪಡ್ತಾ. ಹ್ಯಾ ಸಂಸ್ಥಾಚ್ಯಾ ಸಾಂದೆಪಣಾಚ್ಯಾ ದೆಶಾಂ ಮಧೆಂ ಪರಸ್ಪರ್

ಸಮಾನತಾ, ಸಹಿಷ್ಣುತಾ, ರಾಜಕೀಯ, ಸಾಮಾಜಿಕ, ಸಾಂಸ್ಕೃತಿಕ ಆನಿ ಮಾನವತಾವಾದಾಂಚೆ ಸಮಸ್ಯೆ ರಾಜಿ ಸಂಧಾನಾಂಚ್ಯಾ ಆಧಾರಾನ್ ಸೊಡೊವ್ನ್ ಸರ್ವಾಧಿಕಾರಿ, ಸಾಮ್ರಾಜ್ಯಶಾಹಿ ಧೋರಣಾಂಚೆರ್ ಖಾಡುಂ ಘಾಲ್ಚೆಂ. ಆಖ್ಯಾ ಮನ್ಯಾಕುಳಾಚ್ಯಾ ಸರ್ವ್ ಜಾತಿಕಾತಿಂಚ್ಯಾ ಪರ್ಜಾಂಚಿಂ ಮುಳಾವಿಂ ಹಕ್ಕಾಂ ರಾಕುನ್, ತಾಂಚೆ ಸಾಮಾಜಿಕ್ ಪ್ರಗತಿ ಆನಿ ಜಿವಿತಾ ಪಾಂವ್ಡೊ ಸುಧಾರಣಾ ಖಾತಿರ್ ವಾವ್ರ್ ಕರ್ಚೊ ಹ್ಯಾ ವಿಶ್ವಸಂಸ್ಥಾಚೆ ಪ್ರಮುಕ್ ಧ್ಯೇಯ್ ಆನಿ ಉದ್ದೇಶ್. ಸಮಾನತೆಚ್ಯಾ ಸ್ವತಂತ್ರಾಚ್ಯಾ ಹ್ಯಾ ಸರ್ವ್ ಹಕ್ಕಾಂ ಪಾಸತ್ ಸಂಸ್ಥಾಚ್ಯಾ ಸಾಂದ್ಶಾ ದೆಶಾಂನಿ ಸಬಾರ್ ಕರ್ತವ್ಯಾಂ ಪಾಳ್ಚಿಂ ಪಡ್ತಾ. ಹ್ಯಾ ಸಂಘಟನಾಚ್ಯಾ ಪ್ರಮುಕ್ ಕಾರ್ಯಾಂಚಿಂ ಆಡಳ್ತೆಂ ಚೊಲೊಂವ್ಕ್ 6 ಪ್ರಧಾನ್ ಸಮಿತಿ ಆನಿ ಹೆರ್ ಸಬಾರ್ ಉಪಸಮಿತಿ ಆಸಾತ್.

ವಿಶ್ವಸಂಸ್ಥಾಚ್ಯಾ 118 ದೆಶಾಂನಿ ಕ್ರಿಸ್ತಾಂವಾಂಚೆ ಅಧಿಕ್ ಜಣಾಸಂಖ್ಯಾ, 51 ದೆಶಾಂನಿ ಮುಸ್ಲಿಮಾಂಚೆ, 12 ದೆಶಾಂನಿ ಬುದ್ಧಿಸ್ತಾಂಚೆ, 8 ದೆಶಾಂನಿ ಮೂಳ್‌ನಿವಾಸಿಂಚೆ, 3 ದೆಶಾಂನಿ ಹಿಂದು ಆನಿ 1 ದೆಶಾಂತ್ ಜುದೆವಾಂಚೆ ಜಣಾ ಸಂಖ್ಯಾ ಚಡ್ ಆಸಾ.

1. ಸಾಮಾನ್ಯ ಸಭಾ:

ಪ್ರಧಾನ್ ಕಾರ್ಯಾಲಯಾಂತ್ ಜಮ್ತಾ. ಖಿಂಯ್ಚ್ಯಾಯ್ ಶಾಂತಿ ಪ್ರತಿವಂತ್ ದೆಶಾಂನಿ ಹಾಚೆಂ ಸಾಂದೆಪಣ್ ಜೊಡ್ತೆ. ಹಾಂಗಾಸರ್ ಘೆಂವ್ಚ್ಯಾ ನಿರ್ಧಾರಾಂಕ್, ಹರೆಕಾ ದೆಶಾಕ್ ಫಕತ್ ಏಕ್ ಮತ್ ಚಲೊಂವ್ಕ್ ಅವ್ಕಾಸ್ ಮೆಳ್ತಾ. 1946 ಜನೆರ್ 10ವೆರ್ ಭಾರತಾನ್ ಹಾಚೆಂ ಸಾಂದೆಪಣ್ ಆಪ್ಣಾಯ್ಲಾಂ.



ವಿಶ್ವಸಂಸ್ಥಾಚಿಂ ಪ್ರಧಾನ್ ದಪ್ತರ್

2. ಭದ್ರತಾ ಮಂಡಳಿ:

ಸಗ್ಳ್ಯಾ ಸಂಸಾರಾಚ್ಯಾ ದೆಶಾಂಚಿ ಭದ್ರತಿ ರಾಕುನ್ ವ್ಹರ್ಚಿ ಆನಿ ತಿಸ್ತೆಂ ಮಹಾರುುಜ್ ಆಡಾಂವ್ಚಿ ಜವಾಬ್ದಾರಿ ಹಿಕಾ ಆಸಾ. ಹ್ಯೆ ಮಂಡಳಿಂತ್ ಚೀನಾ, ಫ್ರಾನ್ಸ್, ರಶ್ಯಾ, ಯುನೈಟೆಡ್

ಕಿಂಗ್‌ಡಮ್ ಆನಿ ಅಮೇರಿಕಾ 5 ರಾಷ್ಟ್ರಾಂ ಖಾಯಮ್ ಸಾಂದೆಪಣಾಚಿಂ ಆಸುನ್ ಹಾಂಕಾಂ 'ವೀಟೊ' (Veto) ಚಲೊಂವ್ಚೊ ಅಧಿಕಾರ್ ಆಸಾ. (ವೀಟೊ-ಮ್ಹಳ್ಳಾರ್ ಭದ್ರತಿ ಮಂಡಳಿನ್ ಬಹುಮತಾನ್ ಮಂಜೂರ್ ಕೆಲ್ಲೊ ನಿರ್ಧಾರ್ ನೆಗಾರ್ ಕರ್ಚೊ). ತಾತ್ಕಾಲಿಕ್ ಸಾಂದೆಪಣಾಚಿಂ ಹೆರ್ 10 ರಾಷ್ಟ್ರಾಂ; ಈಕ್ವೆಟೋರಿಯಲ್‌ಗಿನಿಯ, ಬೆಲ್ಜಿಯಮ್, ಡೊಮಿನಿಕನ್ ರಿಪಬ್ಲಿಕ್, ಜರ್ಮನಿ, ಇಂಡೋನೇಷ್ಯಾ, ಐವರಿಕೋಸ್ಟ್, ಕುವೇಯ್ತ್, ಪೆರು, ಪೊಲೆಂಡ್ ಆನಿ ಸೌತ್ ಆಫ್ರಿಕಾ.

3. ಆರ್ಥಿಕ್ ಆನಿ ಸಾಮಾಜಿಕ್ ಮಂಡಳಿ:

ವಿಶ್ವ ಸಂಸ್ಥಾಚ್ಯಾ ಹರೆಕಾ ದೆಶಾಂತ್ ಶಾಂತಿ ಆನಿ ಪ್ರಗತೆಚೆ ಉದ್ದೇಶ್ ಜಾರಿ ಕರುಂಕ್ ಆರ್ಥಿಕ್ ಆನಿ ಸಾಮಾಜಿಕ್ ಗರ್ಜೊ ಸುಧಾರಣ್ ಕರ್ಚೆಂ ವಾತಾವರಣ್ ನಿರ್ಮಾಣ್ ಕರುನ್ ತಾಂಚಿಂ ಮನ್ಯಾಂ-ಹಕ್ಕಾಂ ರಾಕುನ್ ವ್ಹರುಂಕ್ ವಾವ್ರ್ ಕರ್ಚೊ.

4. ಧರ್ಮಾಧಿಷ್ಠ ಮಂಡಳಿ:

ಸಂಯುಕ್ತ ರಾಷ್ಟ್ರ ಸಂಘಾಂಚಿ ಆಜ್ಞಾ ಜಾರಿ ಕರ್ಚೊ ಅಧಿಕಾರ್ ಆಸ್ಚಿ ಹಿ ಮಂಡಳಿ

ಉಜಾನಿ ನಿರಾಶ್ರಿತ ಜಾಲ್ಲ್ಯಾ ಲೋಕಾಂಚೆ ಸಾಮಾಜಿಕ್, ಆರ್ಥಿಕ್, ರಾಜಕೀಯ
ನಿ ಶಿಕ್ಷಣಾಚೆ ಪ್ರಗತಿ ಖಾತಿರ್ ಯೋಜನಾಂ ಜಾರಿ ಕರ್ತಾ.

ಅಂತರ್ ರಾಷ್ಟ್ರೀಯ ನ್ಯಾಯಸಭಾ (International Court of Justice):

ಹೊಲೆಂಡಾಚ್ಯಾ ಹೇಗ್ ಶೆರಾಂತ್ಲ್ಯಾ ಹಾಚ್ಯಾ ಕಾರ್ಯಾಲಯಾಂತ್ ಅಂತರ್
ರಾಷ್ಟ್ರೀಯ ಪಾಂವ್ಡ್ಯಾಂಚ್ಯಾ ಝುಗ್ಡ್ಯಾಂಚೆ/ತಕ್ರಾರಾಂಚೆ ನ್ಯಾಯ ನಿರ್ಣಯ ಕರ್ತಾ.

೧. ಕಾರ್ಯಾಲಯ:

ವಿಶ್ವಸಂಸ್ಥಾಚೆಂ ಪ್ರಧಾನ್ ದಪ್ತರ್ ಅಮೆರಿಕಾಚ್ಯಾ ನ್ಯೂಯಾರ್ಕಾಂತ್ ಆಸಾ.
ಸಂಸ್ಥಾಂಚೆ ಸರ್ವ್ ಕಾರ್ಯಾದೇಶ್ ಹಾಂಗಾ ಥಾವ್ನ್ ಜಾರಿ ಜಾತಾತ್. ಹಾಚೊ
ಪ್ರಮುಖ್ ಮುಖೆಲಿ, ಕಾರ್ಯದರ್ಶಿ-ಜನರಲ್ (Secretary General). ಹ್ಯಾ
ಸಂಯುಕ್ತ ಸಂಘಟನಾಚೊ ಪ್ರಥಮ್ ಕಾರ್ಯದರ್ಶಿ-ಜನರಲ್, ನೊರ್ವೆ ದೇಶಾಚೊ
ತ್ರಿಗ್ವೆಲೀ (1945-53), ಉಪ್ರಾಂತ್ ಸ್ವಿಡನಾಚೊ ಡ್ಯಾಗ್ ಹ್ಯಾಮರ್ ಶೀಲ್ಡ್ (1953-
61), ಬರ್ಮಾಚೊ ಉ.ಥಾಂಟ್ (1961-71), ಆಸ್ಟ್ರಿಯಾಚೊ ಕರ್ಟ್‌ವಾಲ್ಡ್ ಹೀಮ್
(1971-81), ಪೆರು ದೇಶಾಚೊ ಪೆರೇಜ್ ಡಿ ಕ್ಯೂಲರ್ (1982-91), ಎಜಿಪ್ತಾಚೊ
ಫುಟೋಸ್ ಭುಟೋಸ್ ಫಾಲಿ (1992-96), ಫಾನಾಚೊ ಕೋಪಿ ಅನ್ನನ್ (1997-
2006), ದಕ್ಷಿಣ್ ಕೊರಿಯಾಚೊ ಬಾನ್ ಕೀ ಮೂನ್ (2007-2016), 2017 ವರ್ಸಾ
ಫಾವ್ನ್ ಪೊರ್ಚುಗಲಾಚೊ ಅಂತೊನಿಯೊಗುಟೆರಾಸ್ ಕಾರ್ಯದರ್ಶಿ-ಜನರಲ್.

ಅಂತರ್ ರಾಷ್ಟ್ರೀಯ ಸಂಯುಕ್ತ ಸಂಘಟನಾಚೆ ಸಬಾರ್ ಉಪ ಸಂಸ್ಥೆ ಆಸಾತ್;
ವಿಶ್ವ ಖಾಣಾಂ ಆನಿ ಕೃಷಿ ಸಂಸ್ಥೆ (FAO), ಶಿಕ್ಷಣ್-ವಿಜ್ಞಾನ್ ಆನಿ ಸಾಂಸ್ಕೃತಿಕ
ಸಂಸ್ಥೆ (UNESCO), ವಿಶ್ವ ಭಲಾಯ್ಕೆ ಸಂಸ್ಥೆ (WHO) ವಿಶ್ವ ಕಾಮೆಲ್ಯಾಂಚೊ
ಸಂಸ್ಥೆ (ILO), ವಿಶ್ವ ದುಡ್ಡಾ ನಿಧಿ (IMF), ವಿಶ್ವ ನಾಗರಿಕ್ ವಿಮಾನ್ ಯಾತ್ರಾ
ಸಂಸ್ಥೆ (ICAO), ವಿಶ್ವ ಅಣುಸಕ್ತಿ ಸಂಸ್ಥೆ (IAEA), ವಿಶ್ವ ಬ್ಯಾಂಕ್ (World
Bank Group) ಇತ್ಯಾದಿ.

ವಿಶ್ವಸಂಸ್ಥಾನ್ ಆಖ್ಯಾ ಸಂಸಾರಾಂತ್ಲ್ಯಾ ಸಬಾರ್ ದೇಶಾಂಚೆ ರಾಜಕೀಯ
ಸಮಸ್ಯೆ ಪರಿಹಾರ್ ಕೆಲ್ಯಾತ್. ಇರಾನ್, ಇಂಡೋನೇಷ್ಯಾ, ಬರ್ಲಿನ್, ಬ್ಲಾಕೇಡ್,
ಸೂಯೆಜ್‌ಕಾಲ್ವೊ (suez canal), ಕಾಂಗೊ, ಪಾಲೆಸ್ಟಿನ್, ವಿಯೆಟ್ನಾಮಾಚೆ ತಕ್ರಾರ್,
ನಮೀಜಿಯ ಆನಿ ಆಂಗೋಲಾ ದೇಶಾಂಚಿ ಸ್ವತಂತ್ರಾ ಖಾತಿರ್ ಲಡಾಯ್, ದಕ್ಷಿಣ್
ಆಫ್ರಿಕಾಂತ್ಲೊ ವರ್ಣ್ ಭೇದಭಾವ್ ಇತ್ಯಾದಿ ಇಸ್ರೇಲ್, ಕಾಶ್ಮೀರ್, ಇರಾಕಾಚೆ ತಕ್ರಾರ್
ಪೂರ್ಣ ರಿತಿನ್ ಪರಿಹಾರ್ ಕರುಂಕ್ ಪ್ರಯತ್ನ್ ಜಾಲು ಆಸಾ.

ವಿಶ್ವ ಸಂಸ್ಥೆ ಆಪ್ಲ್ಯಾ ಸಾಂದೆಪಣಾಚ್ಯಾ ಸರ್ವ್ ರಾಷ್ಟ್ರಾಂಚ್ಯಾ ಆರ್ಥಿಕ್ ಆನಿ
ಸಾಮಾಜಿಕ್ ಕ್ಷೇತ್ರಾಂನಿ ಅಭಿವೃದ್ಧಿ, ಮಾರಕ್ ಪಿಡೆಂಚೆಂ ನಿವಾರಣ್, ಭುರ್ಗ್ಯಾಬಾಳಾಂಚ್ಯಾ
ಪಾಲನ್‌ಪೋಷಣಾಂಕ್ ಮಹತ್ವ್, ವಿಜ್ಞಾನ್-ತಂತ್ರಜ್ಞಾನ್, ಸಂಸ್ಕೃತಿ, ಇತಿಹಾಸ್,
ಪರಂಪರಾಂಚೆ ಸಂರಕ್ಷಣ್, ಪರಿಸರ್ ರಕ್ಷಣ್, ಖಾಣಾಂಜೆವ್ಣಾಂ, ಕೃಷಿ ಆನಿ ಆರ್ಥಿಕ್
ಅಭಿವೃದ್ಧಿ ಅಸಲ್ಯಾ ಸಮಗ್ರ ಕಾರ್ಯಾಂಚ್ಯಾ ವಿಂಚ್ಣಾರ್ ಯೋಜನಾಂ ಖಾತಿರ್ ವಾವ್ರ್
ಕರ್ತಾ.

45. ಮನ್ಯಾಂ ಸಂಗಿಂ ಜಿಯೆಂವ್ಚೊ ವಿವಿಂಗಡ್ ಜಾತಿಂಚ್ಯೊ ಮೊನ್ಜಾತಿ!

ಮನ್ಯಾ ಆನಿ ಮೊನ್ಜಾತಿಂಚೊ ಸಂಬಂಧ್



ಜರ್ಮನ್ ಪೆಪರ್ಡ್ ಪೆಚೊ

ಮನಿಸ್ ಆಪ್ಲ್ಯಾ ರಕ್ಷಣಾ, ಜೆವ್ಣಾ ಖಾಣಾ, ಬೆಸಾಯ್-ಕೃಷಿ, ಹವ್ಯಾಸಾ ಆನಿ ಸಾಂಗಾತ್ಪಣಾ ಖಾತಿರ್ ರೆಡೆ-ಪಾಡೆ, ಗಾಯೊ-ಮ್ಹುತಿ, ಬೊಕ್ಕೆ-ಬೊಕ್ಕೊಡ್ಲೆ, ದುಕರ್, ಸುಣಿಂ ಅಸಲ್ಯಾ ವಿವಿಧ್ ಮೊನ್ಜಾತಿಂಕ್ ಪೊಸ್ತಾ.

ಸುಮಾರ್ 20 ಹಜಾರ್ ವರ್ಸಾಂ ಆದಿಂ, ಯುರೊಪ್ ಆನಿ ಏಷ್ಯಾ ಖಂಡಾಚ್ಯಾ ಗಣ್ಣಾಂ ರಾನಾಂನಿ ಜಿಯೆಂವ್ಚ್ಯಾ ರಾನ್ವಟಿ ರೆಡ್ಯಾಂ-

ಮ್ಹುತಿಂಕ್ ರಾನ್ ಮನಿಸ್ ಆನಿ ಸುಣಿಂ ವಾಗ್ವಾಂಚಿ (wolf) ಪಂಗಡ್ ಆಪ್ಲ್ಯಾ ಖಾಣಾ ಖಾತಿರ್ ಶಿಕಾರಿ ಕರ್ತಾಲೆ. ಪಯ್ಲೆಂ ಪ್ರತ್ಯೇಕ್‌ಪಣಿಂ ಆಕ್ರಮಣ್ ಕರುನ್ ಆಸ್ಲಲೆ ಹೆ ಕ್ರಮೇಣ್ ಸಾಂಗಾತಾ ಮೆಳುನ್ ರೆಡ್ಯಾಂ-ಮ್ಹುತಿಂಚಿ ಶಿಕಾರಿ ಕೆಲ್ಯಾರ್ ಭೊವ್ ಬರೆಂ ಮ್ಹಣ್ ಸಮ್ಜಾಲೆ. ಆದಿಂ ಮನ್ಯಾಂ ಲಾಗಿಂ ಆಸ್ಚಿಂ ಫಾತ್ರಾ-ಆಯ್ದಾಂ ಫಾಯ್ದಾಚಿಂ ಮ್ಹಣ್ ಸುಣ್ಯಾ ವಾಗ್ವಾಂಕ್ ಆನಿ ಸುಣ್ಯಾ ವಾಗ್ವಾಂಚಿಂ ಆಕ್ರಮಣ್‌ಕಾರಿ ವರ್ತನ್ ಪರಿಣಾಮ್‌ಕಾರಿ ಮ್ಹಣ್ ರಾನ್ ಮನ್ಯಾಂಕ್ ಕಳುನ್ ಹೆ ದೊನ್‌ಯಿ ಪಂಗಡ್ ಪಯ್ಲೆಂ ಲಾಗ್ಗರ್, ಉಪ್ರಾಂತ್ ಸಾಂಗಾತಾ ಜಿಯೆಂವ್ಕ್ ಲಾಗ್ಲೆ. ಕ್ರಮೇಣ್ ಹ್ಯಾ ಸುಣ್ಯಾ ವಾಗ್ವಾಂ ಧಾವ್ನ್ ಅಭಿವೃದ್ಧಿ ಜಾಲ್ಲಿಂ ಸುಣಿಂ ಮನ್ಯಾಂಕ್ ಲಾಗಿಲಿಂ ಸಾಂಗಾತಿ ಜಾಂವ್ಕ್ ಪಾವ್ಲಿಂ. ಮಧ್ಲ್ಯಾ ಇರಾಕಾಚ್ಯಾ ಎಕಾ ಭುಂಯಾರಾ (cave) ಭಿತರ್ ಮೆಳ್ಳಲೆಂ ಕಟ್ಟಿಂ ಮನ್ಯಾಂ ಆನಿ ಸುಣ್ಯಾಂಚ್ಯಾ ಸಂಬಂಧಾಚೊ ಏಕ್ ಪುರಾತನ್ ದಾಖ್ಲೊ. ಹೆಂ ಕಟ್ಟಿಂ ಸುಮಾರ್ 12 ಹಜಾರ್ ವರ್ಸಾಂ ಪುರ್ವಿಲೆಂ ಮ್ಹಣ್ ಜಾಣಾರ್ಯಾಂನಿ ಅಂದಾಜ್ ಕೆಲಾ. ಹ್ಯಾ ಕಟ್ಟಾಂತ್ ಸುಣಿಂ ವಾಗ್ವಾಂಚ್ಯಾಕಾಯಿ ಲ್ಹಾನ್ ದಾಡಿಯೊ ಆನಿ ದಾಂತ್ ಆಸ್ಲಲ್ಯಾನ್ ಕ್ರಮೇಣ್ ಸುಣಿಂ ವಾಗ್ವಾಂ ಸುಣಿಂ ಜಾವ್ನ್ ಪರಿವರ್ತನ್ ಜಾಲಿಂ ಮ್ಹಳ್ಳಿ ನಿಶಾನಿ. ಮನಿಸ್ ಆಪ್ಣಾಕ್ ಗರ್ಜೆಚ್ಯಾ ಗುಣಾಂ-ಲಕ್ಷಣಾಂಚ್ಯಾ ಧವ್ಯಾ-ಕಾಳ್ಯಾ ಆನಿ ಆಪ್ಣಾಕ್ ಪಸಂದ್ ಆಸ್ಚ್ಯಾ ರಂಗಾಂಚ್ಯಾ ಸುಣ್ಯಾಂಚಿ ಆನಿ ಹೆರ್ ಮೊನ್ಜಾತಿಂಚಿ ವಿಂಚೊವ್ಣಾ ಕರುನ್ ಮೊಸುಂಕ್ ಲಾಗ್ಲೊ. ಕಾಳಾನುಸಾರ್ ಮನ್ಯಾಚೆ ಆಶೆಚೆ ಗೂಣ್-ಅವ್ಣಾನ್ ತಾಣೆಂ ಪೊಸ್ಲಲ್ಯಾ



ಅಮೃತ ಮಹಲ್ ಪಾಡೊ

ಮೊನ್ನಾತಿಂ ಥಂಯ್ ರುತಾ ಜಾಂವ್ಕ್ ಲಾಗ್ಲೆ.

ತವಳ್ ತವಳ್ ಆಪ್ಲೊ ಥಾರೊ ಬದ್ಲಿ ಕರ್ಚೊ ಮನಿಸ್ ಸುಮಾರ್ 10 ಹಜಾರ್ ವರ್ಸಾಂ ಪರ್ವಿಂ ಎಕಾ ಜಾಗ್ಯಾರ್ ವಸ್ತಿ ಕರುಂಕ್ ಲಾಗ್ಲೊ. ಕ್ರಮೇಣ್ ತೊ ಸುಣಿಂ, ಗಾಯೊ, ಮ್ಹಶಿ, ಬೊಕ್ಡೊ, ದುಕರ್ ಅಸಲ್ಯಾ ಥೊಡ್ಯಾ ಮೊನ್ನಾತಿಂಕ್ ಪೊಸುಂಕ್ ಲಾಗ್ಲೊ. ತಾಕಾ ಆಪ್ಲೆ ಶಿಕಾರ್ಯೆ ಪಾಸತ್ ಚಡ್ ಪಯ್ಸ್ ವಚುನ್ ಯೆಂವ್ಕ್ ಕಷ್ಟ್ ಜಾತಾಲೆ ಆನಿ ಶಿಕಾರಿ ಮೆಳ್ತಾ ಮ್ಹಳ್ಳಿ ಖಾತ್ರಿ ನಾತ್ಲಿ. ಆಪ್ಲೆ ಶಿಕಾರೆಕ್ ವ್ಹಡ್ ಮೊನ್ನಾತ್ ಮೆಳ್ಳಿ ತರ್ ಥೊಡ್ಯಾಚ್ ದಿಸಾಂನಿ ತಾಚೆಂ ಮಾಸ್ ಕುಸ್ತಾಲೆಂ. ಹೈ ವರ್ವಿಂ ತಾಜಾ ಮಾಸಾಚ್ಯೆ ಆಶೆನ್ ಲ್ಹಾನ್ ಮೊನ್ನಾತಿಂಕ್ ಧರುನ್ ದವರ್ನ್ ಆಪ್ಣಾಕ್ ಜಾಯ್ ತೆದ್ನಾಂ ಮಾರುಂಕ್ ಸುರು ಕೆಲೆಂ. ಗಾಯೊ, ಮ್ಹಶಿ, ಬೊಕ್ಡಿಯಾಂ ಥಾವ್ನ್ ದೂದ್ ಆನಿ ಕೃಷಿ ಖಾತಿರ್ ಶೆಣ್-ಸಾರೆಂ, ಮೆಲ್ಲ್ಯಾ ಮೊನ್ನಾತಿಂಚ್ಯಾ ಚಾಮ್ಚ್ಯಾ ಥಾವ್ನ್ ಆಂಗ್ ಧಾಂಪ್ಚೊ ವಸ್ತು, ತಾಂಚ್ಯಾ ಥೊಮೊಸ್ ಆಸ್ಚ್ಯಾ ಶಿಂಗಾಂ ಆನಿ ಹಾಡಾಂ ಥಾವ್ನ್ ವಿವಿಧ್ ಆಯ್ತಾಂ ತಯಾರ್ ಕರುಂಕ್ ತೊ ಶಿಕ್ಲೊ.

ಮನ್ಶಾನ್ ಪೊಸ್ಚ್ಯಾ ಸಕ್ಕಡ್ ಮೊನ್ನಾತಿಂ ಪಯ್ಲಿ ಸುಣ್ಯಾಂಚೊ ತಾಕಾ ಚಡ್ ಮೋಗ್. ಸುಣ್ಯಾಂಚೊ ಮೊಗಾಳ್ ಸ್ವಭಾವ್, ಮನ್ಶಾಂ ಲಾಗಿಂ ತಾಂಕಾಂ ಆಸ್ಚೆಂ ಆಕರ್ಷಣ್, ಧನ್ಯಾ ಖಾತಿರ್ ಆಪ್ಲೊ ಜೀವ್ ದಿಂವ್ಕ್ ತಯಾರ್ ಜಾಂವ್ಚ್ಯಾ ತಾಂಚ್ಯಾ ಗುಣಾಂ ವರ್ವಿಂ ಮನ್ಶಾನ್ ಆಪ್ಲ್ಯಾ ಭೊವ್ ಮೊಗಾಚಿ ಮೊನ್ನಾತ್ ಜಾವ್ನ್ ಸುಣ್ಯಾಂಕ್ ವಿಂಚುಂಕ್ ಕಾರಣ್ ಆಸತ್. ಸುರ್ದೆರ್ ಶಿಕಾರಿ ಪಾಸತ್ ಪೆಟ್ಯಾಂಕ್ ಪೊಸ್ಚೊ ಮನಿಸ್ ಆಪ್ಲೆ ಭದ್ರತೆ ಆನಿ ಗೊರ್ವಾಂಕ್-ಬೊಕ್ಡಿಯಾಂಕ್ ರಾಕುಂಕ್, ಉಪ್ರಾಂತ್ ಆಪ್ಲಿ ಎಕ್ಸುರ್ದಣಾಚಿ ಖಿಂತ್‌ಬೆಜಾರಾಯ್ ನಿವಾರುಂಕ್ ಸುಣ್ಯಾಂಕ್ ಪೊಸುಂಕ್ ಲಾಗ್ಲೊ. ಆತಾಂ ಸುಣ್ಯಾಂಕ್ ಸಬಾರ್ ಇರಾದ್ಯಾಂ ಪಾಸತ್ ಪೊಸ್ತಾತ್. ಪರ್ಮಳ್ ಪಾರ್ಕುಂಚ್ಯೆ ಆನಿ ಪಯ್ಲಿಲೊ ಆವಾಜ್ ಆಯ್ಕುಂಚ್ಯೆ ತಾಂಚ್ಯೆ ವಿಶಿಷ್ಟ್ ಸಕ್ತಿಕ್ ಲಾಗುನ್ ಚೊರಾಂಕ್, ಖುನಿಗಾರಾಂಕ್, ಮಾದಕ್ ವಸ್ತುಂಚೊ ಚೊರ್ಯಾಂ ವಿಕ್ಲೊ ಕರ್ತಲ್ಯಾಂಕ್ ಸೊದುನ್ ಕಾಡುಂಕ್, ಮಾರೆಕಾರ್ ಸ್ಪೋಟಕ್ ವಸ್ತುಂಚೊ ಪಾತ್ಕೊ ಕರುಂಕ್, ಭುಂಯ್ಕಾಪ್ ಆನಿ ಬರ್ಫಾ ಪೊಂದಾ ಶಿರ್ಕಲ್ಯಾಂಕ್ ಬಚಾವ್ ಕರುಂಕ್, ಸಯ್ಕಾಂತ್ ದುಸ್ಮಾನಾಂಚೊ ಲಿಕಾಣೊ ಸೊದುನ್ ಕಾಡುಂಕ್, ಕುಡ್ಯಾಂಕ್ ಮಾರ್ಗದರ್ಶಕ್ (guide) ಜಾವ್ನ್ ಅಶೆಂ ಹಾಂಚೊ ಉಪಯೋಗ್ ಕರ್ತಾತ್. ಅಮೆರಿಕಾ ಆನಿ ಬ್ರಿಟಿಷ್ ಕೆನೆಲ್‌ಕ್ಲಬ್ (kennel club) ಹಾಣಿಂ ಸುಣ್ಯಾಂಚೆ ತೀನ್ ಪಂಗಡ್ ರಚ್ಲಾತ್.

ಕಾಮ್ಗಾರ್ ಸುಣಿಂ: ಜರ್ಮನ್ ಷೆಪರ್ಡ್ (ಆಲ್ಪೀಷಿಯನ್), ಡಾಬರ್‌ಮನ್, ಬಾಕ್ಸರ್, ಬುಲ್‌ಡಾಗ್, ಗ್ರೇಟ್‌ಡೇನ್, ಡಾಲ್‌ಮೇಷಿಯನ್, ಕಾಲಿ, ಬುಲ್‌ಮಾಸ್ತಿಫ್, ಸೇಂಟ್ ಬರ್ನಾಡ್ ಇತ್ಯಾದಿ.

ಶಿಕಾರೆಚಿಂ ಸುಣಿಂ: ಲ್ಯಾಬ್ರಡಾರ್ ರಿಟ್ರೀವರ್, ಮುಥೋಳ್ ಹೌಂಡ್, ಅಫ್ಘಾನ್

ಹೌಂಡ್, ಗೋಲ್ಡನ್ ರಿಟ್ರೀವರ್, ಸಲುಕಿ, ಡ್ಯಾಷೂಂಡ್, ಕಾಕರ್ ಸ್ಪೇನಿಯಲ್, ಫಾಕ್ಸ್‌ಟೇರಿಯರ್, ಐರಿಷ್ ಸೆಟ್ಲರ್, ಬ್ಯೂಗಲ್ ಆನಿ ಹೆರ್.

ಕೊಂಡಾಟ್ಯಾಚಿಂ ಸುಣಿಂ: ಪಾಮೋರೇನಿಯನ್, ಲಾಸಾ ಆಪ್ಲೋ, ಸ್ಪಿಟ್ಜ್, ಪೆಕಿನೀಸ್, ಪೂಡಲ್ ಆನಿ ಹೆರ್ ಥೊಡೆ.

ಜರ್ಮನ್ ಷೆಪರ್ಡ್ ಆಪ್ಲ್ಯಾ ನಾಂವಾಂ ಸಾರ್ಕೆಂ ಜರ್ಮನ್ ಮುಳಾಚೆಂ ಆಸುನ್, ಸಂಸಾರ್‌ಭರ್ ನಾಂವಾಡ್ಲಾಂ. ಆಲ್ಮೇಷಿಯನ್ ಹಾಚ್ಯೆ ಜಾತಿಚೆಂ ಆನ್ಯೆಕ್ ನಾಂವ್. ಹೆಂ ಏಕ್ ರಾಕ್ವಲಿ ಜಾವ್ನ್ ಭೊವ್‌ಚ್ ಜಾಗ್ರುತ್ಕಾಯೆನ್ ರಾಕಣ್ ಕರ್ತಾ. ಗಂಭೀರ್ ಸ್ವಭಾವಾಚ್ಯಾ ಹಾಚಿ ಪರ್ಮಳಾಚಿ ಸಕತ್ ಉಂಜ್ಲಿ. ತಾಕಾ ಮೊಗಾ-ಮಯ್ವಾಸಾನ್ ಪೊಸ್ಲಾರ್, ಧನ್ಯಾ ಖಾತಿರ್ ಜೀವ್ ದಿಂವ್ಕ್ ತೊ ತಯಾರ್. ಪೊಲಿಸ್ ಆನಿ ಸಂರಕ್ಷಣ್ ಖಾತ್ಯಾಂಕ್ ಹ್ಯಾ ಪೆಟ್ರಾಚೆರ್ ಅಖಂಡ್ ಭರ್ವಸೊ!

ಸುಮಾರ್ 4 ಹಜಾರ್ ವರ್ಸಾಂ ಆದಿಂ ಆಪ್ಲೆ ಕೃಷೆಚೊ ವಾವ್ರ್ ಹಳು ಕರುಂಕ್ ಮನ್ಶಾನ್ ರೆಡ್ಯಾಂ-ಪಾಡ್ಯಾಂಕ್ ಪೊಸುನ್ ನಾಂಗ್ರಾನ್ ಕೊಸುಂಕ್ ತಾಂಚೊ ಪ್ರಯೋಗ್ ಕೆಲೊ. ಸುರ್ದೆರ್ ನಿಸ್ತುಂಚ್ಯೊ ಬರ್ಪಾ ಗಾಡಿಯೊ ವೊಡುಂಕ್ ಚಾಕ್ರಾಂಚೊ ಉಪಯೋಗ್ ಪ್ರಾರಂಭ್ ಜಾಲ್ಲ್ಯಾ ಉಪ್ರಾಂತ್ ವಿವಿಧ್ ವಸ್ತು ಆನಿ ಸಾಮಾನ್ ವ್ಹರುಂಕ್ ರೆಡ್ಯಾಂ-ಪಾಡ್ಯಾಂಕ್ ವಾಪರ್ಲೆಂ. ಶೆಂಭರಾಂನಿ ವರ್ಸಾಂಚ್ಯಾ ಪ್ರಯೋಗಾ ಉಪ್ರಾಂತ್ ರಯ್ತ್ ಆಪ್ಲೆ ಬೆಸಾಯೆಕ್ ಯೋಗ್ಯ್ ಜಾಲ್ಲ್ಯಾ ಮೊನ್ಜಾಂತ್ಲಿಂಚ್ಯೆ ವಂಶಾವಳಿಂಚಿ ವಿಂಚೊವ್ಣ್ ಕರುಂಕ್ ಲಾಗ್ಲೆ.

ಭಾರತಾಂತ್ ಲಗ್ವೆಗ್ 30 ವಿಂಚ್ಣಾರ್ ಕುಳಿಯೆಂಚ್ಯೊ ಗಾಯೊ ಆನಿ 9 ವಿವಿಧ್ ಜಾತಿಂಚ್ಯೊ ಮ್ಹಶಿ ಆಸಾತ್. ಹಾಂಚ್ಯೆ ಪಯ್ಲಿ ಕರ್ನಾಟಕಾಂತ್ 'ಅಮೃತಮಹಲ್', 'ಹಳ್ಳಿಕಾರ್', 'ಕೃಷ್ಣವ್ಯಾಲಿ', 'ಬಿಲಾರ್' ಮ್ಹಳ್ಳ್ಯಾ ಜಾತಿಂಚೆ ಪಾಡೆ ಬೆಸಾಯ್ ಆನಿ ಗಾಡಿಯಾಂನಿ ಸಾಮಾನ್ ವೊಡುನ್ ವ್ಹರುಂಕ್, ಯೋಗ್ಯ್ ಆಸಾತ್. ಅಮೃತ ಮಹಲ್ ಪಾಡೆ ಸಬಾರ್ ಝುಜಾಂನಿ ಪಾತ್ರ್ ಘೆವ್ನ್ ಜೀಕ್ ಜೊಡುನ್ ಇತಿಹಾಸಾಂತ್ ದಾಖಲ್ ಜಾಲ್ಯಾತ್. 'ವಿಜಯನಗರ' ರಾಜ್ವಟ್ಕೆ ಕಾಳಾರ್ ಅಮೃತ ಮಹಲ್ ಗೊರ್ವಾಂಚಿ ಕುಳಿ ಅಭಿವೃದ್ಧಿ ಕೆಲಿ. ಉಪ್ರಾಂತ್ ಮೈಸೂರ್ ರಾಯ್ 'ಚಿಕ್ಕದೇವರಾಯಾ'ನ್ ಹ್ಯಾ ಯೋಜನಾಕ್ ತೆಂಕೊ ದಿವ್ನ್ 240 ವಿವಿಂಗಳ್ ಜಾಗ್ಯಾಂನಿ ರಾಕ್ವಲ್ಯಾಂಕ್ ನೆಮ್ಣುಕ್ ಕರುನ್, 4 ಹಜಾರ್ ಎಕ್ರೆ ತಿತ್ಲೊ ವಿಸ್ತಾರ್ ಪ್ರದೇಶ್ ಹ್ಯಾ ಯೋಜನಾಕ್ ಅಮಾನತ್ ದವರ್ಲೊ. ಉಪ್ರಾಂತ್ ಅಧಿಕಾರಾಕ್ ಆಯ್ಲಲ್ಯಾ 'ಹೈದರ್ ಆಲಿ' ಆನಿ 'ಟಿಪ್ಪು ಸುಲ್ತಾನ್' ಹಾಣಿಂ, 'ಹಳ್ಳಿಕಾರ್', 'ಹಾಗಲವಾಡಿ', 'ಚಿತ್ರದುರ್ಗ' ಗೊರ್ವಾಂಚ್ಯೆ ಸಂತತಿಚಿ ಅಭಿವೃದ್ಧಿ ಕೆಲ್ಲ್ಯಾನ್ ಎಕ್ವಣಾಚ್ಯಾ ಅಮೃತ ಮಹಲ್ ನಾಂವಾನ್ ನವಿ ಕುಳಿ ರುಪಾಂತರ್ ಜಾಲಿ. 'ಅಮೃತ ಮಹಲ್', ಪಾಡ್ಯಾಂಚಿ ಹುಶಾರ್ಕಾಯ್ ಪಾರ್ಕಿಲ್ಲ್ಯಾ ಹೈದರ್ ಆಲಿನ್, ಝುಜಾಂ ಆಯ್ದಾಂ ಆನಿ ವಸ್ತು 100 ಮಯ್ಲಾಂ ಪಯ್ಲಿಲ್ಯಾ ಝುಜಾ ಥಳಾಕ್ ವೆಗಾನ್ ವ್ಹರುನ್ ಪಾವೊಂವ್ಕ್, ಹಾಂಚೊ ಸಬಾರ್ ಪಾವ್ಲಿಂ ವಾಪರ್ ಕರುನ್ ಜಯ್ತ್ ಜೊಡ್ಲಾಂ.

ದುದಾ ಉತ್ತತೆಕ್ ನಾಂವಾಡ್ಲಲ್ಯಾ ಗೊರ್ವಾಂಚ್ಯೊ 'ಸಿಂಧಿ', 'ಸಹಿವಾಲ್', 'ಹರಿಯಾಣ', 'ತಾರ್ ಪಾರ್ಕರ್', 'ಗಿರ್', 'ಕಾಂಕ್ರೇಜ್' ಆನಿ 'ಓಂಗೋಲ್' ಜಾತಿ ಪ್ರಮುಕ್ ಆಸಾತ್. ವಿದೇಶಾಂತ್ಲಯಿ ಅಸಲ್ಯಾ ಗೊರ್ವಾಂಚ್ಯೊ ಜಾತಿ ಅಭಿವೃದ್ಧಿ ಕೆಲ್ಯಾತ್. 'ಸ್ವಿಟ್ಜರ್ಲೆಂಡಾಂತ್', 'ಬ್ರೆನ್‌ಸ್ವಿಸ್', 'ಜಮೈಕಾಂತ್', 'ಮೌಂಟ್ ಹೋಪ್' ಮ್ಹಳ್ಳ್ಯಾ ದುದಾಚ್ಯಾ ಗೊರ್ವಾಂಕ್ ಹಾಂಗಾಚ್ಯೆ ಸಿಂಧಿ ಆನಿ ದಕ್ಷಿಣ್ ಅಮೆರಿಕಾಚ್ಯೆ 'ಸ್ಯಾಂಟಾಜೋಡಿಸ್', ಆಸ್ಟ್ರೇಲಿಯಾಚ್ಯೆ 'ಬ್ಯಾಂಗಸ್' ಜಾತಿಂಕ್, ಭಾರತಾಚ್ಯೆ 'ಓಂಗೋಲ್' ಗೊರ್ವಾಂಚ್ಯೊ ಕುಳಿಯೊ ಮೂಳ್ ಆಸಾತ್.

ಮ್ಹಶಿ ಉಣೆಂ ಖಾಣ್ ಖಾವ್ನ್ ಗಾಯಾಂಚ್ಯಾಕ್‌ಯಿ ಚಡ್ ಪ್ರಮಾಣಾರ್ ದೂದ್ ದಿತಾತ್. ಹಾಂಕಾಂ ಪಿಡಾ ನಿವಾರಣ್ ಸಕತ್ ಚಡ್ ಆಸುನ್ ವಿದೇಶಿ ಗೊರ್ವಾಂಚ್ಯಾ ಜಾತಿಂ ಪರಿಂ ಹ್ಯೊ ತವಳ್ ತವಳ್ ಪಿಡೆಸ್ತ್ ಜಾಯ್ನಾಂತ್. ಆಖ್ಖಾಂ ಸಂಸಾರಾಚ್ಯಾ ಮ್ಹಶಿಂ ಪಯ್ಲಿ 53% ತಿತ್ಲ್ಯೊ ಮ್ಹಶಿ ಭಾರತಾಂತ್ ಆಸಾತ್. ವಾಸ್ತವಿಕ್ ಜಾವ್ನ್ 'ಸಿಂಧೂ' ಆನಿ 'ಗಂಗಾ' ನ್ಹಂಯ್ ಪ್ರದೇಶ್ ಮ್ಹಶಿಂಚೊ ಮೂಳ್‌ಗಾಂವ್. ಸುಮಾರ್ 5 ಹಜಾರ್ ವರಾಂ ಆದಿಂಚ್ ಸಿಂಧೂ ನ್ಹಂಯ್ ಲಾಗಿಲ್ಯಾ ಗಾಂವಾಂನಿ ಮ್ಹಶಿಂಕ್ ಪೊಸ್ತಾಲೆ. ಹಾಂತುಂ ನ್ಹಂಯ್ ತಡಿಚ್ಯೊ ಮ್ಹಶಿ ರುಚಿಕ್ ದೂದ್ ದಿಂವ್ಚೊ ಜಾತಿಂಚ್ಯೊ. 'ಸೂರ್ತಿ', 'ಜಾಫರ್‌ಬಾದಿ' ಆನಿ 'ಮಹಸಾನ' ಗುಜ್ರಾತಿ ಕುಳಿಯಾಂಚ್ಯೊ. ದೇಶಾಂತ್‌ಚ್ ಭೊವ್ ಚಡ್ ಮ್ಹಶಿ ಉತ್ತರ್ ಪ್ರದೇಶ್ ರಾಜ್ಯಾಂತ್ ಆಸುನ್, ಹಾಂಗಾಚ್ಯೊ ಪ್ರಮುಕ್ ಕುಳಿಯೆಂಚ್ಯೊ 'ನಾಗಪುರಿ', 'ಪಂಡರಾಪುರಿ', 'ಜೀರಂಗಿ', 'ಮಂಡ', 'ಕಾಲಹಂದಿ' ಆನಿ 'ಸಬಲ್‌ಪುರಿ' ಮ್ಹಶಿ ಮಧ್ಯಪ್ರದೇಶ್ ಆನಿ ಲಾಗಿಲ್ಯಾ ರಾಜ್ಯಾಂನಿ ಆಸಾತ್. 'ಸೂರ್ತಿ', 'ಮುರ್ರಾ', 'ತೋಡ' ಆನಿ ಆಮ್ಚ್ಯಾ ಜಿಲ್ಲಾಂಚ್ಯೊ 'ಕೆನರಾ', ಮ್ಹಶಿ ಪ್ರಮುಕ್ ಜಾತಿಂಚ್ಯಾ ಪಂಗಡಾಂತ್ ಆಸಾತ್. ದುದಾಚ್ಯಾ ಉತ್ಪಾದನಾಕ್ ನಾಂವಾಡ್ಲಿಕ್ ಜಾಲ್ಲೊ ವಿದೇಶಿ ಗಾಯೊ ಹೊಲೆಂಡಾಚ್ಯೊ 'ಹಾಲ್‌ಸ್ಲೀನ್ ಫೀಶಿಯನ್' ಆನಿ ಅಮೆರಿಕಾಚ್ಯೊ 'ಜೆರ್ಸಿ' ಹ್ಯೊ ಚಡ್ ಮಾಪಾನ್ ದೂದ್ ದಿತಾತ್ ತರಿ ಹಾಂಕಾಂ ಪಿಡೆಂಚಿ ನಿರೋಧಕ್ ಸಕತ್ ಉಣಿ. ಆಮ್ಚ್ಯಾ ಭಾರತಾಂತ್ ಮನ್ಯಾನ್ ಪೊಸ್ತೊ ಮೊನ್ಜಾತಿ ಕೃಷಿಚ್ಯಾ ವಾವ್ರಾಂತ್ 'ಪಾಟಿಚೊ ಕಣೊ' ತಸಲೊ ಪಾತ್ರ್ ಘೆತಾತ್. ಲ್ಹಾನ್ ರಯ್ತ, ಭುಂಯ್ ನಾತ್ಲೆ, ಕೃಷಿ ಕಾರ್ಮಿಕ್ ತಸಲ್ಯಾ ಮೊನ್ಜಾತಿಂಕ್ ಪೊಸುನ್ ಆಪ್ಲೆಂ ಪೊಟ್ ಭರ್ತಾತ್. ಹ್ಯೊ ಮೊನ್ಜಾತಿ ದುಬ್ಯಾಂಚ್ಯೊ ಮೊಗಾ ಪಾತ್ರ್ ಸಾಂಗಾತಿ!

ಆತಾಂಯ್ ಭಾರತಾಚಿ 60% ತಿತ್ತಿ ಭುಂಯ್ಚಿ ಬೆಸಾಯ್ ಪಾಡ್ಯಾಂಚ್ಯೆ ಕುಮ್ಗನ್ ಜಾತಾ. ಲ್ಹಾನ್ ವ್ಯವಸಾಯಾಚ್ಯಾ 1-2 ಕಿ.ಮೀ. ಪಯ್ಲಿಲ್ಯಾ, ಉಬಾರ್-ಧಪ್ಪಟ್ ಜಾಗ್ಯಾಂಕ್ ಕೃಷಿ ವಸ್ತು-ಸಾಮಾನ್, ವ್ಹಾವೊಂವ್ಕ್-ಪಾವೊಂವ್ಕ್, ಫಕತ್ ರೆಡ್ಯಾಂಚೊ ಉಪಯೋಗ್ ಕರ್ಚೊ ಪಡ್ತಾ. ವಾಸ್ತವಿಕ್ ಜಾವ್ನ್ ಆಜ್ ಆಮ್ಚಾ ದೇಶಾಂತ್ ರೆಡ್ಯಾಂನಿ ವ್ಹಾವೊಂವ್ಚೊ ಕೃಷಿ ವಸ್ತು ಭಾರತಾಚ್ಯಾ ಸರ್ವ್ ರಯ್ಲಾಂನಿ ವ್ಹಾವೊಂವ್ಚೊ ಕೃಷಿ ವಸ್ತುಂಚ್ಯಾಕ್‌ಯಿ (cargo) ವ್ಹಡಾ ಮಾಪಾಚ್ಯೊ!

46.ಜೆಜುನ್ ಶಿಕೊವ್ಣ್ ದಿಲ್ಲಿಂ ಮಾಗ್ಣಾ ಮಂದಿರಾಂ ಆನಿ ಪಯ್ಣ್ ಕೆಲ್ಲೆ ಭಾಗೆವಂತ್ ಜಾಗೆ!

ಜೆಜು ಬರೊ ಗೊವ್ಣ್



ಮಂದಿರಾಂನಿ (ಸಿನಾಗೊಗಾಂನಿ) ಶಿಕೊವ್ಣ್ ದಿತಾಲೊ ಮ್ಹಣ್ ಸುವಾರ್ತಾಗಾರಾಂನಿ ಹ್ಯೆ ಪರಿಂ ಸಾಕ್ಸ್ ದಿಲ್ಯಾ.

ಜೆಜು ಲೊಕಾಕ್ ಶಿಕಯ್ತಾ ಆನಿ ಪಿಡೆಸ್ತಾಂಕ್ ಗೂಣ್ ಕರ್ತಾ:

ಉಪ್ರಾಂತ್ ಜೆಜು ತಾಂಚ್ಯಾ ಸಿನಾಗೊಗಾಂನಿ ಶಿಕಯ್ತಾ, ರಾಜ್ಯಾಚಿ ಬರಿ ಖಬರ್ ಗಾಜಯ್ತಾ ಆನಿ ಲೊಕಾ ಮದ್ಲಿ ಸರ್ವ್ ರಿತಿಂಚಿ ಪಿಡಾಶಿಡಾ ಗೂಣ್ ಕರಿತ್ ಆಖ್ವ್ಣಿ ಗಾಲಿಲೆಯಾಂತ್ಲ್ಯಾನ್ ಭೊಂವ್ಲೊ (ಮಾತೆವ್ 4:23).

ಜೆಜು ಗಾಲಿಲೆಯಾಂತ್ ಆಪ್ಲೆಂ ಮ್ಹಣ್‌ಯಾರ್ಪಣ್ ಸುರು ಕರ್ತಾ:

ಉಪ್ರಾಂತ್ ಜೆಜು ಪವಿತ್ರ್ ಅತ್ಮಾಚೆ ಸಕ್ತೆನ್ ಭರುನ್ ಗಾಲಿಲೆಯಾಕ್ ಪಾಟಿಂ ಆಯ್ಲೊ; ಭೊಂವ್ಲಣಿಂಚ್ಯಾ ಸಗ್ಳ್ಯಾ ಗಾಂವಾಂನಿ ತಾಚೆ ವಿಶಿಂ ಖಬರ್ ಗಾಜ್ಲಿ. ತೊ ತಾಂಚ್ಯಾ ಸಿನಾಗೊಗಾಂನಿ ಶಿಕಯ್ತಾ ಗೆಲೊ ಆನಿ ಸಮೆಸ್ತಾಂ ತಾಕಾ ನಾಂವಾಡುಂಕ್ ಲಾಗ್ಲಿಂ (ಲೂಕ್ 4:14-15).

ಮಾಗ್ಣಾ ಘರಾಂಚಿಂ ಉಗಮ್:

ಮಾಗ್ಣಾ ಘರಾಂ ಸಿನಾಗೊಗ್ ಮ್ಹಳ್ಳಾರ್ ಸಭಾ ಮಂದಿರ್ ಮ್ಹಣ್ ಅರ್ಥ್. ಆಮಿ ಆತಾಂ ಸಮ್ಜುನ್ ಘೆತ್ಲೆ ಪರಿಂ ಜುದೆವಾಂಕ್ ಜೆರುಸಲೆಮಾಚಿಂ ದೆವಾಳಾಚ್ ಪ್ರಮುಕ್ ಮಾಗ್ಣಾ ಮಂದಿರ್ ಆನಿ ಬಲಿ ಅರ್ಪಣಾಚಿಂ ಏಕ್ ಮಾತ್ ಕೇಂದ್.

ಗೊಣ್ ಸಾಲ್ಮಾವ್ ರಾಯಾನ್ ನಿರ್ಮಾಣ್ ಕೆಲ್ಲಿಂ ಹೆಂ ಮಹಾ ದೆವಾಳ್ ಕ್ರಿ.ಪೂ. 86 ವರಾ ಬಾಬಿಲೊನಾಚ್ಯಾ ರಾಯಾ 'ನೆಬುಕದ್ನೇಜರಾನ್' ಪಾಡಾವ್ ಕರುನ್ ದ್ವಾಂ ಥಂಯ್ಸರ್ ಆಸ್ಲಲ್ಯಾ ಜುದೆವಾಂಕ್ ತಾಣೆಂ ಬಾಬಿಲೊನಾಕ್ ಗುಲಾಮ್ ಕಾವ್ನ್ ವ್ಹೆಲ್ಚೆ ನಿಮ್ತಿಂ ತಾಂಕಾಂ ಸಾಂಗತಾ ಮೆಳುನ್ ಮಾಗ್ಣೆಂ ಕರುಂಕ್ ಂಯ್ಚೆಂಯ್ ಏಕ್ ಪ್ರಾರ್ಥನ್ ಮಂದಿರ್ ನಾತ್ಲೆಂ ದೆಕುನ್ ತೆ ಆಪುಣ್ ಆಸ್ಲಲ್ಯಾ ಶಾಂತ ಸಾಬ್ದಾತಾ ಆನಿ ಪುನ್ವ ದಿಸಾ ಮಾಗ್ಣ್ಯಾ ಜಮಾತಿ ಆಸಾ ಕರುಂಕ್ ಲಾಗ್ಲೆ.

ಅಸಲ್ಯೊ ಮಾಗ್ಣ್ಯಾ ಜಮಾತಿ ಜಾಂವ್ಚ್ಯಾ ಜಾಗ್ಯಾಂಕ್ 'ಸಿನಾಗೊಗ್' ಮ್ಹಳ್ಳೆಂ ಸಾಂವ್ ಪಡ್ಲೆಂ. ಬಾಬಿಲೊನಾಚ್ಯಾ ಗುಲಾಮ್‌ಗಿರಿ ಥಾವ್ನ್ ಸುಟ್ಕಾ ಜೊಡುನ್ ಏದೆವ್ ಲೋಕ್ ಆಪ್ಲ್ಯಾ ದೆಶಾಕ್ ಪಾಟಿಂ ಪರ್ತಲ್ಲ್ಯಾ ಉಪ್ರಾಂತ್ ಹೊ ಸಂಪ್ರದಾಯ್ ಮೊಡಿನಾಸ್ತಾಂ ಮುಂದರುನ್ ಗೆಲೊ. ಹೈ ವರ್ವಿಂ ಜೆರುಸಲೆಮಾಚೆಂ ಸೆವಾಳ್ ಪುನರ್ ನಿರ್ಮಾಣ್ ಜಾಲ್ಲ್ಯಾ ಉಪ್ರಾಂತ್ಯಾ ಜುದೆವಾಂನಿ ಹಿಂ ಮಾಗ್ಣ್ಯಾ ಘರಾಂ, ಸಿನಾಗೊಗಾಂ ಅಸ್ತಿತ್ವಾಕ್ ಹಾಡ್ಲಿಂ. 'ಸುನಗೋಗ್' ಮ್ಹಳ್ಳೊ ಗ್ರೀಕ್ ಸಬ್ದ ಅಸಲ್ಯಾ ಮಾಗ್ಣ್ಯಾ ಘರಾಂಕ್ ಆನಿ ಹೈ ಮಾಗ್ಣ್ಯಾ ಜಮಾತಿಂನಿ ಭಾಗ್ ಘೆತ್ಲಲ್ಯಾಂಕ್ ಲಾಗು ಜಾತಾ.

ಜುದೆವಾಂಚ್ಯಾ ಜಿವಿತಾಂತ್ ಮಾಗ್ಣ್ಯಾಂ ಘರಾಂಚೆಂ ಸ್ಥಾನ್-ಮಾನ್:

ಪ್ರಾರ್ಥನ್ ಮಂದಿರಾಂ ಹ್ಯಾ ತೀನ್ ಉದ್ದೆಶಾಂ ಪಾಸತ್ ವಾಪರ್ತಾಲೆ. 1) ಆರಾಧನ್ ಆನಿ ಮಾಗ್ಣ್ಯಾಂಚೆಂ ಕೇಂದ್ರ್ ತೆಂ ಆಸ್ಲೆಂ. 2) ಆಮ್ಚ್ಯಾ ಹಳ್ಳಾಂನಿ ಆಸ್ಲಲ್ಯೆ ಪಂಚಾಯತಿ ಸಭೆ ಪರಿಂ ಥಂಯ್ಸರ್ಯಾ ಸಮಾಜೆಂತ್ಲ್ಯಾ ಘಡಿತಾಂ ವಿಶಿಂ



ಸಿನಾಗೊಗ್ (ಭಿತರ್ಲೆಂ ದೃಶ್ಯ)

ವಿಚಾರ್ ವಿನಿಮಯ್ ಕರ್ತಾಲೆ. ಲ್ಹಾನ್ ರ'ಭುಗ್ಡ್ಯಾಂ ಆನಿ ಮಾರ್ನ್ ಪಡ್ಲಲ್ಯಾಂಚ್ಯೊ ಇತ್ಯಾದಿ ಫಿರ್ಯಾದಿ ತೀರ್ಮಾನ್ ಕರುನ್ ತೀರ್ಪ್ ದಿತಾಲೆ. 3) ಹಾಂಗಾಸರ್ ಧಾರ್ಮಿಕ್ ಶಿಕಪ್ ಶಿಕಯ್ತಾಲೆ. ದೆವಾಚ್ಯಾ ಉಪದೇಸಾಂ ಆನಿ ಮೊಯ್ದೆಚ್ಯಾ ನಿಯಾಮಾಂಚೆಂ ಶಿಕಪ್ ಲಾಬ್ತಾಲೆಂ.

ಹರೆಕ್ಯೆ ಹಳ್ಳೆಂತ್, ಲ್ಹಾನ್ ಗಾಂವಾಂನಿ, ತಾಂಚೆಂಚ್

ಸಿನಾಗೊಗ್ ಆಸ್ತಾಲೆಂ. ಶೆರಾಂನಿ ಅಸಲಿಂ ಸಬಾರ್ ಮಾಗ್ಣ್ಯಾ ಘರಾಂ ಆಸ್ತಾಲಿಂ. ಜೆರುಸಲೆಮಾಂತ್ ಸುಮಾರ್ 400 ಸಿನಾಗೊಗ್ ಆಸ್ಲಲ್ಯೆ ವಿಶಿಂ ವಿವರ್ ಮೆಳ್ತಾ. ಎಕಾ ಜುದೆವಾನ್ ಆಪ್ಲೆಂ ಘರ್ ಸಿನಾಗೊಗ್ ಜಾವ್ನ್ ಪರಿವರ್ತನ್ ಕರ್ಚೆಂ. ಹೆರ್ ಸಮಾಜೆಚ್ಯಾನ್ಯಾ ಜುದೆವಾಂಕ್ ಸಿನಾಗೊಗ್ ಬಾಂದೊವ್ನ್ ದಿಲ್ಲೆ ದಾಖ್ಲೆ ಆಸಾತ್

(ಲೂಕ್ 7:4-5). ಹಾಂತುಂ ಆಮಿ ಅಶೆಂ ವಾಚ್ತಾಂವ್: ರೊಮಿ ಶತಪತಿನ ಜುದೆವಾಂ ಪಾಸತ್ ಸಿನಾಗೊಗ್ ಬಾಂದೊವ್ನ್ ದಿಲ್ಲ್ಯೆ ಖಾತಿರ್ ಜುದೆವಾಂಚೆ ಮ್ಹಾತ್ವಾರಿ ಜೆಜು ಸರ್ಶಿಂ ಯೆವ್ನ್ ತಾಚ್ಯೆ ಲಾಗಿಂ ಪರಾತುನ್ ಮ್ಹಣಾಲೆ: “ತಾಕಾ ತುವೆಂ ಹೊ ಉಪ್ಕಾರ್ ಕರುಂಕ್ ಫಾವೊ: ಆಮ್ಚೆ ಕುಳಿಯೆಚೊ ತಾಕಾ ಮೋಗ್ ಆಸಾ, ತಾಣೆಂಚ್ ಆಮ್ಕಾಂ ಏಕ್ ಸಿನಾಗೊಗ್ ಬಾಂದೊವ್ನ್ ದಿಲಾಂ.”

ಸಿನಾಗೊಗಾಚಿ ಬಾಂದಾವಳ್ ಆನಿ ಸಾಲಾಂತ್ಲ್ಯೊ ಬಸ್ಕಾ:

ಜೆರುಸಲೆಮಾಚ್ಯಾ ಮಹಾ ದೆವಾಳಾಚ್ಯೆ ಆಕೃತಿ ಸಾರ್ಕಿಂ ಹಿಂ ಮಂದಿರಾಂ ಬಾಂದ್ತಾಲೆ. ಹಾಕಾ ಭಾಯ್ಲ್ಯಾನ್ ಏಕ್ ಸೊಪೊ (carridoor) ಭಿತರ್ಲ್ಯಾನ್ ‘ಬಾಸಿಲಿಕಾ’ ಮ್ಹಣ್ಣೆ ತಸಲೆಂ ಸಭಾಂಗಣ್ ಆಸ್ತಾಲೆಂ. ಹಾಂಗಾಸರ್ ‘ತೆಬಾ’ ಮ್ಹಳ್ಳಾ ಕಮಾನ್ (arch) ಆಕಾರಾಚೊ ವಿನ್ಯಾಸ್ ಮಧೆಗಾತ್ ಆಸ್ತಾಲೊ. ಹಾಚ್ಯೆ ಲಾಗಿಂಚ್ ಸೊಲ್ಲ್ಯಾ ಪೆಟೆಂತ್ ಚಾಮ್ಡ್ಯಾಂತ್ ರೆವ್ಡಾವ್ನ್ ನಿಯಮ್‌ಶಾಸ್ತ್ರಾಂ ಆನಿ ಪ್ರವಾದಿಂಚ್ಯಾ ಬರ್ಪಾಂಚೆ ಕೊವ್ಣೆ ಸಾಂಬಾಳ್ನ್ ದವರ್ತಾಲೆ. ಹಾಚ್ಯಾ ಮುಕ್ಲ್ಯಾನ್ ವಸ್ತುರಾಚೊ ಪಡ್ಲೊ ಧಾಂಪ್ತಾಲೆ. ಹ್ಯಾ ಪಡ್ಲ್ಯಾ ಪಾಟ್ಲ್ಯಾನ್ ಪವಿತ್ರ್ ದಿಸಾಂನಿ ಫುಂಕ್ಚಿಂ ವಾಜಂತ್ರಾಂ ದವರ್ತಾಲೆ. ಸಿನಾಗೊಗ್ ಭಿತರ್ ಏಕ್ ದಿವೊ ನಿರಂತರ್ ಜಲ್ತಾಲೊ. ಬಾಸಿಲಿಕಾ ಮ್ಹಣ್ಣಾ ಭಿತರ್ಲ್ಯಾ ಸಾಲಾಂತ್ ಪ್ರಸಂಗ್ ದಿಂವ್ಚೆಂ ಪುಲ್ಪಿತ್ ಆಸ್ತಾಲೆಂ. ಹಾಚೆರ್ ಉಬೊ ರಾವುನ್ ನಿಯಮ್‌ಶಾಸ್ತ್ರಾಂ ಆನಿ ಪ್ರವಾದಿಂಚಿಂ ಬರ್ಪಾಂ ವಾಚ್ತಾಲೆ. ಉಪ್ರಾಂತ್ ಬಸುನ್ ಶೆರ್ಮಾಂವ್ ದಿತಾಲೆ.

ಉಕಾಚ್ಯೆ ಸುಮಾರ್ತೆಂತ್ ಆಮಿ ಅಶೆಂ ವಾಚ್ತಾಂವ್: ‘... ಜೆಜು ನಜರೆತಾಕ್ ಆಯ್ಲೊ. ಥಂಯ್ ತೊ ಲ್ಹಾನ್‌ವ್ಹಡ್ ಜಾಲೊ. ಆಪ್ಲೆ ಸವಯೆ ಪರ್ಮಾಣೆಂ ಸಾಬ್ಬಾತಾಚ್ಯಾ ದಿಸಾ ತೊ ಸಿನಾಗೊಗಾಂತ್ ಭಿತರ್ ಸರ್ಲೊ. ಥಂಯ್ ತೊ ಪವಿತ್ರ್ ಪುಸ್ತಕ್ ವಾಚುಂಕ್ ಉಬೊ ರಾವ್ತಚ್ ತಾಕಾ ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಚೊ ಕೊವ್ಣೊ ಹಾಡ್ನ್ ದಿಲೊ... ತೊ ವಾಚುನ್ ಜಾತಚ್ ಪುಸ್ತಕ್ ಕೊವ್ಣೆನ್ ಸಿನಾಗೊಗಾಚ್ಯಾ ಪೆದ್ಕಾ ಲಾಗಿಂ ತಾಣೆಂ ಪಾಟಿಂ ದಿಲೆಂ ಆನಿ ತೊ ಬಸ್ಲೊ (ಲೂಕ್ 4:16-17, 20-21).

ಸಿನಾಗೊಗಾಂತ್ ದಾದ್ಲೆ ಭೊಂವ್ತಣಿಂ ಮಾಂಡುನ್ ದವರ್ಲಲ್ಯಾ ಬಾಂಕಾಂನಿ ವಾ ಕದೆಲಾಂನಿ ಬಸ್ತಾಲೆ. ಪೂಣ್ ಪುಲ್ಪಿತ್ತಾ ಲಾಗ್ಗರ್ ಮಾನಾಪಾತ್ರ್ ವ್ಯಕ್ತಿಂಕ್ ಉಬಾರಾಯೆಚ್ಯೊ ಬಸ್ಕಾ ಅಮಾನತ್ ಕೆಲ್ಲ್ಯೊ ಆಸ್ತಾಲ್ಯೊ. ಅಹಂಕಾರಾ ವಿರೋಧ್ ಜೆಜು ಕ್ರಿಸ್ತ್ ಫಾರಿಜೆವಾಂಕ್ ಚತ್ರಾಯ್ ದಿವ್ನ್ ಅಶೆಂ ಮ್ಹಣ್ತಾ: “.... ಫೆಸ್ತಾಂ ಪರ್ಬಾಂನಿ ಪಂಗಿರ್ ಪಯ್ಲೆ ಜಾಗೆ ಆನಿ ಸಿನಾಗೊಗ್ ಸಭೆಂತ್ ಮುಕ್ಲೊ ಬಸ್ಕಾ ತಾಂಕಾಂ ಜಾಯ್” (ಮಾತೆವ್ 2:3-6).

ಸ್ತ್ರಿಯಾಂನಿ ಅಸಲ್ಯಾ ಮಂದಿರಾಂಕ್ ವಚ್ಚೆತ್ ಆಸ್ಲೆಂ. ಪೂಣ್ ತಾಣಿಂ ತಾಂಕಾಂ ಅಮಾನತ್ ಕೆಲ್ಲ್ಯಾ ವಿಂಗಡ್ ಜಾಗ್ಯಾಂನಿ ಬಸ್ಲೆಂ ಪಡ್ತಾಲೆಂ.

ಶಿಖ್ವಾ ಸಂಸಾರಾಂತ್ ಶಿಂಪ್ಪನ್ ಗೆಲ್ಲೆ ಜುದೆವ್:

ಕ್ರಿ.ಪೂ. 586 ವರಾ ಇಸ್ರಾಯೆಲಾಚ್ಯಾ ಜುದೆವಾಂಕ್ ರಾಯಾನ್ ಗುಲಾಮ್ ಕರುನ್ ಬಾಬಿಲೊನಾಕ್ ವ್ಹೆಲ್ಚೆ ನಿಮ್ಮಿಂ ತಾಂಚೆ ಪಯ್ಕಿ ಸಬಾರ್ ಜುದೆವ್ ಆಪ್ಲ್ಯಾ ಗಾಂವಾಕ್ ಪಾಟಿಂ ಪರ್ತುಂಕ್ ನಾಂತ್. ತೆ ಆಪುಣ್ ಆಸ್ಲಲ್ಯಾ ಗಾಂವಾಂನಿ ಉಲ್ಲೆ. ಶಿಸಲೆ ಜುದೆವ್ ರೊಮಿ ರಾಜ್ವಟ್ಕಿಂತ್ ಲಾಖಾಂನಿ ಆಸ್ಲೆ. ಹೆಂ ರೊಮಾಂತ್ ಆನಿ ಶಿಲೆಗ್ಸಾಂಡ್ರಿಯಾಂತ್ ವ್ಹಡಾ ಸಂಖ್ಯಾನ್ ಆನಿ ಹೆರ್ ದೆಶಾಂನಿ ಪರ್ಯಾಂತ್ ವಸ್ತಿ ಕರುನ್ ರಾವ್ಲೆ. ಅಸಲ್ಯಾ ಜುದೆವಾಂ ಪಯ್ಕಿ ಸಾಂ ಪಾವ್ಲ ಎಕ್ಲೊ. ತೊ 'ತಾಸ' ಮ್ಹಳ್ಳ್ಯಾ ಗಾಂವಾಚೊ. ಕಾಲ್ವಾರ್ ಪರ್ವತಾರ್ ಸೊಮ್ಯಾ ಜೆಜುಕ್ ಖುರಿಸ್ ವ್ಹಾವೊಂವ್ಕ್ ಕುಮೊಕ್ ಕೆಲ್ಲೊ ಸಿಮಾಂವ್ ಉತ್ತರ ಆಫ್ರಿಕಾಚ್ಯಾ 'ಸಿರೇನೇಯಾ' ವೆಶಾಚೊ. ಸಾಂ ಪಾವ್ಲಾಚೊ ಸಾಂಗಾತಿ ಬರ್ನಾಬಾಸ್ 'ಸೈಪ್ರಸ್' ಕುದ್ರ್ಯಾಚೊ ನಿವಾಸಿ. ಇಸ್ರಾಯೆಲಾ ಭಾಯ್ರ್ ಶಿಂಪಡ್ಲಲ್ಯಾ ಜುದೆವಾಂಕ್ ಸಾಂ ಪಾವ್ಲ ಸುವಾರ್ತಾ ಪರ್ಗಟ್ತಾಲೊ. ಸೊಮಿ ಜೆಜು ಅಸಲ್ಯಾ ಜುದೆವಾಂಕ್ ಶಿಕೊವ್ಣ್ ದಿಂವ್ಕ್ ವಚತ್ ಮ್ಹಣ್ ಜುದೆವಾಂನಿ ಚಿಂತ್ಲಲೆಂ ಆಸಾ.

“ಆಮ್ಕಾಂ ಪಳೆಂವ್ಕ್ ಮೆಳನಾ ಜಾಂವ್ಚ್ಯಾಕ್ ಹೊ ಖಿಂಯ್ ವೆಚ್ಯಾರ್ ಆಸಾಗಾಯ್? ಹೆರ್ ಜಾತಿಂಚ್ಯಾ ಗಾಂವಾಂನಿ ಶಿಂಪಡ್ಲಲ್ಯಾ ಜುದೆವಾಂ ಮಧೆಂ ವಚುನ್ ತಾಂಕಾಂ ಶಿಕಯ್ತಲೊಗಾಯ್? 'ತುಮಿ ಮ್ಹಾಕಾ ಸೊದ್ತಲ್ಯಾತ್ ಆನಿ ಹಾಂವ್ ತುಮ್ಕಾಂ ಮೆಳ್ಚೊ ನಾಂ ಆನಿ ಹಾಂವ್ ಆಸಾಂ ಥಂಯ್ ತುಮ್ಚಾನ್ ಯೆಂವ್ಕ್ ಜಾಂವ್ಚೆಂ ನಾ' ಹ್ಯಾ ಉತ್ರಾಂಚೊ ಅರ್ಥ್ ಕಿತೆಂ?” (ಜುವಾಂವ್ 7:35-36).



ಗಾಲಿಲೆಯಾಂತ್ಲ್ಯಾ ಪುರಾತನ್ ಸಿನಾಗೊಗಾಚಿಂ ಅವಶೇಷ್

ಸಂಸಾರಾಚ್ಯಾ ವಿವಿಂಗಡ್ ಗಾಂವಾಂ ಥಾವ್ನ್ ಪೆಂತೆಕೊಸ್ತಾಚೆ ಪರ್ಬೆ ದಿಸಾ ಜೆರುಸಲೆಮಾಕ್ ಆಯ್ಲಲ್ಯಾ ಜುದೆವಾಂ ಸಾಮ್ಯಾರ್ ಧರ್ಮ್‌ದುತಾಂಚೆರ್ ಪವಿತ್ರ್ ಆತ್ಮೊ ಉಜ್ಯಾ ಜೆಜಾಂ ರುಪಾರ್ ದೆಂವ್ಲೊ. “... ಆಮಿ ಹಾಂಗಾ ಆಸಾಂವ್; ಪಾರ್ಥಿಯಾಂತ್ಲೆ, ವೋದಿಯಾಂತ್ಲೆ, ಎಲಾವಾಂತ್ಲೆ,

ಮೆಸಾಪೊಟಾಮಿಯಾಂತ್ಲೆ, ಜುದೆಯಾಂತ್ಲೆ ಆನಿ ಕಾಪ್ಪಾದೋಸಿಯಾಂತ್ಲೆ, ಪೊಂತುಸಾಂತ್ಲೆ ಆನಿ ಆಸಿಯಾಂತ್ಲೆ, ಫ್ರೀಜಿಯಾಂತ್ಲೆ ಆನಿ ಪಂಫೀಲಿಯಾಂತ್ಲೆ, ಎಜಿಪ್ತಾಂತ್ಲೆ ಆನಿ ಸಿರನ್ ಭೊಂವ್ಡಿಂಚ್ಯಾ ಲಿಬಿಯಾಂತ್ಲೆ ಆನಿ ಥೊಡೆ ರೊಮಾ ಥಾವ್ನ್ ಸಯ್ ಆಯ್ಲಲೆ ಜುದೆವ್ ಆನಿ ಜುದೆವ್ ಧರ್ಮಾಕ್ ಆಯ್ಲೆವಾರ್‌ಚ್ ಮೆಳ್‌ಲೆ ಕ್ಷೆತ್ರಾಂತ್ಲೆ ಆನಿ ಅರ್ಬಿಸ್ಥಾನಾಂತ್ಲೆ ಸಯ್. ತರ್ಯಿ ದೆವಾಚ್ಯಾ ವಿಚಿತ್ರ್ ಕೃತ್ಯಾಂ ವಿಶಿಂ ತೆ ಸಾಂಗ್ತಾತ್ ತೆಂ ಆಮಿ ಆಮ್ಚೆ ಆಮ್ಚೆ ಮಾಯ್ ಭಾಶೆನ್ ಆಯ್ಕತಾಂವ್!” ಅಶೆಂ ತೆ ಸಮೆಸ್ತ್ ವಿಜ್ಞಿತ್ ಜಾವ್ನ್ ಎಕಾಮೆಕಾ “ಹಿ ಗಜಾಲ್ ಕಿತೆಂ ಜಾವ್ತೆ?” ಮ್ಹಣ್ತಾಲೆ (ಧರ್ಮ್‌ದುತಾಂಚಿಂ ಕೃತ್ಯಾಂ 2:9-12).



47. ಆಧುನಿಕ್ ಮನ್ಯಾಂಚ್ಯಾ ವಿಂಚ್ಣಾರ್ ಹವ್ಯಾಸಾಚಿಂ ಅಪೂರ್ವ್ ಭಂಡಾರ್, ವಸ್ತು ಸಂಗ್ರಹಾಲಯ್!

ಮನ್ಯಾಚ್ಯೆ ವಸ್ತು ಜಮೊಂವ್ಚೆ
ಸವಯೆಚಿ ಚರಿತ್ರಾ



ಕೊಲ್ಕೊತಾಚಿಂ 'ವಿಕ್ಟೋರಿಯಾ ಮ್ಯೂಸಿಯಮ್'

ಆಪ್ಣಾಕ್ ಪಸಂದ್ ಆಸ್ಲೊ ವಿಂಚ್ಣಾರ್ ವಸ್ತು ಸಾಂಬಾಳ್ಚೊ ದವರ್ಚಿ ಮನ್ಯಾಚಿ ಸವಯ್ ತಾಚ್ಯಾ ಪ್ರಾರಂಭಾ ತಿತ್ಲಿ ಪುರಾತನ್. ಸಂಸ್ಕೃತಿ, ವಿಜ್ಞಾನ್, ಚಾರಿತ್ರಿಕ್ ಅ ಸಲ್ಯಾ ಅಲಂಕಾರಿಕ್ ಮೊಲಾಂಚ್ಯೊ ವಸ್ತು ಸಾಂಬಾಳ್ಚೊ ರಕ್ಷಣ್ ಕರ್ಚೊ ಅಧ್ಯಯನ್ ಕರ್ಚೊ ಪ್ರದರ್ಶನ್ ಕರ್ಚೊ ಆನಿ ಶಿಕ್ಷಣಾ ಖಾತಿರ್ ವಾಪರುಂಕ್ ಕುಮಕ್ ಕರ್ಚೊ ಸಂಸ್ಥಾಂಚೆಂ ನಾಂವ್. ವಸ್ತು ಸಂಗ್ರಹಾಲಯ್


(ಮ್ಯೂಸಿಯಮ್). ಹೊ ಸಬ್ದ್ ಗ್ರೀಕ್ ಭಾಶೆಚ್ಯಾ 'ಮ್ಯೂಸಿಯನ್' ಥಾವ್ನ್ ಘೆತ್ಲಾ. ಮ್ಹಣ್ಣೆ ಗ್ರಿಕಾಂಚ್ಯಾ 'ಮ್ಯೂಸ್‌ದೇವಿಚೆಂ ಆಸನ್' ಮ್ಹಳ್ಳೊ ಅರ್ಥ್. ಅಸಲೆಂ ಆಸನ್ ಆಸ್ಲಲ್ಯಾ ದೇವಿಚ್ಯಾ ದಿವ್ಯಾಂತ್ ಭಕ್ತಾಂನಿ ಸಮರ್ಪಣ್ ಕೆಲ್ಲ್ಯೊ ಆಂಗೊವ್ಣೊ ಆನಿ ಕಾಣಿಕೊ ಸಾಂಬಾಳ್ಚೊ ದವುಂಕ್ ಸುರು ಕೆಲ್ಲ್ಯೊ. ಆಧುನಿಕ್ ಕಾಳಾರ್ ಪುರಾಣ್ ಕಾಳಾಚ್ಯಾ ಸೊದ್ ವಾವ್ರಾಡ್ತಾಂನಿ ಅಸಲೆ ಥೊಡೆ ಗ್ರೀಕ್ ದೇವಿಂಚ್ಯಾ ದಿವ್ಯಾಂಚೆಂ 'ಮ್ಯೂಸಿಯನ್' ಸಂಗ್ರಹಾಲಯ್ ಸೊದುನ್ ಕಾಡ್ಲಾತ್.

ಸುರ್ಯಾಕ್ ದೇವ್ ಮ್ಹಣ್ ಮಾಂದ್ಚ್ಯಾ ರಾಯಾನ್, 'ಅಮೆನ್‌ಡೀಟೆಪ್-4' (ಕ್ರಿ.ಪೂ. 1379-62) ಎಜಿಪ್ತಾಂತ್ ಆಪ್ಲೆಂ ರಾಜ್‌ಧಾನಿ 'ಟೆಲ್-ಎಲ್-ಅಮಾರ್ನಾತ್', ಆಪ್ಲ್ಯಾ ಪುರ್ವಜಾಂಚ್ಯೆ ಆನಿ ಆಪ್ಣಾಕ್ ಪ್ರಜೆನ್ ದಿಲ್ಲ್ಯಾ ವಸ್ತುಂಚೆಂ ಭೊವ್ ವ್ಹಡ್ಲೆಂ ವಸ್ತು ಸಂಗ್ರಹಾಲಯ್ ನಿರ್ಮಾಣ್ ಕೆಲ್ಲೆಂ. ಪೂಣ್ ಕ್ರಿ.ಪೂ. ತಿಸ್ರ್ಯಾ ಶತಮಾನಾ ಪರ್ಯಾಂತ್ ಹಾಕಾ ಮ್ಯೂಸಿಯಮ್ ಮ್ಹಳ್ಳೆಂ ನಾಂವ್ ವಾಪರುಂಕ್ ನಾ. 'ಟಾಲಮಿ ಸಾಟರ್' ಹಾಣೆಂ ಆಪ್ಲ್ಯಾ ವಿಜ್ಞಾನಿಕ್ ಅಧ್ಯಯನಾ ಪಾಸತ್ ಅಲೆಕ್ಸಾಂಡ್ರಿಯಾಂತ್ ಏಕ್ ಗ್ರಂಥಾಲಯ್ ಸ್ಥಾಪಿತ್ ಕೆಲ್ಲ್ಯಾ ಉಪ್ರಾಂತ್ ಹೆಂ ನಾಂವ್ ತಾಣೆಂ ಜಾರಿಯೆಕ್ ಹಾಡ್ಲೆಂ.

ರೊಮಾಂತ್ಲ್ಯಾ ಪಾಪಾಂನಿ, ಪಾವ್ಲ್-2 (1464-71), ಜೂಲಿಯಸ್-2 (1503-13) ಆನಿ ಲಿಯೋ-10 (1513-21) ಹಾಣಿಂ ವಸ್ತು ಸಂಗ್ರಹಾಕ್ ತೆಂಕೊ ದಿಲ್ಲ್ಯಾನ್

ಇಟಲಿಚ್ಯಾ 'ಮೆಡಿಸಿ' ಮ್ಹಳ್ಯಾ ಎಕಾ ಗ್ರೆಸ್ ಕುಟ್ಮಾನ್ ಪಾಪಾಚ್ಯಾ ಸಹಕಾರಾನ್ ಇಟಲಿ ಆನಿ ರೊಮಾಂತ್ಲ್ಯಾ ಅಪೂರ್ವ ವಸ್ತುಂಚೆಂ ಸಂಗ್ರಹಾಲಯ್ ಸುರು ಕೆಲೆಂ. ಹಾಕಾ ತೆ 'ಗ್ಯಾಲರಿಯಾ' ಮ್ಹಣ್ತಾಲೆ. ಇಂಗ್ಲೆಂಡಾಚ್ಯಾ ವೇಲ್ಸ್ ರಾಯ್‌ಕುಂವರ್ ಚಾರ್ಲ್ಸ್-1 (1600-49) ವಿಂಚ್ಣಾರ್ ವಸ್ತು ಜಮೊಂವ್ಕ್ ಪ್ರಾರಂಭ್ ಕೆಲ್ಯೊ. ಪೂಣ್ ಥೊಡ್ಯಾ ಸ್ಥಳೀಯ್ ಝುಜಾಂ ವರ್ವಿಂ ಹ್ಯೊ ನಾಸ್ ಜಾಲ್ಯೊ. ಪರತ್ ಚಾರ್ಲ್ಸ್-2 ರಾಯಾನ್ (1630-85) ಹೊ ವಾವ್ರ್ ಮುಕಾರ್ ವ್ಹೆಲೊ ತರ್ಯಿ 1689 ವರ್ಸಾ 'ವೆಟ್ ಹಾಲ್' ಉಚ್ಯಾ ಅವ್ಹಡಾಂತ್ ಸಂಗ್ರಹಾಲಯಾಂತ್ಲ್ಯೊ ಸಗ್ಳೊ ವಸ್ತು ಲಾಸುನ್ ಗೊಬರ್ ಜಾಲ್ಯೊ. ಫ್ರಾನ್ಸಾಚ್ಯಾ ಫ್ರಾನ್ಸಿಸ್-1 (1494-1547) ಆನಿ ಸ್ಪೇಯ್ನಾಚ್ಯಾ ಸ್ಪಾನ್ಸಿಷ್ ಆಸ್ಟಿಯಾನ್ ಚಾರ್ಲ್ಸ್-5 (1500-58) ರಾಯಾಂನಿ, ಅಪೊಪ್ ವಸ್ತು ಸಂಗ್ರಹ್ ಕೆಲ್ಲ್ಯಾನ್ ಹೆರಾಂಕ್ ವಿವಿಧ್ ಕ್ಷೆತ್ರಾಂಚ್ಯಾ ತಾಂತ್ರಿಕ್, ಪುಸ್ತಕಿಕ್, ಕಲಾತ್ಮಕ್ ವಸ್ತುಂಚ್ಯಾ ಸಂಗ್ರಹಾಂಚಿ ಆಸಕ್ತ್ ಉಬ್ಜಲಿ. ದರ್ಯಾ ಪರ್ಯಾಂಚ್ಯೊ ವಿವಿಂಗಡ್ ವಾಟೊ ಆನಿ ವಿಧಾನಾಂ ಕಳುನ್ ಆಯ್ಲಲ್ಯಾನ್, ಗರ್ಮೆ ವಲಯಾಂಚಿಂ ವಿಂಚ್ಣಾರ್ ಸುಕ್ತಿಂ, ಮೊನ್ವಾತಿ, ಝಾಡಾಂ, ಕಿಡೆ, ಮುಯೊ ಸಂಗ್ರಹ್ ಕರುಂಕ್ ಲಾಗ್ಲೆ. ಅಸಲೆಂ

ಸಂಗ್ರಹ್ ಪುರಾತನ್ ಸೊದ್ನಾಂಚ್ಯಾ ವಿದ್ವಾನ್ 'ಎಲಿಯಾಸ್ ಆಶ್‌ಮೊಲ್' (1617-92) ಹಾಣೆಂ ಆಪ್ಲ್ಯಾ ಸಂಬಂಧಿ 'ಜೊನ್ ಟ್ರೆಡ್‌ಸ್ಕಾಂಟ್' ಥಾವ್ನ್ ತಾಚಿಂ ಹಕ್ಕಾಂ ಆಪ್ಣಾವ್ನ್ 'ಒಕ್ಸ್‌ಫರ್ಡ್ ವಿಶ್ವವಿದ್ಯಾಲಯಾನ್'ಕ್ ದಿಲೆಂ. 1683 ವರ್ಸಾ ಹ್ಯಾ ವಿದ್ಯಾಲಯಾನ್ 'ಆಶ್‌ಮೊಲಿಯನ್ ಮ್ಯೂಸಿಯಮ್' ಸ್ಥಾಪನ್ ಕೆಲೆಂ. ಆಜ್ ಹೆಂ ಸಂಸಾರ್‌ಭರ್ ನಾಂವಾಡ್ಲಿಕ್. ಹೆಂ ಇಂಗ್ಲೆಂಡಾಚೆಂ ಪಯ್ಲೆಂ ಸಾರ್ವಜನಿಕ್ ಮ್ಯೂಸಿಯಮ್!



ಆರ್ಮೆನಿಯಾಂತ್ಲೆಂ ಝಾಡಾಂ ಬಿಂಯಾಂಚಿಂ ಸಂಗ್ರಹಾಲಯ್

ಇಂಗ್ಲೆಂಡಾಚ್ಯಾ ದಾಕ್ಟರ್ 'ಹಾನ್ಸ್ ಸ್ಲೋನ್' (1666-1753) ಹಾಣೆಂ ಪುಸ್ತಕಾಂ, ಪ್ರಕೃತಿಕ್ ವಸ್ತು, ಗಣಿತಾಚಿಂ ಉಪಕರಣಾಂ, ಮೊಲಾಧಿಕ್ ಫಾತರ್, ನಾಣಿಂ, ರೆಲಿಹೊ ಅಸಲ್ಯೊ 69352 ವಸ್ತು ಜಮೊವ್ನ್ "ಸರ್ಕಾರಾನ್ ಆಪ್ಲ್ಯಾ ಮರ್ಣಾ ಉಪ್ರಾಂತ್ ಹ್ಯೊ ವಸ್ತು ಸಂಗ್ರಹಾಲಯಾಂತ್ ಪ್ರದರ್ಶನಾಕ್ ದಪ್ಪಿಜೆ" ಮ್ಹಳ್ಯಾ ಇರಾದ್ಯಾಚಿಂ ದಸ್ತಾವೆಜ್ (will) 1735 ವರ್ಸಾ ನೊಂದಾವಣ್ ಕೆಲ್ಲಿಂ ಆನಿ ಹ್ಯಾ ವಸ್ತುಂಕ್ 20 ಹಜಾರ್ ಪೌಂಡ್ ದುಡು ಪರಿಹಾರ್ ಜಾವ್ನ್ ದಿಲ್ಲೊ. ಹೈ ವರ್ವಿಂ ಸರ್ಕಾರಾನ್ 1759 ವರ್ಸಾ 'ಬ್ರಿಟಿಷ್ ಮ್ಯೂಸಿಯಮ್' ಪ್ರಾರಂಭ್ ಕೆಲೆಂ.

ಆಜ್ ಆಖ್ಯಾ ಸಂಸಾರಾಚ್ಯಾ ವ್ಹಡಾ ಶೆರಾಂನಿ ವಸ್ತು ಸಂಗ್ರಹಾಲಯ್ ಆಸಾತ್. ಉತ್ತರ್ ಆಫ್ರಿಕಾಚೆಂ 'ಲೆ-ಬಾರ್ಡೊ ನ್ಯಾಷನಲ್ ಮ್ಯೂಸಿಯಮ್' (1888) ಟ್ಯುನೀಶಿಯಾ, ಆಫ್ರಿಕಾಚಿ ಸಂಸ್ಕೃತಿ, ಕಲಾ, ಸಂಪತ್ತೆಂಚಿ ವಳಕ್ ದಿತಾ. ಕೈರೋಚೆಂ 'ಈಜಿಪ್ಷಿಯನ್ ಮ್ಯೂಸಿಯಮ್' (1900) ಪಿರಾಮಿಡಾಂಚೊ ಸೊದ್ ವಾವ್ರ್ ಕರ್ತಾನಾ ಲಾಬ್ಲಲ್ಯಾ ಅಪೂರ್ವ್ ವಸ್ತುಂಚೊ ಅಪ್ಪೂಪ್ ಸಂಗ್ರಹ್. ಜೊರ್ಡಾನ್‌ಚೆಂ 'ನ್ಯಾಷನಲ್ ಆರ್ಕಿಯಾಲಾಜಿಕಲ್ ಮ್ಯೂಸಿಯಮ್' (1979) ಆನಿ ಇಸ್ರಾಯೆಲಾಚೆಂ 'ಬೆಜಾಲೆಲ್ ನ್ಯಾಷನಲ್ ಆರ್ಟ್ ಮ್ಯೂಸಿಯಮ್' (1906) ಜುದೆವಾಂಚ್ಯಾ ಕಲಾ ಸಂಗ್ರಹಾಂಚೆಂ ಭಂಡಾರ್. ಪಾಕಿಸ್ತಾನಾಚೆಂ 'ಲಾಹೋರ್ ಮ್ಯೂಸಿಯಮ್' (1864) ಭೊವ್ ವ್ಹಡ್ಲೆಂ ಆಸಾ. ಕರಾಚಿಚೆಂ 'ನ್ಯಾಷನಲ್ ಮ್ಯೂಸಿಯಮ್ ಆಫ್ ಪಾಕಿಸ್ತಾನ್' (1950) ಸಿಂಧೂ ನ್ಹಂಯ್ ತಡಿ ಹರಪ್ಪ ಆನಿ ಮೊಹಂಜೊದಾರೊ ಪುರಾತನ್ ನಾಗರಿಕತೆಂಚ್ಯೆ ಖುಬ್ ವಸ್ತುಂಚೊ ಸಂಗ್ರಹ್. ಚಿನಾಂತ್ ದೋನ್ ಪ್ರಮುಕ್ ವಸ್ತು ಸಂಗ್ರಹಾಲಯ್ ಆಸಾತ್. ಬೀಜಿಂಗಾಂತ್ಲ್ಯಾ 'ಪ್ಯಾಲೆಸ್ ಮ್ಯೂಸಿಯಮ್' (1925) 9 ಲಾಖ್ ಚಾರಿತ್ರಿಕ್ ಆನಿ ಸಂಸ್ಕೃತಿಂಚ್ಯಾ ವಸ್ತುಂಚೆಂ ಪ್ರದರ್ಶನ್ ಆಸಾ.



'ಆಶ್‌ಮೋಲಿಯನ್' ವಸ್ತು ಸಂಗ್ರಹಾಲಯ್

ಜಪಾನಾಚೆಂ 'ಟೋಕಿಯೊ ನ್ಯಾಷನಲ್ ಮ್ಯೂಸಿಯಮ್' (1871) ಭೊವ್ ವ್ಹಡ್ಲೆಂ ಆನಿ ಪುರಾತನ್ ವಸ್ತುಂಚ್ಯಾ ಸಂಗ್ರಹಾಂಚೆಂ ಆಸುನ್ ಹಿರೋಶಿಮಾ-ನಾಗಾಸಾಕಿಚ್ಯಾ ಅಣುಬೊಂಬಾಂಚ್ಯೆ ದುಖೆಸ್ತ್ ಕಾಣಿಯೆಂಚ್ಯೊ ದಾಕೊವ್ಣ್ಣಿ

ದಿತಾ. ಆಸ್ಟ್ರೇಲಿಯಾಂತ್ಲ್ಯಾ ಸಿಡ್ನಿ ಶೆರಾಂತ್ಲೆಂ 'ಆಸ್ಟ್ರೇಲಿಯನ್ ಮ್ಯೂಸಿಯಮ್' (1828) ಭೊವ್ ಪರ್ನೆಂ. ತ್ಯಾ ದೆಶಾಂತ್ಲ್ಯಾ ಲೊಕಾಂಚ್ಯೆ ಜಿಣ್ಯೆ, ಕಲಾ, ಸಾಹಿತ್ಯ ಆನಿ ಚರಿತ್ರೆಂಚ್ಯೆ ವಸ್ತುಂಚೆಂ ಪ್ರದರ್ಶನ್ ಕರ್ತಾ. ನ್ಯೂಜಿಲೆಂಡಾಂತ್ಲೆಂ 'ಆಕ್ಲೆಂಡ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯೂಸಿಯಮ್' (1852) ನ್ಯೂಜಿಲೆಂಡಾಚ್ಯೆ ಪ್ರಜೆಚ್ಯಾ ಜೀವಿತಾ ವಿಧಾನಾಂಚಿ ಪುರ್ತಿ ವಳಕ್ ಕರುನ್ ದಿತಾ. ಕೆನಡಾ ದೇಶ್, ವಸ್ತು ಸಂಗ್ರಹಾಲಯಾಂಕ್ ನಾಂವ್ಣೆಚೊ ಆಸಾ. ಹ್ಯಾ ದೆಶಾಂತ್ 1500 ವಸ್ತು ಸಂಗ್ರಹಾಲಯ್ ಆಸುನ್ ಹಾಂಚ್ಯೆ ಪಯ್ಕಿ 'ನ್ಯಾಷನಲ್ ಮ್ಯೂಸಿಯಮ್ ಆಫ್ ಮ್ಯಾನ್' (1957) ಮನ್ಯಾಕುಳಾಚ್ಯಾ ಇತಿಹಾಸಾಚೆಂ ಚಿತ್ರಣ್ ದಿಂವ್ಚೆಂ ಏಕ್ ಆಕರ್ಷಿಕ್ ವಸ್ತು ಸಂಗ್ರಹಾಲಯ್.

ಭಾರತಾಂತ್ ವಸ್ತು ಸಂಗ್ರಹಾಚಿ ಆಸಕ್ತ್ ಉದೆಲ್ಲಿ ವಿದೇಶಿ ಲೊಕಾ ಥಾವ್ನ್. ಹರಪ್ಪ ಆನಿ ಮೊಹಂಜೊದಾರೊ ಸೊದ್ ವಾವ್ರಾಕ್ ಖೊಂಡ್ಲೊ ವಾವ್ರ್ ಕರುನ್ ಜಮೊ ಕೆಲ್ಲೊ ಪುರಾಣಿಕ್ ವಸ್ತು, ಆದಿ ಮಾನವ್ ಜತ್ನಾಯೆನ್ ಸಾಂಬಾಳ್ತಾಲೆ. ಆಮ್ಚ್ಯಾ ದೆಶಾಚ್ಯಾ ದಿವ್ಯಾಂತ್ಲ್ಯೊ ದೇವ್-ದೇವಿಂಚ್ಯೊ ಮೂರ್ತಿ ಸಾರ್ವಜನಿಕ್

ಪ್ರದರ್ಶನಾಂಕ್ ದವರಾಲ್.
 ಖಟಿಪಾಂನಿ ಕೊಲ್ಕೊತ್ತಾಂತ್
 ಸುರು ಕೆಲ್ಲೆಂ 'ಇಂಡಿಯನ್
 ಮ್ಯೂಸಿಯಮ್' (1814)
 ಸಕ್ಲಿಣ್ ಪೂರ್ವ್ ಏಷ್ಯಾಂತ್ಲೆಂ
 ಘೊವ್ ಆದ್ಲೆಂ ಆನಿ ಫ್ಲಡಾ
 ಪಾಂವ್ಡ್ಯಾಚೆಂ. ಹಾಂತುಂ
 ಪ್ರಮುಕ್ 6 ಪ್ರದರ್ಶನಾಚೆ
 ವಿಭಾಗ್ ಆಸಾತ್. ಕಲಾ,
 ಪುರಾಣ್, ಮನ್ವಶಾಸ್ತ್ರ,
 ಭೂಗೋಲ್, ಮೊನ್ವಾತಿ



ಹೈದರಾಬಾದ್‌ಚೆಂ 'ಸಾಲರ್‌ಜಂಗ್ ಮ್ಯೂಸಿಯಮ್'

ವಿಜ್ಞಾನ್ ಆನಿ ಕಯ್ಗರಿಕೆಂಕ್ ಸಂಬಂಧ್ ಜಾಲ್ಲ್ಯೊ ಲಾಕಾಂನಿ ವಸ್ತು ಪ್ರದರ್ಶಿತ್
 ಕೆಲ್ಲೆಂ ನಿಮ್ಮಿಂ, ಹೆಂ ಸಂಗ್ರಹಾಲಯ್ ಸಂಸಾರ್‌ಭರ್ ನಾಂವಾಡ್ಲಿಕ್. ಆಂಧ್ರ
 ಪ್ರದೇಶಾಂತ್ ಸಬಾರ್ ವಸ್ತು ಸಂಗ್ರಹಾಲಯ್ ಆಸಾತ್. ಹೈದರಾಬಾದಾಂತ್ ಆಸ್ಚ್ಯಾ
 'ಸಾಲರ್‌ಜಂಗ್ ಮ್ಯೂಸಿಯಮ್'ಂತ್ ಕಲಾ, ಶಿಲ್ಪಾ, ನಾಣಿಂ, ಜಾನ್‌ಪದ್,
 ಇತಿಹಾಸ್, ವಿಜ್ಞಾನ್ ಅಸಲ್ಯಾ ವಿಭಿನ್ನ ವಿಷಯಾಂಕ್ ಸಂಬಂಧಿತ್ 50
 ಹಜಾರಾಚ್ಯಾಕ್‌ಯಿ ಚಡ್ ವಸ್ತು ಆಸಾತ್. ಹ್ಯಾ ಸಂಗ್ರಹಾಲಯಾಂತ್ ಬರ್ಪೂರ್
 ಉಜ್ವಾಡ್ ಆನಿ ವಾರ್ಕಾಚಿ ಮಾಂಡಾವಳ್ ಆಸಾ ಕೆಲ್ಯಾ. ಮಡಿಕೇರಿ ಕೊಟ್ಯಾ ಭಿತರ್
 ಆಸ್ಚೆ ಪುರಾತನ್ ಇಗರ್ಜೆಂತ್ 1971-ಂತ್ 'ವಸ್ತು ಸಂಗ್ರಹಾಲಯ್' ಸುರು ಕರುನ್,
 ಹಾಂತುಂ ಹ್ಯಾ ಜಿಲ್ಲಾಂತ್ ಜಮೊ ಕೆಲ್ಲೊ ವಿವಿಧ್ ಶಿಲಾ ಮೂರ್ತಿ, ನಾಣಿಂ,
 ಕೊಡಗು ರಾಯಾಂಚೆಂ ನೈಸಣ್, ಬರ್ಪಾಚ್ಯೊ ಹಾತ್ ಪ್ರತಿಯೊ, ಸುರಿಯೊ, ತಲ್ವಾರಿ,
 ಬಂದುಕೊ ಅಸಲಿಂ ಆಯ್ದಾಂ ಆನಿ ಹೆರ್ ವಸ್ತು ಪ್ರದರ್ಶನಾಕ್ ದವರಲ್ಲ್ಯಾತ್.

ಮಂಗ್ಳುರ್ಚ್ಯಾ ಇಜಯ್ ಲಾಗಿಂ 'ಶ್ರೀಮಂತಿಬಾಯಿ ವಸ್ತು ಸಂಗ್ರಹಾಲಯ್'
 ಉಬಾರಾಯೆಚ್ಯಾ ಗುಡ್ಯಾ ವಯ್ರ್ ಆಸಾ. ಕರ್ನಲ್, ಪಿ.ಆರ್. ಮಿರಜೆಕರ್ ಹಾಣೆಂ
 ಆಪ್ಲ್ಯಾ ಆವಯ್ಚ್ಯಾ ಉಗ್ಡಾಸಾ ಖಾತಿರ್ 1865-ಂತ್ ಹೆಂ ಸಂಗ್ರಹಾಲಯ್ ಸ್ಥಾಪನ್
 ಕರುನ್ ಉಪ್ರಾಂತ್ ಸರ್ಕಾರಾಚೆ ಅಧೀನ್ ದಿಲೆಂ. ದಕ್ಷಿಣ್ ಕನ್ನಡ ಜಿಲ್ಲಾಂತ್ಲ್ಯಾ
 ಗುರುಮಠಾಂನಿ, ಗ್ರೆಸ್ತ್ ಧನಿಕಾಂಚ್ಯಾ ಘರಾಂನಿ ಅಸ್ಲಲ್ಯೊ ಅಮ್ರೂಪ್ ವಸ್ತು
 ಜಮೊವ್ನ್ ಹೆಂ ವಸ್ತು ಸಂಗ್ರಹಾಲಯ್ ಮಾನಾಪಾತ್ರ್ ಕೆಲಾಂ. ಹಾಂತುಂ ರಂಗಾಳ್
 ಚಿತ್ರಾಂ, ಶಿಲಾಮೂರ್ತಿ, ಪುರಾತನ್ ವಸ್ತು, ವಿವಿಧ್ ಆಯ್ದಾಂ ಇತ್ಯಾದಿ ಚಡ್
 ಆಸಾತ್!



48. ಧಾಕ್ಟೊ ಮನಿಸ್ ವ್ಹಡ್ಲಿ ಮೊನ್ನಾತ್

ಮನ್ಯಾಚೆ ತಿಕೊವ್ಣೆಕ್ ಖಾಲ್ತೆಮಾನ್ ಫಾಲ್ಜಾ ಬಳಾಧಿಕ್ ಹಸ್ತಿಯೆ ಕಥಾ!



1. ಆಫ್ರಿಕಾ ಖಂಡಾಚಿ ಹಸ್ತ್

‘ಲೊಕ್ಸೊಡಾಂಟ ಆಫ್ರಿಕಾನ್’ ಹಸ್ತಿ ಆಫ್ರಿಕಾಂತ್ ಆನಿ ‘ಎಲಿಫಾಸ್ ಮಾಕ್ಸಿಮಸ್’ ಮ್ಹಳ್ಳಾ ಸಂತತಿಯೆಚೊ ಹಸ್ತಿ ಏಷ್ಯಾಂತ್ ಮಾತ್ ಆಸಾತ್. ಹ್ಯಾ ದೋನ್ ಖಂಡಾಂಚ್ಯಾ ಹಸ್ತಿಂ ಮಧೆಂ ಗಾತ್, ಕಾನ್ ಆನಿ ದಾಂತಾಂನಿ ಭೊವ್ ವೃತ್ಯಾನ್ ಆಸಾ. ಏಷ್ಯಾಂತ್ಲೊ ಹಸ್ತಿ ಭಾರತ್, ಬರ್ಮಾ, ಮಲಯಾ, ದಕ್ಷಿಣ ವಿಯೆಟ್ನಾ, ಶ್ರೀಲಂಕಾ, ಸುಮಾತ್ರಾಂತ್ ಆನಿ ಆಫ್ರಿಕಾನ್ ಹಸ್ತಿ ಅಂಗೋಲಾ, ಕಾಂಗೋ, ಇಥಿಯೋಪಿಯಾ, ಫಾನಾ, ನೈಜೀರಿಯಾ, ಉಗಾಂಡಾ ಇತ್ಯಾದಿಂಚ್ಯಾ ಆಫ್ರಿಕಾಚ್ಯಾ 18 ದೆಶಾಂಚ್ಯಾ 4.72 ಲಾಖ್ ಕಿ.ಮೀ. ವಿಸ್ತಾರಾಯೆಚ್ಯಾ ರಾನಾಂನಿ ಜಿಯೆತಾತ್.

ಏಷ್ಯಾಚೊ ಹಸ್ತಿ ಆಫ್ರಿಕಾಚ್ಯಾ ಹಸ್ತಿಂಚ್ಯಾಂಕ್ಯೊ ಧಾಕ್ಟೊ ಹ್ಯೊ ಚಲ್ತಾನಾ ತಕ್ಲಿ ಚಿಕ್ಕೆ ಬಾಗಾಯ್ತಾತ್. ಹಾಂಚೆ ತಕ್ಲೆ ಪಾಟ್ಲಾನ್ ಥೊಡಿ ಗುಂಡಾಯ್ ಆಸ್ತಾ. ಹಾಂಚೆ ಕಾನ್ ಆನಿ ದಾಂತ್ ಆಫ್ರಿಕಾಚ್ಯಾ ಹಸ್ತಿಂಚ್ಯಾಂಕ್ಯೊ ಲ್ಹಾನ್. ಹಸ್ತಿ ಆಲೊಪಾಲೊ ಖಾಂವ್ಣಿ ಜಿವಿ. ರೂಕ್‌ಝಾಡಾಂಚೊ ಪಾಲೊ, ತರ್ನ್ ಫಾಂಟೆ, ವಾಶ್ಯಾಚಿಂ ಝಾಡಾಂ (bamboo), ಧಾಟಿಂಮೊಟಿಂ ತಣ್, ಕೊಬು ಆನಿ ವಿವಿಧ್ ಫಳಾಂ ಹಿಚೆಂ ಖಾಣ್. ಹಸ್ತಿಕ್ ವ್ಹಡಾ ಮಾಪಾಚೆಂ ಖಾಣ್ ಜಾಯ್ ದೆಕುನ್ ಹಿ ಜಯ್ತ್ ಮೊನ್ನಾತ್ ಆಪ್ಲೆಂ ಪೊಟ್ ಭರುಂಕ್ ಲಾಂಬಾಯೆಚೆಂ ಪಯ್ಣ್ ಕರ್ತಾ. ಹಿ ಫಾಂಟಾಕ್ ಸುಮಾರ್ 24 ಕಿ.ಮೀ. ವೆಗಾನ್ ಚಲ್ತಾ. ಆಫ್ರಿಕಾಂತ್ಲೊ ರಾನಾಂತ್ಲೊ ದಾದ್ಲೊ ಹಸ್ತಿ ಸುಮಾರ್ 3.2 ಮೀ. ಉಬಾರ್ ಆನಿ 6 ಹಜಾರ್ ಕಿಲೊ ಪರ್ಯಾಂತ್ ಜಡಾಯೆಚ್ಯೊ. ಹಾಂಚಿ ಜಿವಿತಾಚಿ ಅವ್ತಿ ಚಡ್‌ಶೆಂ 70 ವರ್ಸಾಂ.

ಏಷ್ಯಾಂತ್ಲೊ ದಾದ್ಲೊ ಹಸ್ತಿ ಲಗ್ಗ್ 5400 ಆನಿ ಬಾಯ್ಲೊ 2700 ಕೆ.ಜಿ. ಪರ್ಯಾಂತ್ ಜಡಾಯ್ಚೊ ಆಸುನ್ ದಾದ್ಲೊ 2.7 ಮೀ. ಆನಿ ಬಾಯ್ಲೊ 2.2 ಮೀ. ಉಬಾರಾಯ್ ಪರ್ಯಾಂತ್ ವಾಡ್ತಾತ್. ಹ್ಯೊ ಚಡುಣೆಂ 48 ವರ್ಸಾಂ ಪರ್ಯಾಂತ್ ವಾಂಚ್ತಾತ್. ದಾದ್ಲೊ ಹಸ್ತಿಚೆ ದೋನ್ ದಾಡೆ ಕಿತ್ಲೆ ಬಳಿಷ್ಟ್ ಮ್ಹಳ್ಯಾರ್ ಲಗ್ಗ್ 5 ಹಜಾರ್ ಕೆ.ಜಿ. ಜಡಾಯೆಚಿ ದಾದ್ಲಿ ಹಸ್ತ್ ಆಪ್ಲ್ಯಾ ದಾಡ್ಯಾಂ ವಯ್ರ್ 2 ಹಜಾರ್ ಕೆ.ಜಿ. ಜಡಾಯೆಚೊ ವಸ್ತು ಸಲಿಸಾಯೆನ್ ವ್ಹಾವೊವ್ನ್ ವ್ಹರ್ತಾ.

ಧರ್ಣೆರ್ ನಿದ್ವಾರ್ ಉಟುನ್ ರಾವುಂಕ್ ಕಷ್ಟ್ ದೆಕುನ್ ಹಸ್ತಿ ಉಬ್ಯೊಚ್ ರಾವುನ್ ದಿಸಾಕ್ ಏಕ್ ವಾ ದೋನ್ ವರಾಂ ನೀದ್ ಕಾಡ್ತಾತ್. ಹ್ಯೊ ಆಪ್ಲೆಂ ಪೊಟ್ ಭರುಂಕ್ 16 ಥಾವ್ನ್ 18 ವರಾಂಚೊ ವೇಳ್ ಖರ್ಚತಾತ್. ತರ್ನಾಚ್ಯೊ ಹಸ್ತಿ ದಿಸಾಕ್ 300 ಥಾವ್ನ್ 400 ಕಿಲೊ ತಿತ್ಲೆಂ ಖಾಣ್ ಖಾತಾತ್ ಆನಿ 300 ಲೀಟರ್ ಉದಕ್ ಪಿಯೆತಾತ್. ಹಸ್ತ್ ಆಪ್ಲೆ ಸೊಂಡಿಯೆಂತ್ 10 ಲೀಟರ್ ಉದಕ್ ಜಗೊವ್ನ್ ದವುಂಕ್ ಸಕ್ತಾ. ಹಸ್ತಿಚ್ಯೆ ಸೊಂಡಿಯೆಂತ್ 10 ಲಾಖ್ ಶಿರಾಂಚ್ಯಾ ಜಮ್ಯಾಚೆಂ ಏಕ್ ಕೇಂದ್ರ್ ಆಸುನ್ ಥಂಯ್ ಥಾವ್ನ್ ಮೆಳ್ಚ್ಯಾ ಸುಚನಾಂಕ್ ಲಾಗುನ್, “ಆಪ್ಲೆಂ ಖಿಂಯ್ಚೆ ವಾಟೆನ್ ಪಯ್ಲೆ ಕರ್ಚೆತ್, ಖಿಂಯ್ಸರ್ ಆಪ್ಣಾಕ್ ಖಾಣ್ ಆನಿ ಉದಕ್ ಮೆಳ್ತಲೆಂ” ಮ್ಹಳ್ಳಿ ಸಮ್ಜಣಿ ಜೊಡ್ತಾತ್.

ಹಸ್ತಿಚ್ಯಾ ಆಂಗಾಚಿ ಕಾತ್ ಏಕ್ ಇಂಚ್ ದಾಟ್ ಆಸ್ಲಾರ್ಯಾ ಕಾತಿ ಪೊಂದಾ ಚರಬ್ ಭೊವ್ ಉಣೆ. ತಿಚ್ಯಾ ವ್ಹಡ್



ಏಷ್ಯಾ ಖಂಡಾಂತ್ಲಿ ಹಸ್ತ್

ಗಾತ್ರಾಚ್ಯಾ ಜಿವಾಕ್ ತಿಚೆ ಚಾರ್ ಪಾಂಯ್ ಚಾರ್ ಖಾಂಬ್ಯಾ ಪರಿಂ ಆಧಾರ್ ಜಾತಾತ್. ವಿವಿಧ್ ರೀತಿನಿ ಹೆ ದೊಡುಂಕ್ ಆನಿ ಉಡಿ ಮಾರುಂಕ್ ತಿಕಾ ಸಾಮಾರ್ಥಿ ನಾ. ಫಕತ್ 7 ಫುಟಿ ರುಂದಾಯೆಚೊ ಖಿಂದಕ್ ಉತ್ರುಂಕ್ ತಿಕಾ ಜಾಯ್ನಾ. ಚಡ್ಲಿ ಚಡ್ತಾನಾ ಆನಿ ದೆಂವ್ಲಿ ದೆಂವ್ತಾನಾ ಜಾಗ್ರುತ್ಕಾಯೆನ್ ತಿ ಮೆಟಾಂ ಕಾಡ್ತಾ. ಹಸ್ತ್ ಉದ್ಕಾಂತ್ ಸಲಿಸಾಯೆನ್ ಉಪೆತಾ. ಗುಂಡಾಯೆಚ್ಯಾ ಉದ್ಕಾಂತ್ ತಿಚಿ ಸಗ್ಳಿ ಕೂಡ್ ಬುಡ್ಲಿ ತರ್ ಆಪ್ಲಿ ಸೊಂಡಿ ಮಾತ್ ಉದ್ಕಾ ವಯ್ರ್ ಉಬಾರುನ್ ಉಸ್ವಾಸ್ ಸೊಡುನ್ ಸುಮಾರ್ 6 ವರಾಂ ಪರ್ಯಾಂತ್ ಉಪೆಂವ್ಚಿ ಸಕತ್ ತಿಕಾ ಆಸಾ. ಕೂಡ್ ಹುನ್ ಜಾಲಿ ತರ್ ಉದ್ಕಾಕ್ ದೆಂವುನ್ ಉಪೆತಾ. ಉದ್ಕಾಂತ್ ಬೆಳ್ಚೆಂ ಮ್ಹಳ್ಯಾರ್ ತಿಕಾ ಭಾರಿ ಖುಶಿ!

ಚಡಾವತ್ ಏಷ್ಯಾ ಹಸ್ತಿಂಚೆಂ ಕುಟಮ್ ಲ್ಹಾನ್. ಅಸಲ್ಯಾ ಎಕಾ ಪಂಗಡಾಂತ್ ಚಡುಣೆಂ 6 ಹಸ್ತಿ ಆಸ್ತಾತ್. ಎಕ್ಲಿ ಮ್ಹಾಲ್ಗಡಿ, ದುಸ್ರೊ ತರ್ನಾಟೊ, ದಾದ್ಲ್ಯೊ-ಬಾಯ್ಲ್ಯೊ. ಸಾಂಗಾತಾ ಪಿಲಾಂ ಆಸುನ್ ಕೆದ್ನಾಂಯ್ ಹಸ್ತಿಂಚೊ ಪಂಗಡ್ ಚಮ್ಕತಾನಾ ಮ್ಹಾಲ್ಗಡಿ ಹಸ್ತ್ ಮುಕಾರ್ ರಾವ್ತಾ. ತಿಚ್ಯಾ ಪಾಟ್ಲ್ಯಾನ್ ದಾದ್ಲ್ಯೊ ಹಸ್ತಿ ಆಸ್ಲೊ ತರ್ 'ಕಸ್ಲೊಯ್' ಅಪಾಯ್ ಆಸಾ' ಮ್ಹಣ್ ಕಳ್ಳಾರ್ ಮಾತ್ ತ್ಲೊ ಮುಕಾರ್ ಯೆತಾತ್. ದಾದ್ಲ್ಯೊ ಹಸ್ತಿ ಪ್ರಾಯ್ ಭರ್ತಾನಾ ತಾಂಚೊ ಪಂಗಡ್ ಸಾಂಡುನ್ ವೆಗ್ಳೊ ಜಾತಾತ್. ಥೊಡ್ಯೊ ಎಕ್ಸುರೊ ಆನಿ ಥೊಡ್ಯೊ ಹೆರ್ ಲ್ಹಾನ್ ಪಂಗಡಾಂ ಮಧೆಂ ಜಿಯೆತಾತ್. ಅಶೆಂ ಥೊಡೆ ವಿಭಿನ್ನ ಪಂಗಡ್ ಸಾಂಗಾತಾ ಮೆಳುನ್ 100 ಹಸ್ತಿಂಚೊ ಏಕ್ ಪಂಗಡ್ ಜಾಂವ್ಚೊ ಆಸ್ತಾ. ಫಡಾ ಸಂಖ್ಯಾಂಚೆ ಸಬಾರ್ ಪಂಗಡ್ ಆಫ್ರಿಕಾಚ್ಯಾ ರಾನಾಂನಿ ಅಧಿಕ್.



ವ್ಹಾಲ್ಯಾ ಉದ್ಕಾಂತ್ ಹಸ್ತಿ ಚಿಲ್ತಾತ್

ಏಷ್ಯಾಚ್ಯಾ ಎಲಿಫಾಸ್ ಮಾರ್ಕ್ಸಿಮಾಸ್ ಜಾತಿಚ್ಯೊ ಹಸ್ತಿ ಪುರಾತನ್ ಕಾಳಾ ಥಾವ್ನ್ ಮನ್ಶಾಕುಳಾಕ್ ಉಪಯುಕ್ತ ಮನ್ಶಾತಿ ಕಶ್ಯೊ ಆಸಾತ್. ರಾನ್ ಹಸ್ತಿಂಕ್ ತರ್ಬೆತ್ ಕರುನ್ ದಿವ್ಕಾಂನಿ, ಮಠಾಂನಿ, ರಾವ್ಕರಾಂನಿ ಮಾನಾಚೊ ಸಂಕೇತ್ ಜಾವ್ನ್ ಪೊಸ್ತಾಲೆ. ಭಾರತಾಂತ್ ಸಬಾರ್ ಝುಜಾಂನಿ ಹಸ್ತಿ ಪಾತ್ರ್ ಘೆತಾಲ್ಯೊ. ಆತಾಂಯ್ ರಾನಾಂನಿ ಕಾತರ್ಲೆ ರೂಕ್ ಆನಿ ಫಡಾ ಗಾತ್ರಾಚೆ ರುಕಾಚೆ ಕುಡ್ಕೆ ಉಕ್ಲುನ್ ಫರುಂಕ್ ಹಸ್ತಿಂಕ್ ವಾಪರ್ತಾತ್. ಹಸ್ತಿಂಕ್ ಧರುನ್ ತರ್ಬೆತ್ ಕರ್ಚಿ ಏಕ್ ಕಷ್ಟಾಂಚಿ ವಿದ್ಯಾ. ಥೊಡ್ಯಾ ಕುಳಿಯಾಂಚ್ಯಾ ಲೋಕಾಕ್ ಹೆಂ ದೆಣೆಂ ಸಂತತಿ ಥಾವ್ನ್ ದೆಂವುನ್ ಆಯ್ಲಾಂ. ಭಾರತಾಂತ್ ಮುಸಲ್ಮಾನ್ ಆನಿ ರಾನ್ ಕುರುಬ (ಕಾಡು ಕುರುಬ). ಬರ್ಮಾಂತ್ ಕರೆನ್ನ, ತಲೈಸ್, ಲೇಯಾನ್ ಮ್ಹಾಲ್ಯಾ ಜಾತಿಂಚೊ, ಶ್ರೀಲಂಕಾಂತ್ ಮೂರ್ ಕುಳಿಯೆಚೊ ಲೋಕ್ ಹಸ್ತಿಂಕ್ ಧರುನ್ ತಾಂಕಾಂ ತರ್ಬೆತ್ ಕರ್ಚಾಂತ್ ಹುಶಾರ್!

ಹಸ್ತಿಂಕ್ ಧರುಂಕ್ ತೀನ್ ವಿಧಾನಾಂ ಆಸಾತ್. ಪಯ್ಲ್ಯಾ ವಿಧಾನಾಂತ್ ಚಡ್ ಹಸ್ತಿ ಜಿಯೆಂವ್ಚ್ಯಾ ರಾನಾಂ ಮಧೆಂ ಉದ್ಯಾಚೊ ಆನಿ ವ್ಹಡ್ ರುಕಾಂಚಿ ಗಣ್ಣ್ ಸಾವ್ವಿ ಆಸ್ಚೊ ಜಾಗೊ ವಿಂಚುನ್ ಥಂಯ್ಸರ್ 2.1-2.4 ಮೀ. ರುಂದಾಯ್ ಆನಿ 3 ಮೀ. ಗುಂಡಾಯೆಚೊ ತ್ರಿಕೂನ್ ಆಕೃತಿಚೊ ಫೊಂಡ್ ಖೊಂಡುನ್ ಫೊಂಡಾಚ್ಯೆ ಎಕ್ಯೆ ಕುಶಿಕ್ ದಾರ್ ದವರ್ನ್ ಹಸ್ತಿಂಚ್ಯಾ ಹಿಂಡಾಕ್ ತ್ಯಾ ದಾರಾ ಮಾರಿಫಾತ್ ಭಿತರ್ ಧಾಡುನ್ ಫೊಂಡಾಕ್ ಪಡೊಂವ್ಚೆ ರಿತಿಕ್ 'ಖೆಡ್ಡಾ' ಮ್ಹಣ್ತಾತ್. ಹ್ಯಾ ಕ್ರಮಾಂತ್ ಹಸ್ತಿಂಕ್ ಧರುಂಕ್ ಹಜಾರಾಚ್ಯಾಕ್ಯಾಂ ಚಡ್ ಲೋಕ್ ಆನಿ 40 ಥಾವ್ನ್ 50 ತರ್ಬೆತ್ ಜಾಲ್ಲ್ಯಾ ಹಸ್ತಿಂಚಿ ಕುಮಕ್ ಜಾಯ್ ಪಡ್ತಾ. ದುಸ್ರೆ ರಿತಿಂತ್ ಹಸ್ತಿ ಚಡ್ ಭೊಂವುನ್ ಆಸ್ಚ್ಯಾ ವಾಟಾಂನಿ 3 ಮೀ. ಲಾಂಬ್, 3 ಮೀ. ರೂಂದ್ ಆನಿ 3 ಮೀ. ಗುಂಡಾಯೆಚೆ ಫೊಂಡ್ ಖೊಂಡುನ್ ಕೊಣಾಕ್‌ಚ್ ಕಳನಾತ್ಲೆ ಪರಿಂ ತಾಚೆರ್ ರುಕಾಚೆ ಲ್ಹಾನ್ ಫಾಂಟೆ ಆನಿ ಆಲೊಪಾಲೊ ಧಾಂಪುನ್ ತೈ ವಾಟೆನ್ ವೆಚ್ಚೆ ಹಸ್ತಿಂಕ್ ಗುಂಡಿಯೆಂತ್ ಪಡಶೆಂ ಕರುನ್ ಧರ್ತಾತ್. ಹೈ ರಿತಿನ್ ಏಕ್ ವಾ ದೋನ್ ಹಸ್ತಿಂಕ್ ಧರುಂಕ್ ಮಾತ್ ಸಾಧ್ಯ್. ಉಗ್ತೆ ಸುವಾತೆರ್ 'ಶಿಕಾರಿ' ಮ್ಹಳ್ಳ್ಯಾ ತಂತ್ರಾನ್ ಹಸ್ತಿಂಕ್ ಧರ್ಚೆಂ ತಿಸ್ತೆಂ ಕ್ರಮ್. ಹೈ ಪರಿಂ ಎಕ್ಸುರೈ ಹಸ್ತಿಕ್ ಮಾತ್ ತರ್ಬೆತ್ ಜಾಲ್ಲ್ಯಾ ಸಬಾರ್ ಹಸ್ತಿಂಚ್ಯಾ ಸಹಕಾರಾನ್ ಧರ್ತಾತ್. ಉಪ್ರಾಂತ್ ಹೈ ಹಸ್ತಿಕ್ ತರ್ಬೆತ್ ಕರ್ಚೊ ವಾವ್ರ್ ವ್ಹಡಾ ತ್ರಾಸಾಚೊ. ಬಂದಿ ಕೆಲ್ಲಿ ಹಸ್ತ್ ಲ್ಹಾನ್ ಪ್ರಾಯೆಚಿ ತರ್ ತಿಕಾ ಸಲಿಸಾಯೆನ್ ಬೂದ್ ಶಿಕೊವ್ಪೆತ್. ಚಡ್ ಪ್ರಾಯೆಚಿ ವ್ಹಡ್ಲಿ ಹಸ್ತ್ ತರ್ ತಿಕಾ ಬೂದ್ ಶಿಕೊವ್ನ್ ತರ್ಬೆತ್ ಕರುಂಕ್ 6 ಮಹಿನ್ಯಾಂ ಥಾವ್ನ್ ಏಕಾ ವರ್ಸಾಚೊ ಕಾಳ್ ಗರ್ಜ್ ಪಡ್ತಾ. ತಿಕಾ ಬೂದ್ ಶಿಕೊಂವ್ಕ್ ಹೆರ್ ತರ್ಬೆತ್ ಜಾಲ್ಲ್ಯಾ ಹಸ್ತಿಂಚಿ ಕುಮಕ್ ಘೆತಾತ್.

ಆತಾಂಚ್ಯಾ ಕಾಳಾರ್ ರಾನಾಂಚೊ ನಾಸ್, ರಾನ್ವಟ್ ಪ್ರದೇಶಾಂತ್ ಮನ್ಶಾಂಚಿ ವಸ್ತಿ ಚಡ್ಲಲ್ಯಾನ್ ಹಸ್ತಿಂಚ್ಯಾ ಸಮಾಧಾನಾಚ್ಯಾ ಜಿವಿತಾಕ್ ಸಂಕಷ್ಟ್ ಆಯ್ಲ್ಯಾತ್. ಮನ್ಶಾಚ್ಯಾ ಆಬ್ಲೆಸಾಕ್ ಬಲಿ ಜಾವ್ನ್ ಖೆಳಾಂಕ್, ಸರ್ಕಸಾಂಕ್ ಆನಿ ಹಸ್ತಿಂಚ್ಯಾ ಮೊಲಾಧಿಕ್ ದಾಡ್ಯಾಂಚ್ಯಾ (ivory) ಉದ್ಯಮಾಚ್ಯಾ ಫಾಸಾಕ್ ಹಸ್ತಿಂಚಿ ಪಿಳ್ಗಿ ಬಲಿ ಜಾತಾ. ಹಸ್ತಿಂಚಿ ಸಂತತ್ ನಾಸ್ ಜಾಯ್ನಾಶೆಂ ಆಡಾಂವ್ಕ್ ಹಸ್ತಿಂಕ್ ಜಿವಿ ಮಾರಿನಾಶೆಂ ಆನಿ ತಿಚಿ ಶಿಕಾರಿ ಕರಿನಾಶೆಂ ಸಂಸಾರಾಚ್ಯಾ ಸಬಾರ್ ದೇಶಾಂನಿ ಕಾನುನಾಂ ಕೆಲ್ಯಾಂತ್. ರಾಷ್ಟ್ರೀಯ ರಕ್ಷಣ್ ರಾನ್ ಪ್ರದೇಶಾಂನಿ (reserve forest) ಆನಿ ಮೊನ್ಜಾತಿಂಚ್ಯಾ ಸುರಕ್ಷಿತ್ ರಾನಾಂನಿ ಮೊನ್ಜಾತಿಂಕ್ ಆನಿ ಹಸ್ತಿಂಕ್ ರಕ್ಷಣ್ ದಿವ್ನ್ ತಾಂಚಿ ಸಂತತ್ ಅಭಿವೃದ್ಧಿ ಕರ್ತಾತ್. ಆಖ್ಯಾ ಸಂಸಾರಾಂತ್ ಆತಾಂ ಸುಮಾರ್ 6 ಲಾಖ್ ಆಫ್ರಿಕಾನ್ ಆನಿ ಲಗ್ಬಗ್ 40 ಹಜಾರ್ ಏಷ್ಯಾಚ್ಯೊ ಹಸ್ತಿ ಜಿವಂತ್ ಆಸಾತ್!



49.ನಾಂವಾಡ್ಲಿಕ್ ಜಾಣ್ಕಾರ್ ಆನಿ ಇಜ್ಜೆರ್ ಸರ್ ಮೋಕ್ಷಗುಂಡಮ್ ವಿಶ್ವೇಶ್ವರಯ್ಯ!

ಮನಿಸ್ ಆನಿ ತಾಚಿ ಅಪೂರ್ವ್ ಜಾಣ್ವಾಯ್



ಮೋಕ್ಷಗುಂಡಮ್ ವಿಶ್ವೇಶ್ವರಯ್ಯ

ಆಪ್ಲೆ ಬುದ್ಧಂತ್ಯಾಯೆ ಆನಿ ಸಮರ್ಥ್ ಆಡಳ್ತಾ ಪಾಸತ್ ಸಂಸಾರ್‌ಭರ್ ಕೀರ್ತ್ ಆಪ್ಣಾಯ್ಲೊ ಶ್ರೇಷ್ಠ್ ಇಂಜಿನಿಯರ್ ಮೋಕ್ಷಗುಂಡಮ್ ಸರ್ ವಿಶ್ವೇಶ್ವರಯ್ಯ (1861-1962) ಚಿಕ್ಕಬಳ್ಳಾಪುರ ತಾಲೂಕಾಂತ್ಲೆ ಮುದ್ದೇನಹಳ್ಳಿಂತ್ ಪಂಡಿತ್ ಮೋಕ್ಷಗುಂಡಮ್ ಶ್ರೀನಿವಾಸ ಶಾಸ್ತ್ರಿ ಆನಿ ವೆಂಕಟಲಕ್ಷ್ಮಮ್ಮ ಜೊಡ್ಯಾಕ್ 1861 ಸಪ್ಟೆಂಬರ್ 15ಕ್ ಜಲ್ಮಲೊ. ವಿಶ್ವೇಶ್ವರಯ್ಯಾಕ್ ಪಂದ್ರಾ ವರ್ಸಾಂ ಪ್ರಾಯ್ ಭರ್ತಾನಾ ತಾಚೊ ಬಾಪುಯ್ ಅಂತರ್ದೊ. ಉಪ್ರಾಂತ್ ಚಿಕ್ಕಬಳ್ಳಾಪುರಾಂತ್ಲ್ಯಾ ಮಾಧ್ಯಮಿಕ್ ಇಸ್ಕೂಲಾಂತ್ 'ಲೋವರ್ ಸೆಕೆಂಡರಿ' ಶಿಕಪ್


ಸೊಂಪೊವ್ನ್ 1875 ವರ್ಸಾ ಆಪ್ಲೊ ಮಾವ್ಚೊ ಎಚ್. ರಾಮಯ್ಯ ಸಂಗಿಂ ಬೆಂಗ್ಳುರಾಕ್ ವಚುನ್, 'ವೆಸ್ಲಿಯನ್ ಮಿಷನ್ ಫೌಡ್‌ಶಾಳಿ'ಕ್ ತೊ ಭರ್ತಿ ಜಾಲೊ.

ವಿಶ್ವೇಶ್ವರಯ್ಯ 1881-ಂತ್ ಬಿ.ಎ. ಪರಿಕ್ಷಾ ಪ್ರಥಮ್ ಸ್ಥಾನ್ ಘೆವ್ನ್ ಉತ್ತೀರ್ಣ್ ಜಾಲೊ. ತೆದ್ನಾಂ ಕೊಲೆಜಿಚೊ ಪ್ರಾಂಶುಪಾಲ್ ಆಸ್ಲಲ್ಯಾ ಗೊರ್ಯಾ 'ಚಾರ್ಲ್ಸ್ ವಾಟರ್ನ್' ಹಾಚೊ ತೊ ಮೊಗಾಚೊ ಶಿಸ್ ದೆಕುನ್ ತಾಣೆಂ ವಿಶ್ವೇಶ್ವರಯ್ಯಾಕ್ 'ವೆಬ್‌ಸ್ಟರ್' ಸಬ್ಡಾಕೋಶ್ ಇನಾಮ್ ಜಾವ್ನ್ ದಿಲೊ ಆನಿ ತಾಕಾ ಇಂಜಿನಿಯರಿಂಗ್ ಶಿಕಪ್ ಶಿಕುಂಕ್ ಪ್ರೇರಣ್ ಆನಿ ಸಹಕಾರ್ ದಿವ್ನ್ ತೆದ್ನಾಂ ಮೈಸೂರ್ ರಾಜ್ಯಾಚೊ ದಿವಾನ್ ಆಸ್ಲಲ್ಯಾ ರಂಗಾಚಾರ್ಲುಕ್ ಪತ್ರ್ ಬರೊವ್ನ್ ಸರ್ಕಾರಾಚೆಂ ವಿದ್ಯಾರ್ಥಿ ವೇತನ್ ತಾಕಾ ಲಾಬಶೆಂ ಕೆಲೆಂ. ವಿಶ್ವೇಶ್ವರಯ್ಯ ಪುಣೆಚ್ಯಾ ಸೈನ್ಸ್ ಕೊಲೆಜಿಕ್ ಭರ್ತಿ ಜಾವ್ನ್ 1883 ವರ್ಸಾ ಆಪ್ಲೆ 22ವ್ಯೆ ಪ್ರಾಯೆರ್ ಎಲ್.ಸಿ.ಇ. ಆನಿ ಇ.ಸಿ.ಇ.ಎಲ್. ಇಂಜಿನಿಯರಿಂಗ್ ಪರಿಕ್ಷೆಂತ್ ಅಧಿಕ್ ಅಂಕ್ ಆಪ್ಣಾವ್ನ್ ಮುಂಬಯ್ ಪ್ರಾಂತ್ಯಾಕ್ ಪ್ರಥಮ್ ಸ್ಥಾನ್ ಆಪ್ಣಾಂವ್ಕ್ ಸಕ್ಲೊ.

ವಿಶ್ವೇಶ್ವರಯ್ಯಾನ್ 1884 ಮಾರ್ಚ್ ಥಾವ್ನ್ ಮುಂಬಯ್ ಸರ್ಕಾರಾಚೊ 'ಅಸಿಸ್ಟೆಂಟ್ ಇಂಜಿನಿಯರ್' ಜಾವ್ನ್ ಆಪ್ಲೆಂ ವೃತ್ತಿ ಜಿವಿತ್ ಪ್ರಾರಂಭ್ ಕೆಲೆಂ. ತಾಣೆಂ ಧೂಲಿಯ ಶೆರಾಕ್ ಪಿಯೆಂವ್ಚ್ಯಾ ಉದ್ಯಾ ಸಂಪರ್ಕಾಚೆಂ ಯೋಜನ್ ತಯಾರ್ ಕರುನ್ ಜಾರಿ ಕೆಲ್ಲೆಂಚ್, 1889 ವರ್ಸಾ ಪುಣೆ ಶೆರಾಕ್ ತಾಕಾ ವರ್ಗ್ ಜಾಲೊ.

ಹಾಂಗಾಸರ್ ಪಂಜ್ರಾ ನ್ವಂಯ್ ಥಾವ್ನ್ ದತಾರಿ ಹಳ್ಳಿಕ್ 'ಸೈಫನ್' (siphon) ನಳಾಂ (pipe) ಮುಕಾಂತ್ ಉದಕ್ ವ್ಹಾಳೊಂವ್ಚಿ ವ್ಯವಸ್ಥಾ ಕರೊವ್ನ್ ಬರೆಂ ನಾಂವ್ ತಾಣೆಂ ಜೊಡ್ಲೆಂ. ಕಾಮಾಕ್ ಲಾಗ್ಲಲ್ಯಾ 20 ಮಹಿನ್ಯಾಂ ಭಿತರ್, ತಾಚೆ ಪ್ರತಿಭೆ ನಿಮ್ಮಿಂ ಪ್ರಥಮ್ ವರ್ಗಾಚೊ ಇಂಜಿನಿಯರ್ ಜಾವ್ನ್ ತಾಕಾ ಭಡ್ತಿ ಮೆಳ್ಳಿ. ಸಿಂಧ್ ಗಾಂವ್ಚಾ ಸಕ್ಕೂರಾಕ್ ಸಿಂಧೂ ನ್ವಂಯ್ ಥಾವ್ನ್ ಪಿಯೆಂವ್ಚೆಂ ಉದಕ್ ವ್ಹಾಳೊಂವ್ಚೆಂ ಯೋಜನ್ ತಾಣೆಂ ಸುರು ಕೆಲೆಂ. ಹೆಂ ಕಾರ್ಯಾಗತ್ ಕರಿಜೆ ತರ್ ನ್ವಂಯ್ಚೆಂ ಮೊಳ್ವೆನ್ ಭರ್ಲಲೆಂ ಗಲಿಜ್ ಉದಕ್ ನಿತ್ಯಾಂವ್ಕ್ ಚಡ್ ದುಡು ಖರ್ಚ್ ಕರಿಜೆ ಆಸ್ಲೊ ದೆಕುನ್ ವಿಶ್ವೇಶ್ವರಯ್ಯನ್ ನ್ವಂಯ್ಚಿ ತಡಿರ್ ಸಬಾರ್ ವ್ಹಡ್ಲೊ ಬಾಂಯೊ ಮೊಂಡೊವ್ನ್ ಥಂಯ್ ಥಾವ್ನ್ ಉಣ್ಯಾ ಖರ್ಚಾರ್ ಹೆಂ ಯೋಜನ್ ಜಾರಿ ಕೆಲೆಂ. ಹೈ ತಾಚೆ ಬುದ್ಧಂತಾಯ್ ವರ್ವಿಂ ಸರ್ವಾಂ ಥಾವ್ನ್ ತಾಕಾ ಬರಿಚ್ ಶಿಫಾರಸ್ ಲಾಜ್ಲಿ ಆನಿ ಸರ್ಕಾರಾನ್ ತಾಕಾ ತಪತಿ ನ್ವಂಯ್ ಥಾವ್ನ್ ಸೂರತ್ ಶೆರಾಕ್ ಪಿಯೆಂವ್ಚಿ

ಉದ್ಕಾಚೆಂ ನವೆಂ ಯೋಜನ್ ಕಾರ್ಯಾಗತ್ ಕರುಂಕ್ ದಿಲೆಂ. ತಾಣೆಂ ತೆಂ ಕಾರ್ಯಾರುಪಾಕ್ ಹಾಡ್ಲೆಂ. ತ್ಯಾ ಸಂದರ್ಭಾರ್ ವಿಶ್ವೇಶ್ವರಯ್ಯಾನ್ ಉದ್ಕಾ ಸಂಗ್ರಹಾಚ್ಯಾ ಘಡ್ಯಾಂತ್ ಉಬಿಂ ಕೆಲ್ಲಿಂ ಆಪ್ಣಾಸ್ತಕಿಂ ಉಗ್ತಿಂ ಜಾಂವ್ಚಿಂ (automatic) ದಾರಾಂ ತಯಾರ್ ಕರಯ್ಲಿಂ. ಆನಿ ಪ್ರಥಮ್ ಜಾವ್ನ್ ಪುಣೆ ಶೆರಾ ಲಾಗ್ಗರ್ ಆಸ್ಚಾ ಖಡಕವಾಸಲಾಚೆ ಉದಕ್ ವ್ಹಾಳುನ್ ವೆಚ್ಚೆ ವಾಟೆರ್ ನಿರ್ವಹಣ್ ಕೆಲಿಂ. ಮುಕ್ಲ್ಯಾ ದಿಸಾಂನಿ ಹೈ ರಿತಿಚಿಂ ಉದ್ಕಾಚೆ ವಾಟೆಕ್ ಆಡ್ ಉಬಿಂ ಕಲ್ಟಿಂ ಸ್ವಯಮ್ ಚಾಲಿತ್ ದಾರಾಂ ಗ್ವಾಲಿಯಾರ್ಚ್ಯಾ ಟಿಗ್ರಾ ಉದ್ಕಾ ಕಾಟಾಕ್ ಆನಿ ಮೈಸೂರ್ ಶೆರಾ ಲಾಗ್ಗರ್ಚಿ ಕೃಷ್ಣರಾಜಸಾಗರ (KRS) ಜಲಾಶಯಾಕ್ ತಾಣೆಂ ಉಪಯೋಗ್ ಕೆಲಿಂ.




ಕೃಷ್ಣರಾಜಸಾಗರ ಜಲಾಶಯ್

1904 ವರ್ಸಾ ವಿಶ್ವೇಶ್ವರಯ್ಯ ಮುಂಬಯ್ ಪ್ರಾಂತ್ಯಾಕ್ ಸ್ಥಾನಿಟರಿ ಇಂಜಿನಿಯರ್ (sanitary engineer - ಸಾರ್ವಜನಿಕ್ ಭಲಾಯ್ಕಿ ಸಾಂಬಾಳ್ಚೊ ಅಧಿಕಾರಿ) ಜಾವ್ನ್ ನಿಯೋಜಿತ್ ಜಾಲೊ. ಹ್ಯಾ ಹುದ್ದಾಕ್ ಪಿಂಜ್ಲೊ ಪ್ರಥಮ್ ಭಾರತೀಯ್ ವ್ಯಕ್ತಿ ತೊ. ತ್ಯಾ ಕಾಳಾರ್ ಲಂಡನಾಚ್ಯಾ 'ಸಿವಿಲ್ ಇಂಜಿನಿಯರ್' ಸಂಸ್ಥಾಚೊ ಸಾಂದೊ ಜಾವ್ನ್ ತೊ ವಿಂಚುನ್ ಆಯ್ಲೊ. ವಿದೇಶಾಂತ್ ಜಾಲ್ಲಿ ಪ್ರಗತಿ ಪಳೆವ್ನ್ 'ಆಮ್ಚಾ ದೇಶಾಂತ್ ಖಂಯ್ಚಿಂ ನವಿಂ ಯೋಜನಾಂ ಕಾರ್ಯಾರುಪಾಕ್ ಹಾಡುಂಕ್ ಸಾಧ್ಯ್?' ಮ್ಹಳ್ಳಾ ಉದ್ದೇಶಾನ್ 1898 ವರ್ಸಾ ಜಪಾನ್ ದೇಶಾಕ್ ವಚುನ್ ಥಂಯ್ಸರ್ಚ್ಯಾ ಸಬಾರ್ ಕಾರ್ಖಾನ್ಯಾಂಕ್ ಭೆಟ್ ದಿವ್ನ್ ಅಧ್ಯಯನ್ ಕರುನ್ ಆಯ್ಲೊ. ಮುಂಬಯ್ ಸರ್ಕಾರಾಚೆ ವೃತ್ತೆ ಥಾವ್ನ್ ನಿವೃತ್ತಿ ಘೆಂವ್ಚೆ ಘಡೆಂ ತಾಚ್ಯಾ ವಾಂಟ್ಕಾಚಿ ರಜಾ

ಫಾಲನ್ ಯುರೋಪ್, ಅಮೆರಿಕಾಚ್ಯಾ ಪ್ರವಾಸಾಕ್ ಗೆಲೊ. ಇಟಲಿಚ್ಯಾ ಮಿಲಾನ್ ಶೆರಾಚ್ಯೆ ಧರ್ಣಿ ಪೊಂದ್ಲ್ಯಾ ಮ್ಹೆಳ್ಲ್ಯಾ ಉದ್ಯಾಂಚ್ಯಾ ಖಣಿಯಾಂ ಭಿತರ್ ಮುದ್ದಾ ದೆಂವುನ್ ತೊ ಲಾಂಬಾಯೆಕ್ ಚಲುನ್ ಗೆಲ್ಲೊ ವಿಷಯ್ ವಿದೇಶಾಂಚ್ಯಾ ಸಬಾರ್ ಇಜ್ಜೆರಾಂನಿ ತಾಂಚ್ಯಾ ಬರ್ದಾಂನಿ ಉಲ್ಲೇಖ್ ಕೆಲಾ.

ಲಂಡನ್, ಪ್ಯಾರಿಸ್ ಶೆರಾಂಚ್ಯೆ ನಾಗರಿಕತೆ ವ್ಯವಸ್ಥೆ ವಿಶಿಂ ಸಮ್ಜಣಿ ಆಪ್ಣಾವ್ನ್ ಡೆನ್ಮಾರ್ಕ್, ಸ್ವೀಡನ್, ಹೊಲೆಂಡ್, ಕೆನಡಾ, ಸ್ವಿಟ್ಜರ್ ಲೆಂಡನ್ ಬರ್ಗ್ ಆನಿ ಮೊಸ್ಕೊ ದೇಶಾಂಕ್-ಶೆರಾಂಕ್ ಭೆಟ್ ದಿವ್ನ್ ಥಂಯ್ಸಿ ಪ್ರಗತಿ ಪ್ರತ್ಯಕ್ಷ್ ದೆಕುಂಕ್ ಆನಿ ಡೆಟ್ರಾಯಿಟಾಂತ್ ಆಸ್ಲಲ್ಯಾ ಫೋರ್ಡ್ ಮೊಟಾರ್ ಕಂಪೆನಿಚಿ ಉತ್ಪಾದನ್ ರೀತ್ ಸಮ್ಜಣ್ ಘೆಂವ್ಚಿ ಖಾತಿರ್ ಥಂಯ್ಸರ್ ತೊ ದೋನ್ ಮಹಿನ್ ರಾವ್ಲೊ. ನ್ಯೂಯಾರ್ಕ್ ಶೆರಾಕ್ ಉದಕ್ ವ್ಹಾಳೊಂವ್ಚೊ ಗ್ರೋಟನ್ ಜಲಾಶಯ್ ಪಳೆವ್ನ್ ಆಯ್ಲೊ. ಪುಣೆ, ಹೈದರಾಬಾದ್, ಧೂಲಿಯಾ, ಏಡನ್, ಇಂದೂರ್ ಆನಿ ಮೈಸೂರ್ ಶೆರಾಂಚ್ಯೆ ಧರ್ಣಿ ಭಿತರ್ಲೆಂ ಮ್ಹೆಳೆಂ ವ್ಹಾಳೊಂವ್ಚೊ ಖಣಿಯೊ (sanitation) ವಿಶ್ವೇಶ್ವರಯ್ಯಾಚ್ಯಾ ಸ'ಲಹಾ - ಸು'ಚ'ನಾಂ



ಪರ್ಮಾಣೆಂ ನಿರ್ಮಾಣ್ ಮೈಸೂರ್ ವಿಶ್ವವಿದ್ಯಾಲಯಾಚಿಂ ಆಡಳ್ತ್ಯಾ ದಫ್ತರ್ ಕೆಲ್ಯೊ. ಮುಂಬಯ್ ಸರ್ಕಾರಾಚಿ 23 ವರ್ಸಾಂ ಸೆವಾ ಕೆಲ್ಲ್ಯಾ ಉಪ್ರಾಂತ್ 1907 ವರ್ಸಾ ಆಪ್ಲ್ಯಾ ಕಾಮಾಕ್ ತಾಣೆಂ ರಾಜಿನಾಮೆ ದಿಲೊ. 1909 ನವೆಂಬರ್ 15ವೆರ್ ವಿಶ್ವೇಶ್ವರಯ್ಯಾನ್ ಮೈಸೂರ್ ರಾಜ್ಯಾಚೊ ಪ್ರಧಾನ್ ಇಜ್ಜೆರ್ ಜಾವ್ನ್ ಅಧಿಕಾರ್ ಆಪ್ಣಾಯ್ಲೊ. ಮೈಸೂರ್ ಪ್ರಾಂತ್ಯ್ ಏಕ್ ಮಾನ್ಯತಾಯೆಚಿಂ ಆನಿ ಪ್ರಗತೆಚಿಂ ರಾಜ್ಯ್ ಕರಿಜೆ ಮ್ಹಳ್ಳ್ಯಾ ನಿಚೆವಾನ್ ತ್ಯಾ ರಾಜ್ಯಾಚಿ ಸಗ್ಳಿ ಪರಿಸ್ಥಿತಿ ಅಧ್ಯಯನ್ ಕರುನ್ ಖಂಯ್ಸರ್ ನವೆಂ ಉದ್ಯಮ್ ಸ್ಥಾಪನ್ ಕರ್ಚೆತ್, ಖಂಯ್ಸರ್ ವ್ಹಾಳೊಂವ್ಚೊ ನ್ಹಂಯ್ಕ್ ಕಾಟ್ (DAM) ಬಾಂದೊವ್ನ್ ಜಲಾಶಯ್ ನಿರ್ಮಾಣ್ ಕರ್ಚೆತ್ ಮ್ಹಣ್ ತಾಣೆಂ ಯೋಜನಾಂ ವರ್ದಿ ತಯಾರ್ ಕೆಲಿ.

1911 ವರ್ಸಾ ಮೈಸೂರ್ ಶೆರಾಕ್ 16 ಕಿ.ಮೀ. ಪಯ್ಸ್ ಆಸ್ಚ್ಯಾ ಕನ್ನಂಬಾಡಿಂತ್ ವ್ಹಾಳುನ್ ಆಸ್ಚೆ ಕಾವೇರಿ ನ್ಹಂಯ್ಚ್ಯಾ ಉದ್ಯಾಕ್ ಆಡ್ ಕಾಟ್ ಬಾಂದುಂಕ್ ಸುರು ಕರುನ್ 20 ವರ್ಸಾಂನಿ 1931 ಇಸ್ವೆಂತ್ ಹೊ ವಾವ್ರ್ ಪುರ್ತೊ ಕೆಲೊ. ಕೃಷ್ಣರಾಜ ಸಾಗರ (KRS) ನಾಂವಾಚ್ಯಾ ಹ್ಯಾ ಜಲಾಶಯಾಚ್ಯಾ ಯೋಜನಾಚ್ಯಾ ನಿರ್ವಹಣಾಕ್ ಮೈಸೂರ್ ರಾಜ್ಯಾಚೊ ಪ್ರಮುಕ್ ಇಜ್ಜೆರ್ ಆನಿ ದಿವಾನ್ ಆಸ್ಲಲೊ ಸರ್. ವಿಶ್ವೇಶ್ವರಯ್ಯಾ ಕಾರಣ್. ಹ್ಯಾ ಜಲಾಶಯಾ ಥಾವ್ನ್ ಮೈಸೂರ್, ಬೆಂಗಳೂರ್ ಶೆರಾಂಕ್

ಆನಿ ತಮಿಳುನಾಡು ರಾಜ್ಯಾಕ್ ಉದಕ್ ವ್ಹಾಲ್ತಾ. ಹ್ಯಾ ಉದ್ಯಾ ಸಂಗ್ರಹಾ ಲಗ್ತಿ 45.92 ಕಿ.ಮೀ. ಲಾಂಬಾಯೆಚೊ ವಿಶ್ವೇಶ್ವರಯ್ಯ ಕಾಲೊ (canal) ಆಸಾ ಕೆಲಾ. ಹ್ಯಾ ಕಾಲ್ವಾ ಥಾವ್ನ್ ಹೆರ್ ಸಬಾರ್ ಬಾರಿಕ್-ರೂಂದ್, ಕಾಲ್ವಾಂ ಮಾರಿಫಾತ್ 303 ಕಿ.ಮೀ ಲಾಂಬಾಯೆಕ್ ಉದಕ್ ವ್ಹಾಳುನ್ ವೆತಾ. ಹೈ ವರ್ವಿಂ ಮೈಸೂರ್ ಆನಿ ಮಂಡ್ಯ ಜಿಲ್ಲಾಚೆ ರಯ್ತ್ 77,200 ಹೆಕ್ಟೇರ್ ವಿಸ್ತಾರಾಯೆಚ್ಯೆ ಭುಂಯ್ತ್ ಭಾತಾ ಆನಿ ಕೊಬಾಚ್ಯೆ ಬೆಸಾಯೆಕ್ ಹೆಂ ಉದಕ್ ಉಪಯೋಗ್ ಕರ್ತಾತ್.

1912 ವರ್ಸಾ ವಿಶ್ವೇಶ್ವರಯ್ಯನ್ ಮೈಸೂರ್ ರಾಯಾಚಿ ದಿವಾನ್ ಪದ್ವಿ ಸ್ವಿಕಾರ್ ಕೆಲಿ. ಅಶೆಂ ತೊ ಮೈಸೂರ್ ಸಂಸ್ಥಾನಾಚೊ ಪ್ರಮುಕ್ ಇಂಜಿನಿಯರ್ ಆನಿ ದಿವಾನ್ ಜಾವ್ನ್ ಅಧಿಕಾರಾರ್ ಆಸ್ತಾಂ 1916 ಜುಲಾಯ್ 22ವೆರ್ ಮೈಸೂರ್ ವಿಶ್ವವಿದ್ಯಾಲಯ್ ಸ್ಥಾಪನ್ ಜಾಲೆಂ. ಹ್ಯಾ ಕಾಳಾರ್ ಮೈಸೂರ್ ಸರ್ಕಾರಿ ಸಾಬಾಂಚೊ ಆನಿ ಗಂಧಾ ತೆಲಾಂಚೊ ಅಶೆಂ ದೋನ್ ಕಾರ್ಖಾನೆ ಸ್ಥಾಪನ್ ಕೆಲೆ. 1918 ದಶೆಂಬರ್ 9ವೆರ್ ಸರ್ ವಿಶ್ವೇಶ್ವರಯ್ಯನ್ ಆಪ್ಲೆ ದಿವಾನ್ ಪದ್ವೆಕ್ ರಾಜಿನಾಮೊ ದಿಲೊ ಆನಿ ತೊ ವಿದೇಶಿ ಭೊಂವ್ಡೆಕ್ ಗೆಲೊ. ಪಾಟಿಂ ಯೆತಾನಾ ಭದ್ರಾವತಿ ಲೊಂಕ್ಡಾ ಕಾರ್ಖಾನೊ ಉತ್ಪಾದನ್ ಬಂದ್ ಕರ್ಚೊ ಸ್ಥಿತೆಕ್ ಪಾವ್ಲಲ್ಯಾನ್ ಮೈಸೂರ್ ರಾಯಾಚ್ಯೆ ವಿನತಿಕ್ ಪಾಳೊ ದಿವ್ನ್ 6 ವರ್ಸಾಂ ಕಾರ್ಯನಿರ್ವಾಹಕ್ ಸಮಿತೀಚೊ ಅಧ್ಯಕ್ಷ್ ಜಾವ್ನ್ ಹೊ ಕಾರ್ಖಾನೊ ಅಭಿವೃದ್ಧಿಚ್ಯಾ ಪಾಂವ್ಡ್ಯಾಕ್ ತಾಣೆಂ ಪಾವಯ್ಲೊ. ಹೈ ಖಾತಿರ್ ತಾಕಾ ದಿಲ್ಲೆಂ 2 ಲಾಖ್ ರುಪ್ಯಾಂಚೆಂ ಗೌರವ್-ಧನ್ ತಾಣೆಂ ಸರ್ಕಾರಾಕ್ ದಾನ್ ದಿಲೆಂ. ಹ್ಯಾ ದುಡ್ವಾನ್ 1993 ವರ್ಸಾ ಬೆಂಗ್ಳುರಾಂತ್ ಜಯಚಾಮರಾಜೇಂದ್ರ ತಾಂತ್ರಿಕ್ ಕೊಲೆಜ್ ಅಸ್ತಿತ್ವಾಕ್ ಆಯ್ಲಿ.

ಬುದ್ಧಂತ್ ಆನಿ ಅವ್ವಲ್ ಗಿನ್ಯಾನಿ ಇಂಜಿನಿಯರ್ ಸರ್ ವಿಶ್ವೇಶ್ವರಯ್ಯಾಚೆಂ ಆಪ್ಲೆಂ ಜಿವಿತ್ ಶಿಸ್ತೆಚೆಂ ಆಸ್ಲೆಂ. ಕೆದ್ನಾಂಯ್ ತಾಣೆಂ ಆಪ್ಲೆ ಚಾಲ್-ಚಮ್ಕಾಣೆಚ್ಯೊ ರಿತಿ-ನಿತಿ ಮೊಡುಂಕ್ ನಾಂತ್. ತಾಕಾ ಸಬಾರ್ ಪ್ರಶಸ್ತ್ಯೊ ಲಾಬ್ಲ್ಯಾತ್. ಬ್ರಿಟಿಷ್ ಸರ್ಕಾರಾ ಥಾವ್ನ್ 'ಕೈಸರ್-ಇ-ಹಿಂದ್' ಆನಿ 1955 ವರ್ಸಾ ಭಾರತ್ ಸರ್ಕಾರಾನ್ ತಾಕಾ 'ಭಾರತರತ್ನ' ಪ್ರಶಸ್ತಿ ದಿವ್ನ್ ಸನ್ಮಾನ್ ಕೆಲಾ. 1960 ವರ್ಸಾ ಆಖ್ಯಾ ಭಾರತಾಂತ್ ತಾಚ್ಯಾ ಜಿವಿತಾಚೊ ಶತಮಾನೋತ್ಸವ್ ಆಚರಣ್ ಕೆಲೊ. 1962 ಎಪ್ರಿಲ್ 14ವೆರ್ ಅಧಿಕ್ ಜಾಣ್ವಾರ್ ಆನಿ ಪ್ರತಿಭಾವಂತ್ ಇಜ್ನೇರ್ ಮೋಕ್ಷಗುಂಡಮ್ ಸರ್ ವಿಶ್ವೇಶ್ವರಯ್ಯ ಆಪ್ಲೆ 101 ವರ್ಸಾಂಚ್ಯೆ ಪ್ರಾಯೆರ್ ಬೆಂಗ್ಳುರಾಂತ್ ಅಂತರ್ದೊ!



50. ಜೆಜು ಕ್ರಿಸ್ತಾಚ್ಯೆ ಜಿಣಿಯೆಂತ್ಲಿಂ ನಿಮಾಣಿಂ 16 ವರಾಂ!

ದೇವ್‌ಪುತಾಚೆಂ ಖುರ್ಸಾ ಮರಣ್

ಕ್ರಿಸ್ತಾ ವರಾಂಚೆಂ ಕ್ಯಾಲೆಂಡರ್:

ಲೊಕಾಚ್ಯೆ ಪಾತ್ಯೆಣೆ ಪರ್ಮಾಣೆಂ ಸೊಮಿ ಜೆಜು ಕ್ರಿಸ್ತ್ ಜಲ್ಮಲ್ಲೆಂ ವರಸ್ ಕ್ರಿ.ಶ. 1. ಪೂಣ್ ಖಿರ್ರಾನ್‌ಚ್ ಹೆಂ ಕ್ರಿ.ಪೂ. 4. ರೊಮಾಂತ್ಲೊ ಗ್ರೀಕ್ ಆನಿ ಲಾತಿನ್ ಭಾಸಾಂಚೊ ವಿಜ್ಞಾನಿ, ದೇವ್‌ಶಾಸ್ತ್ರಿ, ಖಗೋಳ್ ಆನಿ ಗಣಿತ್ ತಜ್ಞ್ ಮಹಾ ಬುದ್ಧಂತ್ ಮಠಾಧಿಪತಿ, ಸಾಂತ್ ಡಿಯೊನಿಸೀಯಸ್ ಎಕ್ಸಿಗುವಾಸ್ (470-544) ಹಾಣೆಂ ಫುಡ್ಲ್ಯಾ ಶೆಂಭರಾಂನಿ ವರಾಂಚ್ಯಾ ದಿಸಾಂ, ಮಹಿನ್ಯಾಂ, ಆಮಾಶೆಂ-ಪುನ್ವಾಂಚೆಂ ಲೇಕ್ ಫಾಲುನ್ ಪಾಸ್ಕಾಂ ಫೆಸ್ತಾಕ್ ಮಹತ್ವ್ ದಿಂವ್ಚೆಂ 'ಅನ್ನೋ ಡೊಮಿನಿ' (ಸೊಮ್ಯಾಚೆಂ ವರಸ್/ಕ್ರಿ.ಶ.) ಕ್ಯಾಲೆಂಡರ್ ತಯಾರ್ ಕರ್ಚ್ಯಾ ಸಂದರ್ಭಾರ್, ಲಗ್ಬಗ್ ಚಾರ್ ವರಾಂಚೊ ಹೊ ಫರಕ್ ಚಾಲ್ತೆರ್ ಆಯ್ಲೊ.

ಜೆಜುಚಿ ಪರ್ಗಟ್ ಜಿಣಿ:

ಸುಮಾರ್ 30 ವರಾಂ ಪ್ರಾಯ್ ಭರ್ಲಲ್ಯಾ ಜೆಜುನ್ ಜೊರ್ದಾನ್ ನ್ಹಂಯ್ ಜುವಾಂವ್ ಲಾಗ್ಚೆಂ ಸ್ನಾನ್ ಘೆತ್ಲಲ್ಯಾ ಉಪ್ರಾಂತ್ ಆಪ್ಲ್ಯಾ ಪರ್ಗಟ್ ಮಿಸಾಂವಾ ವೆಳಾರ್, ಇಸ್ರಾಯೆಲಾಂತ್ಲ್ಯಾ ವಿವಿಂಗಡ್ ಪಂಗಡಾಂಚ್ಯಾ ಸರ್ವ್



ಪೆದ್ರು ಜೆಜುಕ್ ನಾಕಾರ್ತಾ

ಸಮುದಾಯಾಂ ಮಧೆಂ ಭೊಂವುನ್, ಸರ್ಗಾರಾಜಾಚಿ ಶಿಕೊವ್ಣ್ ದಿವ್ನ್, ಮೆಲ್ಲ್ಯಾಂಕ್ ಜೀವ್ ಕರುನ್, ದೆಂವ್ಚಾರ್ ಸೊಡೊವ್ನ್, ಸಬಾರ್ ಪಿಡೆಸ್ತಾಂಕ್ ಅಚರ್ಯಾಂನಿ ಗೂಣ್ ಕರುನ್ ಲೊಕಾಮೊಗಾಳ್ ಜಾವ್ನ್ ಆಸ್ಚೊ ಪಳೆವ್ನ್ ಸಕ್ಕಡ್ ಲೊಕಾಚೊ ಸಂಪೂರ್ಣ್ ಸಹಕಾರ್ ತಾಕಾ ಲಾಭ್ಚೆ ಫುಡೆಂ ತಾಕಾ ಜಿವೆಶಿಂ ಮಾರುಂಕ್ ಜುದೆವಾಂಚ್ಯಾ ಮ್ಹತ್ವಾರ್ಯಾಂನಿ ನಿರ್ಧಾರ್ ಕೆಲೊ.

ಪಾಸ್ಕಾ ಪರ್ದೆಚ್ಯಾ ಆದ್ಲ್ಯಾ ದಿಸಾ ಜೆಜುಕ್ ಜಿವೆಶಿಂ ಮಾರ್ಚಾರ್ ಲೋಕ್ ಸಗ್ಳೊ ಪರ್ದೆಚ್ಯೆ ತಯಾರಾಯೆರ್ ಆಸ್ತಾ ದೆಕುನ್ ಹ್ಯಾ ಪ್ರಕರಣಾ ವಿಶಿಂ ತೆ ಚಡ್ ಗುಮಾನ್ ದಿಂವ್ಚೆ ನಾಂತ್ ಮ್ಹಳ್ಳೆಂ ತಾಂಚ್ಯಾ ಮಧ್ಲ್ಯಾ ಥೊಡ್ಯಾಂಚೆಂ ಚಿಂತಪ್ ಆಸ್ಲೆಂ. ಪರ್ದೆ ದಿಸಾ ಜೆರುಜಲೆಮಾಂತ್ ಚಡ್ ಲೋಕ್ ಜಮೊ ಜಾತಾಲೊ. ಹೈ ವರ್ವಿಂ ಕಸಲ್ಯೊಯ್ ಆಡ್ಕಳಿ ಆಯ್ಲ್ಯಾಯಿ ತ್ಯೊ ಪರಿಹಾರ್ ಕರುನ್ ಜೆಜು ಕ್ರಿಸ್ತಾಕ್

ಸುರಾ ಫರ್ಮಾನ್ ದಿವೊಂವ್ಕ್ ತಾಣೆಂ ಬರಿಚ್ ತಯಾರಾಯ್ ಕೆಲ್ಲಿ. ಸೊಮ್ಯಾ ಜೆಜುಕ್ ಬ್ರೆಸ್ತಾರಾ ರಾತಿಂ 11 ವರಾರ್ ಬಂದಿವಾನ್ ಕರುನ್ ದುಸ್ರ್ಯಾ ದಿಸಾ ಏಕ್ತಾರಾ ಸುಮಾರ್ 3 ವರಾಂಕ್ ತಾಣೆಂ ಮಿರ್ಸಾರ್ ಪ್ರಾಣ್ ಸೊಡ್ಲಲ್ಯೆ 16 ವರಾಂಚ್ಯೆ ಮೊಟ್ಟ್ಯೆ ಅವ್ಲೆ ಭಿತರ್ ಜೆಜುಕ್ ಜಿವೆಶಿಂ ಮಾರ್ಚಿ ತಾಂಚಿ ಘುಟ್ಕಾ ಸಾರ್ಯಾಗತ್ ಜಾಲ್ಲಿ!

ಜೆಜುಚ್ಯಾ ಜಿವಿತಾಂತ್ಲ್ಯಾ ಆಕೆರಿಚ್ಯಾ 16 ವರಾಂಚಿ ವೆಳಾವಳ್:

●ಕ್ರಿ.ಶ. 30, ಎಪ್ರಿಲ್ 6, ದೀಸ್ ಬ್ರೆಸ್ತಾರ್ (ಜೆಜು ಕ್ರಿಸ್ತಾಚಿ ಪ್ರಾಯ್ ಸುಮಾರ್ 33 ವರಾಂ)

* ರಾತಿಚಿಂ 11 ವರಾಂ: ಜೆಜುಕ್ ಬಂದಿವಾನ್ ಕರ್ತಾತ್.

* ಮಧ್ಯಾನ್ ರಾತಿಚಿಂ 12; ಜೆಜು ಶ್ರೇಷ್ಟ್ ಯಾಜಕಾ ಕಾಯಿಫಾಸಾ ಮುಕಾರ್.

●ಎಪ್ರಿಲ್ 7, ದೀಸ್ ಸುಕ್ರಾರ್

* ಫಾಂತ್ಯಾಚಿಂ 2 ವರಾಂ: ಬಂಧಡೆಂತ್, ಜೆಜುಕ್ ಪೆದ್ರು ನೆಗಾರ್ ಕರ್ತಾ.

* ದೊನ್ವಾರಾಂ 11 ವರಾಂ; ಜೆಜುಕ್, ಪಿಲಾತ್ ಮರ್ಣಾಚಿಂ ಫರ್ಮಾನ್ ಜಾರಿ ಕರ್ತಾ.

* ದೊನ್ವಾರಾಂ 12.30 ವರಾಂ: ಸೊಮಿ ಜೆಜುಕ್ ಮಿರ್ಸಾರ್ ಖಿಳಾಯ್ತಾತ್

●ಎಪ್ರಿಲ್ 7, ಪವಿತ್ರ್ ಸುಕ್ರಾರ್

* ದೊನ್ವಾರಾಂ 3 ವರಾಂ: ಜೆಜು ಕ್ರಿಸ್ತ್ ಮಿರ್ಸಾರ್ ಆಪ್ಲೊ ಪ್ರಾಣ್ ಸೊಡ್ತಾ.

ಕ್ರಿ.ಶ. 30. ಎಪ್ರಿಲ್ 6, ಬ್ರೆಸ್ತಾರ್, ರಾತಿಚಿಂ 11 ವರಾಂ:


ಅಶೆಂ ತೊ ಉಲೊವ್ನ್ ಆಸ್ತಾನಾಚ್ ಜುದಾಸ್ ಬಾರಾಂತ್ಲೊ ಎಕ್ಲೊ ಮುಕಾರ್ ಆಯ್ಲೊ. ತಾಚೆ ಸಾಂಗಾತಾ ತಲ್ವಾರಿ ಆನಿ ದಾಂಡ್ ಘೆವ್ನ್ ಆಯ್ಲೊ ಫಡ್ ಏಕ್ ಜಮೊ ಆಸ್ಲೊ. ತಾಂಕಾಂ ಪ್ರಧಾನ್ ಯಾಜಕಾಂನಿ, ಶಾಸ್ತ್ರಾಂನಿ ಆನಿ ಮ್ಹತ್ವಾರ್ಯಾಂನಿ ಧಾಡ್ಲಲೆ.

ತೊ ಯೆತಚ್ ಶೀದಾ ಜೆಜು ಸರ್ಪಿಂ ವಚುನ್, 'ಮೆಸ್ತಿ' ಮ್ಹಣಾಲೊ ಆನಿ ತಾಣೆಂ ತಾಕಾ ಉಮೊ ದಿಲೊ. ತವಳ್ ಹೆರಾಂನಿ ತಾಕಾ ಘೆಟ್ ಧರ್ದೊ (ಮಾರ್ಕ್ 14:43,45-46).

ಎಪಿಲ್ 6, ಬ್ರೆಸ್ತಾರ್, ರಾತಿಚಿಂ 12 ವರಾಂ - ಜೆಜು ನಿತಿಸಭೆ ಹುಜೆರ್:

ಜೆಜುಕ್ ಧರಲ್ಲಾಂನಿ ತಾಕಾ ಶ್ರೇಷ್ಠ ಯಾಜಕಾ ಕಾಯಿಫಾಸಾ ಮುಕಾರ್ ವ್ಹೆಲೊ. ಥಂಯ್ ಶಾಸ್ತ್ರಿ ಆನಿ ಲೊಕಾಚೆ ಮ್ಹತ್ವಾಂ ಜಮೊ ಜಾಲ್ಲೆ.

ತವಳ್ ಪ್ರಧಾನ್ ಯಾಜಕ್ ಆನಿ ಸಗ್ಳಿ ಶ್ರೇಷ್ಠ ನಿತಿಸಭಾ ಜೆಜುಕ್ ಮರ್ಣಾಚಿಂ ಫರ್ಮಾಣ್ ದಿಂವ್ಚೆ ಖಾತಿರ್ ಫಟ್ಕಿರಿ ರುಜ್ವಾತ್ ಸೊದ್ತಾಲೆ. ಸಬಾರ್ ಫಟ್ಕಿರೆ ಸಾಕ್ಷಿಗಾರ್ ಮುಕಾರ್ ಆಯ್ಲೆ ತರ್ಯಿ ತಾಂಕಾಂ ಜಾಯ್ ಜಾಲ್ಲಿ ರುಜ್ವಾತ್ ಮೆಳ್ಳಿನಾ. ಶೆವಟಿಂ ದೋಗ್ ಸಾಕ್ಷಿಗಾರ್ ಮುಕಾರ್ ಯೆವ್ನ್ ಮ್ಹಣಾಲೆ: 'ದೇವ್ ಮಂದಿರ್ ಮೊಡ್ಲಿ ಆನಿ ತೀನ್ ದಿಸಾಂನಿ ಪರ್ತ್ಯಾನ್ ತೆಂ ಬಾಂದ್ಲಿ ಆಪ್ಣಾಕ್ ಶಾತಿ ಆಸಾ' ಮ್ಹಣ್ ಹಾಣೆಂ ಮ್ಹಳಾಂ (ಮಾತೆವ್: 26:57,59-61).



ಜೆಜುಕ್ ಮರ್ಣಾಚಿಂ ಫರ್ಮಾಣ್ ದಿತಾತ್

ಎಪಿಲ್ 7, ಸುಕ್ರಾರ್, ಫಾಂತ್ಯಾಚಿಂ 2 ವರಾಂ:

ತೆಣೆಂ ಪೆದ್ರು ಆನಿಹೆಯಿ ಸಕ್ಲಾ ಆಂಗ್ಲಾಂತ್ ಆಸ್ಲೊ. ಶ್ರೇಷ್ಠ ಯಾಜಕಾಚ್ಯಾ ಚಾಕರ್ಪಾಂ ಮದ್ಲಿ ಎಕ್ಲಿ ತೆಣೆಂ ಪಾಶಾರ್ ಚಾತಾನಾ ಪೆದ್ರು ಧಗ್ ಘೆವ್ನ್ ಆಸ್ಲೊ ತಿಕಾ ರುಳ್ಳಲೊ. ತಿಣೆಂ ತಾಕಾ ಪಳೆವ್ನ್ ಮ್ಹಳೆಂ: 'ತುಂಯ್ ನಜರೆತ್‌ಗಾರ್ ಜೆಜು ಸಾಂಗಾತಾ ಆಸ್‌ಲ್ಲೊಯ್!' ಪೂಣ್ ಪೆದ್ರು ನಾಕಾರ್ನ್ ಮ್ಹಣಾಲೊ: 'ಹಾಂವ್ ನೆಣಾಂ, ತುಂ ಕಿತೆಂ ಮ್ಹಣ್ತಾಯ್ ತೆಂ ಮ್ಹಾಕಾ ಸಮ್ಜನಾ' ಆನಿ ಥಂಯ್ ಥಾವ್ನ್ ಉಟುನ್ ದಾರ್ವಾಟ್ಯಾಂತ್ಲಾನ್ ಭಾಯ್ರ್ ವೆತಾನಾ ಪರ್ತ್ಯಾನ್ ತೆ ಚಾಕರ್ನ್ ತಾಕಾ ದೆಕ್ಲೊ ಆನಿ ಥಂಯ್ ಆಸ್ಲಲ್ಯಾಂ ಲಾಗಿಂ ತಿ ಮ್ಹಣಾಲಿ: 'ಹೊಯ್ ತಾಂಚೆ ಮಧ್ಲೊ ಎಕ್ಲೊ!'

ತಿತ್ಯಾರ್ ಪೆದ್ರು ಆಪ್ಣಾಚೆರ್ ಶಿರಾಪ್ ಮಾಗುನ್ ಸಪುತ್ ಫಾಲ್ಸ್ ಮ್ಹಣಾಲೊ: 'ಹಾಂವ್ ತ್ಯಾ ಮನ್ಯಾಕ್ ವಳ್ಕಚ್ ನಾ' ಆನಿ ತೆ ಘಡಿಯೆ ಕೊಂಬ್ಯಾನ್ ದುಸ್ರ್ಯಾನ್ ಸಾದ್ ಘಾಲೊ. ತವಳ್ ಪೆದ್ರುಕ್ ಉಗ್ಡಾಸ್ ಆಯ್ಲೊ ಜೆಜುನ್ ತಾಕಾ ಸಾಂಗ್‌ಲ್ಲಾ ಉತ್ರಾಂಚೊ: 'ಕೊಂಬ್ಯಾನ್ ದೋನ್ ಪಾವ್ಟಿಂ ಸಾದ್ ಘಾಲ್ಚೆ ಆದಿಂ ತೀನ್ ಪಾವ್ಟಿಂ ತುಂ ಮ್ಹಾಕಾ ನಾಕಾರ್ತಲೊಯ್' ಆನಿ ತೊ ಸಗ್ಳೊಚ್ ಗಳೊ ಆನಿ ರಡುಂಕ್ ಲಾಗ್ಲೊ (ಮಾರ್ಕ್ 14:66-69,71-72).

ಎಪಿಲ್ 7, ಸುಕ್ರಾರ್, ದೊನ್ವಾರಾಂಚಿಂ 11 ವರಾಂ:

ಹಿಂ ಉತ್ರಾಂ ಆಯ್ಕತಚ್ ಪಿಲಾತಾನ್ ಜೆಜುಕ್ ಭಾಯ್ರ್ ಹಾಡೊವ್ನ್, 'ಲಿತೊಸ್ತೊತೊಸ್' ಮ್ಹಣ್ಣೆ 'ಶಿಳಾ ಧಾಂಪ್ಲಿ' ವಾ ಹೆಬ್ರೆವ್ ಭಾಶೆನ್ 'ಗಾಬ್ಬಾತಾ' ಮ್ಹಣ್ತಾಲೆ ತೆ ಸುವಾತೆರ್ ತಾಕಾ ಸಿಯಾಸಣಾಚೆರ್ ಬಸಯ್ಲೊ. ಪಾಸ್ಕ್ ಪರ್ಟೆಚೊ

‘ದೊಡ್ಡ ದೀಸ್ ತೋ; ವೇಳ್ ದೊನ್ನಾರ್‌ಭರ್ ಜಾಲ್ಲೊ. ಬಲಾತಾನ್ ಜುದೆವಾಂಕ್ ಮ್ಹಳೆಂ: ‘ಪಳೆಯಾ ತುಮ್ಮೊ ನಾಯ್’ ಪೂಣ್ ತಾಣೆಂ ಮಾರ್ಲಿ ಬೊಬಾಟ್: ‘ಕಾಡ್ ನಾಕಾ, ಕಾಡ್ ತಾಕಾ! ಮಿರ್ನಾಯ್ ತಾಕಾ!’ ಪಿಲಾತಾನ್ ಶಾಂಕಾಂ ಮ್ಹಳೆಂ: ‘ತುಮ್ಮೊ ರಾಯಾಕ್ ಹಾಂವೆಂ ಮಿರ್ನಾಂವ್ಚೊ?’ ಪ್ರಧಾನ್ ಯಾಜಕಾಂನಿ ಜಾಪ್ ದಿಲಿ: ‘ಚಕ್ರವರ್ತಿ ಶಿವಾಯ್ ದುಸ್ರೊ ರಾಯ್ ಆಮ್ಕಾಂ ನಾ.’ ಶಿತ್ಲಾರ್ ಪಿಲಾತಾನ್ ಜೆಜುಕ್ ಮಿರ್ನಾರ್ ಮಾರ್ಚಾಕ್ ತಾಂಚೆ ತಾಜೆಂತ್ ದಿಲೊ (ಜುವಾಂವ್ 19:13-16).



ಎಪ್ರಿಲ್ 7 ಸುಕ್ರಾರ್, ದೊನ್ವಾರಾಂಚಿಂ 12.30 ವರಾಂ-
ಜೆಜುಕ್ ಮಿರ್ನಾರ್ ಮಾರ್ಚಾತ್

ತೆ ಭಾಯ್ರ್ ವೆತಾಸ್ತಾನಾ ಸಿರೆನ್ ಗಾಂವ್ಚೊ ಸಿಮಾಂವ್ ನಾಂವಾಚೊ ಎಕ್ಲೊ ತಾಂಕಾಂ ವಾಟೆರ್ ಭೆಟ್ಲೊ ಆನಿ ತಾಣೆಂ ತಾಕಾ ಜೆಜುಚೊ ಮಿರಿಸ್ ವ್ಹಾವೊಂವ್ಕ್ ಬಲಾತ್ಕಾರ್ ಕೆಲೊ. ಅಶೆಂ ಗೊಲ್ಲೊಥಾ (ಮ್ಹಳ್ಯಾರ್ ಕಟ್ಟಾಚಿ ಸುವಾತ್) ಮ್ಹಳ್ಯೆ ಕಡೆ ತೆ ಯೆವ್ನ್ ಪಾವ್ಲೆ. ಥಂಯ್ ರಗ್ತಾಚೊ ಭರ್ತಿಲ್ಲೊ ವಾಯ್ನ್ ತಾಕಾ ತಾಣೆಂ ಪಿಯೆಂವ್ಕ್ ದಿಲೊ; ತೊ ತಾಣೆಂ ಚಾಕ್ಲೊ. ಪೂಣ್ ತೊ ಪಿಯೆಲೊನಾ. ತಾಕಾ ಮಿರ್ನಾರ್ ಜೊಡ್ಲ್ಯಾ ಉಪ್ರಾಂತ್ ತಾಚಿಂ ಆಂಗ್ ವಸ್ತುರಾಂ ತಾಣೆಂ ಸೊಡ್ತಿ ಘಾಲ್ನ್ ವಾಂಟುನ್ ಘೆತ್ಲಿಂ. ಆನಿ ಲಾಗ್ಸರ್ ಬಸುನ್ ತಾಕಾ ತೆ ಪಾರೊ ಕರುಂಕ್ ಲಾಗ್ಲೆ. ತಾಣೆಂ ಮಾಂಡ್ಲೊ ಆಪ್ತಾಡ್ ತಾಚ್ಯಾ ಮಾತ್ಕಾ ವಯ್ರ್ ಹೈ ಪರಿಂ ಬರೊವ್ನ್ ಲಾಯ್ಲೊ: ಹೊ ಜೆಜು ಜುದೆವಾಂಚೊ ರಾಯ್ (ಮಾತೆವ್ 27:32-37).

ಕ್ರಿ.ಶ. ಎಪ್ರಿಲ್ 7, ಪವಿತ್ರ್ ಸುಕ್ರಾರ್, ದೊನ್ವಾರಾಂಚಿಂ 3 ವರಾಂ: ಜೆಜುಚೆಂ ಮರ್ಣ್

ಇತ್ಲಾರ್ ಸುಮಾರ್ ದೊನ್ವಾರ್ ಜಾಂವ್ಕ್ ಪಾವ್ಲೆಲೊ ಆನಿ ದೊನ್ವಾರಾಚಿಂ ತೀನ್ ವರಾಂ ಪರ್ಯಾನ್ ಸುರ್ಯಾಕ್ ಧಾಂಪಣ್ ಪಡ್ಲೆಂ ಆನಿ ಸಗ್ಳ್ಯಾ ಗಾಂವಾರ್ ಕಾಳಕ್ ಪಡ್ಲೊ. ದೆವಾಳಾಚೊ ಪಡ್ಲೊ ದೋನ್ ವಾಂಟಿ ಜಾವ್ನ್ ಘಾಳೊ. ತೆದ್ನಾಂ ಜೆಜುನ್ ಪ್ಲಡ್ಲಾನ್ ಬೊಬ್ ಮಾರ್ನ್ ಮ್ಹಳೆಂ: ‘ಬಾಪಾ, ಮ್ಹಜೊ ಆತ್ಮೊ ತುಜ್ಯಾ ಹಾತಾಂತ್ ಒಪುನ್ ದಿತಾಂ’ ಆನಿ ಇತ್ಲೆಂ ಮ್ಹಣುನ್ ತಾಣೆಂ ಪ್ರಾಣ್ ಕೆಲೊ.

ಘಡ್ಲಲೆಂ ತೆಂ ಪಳೆವ್ನ್ ಶತಪತಿ ದೆವಾಕ್ ಹೊಗ್ತಾಪ್ ದಿವ್ನ್ ಮ್ಹಣಾಲೊ: ‘ನಿಜಾಕ್ಯಾ ಹೊ ಮನಿಸ್ ಎಕ್ ನಿರಾಪ್ರಾಧಿ’.


ಹಿ ದೀಷ್ಟ್ ದೆಖುಂಕ್ ಜಮೊ ಜಾಲ್ಲೊ ಲೋಕ್ ಘಡ್ಲಲೆಂ ತೆಂ ಪಳೆವ್ನ್ ಆಪ್ಲಿಂ ಹರ್ದಿಂ ಬಡೊವ್ನ್ ಘರಾ ಪಾಟಿಂ ಗೆಲೊ (ಲೂಕ್ 23:44-48).



51. ಆಕರ್ಷಿಕ್ ರಂಗ್ ಆನಿ ಸುವಾಸಾನ್ ನೆಟ್ಟಲೊ ಫುಲಾಂಚೊ ರಾಯ್!

ಮೊಲಾಧಿಕ್ ಗುಣಾಂಚೊ ಕಾಂಟ್ಯಾಂ ಮಧ್ಲೊ ಗುಲೊಬ್

‘ರೋಸೆಸಿ’ ಝಾಡಾಂಚ್ಯಾ ಕುಟ್ಮಾಚೊ ಸಾಂದೊ ಆಸ್ಚ್ಯಾ ಗುಲೊಬಾಚೆಂ ಅಂತರ್‌ರಾಷ್ಟ್ರೀಯ್ ನಾಂವ್-ರೋಸ್ (Rose). ವಿವಿಧ್ ರಂಗಾಂಚಿಂ ಭೊವ್ ಸೊಬಿತ್ ಫುಲಾಂ ಫುಲೊಂವ್ಚ್ಯಾ ಸರ್ವ್ ಅಲಂಕಾರಿಕ್ ರಘಾಡಾಂ ಪಯ್ಲಿ ಗುಲೊಬಾಚೆಂ ಝಾಡ್ ನಾಂವಾಡ್ಲಿಕ್ ಆನಿ ಲೊಕಾಮೊಗಾಳ್ ದೆಕುನ್ ಆದಿಕಾಳಾ ಥಾವ್ನ್ ಫುಲಾಂ ತೊಟಾಂನಿ ಹಾಕಾ ಪ್ರಮುಕ್ ಸ್ಥಾನ್ ಲಾಬ್ಲಾಂ. ಆಪ್ಲೆ ಸೊಬಾಯೆ, ರಂಗ್ ಆನಿ ಸುವಾಸಾ ನಿಮ್ಮಿಂ ಮನ್ಶಾಕುಳಾ ಥಾವ್ನ್ ಗುಲೊಬಾಕ್ ಫುಲಾಂಚೊ ರಾಯ್ ಮ್ಹಳ್ಳೊ ಕುರೊವ್ ಮೆಳ್ಳಾ. ಫುಲಾಂ ಕೃಷಿಚೊ ಜಾಣ್ವಾಕ್ ‘ಹೇನ್ಸ್’ ಹಾಣೆಂ ಸಾಂಗ್ಚೊ ಪರ್ಮಾಣೆಂ “ಮನ್ಶಾನ್ ಕೆದಾಳಾ ಗುಲೊಬ್ ದೆಕ್ಲೊ ತಾಚಿ ಸೊಬಾಯ್ ಚಾಕ್ರಿ ಆನಿ ತಾಚೊ ಪರ್ಮಳ್ ಹುಂಗ್ಲೊ, ತೆದ್ನಾಂ ತಾಚೆ ಮತಿಂತ್ ಗುಲೊಬಾನ್ ಆಪ್ಲೆಂ ಸ್ಥಾನ್ ಮಾನಾಪಾತ್ ಕರುನ್ ಘೆತ್ಲೆಂ.”



ಸಂಸಾರಾಚ್ಯಾ ಗರ್ಮೆಚ್ಯಾ ಆನಿ ಥಂಡಾಯೆಚ್ಯಾ ಭಾರತ್, ಯುರೋಪ್, ಉತ್ತರ್ ಅಮೇರಿಕಾ, ಮೆಕ್ಸಿಕೊ ತಸಲ್ಯಾ ಸಬಾರ್ ದೆಶಾಂನಿ ಶೆಂಬರಾಂನಿ ವರ್ಲ್ಡಾಂ ಥಾವ್ನ್ ಗುಲೊಬಾಚ್ಯಾ ಫುಲಾಂಚಿ ಬೆಸಾಯ್ ಕರುನ್ ಆಸಾತ್. ಪುರಾಣಾಚ್ಯಾ ಕಾಣಿಯಾಂನಿ, ಕಾವ್ಯಾಂನಿ ಗುಲೊಬಾಚೊ ಉಲ್ಲೇಖ್ ಆಸಾ. ಸಂಸ್ಕೃತಾಂತ್ ಹಾಕಾ ತರುಣಿಪುಷ್ಪ, ಅತಿಮಂಜಲ, ಸೇಮಂತಿಕ ಅಸಲಿಂ ಸಬಾರ್ ನಾಂವಾಂ ಆಸಾತ್. ಮೊಗಲಾಂಕ್ ಹೊ ಗುಲೊಬ್ ಭೊವ್ ಮೊಗಾಚೊ. ಗ್ರೀಕ್ ಆನಿ ರೊಮನಾಂಚ್ಯಾ ಪುರಾಣಾ ಪರ್ಮಾಣೆಂ ‘ಗುಲೊಬ್ ಮೊಗಾ ಆನಿ ಸೊಬಾಯೆಚ್ಯಾ ದೆವಿಂಚೆ ಮೆಚ್ಚಣೆಚೆಂ ದಯ್ವಿಕ್ ಫುಲ್’ ಪ್ರಖ್ಯಾತ್ ಚಿತ್ರಕಾರ್, ಬಾಟಿಸೆಲಿಚಿ ಕಲಾಕೃತಿ ‘ವೀನಸ್ ದೇವಿಚೆಂ ಜನನ್’ ಹಾಂತುಂ ವೀನಸಾಚ್ಯಾ ಜಲ್ಮಾ ಸವೆಂ ಗುಲೊಬ್ ಫುಲುನ್ ಯೆಂವ್ಚೊ ದಾಕಯ್ಲಾ. ದಾದ್ಲ್ಯಾ ಆನಿ ಸ್ತ್ರಿಯೆಚ್ಯಾ ಮೊಗಾಂತ್ ಗುಲೊಬ್ ಪ್ರಮುಕ್ ಪಾತ್ರ್ ಖೆಳ್ತಾ!

ರೋಮನ್ ಲೋಕ್ ಗುಲೊಬಾಕ್ ಬರೊಬ್ ಮೆಚ್ಚತಾಲೊ. ಕ್ರಿ. ಪು. 41ವ್ಯಾ
 ಕ್ರಿಸ್ತ ಎಜಿಪ್ತಾಚಿ ರಾಣಿ ಕ್ಲಿಯೊಪಾತ್ರಾನ್ ಆಪ್ಲೊ ಪ್ರೇಮಿ ಮಾರ್ಕ್ ಅಂಟೊನಿ ತಿಚ್ಯೆ
 ಕಿರ್ಲಿಂ ಯೆತಾನಾ ತಾಚ್ಯಾ ಧೊಂಪ್ರಾ ಪರ್ಯಾಂತ್ ಗುಲೊಬಾಂಚಿ ರಾಸ್ ಉಬಿ
 ರುನ್ ತಾಕಾ ಸ್ವಾಗತ್ ಕೆಲ್ಲ್ಯೊ. ಸೊಬಾಯ್, ಮೋಗ್ ಆನಿ ಸುವಾಸೆಚ್ಯಾ
 ರರಿಪೂರ್ಣಯೆಚೊ ಗುರ್ತ್ ಆಸ್ಚ್ಯಾ ಗುಲೊಬಾಚಿ ಸೊಬಾಯ್ ಆನಿ ಪರ್ಮಳ್
 ಸರ್ಣುನ್ ಸಂಗೀತ್ಕಾರ್ ರಿಚರ್ಡ್ ಸ್ಟ್ರಾಸ್, ಯೋಹಾನ್ ಸ್ಟ್ರಾಸ್, ಥೊಮಸ್
 ಮೂರ್ ಹಾಣೆಂ ಪದಾಂ ಘಡ್ಲ್ಯಾಂತ್. ಹೆಂಟ್, ಬ್ಲೇಕ್, ಕೀಟ್ಸ್, ಶೆಲಿ ಹ್ಯಾ ಕವಿಂನಿ
 ಕವಿತಾ ರಚ್ಲಾತ್. ಶೇಕ್ಸ್ಪಿಯರಾನ್ ಸಬಾರ್ ಪಾವ್ಟಿಂ ಆಪ್ಲೆ ಸಾಹಿತಿಕ್ ಶೈಲಿ
 ಪಾಸತ್ ಗುಲೊಬಾಂಚೊ ಆಧಾರ್ ಘೆಲ್ಲಾ. ಇಂಗ್ಲಿಷ್ ನ್ಹಯ್ ಆಸ್ತಾಂ ದುಸ್ರ್ಯಾ
 ಭಾಸಾಂಚ್ಯಾ ಸಾಹಿತ್ಯಾಂತ್ಯು ಸಬಾರ್ ಪಾವ್ಟಿಂ ಗುಲೊಬಾಚೆಂ ವರ್ಣನ್
 ವಾಚುಂಕ್ ಮೆಳ್ತಾ. ಪುರಾತನ್ ಕಾಳಾಚ್ಯೆ ಚಿತ್ರಕಲೆಂತ್ ಗುಲೊಬಾಕ್ ಪ್ರಧಾನ್
 ಪಾತ್ರ್ ಆಸ್ಲೊ. ಮಿಸೂವಾ ಗಾಂವ್ಚ್ಯಾ ಸೊನಾರಾಂನಿ ಭಾಂಗಾರಾಚೆ ನಗ್ ತಯಾರ್
 ಕರ್ತಾನಾ ಗುಲೊಬ್ ಫುಲಾಕ್ ಆನಿ ತಾಚ್ಯಾ ಬೊಲ್ಯಾಂಕ್ ಮಹತ್ವ್ ದಿಲಾ. ಸಬಾರ್
 ದೆಶಾಂನಿ ಗುಲೊಬಾಂಚ್ಯಾ ವಿವಿಧ್ ವಿನ್ಯಾಸಾಚ್ಯೊ ತಪ್ಪಾಲ್ ಚಿಟಿ ಪರ್ಗಟ್
 ಕೆಲ್ಯಾತ್. ಇಂಗ್ಲೆಂಡಾಚ್ಯಾ ರಾಷ್ಟ್ರೀಯ ಫುಲಾಚೊ ಮಾನ್ ಗುಲೊಬಾಕ್ ಲಾಬ್ಲಾ.

ಆತಾಂಚ್ಯಾ ಆಧುನಿಕ್ ಕಾಳಾರ್ ಗುಲೊಬಾನ್ ಆಪ್ಲಿ ಲೊಕಾಮೊಗಾಳಾಯ್
 ಉರೊವ್ನ್ ಘೆಲ್ಲಾ. ಆಪ್ಲ್ಯಾ ಸಂಸಾರಾಚ್ಯಾ ಸುಭಾಮ್ ದೆಶಾಂನಿ ಗುಲೊಬಾಂಚಿಂ
 ಸೊಬಿತ್-ಸುಂದರ್ ವೊಡ್ತಾಂ ಆಸಾತ್. ಹಾಂಚ್ಯೆ ಪಯ್ಲಿ ಪ್ಯಾಂಸಾಚ್ಯಾ 'ಬಾಯ್ಡ
 ಬಲೋನಾಂತ್ಲೆಂ, ಬಗಾಟೆಲ್' ವೊಡ್ತ್ ಭೊವ್ ಪ್ರಸಿದ್ಧ್. ಹಾಚ್ಯಾ ಲಾಗ್ವೆಂ 'ಲಾ ಹೇ'
 ಮ್ಹಳ್ಳೆಂ ತೊಟ್ಕೆಯಿ ನಾಂವಾಡ್ಲೆಕ್ ಆಸಾ. ಯುರೊಪಾಚ್ಯಾ ಸರ್ವ್ ಜಾತಿಂಚ್ಯಾ
 ಗುಲೊಬಾಂಚಿಂ ಝಾಡಾಂ ಹಾಂಗಾಸರ್ ಆಸಾತ್. ಹೈ ಪರಿಂ ಜಿನಿವಾಂತ್ಲ್ಯಾ
 'ಪಾರ್ಕ್ ಲಾ ಗಾಂಜ್' ಇಂಗ್ಲೆಂಡಾಂತ್ಲ್ಯಾ 'ರೇಜೆಂಟ್ಸ್ ಪಾರ್ಕಾಂತ್ಲೆಂ ಕ್ವೀನ್
 ಮೇರಿಸ್' ರೋಸ್ ಗಾರ್ಡನ್, ಐರ್ಲೆಂಡಾಚ್ಯಾ ರೂಸ್‌ಬರೊಂತ್ಲೆಂ, ಅಮೇರಿಕಾಚ್ಯಾ
 'ಹರ್ಬ್‌ಫರ್ಡ್' ಆನಿ 'ಹರ್ಬೆಂತ್ಲಿಂ ಉದ್ಯಾನಾಂ, ಭಾರತಾಚ್ಯಾ ಪಾಟಿಯಾಲಾ
 ರಾಯಾಚೆಂ ವೊಡ್ತ್, ದೇಶ್-ವಿದೇಶಾಂತ್ ಪ್ರಖ್ಯಾತ್ ಆಸ್ಲಿಂ ಭೊವ್ ಧೊಡಿಂ
 ಗುಲೊಬಾಂಚಿಂ ವೊಡ್ತಾಂ!

ಪಾಚ್ಯೆ ಪಾನಾಂ ಧವೆ ಗುಲೊಬ್

ನ್ಯೂ ಡೆಲ್ಲಿಂತ್ಲ್ಯಾ ಗುಲೊಬಾಂಚ್ಯಾ ಸಂಘಟನಾನ್
 ಸಪ್ತರ್ ಜುಂಗೆ ಲಾಗ್ವರ್ ರಾಷ್ಟ್ರೀಯ ಗುಲೊಬಾಂಚೆಂ
 ಏಕ್ ಉದ್ಯಾನ್ ನಿರ್ಮಾಣ್ ಕೆಲಾಂ. ಸಂಸಾರ್‌ಭರ್
 ಗುಲೊಬಾಂಚಿ ಕೃಶಿ ಕರುಂಕ್ ಆನಿ ವಿವಿಧ್ ನವ್ಯಾ
 ಗುಲೊಬಾಂಚ್ಯೊ ಜಾತಿ ತಯಾರ್ ಕರ್ಚ್ಯಾ ಉದ್ದೇಶಾ
 ಪಾಸತ್ 'ಇವೇ ನ್ಯಾಶನಲ್ ಸೊಸಾಯ್ಟಿ ಇಂಗ್ಲೆಡ್' ಆನಿ




‘ಇಂಟರ್‌ನ್ಯಾಶನಲ್ ರೋಸ್ ಸೊಸಾಯ್ಟಿ ಅಮೇರಿಕಾ’ ಮ್ಹಳ್ಳಿಂ ದೋನ್ ಅಂತರ್‌ರಾಷ್ಟ್ರೀಯ್ ಗುಲೋಬಾಂಚಿಂ ಸಂಘಟನಾಂ ವಾವ್ರ್ ಕರ್ತಾತ್. ಗುಲೋಬ್ ಲ್ಹಾನ್ ಝಾಡಾಂ, ಬೊಲ್ಯಾಂ ಝಾಡಾಂ ಆನಿ ವಾಲಿಂಚೆರ್‌ಯಿ ಫುಲ್ಲಾತ್. ತಾಚ್ಯಾ ಫಾಂಟ್ಯಾಂಚೆರ್ ಸಕಯ್ಚೆ ಕುಶಿನ್ ಬಾಗ್ವಲ್ಲೆ ವಿಶಿಷ್ಟ್ ರಿತಿಚೆ ಕಾಂಟೆ ಆಸಾತ್. ಫುಲಾಂಚ್ಯಾ ರಾಯಾ ಗುಲೋಬಾಚೆ ಸಬಾರ್ ವಿವಿಧ್ ರಂಗ್ ಆಸಾತ್. ಧವೆ ಹಳ್ಳವೆ, ಗುಲೊಬಿ, ತಾಂಬ್ಡೆ, ರಗ್ತಾ ರಂಗಾಚೆ, ಪಾಚ್ಚೆ ಇತ್ಯಾದಿ. ಆಯ್ಲೆವಾರ್ ಕಾಳ್ಜಾ ರಂಗಾಚ್ಯಾ ಗುಲೋಬಾಂಚಿ ನವಿ ಜಾತ್ ಆಸಾ ಕೆಲ್ಯಾ.

ಗುಲೋಬ್ ಖಿಂಯ್ಸರ್ ಆಸ್ಸಾರ್‌ಯಿ ಸೊಬಿತ್ ದಿಸ್ತಾತ್. ಪೂಣ್ ಚಡ್ ಗುಲೋಬಾಚಿಂ ಝಾಡಾಂ ಲಾವ್ನ್ ತೋಟ್ ಕರ್ಚೆಂ ತರ್ ಹ್ಯಾ ನಿಯಮಾಂ ವಿಶಿಂ ಚತ್ರಾಯ್ ಕರ್ಚಿ. ಗುಲೋಬಾಂಕ್ ಚಡ್ ಉಜ್ವಾಡ್ ಜಾಯ್. ಉಣ್ಣಾರ್ ಅರ್ಧ್ಯಾ ದಿಸಾಚಿಂ ಪೂತ್ ಗರ್ಜೆಚಿಂ ದೆಕುನ್ ಗುಲೋಬಾಚಿಂ ಝಾಡಾಂ ಹೆರ್ ರುಕಾಂ ಆನಿ ವಣ್ಣಿಂಚ್ಚೆ ಬಗ್ಗೆನ್ ಲಾಂಫ್ಲಿಂ ನ್ಹಯ್. ಹೈ ವರ್ವಿಂ ಫುಲಾಂ ಝಾಡಾಂಚೆರ್ ಚಡ್ ಸಾವ್ವಿ ಪಡುನ್ ರೂಕ್ ಆಪ್ಲ್ಯಾ ಉಜ್ವಾಡಾ ಪಾಸತ್ ಗುಲೋಬಾ ಲಾಗಿಂ ಸ್ಪರ್ಧೊ ಕರ್ತಾ.

ಝಾಡಾರ್ ಫುಲ್ಲಾತ್ ಫೊಸ್ ಗುಲೋಬ್

ಗುಲೋಬ್ ಕಾಜಾರಾಂ, ಸೊಬಾಣಾಂ ಆನಿ ಹೆರ್ ಕಾರ್ಯಾಂಚ್ಯಾ ಅಲಂಕಾರಾಕ್ ನ್ಹಯ್ ಆಸ್ತಾಂ ಹೆರ್ ಸಬಾರ್ ರಿತಿನ್ ಗರ್ಜೆಚೆ. ಹಾಚ್ಯೆ ಥಾವ್ನ್ ಅತ್ತರ್, ಮಾತ್ಯಾಕ್ ತೆಲ್, ಗುಲ್ಕನ್, ಮುರಬ್ಬ, ಪೋಪರಿ ಅಸಲಿಂ ಖಾಣಾಂ ತಯಾರ್ ಕರ್ತಾತ್. ಪನ್ನೀರ್ ತಯಾರ್ ಕರುಂಕ್ ಬರ್ಚೆ ಜಾತಿಚೆ ಪರ್ಮಳಿಕ್ ಗುಲೋಬ್ ಜಾಯ್. ಹೆ ಮನ್ಶಾಚ್ಯಾ ಜಿವಾಕ್ ಭೊವ್‌ಚ್ ಥಂಡಾಯ್ ದಿಂವ್ಕ್ ಸಕ್ತಾತ್. ಸರ್ಬತ್, ದೊಳ್ಕಾಂಕ್ ಫಾಲ್ಲ್ಯಾ ವಕ್ತಾಂಕ್ ಹೆ ಉಪಯೋಗ್ ಕರ್ತಾತ್. ಸಬಾರ್ ಗೊಡ್ಡಿಂ ಖಾಣಾಂ ಆನಿ ಪೆಪರ್ ಮಿಂಟಾಂನಿ ಪರ್ಮಳ್ ಉರೊಂವ್ಕ್ ಹಾಚಿ ಗರ್ಜ್ ಪಡ್ತಾ.



ಜಿಲ್ಲಾಚೆ ಬರ್ಮಾನ್ ಆನಿ ತಾಚ್ಯಾ ಭೊಂವ್ತಣಿಂಚೆ ಪ್ರದೇಶ್ ಗಾಜಿಪುರ, ಕಾನ್ಪುರ, ಸಹಾರನ್‌ಪುರ, ಗುಲಾಬ್ ತೆಲಾಂಕ್ ನಾಂವಾಡ್ಲಿಕ್. ಫ್ರಾನ್ಸ್, ಬಲ್ಗೆರಿಯಾ ಅಸಲ್ಯಾ ಸಬಾರ್ ಪಾಶ್ಚಾತ್ಯ ದೆಶಾಂನಿ ಆಧುನಿಕ್ ಸಾಧನಾಂ ವಾಪರ್ನ್ ಪ್ಹಡಾ ಮಾಪಾನ್ ಹೆಂ ತೆಲ್ ಉತ್ಪಾದನ್ ಕರ್ತಾತ್ ದೆಕುನ್ ಗುಲೋಬಾಚ್ಯಾ ತೆಲಾಂಕ್ ಹೆ ದೇಶ್ ಫಾಮಾದ್. ತೆಲಾಂ ಪಾಸತ್ ಉಪಯೋಗ್ ಕರ್ಚ್ಯಾ ಗುಲೋಬಾಂಚ್ಯಾ ಜಾತಿಂನಿ ‘ರೋಸ್ ಡೆಮಾಸ್ಕೀನ್’ ‘ರೋಸ್ ಸೆಂಟಿಪೋಲಿಯ’ ಆನಿ ‘ರೋಸ್ ಆಲ್ಬ್’ ಪ್ರಮುಕ್.

ಸೊಬಿತ್ ಹಳ್ಳವೊ ಗುಲೊಬ್

ಎಡ್ವರ್ಡ್ ಪಂಗಡ್ಚ್ಯಾ ಗುಲೊಬಾಂಚ್ಯೊ ಪಾಕ್ಯೊ ಧವ್ಯೆ ಸಾಕ್ರಿ ಸಂಗಿಂ ಥೊಡೆಂ ಮ್ಹೊಂವ್ ಭರ್ಸುನ್ ಧಾಡಾವ್ನ್ ಗುಲ್ಕನ್ ತಯಾರ್ ಕರ್ತಾತ್. ಹೆಂ ಗುಲ್ಕನ್ ಶಕ್ತಿಮಾನ್ ಆಸುನ್, ಗರ್ಮಿ ಜಿವಾಂಕ್ ಥಂಡಾಯ್ ದಿತಾ. ತೊಂಡಾಂ ಭಿತರ್ ಫೊಡ್ ಜಾಲ್ಯಾರ್, ಗುಲ್ಕನ್ ಖೆಲ್ಯಾರ್ ತೆ ಗೂಣ್ ಜಾತಾತ್. ಗುಲೊಬಾಂಚ್ಯೊ ಪಾಕ್ಯೊ ಸುಕೊವ್ನ್ ಜಾಯ್ ತೆದ್ನಾಂ ಉದಕ್ ಆನಿ ಸಾಕರ್ ಭರ್ಸುನ್ ಥಂಡ್ ಪೀವನ್ ತಯಾರ್ ಕರುಂಕ್ ಜಾತಾ. ವಿದೇಶಾಂತ್ ಗುಲೊಬಾಂಚಿಂ ಪರ್ಮಳಿಕ್ ತೆಲಾಂ, ಪನ್ನಿರ್ ತಯಾರ್ ಕರ್ಚಿಂ ಮಾತ್ ನ್ಹಯ್, ಗುಲೊಬಾಂಚ್ಯಾ ಪಾಕ್ಯಾಂಕ್ ದಾಲ್ಚಿನ್ಚಿ, ಲವಂಗಾಂ, ಜಾಪತ್ರೆ, ಸುಕ್ಲಲ್ಯಾ ಲಿಂಬ್ಯಾಂಚ್ಯೊ ಸಾಲಿ, ಜಿರ್ಯಾನಿಯಮ್ ತೆಲ್, ಬರ್ಗಮಾಟ್ ತೆಲ್, ಲ್ಯಾವೆಂಡರ್, ಪುದೀನಾ, ರಾಂದ್ವಾ ಮೀಟ್, ಆರಿಸ್ ರ್ಘಾಡಾಂಚ್ಯಾ ಪಾಳಾಂಚೊ ಪಿಟೊ ಭರ್ಸುನ್, 'ಪೋಪರಿ' ಮ್ಹಳ್ಳೆಂ ಸ್ವಾದಿಕ್ ಖಾಣ್ ತಯಾರ್ ಕರ್ತಾತ್.

ಆದಿಂಮಾಗಾಂ ಸರ್ವೆಸ್ಪರಾ ದೆವಾನ್ ಆಕಾಸ್ ಆನಿ ಭುಮಿ ರಚ್ಲಿ.

ದೆವಾನ್ ಮ್ಹಳ್ಳೆಂ, ಭುಂಯ್ ವನಸ್ಪತಿ ಉತ್ಪನ್ನ್ ಕರುಂ. ಜಿನ್ನಾವಾರ್ ಫಳಾಂಚೆ ರೂಕ್ ಆನಿ ಸೊಬಾಯೆಂಚಿಂ ಲ್ಹಾನ್-ವ್ಹಡ್ ಫುಲಾಂ ಫುಲ್ಲಿಂ ರ್ಘಾಡಾಂ ತಾಣೆಂ ಆಸಾ ಕೆಲಿಂ.

ತ್ಯಾ ಎಕಾ ವಿಶಿಷ್ಟ್ ರ್ಘಾಡಾರ್ ಅಕರ್ಶಿಕ್ ರಂಗ್ ಸ್ವಾದಿಕ್ ಸುವಾಸ್ ಆನಿ ಸೊಬಾಯೆಚ್ಯಾ ಮಿಶ್ರಣಾಂಚ್ಯಾ ಫುಲಾಂಚ್ಯಾ ರಾಯಾ ಗುಲೊಬಾಕ್ ಫುಲೊವ್ನ್ ಗರ್ವ್ ಆನಿ ಹಂಕಾರ್ ತಾಚೆ ಲಾಗಿಂ ಯೆನಾಶೆಂ ತಾಚ್ಯಾ ಹರೆಕಾ ಘಾಂಟ್ಕಾರ್ ಲ್ಹಾನ್-ಲ್ಹಾನ್ ಕಾಂಟಿ ತಾಣೆಂ ರಚ್ಲೆ.

ಕಾಂಟ್ಕಾಂ ಮಧೆಂ ಫುಲುನ್ ಸೊಬ್ಯಾ ಗುಲೊಬಾಕ್ ಪಳೆವ್ನ್ ಸರ್ವೆಸ್ಪರ್ ದೇವ್ ಭೊವ್ ಚಡ್ ಸಂತೊಸ್ ಪಾವ್ಲೊ ಜಾಯ್!



52. ವಿವಿಧ್ ದೇಶಾಂತ್ಲ್ಯಾ ಥರಾವಳ್ ಮುಖ್ಯಾಂಚಿ ಕಥಾ!

ಮನ್ಯಾಂ ಮುಸ್ಕಾರಾಂಚಿ ವಿಚಿತ್ರ್ ಮುಖ್ವೆ

ಮಂಗೋಲಿಯನ್ ಮುಖ್ವೊ:

ಮನ್ಯಾನ್ ಆಪ್ಲೆಂ ರೂಪ್ ಬದ್ಲಿ ಕರುಂಕ್, ವಳಕ್ ಲಿಪೊಂವ್ಕ್, ಹೆರಾಂಕ್ ಭೆಷ್ಪಾಂವ್ಕ್ ಆಪ್ಲ್ಯಾ ಮುಸ್ಕರಾಕ್ ಬಾಂದ್ಚೊ ಸಾಧನಾಕ್ ಮುಖ್ವೊ (ಮಾಸ್ಕ್) ಮ್ಹಣ್ತಾತ್.

ಹ್ಯಾ ದಿಸಾಂನಿ ಸಂಸಾರ್‌ಭರ್ ವಿಸ್ತಾರ್ಲಲ್ಯಾ ಕೊವಿಡ್-19 ವೊಶ್ಯಾಕ್ ಲಾಗುನ್ ಸಗ್ಳೊ ಲೋಕ್ ಆಪ್ಲೆಂ ನಾಕ್ ಆನಿ ತೊಂಡ್ ಧಾಂಪ್ಚೊ ಖಾತಿರ್ ಲ್ಹಾನ್ ಪಾಂವ್ಚ್ಯಾಚೊ ಮುಖ್ವೊ 'ಮಾಸ್ಕ್' ಉಪಯೋಗ್ ಕರ್ತಾತ್.

ಸಬಾರ್ ದೇಶಾಂನಿ ಧಾರ್ಮಿಕ್ ವಿಧಿ, ನಾಟಕ್ ಆನಿ ಹೆರ್ ಖೆಳಾ ವೆಳಾ ತೊಂಡಾಕ್ ಮುಖ್ವೊ ಬಾಂದ್ತಾತ್. ಪುರಾಣ್‌ಕಾಲೀನ್




ಮನಿಸ್ ವಿವಿಧ್ ಪಾತ್ಯೆಣೆಂಕ್ ಲಾಗುನ್ ಅಸಲೆ ಮುಖ್ವೆ ತಯಾರ್ ಕರುಂಕ್ ಲಾಗ್ಲೆ. ಝುಜಾ ಸಂದರ್ಭಾಕ್ ಝುಜಾರಿ ರಕ್ಷಣಾ ಪಾಸತ್ ಲೊಹಾಂಚ್ಯಾ (metal) ಮುಖ್ವೊಂನಿ ಆಪ್ಲೆಂ ತೊಂಡ್ ಲಿಪಯ್ತಾಲೆ. ಆತಾಂಯ್ ಹೈ ಖಾತಿರ್ ಮುಖ್ವೆ ವಾಪರ್ತಾತ್. ಪುರಾತನ್ ಕಾಳಾ ಧಾವ್ನ್ ಮುಖ್ವೊಂಚೊ ಪ್ರಯೋಗ್ ಸುರು ಜಾಲ್ಲೊ. ಸುರ್ವಾತೆರ್ ಮರಾಂ, ಕಾಜಾರಾಂಚ್ಯಾ ಸಂಸ್ಕಾರಾಂಕ್ ಸಂಬಂಧಿತ್ ಆಚರಣಾಂಕ್ ಹಾಚೊ ಉಪಯೋಗ್ ಕರ್ತಾಲೆ. ಉಪ್ರಾಂತ್ ಅಸಲೆ ಮುಖ್ವೆ ಮನ್ಯಾಂ ಆನಿ ಮೊನ್ನಾತಿಂಚ್ಯಾ ಆನಿ ರಾಕ್ಸೊಸಾಂಚ್ಯಾ ಭಿರಾಂಕುಳ್ ತೊಂಡಾಂ ಪರಿಂ ರುಕಾಡಾ, ಭಾತ್ರಾ, ಚಾಮ್ಚ್ಯಾ, ತಣಾ ಆನಿ ಲುಗ್ವಾ ಧಾವ್ನ್ ತಯಾರ್ ಕರ್ತಾಲೆ. ಆನಿ ಹ್ಯಾ ಮುಖ್ವೊಂಕ್ ವಿವಿಧ್ ರಂಗಾಂನಿ ಸಜಯ್ತಾಲೆ. ಆಧುನಿಕ್ ಕಾಳಾಕ್ ಕಾಗ್ಡಾ ಧಾವ್ನ್ ತಯಾರ್ ಕರ್ಚೊ ಮುಖ್ವೊಂಕ್ 'ಪಾಪೈಮಾಫೆ' ಮ್ಹಣ್ ನಾಂವ್.

ಝುಜಾರ್ಯಾಚೊ ಲೊಹಾಚೊ ಮುಖ್ವೊ

ಆದಿಕಾಳಾಚ್ಯಾ ಮನ್ಯಾನ್ ದೇವಾ ತಸಲ್ಯಾ ವ್ಹಡ್ ಸಕ್ತಿಚೆಂ ಕಲ್ಪನ್ ಕರುನ್ ತಾಕಾ ಆರಾಧನ್ ಕರ್ಚೊ ಸಂದರ್ಭಾಕ್ ತೈ ಸಕ್ತಿಂಚೆಂ ಸಂಕೇತ್ ಕಶೆಂ ಮುಖ್ವೆ ತಯಾರ್ ಕೆಲ್ಲಿ ಆಸ್ಲೆತ್. ಮುಖ್ವೊಂಕ್ ಮಾಂತ್ರಿಕ್ ಸಕತ್ ಆಸಾ ಮ್ಹಣ್ ತೆ ಪಾತ್ಯೆತಾಲೆ. 'ಸ್ಪೇನ್' ಇತ್ಯಾದಿ ದೇಶಾಂಚ್ಯಾ ಭುಂಯಾರಾಂತ್ಲ್ಯಾ ಚಿತ್ರಾಂನಿ ತೊಂಡಾಕ್ ಮುಖ್ವೆ

ಫಾಲ್ಗುಣ ಮನ್ಮಾಂಚ್ಯ ಕಲಾಕೃತಿಯೊ ಪಳೆಂವ್ಕ್ ಮೆಳ್ತಾತ್. ಪಶ್ಚಿಮ್ ಆಫ್ರಿಕಾ, ನ್ಯೂಗಿನಿ ಆನಿ ಅಮೆರಿಕಾಚ್ಯಾ ಅಮೆಜಾನ್ ಪ್ರದೇಶಾಂಚೆ ಆದಿವಾಸಿ ಆತಾಂಯ್ ರಂಗಾಳ್ ಆನಿ ವಿಚಿತ್ರ್ ರಿತಿಚೆ ಮುಖ್ ತಯಾರ್ ಕರ್ತಾತ್ ಆನಿ ವ್ಹಡಾ ಆಕೃತಿಂಚೆ ರುಕಾಡಾಚೆ ಮುಖ್ ಆಸಾ ಕರ್ತಾತ್. ಚಡಾವತ್ ಹೆ ಮೊನ್ವಾತಿ ಆನಿ ಸುಕ್ಲಾಂಚ್ಯಾ ರುಪಾಂಚೆ ಆಸುನ್ ಥೊಡ್ಯೆ ಪಾವ್ಲಿಂ ಹಾಂತುಂ ಮೆಲ್ಲ್ಯಾ ವ್ಯಕ್ತಿಚ್ಯಾ ಖೊಟ್ಯಾ ಅತ್ಯಾಚೆಂ ವಿದ್ವಾನ್ ರೂಪ್ ಆಸ್ತಾ. ಚಡ್ ಕರುನ್ ದಾದ್ಲೆ ಅಸಲೆ ಮುಖ್ ಆಪ್ಲ್ಯಾ ಮುಖಮಿಳಾಕ್ ಬಾಂದ್ತಾತ್. 'ಹೋಪಿ ಇಂಡಿಯನ್' ಲೋಕಾನ್ ಧಾರ್ಮಿಕ್ ನಾಚಾ ವೆಳಾರ್ ಮುಸ್ಕಾರಾಕ್ ಬಾಂದ್ಲೆ ಮುಖ್ ಬಳ್ಳಂತ್ ಸಕ್ತಿಂಚೆಂ ಪ್ರತಿರುಪಾಂ ಮ್ಹಣ್ ತೆ ಲೆಕ್ತಾತ್. ಹ್ಯೊ ಬಳ್ಳಂತ್ ಸಕ್ತಿ ಹಳ್ಳಾಂಕ್ ಯೆವ್ನ್ ತಾಂಚ್ಯಾ ಜೆಸಾಯೆಚ್ಯಾ ಬೆಳ್ಳಾಂಕ್ ಪಾವ್ನ್ ಪಡ್ಚೆ ಪರಿಂ ಕರ್ತಾತ್ ಆನಿ ಹಳ್ಳೆಚ್ಯಾ ಭುರ್ಗ್ಯಾಂಕ್ ಇನಾಮಾಂ ವಾಂಟ್ತಾತ್ ಮ್ಹಣ್ ತೆ ಪಾತ್ಯೆತಾತ್. ಅಸಲ್ಯಾ ಮುಖ್ಯಾಂಕ್ ತೆ 'ಕಟ್‌ಸಿನಸ್' ಮ್ಹಣ್ತಾಲೆ. ಬ್ರಿಟಿಷ್ ಕೊಲಂಬಿಯಾಚ್ಯಾ 'ಕ್ಲೀನ್ ಜಾರ್ಲೊಟ್' ಕುದ್ರಾಂತ್ ಜಿಯೆಂವ್ಚೆಂ 'ಹೈಡಾ ಆದಿವಾಸಿ' ಮರಣ್ ಪಾವ್ಲಲ್ಯಾ ಮ್ಹಾಲ್ಗಡ್ಯಾ ಆಲ್ಮಾಂಚ್ಯಾ ಪುಜಾ ವಿಧಿನಿ ಆನಿ ವಿವಿಧ್ ಸಾಂಸ್ಕೃತಿಕ ನಾಚಾಂ ಖಾತಿರ್ ರುಕಾ ಥಾವ್ನ್ ತಯಾರ್ ಕೆಲ್ಲೆ ಮುಖ್ ಉಪಯೋಗ್ ಕರ್ತಾಲೆ. ಗ್ರೀಸ್ ದೇಶಾಂತ್ 'ಡಯೋನಿಸಿಸ್' ದೇವಿಚ್ಯಾ ಆರಾಧನಾ, ನಾಟಕಾಂ ಪಾಸತ್ ಮುಖ್ ತಯಾರ್ ಕರ್ತಾಲೆ. ಪರ್ಯಾನ್ ಪಯ್ಲೆಂ ಅಸಲೆ ಮುಖ್ ಮನ್ಮಾಚ್ಯಾ ತೊಂಡಾಚ್ಯಾ ಥೊಡ್ಯಾ ಭಾಗಾಕ್ ಮಾತ್ ಅಸ್ಲಲೆ ಉಪ್ರಾಂತ್ ಸಗ್ಳೆಂ ಮುಖಮಿಳಾ ಧಾಂಪ್ಲೆ ಪರಿಂ ತಯಾರ್ ಕರ್ತಾನಾ ಉಸ್ವಾಸ್ ಸೊಡುಂಕ್ ಆನಿ ದೊಳ್ಳಾಂನಿ ಪಳೆಂವ್ಕ್ ಸಮಸ್ತೆ ಜಾಯ್ತಾಲ್ಲಲ್ಯೆ ಪರಿಂ ತಯಾರ್ ಕರುಂಕ್ ಲಾಗ್ಲೆ. ಹಾಸ್ಯಾಚಿಂ, ಸಂತೋಸಾಚಿಂ, ಗಂಭೀರಾಯ್ ಆನಿ ದುಖೆಸ್ತ್ ಭಾವನಾಂ ವ್ಯಕ್ತ್ ಕರ್ಪ್ಲಾ ಮುಖ್ಯಾಂ ಮಧೆಂ ವ್ಯತ್ಯಾಸ್ ಆಸ್ತಾಲೊ.



ಫಾರಾವ್ಯಾ ರಾಯಾಚೊ ಭಾಂಗಾರಾಚೊ ಮುಖ್

ಮೆಲ್ಲ್ಯಾ ವ್ಯಕ್ತಿಂಚ್ಯಾ ತೊಂಡಾಕ್ ಭಾಂಗಾರಾಚೊ ಮುಖ್ ಖೊವೊವ್ಕ್ ನಿಕೆವಿಲ್ಲೆ ದಾಖ್ಲೆ ಆಸಾತ್. ಅಸಲೆ ಮುಖ್ ಮೆಲ್ಲ್ಯಾಂಚ್ಯಾ ತೊಂಡಾ ಲಕ್ಷಣಾಕ್ ಸರಿ ಜಾವ್ನ್ ತಯಾರ್ ಕರ್ತಾಲೆ. ಹೈ ವರ್ವಿಂ ತ್ಯಾ ಮನ್ಮಾಂಚಿ ವಳಕ್ ಪಾರ್ಕುಂಕ್ ಸಾಧ್ಯ್ ಜಾತಾಲೆಂ. ಇಜಿಪ್ತ್ ತಸಲ್ಯಾ ಥೊಡ್ಯಾ ದೇಶಾಂನಿ ಅಸಲಿಂ ಮರ್ಣಾಂ ಸಂಸ್ಕಾರಾಚೆ ಮುಖ್ ಉಪಯೋಗ್ ಕರ್ತಾಲೆ. ಇಜಿಪ್ತಾಂತ್ ಕ್ರಿ. ಪೂ. 1325 ವರ್ಸಾ ಆಪ್ಲೆ 18 ವರ್ಸಾಂಚ್ಯೆ ಲ್ಹಾನ್ ಪ್ರಾಯೆರ್ ಮರಣ್ ಪಾವ್ಲಲ್ಯಾ ಫಾರಾವ್ಯಾ ರಾಯಾ 'ಟುಟುಂಕ

ಮೆನ್' ಹಾಚ್ಚಾ ಅಂತ್ಯ ಸಂಸ್ಕಾರಾ ಪಾಸತ್ ತಯಾರ್ ಕೆಲ್ಲೊ ಭಾಂಗಾರಾಚೊ ಮುಖ್ಣೊ ಸಂಸಾರಾಚೆ ಚರಿತ್ರಂತ್ ಫಾಮಾದ್ ಆಸಾ. 1925 ವರ್ಸಾ ಇಜಿಪ್ತಾಂತ್ ಸೊದ್ ವಾವ್ರಾ ಪಾಸತ್ ಭುಂಯ್ ಖೊಂಡ್ಚಾ ಸಂದರ್ಭಾರ್ ಹೊ ಭಾಂಗಾರಾಚೊ ಮುಖ್ಣೊ ಮೆಳ್ಳೊ. ಹೊ ಮೊಲಾಧಿಕ್ ಮುಖ್ಣೊ, ಕೈರೊಚ್ಯಾ ಈಜಿಪ್ತಿಯನ್ ಮ್ಯೂಸಿಯಮಾಂತ್ ಸಾಂಬಾಳ್ನ್ ದವರ್ಲಾ.

ಜಪಾನಾಂತ್ ವಿವಿಧ್ ಕಾರ್ಯಿಂ, ನಾಚಾಚ್ಯಾ ಸಂದರ್ಭಾಂನಿ ಅಪೂರ್ವ ರಿತಿಚೆ ಮುಖ್ಣೆ ಬಾಂದ್ಚೆಂ ಪಳೆಂವ್ಕ್ ಮೆಳ್ತಾ. ಹಿ ಮುಖ್ಣ್ಯಾಂಚಿ ರಿವಾಜ್ ಸುಮಾರ್ 5-6ವ್ಯಾ ಶತಮಾನಾಚ್ಯಾ ಕಾಳಾರ್ ಚೀನಾ ಧಾವ್ನ್ ಬುದ್ಧಿಸ್ತಾಂ ಮಾರಿಫಾತ್ ಜಪಾನಾಕ್ ಪ್ರವೇಶ್ ಜಾಲ್ಲಿ ಮ್ಹಣ್ ಪಾತ್ಯೆತಾತ್. ಸುಮಾರ್ ಕ್ರಿ.ಶ. 807 ವರ್ಸಾ ಜಪಾನಾಂತ್ 'ನರ' ಮ್ಹಳ್ಳ್ಯಾ ಜಾಗ್ಯಾಕ್ ಭುಂಯ್ ಫುಟುನ್ ಜಾಲ್ಲ್ಯಾ



ಖಂದ್ಕಾಚೆ ದುರುಸ್ತೆ ಪಾಸತ್ ಧಾರ್ಮಿಕ್ ಕಾರ್ಯಿಂ ಆಸಾ ಕೆಲ್ಲ್ಯಾ ಸಂದರ್ಭಾರ್ ನಾಚ್ಚಾಂನಿ ಮುಖ್ಣ್ಯಾಂಚೊ ನಾಚ್ ಪ್ರದರ್ಶನ್ ಕೆಲ್ಲೊ. ಮುಖ್ಣ್ಯಾಂಚೊ ನಾಚ್ ದಿವ್ಯಾಂನಿ ಆನಿ ರಾವ್ಣಾರಾಂನಿ ಸಾದರ್ ಜಾತಾಲೆ. ಹೆ ಮುಖ್ಣೆ ಆಕಾರಾಂತ್ ಖುಬ್ ವ್ಹಡ್ ಆಸ್ಲೆ.

ಚಿನಾಂತ್ ಮುಖ್ಣ್ಯಾಂಚಿ ಸಂಖ್ಯಾ ಆನಿ ವಿವಿಧತಾ ಚಡ್ ಆಸಾ. ಹಾಂಗಾಚ್ಯಾ ದಿವ್ಯಾಂನಿ, ದಿವ್ಯಾಂಚ್ಯಾ ವಠಾರಾಂ ಭಿತರ್ ಮುಖ್ಣ್ಯಾಂಚೆ ನಾಚ್ ಆನಿ ಪ್ರದರ್ಶನಾಂ ಮಾಂಡುನ್ ಹಾಡ್ತಾತ್. ಚಾರಿತ್ರಿಕ್ ಆನಿ ಧಾರ್ಮಿಕ್ ನಾಟಕಾಂನಿ ಮಾತ್ ನ್ಹಯ್ ಥೊಡ್ಯಾ ಸಂಪ್ರದಾಯ್ ಆಚರಣಾಂಚ್ಯಾ ಕಾರ್ಯಾಂನಿ ಲ್ಹಾನ್ ಭುರ್ಗಿಂ ಆಪ್ಲ್ಯಾ ಮುಸ್ಕಾರಾಕ್ ಮುಖ್ಣೊ ಬಾಂದುನ್ ಅಭಿನಯ್ ಕರ್ತಾತ್. ಚೀನಾ, ಟಿಬೆಟ್, ಜಪಾನ್ ದೇಶಾಂನಿ ಖುಬ್ ಲೊಕಾಮೊಗಾಳ್ ಆಸ್ಲೊ ಶಿಂವಾಚೊ ಮುಖ್ಣೊ ಫಾಲುನ್ ಪ್ರದರ್ಶನ್ ಕರ್ಚೊ ನಾಚಾಚೊ ಪ್ರಕಾರ್ ಭೊವ್ ಪ್ರಸಿದ್ಧ್.

ಚಿನಾಂತ್ಲ್ಯಾ ನಾಟಕಾಚೊ ರಂಗಾಳ್ ಮುಖ್ಣೊ

ಭಾರತ್ ದೇಶಾಚ್ಯಾ ಆದಿವಾಸಿ ಲೊಕಾಂಚ್ಯಾ ಸಾಂಸ್ಕೃತಿಕ ಕಾರ್ಯಾಂಚ್ಯಾ ಸಂದರ್ಭಾಂನಿ ಮುಖ್ಣ್ಯಾಂಚೊ ಉಪಯೋಗ್ ಜಾತಾ. ಆಮ್ಚ್ಯಾ ದೇಶಾಚ್ಯಾ ಒರಿಸ್ಸಾ, ಜಾರ್ಖಂಡ್ ಆನಿ ಪಶ್ಚಿಮ್ ಬಂಗಾಲ್ ರಾಜ್ಯಾಂನಿ ಮುಖ್ಣೆ ಫಾಲುನ್ ಪ್ರದರ್ಶನ್ ಕರ್ಚೊ ಪುರಾಣಾ ವಿಷಯಾಂಚೊ 'ಚಹೂ' ವ್ಹಡಾ ಆಕರ್ಶಣಾಂಚೊ ನಾಚ್ ಪ್ರಕಾರ್ ಮ್ಹಣ್ ನಾಂವಾಡ್ಲಾ. ಕರ್ನಾಟಕಾಂತ್ಲಿ ಸಬಾರ್ ಮುಖ್ಣ್ಯಾಂಚಿ ನಾಚ್ ಚಾಲ್ತಿರ್ ಆಸಾತ್. ಹಾಂತುಂ ಗ್ರಾಮ್ ದೇವಿಕ್ ಸಂಬಂಧ್ ಜಾಲ್ಲ್ಯೊ 'ಸೋಮನ ಕುಣಿತ' ಲೊಕಾಮೊಗಾಳ್ ಆಸಾ. ಭಯಂಕರ್, ಆಕರ್ಶಿಕ್ ಆನಿ ವೈಭವಭರಿತ್ ಜಾವ್ನ್ ಹೆ

ಮುಖ್ಯ ಗಾತ್ರಾಂತ್ ವ್ಹಡ್ ಆಸ್ತಾತ್. ಗ್ರಾಮ್ ದೇವಿಚ್ಯಾ ದೋಗ್ ಅಂಗ್ ರಕ್ಷಕ್ 'ಸೋಮಾಂ'ಚಿ ಮುಖ್ಯ 'ರಕ್ತ ಭೂತಾಳೆ' ದೇವ ಸಂಬಂಧಿ' ಮ್ಹಣ್ಜಾ ರುಕಾ ಥಾವ್ನ್ ತಯಾರ್ ಕರ್ತಾತ್. ಹ್ಯಾ ಅಂಗ್ ರಕ್ಷಕಾಂ ಪಯ್ಲಿ ಹಳ್ಳಿವ್ಯಾ ಸೋಮಾಕ್ 'ಕೆಂಚ ರಾಯಾ' ಆನಿ ತಾಂಬ್ಡ್ಯಾ ಸೋಮಾಕ್ 'ಕೆಂಪ ರಾಯಾ' ಮ್ಹಣ್ತಾತ್. ಚಡ್ ಕರುನ್ ರಾತಿಕ್ ಚಲ್ಚೊ, ಗ್ರಾಮ್ ದೇವಿಚ್ಯಾ ಸೋಮಾಂಚೊ ನಾಚ್, 'ರಂಗ್-ರಂಗಾಳ್' ಆಸ್ತಾ.



ಯಕ್ಷಗಾನ ಬಯಲಾಟಾಂತ್ ಮುಖ್ಯಾಂಚೊ ವಾಪರ್ ಜಾಂವ್ಚೊ ಪಳೆವ್ಪತ್. ಮುಖ್ಯ್ ಫಾಲ್ಗ್ಯಾ ಭುರ್ಗ್ಯಾಂ ಕಲಾವಿದಾಂ ಥಾವ್ನ್ ಯಕ್ಷಗಾನ ಸುರು ಜಾತಾ. ಹಿಂದೂ ದೇವಾಂಚೆ ಉತ್ಸವ್, ಜಾತ್ಯಾಂ ಸಂದರ್ಭಾಕ್ ಆಕರ್ಷಣಾ ಖಾತಿರ್ ಪ್ರದರ್ಶನ್ ಕರ್ಚ್ 'ಗಾರುಡಿ' ಬಾವ್ಯಾಂಕ್ ವಿವಿಧ್ ರುಪಾಂಚೆ ಮುಖ್ಯ ಫಾಲ್ಗ್ಯಾತ್. ಥೊಡೆ ಕಡೆ 'ಬಾಬಯ್ಯ'ಚ್ಯಾ ಉತ್ಸವಾ ವೆಳಾರ್ ಚಲ್ಚೊ 'ಕೋಡಂಗಿ' ನಾಚಾಂತ್ ಮುಖ್ಯ ಆಸ್ತಾತ್. ಮಾಡಿಯಾಂಚ್ಯಾ ಕಾಂಬಿನಿ ತಯಾರ್ ಕೆಲ್ಲೊ ಮುಖ್ಯ್ ಆನಿ ತೊಪಿ ದವರ್ಲೊ ವ್ಹಕ್ತಿ ಆಪ್ಲ್ಯಾ ಹಾತಾಂತ್ ಕಾಂಬಿಯೆಚಿ ಲಾಂಬ್ ಬೊಡಿ ಘೆವ್ನ್ 'ತಮಟೆ' (ಚಾಮ್ಬೆಂ ಬಾಂದುನ್ ಕೆಲ್ಲಿಂ ಸಂಗೀತ್ ಸಾಧನ್; a kind of drum) ಹಾಚ್ಯಾ ನಾದಾಕ್ ಸರಿ ಜಾವ್ನ್ ನಾಚುನ್ ಆನಿ ಉಡ್ಕಾಣಾಂ ಮಾರುನ್ ಮುಕಾರ್ ಮೆಳ್ಚ್ಯಾ ಸರ್ವಾಂಕ್ ಮಾರ್ ದಿತಾ. ಹ್ಯಾ ಖೆಳಾಂತ್ ಭುರ್ಗ್ಯಾಂಕ್ ಖುಬ್ ಖುಶಾಲಾಯ್, ಮನೋರಂಜನ್ ಮೆಳ್ತಾ. ಆಮ್ಚ್ಯಾ ಗಾಂವಾಂತ್, ದಸರಾ-ಮಾರ್ನಮಿ ಘೆಸ್ತಾ ಕಾಳಾರ್ ವಾಗಾಚೆ ಮುಖ್ಯ ಫಾಲುನ್ ವಾಗಾಂಚೊ ನಾಚ್ ನಾಚ್ತಾತ್.


ಗಣಪತಿ ಚೊ

ವಿರ್ಯಾ ದೇವಾಚಿ ವಳಕ್ ನಾತ್ಲಲ್ಯಾ ಆದಿಮಾನವಾಂಚೆ ಸಾಂಸ್ಕೃತಿಕ ಜಿವಿತಾಂತ್ ಮಿಸ್ಕುನ್ ತಾಂಚ್ಯಾ ವಿವಿಧ್ ಆಶೆ-ಖುಶೆಂನಿ ಭಾಗಿದಾರ್ ಜಾವ್ನ್ ತಾಂಚೆಂ ಮಾನಸಿಕ್ ಸಮಾಧಾನ್ ರಾಕುನ್ ಫಲ್ಗ್ಯಾ ಮಿಸಾಂವಾಂತ್ ಹ್ಯಾ ವಿವಿಧ್ ಮುಖ್ಯಾಂಚೊ ಪ್ರಮುಕ್ ಆನಿ ಮೊಟೊ ಪಾತ್ರ್ ಆಸಾ!



53. ಲಂಡನಾಂತ್ ವಿಶ್ವ ಕುಸ್ತಿ ಪ್ರಶಸ್ತಿ ಆಪ್ಣಾವ್ನ್ ಸಂಸಾರ್‌ಭರ್ ನಾಂವಾಡ್ಲೊ 'ದಿ ಗ್ರೇಟ್ ಗಾಮಾ!'

ಮನಿಸ್ ಆನಿ ತಾಚಿ ಸಕತ್




ದಿ ಗ್ರೇಟ್ ಗಾಮಾ

ಬ್ರಿಟಿಶ್ ರಾಜ್‌ಪಟ್ಟಿ ಕಾಳಾರ್ ಭಾರತಾಕ್ ವಿಶ್ವ ಕುಸ್ತಿ ಪ್ರಶಸ್ತಿ ಜೊಡುನ್ ದಿಲ್ಲೊ ಪ್ರಸಿದ್ಧ ಕುಸ್ತಿಗಾರ್ 'ಗಾಮಾ' ಪಂಜಾಬಾಚ್ಯಾ ಅಮೃತಸರಾಂತ್ 1878 ಮೇ 28ವೆರ್ ಜಲ್ಮಲೊ. ತಾಚೆಂ ಸಗ್ಳೆಂ ನಾಂವ್ ಗುಲಾಮ್ ಮಹಮ್ಮದ್ ಭಕ್ತ್. ಲ್ಹಾನ್ ಪ್ರಾಯ್ ಥಾವ್ನ್ ತಾಕಾ ಕುಸ್ತಿ ಖೆಳಾ-ಪಂದ್ಯಾಟಾಂತ್ ಖುಬ್ ಆಸಕ್. ಗಾಮಾಚೊ ಬಾಪುಯ್ ಅಜೀಜ್ ಭಕ್ತ್ ಆನಿ ಭಾವ್ ಇಮ್ರಾನ್ ಭಕ್ತ್ ನಾಮ್‌ಚೆ ಪಹಿಲ್ದಾನ್ ದೆಕುನ್ ತಾಂಚೆ ಥಾವ್ನ್ ತಾಕಾ ಬರೆಂಚ್ ಪ್ರೇರಣ್ ಲಾಬ್ಲೆಂ.

1888 ವರ್ಸಾ ರಾಜಸ್ಥಾನಾಂತ್ಲ್ಯಾ ಜೋಧ್‌ಪುರ್‌ಚ್ಯಾ ಮಹಾರಾಜಾನ್ ಆಪ್ಲ್ಯಾ ಆಸ್ಥಾನಾಂತ್ ಆಸಾ ಕೆಲ್ಲ್ಯಾ 'ಬೈಥಕ್ ಆನಿ ಪುಷ್‌ಅಪ್' ಅಸಲ್ಯಾ ವಿವಿಧ್ ವ್ಯಾಯಾಮಾಂಚ್ಯಾ ಬಳಾಧಿಕ್ ಪುರುಷ್ (strong man) ಸ್ಪರ್ಧಾಂತ್ ಥಾ ವರ್ಸಾಂ ಪ್ರಾಯ್‌ಚ್ಯಾ ಗುಲಾಮ್ ಮಹಮ್ಮದಾನ್ ಪಾಶ್ತ್ ಘೆವ್ನ್ 400 ಜಣಾಂ ಪಹಿಲ್ದಾನಾಂ ಪಯ್ಕಿ 15ವೆಂ ಸ್ಥಾನ ಆಪ್ಣಾಯ್ಲೆಂ ದೆಕುನ್ ಮಹಾರಾಜ್ ಸಂತೊಸ್ ಪಾವುನ್ ಹ್ಯಾ ಭುರ್ಗ್ಯಾಕ್ 'ಬಳಾಧಿಕ್ ಪುರುಷ್' ಬಿರುದ್ ದಿವ್ನ್ ಸನ್ಮಾನ್ ಕೆಲೊ. ಹ್ಯಾ ಸಂದರ್ಭಾರ್ ಥಂಯ್ಸರ್ ಹಾಜರ್ ಆಸ್ಲಲ್ಯಾ ಮಧ್ಯ ಪ್ರದೇಶಾಂತ್ಲ್ಯಾ ಡಾಟಿಯಾ ಸಂಸ್ಥಾನಾಚ್ಯಾ ಮಹಾರಾಜಾನ್ ಗಾಮಾಚೆ ಕುಸ್ತಿ ತರ್ಬೆತಿಚಿ ಪುರ್ತಿ ಜವಾಬ್ದಾರಿ ಆಪ್ಣಾಯ್ಲಿ.

ರಾಯಾಚೆ ಜತ್ನೆ ಖಾಲ್ ಬರಿಚ್ ತರ್ಬೆತಿ ಜೊಡ್ಲೊ ಗಾಮಾ ಲ್ಹಾನ್ ಅವ್ಲೆಂತ್ ದೇಶ್ ವಿದೇಶಾಂತ್ ನಾಂವಾಡ್ಲೊ. ತಾಚೆ ಥಂಯ್ ಆಸ್ಲಲ್ಯಾ ಅಪುಪ್ ಬಳಾ ವರ್ವಿಂ ತೊ ಆಪ್ಲ್ಯಾ ಬೊಟಾಂನಿ ಬಾದ್‌ಮಿಂಟ್ (almond fruit) ಸಾಲಿ ನಿಸ್ರಾವ್ನ್ ತೀರ್ಲ್ ಖಾತಾಲೊ. ಲೊಂಕ್ಡಾಚೆ ಮೊಟೆ ಆನಿ ಲಾಂಬಾಯೆಚೆ ಖಿಳೆ ಆಪ್ಲ್ಯಾ ದೋನ್ ಬೊಟಾಂ ಮಧೆಂ ಶಿರ್ಕಾವ್ನ್ ಬಾಗ್ವಯ್ತಾಲೊ. ತಾಲಿಮ್ ಕರ್ತಾನಾ ಸ್ವಾಸ್



ಅಮೆರಿಕಾಚೊ ಬೆಂಜಮಿನ್ ರೋಲರ್

బాందున్ రావున్ ఆప్లా, డర్బాక్, భుజాంక్, పాటిక్ ఆని బావ్లాంక్ జార్ పాంజ్ పఠిల్వానాం థావ్ 'డమ్ బెల్' (dumb-bell) హాతరాజీ మార్ ఖాతాలొ. వ్యాయామ్ కాబార్ కరున్ టుప్రాంత్ మిబ్ దూద్ పియేతాలొ.

బంగాలాంత్లొ భోవ్ వుడ్ ధనిక్ 'శ్రీమంత సరత్ కుమార్ మిత్ర' జర్ గామా అంతర్ రాష్ట్రీయ్ కుస్తి పంద్యటాంని భాగ్ ఫేత్ తర్ జరూర్ హొ భారత్ దేశాక్ కీర్త్ హాడ్తాలొ మ్మళ్ళొ భవ్ సొ ఆస్లొ. దేకున్ 1910 వర్సా లండనాంత్ జాంవ్వా త్యా కాళాక్ 22 డజార్ రుప్యాంజీం నగద్ ఇనామ్ భాసాయ్లా 'జోన్ బుల్' విత్వ కుస్తి స్పర్ధాంత్ భాగ్ ఫేంవ్ గామా ఆని తాబ్బా భావా ఇమామ్ భక్త్యా పయ్లాబ్బా సక్కుడ్ విజాంజీ జవాబ్దారి ఆప్లావ్ తాంజ్యే సంగిం తొ లండనాక్ గేలొ. మున్ 5'7" లాంబ్ ఆని 110 కి. గ్రాం. జడాయ్ బ్యా గామాక్ 'బ్లాటిబ్బా కుస్తేగారాం లాగిం రుగ్డంక్ సాధ్య జాంవ్ నా' మ్మళ్ళీం నీబ్ దివ్ గామాక్ విత్వ కుస్తి పంద్యటాంత్ భాగ్ ఫేంవ్ ఆడ్వార్డం. హ్యే వర్మిం రాగాన్ ఘుమార్బా గామాన్ కుస్తి ఆంగ్లా భితర్ సరున్ 'ఇంగ్లండాంత్లొ వింయ్స్టర్ కుస్తేగారాన్ మ్మజ్యే లాగిం జిక్కిం సొడ్వొం, ఫకత్ 5 మినుటాం తాణేం కుస్తి కేల్వార్ తాకా హాంవ్ 15 పౌండ్ ఇనామ్ దితాం" మ్మన్ జాహిర్ కేలేం. గామాబ్బా హ్యే శర్తాక్ జాప్ కశీ తాబ్బే లాగిం కుస్తి కరుంక్ ఆంట్లొ తేగాం పఠిల్వానాంక్



గామాజొ పోస్ కేల్లొ
డాటయాజొ మహారాజ

గామాన్ దోణ్, దోణ్ మినుటాంనిజ్ సల్వయ్. దుస్రొ దిసా పంద్యటాంత్ భాగ్ ఫేత్తలొ హర్ 12 జణాంక్ ధొడ్వొజ్ మినుటాంని సల్వన్ హాజర్ ఆస్లొ ప్రేక్షకాంక్ విజిత్ కరున్ సొడ్లొ. హ్యే టుప్రాంత్ వ్యవస్థాపకాంని గామాక్ విత్వ కుస్తి పంద్యటాంత్ భాగ్ ఫేంవ్ పర్వణ్ దిలీ.

1910 సప్టెంబర్ 10వేర్ గామాన్ అమేరికాబ్బా నాంవాడ్డిక్ కుస్తేగార్ 'బేంజమిన్ రోలారా' సంగిం కుస్తి కరున్, రోలారాక్ 15 మినుటాంని 12 పాప్లి ధర్ణిక్ శేవ్వావ్ బేళా ఆంగ్లాంత్లొ ప్రేక్షకాంని సంతోసాన్ బొబాట్ మారున్, నాబున్, టుడలం కేలేం. టుప్రాంత్ హ్యేజ్ ఆంగ్లాంత్ తేద్నాంజొ విత్వ జాంపియన్ ఆస్లొ

ಆಸ್ಟ್ರೇಲಿಯಾಚ್ಯಾ 'ಸ್ಟೇನ್ಲಿಸ್ಲಾಸ್ ಜಿಬಿಸ್ಕೊ' ಲಾಗಿಂ ಗಾಮಾಚೊ ಕುಸ್ತಿ ಪಂದ್ಯಾಟ್ ಆಸಾ ಕೆಲೊ. ಹೆ ದೊಗಾಯಿ ಹಟಾ ಆನಿ ಜಿದ್ವಾನ್ 3 ವರಾಂ ಪರ್ಯಾಂತ್ ಝಗಡ್ಲೆ. ಹೈ ಅವ್ಲೆಂತ್ ಗಾಮಾನ್ 'ಜಿಬಿಸ್ಕೊ'ಕ್ ಸಬಾರ್ ಪಾವ್ಲಿಂ ಸಲ್ವಯ್ಲೆಂ ತರಿ ತ್ಯಾ ಪಂದ್ಯಾಟಾಚ್ಯಾ ತೀರ್ಪ್‌ದಾರಾಂನಿ ಕುಸ್ತೆಚಿಂ ನಿಯಮಾಂ ಪಾಳಿನಾಸ್ತಾನಾ ಪಕ್ವಾಪಾತ್ ಕರುನ್ ಕುಸ್ತಿ ಪಂದ್ಯಾಟ್ ಆಕೆರ್ ಜಾಂವ್ಕ್ ನಾ ಮ್ಹಣ್ ದುಸ್ರ್ಯಾ ದಿಸಾಕ್ ಘಡೆಂ ಘಾಲೊ. ದುಸ್ರ್ಯಾ ದಿಸಾ ಗಾಮಾ ವ್ಹಡಾ ಉಮೆದಿನ್ ಕುಸ್ತೆಚ್ಯಾ ಆಂಗ್ಣಾಕ್ ದೆಂವ್ಲೊ. ಪೂಣ್ ಆದ್ಲ್ಯಾ ದಿಸಾ ಗಾಮಾ ಥಾವ್ನ್ ತೀನ್ ವರಾಂಭರ್ ಮಾರ್ ಖೆಲ್ಚೊ ಸ್ಟೇನ್ಲಿಸ್ಲಾಸ್ ಜಿಬಿಸ್ಕೊ ಆಪ್ಲ್ಯಾ ಖಿಲ್ಲ್ಯಾ ಥಾವ್ನ್ ಉಟುಂಕ್ ಸಕನಾಸ್ತಾನಾ ಸ್ಪರ್ಧಾಕ್ ಹಾಜರ್ ಜಾಲೊ ನಾ. ಹೈ ವರ್ವಿಂ ದಿ ಗ್ರೇಟ್ ಗಾಮಾ

ಲಂಡನಾಂತ್ ವಿಶ್ವ ಕುಸ್ತಿ ಚಾಂಪಿಯನ್ ಬಿರುದ್ ಜಿಕುನ್ 'ಜೊನ್ ಬುಲ್ ವಿಶ್ವ ಕುಸ್ತಿ ಪ್ರಶಸ್ತೆಚೊ' ಪಾಟೊ (belt) ಆಪ್ಣಾವ್ನ್ ಭಾರತ್ ದೆಶಾಚ್ಯೆ ಕೀರ್ತಿಚೊ ಬಾವ್ಲೊ ಉಬಾರುನ್ ದೆಶಾಕ್ ಪಾಟಿಂ ಆಯ್ಲೊ.



ಲಂಡನ್ ಶೆರಾಂತ್ ಜಿಬಿಸ್ಕೊ ಆನಿ ಗಾಮಾ

ಘೊಡ್ಯಾ ಮಹಿನ್ಯಾಂ ಉಪ್ರಾಂತ್ ಲಂಡನಾಂತ್ಲ್ಯಾ ವಿಶ್ವ ಕುಸ್ತಿ ಪಂದ್ಯಾಟಾಂತ್ ಸಲ್ವಯ್ಲೊ ಜಿಬಿಸ್ಕೊ ಪಾಟಿಯಾಲಾ ಯೆವ್ನ್ ಗಾಮಾ ಮುಕಾರ್ ಕುಸ್ತೆಕ್ ಉಬೊ ಜಾಲೊ. ಖರೆಂಚ್ ಜಿಬಿಸ್ಕೊಕ್ ಗಾಮಾ ಲಾಗಿಂ ಕುಸ್ತಿ ಕರುಂಕ್ ಮನ್ ನಾತ್ಲೆಂ ಪೂಣ್ ತಾಚ್ಯಾ ದೆಶಾಚೊ ಲೋಕ್ ವಿಶ್ವ ಕುಸ್ತಿ ಪ್ರಶಸ್ತಿ ಪಾಟಿಂ ಆಪ್ಣಾವ್ನ್ ತಾಕಾ ಒತ್ತಾಯ್ ಕರ್ತಾಲೊ. ಹೈ ಪಾವ್ಲಿಂ 'ವಿಶ್ವ ಚಾಂಪಿಯನ್' ಗಾಮಾನ್ ಫಕತ್

ದೋನ್ ಸೆಕುಂಡಾಂನಿ ಜಿಬಿಸ್ಕೊಕ್ ಸಲ್ವನ್ ಸೊಡ್ಲೆಂ.

ಗಾಮಾ ಆಪ್ಲೆ ವೃತ್ತೆಚ್ಯಾ ಸುರ್ದಿಲ್ಯಾ ದಿಸಾಂನಿ ಘೊಡ್ಯಾಚ್ ಕುಸ್ತಿ ಪಂದ್ಯಾಟಾಂನಿ ಸಮಾಸಾರ್ಕೊ ಜಾಲಾ ಪೂಣ್ ತಾಚ್ಯಾ 52 ವರ್ಸಾಂಚ್ಯೆ ಪ್ರಾಯೆ ಪರ್ಯಾಂತ್ ಸುಮಾರ್ 5 ಹಜಾರ್ ಕುಸ್ತಿ ಪಂದ್ಯಾಟಾಂನಿ ಸಂಸಾರಾಂತ್ಲ್ಯಾ ಖಿಯಾಚ್ಯಾಯ್ ಪಹಿಲ್ವಾನಾ ವರ್ವಿಂ ಗಾಮಾಕ್ ಸಲ್ವುಂಕ್ ಸಾಧ್ಯ್ ಜಾಂವ್ಕ್ ನಾತ್ಲಲ್ಯಾನ್ ಆಪ್ಲ್ಯಾ ಜಿವಿತಾಂತ್ ಸಲ್ವಣಿ ನಾತ್ಲಲೊ 'ವಿಶ್ವ ಚಾಂಪಿಯನ್ ಕುಸ್ತಿಗಾರ್' ಮ್ಹಳ್ಳೊ ದಾಖ್ಲೊ ತಾಣೆಂ ರಚ್ಲಾ.

'ದಿ ಗ್ರೇಟ್ ಗಾಮಾ' ದಿಸ್ಪಡ್ತೆಂ 40 ಜಣಾಂ ಕುಸ್ತಿಗಾರಾಂ ಸಂಗಿಂ, ಉಣೆಂ ಮ್ಹಳ್ಳಾರ್ 5 ಹಜಾರ್ 'ಬೈಥಕ್' ಆನಿ 3 ಹಜಾರ್ 'ಪುಷ್‌ಅಪ್' ಕರ್ಣಾಂಚೆಂ

ವ್ಯಾಯಾಮ ಕರ್ತಾಯೋ. ತಾಚ್ಯಾ ದಿಸ್ಪಡ್ತ್ಯಾ ಖಾಣಾ ಜೆವ್ಣಾಕ್ 10 ಲೀಟರ್ ದೂದ್, 1.5 ಪೌಂಡ್ ಬಾದ್ಲಾಂ, ಪಿಟೊ ಭರ್ಶಿಲ್ಲೆಂ ದೂದ್, ಅರ್ಥೆಂ ಲೀಟರ್ ತೂಪ್, 6 ಪೌಂಡ್ ಲೋಣಿ, 2 ಕಿಲೊ ಬೊಕ್ಡ್ಯಾಂಚೆಂ ಮಾಸ್, 6 ಗಾಂವ್ಲಿಂ ಕುಂಕ್ಡಾಂಚೆಂ ಮಾಸ್, 36 ತಾಂತ್ಯಾಂ ಆನಿ 3 ಬಾಲ್ವಿಭರ್ ಫಳಾಂಚೊ ರೋಸ್ ಜಾಯ್ ಪಡ್ತಾಯೊ.

1919 ವರ್ಸಾ 'ಜಲಿಯನ್‌ವಾಲಾ' ಹತ್ಯಾ ಪ್ರಕರಣಾಂತ್ ಚಡುಣೆಂ 379 ಲೋಕ್ ಮರಣ್ ಪಾವ್ಲೊ ಆನಿ 1200 ಜಣ್ ಘಾಯೆಲೆ. ಗಾಮಾ ಹ್ಯಾ ಪ್ರಕರಣಾಂತ್ ಭಾಗಿದಾರ್ ಜಾಲಾ ಮ್ಹಣ್ ಬ್ರಿಟಿಷ್ ಸರ್ಕಾರಾನ್ ತಾಕಾ ಬಂದಿವಾನ್ ಕೆಲೊ. ಜಯ್ಲಾಂತ್ ವಿಶ್ವ್ ಕುಸ್ತಿ ಪ್ರಶಸ್ತಿ ಜಿತ್ಲಲ್ಯಾ ಬಳ್ಳಂತ್ ಗಾಮಾಕ್ ಎಕ್ಲ್ಯಾ ಸಾದ್ಯಾ ಕಯ್ಲಿ ಪರಿಂ ಪಳೆಲೊ. ಹೈ ವರ್ವಿಂ ತಾಚೆಂ ತಾಲಿಮ್ ಆನಿ ಜೆವ್ಣಾಂ ಖಾಣಾಂಚ್ಯೊ ರೆಗ್ಲೊ ಪಾಳೆನಾಸ್ತಾಂ ಗಾಮಾಕ್ ಆಪ್ಲ್ಯೊ ಕುಡಿಂತ್ ದೂಕ್ ಸುರು ಜಾಲಿ, ತಾಪ್ ಯೆಂವ್ಕ್ ಲಾಗ್ಲೊ. ಹ್ಯಾ ಸಂದರ್ಭಾರ್ ಬ್ರಿಟಿಷ್ ಅಧಿಕಾರಿಂನಿ ಜಲಿಯನ್‌ವಾಲಾಚ್ಯೆ ಚಳ್ವಳೆಂತ್ ಭಾಗಿದಾರ್ ಆಸ್ಲಲ್ಯಾಂಚೆಂ ನಾಂವಾಂ ಸಾಂಗುಂಕ್ ಗಾಮಾಕ್ ಒತ್ತಾಯ್ ಕೆಲ್ಯಾರ್ಯೆ ತಾಣೆಂ ತೊಂಡ್ ಸೊಡ್ಲೆಂ ನಾ. ಆಕ್ರೆಕ್ ಅಧಿಕಾರಿಂನಿ ಥಕುನ್ ಗಾಮಾಕ್ ಜಯ್ಲಾ ಥಾವ್ನ್ ಸುಟ್ಕಾ ದಿಲಿ.

ಗಾಮಾನ್ ಆಪ್ಲ್ಯಾ ಜಿವಿತಾಚ್ಯಾ ಅಂತ್ಯ್ ಕಾಳಾರ್ ಭೊವ್ ಚಡ್ ಕಷ್ಟ್ ಭೊಗ್ಲೆ. ಭಾರತ್ ಸರ್ಕಾರಾ ಥಾವ್ನ್ ತಾಕಾ ಕಸಲೊಯ್ ಪುರಸ್ಕಾರ್ ವಾ ಆರ್ಥಿಕ್ ಕುಮಕ್ ಲಾಜ್ಲಿ ನಾ. ಮರ್ಚಿ ಸ್ಥಿತಿ ದೊಳ್ಳಾಂ ಮುಕಾರ್ ಉಜಿ ಜಾಲಿ. ತಾಚ್ಯೆ ವಿಶಿಂ ಜಾಣಾ ಆಸ್ಲ್ಯಾ ಉದ್ಯಮಿ ಜಿ.ಡಿ. ಬರ್ಲಾನ್ ತಾಕಾ ದುಡ್ವಾನ್ ಕುಮಕ್ ಕೆಲಿ. 1947 ವರ್ಸಾ ಭಾರತ್ ಪಾಕಿಸ್ತಾನ್ ದೆಶಾಂಚ್ಯಾ ವಿಭಾಗಾ ಸಂದರ್ಭಾರ್ ಗಾಮಾ ಆಪ್ಲ್ಯಾ ಕುಟ್ಮಾಂ ಸವೆಂ ಪಾಕಿಸ್ತಾನಾಕ್ ಗೆಲೊ. ಥಂಯ್ಸರ್ ಕುಸ್ತಿಗಾರಾಂಕ್ ತರ್ಬೆತಿ ದಿವ್ನ್ 20 ವರ್ಸಾಂಭರ್ ಕುಸ್ತಿ ಚಾಂಪಿಯನ್‌ಶಿಪಾಚಿ ಜವಾಬ್ದಾರ್ ತಾಣೆಂ ಸಾಂಬಾಳ್ಲಿ.

ಆಪ್ಲ್ಯಾ ಜಿವಿತಾಂತ್ ಸಲ್ವಣಿ ದೆಕುಂಕ್ ನಾತ್ಲೊ, ವಿಶ್ವ್ ಕುಸ್ತಿ ಪ್ರಶಸ್ತಿ ಆಪ್ಣಾಯ್ಲೊ 'ದಿ ಗ್ರೇಟ್ ಗಾಮಾ' 1960 ಮೇ 23ವೆರ್ ಆಪ್ಲೆ 82 ವರ್ಸಾಂಚ್ಯೆ ಪ್ರಾಯೆರ್ ಪಾಕಿಸ್ತಾನಾಚ್ಯಾ ಲಾಹೋರ್ ಪಂಜಾಬಾಂತ್ ಮರಣ್ ಪಾವ್ಲೊ!



54. ಇಸ್ಲಾಮ್ ಧರ್ಮಾಚೊ ಸ್ಥಾಪಕ್ ಮಹಮ್ಮದ್ ಪೈಗಂಬರ್

ಮನ್ಶಾಕುಳ್ ಆನಿ ಧರ್ಮ್


ಮಹಮ್ಮದ್ ಪೈಗಂಬರ್ ಅರೇಬಿಯಾಚ್ಯಾ ಬೆಡೋವಿಯನ್ ಸಮುದಾಯಾಂತ್ಲ್ಯಾ ಕುರೇಶಿ ಪಂಗಡಾಚ್ಯಾ ಹಸೀಮಾ ಘರಾಣ್ಯಾಂತ್ಲ್ಯಾ ಅಬ್ದುಲ್ ಆನಿ ಅಮಿನಾ ಜೊಡ್ಯಾಕ್ ಕ್ರಿ.ಶ. 571 ಎಪ್ರಿಲ್ 22ವೆರ್ ಜಲ್ಮಲೊ. ಮಹಮ್ಮದ್ ಮ್ಹಳ್ಯಾರ್ ಹೊಗ್ಗಿಕೆಕ್ ಪಾತ್ರ್ ಜಾಲ್ಲೊ ಮ್ಹಣ್ ಅರ್ಥ್. ತೊ ಆವಯ್ಚ್ಯಾ ಗರ್ಭಾಂತ್ ಆಸ್ತಾನಾ ತಾಚೊ ಬಾಪುಯ್ ಮರಣ್ ಪಾವ್ಲೊ. 6 ವರಾಂ ಪ್ರಾಯೆರ್ ತಾಚೆ ಆವಯ್ಚೆಂ ಆವ್ಡ್ ಸೊಂಫಲ್ಯಾನ್ ತಾಚೆಂ ಭುರ್ಗೆಪಣ್ ಆಪ್ಲೊ ಆಚೊ ಅಬ್ದುಲ್ ಮುತ್ತಾಲಿಬಾಚೆ ಜತ್ನನ್ ತಾಣೆಂ ಪಾಶಾರ್ ಕೆಲೆಂ. ತಾಚ್ಯಾ ಆಜ್ಯಾಚ್ಯಾ ಮರಣ್ ಉಪ್ರಾಂತ್ ಬಾಪ್ಲ್ಯಾ ಅಬುತಾಲಿಬಾಚೊ ಆಸ್ತೊ ತಾಕಾ ಲಾಬ್ಲೊ. ಮೆಕ್ಕ್ ಶೆರಾಂತ್ ವಸ್ತಿ ಕರ್ಚೆಂ ತಾಂಚೆಂ ಕುಟಮ್ ಹೆರಾಂ ಪರಿಂ ಗ್ರೆಸ್ತ್ ನ್ಹಯ್ ಆಸ್ಲೆಂ ದೆಕುನ್ ತೊ ಆಪ್ಲ್ಯಾ ಬಾಪ್ಲ್ಯಾ ಸಂಗಿಂ ವ್ಯಾಪಾರಾ ಖಾತಿರ್ ಸಿರಿಯಾಕ್ ವೆತಾಲೊ. ಆಪ್ಣಾಕ್ ಬೆಟ್ವೊಳ್ (free time) ಆಸ್ತಾನಾ ಬಕ್ರಾಂಕ್ ಚರಯ್ತಾಲೊ.

ಆಪ್ಲ್ಯಾ ಸಾತ್ ವರಾಂಚೆ ಪ್ರಾಯೆರ್ ಸಿರಿಯಾಂತ್ ವ್ಯಾಪಾರಿ ಆಸ್ಲಲಿ ಧನಿಕ್ ಸ್ತ್ರೀ ಖಿದೀಜ ಲಾಗಿಂ ತಿಚ್ಯಾ ವ್ಯಾಪಾರ್ ವಯ್ವಾಟಾಂತ್ ಸಹಾಯಕ್ ಜಾವ್ನ್ ತೊ ವಾವ್ರ್ ಕರುಂಕ್ ಲಾಗ್ಲೊ. ಥಂಯ್ಸರ್ ಕಾಮ್ ಕರ್ತಾಸ್ತಾಂ ತಾಚ್ಯಾ ಬರ್ಯಾ ಗುಣಾಂಕ್ ಮೆಚ್ಚಣ್ 45 ವರಾಂ ಪ್ರಾಯೆಚಿ ವಿಧವ್ ಖಿದೀಜ 25 ವರಾಂಚ್ಯಾ ಮಹಮ್ಮದಾ ಸಂಗಿಂ ಕಾಜಾರ್ ಜಾಲಿ. ಉಪ್ರಾಂತ್ ಹ್ಯಾ ಜೊಡ್ಯಾನ್ ಮೆಕ್ಕ್ ಶೆರಾಂತ್ ವಸ್ತಿ ಕೆಲ್ಲ್ಯಾನ್ ಥಂಯ್ಸರ್ ತಾಂಕಾಂ ಭೊವ್ ಬರೆಂ ಜಿವಿತ್ ಆನಿ ಗವ್ವವ್ ಲಾಬ್ಲೊ. ಹಾಂಗಾಸರ್ ತಾಂಕಾಂ ಎಕ್ಲಿ ಚಲಿ ಜಲ್ಮಲಿ. ತಿಕಾ ತಾಣೆಂ ಫಾತಿಮಾ ಮ್ಹಳೆಂ ನಾಂವ್ ದವರ್ಲೆಂ.

ಮಹಮ್ಮದ್ ಆಪ್ಲ್ಯಾ ಬೆಟ್ವೊಳೆಚ್ಯಾ ವೆಳಾರ್ ಮೆಕ್ಕ್ ಶೆರಾ ಲಾಗ್ನರ್ ಗುಡ್ಯಾ-ದೊಂಗ್ರಾಂ ಮಧೆಂ ಆಸ್ತಾ 'ಹಿರಾ' ಮ್ಹಳ್ಯಾ ಭುಂಯಾರಾಂತ್ ಮಾಗ್ಣ್ಯಾ-ತಪಸಾಂತ್ ಮಗ್ನ್ ಜಾವ್ನ್ ಆಪ್ಣಾಕ್ಚ್ ವಿಸ್ತತಾಲೊ. ಹಾಂಗಾಸರ್ ಏಕ್ ದೈವಿಕ್ ತಾಳೊ ತಾಚೆ ಲಾಗಿಂ ಉಲೊಂವ್ಕ್ ಲಾಗ್ಲೊ. ಹಿ ಗಜಾಲ್ ಆಪ್ಲೆ ಪತಿಣೆ ಲಾಗಿಂ ಸಾಂಗುನ್ ತ್ಯಾ ಉಲೊವ್ಪಾ ವಿಶಿಂ ತಿಚೆ ಲಾಗಿಂ ತೊ ಚರ್ಚಾ ಕರ್ತಾಲೊ. 610 ವರಾ ರಂಜಾನ್ ಮಹಿನ್ಯಾಂತ್ ಪರತ್ ಮಹಮ್ಮದಾಕ್ ದೈವಿಕ್ ತಾಳ್ಯಾನ್ ಅಲ್ಲಾ (ಸರ್ವೆಸ್ಪರ) ಲಾಗಿಂ ಪ್ರಾರ್ಥನ್ ಕರುಂಕ್ ಉಲೊ ದಿಲೊ. ದೇವ್ ಎಕ್ಲೊಚ್, ತೊಚ್ ಸರ್ವ್ ಜಿವಿಂಚೊ ರಚ್ಣಾರ್, ಮನ್ಶಾನ್ ಕರ್ಚ್ಯಾ ಬರೆಪಣಾ ಆನಿ ಖೊಟೆಪಣಾ ಪರ್ಮಾಣೆಂ ಮರಣ್ ಉಪ್ರಾಂತ್ ತಾಕಾ ಫಾವೊತೊ ಫಳ್ ಲಾಬ್ತಾ ಮ್ಹಳ್ಯೊ ಹೈ ಶಿಕೊವ್ಣೆಚೊ ತೀರ್ಲ್ ಆಸ್ಲೊ. ರಾಕಣ್ ಭಡ್ವಾ ಥಾವ್ನ್ ಆಪ್ಣಾಕ್ ಲಾಬ್ಲೆ

ಶಿಕೊವ್ವೆ ವಿಶಿಂ ಪತಿಣೆ ಲಾಗಿಂ ತಾಣೆಂ ಪುರ್ತೊ ವಿವರ್ ದಿಲೊ ಆನಿ ಆಪ್ಲಿ ಆದ್ಲಿ ಧಾರ್ಮಿಕ್ ಪಾತ್ಯೆಣಿ ಸಾಂಡುನ್ ನವ್ಯಾನ್ ಅನ್ವೊಗ್ ಕೆಲ್ಲ್ಯೆ ನವ್ಯೆ ಶಿಕೊವ್ವೆಂಕ್ ಬಾಲ್ ಜಾವ್ನ್ ತಾಚಿ ಪತಿಣೆ ಖಿದಿಜಾನ್ ಆಪ್ಲ್ಯಾ ನವ್ಯಾ ಇಸ್ಲಾಮ್ ಧರ್ಮಾಕ್ ಬಾಲ್ ಜಾಂವ್ಚೆ ಪರಿಂ ಕೆಲೆಂ.

ತ್ಯಾ ಕಾಳಾರ್ ಮೆಕ್ಕ್ ಶೆರಾಂತ್ಲ್ಯಾ ಪ್ರಮುಕ್ ಆನಿ ಪ್ರತಿಷ್ಠೆಚ್ಯಾ ಘರಾಣ್ಯಾಂಚ್ಯಾ ಆನಿ ತ್ಯಾಚ್ ಶೆರಾಂತ್ಲ್ಯಾ 'ಕಾಬ' ಧಾರ್ಮಿಕ್ ಜಾಗ್ಯಾಚೆಂ ಆಡಳ್ತೆಂ ಪಳೆಂವ್ಚೆ 'ಅಬುಸೂಫಿಯ' ಕುಟ್ಮಾಕ್ ನವ್ಯಾ ಇಸ್ಲಾಮ್ ಧರ್ಮಾಚಿ ಖಬರ್ ಕಳುನ್ ಆಯ್ಲಿ. ಉಸ್ಮಾನ್ ಘರಾಣ್ಯಾಚೆ ಮೆಕ್ಕ್ಚ್ಯಾ ಕಾಬ ಹಾಂತುಂ ಆಚರಣೆ ಕರ್ಚ್ಯಾ ಸಬಾರ್ ದೆವಾಂಚ್ಯಾ ಆರಾಧನಾ, ಮೂರ್ತಿ ಪುಜಾ ವರ್ವಿಂ ಯಾತ್ರಿಕಾಂ ಧಾವ್ನ್ ಚಡ್ ದುಡು, ಸಂಪತ್ತಿ ಜೊಡುನ್ ಘೆತಾಲೆ. ಮಹಮ್ಮದಾಚ್ಯಾ ಎಕಾ ದೆವಾಚೆ ಶಿಕೊವ್ವೆ ಆನಿ ಮೂರ್ತಿ ಪುಜಾ ವಿಂಡನಾಚ್ಯಾ ಧೋರಣಾಂ ನಿಮ್ತಿಂ ತಾಂಚ್ಯಾ ಆದಾಯಾಕ್ ಮಾರ್ ಪಡ್ತಾ ಮ್ಹಳ್ಳಾನ್ ಆನಿ ಹೊ ನವೊ ಧರ್ಮ ತೆದ್ನಾಂಚ್ಯಾ ಮೆಕ್ಕ್ ಸಮಾಜೆಕ್ಯಾ ನಾಕಾ ಜಾಲ್ಲೊ ದೆಕುನ್ ಅಬುಸೂಫಿಯ ಆನಿ ತಾಚಿ ಸಾಂಗಾತಿ ಮಹಮ್ಮದಾಚೆ ಶಿಕೊವ್ವೆಂಕ್ ಆಡ್ಕಳಿ ಹಾಡುನ್ ತಾಚೆ ವಯ್ರ್ ಹಲ್ಲೊ ಕರ್ತಾಲೆ. ಪೂಣ್ ಮಹಮ್ಮದ್ ಆಪ್ಲ್ಯಾ ಘಟ್ ನಿರ್ಧಾರಾ ಧಾವ್ನ್ ಪಾಟಿಂ ಸರುಂಕ್ ನಾ. 'ಅಲಿ' ಆನಿ 'ಉಮರ್ ಇಬಾನ್ ಅಲ್-ಕತಾಬ್' ಹಾಂಚ್ಯಾ ಮುಕಲ್ ಪಣಾ ಬಾಲ್ ತರ್ನಾಟ್ಕಾಂಚೊ ಪಂಗಡ್ ಬಾಂದುನ್ ಹಾಂಕಾಂ ಅಲ್ಲಾಚೆ ಸೆವಕ್ ಮ್ಹಳ್ಳೆಂ ನಾಂವ್ ದಿವ್ನ್ ಮಹಮ್ಮದಾ ಸಂಗಿಂ ಇಸ್ಲಾಮ್ ಧರ್ಮಾಚ್ಯಾ ರಕ್ಷಣಾಕ್ ತೆ ಘಡೆಂ ಸರ್ಲೆ.



ಪವಿತ್ರ್ ಕಾಬಚಿ ಮೆಕ್ಕಾಚಿ ಮಶೀದ್

ಕ್ರಿ.ಶ. 619 ಇಸ್ವೆಂತ್ ಮಹಮ್ಮದಾಚಿ ಪತಿಣೆ ಖಿದೀಜಾ ಆನಿ ತಾಚೊ ಬಾಪ್ಲೊ ಅಬುತಾಲೀಜ್ ಮರಣ್ ಪಾಪ್ಲಿಂ. ಖಿದೀಜಾಚೊ ನಯ್ತಿಕ್ ಪಾಟಂಬೊ ಆನಿ ತಿಕಾ ಸಮಾಜೆಂತ್ ಆಸ್ಲಲ್ಯಾ ಆರ್ಥಿಕ್ ಸ್ಥಾನ್ಮಾನಾ ವರ್ವಿಂ ಮಹಮ್ಮದ್ ಅಬುಸೂಫಿಯಾಚ್ಯಾ ಪಂಗಡ್ ಮುಕಾರ್ ತಕ್ಲಿ ಉಕಲ್ನ್ ರಾವ್ತಾಲೊ. ಆಶಾಂ ತಸಲೊ ಪಾಟಂಬೊ ಮೊಡುನ್ ಪಡ್ಲೊ. ಇಸ್ಲಾಮ್ ಧರ್ಮಾಚಿಂ ತತ್ವಾಂ ಮೆಕ್ಕ್ ಶೆರಾಂತ್ ನವ್ಯಾ ಧಾರ್ಮಿಕ್ ಚಿಂತ್ನಾಕ್ ಕಾರಣ್ಕರ್ತ್ ಜಾಂವ್ಕ್ ಲಾಗ್ಲಿಂ. ದೆಕುನ್ ಅಬುಸೂಫಿಯಾಚ್ಯಾ ಪಂಗಡ್ ಮಹಮ್ಮದಾ ವಯ್ರ್ ತವಳ್ ತವಳ್ ಹಲ್ಲೊ ಕರುಂಕ್ ಪ್ರಾರಂಭ್ ಕೆಲ್ಲ್ಯಾನ್ 'ಆಪ್ಲಾಕ್ ಹಂ ಮೆಕ್ಕ್ ಶೆರ್ ಸುರಕ್ಷಿತ್ ನ್ಹಯ್' ಮ್ಹಣ್ ನಿರ್ಧಾರ್ ಕರುನ್ ಇಸ್ಲಾಮ್ ಧರ್ಮಾಚ್ಯಾ 200 ಜಣಾಂ ಪಾಟ್ಲಾವ್ಯಾಂ ಸಂಗಿಂ ಕ್ರಿ.ಶ. 622 ಜುಲಾಯ್ 16ವೆರ್ ಮಹಮ್ಮದ್ ಮೆಕ್ಕ್ ಶೆರ್ ಸಾಂಡುನ್ ಮದೀನಾ ಶೆರಾಕ್ ಗೆಲೊ.

ಮುಸ್ಲಿಮ್ ಭಾವಾಡ್ವಾಂನಿ ಹ್ಯಾ ದಿಸಾ ಥಾವ್ನ್ ಪ್ರಾರಂಭ್ ಜಾಯ್ತಿಂ ಆಪ್ಲೆಂಚ್ 'ಹಿಜಿರಾ' ಪಂಚಾಂಗ್ (almanac) ಜಾರಿ ಕೆಲೆಂ. ಅರೆಬಿಕ್ ಭಾಶೆಂತ್ ಹಿಜಿರಾ ಮ್ಹಳ್ಯಾರ್ ಏಕ್ ಗಾಂವ್ ಸಾಂಡುನ್ ಆನೈಕಾ ಗಾಂವಾಕ್ ದೆಶಾಂತರ್ ಜಾಂವ್ಚೆಂ.

ಮಹಮ್ಮದಾಚೊ ಮದೀನಾ ಶೆರಾಂತ್ಲೊ ಜಿವಿತಾ ಕಾಳ್ ತಾಚ್ಯೆ ಜಿಣಿಯೆಚೊ ಪ್ರಮುಕ್ ಪಾಂವ್ಡೊ ಮ್ಹಣ್ ಲೆಕ್ತಾತ್. ಹ್ಯಾ ಶೆರಾಂತ್ಲ್ಯಾ ಸಬಾರ್ ಕುಟ್ಮಾಂ ಮಧೆಂ ಆಸ್ಲೊ ಲಾಂಬ್ ಕಾಳಾಚೊ ರಾಗ್-ದ್ವೇಷ್ ಪಂಚಿತ್ಲೆ ಮಾರಿಫಾತ್ ರಾಜಿ ಕರುನ್ ತಾಂಚ್ಯೆ ಮಧೆಂ ತಾಣೆಂ ಸಮಾಧಾನ್ ಹಾಡ್ಲೆಂ. ತಾಣಿಂ ಸರ್ವಾಂನಿ ಮಹಮ್ಮದಾಚೊ ನವೊ ಇಸ್ಲಾಮ್ ಧರ್ಮ್ ಸ್ವೀಕಾರ್ ಕೆಲೊ. ಮದೀನಾಂತ್ ವ್ಹಡಾ ಸಂಖ್ಯಾನ್ ಜುದೆವ್ ಲೋಕ್ ವಸ್ತಿ ಕರುನ್ ಆಸ್ಲೊ. ಹೊ ಲೋಕ್ ಎಕಾ ಪ್ರವಾದಿಚ್ಯಾ ಯೆಣ್ಯಾಚಿ ವಾಟ್ ಪಳೆತಾಲೊ. ಮಹಮ್ಮದ್‌ಚ್ ತೊ ಪ್ರವಾದಿ ಮ್ಹಣ್ ಲೆಕುನ್ ಜುದೆವಾಂನಿ ತಾಕಾ ಮಾನ್ ಆನಿ ಗವ್ವಾ ದಿಲೊ. ಅಶೆಂ ಇಸ್ಲಾಮ್ ಧರ್ಮಾಚೊ ಸ್ಥಾಪಕ್ ಮಹಮ್ಮದ್ ಸರ್ವಾಂಕ್ ಪ್ರವಾದಿ ಕಸೊ ಜಾವ್ನ್ ತಾಕಾ ಮಹಮ್ಮದ್ ಪೈಗಂಬರ್ (ಪ್ರವಾದಿ) ನಾಂವ್ ಖಾಯಮ್ ಜಾಲೆಂ.

ಮದಿನಾಂತ್ ಬಳ್ವಂತ್ ಜಾಂವ್ಚ್ಯಾ ಮಹಮ್ಮದ್ ಪೈಗಂಬರಾ ವಿರೊಧ್ ಝುಜ್ ಕರುಂಕ್ ಮೆಕ್ಕಾಂತ್ಲ್ಯಾ ಅಬುಸೂಫಿಯಾನ್ 1000 ಜಣಾಂಚೆಂ ಏಕ್ ಸಯ್ನ್ ತಯಾರ್ ಕರುನ್ 624 ವರ್ಸಾಚ್ಯಾ ರಂಜಾನ್ ಮಹಿನ್ಯಾಂತ್ ಮದಿನಾ ಥಾವ್ನ್ 85 ಮಯ್ಲಾಂ ಪಯ್ಲಿಲ್ಯಾ 'ಬಾದ್ರಾ' ಮ್ಹಳ್ಯೆ ಕಡೆ ಮಹಮ್ಮದಾಚ್ಯಾ 300 ಅಲ್ಲಾ ಸಯ್ನಿಕಾಂ ವಯ್ರ್ ಆಕ್ರಮಣ್ ಕೆಲೆಂ. ಹ್ಯೆ ಲಡಾಯೆಂತ್ ಅಜಾಪಾನ್ ಮ್ಹಳ್ಯೆ



ಮದಿನಾಚಿ ಮಶೀದ್

ಬರಿಂ ಮಹಮ್ಮದಾಚ್ಯಾ ಅಲ್ಲಾ ಸಯ್ನಾಕ್ ಜೀಕ್ ಲಾಬ್ಲಿ. ಚರಿತ್ರೇಂತ್ ಮುಸ್ಲಿಮ್ ಸಯ್ನಾಚಿ ಹಿ ಪಯ್ಲಿ ಜೀಕ್.

627 ವರ್ಸಾ ಪರತ್ ಮೆಕ್ಕಾಚ್ಯಾ ಸಯ್ನಾನ್ ಬೆಡೋವಿಯನ್ ಆನಿ ಅಬಿಸಿನಿಯಾಗಾರಾಂ ಸವೆಂ ಮೆಳುನ್ ಮದೀನಾ ಪಂಗ್ಡಾಚೆರ್ ಝುಜ್ ಸುರು ಕೆಲೆಂ. ಪ್ರವಾದಿ ಮಹಮ್ಮದಾನ್ ಪರ್ಷಿಯಾನ್ ಮುಳಾಚ್ಯಾ ಸಲ್ಮಾನಾಕ್ ಸಾಂಗತಾ

ಫೆವ್ನ್ ಮದಿನಾ ಶೆರಾಚ್ಯೆ ಭೊಂವ್ಡಣಿಂ ಗುಂಡಾಯೆಚ್ಯೊ ಖಿಣಿಯೊ ಖೊಂಡೊವ್ನ್ ಝುಜಾಂತ್ ಮೆಕ್ಕಾಚ್ಯಾ ಸಯ್ನಾಕ್ ಸಲ್ವಯ್ಲೆಂ. ಹ್ಯಾ ಝುಜಾಂತ್ ಥೊಡಿಂ ಜುದೆವ್ ಕುಟ್ಮಾಂ ಮೆಕ್ಕಾ ಪಂಗ್ಡಾ ಸವೆಂ ರಾವ್ಲಲ್ಯಾ ಪಾಸತ್ ಪ್ರವಾದಿ ಮಹಮ್ಮದ್ ತಾಂಚೆರ್ ಖುಬಾಳ್ಳೊ ತಸಲ್ಯಾ ಥೊಡ್ಯಾ ಜುದೆವಾಂಕ್ ಬಲತ್ಕಾರಾನ್ ತಾಣೆಂ ಇಸ್ಲಾಮ್ ಧರ್ಮಾಕ್ ಕನ್ವೆರ್ಟ್ ಕೆಲೆಂ ಆನಿ ಥೊಡ್ಯಾಂಕ್ ಜಿವೆತಿಂ ಮಾರ್ಲೆಂ. ಉರ್ದಲೆ ಆಪ್ಲೆಂ ಘರ್‌ದಾರ್ ಸಾಂಡುನ್ ಆಸ್ತಾ ಬದಿಕ್ ವಿಕುನ್ ದೆಶಾಂತರ್ ಗೆಲೆ.

ಮೆಕ್ಕಗಾರಾಂಚೆರ್ ಕೆಲ್ಲ್ಯಾ ಝುಜಾಂ ನಿಮ್ಮಿಂ ಪ್ರವಾದಿ ಮಹಮ್ಮದಾಕ್ ಆಪ್ಲೆಂ ಏಳಾಧಿಕ್ ಸಯ್ಸ್ ತಯಾರ್ ಕರುಂಕ್ ಆನಿ ರಾಜಕೀಯ್ ಧಳಾರ್ ಇಸ್ಲಾಮ್ ಧರ್ಮ್ ವಿಸ್ತಾರಾಂವ್ಕ್ ಸಾಧ್ಯ್ ಜಾಲೆಂ. ಪೈಗಂಬರಾನ್ ಇಸ್ಲಾಮ್ ಧರ್ಮಾಕ್ ಪುರ್ತೊ ಮಹತ್ವ್ ದಿಂವ್ಚೊ ನಿರ್ಧಾರ್ ಕರುನ್ ಜುದೆವ್ ಆನಿ ಕ್ರಿಸ್ತಾಂವ್ ಧರ್ಮಾಚೆರ್ ತಾಕಾ ಆಸ್ಲಿ ಪಾತ್ಯೆಣಿ ಸಾಂಡ್ಲಿ. ಹೈ ವರ್ವಿಂ ಇಸ್ಲಾಮ್ ಧರ್ಮ್ ರಾಷ್ಟ್ರೀಯ್ ಧರ್ಮ್ ಕಸೊ ವಿಸ್ತಾರುಂಕ್ ಲಾಗ್ಲೊ. ಹಫ್ತ್ಯಾ ಮಧ್ಲೊ ಸುಕ್ರಾರ್ ಇಸ್ಲಾಮ್ ಧರ್ಮಾಚೊ ಪವಿತ್ರ್ ದೀಸ್ ಮ್ಹಣ್ ತಾಣೆಂ ವಿಂಚ್ಲೊ.

ತ್ಯಾ ದಿಸಾಂನಿ ಮಹಮ್ಮದಾಚೆ ವಿರೋಧಿ ಥಂಡ್ ಪಡ್ಲೆ. ಇಸ್ಲಾಮ್ ಧರ್ಮ್ ರಾಜಕೀಯ್ ಸ್ವರೂಪ್ ಆಪ್ಣಾವ್ನ್ ಅರೇಬಿಯಾಂತ್ ವಿಸ್ತಾರುಂಕ್ ಲಾಗ್ಲೊ. ವಿವಿಧ್ ಕುಳಿಯಾಂಚೊ ಧಳಾವೊ ಲೋಕ್ ಇಸ್ಲಾಮ್ ಧರ್ಮಾಕ್ ಕನ್ನೆಡ್ತರ್ ಜಾತಾಲೊ. ಧರ್ಮಾಚ್ಯೆ ಪ್ರತಿಷ್ಠೆ ಪಾಸತ್ ಪ್ರವಾದಿ ಮಹಮ್ಮದಾನ್ ಮೆಕ್ಕಚ್ಯಾ ಕಾಬಕ್ ಯಾತ್ರಿಕ್ ಪಯ್ಣ್ ಕರುಂಕ್ ನಿರ್ಧಾರ್ ಕೆಲೊ ಆನಿ ಆಪ್ಲ್ಯಾ ಪಾಟ್ಲಾವ್ಯಾಂ ಸವೆಂ 628ವ್ಯಾ ವರ್ಸಾ ಮೆಕ್ಕಾಚೆರ್ ದಾಡ್ ಫಾಲುನ್ 630 ಫೆಬ್ರೆರಾಂತ್ ಪವಿತ್ರ್ ಮೆಕ್ಕ ಶೆರ್ ಆಪ್ಣಾ ಸ್ವಾಧೀನ್ ಕೆಲೆಂ. ಮೆಕ್ಕಾಚ್ಯೆ ಪರ್ಜೆನ್ ಪ್ರವಾದಿ ಮಹಮ್ಮದಾಚೆರ್ ಮಾನ್ ಪರ್ಗಟ್ ಕರುನ್ ಶಾಂತಿಕ್ ಉಲೊ ದಿಲೊ. ಹೈ ವರ್ವಿಂ ಪ್ರವಾದಿನ್ ಕಾಬಚಿ ಭಾಗೆವಂತ್ ಶಿಳಾ ಸೊಡುನ್ ಹರ್ 360 ಮೂರ್ತಿ ನಾಸ್ ಕರಯ್ಲೊ ಆನಿ ಕಾಬಚ್ಯೆ ಭೊಂವ್ತಣಿಂಚೊ ಪ್ರದೇಶ್ ಭಾಗೆವಂತ್ ಜಾಗೊ ಮ್ಹಳ್ಳೊ ಕಾಯ್ದೊ ಜಾರಿ ಕರುನ್ ಇಸ್ಲಾಮ್ ಧರ್ಮಾ ಭಾಯ್ಲ್ಯಾಂಕ್ ಹಾಂಗಾಸರ್ ಪ್ರವೇಶಾಕ್ ನಿರ್ಬಂಧ್ ಘಾಲೊ. ಇಸ್ಲಾಮ್ ಧರ್ಮ್ ಎಕಾ ಪಾಂವ್ಡ್ಯಾಕ್ ಪಾವುನ್ ಸಗ್ಳ್ಯಾ ಅರೇಬಿಯಾಂತ್ ಘಟ್ ಜಾವ್ನ್ ಯೆತಾನಾ, 632 ವರ್ಸಾ ಹಿಜರಿ ಪಂಚಾಂಗಾಚ್ಯಾ 10ವ್ಯಾ ವರ್ಸಾ ಆಪ್ಲ್ಯಾ ಇಷ್ಟಾಂ, ಸಯ್ತ್ಯಾಂ ಆನಿ ಪಾಟ್ಲಾವ್ಯಾಂ ಸಂಗಿಂ ಪ್ರವಾದಿ ಮಹಮ್ಮದಾನ್ ಪರತ್ ಮೆಕ್ಕಚ್ಯಾ ಪವಿತ್ರ್ ಹಜ್ ಹಾಚೆಂ ಪಯ್ಣ್ ಕೆಲೆಂ. ಹ್ಯಾ ಸಂದರ್ಭಾರ್ ಥಂಯ್ಸರ್ ತಾಕಾ ಭೊವ್ ವ್ಹಡಾ ಸಂಭ್ರಮಾಚೊ ಸ್ವಾಗತ್ ಲಾಬ್ಲೊ. ಕಾಬಚೆಂ ದರ್ಶನ್ ಕರುನ್ ಥಂಯ್ಸರ್ ಸಬಾರ್ ಧಾರ್ಮಿಕ್ ಪ್ರವಚನಾಂ ದಿವ್ನ್ ಮದಿನಾಕ್ ತೊ ಪಾಟಿಂ ಆಯ್ಲೊ. ಹೆಂ ತಾಚೆಂ ಯಾತ್ರಿಕ್ ಪಯ್ಣ್ ಇಸ್ಲಾಮ್ ಧರ್ಮಾಚ್ಯಾ ಇತಿಹಾಸಾಂತ್ ಭೊವ್ ಮಹತ್ವಾಚೆಂ ಘಡತ್ ಮ್ಹಣ್ ದಾಖಲ್ ಜಾಲಾಂ. ಹೆಂ ಪಯ್ಣ್ ಸೊಂಪುನ್ ಮದಿನಾಕ್ ಪಾಟಿಂ ಆಯ್ಲೊ ಮಹಮ್ಮದ್ ಪೈಗಂಬರ್ ತಕ್ಲೆಚ್ಯೆ ದುಕಿನ್ ಆಪ್ಲೆ 62 ವರ್ಸಾಂಚ್ಯೆ ಪ್ರಾಯ್ ಕ್ರಿ.ಶ. 632 ಜೂನ್ 8ವರ್ ದೆವಾಧಿನ್ ಜಾಲೊ.

ಆಖ್ಯಾ ಸಂಸಾರಾಂತ್ ಆತಾಂ 170 ಪ್ರಾಸ್ ಚಡ್ ದೆಶಾಂನಿ ಶಿಯಾ ಆನಿ ಸುನ್ನಿ ಪಂಥಾಚೊ ಸುಮಾರ್ 190 ಕರೊಡ್ ಮುಸ್ಲಿಮ್ ಲೋಕ್ ಆಸುನ್ ಕ್ರಮಾನ್ ಇಂಡೋನೇಷ್ಯಾ, ಪಾಕಿಸ್ತಾನ್, ಭಾರತ್ ಆನಿ ಬಾಂಗ್ಲಾ ದೆಶಾಂನಿ ಹಾಂಚೊ ಸಂಖೊ ಚಡ್ ಆಸಾ!



55. ಇತಿಹಾಸಾಂತ್ ನಾಂವಾಡ್ಲೆಂ ಭೊವ್ ಪುರಾತನ್ ಪವಿತ್ರ್ ಶೆರ್

ಇಸ್ರಾಯೆಲಾಚೆಂ ರಾಜ್‌ಧಾನಿ ಜೆರುಸಲೆಮ್ ಸಂಸಾರಾಚ್ಯಾ ಪುರಾತನ್ ಶೆರಾಂ ಪಯ್ಲಿ ಏಕ್. ಶತಮಾನಾಂಚ್ಯಾ ಕಾಳಾ ಥಾವ್ನ್ ಪಾಲೆಸ್ತಿನಾಚೆಂ ರಾಜ್‌ಧಾನಿ ಆಸ್ಲಲೆಂ ಹೆಂ ಶೆರ್ ಎಕಾ ದೆವಾಕ್ ಆರಾಧನ್ ಕರ್ಚ್ಯಾ ಜುದೆವ್, ಕ್ರಿಸ್ತಾಂವ್ ಆನಿ ಇಸ್ಲಾಮ್ ಧರ್ಮಾಂಕ್ ಪವಿತ್ರ್ ಶೆರ್. ಜೆರುಸಲೆಮ್ ದರ್ಯಾ ಪಾಂವ್ಡ್ಯಾ ಥಾವ್ನ್ 750 ಮೀಟರ್ ಉಬಾರ್ ಆಸುನ್ ಚಡ್‌ಶೆಂ ವಿಸ್ತಾರ್ ಗುಡ್ಯಾಚೆರ್ ಆಸಾ. ಜೆರುಸಲೆಮಾಚ್ಯಾ ಭೊಂವ್ಡಣಿಂ ಖಣಿಯೊ, ಖಿಂದಕ್ ಚಡ್ ಆಸಾತ್. ಹಜಾರ್ ವರಾಂ ಥಾವ್ನ್ ತವಳ್ ತವಳ್ ವಿದೇಶಾಂಚ್ಯಾ ಆಕ್ರಮಣಾಕ್ ಉಂಡಿ ಜಾಲ್ಲ್ಯಾ ಶೆರಾಂ ಪಯ್ಲಿ



ಜೆರುಸಲೆಮ್ ಶೆರ್

ಜೆರುಸಲೆಮಾಕ್ ಪಯ್ಲೆಂ ಸ್ಥಾನ್. ಹ್ಯಾ ಶೆರಾಚಿ ಪುರಾಣ್‌ಕಾಲಿನ್ ಚರಿತ್ರಾ ಕ್ರಿ. ಪು. 15ವ್ಯಾ ಶತಮಾನಾಚ್ಯಾ ಕಾಳಾರ್ ಇಜಿಪ್ಟ್ ದೆಶಾಂತ್ಲ್ಯಾ 'ಟೆಲ್-ಅಮರ್ನ್' ಜಾಗ್ಯಾರ್ ಲಾಬ್ಲಲ್ಯಾ ಶಾಸನಾಂ ವರ್ವಿಂ ಕಳುನ್ ಆಯ್ಲಿ. ಉಪ್ರಾಂತ್ ಹ್ಯಾ ಶೆರಾಚ್ಯೆ ಅಭಿವೃದ್ಧೆರ್ ಬಾಬಿಲೊನ್ ಸಂಸ್ಕೃತಿಕೊ ಪ್ರಭಾವ್ ಪಡ್ಲೊ. ಜೆರುಸಲೆಮ್ ಕ್ರಿ. ಪೂ. 15ವ್ಯಾ ಶತಮಾನಾಂತ್ ಬಾಬಿಲೊನಾಚೊ ರಾಯ್ 'ಅಮೆಸೊಫಿಯಸಾ'ಚ್ಯೆ ರಾಜ್ವಟ್ಕೆ ಖಾಲ್ ಆಸ್ಲೆಂ. ಉಪ್ರಾಂತ್ಲ್ಯಾ ಶೆಕ್ಡ್ಯಾಂನಿ ಇಜಿಪ್ತಾಚ್ಯಾ ಫಾರಾವ್ಮಾ ರಾಯಾಚ್ಯಾ ಎಕಾ ಪ್ರಾಂತ್ಯಾಚೆಂ ಆಡಳ್ತೆಂ ಕೇಂದ್ರ್.

ಸಬಾರ್ ಇತಿಹಾಸಕಾರ್ ಹೆಂ ಶೆರ್ ಇಸ್ರಾಯೆಲ್ ಪಂಗಡಾಚ್ಯಾ ಲೋಕಾಂಚೆಂ ಮೂಳ್ ಸ್ಥಾನ್ ಮ್ಹಣ್ ಅಭಿಪ್ರಾಯ್ ದಿತಾತ್ ತರ್ಯಿ ಹಾಂಚ್ಯೆ ಪ್ರಾಸ್ ಆದಿಂ ಹಾಂಗಾಸರ್ 'ಜೆಬುಸೈಟ್ಸ್' ಆನಿ 'ಬೆಂಜಮೈಟ್ಸ್' ಮ್ಹಳ್ಳ್ಯಾ ಗಾಂವಾನ್ ಗಾಂವ್ ಭೊಂವ್ಲಿ (ಅಲೆಮಾರಿ wanderer) ಪಂಗಡಾಚೊ ಲೋಕ್ ಜಿಯೆತಾಲೊ ಮ್ಹಣ್ ಕಳುನ್ ಯೆತಾ. ಕ್ರಿ.ಪೂ. 1010-970 ವರಾಂಚ್ಯಾ ಕಾಳಾರ್ ದಾವಿದ್ ರಾಯಾನ್ ಜೆರುಸಲೆಮ್ ಶೆರಾಂತ್ಲ್ಯಾ ಜುದೆವ್ ನ್ಹಯ್ ಆಸ್ಲಲ್ಯಾ ಹೆರ್ ಸಮುದಾಯಾಂಚ್ಯಾ ಲೋಕಾಕ್ ಧಾಂವ್ಡಾವ್ನ್ 'ಟೈರಿಯನ್' ಪಂಗಡಾಚ್ಯಾ ಕಾಮ್ಗಾರಾಂ ಥಾವ್ನ್ ಹೆಂ ಶೆರ್ ಪುನರ್ ನಿರ್ಮಾಣ್ ಕರುನ್ ಆಪ್ಲಿ ರಾಜ್ವಟ್ಕೆ ಚಲಯ್ಲಿ. ಹಾಚ್ಯಾ ಪುತಾ ಸಾಲ್ಮಾಂವ್ ರಾಯಾನ್ ದೆವಾಚ್ಯೆ ಖುಶೆ ಆನಿ ಬೆಸಾಂವಾಂ ವರ್ವಿಂ ಕ್ರಿ.ಪೂ. 960-ಂತ್ ಜೆರುಸಲೆಮಾಂತ್ ಮಹಾಮಂದಿರ್ ಬಾಂದೊವ್ನ್ ಪೂರ್ಣ್ ಕೆಲೆಂ. ತ್ಯಾ ಕಾಳಾರ್ ಹೆಂ ದೆವಾಳ್ ಸಂಸಾರಾಚ್ಯಾ ಸಾತ್ ವಿಜ್ಞಿತಾಂ ಪಯ್ಲಿಂ ಏಕ್. ಹ್ಯಾ ದೆವಾಳಾಚೆ ಪ್ರಮುಕ್ ಆನಿ ಮಜ್ಬೂತ್ ಖಾಂಬೆ ಫಾತರ್, ರುಕಾಡ್ ಆನಿ ತಾಂಬ್ಯಾಚ್ಯಾ ತಗ್ಡಾಂನಿ

ಜಯಲಿ. ಸಾಲ್ಮಾವ್ ರಾಯಾಚ್ಯೆ ರಾಜ್ವಟ್ಕೆ ಕಾಳಾರ್ ವೈಭವಾನ್ ನಾಂವಾಡ್ಲಿಕ್ ಕಸ್ಲೆಂ ಹೆಂ ಮಹಾಮಂದಿರ್ ಫಾವೊ ತ್ಯಾ ಆಡಳ್ತ್ಯಾ ವೀಣೆಂ ಆನಿ ಭುಂಯ್ಕಾಪ್ಪೆ ಸರ್ವಿಂ ಪಾಡ್ ಪಡ್ಲೆಂ. ಇಜಿಪ್ತಾಚ್ಯಾ 'ಶಿಶಾಕ್' ನಾಂವಾಚ್ಯಾ ಫಾರಾವ್ಯಾ ರಾಯಾನ್ ಜೆರುಸಲೆಮ್ ಸ್ವಾಧೀನ್ ಕರುನ್ ಹೆಂ ಶೆರ್ ದೋನ್ ವಾಂಟಿ ಕೆಲೆಂ.

ಮಹಾಮಂದಿರ್ ಆನಿ ಹೆರ್ 400 ಬಾಂದ್ಪಾಂ ತಾಣೆಂ ನಾಸ್ ಕರುಂಕ್ ಆಜ್ಞಾ ದಿಲಿ. ಕ್ರಿ.ಪೂ. 585 ವರಾ ಜುದೆಯಾ ಪ್ರಾಂತ್ಯ್ ಬಾಬಿಲೋನಿಯಾಚ್ಯಾ ಸ್ವಾಧೀನ್ ಜಾಲೆಂ. ರಾಯಾ 'ನೆಬುಕಡ್ನಸರ್' ಹಾಣೆಂ ಜೆರುಸಲೆಮ್ ಶೆರ್ ಝುಜಾಂತ್ ಜಿಹುನ್ ಹ್ಯಾ ಶೆರಾಚ್ಯಾ ನಿವಾಶಿಂಕ್ ಬಂದಿವಾನ್ ಕರುನ್ ಬಾಬಿಲೋನಾಕ್ ವ್ಹೆಲೆಂ. ಹ್ಯಾ ಝುಜಾ ವಳಾ ಜೆರುಸಲೆಮ್ ಸಗ್ಳೆಂ ನಾಸ್ ಜಾಲೆಂ. ಹ್ಯಾ ಶೆರಾಚ್ಯೆ ಘೊಂವ್ತಣೆಂ ಬಾಬಿಲೋನಿಯಾ ಆಡಳ್ತ್ಯಾಗಾರಾಂನಿ ಫಾತ್ಕಾಂಚೆ ದೋರೆ ಉಬೆ ಕೆಲೆ ಆನಿ ಹ್ಯಾ ಶೆರಾಚ್ಯೊ ಮೊಲಾಧಿಕ್ ವಸ್ತು ಸಗ್ಳೊ ಬಾಬಿಲೋನಾಕ್ ವ್ಹೆಲ್ಯೊ.

ಕ್ರಿ. ಪೂ. 539 ವರಾ ಪರ್ಷಿಯಾಚ್ಯಾ ಚಕ್ರವರ್ತಿ 'ಸೈರಸಾನ್' ಬಾಬಿಲೋನಿಯಾಂಕ್ ಸಲ್ವುನ್ ಜೆರುಸಲೆಮ್ ಶೆರ್ ಆಪ್ಲ್ಯಾ ಸ್ವಾಧೀನ್ ಕೆಲೆಂ ಆನಿ ಬಾಬಿಲೋನಿಯಾಚ್ಯೆ ಬಂದಡಂತ್ ಆಸ್ಲಲ್ಯಾ ಜುದವಾಂಕ್ ಆಪ್ಲ್ಯಾ ದೆಶಾಚ್ಯೆ ಪಾಟಿಂ ಪರ್ತೊವ್ಣೆಕ್ ಪರ್ವಣ್ಣಿ ದಿಲಿ. ಕ್ರಿ.ಪೂ. 537 ಥಾವ್ನ್ 516 ಪರ್ಯಾಂತ್ 21 ವರಾಂಭರ್ ಜೆರುಸಲೆಮಾಂತ್ ಶಾಂತಿ-ಸಮಾಧಾನ್ ಆಸ್ಲೆಂ. ಜುದವಾಂನಿ ಪರತ್ ಹಾಂಗಾಸರ್ ಆಪ್ಲೆಂ ದೆವಾಳ್ ಉಬಾರ್ಲೆಂ.

ಕ್ರಿ.ಶ. 637 ವರಾ ಜೆರುಸಲೆಮ್ ಪಯ್ಲೆ ಪಾಪ್ಲಿಂ ಅರಬಾಂಚ್ಯೆ ಸ್ವಾಧೀನ್ ಜಾಲೆಂ. ಇಸ್ಲಾಮ್ ಧರ್ಮಾಚ್ಯಾ 'ತಿಸ್ತಾಖ್ ಖಲೀಫ ಉಮರ್' ಹಾಣೆಂ ಪಾಲೆಸ್ತೀನ್ ಜಿಹುನ್ ಜೆರುಸಲೆಮ್ ಶೆರ್ ಆಪ್ಲೆ ತಾಬೆನ್ ಘೆತ್ಲೆಂ ಆನಿ ಹೆಂ ಶೆರ್ ಇಸ್ಲಾಮ್ ಧರ್ಮಾಚೆಂ ಕೇಂದ್ರ ಕೆಲೆಂ. ಪ್ರಸ್ತುತ್ ಅಸ್ತಿತ್ವಾಂತ್ ಆಸ್ಲ್ಯಾ ಇಸ್ಲಾಮಿಕ್ 'ದೋಮ್ ಆಫ್ ದಿ ರೊಕ್' ಹಾಚ್ಯಾ ಪಶ್ಚಿಮಾಕ್ ರುಕಾಡಾಚಿ ಮಶೀದ್ ತಾಣೆಂ ಬಾಂದ್ಲಿ ಆನಿ ಜೆರುಸಲೆಮಾಂತ್ ನವ್ಯೊ ಇಗರ್ಜೊ ಉಬಾರುಂಕ್ ನಿಷೇಧ್ ಜಾರಿ ಕೆಲೊ. 1095 ವರಾ ಫ್ರಾನ್ಸಾಂತ್ ಪವಿತ್ರ್ ಜಾಗ್ಯಾಂಚ್ಯೆ ಸೊಡ್ವಣೆ ಖಾತಿರ್ ಧಾರ್ಮಿಕ್ ಝುಜಾಂಚಿ 'ಕ್ರಿಸೇಡ್ಸ್' ಮ್ಹಳ್ಳಿ ಚಳ್ಳಳ್ ಪ್ರಾರಂಭ್ ಜಾಲಿ. ಪಾಪಾ ಉರ್ಬನ್ ದುಸ್ರೊ ಹಾಣೆಂ ಯುರೊಪಾಚ್ಯಾ ಕ್ರಿಸ್ತಾಂವ್ ಲೊಕಾಕ್ ಪವಿತ್ರ್ ಜಾಗ್ಯಾಂಚ್ಯೆ ಸೊಡ್ವಣೆ ಪಾಸತ್ ಉಲೊ ದಿವ್ನ್ 'ಜೆರುಸಲೆಮಾಂತ್ ಜೆಜು ಕ್ರಿಸ್ತಾ ನಿಮ್ತೆಂ ಕೆದ್ನಾಯ್ ಅಚರ್ಯಿಂ ಘಡ್ತಾತ್' ಮ್ಹಣುನ್ ಕ್ರಿಸ್ತಾಂವ್ ಝುಜಾರ್ಯಾಂಕ್ ಮುಸ್ಲಿಮಾಂ ವಿರೋಧ್ ಝುಜುಂಕ್ ಖುರಿಸ್ ವಾಂಟ್ಲೆ. ಉಪ್ರಾಂತ್ ಯುರೊಪಾಚೆ



ಜೆರುಸಲೆಮಾಂತ್ಲೆಂ ಪುರಾತನ್ ಘರ್

ಹೆ ಕ್ರಿಸ್ತಾಂವ್ ಸಯ್ಕಿಕ್ ಆಪ್ಲ್ಯಾ ನ್ಹೆಸ್ತಾಚೆರ್ ಮಿರ್ನಾಚೊ ಗುರ್ತ್ ಖಿಂಚೊವ್ನ್ ಘೆತಾಲೆ ದೆಕುನ್ ಚರಿತ್ರೆಚ್ಯಾ ಪಾನಾಂನಿ ಹ್ಯಾ ಸರ್ವ್ ಝುಜಾಂಕ್ ಕ್ರುಸೇಡ್ನ್ ಮ್ಹಳ್ಳೆಂ ನಾಂವ್ ಪಡ್ಲಾಂ. 1097 ವರ್ಸಾ ಫ್ರಾನ್ಸ್ ದೆಶಾಚ್ಯಾ 'ಕೌಂಟ್‌ರೇಮಾನ್', ಬೆಲ್ಜಿಯಮಾಚ್ಯಾ 'ಗಾರ್ಡ್ ಫ್ರೀ ಬೋಯೆಮಾನ್' ಆನಿ 'ಟ್ಯಾಂಗ್‌ಕ್ರೇಡ್' ಕ್ರುಸೇಡ್ನ್ ಮುಕೆಲ್ಯಾಂನಿ



ಜೆರುಸಲೆಮಾಂತ್ ಡೋಮ್ ಆಫ್ ರೊಕ್

ಸಾಂಗಾತಾ ಮೆಳುನ್ 'ಬೈಜಾಂಟಿಯನ್ ಚಕ್ರವರ್ತಿ-1 ಅಲೆಕ್ಸಿಯಸಾಕ್' ಖಾಲ್ ಜಾವ್ನ್ 'ಹ್ಯಾ ಝುಜಾಂತ್ ಜಿಕ್ಲಲೆ ಸಗ್ಳೆ ಗಾಂವ್ ತಾಚೆ ರಾಜ್ವಟ್ಕೆ ಅಧೀನ್ ಕರ್ತಲ್ಯಾಂವ್' ಮ್ಹಣುನ್ ಭಾಸಾವ್ಣಿ ದಿಲ್ಲ್ಯಾ ಉಪ್ರಾಂತ್ ಹೆಂ ಸಯ್ನ್ ಜೆರುಸಲೆಮಾ ಕುಶಿಂ ವಚುನ್ 1099 ವರ್ಸಾ ಝುಜಾಂತ್ ಜೀಕ್ ಆಪ್ಣಾವ್ನ್ ಜೆರುಸಲೆಮ್

ಶೆರ್ ಸ್ವಾಧೀನ್ ಕರುಂಕ್ ಸಕ್ಲೆಂ. 1834 ವರ್ಸಾ ಭುಂಯ್ಕಾಪ್, 1839 ವರ್ಸಾ ಪ್ಲೇಗ್ ಪಿಡೆ ವರ್ವಿಂ ಹೆಂ ಶೆರ್ ಕಷ್ಟಾಂ-ನಷ್ಟಾಕ್ ಸಾಂಪಡ್ಲೆಂ. ತೆದ್ನಾಂ ಅಮೆರಿಕಾ, ಇಂಗ್ಲೆಡ್, ರಷ್ಯಾ ತಸಲ್ಯಾ ದೆಶಾಂ ಥಾವ್ನ್ ಭರ್ಪೂರ್ ಆರ್ಥಿಕ್ ಕುಮಕ್ ತಾಂಕಾಂ ಲಾಬ್ಲಿ. ಪಯ್ಲ್ಯಾ ಮಹಾರುಜಾ ಉಪ್ರಾಂತ್ ಜೆರುಸಲೆಮ್ ತುರ್ಕಾಂಚ್ಯಾ ಆಡಳ್ತ್ಯಾ ಥಾವ್ನ್ ಮೆಕ್ಳೆಂ ಜಾವ್ನ್ ಬ್ರಿಟಿಷಾಂಚೆ ಸ್ವಾಧೀನ್ ಜಾಲ್ಲೆಂಚ್ 1948 ಮೇ 14ವೆರ್ ಹೆಂ ಶೆರ್ ಜುದೆವಾಂಚ್ಯಾ ಇಸ್ರಾಯೆಲಾಚೆಂ ರಾಜ್‌ಧಾನಿ ಜಾಲೆಂ.

ಜೆರುಸಲೆಮ್ ಶೆರಾಂತ್ ತೀನ್ ಧರ್ಮಾಂಕ್ ಸಂಬಂಧಿತ್ ಸಬಾರ್ ಪುರಾತನ್ ಆನಿ ಮೊಲಾಧಿಕ್ ಶಿಲ್ಪ್ ಕಲೆಚ್ಯೊ ಕೃತಿಯೊ ಆನಿ ಧಾರ್ಮಿಕ್ ಮಹತ್ವಾಚೆ ಪವಿತ್ರ್ ಜಾಗೆ ಆಸುನ್ ಹೊ ಗಾಂವ್ ಒಲಿವ್ ರೊಕ್, ಲಿಂಬ್ಯಾ ಜಾತಿಂಚ್ಯಾ ವಿವಿಧ್ ಫಳಾಂಕ್ ನಾಂವಾಡ್ಲಿಕ್ ಆಸಾ. ಜೆರುಸಲೆಮ್ ಶೆರ್ ಸಂಸಾರಾಚೆಂ ಪ್ರಮುಕ್ ಧಾರ್ಮಿಕ್ ಆನಿ ಸಾಂಸ್ಕೃತಿಕ ಕೇಂದ್ರ್ ಮ್ಹಣ್ ನಾಂವಾಡ್ಲಾಂ. ಡೋಮ್ ಆಫ್ ರೊಕ್, ಆಲ್-ಅಕ್ಸ್ ಮಶೀದ್, ಮಹಾ ದೆವಾಳಾಚ್ಯೊ ಬಾಂದ್ಪಾ ವಸ್ತು, ದಾವಿದಾಚೊ ಬುರುಜ್, ಗೋಲ್ಡನ್ ಗೇಟ್, ವಯಲಿಂಗ್ ವಾಲ್, ಪುರಾತನ್ ಕಾಳಾಚಿಂ ಉದ್ಕಾ ತಳಿಂ, ಜೆರುಸಲೆಮ್ ಶೆರಾ ಭೊಂವ್ತಣಿಂ ತವಳ್ ತವಳ್ ನಿರ್ಮಾಣ್ ಜಾಲ್ಲ್ಯಾ ವಣ್ಣಿಂಚಿಂ ಅವಶೇಷಾಂ, ಪವಿತ್ರ್ ಗ್ರಂಥ್ ಬೈಬಲಾಂತ್ಲ್ಯಾ ಪ್ರವಾದಿ, ಪ್ರೊಫೆತಾಂನಿ ಆನಿ ದೆವಾಚ್ಯಾ ಪುತಾ ಜೆಜು ಕ್ರಿಸ್ತಾನ್ ವಾಟ್ ಝುರಯ್ಲಲೆಂ ಜೆರುಸಲೆಮ್ ಶೆರ್ ಚಾರಿತ್ರಿಕ್ ಆನಿ ಸಾಂಸ್ಕೃತಿಕ ದಿಷ್ಟಿನ್ ಪವಿತ್ರ್ ತಶೆಂ ಸುಭಾಮ್ ಖ್ಯಾತೆಚಿಂ ಆಸಾ!

56. ವಿಶಿಷ್ಟ ತಂತ್ರ ವಿದ್ಯನ್ ಆಪ್ತಿ ಬಿಡಾರಾಂ ಬಾಂದ್ಚಿ ಬುದ್ಧಂತ್ ರಚ್ಣಾ!

ಉಬುಂಕ್ ಸುಕ್ತಿಂ ಸುಕ್ತಿಂ ಆನಿ ತಾಂಚಿ ಘೊಂಟಿರ್

ಆಪ್ಲೆ ವಸ್ತೆ ಖಾತಿರ್, ತಾಂತ್ಯಾಂ ದವುಂಕ್, ಪಿಲಾಂ ಕಾಡುನ್ ತಾಂಚೆಂ ಪಾಲನ್ ಪೋಷಣ್ ಕರುಂಕ್ ಸುಕ್ತಿಂ ಸಾವ್ಜಾಂ ಘೊಂಟಿರಾಂ ಬಾಂದ್ತಾತ್. ಅಸಲ್ಯಾ ತಾಂಚ್ಯಾ ಘೊಂಟಿರಾಂ ಪಾಸತ್ ಫಾವೊತೊ ಜಾಗೊ ವಿಂಚ್ತಾನಾ ಘೊಂಟಿರ್ ನಿರ್ಮಾಣ್ ಕರ್ಚ್ಯಾ ಸಂದರ್ಭಾರ್ ಹಿಂ ಸುಕ್ತಿಂ ಖರೆಂಚ್ ವಿಶಿಷ್ಟ ಬುದ್ಧಂತ್ಯಾಯ್ ದಾಕಯ್ತಾತ್.

ಘೊಂಟಿರಾಂತ್ ತಾಂತ್ಯಾಂ ದವುನ್ ದುಸ್ಮಾನಾಂ ಥಾವ್ನ್ ತಾಂಚಿ ರಾಕಣ್ ಕರುನ್ ತಾಂತ್ಯಾಂ ವಯ್ರ್ ರವಾಣೆಕ್ ಬಸುನ್ ಪಿಲಾಂ ಜಲ್ಮತಚ್ ತಾಂಚೊ ಪೋಸ್ ಕರ್ಚಿ ಜವಾಬ್ದಾರಿ ಚಡ್ ಕರುನ್ ಚೆಡುಂ ಸುಕ್ಲ್ಯಾಚಿ ತರ್ ಚೆಡೊ ಸುಕ್ತಿಂ ಚೆಡುಂ ಸುಕ್ಲ್ಯಾ ಸಂಗಿಂ ಸಹಕಾರ್ ದಿವ್ನ್ ಆಪ್ಲ್ಯಾ ಪಿಲಾಂಕ್ ಸಾಂಬಾಳ್ನ್ ವ್ಹರ್ಚಿ ಕರ್ಣೆಂತ್ ಬರಾಬರ್ ವಾಂಟಿಲಿ ಜಾತಾ. ತಾಂತ್ಯಾಂ ದವುನ್ ಪಿಲಾಂ ಕಾಡುಂಕ್ ತಯಾರಾಯ್ ಕರ್ಚೆಂ ಸುಕ್ಲ್ಯಾಚೆಂ ಜೊಡೆಂ ಸಾಂಗಾತಾ ಮೆಳುನ್ ಘೊಂಟಿರ್ ಬಾಂದ್ಚೊ ವಾವ್ರ್ ಕರ್ಚಿ ಪರಂಪರಾ ಕಾವ್ಲೆ, ಗಿರ್ಬುಜ್ಯೊ, ರಾನ್ ಪಾವೆ, ಗೀದ್ ತಸಲ್ಯಾ ಸುಕ್ಲ್ಯಾಂ ಥಂಯ್ ಪಳೆಂವ್ಕ್ ಮೆಳ್ತಾ.



ಸುಕ್ಲ್ಯಾಚೊ ಘೊಂಟಿರ್


ಸುಕ್ಲ್ಯಾಂಚ್ಯಾ ಘೊಂಟಿರಾಂನಿ ಸಾಮಾನ್ಯ್ ಆಸ್ಚ್ಯಾ ರುಕಾಂಚ್ಯಾ ಬುರಾಕ್, ಬಿಳಾಂ ತಸಲ್ಯಾ ಖರ್ಕಸ್ ಘೊಂಟಿರಾಂ ಥಾವ್ನ್ ವ್ಹಡ್ ಜಾಣ್ವಾಯೆನ್, ಸೊಸ್ಣಿಕಾಯೆನ್ ಆನಿ ನಾಜುಕಾಯೆನ್ ಬಾಂದುನ್ ಹಾಡ್ಚ್ಯಾ ರೂಪಾಂಚ್ಯಾ ಘಾಂಟ್ಯಾಂನಿ ಉಮ್ಕಳ್ಚ್ಯಾ 'ವೊಳ್ಳೆಂ ಸುಕ್ತಿಂ', 'ಗೀಜಗ ಹಕ್ಕಿ' (Weaver bird) ಹಾಂಚ್ಯಾ ಸೊಜಿತ್ ಘೊಂಟಿರಾಂ ತಸಲಿ ವಿವಿಧತಾ ಪಳೆಂವ್ಕ್ ಮೆಳ್ತಾ. ಥೊಡಿಂ ಸುಕ್ತಿಂ ಭುಂಯ್ಚೆ ಧರ್ಣೆರ್ ಸ್ವಾಭಾವಿಕ್ ಆಪ್ಲಿಂ ಧಾಕ್ತಲಿಂ ಘೊಂಡ್ಕಲಾಂ, ಬಿಳಾಂ ಆಪ್ಲೆ ವಸ್ತೆ ಖಾತಿರ್ ವಿಂಚ್ತಾತ್. ಹೆರ್ ಥೊಡಿಂ ಮೊಲಿಯಾಂಚೆ ರಾಶಿ ಭಿತರ್ ತಾಂತ್ಯಾಂ ದವರ್ತಾತ್. ಫುಗಿ, ಕೀರ್ ರುಕಾಂಚ್ಯಾ ಬುರಾಕಾಂ ಭಿತರ್ ಆಪ್ಲಿಂ ತಾಂತ್ಯಾಂ ದವರ್ತಾತ್. ತಾಂಕಾಂ ಘೊಂಟಿರ್ ಬಾಂದ್ಚೆ ತಸಲಿ ಜಾಣ್ವಾಯ್ ನಾ. ಭೊವ್ ಥೊಡಿಂ ಸುಕ್ತಿಂ ಸಹಜ್ ಜಾವ್ನ್ ಆಸ್ಚ್ಯಾ ಘೊಂಟಿರಾಂ ತಸಲೆ ಜಾಗೆ ಬೊಂಚಿಂನಿ ಮೊರ್ಪುನ್ ಹೆರ್ ಥೊಡ್ಯಾ ವಸ್ತುಂಚೆ ಮೆಳೊವ್ಣೆನ್ ಘೊಂಟಿರ್

ಬಾಂದುಂಕ್ ಸುರು ಕರ್ತಾತ್. ತಾಂಚೆ ಪಿಳ್ಗಚ್ಯಾ ವಿಕಾಸಾ ಖಾತಿರ್ ತಾಣಿಂ ಕಾಡ್ಲೆಂ ಹೆಂ ಪಯ್ಲೆಂ ಮೆಟ್. 'ಸುತಾರ್ ಸುಕ್ಲೆಂ', 'ಮರಕುಟಗ' (Woodpecker) ಆಪ್ಲೊ ಘೊಂಟೆರ್ ಬಾಂದುಂಕ್ ಅಸಲೆಂ ಸೊಂಪೆಂ ವಿಧಾನ್ ವಿಂಚ್ತಾತ್. ರುಕಾಂಚ್ಯಾ ಖಾಂಚಿಂನಿ ಆಸ್ಚಿಂ ಧಾಕ್ಟುಲಿಂ ಬಿಳಾಂ ಆಪ್ಲೆ ಬೊಂಚಿಂನಿ ಖರ್ವಟಾವ್ನ್ ಘೊಂಟೆರ್ ತಯಾರ್ ಕರ್ತಾತ್. ಆಪ್ಲೆ ಲಾಂಬ್ ಬೊಂಚಿ ವಯ್ರ್ ಲ್ಹಾನ್ ಶಿಂಗ್ ಆಸ್ಚಿಂ 'ಹಾರ್ನಬಿಲ್' (Hornbill) ಸುಕ್ಲೆಂ ರುಕಾಂಚ್ಯಾ ಖಾಂಚಿಂನಿ ಆಸ್ಚೊ ಧಾಕ್ಟುಲ್ಯಾ ಬಿಳಾಂನಿ ತಾಂತ್ಯಾಂ ದವರ್ತಾತ್. ಚೆಡುಂ ಸುಕ್ಲೆಂ ತಾಂತ್ಯಾಂ ವಯ್ರ್ ರವಾಣೆಕ್ ಬಸ್ತಾನಾ ಜಿವ್ಡಾಳಿ ತಸಲ್ಯಾ ದುಸ್ಮಾನಾಂ ಧಾವ್ನ್ ತಾಂತ್ಯಾಂಚಿ ರಾಕಣ್ ಕರುಂಕ್ ಘೊಂಟೆರಾಚ್ಯಾ ದಾರಾಕ್ ಭಿತರ್ಲ್ಯಾನ್ ಏಕ್ ಲ್ಹಾನ್ ಧೊಂಪ್ಲೊ ಆಸ್ಚೆಂ ಧಾಂಪ್ಲೆಂ ಧಾಂಪ್ತಾ. ಉಪ್ರಾಂತ್ ಚೆಡೊ ಸುಕ್ಲೆಂ ಹ್ಯಾ ಬುರಾಕಾ ಧಾವ್ನ್ ಭಿತರ್ಲ್ಯಾ ಚೆಡುಂ ಸುಕ್ಲಾಕ್ ತವಳ್ ತವಳ್ ಖಾಣ್ ಹಾಡುನ್ ದಿತಾ. ತಾಂತ್ಯಾಂ ಫುಟುನ್ ಪಿಲಾಂ ಚಿಕ್ಕೆ ವ್ಹಡ್ಲಿಂ ಜಾತಚ್ ಆವಯ್ ಸುಕ್ಲೆಂ ಆಡ್ ದವರ್ಲಲೆಂ ಧಾಂಪ್ಲೆಂ ನಿಕ್ಲಾವ್ನ್ ಭಾಯ್ರ್ ಯೆತಾ. ಚಡಾವತ್ ಸುಕ್ಲಾಂಕ್ ಆಪ್ಲ್ಯಾ ಘೊಂಟೆರಾ ಪಾಸತ್ ಸಹಜ್ ಆನಿ ಯೋಗ್ಯ್ ಆಸ್ಚೊ ರುಕಾಚ್ಯೊ ಖಾಂಚಿ, ಇಡಿಂ, ಧರ್ಣಿಂತ್ಲಿಂ ಘೊಂಡ್ಕುಲಾಂ, ಬಿಳಾಂ ಇತ್ಯಾದಿ ಮೆಳುಂಕ್ ಕಷ್ಟ್ ದೆಕುನ್ ತಸಲಿಂ ಸುಕ್ಲೆಂ ಆಪ್ಲೊ ಘೊಂಟೆರ್ ಖುದ್ ತಯಾರ್ ಕರ್ತಾತ್. ರುಕಾಂ ಝಾಡಾಂಚೆರ್ ಸಾದ್ಲೆ ರಿಶಿನ್ ಸುಕ್ಲಾ ಕಾಡಿಯಾಂ ಆನಿ ಬೊಡಿಯಾಂನಿ ಆಸಾ ಕರ್ಚೆ ಘೊಂಟೆರ್ ಕಾವ್ಲೆ, ರಾನ್ ಪಾರ್ವೆ, ಗೀದ್ ಬಾಂದುನ್ ಹಾಡ್ತಾತ್. ಹೆ ಘೊಂಟೆರ್ ಕಿತ್ಲೆಂ ಖರ್ಕಸ್ ಆಸ್ತಾತ್ - ಕಾಡಿಯಾಂಚ್ಯಾ, ಬೊಡಿಯಾಂಚ್ಯಾ ಇಡ್ಯಾಂ ಧಾವ್ನ್ ತಾಂತ್ಯಾಂ ಭಾಯ್ರ್ ದಿಸ್ತಾತ್. ಅಸಲ್ಯಾ ಘೊಂಟೆರಾಂಕ್ ಪಾವ್ನ್, ವಾರೆಂ, ವೊತಾ ಧಾವ್ನ್ ರಕ್ಷಣ್ ಮೆಳನಾ. ಹೆರ್ ಜಾತಿಚಿಂ ಥೊಡಿಂ ಸುಕ್ಲೆಂ ಆಪ್ಲೊ ಘೊಂಟೆರ್ ಸುಂದರ್ ಆಕಾರಾನ್ ನಿರ್ಮಾಣ್ ಕರ್ತಾತ್. ಬೊಡಿಯಾಂ ಮಧೆಂ ತಾಂತ್ಯಾಂ ಸುರಕ್ಷಿತ್ ಉರ್ಚೊ ತಸಲ್ಯಾ ಗುಂಡಾಯೆಚ್ಯಾ ಜಾಗ್ಯಾರ್ ಝಾಡಾಂಚಿಂ ಪಾಳಾಂ, ಸುಕೆಂ ತಣ್ ಪಾತ್ಕಾವ್ನ್ ಆಪ್ಲೆಂ ಬಿಡಾರ್ ಸಜಯ್ತಾತ್. ಅಸಲೆ ಘೊಂಟೆರ್ ಗಿರ್ಬುಜ್ಚೊ ತಯಾರ್ ಕರ್ತಾತ್ ಆನಿ ಥೊಡಿಂ ಸುಕ್ಲೆಂ ತಣ್, ಕಾತೊ, ಸುತಾಂ ಎಕಾಮೆಕಾ ವೊಳಾವ್ನ್ (twist) ಗೋಲ್ ಆಕಾರಾಚ್ಯಾ ಕೊಪಾಂ ತಸಲೆ ಘೊಂಟೆರ್ ರುಕಾಂಚೆರ್, ಝಾಡಾಂಚೆರ್ ವಾ ಬೊಲ್ಯಾಂ ಭಿತರ್ ಬಾಂದ್ತಾತ್ ಆನಿ ತಾಚೆ ಭಿತರ್ ಕೇಸ್, ಕಾಮಸ್, ಸುತಾಂ ಜಮೊವ್ನ್ ಲ್ಹಾನ್ ಉಶ್ಯಾ ತಸಲೆಂ ಹಾಂತುಳ್ನ್ ನಿರ್ಮಾಣ್ ಕರ್ತಾತ್.



ವೊಳ್ಚ್ಯಾ ಸುಕ್ಲಾಂಚೊ ಘೊಂಟೆರ್

గాయనాం గావి సుక్తిం (Song thrush) ఆప్లూ ఫోంటిరా భిత్రి పిరియే తేది సువాత్ చికట్ ఆవ్యా మాతి కాలవ్న్ తి సుక్లిజ్ తాంతుం వస్తి కరున్, తాంత్యాం దవర్తాత్. హ్యా సుక్ల్యాంజ్యాయ్ చడ్ జాణ్వాయేన్ ఆప్లెం బిడార్ బాండ్లిం సుక్తిం ఆప్లూ ఫోంటిరాజ్య మాత్వార్ మాళో



రుకాజ్య బిళాంత్ సుక్ల్యాంజ్యో ఫోంటిర్

(loft) ఆసా కరున్ తాజ్యే భితర్ సరుంక్ ల్లాన్ ఏక్ బురాకాజి వాట్ లుగ్గి దవర్తాత్. సర్వ్ సుక్ల్యాం పయ్కి వింజ్లార్ తంత్రివిద్యేన్ సోబిత్ ఫోంటిరాం బాండ్లిం 'పెస్సూరిడే' కుట్మాంత్ల్యా 'ఫ్లోసియస్' విజ్లన్ నాంవాచిం, కర్నాటకాంత్ 'గీజగ' మ్మణ్ వళ్ళుంబిం 'వీవర్ బర్డ్' సుక్తిం

భారత్, పాకిస్తాన్, శ్రీలంకా, బర్మా దేశాంజ్య బేసాయాంజ్య ప్రదేశాంని జమ్మాంని జియేతాత్. భాత్ వా హేర్ బేళిం పిక్తానా హాంబి వ్హడ్ పంగడ్ అసల్యా కృషి భుంయ్ లాగిం వస్తి కర్తాత్. సంతాన్ లుత్పత్తి కాళార్ చేడో సుక్తిం జీ... జీ... మ్మణ్ ఆవాజ్ కరున్ చేడుం సుక్ల్యాంక్ పయ్ పయోంత్ ధాంవ్వా వ్హర్తాత్. ఓం సుక్తిం మాయ్ మహిన్యా ధావ్న్ సప్తంబర్ పయోంత్లై ఆప్లెంత్ ఫోంటిర్ నిర్మాణ్ కర్తానా, భోవ్ బుద్ధంతాయ్ అని జాణ్వాయ్ ప్రదర్శన్ కర్తాత్. చడావత్ స్తంయ్, వ్హళ్, పిస్తూర్ తళ్యాంజ్యే తడింని లుద్కాచేర్ బాగ్లొన్ ఆస్యూ రుకాంజ్య రూడాంజ్య ఫాంట్లాంబేర్ ఆప్లై బొంబి అని పాంయాంజ్య కుమ్మేన్ పాకాటి పాపుడ్న్ హాణిం ఫోంటిర్ బాండ్లొ పళతానా వర్తో సంతోస్ భోగ్తా. హే ఫోంటిర్ ఫులాం దవర్తా వాజా పరిం ఆసున్ హాంతుం లుమ్మాళ్ ఫేంవ్లొ వయ్లొ భాగ్ తాంత్యాం దవర్లొ పిశాల్ ఆడ్కులొ జాగొ, సకయ్లొ కుశిజొ ప్రవేల్ దారాజొ భాగ్ మ్మళ్ళే తీన్ వాంటి ఆస్తాత్. తాంత్యాం దవర్లొ మధ్లొ జాగ్గాక్ ఓం సుక్తిం జివ్ వాంజి ఆవ్యా మాయ్మిజొ లోప్ కాడ్తాత్. ఫోంటిర్ నిర్మాణాజొ వావ్ చేడ్యో సుక్ల్యాజొ తర్ లుప్రాంత్ తాంత్యాంబేర్ రవాణక్ బసున్ పిలాం కాడ్లి జవాబ్దారి చేడుం సుక్ల్యాజి. చడావత్ ఏక్ చేడొ సుక్తిం సబార్ చేడుం సుక్ల్యాం కడే సంపర్క్ దవర్తా అని తాంబిం మన్ జికుంక్ పేజాడా. అశేం ఫోంటిరాజొ అధో వావ్ కరున్ ఆప్లూ పసందేజ్యో చేడుం సుక్ల్యాక్ తొ దాకయ్తా. తం మిశి పావ్లొర్ ఆప్లొ వావ్

ಪೂರ್ಣ ಕರ್ತೃ. ಉಪ್ರಾಂತ್ ತೆಂ ಚೆಡುಂ ಸುಕ್ಲೆಂ ತಾಂತ್ಯಾಂ ದವ್ರುನ್ ಪಿಲಾಂ ಕಾಡ್ತಾ. ಹೈ ಪರಿಂ ಚೆಡುಂ ಸುಕ್ಲಾನ್ ನಾಪಸಂದ್ ಕೆಲ್ಲೆ ಘೊಂಟೆರ್ ಹಿಂ ಸುಕ್ಲೆಂ ಖಾಲಿಚ್ ಸೊಡುನ್ ವೆತಾತ್. ಹ್ಯಾ ಸುಕ್ಲಾಂ ವಿಶಿಂ ಗುಂಡಾಯೆನ್ ಅಭ್ಯಾಸ್ ಕರುನ್ ಸೊಡ್ ಕೆಲ್ಲೊ, ಸುಕ್ಲಾಂ ವಿಜ್ಞಾನಿ 'ಸಲೀಮ್ ಆಲಿ' ಸಂಸಾರ್‌ಭರ್ ಘಾಮಾದ್.

ಘೊಡ್ಕೆ ಜಾತಿಂಚಿಂ ಸುಕ್ಲೆಂ ಘೊಂಟೆರ್ ಬಾಂದಿನಾಂತ್. ಬದ್ಲಾಕ್ ದುಸ್ರ್ಯಾ ಸುಕ್ಲಾಂಚ್ಯಾ ಘೊಂಟೆರಾಂನಿ ತಾಂತ್ಯಾಂ ದವರ್ತಾತ್. ಕೊಗುಳ್ ಕಾವ್ಯಾಂಚ್ಯಾ ಘೊಂಟೆರಾಂತ್ ತಾಂತ್ಯಾಂ ದವರ್ತಾ. ಕಾವ್ಯಾಚ್ಯಾ ಆನಿ ಕೊಗುಳೆಚ್ಯಾ ತಾಂತ್ಯಾಂಚ್ಯಾ ರಂಗಾ, ಗಾತ್ರಾ ಆನಿ ಆಕಾರಾಂತ್ ಕಸಲೊಚ್ ವ್ಯತ್ಯಾಸ್ ನಾ ದೆಕುನ್ ತಾಂತ್ಯಾಂ ಘುಟುನ್ ಪಿಲಾಂ ಭಾಯ್ರ್ ಪಡ್ಚೆ ಪರ್ಯಾಂತ್ ಕಾವೈ ಹಾಂಚೊ ಪೋಸ್ ಕರ್ತಾತ್. ಕೊಗುಳೆಂಚ್ಯಾ ಪಿಲಾಂಚೊ ಚೀಂವ್... ಚೀಂವ್... ಆವಾಜ್ ಆಯ್ತಾನಾ ಕಾವ್ಯಾಂಕ್ 'ಆಮಿ ಫೆಟ್ಟುನ್ ಪಡ್ಲಾಂವ್' ಮ್ಹಳ್ಳೊ ಗುಟ್ ಕಳ್ತಾ. ತಿತ್ಲಾರ್ ಕೊಗುಳೆಚಿಂ ಪಿಲಾಂ ಉಬುನ್ ವೆತಾತ್. ಕಾವ್ಣೊ ತಾಂಚೆ ಪಾಟಿಕ್ ಲಾಗ್ತಾ ತರಿ ತಾಂಕಾಂ ಆತಾಂ ಬಳ್ ಆಯ್ಲಾಂ ಆಸ್ತಾಂ ಕಾವ್ಯಾಕ್ ತಾಂಚಿ ಪಾಟ್ ಧರುಂಕ್ ಸಾಧ್ಯ್ ಜಾಯ್ನಾ. ಧಾಕ್ಟಲ್ಯಾ ಸುಕ್ಲಾಂನಿ ವಿವಿಧ್ ಘೊಂಟೆರಾಂ ನಿರ್ಮಾಣ್ ಕರ್ಚೆ ಜಾಣ್ವಾಯೆ ಥಂಯ್ ಮನ್ಶಾನ್ ವಿಜ್ಞಿತ್ ಜಾಂವ್ಚೆಂ ಪಡ್ತಾ. ಘೊಡಿಂ ಸುಕ್ಲೆಂ ಆಪ್ಲ್ಯಾ ಘೊಂಟೆರಾಂ ಭಿತರ್ಲ್ಯಾನ್ ರಾತಿಚ್ಯಾ ವೆಳಾ ಉಜ್ವಾಡಾ ಖಾತಿರ್ ಕಾಜುಲ್ಯಾಂಕ್ ಧರುನ್ ಹಾಡುನ್ ಆವ್ಯಾ ಮಾತಿಯೆಚ್ಯಾ ಲ್ಹಾನ್ ಮಾಟ್ವಾಕ್ ತಾಂಕಾಂ ಚಿಡ್ಕಾವ್ನ್ ತಾಂಚೊ ಪೋಸ್ ಕರ್ತಾತ್.

ಚಡಾಂತ್ ಚಡ್ ಸುಕ್ಲೆಂ ಏಕ್ ಪಾವ್ಲಿಂ ರಾವ್ಲಲ್ಯಾ ಘೊಂಟೆರಾಂತ್ ಪರ್ತ್ಯಾನ್ ವಸ್ತಿ ಕರಿನಾಂತ್ ಆನಿ ಭೊವ್ ಘೊಡಿಂ ಏಕ್ ಪಾವ್ಲಿಂ ನಿರ್ಮಾಣ್ ಕೆಲ್ಲೊ ಘೊಂಟೆರ್ ವರ್ಲ್ಯಾನ್ ವರ್ಲ್ಯಾ ದುರುಸ್ತ್ ಕರುನ್ ವಾಪರ್ತಾತ್. ತಾಂತ್ಯಾಂ ಘುಟುನ್ ಭಾಯ್ರ್ ಪಡ್ಲಲಿಂ ನವಿಂ ಪಿಲಾಂ ವ್ಹಡ್ ಜಾವ್ನ್ ತಾಂತ್ಯಾಂ ದವರ್ಚೊ ವೇಳ್ ಯೆತಾನಾ ಆವಯ್‌ಬಾಪುಯ್‌ಚೊ ಸಹಕಾರ್ ನಾಸ್ತಾಂ ಆಪ್ಲೆ ಕುಳಿಯೆಚ್ಯಾ ನಿಯಮಾಂ ಪರ್ಮಾಣೆಂ ಘೊಂಟೆರ್ ಬಾಂದ್ತಾತ್.

ಪವಿತ್ರ್ ಪುಸ್ತಕಾಚ್ಯಾ ಉತ್ಪತ್ತಿ ಗ್ರಂಥಾಂತ್ ಸರ್ವೆಸ್ಪರ್ ದೇವ್ ಅಶೆಂ ಮ್ಹಣ್ತಾ: 'ಪೃಥ್ವಿ, ಉದಕ್ ಆನಿ ಪ್ರಾಣಿಯಾಂನಿ ಭರುಂ ಆನಿ ಸುಕ್ಲೆಂ ಭುಮಿ ವಯ್ರ್ ಅಂತ್ರಳಾರ್ ಉಬುಂದಿತ್'. ಹೈಚ್ ಪರಿಂ ನವ್ಯಾ ಸೊಲ್ಲ್ಯಾಂತ್ ದೆವಾಚೊ ಪೂತ್ ಚೆಜು ಕ್ರಿಸ್ತ್ ಮ್ಹಣ್ತಾ: 'ದೆಕುನ್ ಹಾಂವ್ ತುಮ್ಕಾಂ ಸಾಂಗ್ತಾಂ: ತುಮ್ಚ್ಯಾ ಜಿವಾಕ್ ಕಿತೆಂ ಖಾಂವ್ಚೆಂ ಜೆಂವ್ಚೆಂ ಆನಿ ತುಮ್ಚೆ ಕುಡಿಕ್ ಕಿತೆಂ ನ್ಹೆಸ್ಚೆಂ ಪಾಂಗುರ್ಚೆಂ ಮ್ಹಣುನ್ ಲೆಕಾ ವರ್ತೊ ಹುಸ್ಕೊ ತುಮ್ಕಾಂ ನಾಕಾ. ಪಳೆಯಾ ತಿಂ ಅಂತ್ರಳಾಚಿಂ ಸುಕ್ಲೆಂ ತಿಂ ಒಂಪಿನಾಂತ್, ಲುಂವಿನಾಂತ್ ವಾ ತುಪ್ಯಾಂನಿ ಪುಂಜಾಯ್ನಾಂತ್ ಪೂಣ್ ತುಮ್ಚೊ ಸರ್ಗಿಂಚೊ ಬಾಪ್ ತಾಂಕಾಂ ಪೊಸ್ತಾ...'.



57. ಪೃಥ್ವಿ, ಮನಿಸ್ ಆನಿ ವಿವಿಂಗಡ್ ಭಾಸಾಂಚಿಂ ಕುಟ್ಮಾಂ!

ಭಾಸ್ ವಿಜ್ಞಾನ್

ಸಾಂಸ್ಕೃತಿಕ ಭೂಗೋಲ್ ವಿಜ್ಞಾನಾಚೊ ಏಕ್ ಶಾಖೊ 'ಲಿಂಗ್ವಿಸ್ಟಿಕ್ ಜಿಯೊಗ್ರಫಿ' (linguistic geography). ಹೊ ಶಾಖೊ ಸಂಸಾರಾಚ್ಯಾ ಖಂಯ್ಚಾಯ್ ದೇಶ್ ಆನಿ ರಾಜ್ಯಾಚ್ಯಾ ಭಾಸಾಂಚೆ ಸುರ್ವಾತೆ, ವಾಡಾವಳಿ ಆನಿ ವಾಂಟ್ಕಾಂ-ಫಾಂಟ್ಕಾಂ ವಿಶಿಂ ವಿವರಣ್ ದಿತಾ. ಭಾಶೆ ವಿಜ್ಞಾನಿ ಪರ್ಮಾಣೆಂ ಭಾಸ್ ಮ್ಹಳ್ಯಾರ್ ಲೊಕಾನ್ ಉಲೊಂವ್ಚಿಂ ಉತ್ರಾಂ. ಸಮಾಜೆಚ್ಯಾ ವಾ ಸಮುದಾಯಾಂಚ್ಯಾ ವ್ಯಕ್ತಿಂನಿ ಆಪ್ಲೆ ವಿಚಾರ್ ಹರಾಂಕ್ ಕಳೊಂವ್ಕ್ ಉಪಯೋಗ್ ಕರ್ಚ್ಯಾ ಸಬ್ದಾಂಚಿ ವ್ಯವಸ್ಥಾಚ್ ಭಾಸ್. ಭಾಸ್ ಸಂಸ್ಕೃತಿಚಿ ಮೂಳ್ ಅಭಿವ್ಯಕ್ತಿ. ಹಿ ಸಂಸ್ಕೃತಿಚಿಂ ಪ್ರತಿನಿಧಿತ್ವ್ ಕರ್ತಾ. ಹೈ ವರ್ವಿಂ ಭಾಶೆ ಸಂಸ್ಕೃತಿ ಎಕ್ ಪಿಳ್ಗ್ ಥಾವ್ನ್ ಆನೈಕ್ ಪಿಳ್ಗ್ಕ್ ವರ್ಗಾವಣ್ ಜಾತಾ. ಭಾಸ್ ಭೂಗೋಲ್ ವಿಜ್ಞಾನ್ ಭಾಶೆಚೊ ಜಲ್ಮ್, ವಾಡಾವಳ್, ಭಾಸಾಂಚಿಂ ಕುಟ್ಮಾಂ ಆನಿ ತಾಂತುಂ ಮಳುನ್ ಆಸ್ಚ್ಯಾ ವಿವಿಧ್ ಭಾಸಾಂ ಆನಿ ವಾಂಟ್ಕಾಂ ವಿಶಿಂ ವಿವರ್ ದಿತಾ.

ಆಖ್ಯಾ ಸಂಸಾರಾಂತ್ ಹಜಾರಾಂನಿ ಭಾಸೊ ಆನಿ ಉಪ ಭಾಸೊ ಆಸಾತ್. ತಾಂಚ್ಯಾ ಉತ್ಪತ್ತಿ ಆಧಾರಾನ್ ಭಾಶೆ ಪರಿವಾರಾಂ ವಾಂಟಿ ಕೆಲ್ಯಾಂತ್ ಲ್ಯಾಂಗ್ವೇಜ್ ಫ್ಯಾಮಿಲೀಸ್ (language families). ಸಬಾರ್ ಭಾಸಾಂಚೊ ವ್ಹಡ್ಲೊ ವಾಂಟೊ ಭಾಸಾಂಚೆಂ ಕುಟ್ಮ್ ಜಾತಾ. ದೆಕಿಕ್: ತಮಿಳ್, ತೆಲುಗು, ಕನ್ನಡ, ಮಲಯಾಳಮ್ ಭಾಸಾಂಚೊ ಪಂಗಡ್ ದ್ರಾವಿಡ್ ಭಾಸಾಂಚೆಂ ಕುಟ್ಮ್. ಅಶೆಂ ಸಂಸಾರಾಂತ್ಲ್ಯಾ ಪ್ರಮುಖ್ ಭಾಸಾಂಕ್ ಹ್ಯಾ ಧಾ ಭಾಸಾಂಚ್ಯಾ ಕುಟ್ಮಾಂ ಆನಿ ಘರಾಣ್ಯಾಂನಿ ವಾಂಟುನ್ ಘಾಲಾಂ. ಇಂಡೊ ಯುರೋಪಿಯನ್, ಹೆಮಿಟೊ ಸೆಮಿಟಿಕ್, ಸಿನೊ ಟಿಬೇಟಿಯನ್, ದ್ರಾವಿಡಿಯನ್, ಯೂರಲ್ ಅಲ್ತಾಯಿಕ್, ಮಲಯೊ ಪಾಲಿನೇಷಿಯನ್, ಆಫ್ರಿಕನ್ ನೀಗ್ರೊ, ಅಮೆರಿಕನ್ ಇಂಡಿಯನ್, ಕಕೇಷಿಯನ್ ಆನಿ ಆಸ್ಟ್ರೊ ಎಷ್ಯಾಟಿಕ್.

1. 'ಇಂಡೊ ಯುರೋಪಿಯನ್' ಭಾಸಾಂಚೊ ಪಂಗಡ್ ಸಂಸಾರಾಚ್ಯಾ ಚಾರ್ಯಾ ಕುಶಿಂನಿ ವಿಸ್ತಾರುನ್ ಆಸ್ಚೊ ಭೊವ್ ವ್ಹಡ್ಲೊ ಭಾಸಾಂಚೊ ಜಮೊ. ಹೊ ಯುರೋಪ್, ರಷ್ಯಾ, ಉತ್ತರ್ ಅಮೆರಿಕಾ, ದಕ್ಷಿಣ್ ಅಮೆರಿಕಾ, ಆಸ್ಟ್ರೇಲಿಯಾ, ಭಾರತ್ ಆನಿ ದಕ್ಷಿಣ್-ಪಶ್ಚಿಮ್ (south-west) ಎಷ್ಯಾಚ್ಯಾ ಭಾಗಾಂತ್ ಬಳಾಧಿಕ್.

2. 'ಹೆಮಿಟೊ-ಸೆಮಿಟಿಕ್' ಭಾಸಾಂಚೊ ಹಿಂಡ್ ದ್ವಿತೀಯ್ ಸ್ಥಾನಾರ್ ಆಸಾ. ಹ್ಯೊ ಭಾಸೊ ಪೂರ್ವ್ ಆನಿ ಉತ್ತರ್ ಆಫ್ರಿಕಾಚ್ಯಾ ಸಬಾರ್ ದೆಶಾಂನಿ ಶಿಂಪಡ್ಲ್ಯಾತ್. ಹ್ಯೊ ಭಾಸೊ ಜುದೆವ್, ಕ್ರಿಸ್ತಾಂವ್ ಆನಿ ಇಸ್ಲಾಮ್ ಧರ್ಮಾಚೆ ಪಾಟ್ಲಾವಿ ಉಲಯ್ತಾತ್. ಹ್ಯಾ ಭಾಸಾಂ ಪಯ್ಕಿ ಅರಬಿಕ್, ಲಿಬ್ಯನ್, ಸೋಮಾಲಿ-

ಅಹ್ಮರಿಕ್ (ಇಥಿಯೋಪಿಯ) ಆನಿ ಹಿಬ್ರು (ಇಸ್ರಾಯೆಲ್) ಪ್ರಮುಕ್.

3. 'ಸಿನೊ ಟಿಬೇಟಿಯನ್' ಭಾಶೆಂಚ್ಯೆ ಸಾಂಕ್ರಂತ್ ಚೀನಿ, ಟಿಬೇಟಿಯನ್, ಬರ್ಮಿಸ್, ಥಾಯಿ, ಜಪಾನೀಸ್, ಕೊರಿಯನ್ ಭಾಸೊ ಮೆಳುನ್ ಆಸಾತ್.

4. 'ದ್ರಾವಿಡಿಯನ್' ಭಾಸಾಂಚ್ಯಾ ಘರಾಣ್ಯಾಂತ್ ದಕ್ಷಿಣ್ ಭಾರತಾಂತ್ ಉಲೊಂವ್ಚ್ಯಾ ತಮಿಳ್, ತೆಲುಗು, ಕನ್ನಡ, ಮಲಯಾಳಮ್, ತುಳು, ಕೊಡವ ಭಾಸೊ ಆಸಾತ್.

5. 'ಯೂರಲ್ ಅಲ್ಪಾಯಿಕ್' ಭಾಸಾಂಚ್ಯಾ ತಂಡಾಂತ್ ಫಿನಿಷ್, ಟರ್ಕಿಷ್, ಹಂಗೇರಿಯನ್, ಮುಂಗೋಲ್ ಆನಿ ಮಂಚು ಭಾಸೊ ಮೆಳುನ್ ಆಸಾತ್.

6. 'ಮಲಯೊ ಪಾಲಿನೇಷ್ಯನ್' ಭಾಸಾಂಚ್ಯಾ ಝೆಲ್ಯಾಂತ್ ಮಾವೋರಿ, ಮಲಗಾಸಿ, ಮಲಯ, ಇಂಡೊನೇಷ್ಯನ್ ಆನಿ ಟಗಲಾಗ್ ಭಾಸೊ ಆಸಾತ್. ಹ್ಯೊ ಭಾಸೊ ಇಂಡೊನೇಷ್ಯ ಥಾವ್ನ್ ಫೆಸಿಫಿಕ್ ಮಹಾ ಸಾಗರಾಚ್ಯಾ ಹವಾಯಿ ದ್ವೀಪಾಂ ಆನಿ ದಕ್ಷಿಣಾಚ್ಯಾ ನ್ಯೂಜಿಲೆಂಡ್ ಥಾವ್ನ್ ತೈವಾನ್ ಪರ್ಯಾಂತ್ ವಿಸ್ತಾರ್ಲಾತ್.

7. 'ಆಫ್ರಿಕನ್-ನೀಗ್ರೊ' ಭಾಸಾಂಚಿ ಸಮಾಜ್ ಸುಡಾನಿಕ್, ನೈಜರ್, ಬಂಬು, ಹೌಸಾ ಅಸಲ್ಯಾ ಆಫ್ರಿಕನ್ ಮುಳಾಂಚ್ಯಾ ಭಾಸಾಂಕ್ ಆರಾವ್ನ್ ಘೆವ್ನ್ ಆಸಾ.

8. 'ಅಮೆರಿಕನ್-ಇಂಡಿಯನ್' ಭಾಸಾಂಚ್ಯಾ ಪಂಗಡಾಂತ್ಲೊ ರೆಡ್ ಇಂಡಿಯನ್, ಎಸ್ಕಿಮೊ ಆನಿ ಅಲ್ಯೂಟ್ ಭಾಸೊ ಉತ್ತರ್ ಅಮೆರಿಕಾಚ್ಯಾ ಅಲಾಸ್ಕಾ, ಉತ್ತರ್ ಕೆನಡ ಆನಿ ಗ್ರೀನ್‌ಲ್ಯಾಂಡಾಂತ್ ಚಾಲ್ತಿರ್ ಆಸಾತ್.

9. 'ಕಕೇಷಿಯನ್' ಭಾಶೆ ಪರಿವಾರಾಂತ್ ಜಾರ್ಜಿಯನ್ ಆನಿ ಸರ್ಕ್ಯೂವೋಷಿಯನ್ ತಸಲ್ಯೊ ಸಬಾರ್ ಥಾಕ್ಪಲ್ಯೊ ಭಾಸೊ ಆಸಾತ್.

10. 'ಆಸ್ಟ್ರೋ-ಎಷ್ಯಾಟಿಕ್' ಭಾಸಾಂಚ್ಯಾ ಕುಟ್ಮಾಂತ್ ದಕ್ಷಿಣ್-ಪೂರ್ವ (south - east) ಎಷ್ಯಾಚ್ಯೊ ಸುಮಾರ್ 150 ಭಾಸೊ ಆಸುನ್ ಹಾಂತುಂ ಮುಂಡ ಆನಿ ಖೈಕ್ ಮ್ಹಳ್ಳೆ ದೋನ್ ವಾಂಟೆ ಆಸಾತ್. ಭಾರತ್, ಆಸ್ಟ್ರೇಲಿಯಾ, ಟಾಸ್ಮೇನಿಯ ಆನಿ ನ್ಯೂಗಿನಿಚ್ಯಾ ಆದಿವಾಸಿಂಚ್ಯೊ ಭಾಸೊ ಹ್ಯಾ ಕುಟ್ಮಾಂತ್ ಎಕ್ವಿಲ್ಯಾತ್.

2007 ವರ್ಸಾಚ್ಯಾ ಗಣನಾ ಪರ್ಮಾಣೆಂ ಆಖ್ಖ್ತಿ ಸಂಸಾರಾಂತ್ ಉಲೊಂವ್ಚ್ಯಾ ಪ್ರಮುಕ್ ಇಕ್ರಾ ಭಾಸಾಂಚ್ಯಾ ಲೊಕಾಂಚೊ, ದೆಶಾಂಚೊ ವಿವರ್. ಚೀನಿ ಭಾಸ್-87 ಕರೊಡ್: ಚೀನಾ, ತೈವಾನ್, ಮ್ಯಾಂಡರಿನ್. ಹಿಂದಿ-37 ಕರೊಡ್: ಉತ್ತರ್ ಭಾರತ್. ಇಂಗ್ಲಿಷ್-34 ಕರೊಡ್: ಇಂಗ್ಲೆಡ್, ಆಸ್ಟ್ರೇಲಿಯಾ, ನ್ಯೂಜಿಲೆಂಡ್, ಕೆನಡ, ಅಮೆರಿಕಾ ಆನಿ ಐರ್ಲೆಂಡ್. ಸ್ಪ್ಯಾನಿಷ್-32 ಕರೊಡ್: ಸ್ಪೇನ್, ಲ್ಯಾಟಿನ್ ಅಮೆರಿಕಾ. ಬಂಗಾಲಿ-21 ಕರೊಡ್: ಭಾರತ್, ಬಾಂಗ್ಲಾದೇಶ್. ಪೋರ್ಚುಗೀಸ್-18 ಕರೊಡ್: ಪೋರ್ಚುಗಲ್ ಆನಿ ಬ್ರೆಜಿಲ್. ರಶಿಯಾ-17 ಕರೊಡ್: ರಷ್ಯಾ, ಪರ್ಷಿಯ ಆನಿ ಹೆರ್ ದೇಶ್. ಜಪಾನಿ-13 ಕರೊಡ್: ಜಪಾನ್. ಜರ್ಮನ್-10 ಕರೊಡ್: ಜರ್ಮನಿ, ಆಸ್ಟ್ರಿಯ, ಸ್ವಿಟ್ಜರ್ಲೆಂಡ್. ಕೊರಿಯ-8 ಕರೊಡ್: ಉತ್ತರ್ ಆನಿ ದಕ್ಷಿಣ್ ಕೊರಿಯಾ. ಫ್ರೆಂಚ್-8 ಕರೊಡ್: ಫ್ರಾನ್ಸ್, ಬೆಲ್ಜಿಯಮ್, ಕೆನಡ ಆನಿ ಸ್ವಿಟ್ಜರ್ಲೆಂಡ್!

ಅಧಾರಾವಳಿ BIBLIOGRAPHY

A Catholic Commentary on Holy Scripture, Thomas Nelson and Sons Ltd., London, 1953

JANAPADA - An Encyclopaedia on Folklore being the second of the Series of Subject Encyclopaedia in Kannada, Published by University of Mysore - 2006

PRANIVIJNANA - A volume on Zoology being the third of the Series of Subject Encyclopaedia in Kannada, published by University of Mysore - 2006

BHOOGOLA VIJNANA - A Volume on GEOGRAPHY being the fifth volume in the Series of Subject Encyclopaedia in Kannada, Published by University of Mysore - 2009

ITIHASA MATTU PURATATTVA - A volume on HISTORY AND ARCHAEOLOGY being the Fourth Volume in the Series of Subject Encyclopaedia in Kannada, Published by University of Mysore - 2009 Kannada General Encyclopaedia, Published by University of Mysore - 2013

Gazetteer of Mysore and Coorg - B.L. Rice

ರಾಕ್ಷೊ ಪ್ರಕಾಶನಾಚಿಂ ಪುಸ್ತಕಾಂ

ಪುಸ್ತಕಾಚಿಂ ನಾಂವ್

ಬರಯ್ಣಾರ್

ವರಸ್

1. ಸಮಾಧಿ ವಂಘಿಂ ಉತ್ರಾ (ಕಾಣೆಯೊ)	ಸಿರಿವಂತ್	1966
2. ಪರ್ವತಾ ವಯ್ಲೊ ಪ್ರಕಾಸ್	ಭಾಶಾಂತರ್	1966
3. ಸರ್ದಾರಾಂಚಿ ಸಿನೊಲ್ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1966
4. ಪುನರ್ ಜಿವಿತ್ (ಕಾದಂಬರಿ)	ರೊನಾಲ್ಡ್ ಪಿರೇರಾ	1967
5. ಫರ್ ಭರ್ಲೆಂ ಗೀತ್ - 1 (ಸಾಂಕಳ್ ಕಾಣೆ)	ವಿಲ್ಲಿ ಡಿಸಿಲ್ವಾ	1968
6. ಫರ್ ಭರ್ಲೆಂ ಗೀತ್ - 2	ವಿಲ್ಲಿ ಡಿಸಿಲ್ವಾ	1968
7. ಶಾಂತಿ ಸಾಧನ್ (ಕವಿತಾ)	ದಾಮೊದರ್ ಬಾಳಿಗಾ	1968
8. ಪೆಟನಾತ್ಲೆಂ ತಕ್ (ಚಾರಿತ್ರಿಕ್ ಕಾದಂಬರಿ)	ಇವ್ಲಾಲಿಯಾ ಆಲ್ವಾರಿಸ್	1969
9. ದೆವಾಚ್ಯೆ ಕುರ್ಪೆನ್ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1969
10. ಇಂಫೆರ್ನಾಚಿಂ ದಾರಾಂ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1969
11. ಖುರ್ನಾ ಪಾಟೊ ಉಜ್ವಾಡ್ (ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೊಜಾ	1970
12. ತಾಂಬ್ಯೊ ಸಾಳೆಯೊ (ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೊಜಾ	1972
13. ಸತ್ ಸಲ್ಲಲೆಂ ನಾ (ಕಾದಂಬರಿ)	ರೊನಾಲ್ಡ್ ಪಿರೇರಾ	1972
14. ಅಮರ್ ಕೊಂಕ್ಣಿ (ಲೇಕನಾಂ)	ಬಾ ಮಾರ್ಕ್ ವಾಲ್ಟರ್ (ಸಂ.)	1974
15. ಭುಂಯ್ ಸುಧಾರಣ್ ಕಾನೂನ್	ಶಿರ್ತಾಡಿ ವಿಲಿಯಮ್ ಪಿಂಟೊ	1974
16. ಭೂ ಸುಧಾರಣ್ ಕಾನೂನ್ (ಕನ್ನಡ)	ಶಿರ್ತಾಡಿ ವಿಲಿಯಮ್ ಪಿಂಟೊ	1974
17. ಮೊಗಾಚಿ ಮಹಿಮಾ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1975
18. ತೆ ಆಯ್ಲ್ಯಾತ್ (ವಿಗ್ನಾನಿಕ್ ಕಾದಂಬರಿ)	ಎಡ್ವಿನ್ ಡಿಸೊಜಾ	1975
19. ತೆರಜಾ ಚತ್ರಾಯ್ (ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1976
20. ಬಾಳ್ಕಾಂಚಿಂ ರಾಜ್ (ಬಾಳ್ ಸಾಹಿತ್ಯ)	ಸಾಂತಾಕ್ಲೋಸ್	1977
21. ದುಕಾಂ (ಮೊಗಾಚ್ಯೊ ಕಥಾ)	ಸಿಜೈಸ್ ತಾಕೊಡೆ	1977
22. ನವ್ಯಾ ಫರಾಂತ್ರಿ ಖುನ್ - 1 (ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1977
23. ನವ್ಯಾ ಫರಾಂತ್ರಿ ಖುನ್ - 2	ಜೊ.ಸಾ. ಅಲ್ವಾರಿಸ್	1978
24. ಚೆಡುಂ ತೆಂ ಚೆಡುಂಚ್ (ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1979
25. ಶೆತ್ ಭಾಂಗ್ರಾಳೆಂ (ಕವಿತಾ ಪುಂಜೊ)	ವೈಟಸ್ ಪ್ರಭುದಾಸ್	1979
26. ಸಾಯ್ಬಾ ಭೊಗಸ್ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1980
27. ಕೊಶೆಡ್ಲಾನ್ ಕೆಲ್ಲಿ ಖುನ್ (ಕಥಾ ಸಂಗ್ರಹ್)	ಜೆ.ಬಿ. ಮೊರಾಯಸ್	1980
28. ತುಂ ಫಾಲ್ಯಾಂ ಆಸ್ಲೊನಾಂಯ್ (ಪತ್ತೆದಾರಿ ಕಾದಂಬರಿ), ಜೊ.ಸಾ. ಅಲ್ವಾರಿಸ್		1980
29. ಪುರ್ವಜ್ ಪರ್ದೆಶಾಂತ್ (ಚಾರಿತ್ರಿಕ್ ಕಾದಂಬರಿ) ಖಡಾಪ್		1981
30. ಮಧೆಂ ರಾತಿಂ ಆಯ್ಲೊ ಪರ್ಕೊ (ಸಾಮಾಜಿಕ್ ಕಾದಂಬರಿ), ಜೊ.ಸಾ. ಅಲ್ವಾರಿಸ್		1981
31. ನಪಂಯ್ಜಾ ಲಾಲ್ಲಿ ಮಾದ್ರ್ (ಮೊಟ್ಟೆ ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1981
32. ಅಪರಿಚಿತ್ (ವಿಂಚ್ಣಾರ್ ಕಾಣೆಯೊ)	ಸಿಲ್ವೆಸ್ಟರ್ ಡಿಸೊಜಾ	1981
33. ವಾಂಜೆಲಾಚ್ಯೆ ವಾಟೆರ್ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1982
34. ತುಂ ಬರೊ ಜಾ (ಕಾದಂಬರಿ)	ಎ.ಟಿ. ಲೋಬೊ	1983
35. ಸರ್ವೆಂಟ್ ಚೆಡುಂ ಆನಿ ಸೈರಿಕ್ (ಸಾಮಾಜಿಕ್ ಕಾದಂಬರಿ), ಜೊ.ಸಾ. ಅಲ್ವಾರಿಸ್		1983
36. ಜಿವೊ ವಾ ಮೆಲ್ಲೊ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1984
37. ಮ್ಹಾಲ್ ಧೆಡ್ಯಾಚೊ ಉಮೊ (ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1985
38. ಬರಿ ಭಲಾಯ್ಕಿ (ಭಲಾಯ್ಕಿ ಲೇಕನಾಂ)	ಡೊ ಎಡ್ವರ್ಡ್ ಆನಿ ಹೆರ್	1985
39. ಜನ್ಮಾ ಸಂದೇಶ್ (ಕಾದಂಬರಿ)	ಚೆರಿ ಕುಲೈಕರ್	1985
40. ಪಾಪಾ ಜುವಾಂವ್ ಪಾವ್ಲ II (ಜಿಣಿಯೆ ಕಥಾ) ಬಾ ವಿಶೆಂತ್ ವಿತೊರ್ ಮಿನೆಜ್		1985

41.	100 ಕಿಟಾಕಾಂ (ಧಾರ್ಮಿಕ್ ಲೇಕನಾಂ)	ಪ್ರಶಾಂತ ಮಾಡ್ವಾ ಜೆ.ಸ.	1986
42.	ರಾಜು ಆನಿ ರಾಯ್ ಕುಂವರ್ (ಭುಗ್ಯಾಂಚಿ ಕಾಣಿ) ಲಿಯಾಬ್		1986
43.	ಲಿಪಯಿಲ್ಲೆಂ ದಿವೆಂ (ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1986
44.	ಬಹುಮಾನ್ (ಕಾದಂಬರಿ)	ರೊನಾಲ್ಡ್ ಪಿರೇರಾ	1987
45.	ಆವಯ್ಚಿ ಆಶಾ ಆನಿ ಹೆರ್ ಕಥಾ (12 ಕಾಣಿಯೊ)	12 ಲೇಕರ್	1987
46.	ಕಾಳ್ಜಾಚಿ ಉಮಾಳಿ (ಕವಿತಾ ಪುಂಜೊ)	ಜೆ.ಬಿ. ಸಿಕ್ಲೇರಾ	1987
47.	ವಿಂಕಲಾಚಿ ಕಥಾ (ಭುಗ್ಯಾಂಚಿ ಕಥಾ)	ಲಿಯಾಬ್	1987
48.	ತಾಂಬ್ಲೊ ಗುಲೊಬ್ (ಕಾದಂಬರಿ)	ಟೇನಾ ಡಿಮೆಲ್ಟೊ	1987
49.	ಮಸ್ಕಿರೊ (ವಿನೋದ್)	ಸಿಜೆಸ್, ತಾಕೊಡೆ	1987
50.	ಅಮರ್ ಉತ್ತಾಂ (ಧಾರ್ಮಿಕ್ ಲೇಕನಾಂ)	ಬಾ ಆರ್ದರ್ ಪಿರೇರ್	1987
51.	ಯೋಗಾಭ್ಯಾಸ್ (ಯೋಗ ಶಿಕ್ಷಾ)	ಎ. ಎಲ್. ರೇಗೊ	1988
52.	ದೇವಾಚಿ ಖುಶಿ (ಚಾರಿತ್ರಿಕ್ ಕಥಾ)	ಎ.ಟಿ. ಲೋಬೊ	1988
53.	ಬದ್ಲನಾತ್ಲೊ ಗಾಂವ್ (ಕಾದಂಬರಿ)	ಸ್ಟೇನ್ ಅಗೇರಾ	1988
54.	ಮ್ಹಜೊ ಅನಾಮಿಕ್ ಭಾವೊಜಿ (ಸಾಮಾಜಿಕ್ ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1988
55.	ಅಮರ್ ಸುತ್ತಾಂ (ಚಾರಿತ್ರಿಕ್ ಕಾದಂಬರಿ)	ಬಾ ಆರ್ದರ್ ಪಿರೇರ್	1989
56.	ಮಿಸ್ತರಾಂಚೊ ಬಂಗ್ಲೊ (ಸಾಹಸಿಕ್ ಪತ್ವದಾರಿ ಕಾದಂಬರಿ)	ಸಿಲ್ವೆಸ್ಟರ್ ಡಿಸೋಜಾ	1989
57.	ಫರಾಚೊ ದಿವೊ (ಕಾದಂಬರಿ)	ಜೆರಿ ಕುಲ್ಟೇಕರ್	1989
58.	ಪುತಾ ಪಾಟಿಂ ಯೆ (ಸಾಮಾಜಿಕ್ ಕಾದಂಬರಿ)	ಲಿಯಾಬ್	1989
59.	ತವಳ್ ರಾತ್ ಚಾಲ್ಲಿ (ಧಾರ್ಮಿಕ್ ಶಿಕ್ಷಾವ್ಣ್)	ಬಾ ವಿಶೆಂತ್ ವಿತೊರ್ ಮಿನೆಜ್	1989
60.	ಸಯ್ತಾನ್ ಕೆದಿಂಚ್ ನಿದನಾ (ಸಾಮಾಜಿಕ್ ಕಾದಂಬರಿ)	ಲಿಯಾಬ್	1990
61.	ಧುಳ್ (ಮೊಟ್ಟ್ಯೊ ಕಾಣಿಯೊ)	ವಲ್ಲಿ ವಗ್ಗ	1990
62.	ಯಾ ತರಿ ಮಂಗಳಾಪುರಿ (ಚಾರಿತ್ರಿಕ್ ಕಾದಂಬರಿ)	ಖಡಾಪ್	1990
63.	ವಿಂಚುನ್ ಕಾಡ್ಲಿ ಪರ್ಜಾ (ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೋಜಾ	1991
64.	ಸ್ವಾವಲಂಬಿ (ಕಾದಂಬರಿ)	ಸ್ಟೇನ್ ಅಗೇರಾ	1991
65.	ರಾಯ್ ಉಂದಿರ್ (ಭಾಶಾಂತರ್ ಕಾದಂಬರಿ)	ಸುನಂದ್	1991
66.	ದೇವ್ ಹಾಸ್ಲೊ (ಕವಿತಾ ಸಂಗ್ರಹ್)	ಲಿಯಾಬ್	1992
67.	ದರ್ಶನ್ (ಕಾದಂಬರಿ)	ಕೆವಿನ್ ಡಿಮೆಲ್ಟೊ	1992
68.	ಮ್ಹಂವ್ ಆನಿ ರಗತ್ (ಅನ್ವೊಗ್)	ಎಡ್ವಿನ್ ಜೆ. ಎಫ್. ಡಿಸೋಜಾ	1992
69.	ವಿಧವ್ (ಕಾದಂಬರಿ)	ಲ್ಯಾನ್ಸಿ ಪಿಂಟೊ ನಾಯಕ್	1992
70.	ಉಜ್ವಾಡ್ ಜಾಂವ್ I ಭಾಗ್ (ಪುತ್ರ್ ಪುಸ್ತಕಾ ವಿಶಿಂ)	ಬಾ ವಿಶೆಂತ್ ವಿತೊರ್ ಮಿನೆಜ್	1993
71.	ಉಜ್ವಾಡ್ ಜಾಂವ್ II ಭಾಗ್	"	1993
72.	ಸಯ್ತಾನಾಚ್ಯಾ ಸಂಸಾರಾಂತ್ (ಪವಿತ್ರ್ ಸಭೆಚಿ ಶಿಕ್ಷಾವ್ಣ್)	"	1993
73.	ಸಿಂತಿಚ್ಯೊ ಶಿಂತ್ಲ್ಯೊ (ಕಾದಂಬರಿ)	ಜೆರಿ ಕುಲ್ಟೇಕರ್	1993
74.	ತಿ, ತೊ ಆನಿ ಗೇಂಗ್ (ಕಾದಂಬರಿ)	ಜೊ.ಸಾ. ಅಲ್ವಾರಿಸ್	1994
75.	ಮ್ಹಜ್ಯಾ ವೊಡ್ತಾಂತ್ಲೊ ಗುಲೊಬ್ (ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೋಜಾ	1995
76.	ಭಿಂಗಾರಿ (ಕವಿತಾ ಪುಂಜೊ)	ಮಾವ್ರಿಸ್, ಶಾಂತಿಪುರ	1995
77.	ನಾಲಿಸಾಯ್ (ಕಾದಂಬರಿ)	ಸ್ಟೇನ್ ಅಗೇರಾ	1995
78.	ಚಿರ್ಮುಲ್ಯೊ (ವಿಂಚ್ಲಾರ್ ವಿನೋದ್)	ಸಿಜೆಸ್, ತಾಕೊಡೆ	1995
79.	ಇಚ್ಛೊಲಾಚಿ ವಾಟ್ಲಿ (ಕವಿತಾ ಪುಂಜೊ)	ಸಿಜೆಸ್, ತಾಕೊಡೆ	1995
80.	ಆಂಕ್ವಾರ್ ಸೆಲ್ಲಿ (ಕವಿತಾ ಪುಂಜೊ)	ಒಪ್ಪಿನ್ ಡಿಸೋಜಾ ಪ್ರಭು	1995
81.	ಸುಂಗ್‌ಟಾಂ (ತರ್ಜುಮೊ: ವಿಲ್ಸನ್ ದಸಿಲ್ವಾ)	ತಕಳಿ ಶಿವಶಂಕರ ಪಿಳ್ಳೆ	1995
82.	ಯೆಗೊ ಬಾಯೆ (ಕವಿತಾ ಪುಂಜೊ)	ಆ್ಯನ್ಸಿ, ಪಾಲಡ್ಯಾ	1995
83.	ಫಳ್ ಜಾಯ್ತಾತ್ಲೊ ರೂಕ್ (ಕಾಣಿಯೊ)	ಜೊಯ್, ಪಾಲಡ್ಯಾ	1996

84.	ವಚ್ ಆನಿ ತುಂಯ್ ತಶೆಂಚ್ ಕರ್ (ಧಾರ್ಮಿಕ್ ಲೇಕನಾಂ) ಬಾ ಆರ್ಡರ್ ಪಿರೇರ್	1996
85.	ಆಕಾಂತಾಚ್ಯೆ ವಾಟೆರ್ (ಕಾದಂಬರಿ)	ಕ್ರೆನಾ ಪಿಂಟೊ, ಪಡೀಲ್
86.	ಮ್ಹಜೊ ಗಾಂವ್ (ಕವಿತಾ)	ಶಾಂತಿ ಪ್ರಿಯಾ
87.	ನಿರ್ಮೋಣೆಂ (ಕಾದಂಬರಿ)	ಡೊ ಎಡ್ವರ್ಡ್ ನಜೆತ್
88.	ಸಂಪದಲೆಂ (ಕವನ್)	ಎಡ್ವರ್ಡ್ ನೊರೊನ್ಹಾ
89.	ಕರ್ಣಾಂ (ಕವಿತಾ ಪುಂಜೊ)	ಗ್ಲೇಡಿಸ್ ರೇಗೊ
90.	ಅಂಕರ್ (ಸಂಪಾದಕೀಯ್ ಪುಂಜೊ)	ಬಾ ಸಾಮ್ವೆಲ್ ಸಿಕೇರ್
91.	ವಾಗಾಚಿ ಫುಜೆಂತ್ (ಭುರ್ಗ್ಯಾಂಚ್ಯೊ ಕಾಣೆಯೊ)	ಜಾನ್ ಪದ್ ಕಾಣೆಯೊ
92.	ಕೊಂಕ್ಣಿ ಕಥಾ ಪೆಳೊ (ಸಂಗ್ರಹ್ ಕಾಣೆಯೊ)	ವೆವೆಗ್ಗೆ ಲೇಕಕ್
93.	ಮೊಲೆಚಿ ದೊಳಿ (ಸಂಗ್ರಹ್ ಕಾಣೆಯೊ)	ವೆವೆಗ್ಗೆ ಲೇಕಕ್ (ಸಂ. ರಿಚ್ಚಿ ಪಿರೇರ್)
94.	ರೆಡೆ (ಮೊಟ್ಟೊ ಕಾಣೆಯೊ)	ಬಾ ಸಾಮ್ವೆಲ್ ಸಿಕೇರ್
95*	ನಾದ್ (ಸಂಪಾದಕೀಯ್ ಪುಂಜೊ)	ಬಾ ಎರಿಕ್ ಕ್ರಾಸ್ತಾ
96*	ನಿರ್ಮಾಣೊ ಗಿರಾಯ್ಕ್ (ಕ್ರುಡ್ ಮುಳಾಚ್ಯೊ ಕಾಣೆಯೊ)	ವಿವಿನ್ ಲೇಕಕ್ (ಸಂ.: ಮಿಕ್ ಮ್ಯಾಕ್ಸ್)
97.	ರಾಯ್ (ಮೊಟ್ಟೊ ಕಾಣೆಯೊ)	ಜೇಮ್ಸ್ ಲುವಿಸ್, ಒಮ್ಮೂರ್
98.	ಭಾಂಗಾರಾಚಿಂ ಚಿತ್ರ್ (ಭುರ್ಗ್ಯಾಂಕ್)	ಜೆ.ಎಫ್. ಡಿಸೊಜಾ
99*	ದೊರೆಮಿಫಾ (ವಳ್ಳಿ ಗ್ರಂಥ್)	ಜೆರಿ ಡಿಮೆಲ್ಟೊ, ಬೆಂದುರ್
100*	ಕಾನುನ್ ದರ್ಶನ್ (6 ಆವೃತ್ತೊ)	ಶಿರಾಡಿ ವಿಲಿಯಮ್ ಪಿಂಟೊ
101.	ರಾಕ್ಲೊ-ಬೈಬಲ್ ಕ್ವಿಜ್ (ಬೈಬಲ್ ಕ್ವಿಜ್)	ಶ್ರೀಮತಿ ಬೆನ್ನಿ ಟೆಚೆರ್
102.	ಆಬಾಚ್ಯೊ ಕಾಣೆಯೊ (ಭುರ್ಗ್ಯಾಂಕ್)	ಸಿಲ್ವೆಸ್ಟರ್ ಡಿಸೊಜಾ, ಮಯೂರ್
103*	ಜಗಲ್ (ಪ್ರಾಕೃತಿಕ ಸುವಾದಾಚ್ಯೊ ಕಾಣೆಯೊ)	ಡೇವಿಡ್ ಡಿಸೊಜಾ, ವಾಮಂಜೂರ್
104*	ಭಾಂಗಾರಾಚಿ ಇಮಾಜ್ (ಭುರ್ಗ್ಯಾಂಚ್ಯೊ ಕಾಣೆಯೊ)	ಜೆ.ಎಫ್. ಡಿಸೊಜಾ
105*	ಚಾ-ಕಾಪಿ (ಮೊಟ್ಟೊ ಕಾಣೆಯೊ)	ಸ್ಟೀನ್ ಅಗೇರಾ, ಮುಲ್ಕಿ
106*	ಮಿಬೆಮುಟಿಂ (ಸಂಪಾದಕೀಯಾಂ)	ಬಾ ಫ್ರಾನ್ಸಿಸ್ ರೊಡ್ರಿಗಸ್
107*	ಹುಮಿಕ್ ಸೊಡೊವ್ಯಾಂ	ಗ್ಲೇಡಿಸ್ ರೇಗೊ
108*	ಧಾಕ್ಟಾಚ್ಯೊ ಕಾಣೆಯೊ (ಮೊಟ್ಟೊ)	ವೆವೆಗ್ಗೆ ಲೇಕಕ್
109	ಹಾಸೊ ಆನಿ ತಮಾಸೊ (ಹಾಸ್ಯ ಬರಪ್)	ವೆವೆಗ್ಗೆ ಲೇಕಕ್
110.	ರಾಂದ್ವಾ ಕುಡಾಂತ್ (ರೆಸಿಪಿ)	ಗ್ರೇಸ್ ಡಿಕ್ರೂಜ್
111*	Dishes & Delicacies (Recipies)	ಗ್ರೇಸ್ ಡಿಕ್ರೂಜ್
112*	ಗಾದ್ಯಾ ಮೆರೆರ್ (ಕರಾವಳಿ ಕೃತಿ ದರ್ಶನ್)	ವಲ್ಲಿ ಬೋಳ
113*	ವಲ್ಲಿ ಪಾದ್ರ್ಯಾಬ್ (ಹಾಸ್ಯ ಬರಪ್)	ಪ್ರಶಾಂತ್ ಮಾಡ್ವ ಜೆ.ಸ.
114*	ಮೊಟಾ ಮಿಸಾರ್ಗ್ (ಸಂಪಾದಕೀಯಾಂ)	ಬಾ ಫ್ರಾನ್ಸಿಸ್ ರೊಡ್ರಿಗಸ್
115.	ಮಿಸಾರ್ಗ್ ಮಿಲ್ಲಿಬಾಯ್ (ಭುರ್ಗ್ಯಾಂಚ್ಯೊ ಕಾಣೆಯೊ)	ಚಾರ್ಲಿ ಕುಲೈಕರ್
116*	ಲಾಂಪ್ಯಾಂವ್ (ಭಾವಾಡ್ತಿ ಜಿಣಿಯೆಚ್ಯೆ ವಾಟೆರ್)	ಬಾ ವಿತೊರ್ ಎ. ಪೀಂತ್, ಕಿರೆಂ
117*	ರಾಂದ್ವಾ ಕುಡಾಂತ್-ಪರಿಶ್ಕೃತ್ ಆವೃತ್ತಿ (ರೆಸಿಪಿ)	ಗ್ರೇಸ್ ಡಿಕ್ರೂಜ್
118*	ಲಾಂಪ್ಯಾಂವ್ (ದುಸ್ರೊ ಭಾಗ್)	ಬಾ ವಿತೊರ್ ಎ. ಪೀಂತ್, ಕಿರೆಂ
119*	ಭಂಡಾರಾಂತ್ಲಿಂ ವಿಂಚ್ಲಲಿಂ ದಿವಿಂ	ಬಾ ವಿಶಂತ್ ವಿತೊರ್ ಮಿನೆಜ್
120*	ಭಿತ್ತರ್ಲಿ ದಿವ್ಡ್ (ಭಾಶಾಂತರ್)	ಫಾ ವಾಲೆರಿಯನ್ ಫೆರ್ನಾಂಡ್
121*	'ಲವ್ಡಾತೊ ಸಿ' (ಭಾಶಾಂತರ್)	ಫಾ ವಾಲೆರಿಯನ್ ಫೆರ್ನಾಂಡ್
122*	ವಿಂಚ್ಲಲ್ಯೊ ಕಾಣೆಯೊ	ವೆವೆಗ್ಗೆ ಬರಯ್ಣಾರ್
123*	ಇಸೊಪಾಚ್ಯೊ ಆನಿ ಹೆರ್ ಕಾಣೆಯೊ	ವೆವೆಗ್ಗೆ ಬರಯ್ಣಾರ್
124*	ಕೊಂಕ್ಣಿ-ಇಂಗ್ಲಿಷ್ ಸಬ್ದಾವಳಿ	ಫಾ ವಾಲೆರಿಯನ್ ಫೆರ್ನಾಂಡ್
125*	ಕೊಂಕ್ಣಿ ಭಾಸ್-ವ್ಯಾಕರಣ್	ಫಾ ವಾಲೆರಿಯನ್ ಫೆರ್ನಾಂಡ್
126*	ಮೊಗಾಚ್ಯಾ ದಾಕ್ಟೆರಾಬಾ	ಡೊ ಎಡ್ವರ್ಡ್ ನಜೆತ್

* ಪ್ರತಿಯೊ ಮೆಳ್ತಾತ್

ಚಡಾಂತ ಚಡ್ ಕೊಂಕ್ಣಿ ಲೊಕಾನ್ ವಾಚ್ಚೆಂ ಪತ್ರ್



“ಸತ್ ಉಲಯ್,
ಧರ್ಮ್ ಚಲಯ್”

RAKNNO WEEKLY

ರಾಕ್ಣೊ

1938

ಥಾವ್ನ್ ‘ರಾಕ್ಣೊ’ ನಿರಂತರ್ ಪರ್ಗಟ್ ಜಾಲ್ಲೊಚ್ ಆಸಾ. ಹರೆಕಾ ಹಫ್ತಾಂತ್ ನವೆನವೆ ವಿಷಯ್ ಘೆವ್ನ್ ಲೊಕಾಶಿಂ ಪಾಂವ್ಚ್ಯಾ ಮಂಗ್ಳುರ್ ದಿಯೆಸೆಜಿಚೆಂ ಪತ್ರ್ ರಾಕ್ಣೊರ್ ‘ಸತ್ ಉಲಯ್, ಧರ್ಮ್ ಚಲಯ್’ ತತ್ವಾ ಖಾಲ್ ಜಾಯ್ತೆಂ ಸಾಮಾಜಿಕ್ ಆನಿ ಧಾರ್ಮಿಕ್ ಚಿಂತಪ್ ವ್ಹಾಳುನ್ ಆಸಾ. ಉಂಚ್ಲೊ ದರ್ಜೊ ಆಸ್ಚೆಂ ಹೆಂ ಪತ್ರ್ ಬರಯ್ಣಾರಾಂಕ್ ಏಕ್ ವೆದಿ, ಕೊಂಕ್ಣಿ ಭಾಶೆಚ್ಯೆ ವಾಡಾವಳಿಕ್ ಏಕ್ ಶೆತ್ ಆನಿ ವಾಚ್ಪಾಂಚಿ ಧಾದೊಸ್ಕಾಯ್. ಚಡಾಂತ ಚಡ್ ಕೊಂಕ್ಣಿ ಲೊಕಾನ್ ವಾಚ್ಚ್ಯಾ ಹ್ಯಾ ಪತ್ರಾಕ್ ತುಂ ಆಜ್‌ಚ್ ವರ್ಗಣಿದಾರ್ ಜಾ.

ವರ್ಗಣಿಚೆ ಪಯ್ಲೆ ರಾಕ್ಣೊಚ್ಯಾ ಬ್ಯಾಂಕ್ ಖಾತ್ಯಾಕ್ ಭರ್ಲ್ಯಾ ಉಪ್ರಾಂತ್ ರಾಕ್ಣೊ ದಪ್ತರಾಕ್ ಕಳಯಾತ್

Raknno Weekly, A/c: 4762500100235401, Karnataka Bank: Kodialbail,
Mangalore, IFSC: KARB0000476.

RAKNNO WEEKLY

Bishop's House, Kodialbail,
Mangalore - 575 003. D.K. Karnataka.

Ph: 0824-2422426,

Mob : 94817 60836

Email : raknno@gmail.com

Website : www.raknno.com